
प्रस्तावना 


अथायं प्रकाश्यत्ते तन्त्रयात्राख्यः संग्रहो निबन्धानां १९७२ ई० वर्ष 


. यावल्लिखितानाँ प्रकाशितानां चास्मदीयानामुत्तरप्रदेश-संस्कृत-अकादमीसंस्थाया 


निदिष्टेन आथिकेन साहाय्येन । तन्त्रागमदर्शनम्‌, संस्कृतिसाहित्यम्‌, विचारः 
विध्रुषः, यात्रावर्णनमिति चतुर्षु विभागेषु विभक्ता इमे निबन्धाः प्रायः सारस्वती 
सुषमा, पुराण पत्रिका, सूर्योदय इत्यादिषु पत्रपत्रिकादिषु, अभिनन्दनग्रन्थादिषु च 
प्रकाशिता इति तेषां विवरणं विषयानुक्रमण्यां द्रष्टव्यम्‌ । प्रथमं तन्त्रागमदर्शन- 
विषयका अन्ते च यात्रावर्णनपरा निबन्धाः सन्त्यत्र संगृहीता इति संग्रहस्यास्य 
“तन्त्रयात्रा इति नामधेयं सार्थकमेव । अथ च तन्त्रशास्त्रस्य विशेषाध्ययनाथ कृतानां 
यात्राणामत्र वर्णनं वर्तते, पर्यन्ततोऽस्मंदीया विद्यायात्राऽपि तन्त्रागमशास्त्रयोः पर्यव- ` 
सितेत्येतेषां त्रयाणामर्थानां संसूचकोऽयं तनत्रयात्राशब्द इति विभावनीयं विपश्चिद्भिः । 


अत्रत्ये संस्क्ृतिसाहित्यमिति द्वितीये विभागे संगृहीतः “महाकविभासस्य कालः” 
इति शीर्षको निबन्धश्छात्रावस्थाया मध्यमाकक्षामधीयानेन मया निबद्धः, 
सूर्योदयपत्रेण च १९४० ई० वर्षे जनवरीमासे प्राकाद्यं नीत इति वँशिष्ट्धाभावेऽपि 
प्रकाश्यते पुनः । “तेषां मोहः पापीयान्‌” (४।१।६) इति ह॒ स्माह भगवानक्षपादः । 
वत्वे व्यामूढा भवन्ति योगिनोऽपीति क्षन्तव्यो मेऽपराधः । अन्येषामपि निबन्धानां 
प्रकाशनकालो विषयानुक्रमणीतो ज्ञायेत । तदवलोकनेनेदमपि ज्ञायेत यद्‌ बाहुल्येन 
निबन्धानां लघुग्रन्थाना च प्रकाशनं सारस्वत्यां सुषमायां काशिकराजुर्कःयसंस्कृत- 
महाविद्यालयस्य सम्पूर्णानन्दसंस्कृतविस्वविद्यालयस्य चानुसन्यानपत्रिकायां त्रैमा- 
सिक्यां संजातमिति । पत्रिकाया अस्या हि मया १९५१ ई० आरम्य १९६७ ई० 
पर्यन्तं सम्पादनं कृतमिति तत्‌ स्वाभाविकमेव । 


नवसु खण्डेषु “'सुरभारतीसुरभितम्‌” इति नाम्ना ग्रन्थ एष प्रकाशनीय 
इत्यासीन्मतीषा लेखकस्य । नाम्नि परिवर्तनं प्रकाशकातुरोधेन प्रोक्तया संस्थया5- 
ज्ञीकृतम्‌ मूल्यनिर्धारणं संस्थया क्रियेतेति परिज्ञाय पलायितः सः । परमसुह्ृदः 
श्रीमतो डॉ० एन० एच० चन्द्रशेखरस्वामिनः प्रोत्साहनेन प्रवृत्तोऽहमस्य 
ग्रन्थस्य मुद्रापणे । हन्त ! साम्प्रतं सोऽपि शिवसायुज्यमापन्नः । अस्तु, गवेषणात्मका 
निबन्धा एवात्र संनिवेश्या इति संस्थाया निदेशमनुपाल्य तान्‌ चतुर्ष खण्डेषु विभज्य 


_ यथाकथञ्चिद्‌ ग्रन्थोऽयं समृपस्थाप्यते विदुषां करकमलयोः । वर्णनात्मका निबन्धा 

अन्या च बहुविधा सामग्री नात्र स्थानमलभन्त इति ग्रन्थस्य प्रकाशने सौकर्यमिव 
संजातम्‌ । रचनाकालव्यत्ययेऽपि सर्वप्रथममत्र तन्त्रागमदर्शनविषयका निबन्वा: 
संनिवेशिताः । अभ्यहितं पूर्वमिति हि भगवतः पाणिनेः समयः । विचारविप्रुप इति 
विभागे च समये समये सारस्वत्या: सुषमाया विभिन्नेष्वद्धेषु सम्पादकीयटिप्पणी- 
रूपेण प्रकाशिता विशिष्टा विचारात्मका रूघुकाया निबन्धाः सुचनाप्रदाष्टिप्पण्यश्च 
“संगृहीताः सन्ति । तत्रैव प्रकाशिता अस्मत्संपादितास्त्रयो लघुग्रन्थाः प्राचीनं निर्णय- 
पत्रं चात्र पुनः प्रकाश्यन्ते । गुणदोषविवेचका विपश्चित एवात्र प्रमाणम्‌ । 

१९७२ ई० वर्षानन्तरं लिखित एक एव निबन्थोऽत्र तृतीयविभागस्यान्ते 
सं निवेश्यते “किमर्थमध्येयं संस्कृतम्‌” ? इति शीर्षकः । महाभाष्यकारस्य पतञ्जे- 
वर्याकरणाध्ययनभ्रयोजनप्रदर्शकप्रकरणस्य आदिमध्यावसानवाक्यानुकारं रचितः सोऽयं 
लघुनिबन्धः प्रियतरो ह्यस्माकम्‌ । मन्ये भवतामपि मनोऽनुरञ्जनाय प्रकामं प्रवीणः 
स्यात्‌ । निबन्धेषु यत्रकुत्रचित्‌ कालपर्ययादन्यथा वा परिवर्घनानि संशोधनानि 
चापेक्षितानि, तानि सर्वान्तिऽत्र सावधानं संयोजितानि । ग्रन्थानां ग्रन्थकाराणां 
मतमतान्तराणां नामानुक्रमणी चात्र स्थापिता । पाठकानां सौविध्याय विशिष्ट- 
विषयानुक्रमणी संनिवेशनीयाऽसीत्‌ । वित्तकार्व्यान्न तथा कर्तुमपार्यतेति सोढव्येयं 
त्रुटि: श्रीमद्भिः । सति समादरेऽस्य ग्रन्थस्य द्वितीये संस्करणे सा पराकृता स्यात्‌ । 

शच्यपाश्चात्त्यज्ञानराशये गुरुवराय श्रीमते गोपीनाथकबिराजमहोदयाय, 
तत्मरियशिष्याय सुहृस्रवराय अकालकालकवलितकलेबराय डॉ० एन० एच० चन्द्र- 
शेखरस्वाभिने च ग्रन्थोऽयं सादरं सस्नेहं समप्यंते । 

_ रतनासुद्रणाध्यक्ष: श्रीमान्‌ विनयशंकरः पंड्या च घन्यवादशतैः सभाज्यते, 
येन हि कियन्मात्रं कर्गजमूल्यं गृहीत्वा सम्पूर्णोऽयं ग्रन्थो मुद्रितः । अन्यथा 
अन्थस्यास्य प्रकाशन सुदुष्करमेवासीत्‌ । अतः स एवाधुनाऽस्य ग्रन्थस्य मद्रकः 
भ्रकादाकञध विद्यते । तदस्मिन्‌ पावने कर्मणि पंड्यामहोदयं डॉ० वैद्यनाथ: सरस्वती 
क प्रवर्तयति स्मेति सोऽ्यत्र सादरं स्मर्यते । उत्तरप्रदेशसंस्क्ृत- 
द च साभारं पुनः जळ Ri । क्यप) संशोधने 
पण्डितश्रीहरिवंशात्रिपा रुवादन, पाण्डुलिप्यादिसज्जीकरणे संलग्ने 
सुपुत्र्यी सो० शोभना त्रिपाठी (एम० ए०, बी० एड०), सौ० इछात्रिवेदी 
र इतक 
१ द्विवेदी शुभाशीर्वचनैः सभाज्यन्ते । 
गुरुपुणिमा, २०३९ वि० 
६-७-८२ ई०, काशी । 


विदुषां वशंवदः 
ब्रजवल्लभ द्विवेदः 

वेष्णवेषु तदितरेषु चागमेषु षडध्वविमर्शः [सारस्वती सुषमा, व. १७, 0 

अ. १-२, २०१९ वि. ] १४ 
अनुप्रास्ताविकम्‌ [योगिनी हृदयदी पिकाद्वितीयसंस्करणम्‌, 

१९६३ ई.] | ३५ 
श्रीविद्यायाः संमयिसम्प्रदायः [श्री चन्द्रशेखरशास्त्री अभिनन्दन ग्रन्थ 

१९६४ ई०, जयपुरम्‌] ४१ 

काइमीरेतिहासः [सा. सु., व. २८, अ. १, २०३० वि.] ९६ 

२- संस्क्ृतिसाहित्यस्‌ . 
महाकविभासस्य कालः [सूर्योदयः, व. १५, १९४० ई.] ११५ 

प्राचीन निर्णयपत्रम्‌ [सा. सु., व. ६, अ. ३-४, २००८ बि] ˆ १४० | 
महीधरीयमनादिदीपविवरणम्‌ [सा. सु., व. ८, अ. : ४, २०१०वि.] १४२ 

प्राच्यविद्यामहासम्मेलनम्‌ कत ड] २१८ 
भिथिलामगघविद्यापीठयोः स्थापनां [ 2 नि ] २२१. 


भारतीयसंस्कृतिसंमेलनम्‌ [सा. सु., व. ७,अ. २, २००९ वि.] 
चीनभारतयोः सम्बन्धः [ ] २२३ 
] 


प्राचीनभारते शल्यचिकित्सा [ त? के २२४ 
उपरागविज्ञानम्‌ [सा. सु., व. ७, अ. २, २००९ वि.] डन २२५ | 
वेदे शाखाभेदः [सा. सु., व. ७, अ. ३-४, २००९ वि.] २२७ 
आद्य: शाखाप्रवचनकर्ता [ 27 टर ] २२८ 
सप्तर्षयः [ त न ] २२८ 

` अननाभं वर्षम्‌ [ र 0 ] २२९ 
संसकृतविश्वपरिषद्‌ [सा. सु., व. ७, अ. ३-४, २००९ वि.] २२९. 

'त्यनाटकसंगीतप्रतिष्ठानम्‌ [सा, सु., व. ७, अ. ३-४, २००९ वि.] 
स्पेनदेशीया वीरबाला [ क न ] 
ब्राह्मणारण्यकोपनिषदः [सा. सु., व. ८, आ. १, २०१० वि.] 
विश्वकथासाहित्ये पञ्चतन्त्रस्य स्थानम्‌ [ म र गु 
सरस्वतीभवनग्रन्थानां बृहत्सूची [सा. सु., व. ८, अ. १, २०१०वि. .] 
संस्कृतपरीक्षाणां लोकप्रियता [ त 9 ] 
. संस्कृतविश्वपरिषदः प्रचारकार्यम्‌ [ डी र ] 
देवनागरीलिपिप्रतिसंस्कारसंमेळनम्‌ [ सा. सु., व. ८, अ. २-३, 
२०१० वि.] 
स्वर्गीयाः पण्डितश्रीत्रिभुवनप्रसादोपाध्याया: [सा. सु., व. ८, 
अ. ४, २०१० वि.] 


संस्कृतविश्वविद्यालयः [ 21 FF) ] 
हस्तरेखानामुपेक्षा [ म 0 ] 
स्वर्गीया पण्डिता क्षमादेवी [ द म ] 


'संस्कृतोन्नायको डा. सम्पूर्णानन्दः [सा. सु., व. ९, अ. ३-४, 
२०१० वि.] 
स्वर्गीयाः श्रीकेशवद्विवेदिनः [ फ्त] 
उत्तरप्रदेशीया द्वितीया पाञ्चवषिकी योजना संस्कृतं च [ सा. सु., 
व. १०, अ. १-४, २०१३ वि.]. 
संस्कृतविश्वपरिष दश्चतुर्थंमधिवेशनम्‌ [ 
दर्शनपरिषदः संस्थापनम्‌ [ 
स्वर्गीयाः श्रीरामचन्द्रपाठकमहोदयाः [ 9) १2 
संस्कृतविश्वविद्यालयाधिनियमः [सा. सु., व. ११, अ. १-२ 0 
२०१३ वि.] 
_ इस्तलेखसुरक्षोपक्रमः [oo se] 
म.म.पण्डितचिन्नस्वामिशास्त्रिणः | , ] 
संस्कृतायोगः [सा. सु., व. १२, अ. १, २०१४ वि.] 
संस्कृतविदुषां विचारगोष्ठी [सा. सु., व. १२, अ. २, २०१४ वि.] 
तिभाषानियमः संस्कृतं च [सा. सु., व. २०, अ. २, २०२२ वि.] 
संस्कृतविस्वपरिषदोऽष्टममधिवेश्चनम्‌ [सा. सु., व. २१, अ. १, 
२०२३ वि.] 


७७ 
७0 
बव 
~ 

स्वर्गीया प्र. स. गिंरिधरशर्मचतुर्वेदमहोदयाः [ सा. सु., व. २१, अ. १, २७३० 

दर lS [सा.सु., व. २१, अ. २, २०२३ वि.] २७४ 

स्वर्गीया डॉ. वासुदेवशरण-अग्रवालमहोदयाः[ , २ ] २७५ 

स्वीया म. म. पण्डितमथुराप्रसाददीक्षिताः | „» 77 ] २७६ 

किमर्थमध्येयं संस्कृतम्‌ ? [गाण्डीवम्‌, २६ मई, १९७४ ई.] २७७ 
४--यात्रावर्णनस्‌ 


पथिकजनपातकचिन्तनस्मृतिः (लघुग्रन्थः) [सा. सु., व. ७, अ. १, 


२००९ वि.] ज्र 
मदीया दक्षिणभारतयात्रा [सा. सु., व. १०, अ. १०४, २०१२ वि.] न्डै 
मदीया प्रथमा अध्ययनयात्रा [सूर्योदयः, व. ४०, १९६४ ई.] . ३१३ 
मदीया द्वितीया अध्ययनयात्रा [सूर्यो., व. ४५, १९६% इ.] क 
महाराणाप्रतापभूः-उदयपुरम्‌ [सूर्यो., व. ४५, १९६० ई.] ३ 
ड परिशिष्टम्‌ 
परिवर्धघनानि संशोधनानि च ) ३५९ 
| ग्रन्थग्नन्थकार-मतमतान्तरनामानि ही 3९ 
ल्ल 

कति तत्त्वानि 


भारतीयदरनेषुं ये: पदार्थेजंगद्रचना भवति, सृष्टेरारम्भो विकासञ्चः 
"भवति, तेषां तत्त्वमिति पारिभाषिकी संज्ञा वतंते। तत्त्वदेवताप्रमाणादि- 
-भेदेन भिन्नेषु भारतीयेषु दशनेषु तत्वानां संख्यादिविषयेऽतीव वैषम्यं 
विद्यते । अस्यां परिस्थितौ विभिन्तवादाटवीव्यामूढानां जिज्ञासूनां 
'प्रातिनिध्यमिव कुर्वननुद्धवो भागवते भगवन्तं श्रीकृष्णं पृच्छति 
कति तत्त्वानि विश्वेश संख्यातान्यूषिभिः प्रभो। 
नवैकादश पञ्च त्रीण्ग्रात्थ त्वमिह शुश्रुम ॥ 
केचित्‌ षड्विर्शात प्राहुरपरे पञ्चविशतिम्‌ । 
` सप्तेके नव षट्‌ केचिच्चत्वार्येकादशापरे ॥ 
केचित्‌ सप्तदश प्राहुः षोडशेके त्रयोदश । 
(भाग० ११।१२।१-३) 
इतः परमस्याध्यायस्य आ पञ्चविशतिश्लोकं श्रीकृष्णेनेते उद्धवप्रइनाः 
ससमाहिताः। “नेतदेवं यथात्थ त्वं यदहं वच्मि तत्तथा” (११२२५) 
इत्यभिमान एव वादानामेषां प्रवृत्तिहेतुरित्याह श्रीकृष्ण: । मतभेदेन 
'तत्त्वसंख्याविषयं विशदं व्याख्याय प्रकरणोऽयंमित्थमुपसंहृतः- 
इति नानाप्रसंख्यानं तत्त्वानामृषिभि: कृतम्‌ । 
सवं न्याय्यं युक्तिमत्त्वाद्‌ विदुषां किमशोभनम्‌ ॥ 
(भाग० ११।१२।२५). 
एवमेव अहिबुँध्त्यसंहिताया अध्टमाध्यायारम्मे तत्त्वसंख्यामनुसुद्धध' - 
अवृत्ता विभिन्ना वादाः संक्षेपेण चचिताः सन्ति | 
केचित्‌ त्रेभूतिकीं सृष्टि ब्रूवते तत्त्ववादिनः। 
चतुभूंतमयीमन्ये केऽप्यन्ये पाञ्चभौतिकीस्‌ ॥ 
तां षड्धातुमयीमेके सप्तथातुमयीं परे। 
अष्टप्रकृतिकां केचिल्नवप्रकृतिकां परे ॥ 
«नदशतत्वमयीमेके केचिदेकादशात्मिकास । 
एवमुच्चावचां संख्यां तत्त्वेप्रकृतिगोचरास ॥ 
वदन्ति मुनयः सिद्धा देवा वेदास्तथैव च। 
_ (अहि० ८२-५)? 

४ तन्त्रयात्रा ¢ 


अत्र भागवतेऽहिवुंब्त्यसंहितायां च विभिन्नाभिः संख्याभिः सह 
भूतघातुप्रकृतितत्त्वशन्दा व्यवहूताः । पर्यायवाचिन एते शब्दाः तथापीमे 
तेषां तेषां वादानां पारिभाषिकीं परम्परां सूचयन्ति--तत्त्वानि करिमिश्चिद्‌ः 
वादे भूतनाम्ना, अपरत्र धातुनाम्ना, अन्यत्र च प्रकृतिनाम्ना उच्यन्त 
इति। अत्रोभयोरपि स्थलयोः परम्परैषा सुरक्षिता तिष्ठति। चरकः 
संहितायां शारीरस्थाने प्रथमेऽध्याये परुषः षड्धातुमयश्चतुविशतिधातुः- 
मयश्चोक्तः। अत्र धातुशब्दप्रयोगस्तत््वार्थक .एव । 


“एवं विवदतां हेतुं शक्तयो मे दुरत्ययाः” (११।२२।५) इति स्पष्ट- 
तरायामुक्तौ सत्यामपि भागवतटीकाकारेरपि समन्वयात्मिका भागवतदुष्टि- 
नॉनुपालिता । भागवतसंमतानि कति तत्त्वानीति विषयेऽपि विवदन्ते ते । 
भागवतस्य बहुनि व्याख्यानानि समुपलभ्यन्ते । तानि प्रायशो रामानुज- 
निम्बार्क-मध्व-वल्लभ-चेतन्यानां प्रथितानां वेष्णवाचार्याणां मतान्य- 
नुसरन्ति। अस्य प्रकरणस्यैतन्मतानुयायिभिष्टीकाकारैः स्वस्वसम्प्रदाया- 
नुरोधि व्याख्यानं विहितस्‌ । अतः किमत्र भागवतसंमतमिति प्रथमं 
परीक्ष्यते । | 

भागवतेऽन्यत्र- न 

नवैकादश पञ्च त्रीन्‌ भावान्‌ भूतेषु येन वे । 

ईक्षेताथेकमप्येषु तज्ज्ञानं मम निश्चितम्‌ ॥ 
(११।१९।१४) 
इत्यष्टाविशतितत्त्वानि निर्दाशतानि। . एषेब भागवतसंमततत्त्वानां 
संख्या । अत एव प्रकृताध्यायस्या रम्भे--' नवैकादश पञ्च त्रीण्यात्य 
त्वमिह शुश्रुम” इत्यत्र त्वमात्थ = उक्तवानसीति प्रोवाच उद्धव: ।: 
अत्रोभयोरपि स्थलयोः-प्रकृतिपुरुषौ, महदहङ्कारो, पञ्च तन्मात्राणि, 
एकादश इन्द्रियाणि, पञ्च भूतानि, त्रयो गुणाश्रेत्यष्टाग्शितितत्त्वाना- 

मुल्लेखो वतंत इति प्रायशः सर्वे टीकाकाराः समानाभिप्रायाः । 


चेतन्यमतानुयायी विश्वनाथः “नवेकादश” (११।१९।१४) इत्यस्य 
व्याख्यायाममुमेव क्रमं स्वीकरोति, अन्यत्र (११।२२।१) तु प्रद्वतिस्थाने 
ईश्वरं गणयित्वा आह-- “अत्र प्रकृतिस्थाने त्रयो गुणा एव गृहीताः” 
इति। एवं चात्र तन्मते त्रयो गुणा एव ध्रक्ृतिस्थानीयाः, तस्याः पृथक्‌ 
सत्ता नास्ति। एतच्च मतं पाञ्चचरात्रसंमतं वतते । पाञ्चरान्रसंहितासु 

कति तत्त्रानि ष्‌ 


` प्रकृतिः सांख्यदर्शनवच्न नित्या । तत्र हि सत्त्वरजस्तमसां गुणानां क्रमेणो 


त्पत्तिर्भवति। उत्पन्नानामेषां गुणानां साम्यावस्था प्रकृतिः । इत्थं च 
त्रिगुणरूपेव प्रकृतिरनित्या च, न पृथङ्नित्यं ध्रकृत्याख्यं तत्त्व तस्मिन्‌ मते। 
एतदेवात्र विश्वनाथेनाप्युक्तम्‌ । पूर्वत्र (११।१९।१४) तु तेन प्रकृतेस्त्रिगुणानां 
च पृथगुल्लखः कृतः, ईश्वरतत्त्वं च तत्र न परिगणितम्‌ । परस्परविरुद्ध- 
मेतत्स्थलद्वयीयं व्याख्यानम्‌ । भागवते-“पुरुषः प्रकृतिः” (११।२२।२४) 
इत्यत्र प्रकृतेरेव ग्रहणं विद्यते न त्वीश्वरस्य। एवं च विइवनाथचक्रवतिन 
'प्रकृतिस्थाने ईइवरस्य ग्रहणं भागवतविरुद्धमेव प्रतीयते । पाञ्चरात्रसिद्धा- 
-्तानुसरणेनेव तस्य परिहारः कथञ्चित्‌ कतुँ- शक्येत । 


विशिष्टाद्वेतिना वीरराघवाचार्येण इलोकोऽय (११।२२।१) इत्थं 
व्याख्यातः--“'केश्चिदुषिभिस्तत््वानि नव संख्यातानि, कैश्चित्त्वेकादश, 
कैश्चित्‌ पञ्च | त्वं तु मायामात्रमनूद्यान्ते प्रतिषिध्य प्रशाम्यतीति त्रीणि 
तत्त्वान्यात्थ” इति । ११।१९।१४ इत्यस्य व्याख्यानावसरे चाष्टाविशति 
भावाः परिगणिताः। आद्येषु नवसु भावेष्वनेन सुदर्शनाचार्येण च 


` झब्दस्परशरूपरसगन्धा विसगंशिल्पगत्युक्तयश्च संख्याताः। “रेतउत्सर्गो 


मूत्रपु रोषोत्सगंश्चेत्युत्सगंद्वयस्यैकको टित्वप्रापणेन नवेति. निर्देशः, अन्यथा 
दशेति स्थात्‌” इति समाधानं चोपस्थापितम्‌ । 


परवर्तिभिवेंष्णवाचार्य: प्रस्थानत्रयीवद्‌ -भागवतस्यापि प्रामाण्यमञ्गी 
कृत्य प्रस्थानचतुष्टयी संस्थापिता । यद्यपि रामानुजाचार्येण स्वकीयग्नन्थेषु 
कुत्रापि भागवतस्योल्लेलो न विहितः, किन्तु त दनुयायिमिर्भागवतस्यापि 


विशिष्टाद्वेतानुसारी व्याख्यानं कृतम्‌ । उक्तइलोकव्याख्यानावसरे तस्येव 
'परिदर्शनं भवति । 


भागवते (११।२२।३-४) इलोकयोः २६,२५,७,९,६,४,११,१७, १६,१३ 
-संख्याकानां तत्त्वानामुल्लेखः, परवतिषु इलोकेषु तेषां निरूपणं च विद्यते । 
-अहिबृंध्न्यसंहितायार्माप तत्त्वत्रयत आरभ्य एकादशतत्त्वं यावत्‌ परि- 
गणितानि, किन्तु तेषां विवरणं तत्र नास्ति। भागवते तेषां सत्यपि 
संक्षिप्ते “विवरणे विभिन्नसंख्याकानां तत्त्वानामेषामङ्गीकर्तार आचार्या 
सम्प्रदाया दशनानि वा कानीति न परिज्ञायते। अन्यत्र च २७,३१,३२ 
३६ संख्याकाच्यपि तत्त्वान्युपलभ्यन्ते। सर्वेषामेषां विषये संक्षेपेणात्र 
"विचारः प्रस्तूयते । 

ध्द ` तन्त्रयात्रा ४ 


अद्वैतवादिन एकमेव परमतत्त्वमङ्गीकुर्वन्ति । तद्‌ ब्रह्म, परवासुदेव:,, 
शिवः, शक्तिः, शून्यं वेति दशेनभेदेन भिद्यते । 


दवैतवादिनां मते ईरवरो जीवश्चेति द्वे तत्त्वे स्तः। स्वतन्त्रास्वतन्त्र- 
भेदेन द्विविधं तत्त्वमिति श्रीपृणंपरजञाचार्यास्तत्वसंख्याने प्राहुः । जीवा- 
जीवास्ये द्वे तत्त्वे ' इत्याहँता: । 


जीवेश्वराभ्यां सह प्रकृतेः संमेलनेन त्रीणि तत्त्वानि जायन्ते। “मन्त्रि- 
कोपनिषदि--“अद्वैतं द्वैतमित्याहुस्त्रिधा तस्‌” इत्युक्तम्‌ । भचूलिको- 
पनिषद्यपि पाठभेदेनेतद्वचनमुपलभ्यते। छान्दोग्योपनिषदि (६।४) पृथिव्यपू- 
तेजांसि सृष्टिक्रारणत्वेन  व्याख्यातानि। एतदेव वेदान्तसिद्धायाख्चिवृत्करण- 
प्रक्रिया आधारस्थलम्‌ । अन्यत्र च--“स एकधा भवति त्रिधा भवति 
पञ्चधा सप्तधा नवधा पुनश्चेकादशः स्मृतः” (७।२६।२) इत्युक्तम्‌ । ` केचन 
आचार्याख्नयो गुणा एव जगत्कारणानीति मन्वते । रामानुजनिम्बार्का- 
चार्ययोमंते ब्रह्मचिदचिन्ञामकानि त्रीणि तत्त्वानि सन्ति। रामानुजमता-- 
नुयायिनौ सुदर्शंनसूरिवीरराघवाचार्यो निम्बार्कानुयायी शुकदेवश्च भागवत- 
स्यैतस्य प्रकरणस्य तत्वत्रयप्रतिपादनपरमेव व्याख्यानं कृतवन्तः। अपरे. 
रामानुजीया व्रव्याद्रव्यभेदेन द्विविधं तत्त्वम ङ्गीकुवंन्ति । 


चार्वाकाइचतुभूंतमयीं सृष्टिमातन्वते। एभिराकाशं नाज्जीकृतम ४ 
पारिवाङ्मयेऽपि महाभूतेषु . धातुषु वा आकाशो न परिगणितः । तत्रापिः 
चत्वार्येव महाभूतानि । परवतिनि बोद्धसाईहित्येऽस्यासंस्कृतधातुषु समावेशः- 
कृतः। बुद्धकालीनाः केचन जडवादिनो दाशंनिका अपि चत्वारि भूतानि 
मन्यन्ते स्म। भागवते-“चत्वार्येवेति तत्रापि तेज आपोऽन्नमात्मनः' 
(११।२२।२१) इति चत्वारि भूतानि परिगणिताति। अत्र छान्दोग्यो- 
पनिषद्वणिततत्त्वत्रये: साकं चतुर्थमात्मतत््वं समावेशितस्‌ । 


पञ्चभूतात्मिका सृष्टिर्पनिषत्सु नेकत्र परिवर्णिता। वेदान्तस्य पञ्ची- 
करणप्रक्रियाऽमुं सिद्धान्तमेवाबलम्बते । भागवतस्य प्रस्तुते प्रकरणे पञ्च- 


भूतसिद्धान्तः पृथङ्‌ न निदिष्टः। अष्टाविशतितत््वपरिगणनावसरे पञ्चशब्देनः 


सवंदर्शनसंग्रहे, पु० २७ आनन्दाश्रमीये द्वितीये संस्करणे i 
निणयसागरीयोपनिषत्संग्रहस्य पञ्चमे संस्क्ररणे, पु० २५२, 
आानन्दाश्रमी योपनिषदां समुच्चये, प° २७२ 
तत्रैव टीकायाम्‌, पq० २७३ 


XP 

कंति तत्त्वानि ७ 


पञ्चतन्मात्राणां पञ्चभूतानां वोल्लेखष्टीकाकारे: कृत: । “सत्त्वं ज्ञानम्‌” . 
(११।२२।१३) इति पद्यव्याख्यायां शुकदेवेन ब्नह्वाचिदचिद्धिः साकं 
कालस्वभावयोः परिगणनेन पञ्च तत्वानि स्वोकुतानि । वीरराघवेण च 
“इति नाना” (११।२२।२५) इत्यत्र तेजः, जलम्‌, अन्नम्‌, आत्मा, वायुः 
श्वेति पञ्च तत्त्वानि परिदशितानि । जीवाकाशधर्माधमंपुद्गलास्तिकायाः 
पञ्च तत्त्वानीत्याहंतैकदेशिनः^ । 


“बडेत्यत्रापि भूतानि पञ्च षष्ठः परः पुमान्‌” (११।२२।२०) इति 
वतंन्ते षट्‌ तत्त्वानि । अयं च सिद्धान्त आत्मषष्ठवादत्वेन प्रसिद्ध्यति । 
चरकसंहितायाः शारीरस्थाने चेष--“खादयश्चेतनाषष्ठा धातवः पुरषः 
स्मृतः” (१1१६) इत्यादिना व्याख्यातः। पञ्चमाध्याये च-- षड्घातु 
समुदायो हि सामान्यतः सर्वलोकः” इत्युक्तम्‌ । अहिबुंध्न्यसंहितायास्‌-” 
“ताँ (सृष्टि) षड्घातुमयीमेके” (८1३) इति पाड्धातुकसृष्टिवाद उप- 
स्थापितः। नागाजुंनेन माध्यमिकका रिकायां चत्वारि भूतानि, अकाशविज्ञाने 
चेति षड्घातवः प्रतिपादिताः । षाड्घातुकवाद आयुवेदविदां बौद्धानां 
वा स्यात्‌ । सुश्रुतसंहितायाः शारीरस्थाने--“वेद्यके ठु *स्वभावमीश्वर 
कालं यदुच्छां नियति तथा । परिणामं च मन्यन्ते प्रकृति पृथृदशिनः ॥।” 
इति षट्‌ तत्त्वानि परिगणितानि । स्वभावेश्वरकाळनियतयो दर्शनान्तरेष्वपि 
तत्वानि स्वीकृतानि। “कालः स्वभावो निसतियंदुच्छा” (१।२) इति 
शरेताश्वतरोपनिषदि यदुच्छातत्त्ववादिनामुल्लेखो वतंते । 


“सप्तैव घातव इति तत्रार्थाः पञ्च खादयः । ज्ञानमात्मा” (११।२२। 
१४) अत्र सप्तधातुवादः समुपस्थापितः। व्याख्यातुभिश्च ज्ञानमात्मा चेति 
जीवात्मपरमात्मानावङ्गीकृतौ। वस्तुतस्त्वेतदपि मतमायुवेदविदां प्रतीयते। 
चरकसंहितायाः पू्वोदृते स्थले यद्यपि चेतनाधातुरेव पुरुषोऽङ्गीङृत- 


१. सर्वेदशेनसंग्रहे, प° २८ 
२. म०म० गोपीनाथकविराजमहोदयेन “Theism in Ancient India” 
शीर्षके निबन्धे स्वभाव-नियति-काल-यदृच्छावादःनां सम्यक्‌ परिचयं 
उपस्थापितः द्ष्टव्म्‌—Sarasvati Bhavan Studies, Vol. 
II. P. 93-111. 
३, “प्रधानमेव महदहङ्कारादिरूपतया परिणतं सर्वस्य निमित्तमिति परिण म- 
वादिनः” इति डल्हणाचायों व्याचल्यो । 

८ तन्त्रयात्रा 


` स्तथाप्यात्मनः पृथग्‌ ज्ञानमङ्कीकुवंतामपि तत्र कश्चन मतविशेषः स्यादिति 
संभाव्यते । भागवते--“सत्त्वं ज्ञानं' रजः कमं तमोऽज्ञानमिहोच्यते 1 
` गणव्पतिकर: कालः स्वभावः सूत्रमेव च ॥” (११२२१ ३) इत्यत्रान्येषां 
तत्त्वानां परिगणितेष्वष्टाविशतितत्त्वेषु समावेशः कृतः । अतो ज्ञायते 


ही 


केषाञ्चन मते एतानि तत्त्वान्तराण्यासञ्चिति। इलोकोध्यं व्याख्यातृभिरने- 


कधा व्याख्यातः । अनेकैरत्र केवलं कालस्वभावौ चचितौं। केचन काल- 
मेव मतान्तरेण पृथक्‌ तत्त्वमज्जीकृत्य तस्य गुणषु समावश कुर्वन्ति । 
अपरे सूत्रमपि पृथकतत्तमङ्गीकुर्वेन्ति । श्रीधरस्वामिनात्र ज्ञानादाना 


यथायथमन्तर्भावः प्रदशितः । राधारमणगोस्वामिनेकादशइलोकव्यास्यायाँ 
ज्ञानतत्वस्य पार्थक्याशङ्कोपस्थापिता । त्रयोदशः इलोको यद्यपि 


श्रीधरस्वामिना न विशदं व्याख्यातस्तथापि तत्प्रदशितया पद्धत्या 
इलोकस्यास्य -ज्ञानस्य सत्त्वे, कमंणो रजसि, अज्ञानस्य तमसि समावेशः, 
कालो गुणानां व्यतिकर एव, स्वभावः सूत्रमर्थान्महत्तत्वमित्यर्थः संपद्यते । 
वराहमिहिरेण बृहत्संहितायास्‌-“कालं कारणमेके स्वभावमपरे परे 
जगुः कर्म” (१।७) इत्युक्तम्‌। तद्व्याख्यायां भट्टोत्पलेनेतानि मतानि 
संक्षेपेण निरूपितानि। वल्लभमतातुयायी पुरुषोत्तमः प्रस्थानरत्नाकरे 
प्रभेयप्रकरणे (पु० १६४-१६५) प्रमेयस्य स्वरूपकोटो अक्षरेण सह काल- 
स्वभावकमंणां समावेशं करोति । एवमेव ज्ञानाज्ञाने तत्त्वान्तरे इत्य ङ्गी- 
कुर्वाणा आसन्‌ केचन । ज्ञानं तत्त्वान्तरमित्यङ्गीकुर्वाणा आयुर्वेदविद एव 
स्युः, यतो हि भागवतेऽहिबुंध्त्यसंहितायां चात्र धातुशब्दप्रयोगो विद्यते । 
बौद्धानां वेतन्मतं स्यःत्‌। नागार्जुनेन माव्यमिककारिकायां पञ्च महाभूतानि 
विज्ञानं चेति षडधातवोऽभिहिताः । विज्ञानं चात्र ज्ञानस्वरूपमेव । रिवो- 
पनिषदि--' पञचविशकमज्ञानस” (१।१२) इत्यज्ञानं पञ्चर्विशतितमं 
तत््वमङ्गीकृतम्‌ । “'अज्ञ नमेव मुमुक्षुणा मुक्तिपथप्रवृत्तेनाभ्युपगन्तव्यस्‌, 
न तु ज्ञानम्‌” इत्यज्ञानवादिनां मतं गुणरत्नेन २षड्दर्शनसमुच्चयटीकाःं 
प्रपञ्चितम्‌ । पालिवाइमयें पकुधकच्चायनस्यान्येषां दार्शनिकानां च 
सप्तकायवाद उपस्थापितः । अत्र चत्वारि महाभूतानि, आत्मा, सुखदुःखे 


चेति सप्त तत्त्रान्यङ्गीकृतानि। जीवाजीवास्रवबन्धसंवरनिजरमोक्षाः 
सप्त तत्त्वानीत्यपरे *आहंतैकदेशिनः। र 


१. “सत्त्वात्‌ संजायते ज्ञानम्‌'' (भगवद्गीतायाम्‌, १४।१७) 
२. - द्रष्टव्यम्‌ -पृ० १६-१८ 
३३ सर्वदर्शनसंग्रहे, पृ० २४ 

कति तत्त्वानि ९, 


अष्टतत्ववादिनः सिद्धान्तस्य भागवते नोल्लेखः, अहिबुं्न्यसंहितायां 
तु वतते । अनया संख्यया सह तत्र प्रकृतिशब्दघ्रयोगो वतंते । एष च 
सिद्धान्तो गीतायाम्‌-“भूमिरापोऽतलो वायुः खं मनो बुद्धिरेव च। 
अहङ्कार इतीयं मे भिन्ना प्रकृतिरष्टधा ॥? (७४) इत्येवमुपलभ्यते । 
चरकसंहितायां शारीरस्थाने--“प्रकृतिश्चाष्टघातुकी” (१।१७) इत्युक्तम्‌ । 
शिवपुराणे\ च प्रकृतिमहदहङ्कारपञ्चतन्मात्रार्या अष्टौ प्रकृतय उक्ताः । 
गीतायामत्र सांख्यसंमतमूलम्रकृतेः परिगणनं नास्ति । तस्य स्थाने मनः 
परिगृहीतम्‌ । संमिलितानामेषामष्टघा भिन्ना प्रकृतिरिति च निरूपणं 
कृतम्‌ । इय चापरा प्रकृतिः । भागवते--“अष्टौ प्रकृतयश्चेव पुरुषश्च 
नवेत्यथ” (११।२२।२४) इति नवतत्त्वपरिगणनेऽष्प्रकृतीनामुल्लेखोऽस्ति । 
एतच्च गीतासम्मतमेव प्रतीयते, यतो हि तत्राष्टप्रकृतिभ्पोशतिरिक्त नवमं 
तस्वमात्मा । एतदेव-- इतस्त्वन्याँ प्रकृति विद्धि मे पराम्‌ । जीवभूतास्‌ ' 
(७।५) इति गीतायां जीवभूता परा ्रकृतिरित्युक्तम्‌ । "महाभारते शान्ति 
पर्वणि सप्तर्षयः स्वायंभुवो मनुदचेत्यष्टी प्रकृतयः उक्ताः। आभ्ग्रोऽष्टाभ्यः 
प्रकृतिभ्यश्चेदं विश्वं जगज्चातमिति । प्राचीनबौद्धजेनग्रन्येभ्यः प्रतीयते 
यत्तदा सर्वैरपि दार्शेनिकेश्भत्वारि तत्त्वानि निविवादं स्त्रीकृतान्यासन्‌ । 
आकाशकालदिशः पृथक्‌ तत्त्वानि सन्ति न वेत्यत्र महान्‌ विवाद: प्रचलति 
स्म । पृथक्तत्त्ववादिनः प्रबला भिर्यृक्तिभिस्तान्यसाधयच्‌ । एभिः सप्तभिः 
द्रव्यैः सहात्ममनसोः संयोगेन घेशेषिके: प्राभाकरैश्च नव द्रव्याणि स्वीकु- 
तानि । षड्द्शनसमुच्चये-“जीवाजीवो तथा पुण्यं पापमाखवसंवरौ । 
बन्धदच निर्जरामोक्षौ नवतत्त्वानि तभ्मते॥ (४७ का०) इति जेनमते 
नवतत्वानि प्रदशितानि । 

दशतत्ववादी सिद्धान्तो भागवते नोपलभ्यते, अहिबुंध्त्यसंहितायां च 
दुइयते । अत्र कानि दश तत्त्वानि? के चास्य सिद्धान्तस्यातुयायिनः 
संस्थाका वेति विचाराहो्ये विषयः । कुमारिलभट्टेन वेशेषिकाणां 
नवद्रव्येषु शब्दतमसी समाविष्टे, अथ चेकादश द्रव्याण्यज्ञीकृतानि । 
मीमांसका वेदापौरुषेयवादितः | तत्र शब्दस्य नित्यत्वमत एव द्रव्यत्व॑ 
चाङ्गी क्रियते । वै्ेषिकमीमांसकयोमंध्ये तमोद्रव्यवादिनोश्थ च शाब्दशुगः 
वादिनोः दाशनिकाः सभाव्यन्ते । तमोद्रव्यवादस्य वैशेषिकग्रन्थेष महता 
आडम्बरेण खण्डनं दरीदुश्यते । 

१. शिवपुराणे वायवीयसंहितायां पूवंभागे, १०।३६ 

२. शान्तिपर्वीण ( मोक्षघर्मे ), ३४०।३४-३६, ५० ५२५६-५२५७ 

१० तन्त्रयात्रा 


टं 

अहिबुंध्न्यसंहितायामेकादशतत्त्वेभ्योऽधिकानि न परिगणितानि। 
भागवते--'एकादशत्वे आत्मासौ महाभूतेन्द्रियणि च” (११।२२।२४) 
इत्येकादश तत्त्वानि सन्ति। तथेव--“भूतेन्द्रियाणि पञ्चेव मन आत्मा 
त्रयोदश'' (११।२२।२३) इति त्रयोदश तत्त्वानि कथितानि। अत्रात्मनो 
जीवात्मपरमात्मानौ द्वौ भेदौ विधाय टीकाकारैख्योदशसंख्या संपादिता । 


“संख्याने सप्तदशके भूतमात्रेन्द्रियाण च। पञ्चपञ्चेकमनसा आत्मा 
सप्तदशः स्मृतः ॥ तद्वत्‌ षोडशसंख्याने आत्मैव मन उच्यते ।” (११।२२। 
२२-२३) अत्र सप्तदशतत्त्वानां षोडशतत्त्वानां च परिगणनमस्ति । नैयायि- 
काचां प्रमाणप्रमेयादयः षोडश पदार्थाः १प्रमाणसमुच्चये तद्वृत्तौ च षोडरा- 
तत्त्वरूपेण परिगणिताः । प्रश्‍्नोपनिषदि-“षोडशकलः पुरुषः” (६।१) 
इत्युक्तम्‌ । षोडशकलाश्च--“स प्राणमसृजत प्राणाच्छुद्धां खं वायुर्ज्योतिरापः 
पृथिवीन्द्रिय मनः। अन्नमन्नाद्री्यं तपो मन्त्राः कमं लोका लोकेषु च नाम 
च॥। '(६।४) इति परिगणिताः। आभिः कलाभिः सह वतमानः पुरुषः स्वयं 
सप्तदशः स्मृतः । भागवतीयनिरूपणस्य तु कश्चनान्य एवाधारः स्यात्‌ । 


निम्बाकंमतानुयायिना शुकदेवेन “पुरुषः प्रकृतिव्येक्तम? (११।२२।१४-` 
१५) इत्यादिइलोकद्वयव्यार्यायां विशतितत्त्वपक्ष उपस्थापितः, न केनाप्य- 
न्येन टीकाकारेण । वस्तुतस्त्वत्राध्यायारम्भे परिगणितानां नवतत्त्वानामथः 
चेकादशतत्त्वानां परिगणनमस्ति, पञ्च तत्त्वानि (पञ्च महाभूतानि), त्रीणि 
तत्त्वानि (त्रिगुणानि) च प्रसिद्धानि, अतस्तानि नोल्लिखितानि। अग्निमेः 
श्लोके ज्ञानेन्द्रियकमे न्द्रयाणां दश विषया निरूपिता वर्तन्ते। अस्य 
'श्लोकस्य व्याख्याकारेरन्यथैव व्याख्यानं विहितम्‌ । श्रीधरस्वामिना पूर्वाद्ध 
'पञ्चतत्त्वानि, उत्तराद्धे च कर्मेन्द्रियाणां फलानि प्रदशितानि। चेतन्यमता-- 
नुयायिना जीवगोस्वामिता विश्वनाथेन चाप्यमेवार्थः प्रकटीकृतः । 
'विजयध्वजेन शुकदेवेन चोपरि प्रदशितो यथार्थ एवात्र प्रकटीकृतः, पुत्र 
(१२।१४।१४) तु नवेव विषयाः परिगणिताः । माध्वमते--परमात्मलक्ष्मी-- 

जीवाव्याकृताकाश प्रकृति गुणचयमहत्तत्वाहङ्का रतत्त्वबुद्धिमनइन्द्रि क्मात्रा- 


ब्रह्माण्डाविद्यावर्णान्यकारवासनाकालप्रतिबिम्बभेदाद विशतिद्रव्याण्यङ्गी- 
कृतानि सन्ति। र 


१. “तत्त्वानि षोडशामुत्र” ( १४ कारि० )। 

कति तत्त्वानि ११ 


प्रकृत्यादिचतुविशतिजडतत्त्वानि चेतनं पुरुषतत्त्वं च स्वीकृत्य सांख्य- 
कारिकायां पर्ज्चाविशतितत्त्वानि निरूपितानि। पुराणेषु प्रतिपादिते 
'निरीश्वरसांख्ये एतेषां विस्तरेण प्रपञ्चो विद्यते । योगसूत्रे, महाभारते, 
पुराणेषु च प्रदशिते सेश्वरसांख्ये ईश्वरेण सह षड्विशतितत्त्वानि सन्ति ।. 
१माण्डूक्यकारिकायां “मण्डलब्राह्मणोपनिषदि चेतानि चर्चितानि। 
श्महोपनिषदि, *नारदपरिब्राजकोपनिषदि, *नारायणपूर्वंतापिन्यां च 
पञ्चविदातितत््वानि निरूपतानि । १सामरहस्योपनिषदि महाविष्णुः 
षड्विशं तत्त्वं निगदितम्‌ । ऽमन्त्रिकोपनिषत्‌ “चूरिकोपनिषञ्च षड्विश 
सप्तविशे च तत्र्वमञ्जीकुरुतः। शिवोपनिषदि-“गुणो बुद्धिरहङ्कारस्त-- 
न्मात्राणीन्द्रियाणि च । भूतानि च चतुविशदिति पाशा: प्रकोतिताः॥' _ 
पर्ज्चाविश्कमज्ञानं सहजं सवंदेहिनाम्‌। ` पाशजालस्य तन्मूरं प्रकृतिः 
कारणाय नः ॥ षड्विशकश्च पुरुषः पशुरञ्ञः शिवागमे । सप्तविश इति 
प्रोक्तः शिव: सरवंजगत्पतिः ॥ (१।११-१३) इत्येवं तत्त्वानि निरूपितानि । 
चूलिकोपनिष्याख्याता *नारायणः- मात्रा भूतानीन्द्रियाणि मनो बुद्धि-- 
रहडकृति: । महान्‌ प्रधानं तत्त्वा।न षड्विशः परमेश्वर: ॥। चित्तेन साहित्ये | 
सप्तविश:” इत्येवं सप्तविशतितत्त्वानि परिगणयति । “सप्तविशमथापरे'' 
इति श्रतिव्याख्यानावसरे १ °वीरराघवाचायंः ` ` सुदशंनाचा्यश्च सप्तविशुति- ` 
तत्त्वसंख्यां कालं पृथकूतत्त्वमङ्भीकृत्य पूरयतः । १२द्ेदान्तदेशिकेनापि-- 
“तं षड्विशकमित्याहुः सप्तविशमथापरे' इति श्रुति समुद्धृत्य काल: 
परमव्योम (नित्यविभूतिः) च पृथक्तत्त्वे परिगणिते । सवंमेतदुपयुंद्धुत-- 
सिवोपनिषद्वचनापरिचयसूचक प्रतीयते । ु 

भागवतसंमतान्यष्टाविशतितत्त्वानि पूर्वं निरूपितानि । पुरुषोत्तमेन 
प्रस्थानरत्नाकरे प्रमेयप्रकरणे (पु १६४) प्रमेयस्य स्वरूपकोटि-कारणकोटि-- 


यु १. मा० का० २२६ २. म० ब्रा० उ० १४ २. म? उ० १।१- 
४. निर्णयसागरीयोपनिषत्संग्रहस्य पञ्चमे संस्करणे) पृ० ३२१ 
५. अड्यारसंस्करणे, पृ० ७८ ६. तत्रैव, पृ० २४१ 
७. निर्णयसागरीयोपनिषत्संग्रहस्य पञ्चमे संस्करणे, पू० २५२ 
८ आनन्दाश्रमीयोपनिषदां समुच्चये, पृ० २७२ 
०. भागवतब्याख्यातम्‌, ११।२२।१३-१६ ११. तत्रैव, ११।२२।१७- 
१२. वेदान्तदेशिकग्रन्यमालायां तत्त्वमुक्ताकलापे, .पृ० १६३ 


९. तत्रैव, पु० २७३ 
१ 

१२ तन्त्रयात्रा 


-कार्यकोटिनामानख्यो मेदाः कृताः। स्वरूपकोटौ अक्षर-काल-कमं-स्वभावानां 
परिगणनमस्ति। कारणकोटौ भागवतसंमतानामष्टाविशतितत््वानामन्त- 
भावो विद्यते। अपूर्णं एवायं ग्रन्थ उपलब्धः, अतः कार्यकोटौ केषां 
-परिगणनमिति न परिज्ञायते । 


अहिुंध्त्यसंहितायां शुद्धेतरसृष्टिप्रकरणे पछ्ठऽध्याये कूटस्थपु रुषस्य 
त्रिगुणानां च मध्ये शक्तिनियतिकालानां त्रयाणां तत्त्वानां परिगणनं 
-वतंते । कालात्‌ क्रमशः सत्त्वरजस्तमसामुत्पत्तिः। एषां साम्यावस्था 
प्रकृति: । प्रकृतिश्च त्रिगुणेभ्यो न पृथक्‌ तत्त्रान्तरस्‌। भागवते तु प्रकृति- 
ख्रिगुणाति च पृथक्‌ तत्त्वान्तराणि सन्ति। एवं च अहिबुंच्न्यसंहिताया 
“त्रिशत्तत्वानि प्रतिपादितानि । अत्र च शुद्धसृष्टेः समावेशो नास्ति । 


माण्डूक्यकारिकायाम्‌--“एकत्रिशक् इत्याहुः” (२।२६) इत्येकत्रिश- 
-त्तत्त्ववादी सिद्धान्त उल्लिखितः । अत्र भाष्ये--“पाशपतास्तु रागाविद्या- 
-नियतिकालमायाधिकास्त एवेकर्त्रिशत्पदार्था इति ब्रुवते” इत्युक्तम्‌ । 
रेवागमेषु ष्त्रिशत्तत्वानि प्रतिपादितानि। उक्तष्वेर्कात्रशत्तत््वेषु 
- शिवशक्तिसदाशिवेश्वरशुद्धविद्यानामकानां पञ्चतत्त्वानां संयोजनेनैषा 
-संख्या संपद्यते । 


माध्वमतानुयायी विजयध्वज: “सर्गादो” (११।२२।६७) इति पद्य- 
-व्याख्यायाम्‌-“चतुश्निशत्तत्वानीति भागवतं मतस्‌” इत्याह्‌ । 


षड्दशंनसमुच्चयटीकाथां गुणरत्नक्ृतायास्‌-“सूत्रकृदाख्ये द्वितीयेऽङ्गे 
परप्रावादुकानां त्रीणि शतानि त्रिषष्ठ्यधिकानि परिसंख्यायन्ते। तदर्थ- 
-संग्रहगाथेयस्‌- 


१असिइसयं किरियाणं अकिरियवाईण होइ चुलसीई । 
` अन्नाणिअ सत्तट्ठी वेणझथाणं च बत्तीसं ॥” ( पु० १० ) 


इत्युक्तम्‌ । अन्यान्यपि नानामतानि बोद्धनिकायेषु महाभारतपुराणा- 
-दिषु च दरीदृषयन्ते । अस्यां परिस्थितो विविधास्वासु दृष्टिषु सामञ्जस्यं 
_सम्पादयता भागवतकारेण युक्तमेवोक्तमु--“इति नानाप्रसंख्यानं तत्त्वाता- 


१. भशीत्यधिकं शतं क्रियावादिनामक्रिपावादिनां भवति चतुरशीतिः । 
अज्ञानिना सपषष्टिर्वेनथिकायां च द्वात्रिशत्‌ ॥ इति च्छाया । 

कति तत्त्वानि १ ३: 


मृषिभिः कृतम्‌ । सवं न्याय्यम्‌” (११।२२।२५) इति । इयमेव भागवतानां 
समन्वयात्मिका दुष्टिः कालक्रमेण पल्लविता । एतत्प्रभावितानामेव— 
“पयं दैवाः समुपासते शिव इति” इत्यादयः पद्यबन्धाः समुपलभ्यन्ते । 
अत एव केनचिच्चिरन्तनेना हतेनाप्युक्तस्‌- 
श्रोतव्यः सौगतो घमः कतँव्यः पुनराहँतः। 
वेदिको व्यवहतंव्ो ध्यातव्यः परमः शिवः ॥ 
॥ इति शस्‌ ॥ 


ब... 
१. षड्दशेनसमुच्चयटीकार्या मणिमद्रकृतायाम, 

पु० ६५ (तीये सस्करणे) ४ 


वेष्णवेषु तदितरेषु चागमेषु षडध्वविसशंः 


शब्दब्रह्म 
दें ब्रह्मणी वेदितव्ये शब्इब्रह्म परं च यत्‌। 
शब्दब्रह्मणि निष्णातः परं ब्रह्माधिगच्छति ॥ 
पुराणेष्त्रागमेषु चेष इछोको नेकत्र दरीदृश्यते । व्याकरणे विशेषतो 
-वाक्यपदोये ब्रह्मकाण्डे शब्दब्रह्म प्रतिपादितम्‌, तत्‌ परन्रह्मस्थानीयमेव । 
आगमेषु तदनुवतिषु पुराणेषु च शब्दब्रह्म विशेषतः, संक्षेपतश्च परब्रह्म 
'निरूप्यते। शेवशाक्तवेष्णवेषु सर्वेष्वागमेषु स्वस्वप्रक्रियया चचितोध्यं 
“विषय: । ताननुरुद्धय षडध्वभिन्नस्य शब्दब्रह्मणोऽत्र विचारः प्रस्तूयते । 
आगप्तप्रतिपाद्यम्‌ ` 
सर्वेष्वागमेष्वविशेषेण चत्वारः प्रतिपाद्या विषया भवन्ति ज्ञानक्रिया- 
-चर्यायोगनामानः । तत्र शिवपुराणे इत्थं वतन्ते लक्षणान्येतेषास्‌-- 
पशुपाशपतिज्ञानं ज्ञानमित्यभिधीयते । 
षडध्वशुद्धिविधिना गुवंधीना क्रियोच्यते ॥ 
वर्णाश्रमप्रयुक्तस्य मयेव विहितस्य च। 
ममाचंनादिधमंस्य चर्या चर्येति कथ्यते ॥ 
मदुक्तनेव मागण मय्यवस्थितचेतसः। 
वृत्यन्तरनिरोधो हि योग इत्यभिधीयते ।।१ इति । 
अत्र ज्ञानं विहायान्येषां लक्षणानि संत्र समानान्येव । क्रियाया 
'लक्षणस्यावलोकनेन परिज्ञायते थद्‌ कियद्‌ वतंते षडध्वप रिज्ञानस्य 
"प्रयोजनम्‌ । 
बेष्णवागमाः 


“पाञ्चरात्रं भागवतं तथा वैखानसामिधस्‌”२ इत्यत्र वष्णवागमानां 
-भेदत्रयं निदिष्टम्‌ । तत्र वैखानसागमः प्रसिद्धचर:, दक्षिणभारते तिरुपतिः 


~ 
१. शि० पु०, ७।२।१०।३ १-३३ 
२. नित्याषोडशिकार्णवसेतुबन्धे भास्कररायरचिते उद्घृतम्‌ । प्रष्टव्यम्‌ पृ ० ५ 

वेष्णवेषु तदितरेषु चागमेषु षडध्वविमशं: १५ 


क्षेत्रे भगवतः श्रीनिवासस्य पूजोत्सवादिकं वेखानसागमप्रक्रिययेव भवति। 
त्नत्यवेड्ुटेश्वरशोधसंस्थानतश्चानेके ग्रन्थास्तदागमप्रतिपादकाः प्रका- 
शिताः। तत्र दक्षिणभारतेऽन्येषु स्थलेषु च तदागमीया नेका मातूका 
अद्यावध्यप्रकाशिताः सन्ति । पाञ्चरात्रस्य भागवतस्य च मतस्य पृथक्त्वे 
नोल्लेखो हषंचरिते* बाणभट्टरचिते दृश्यते । हयशीर्षपञ्चरात्रेः पाञ्च- 
रात्रसंहितानां भागवतसंहितातां च पृथक्‌ पृथगुल्लेखो वतते । अत्रत्यं 
भागवततन्त्रं मध्वाचार्येण भागवततात्प्यंप्रकाशेः जीवगोस्वामिना च 
षट्सन्दर्भे* उद्धृतम्‌ । एवं सत्यपि साम्प्रतं भागवतागमस्य कापि.संहित' 
सम्भ्रदायो वा नोपलभ्यत इव । 


पाञ्च रात्रागस- 


. पाञ्चरात्रमतं महाभारते शान्तिपर्वणि .नारायणीयोपाख्याने विस्तरेण 
चचितम्‌ । “सात्वतं विधिमास्थाय गीतः सद्भुषंणेन यः”* इत्यत्र पाउच- 
रात्रागमस्य प्रधानतमायाः सात्वतसंहिताया एवोल्लेख इति प्रतिभातीव । 
अस्यागमस्य सिद्धान्तानां साहित्यस्य च विशिष्टः परिचयः शर्मण्यदेशीयेन 
विदुषा डॉ० श्रादरमहोदयेन अहिबुध्न्यसंहिताया भूमिकायां विस्तरेण 
प्रदत्तः । हयशीर्षपञ्चरात्र-अग्निपु राण-कपिज्ञलसं हिता-विष्णुतन्त्र-पाझ- 
तन्त्राख्येषु ग्रन्थेषु संकलितानां संहितानाम्नामन्येषांच कतिपयग्रन्थानां 
साहाय्येन* श्रादरमहोदयेन २१५ संख्याकानां संहितानाम्नां संकलनं 
कृतस्‌ । माकेण्डेयसंहितायां भारद्राजसंहितायामपि च संहितानामान्युट॒ङ्धि- 
तानि सन्ति। तानि च नामानि छक्तीतन्त्रभूमिकायां* द्रष्टव्यानि । 


Fo मनन न 
१. ---भागवतै""'पाञ्चरात्रिकैः”"'पु० २३६-२३७ निर्णयसागरसंस्करणम्‌ । 
२. द्रष्टव्याः २।२-९ श्लोकाः । अत्र प्रथमं पाञ्चरात्रसंहितानां २५ संख्या- 

कानामुल्लेखः (इमानि च नामानि पाठमेदेन सहाऽर्तिपुराणेऽपि ३९ 

अघ्यायारम्भे दृस्यन्ते), तदनन्तरं भागवतसंहितानामथ च सामान्यः 

संहितानां नामानि सन्ति। अत्र डॉ० श्रादरमहोदयेन भहिरबुष्न्यसंहिता- 
भूमिकायां सर्वा एताः संहिताः पाञ्चरात्रस्यैवेत्युक्तम्‌ । 

्रष्टव्यम्‌--पू० १, सर्वमूल-निर्णयसागरसंस्करणम्‌ । 

द्ृष्टव्यमू--पृ० १७,२२ इत्यादिकम्‌ । 

महाभारते भीष्मपर्वणि, ६६।४० गीताप्रेससंस्करणम ` 

्रष्टव्यम्‌-पू ० ६-१२ 

्रष्टव्यम्‌--पु० १०-१३ 


GAR XW 

१६ तन्त्रयात्रा 


१अनिरुद्वसंहिताभूमिकायामद्यावधि २७५ संख्याकाः पाञ्चरात्रसाहित्य- 
ग्रन्था विस्तृते संस्कृतवाङ्मये उद्धृता उपलभ्यन्त इति संसूचितस्‌ । अस्य 
च विस्तृतस्य साहित्यस्य परिचयः सत्यवसरे पश्चादुपस्थापयिष्यते । 
उत्पलवेष्णवकुतायां स्पन्दप्रदीपिकायां " पाञ्चरात्रश्नुतय उद्धृताः सन्ति । 
पाञ्चरात्रागमाधारभूत एकांयनो वेदः सुबहुशस्तत्र तत्र चच्यंते । सोऽय- 
मागमः कदाचित्‌ काश्मीरेषु लब्धप्रचार आसीत्‌ । साम्प्रतं तु दक्षिणभारते 
एवास्य दुस्यते विशिष्टा मान्यता, यत्र श्रीरज़क्षेत्रे श्रीविष्णुकाञ्च्यादिषु 
च पाञ्चरात्रागमप्रक्रिययैव शेषशायिनो भगवतः पूजोत्सवादिकं सम्पाद्यते । 
पाः्चरात्रदर्शनम 
रामानुज-निम्बाक-मध्व-वल्लभ-चेतन्यानां वेषणवदर्शंनानां विकासो 
बेष्णवागममूलक एव । . सवंदशंनसंग्रहकारेणै माधवेन रामानुजमध्वयोः 
पाञ्चरात्रप्रामाण्या ङ्गीकाररूपं साम्यं प्रदशितस्‌ । निम्बाकंमतीया विचार- 
सरणिः पाञ्चरात्रमूकिकैव प्रायशः। चेतन्यदशंने भागवततन्त्र-नारदपाञ्च- 
रात्र-ब्रह्मसंहितादीनां विशिष्ट: प्रभावः, वल्लभवेदान्ते च प्रायशो भागवत- 
पुराणस्य। एवं सत्यपि सर्वेषामेषां दशनानां विकासो ब्रह्मसूत्रव्या्यानपद्ध- 
त्या समजायतेति पाञचरात्रपद्धत्या कियद्वैषम्यमिवावलोक्यते।' दर्शनानामेषां 
प्रचारेण पाञ्चरात्रागम उत्तरभारते विद्वत्सभासु साम्प्रतं विस्मृत इव दृश्यते, 
अथापि वेयाकरणमूधंन्येन भट्टोजिदीक्षितेन `तन्त्राधिकारिनिणंयाख्ये 
ग्रन्थे पाञ्चरात्रप्रामाण्यं व्यवस्थापितस्‌। शक्तिसङ्गमाख्ये तन्त्रे, यस्य 
१. द्रष्टव्यम्‌ -पु० ३ २. द्रेष्टव्यमू--पृ० २,८,२२,२९, ४० इत्यादिकम्‌ । 
३. पाञ्चरात्रोपजीव्यत्व'`साम्येऽपि'""'पु० ४९ ( पूनासं० ) 


४. रामानुजशिष्याणां क्रेशप्रभृतीनां परम्परासु पश्चात्‌ 'टेंगळे' इत्याख्यया 
प्रसिद्धे विभागे आछळवारोपदिष्टस्य द्रविडवेदस्य प्राधान्येन प्रामाण्यमङ्गी- 
क्रियते । दक्षिणदेशे लोकाचार्यप्रभूर्त नां ग्रग्थेषु, उत्तरभारते च क्रेश- 
शिष्यपरम्परायामाचिर्भूतस्य रामानन्दस्य ग्रन्थेषु वैशद्येन दुश्यते पाञ्च- 
रात्रागमप्रभावः । अद्यापि च तत्राघीयभ्ते पाञ्चरात्रसंहिताग्रन्थाः । 


५. वाराणस्यां नेपाछीसौमाम्यपुस्तकालयतः प्रकाशितः । 
६ वैखानसो भवेदादौ श्रीराघावहलभस्तथा । 
गोकुछेशो महेशानि तथा वृन्दावनी भवेत्‌ ॥ 
पाङ्चरात्रः पञ्चमः स्यात्‌ षष्ठः श्रीवी रवंष्णवः । 
रामानन्दी हरिव्यासी निम्बाकंदच महेश्वरि ॥ 
ततो भागवतो देवि दश भेदाः प्रकीतिताः। (१।८।३८-४०) 

वेष्णवेषु तदितरेषु चागमेषु षडध्त्रविमशं: १७ 


रचना प्रायः पातशाहअकब्बरराज्यकाले समजायत, दशविधवेष्णवदशांनेषु 
पाञ्चरात्रस्याप्युल्लेखो वतंते । महिम्नस्तोत्रे उल्लिखितस्य “त्रयी सांख्यं 
योगः पशुपतिमतं वेष्णबमिति”१ इति सिद्धान्तपञ्चकस्य पुराणवाङ्मये 
विस्तरेण विवेचनं दुस्यते । तत्र वेष्णवपदेन पाञ्चरात्रमेवाङ्गीकुवेन्ति 
सूरयो मधुसूदनसरस्वतीप्रभुतयः । शेवशाक्तागमेषु, स्मृतिग्रन्थेषु, धमंशाख्न- 
निबन्धेषु च प्राचीनार्वाचीनेषु दुक्यते पाञ्चरात्रचर्चा । “अन्तः शाक्ताः, 
बहिः शेवाः, लोके वेष्णवा:”* इति कौलोपनिषदुक्तिर्वेष्णवागमेषु रहस्य- 
शून्यत्वं सन्देहातीतत्वं सरवंविधदोषशान्यत्वं च ख्यापयति । 

महाभारतीये नारायणीयोपाख्याने दुश्यते पाञ्च रात्रसिद्धान्तस्योल्लेख 


` इत्युक्तं प्राक्‌ । सात्वत-पौष्कर-जयाख्यसंहिताः पाञ्चरात्रागमेषु रत्नत्रय- 


नाम्ना प्रसिद्धाः। ईश्वर-पारमेश्वर-पाद्मसंहिताः क्रमश आसां संहिताना- 
मुपबृंहिकाः। अहिबुंध्न्यसंहिता लक्ष्मीतन्त्रं च दार्शनिकसामग्रीपरिपू्ण 
प्रथिते संहिते । परमसंहिता श्रीमता रामानुजाचार्यण *श्रीभाष्ये स्मृता। 
अगस्त्यसंहिता-सुदशंनसंहिता-सनत्कुमारसंहिता दक्षिण उत्तरे च भारते 
समानरूपेण सम्मानार्हाः। नारदपाञ्चरात्रस्य ब्रह्मसंहितायाइच वतंते 


- वङ्गेषु विशेषतश्चेतन्यदेवानुयायिषु प्रभाव: । हयशीर्षपञ्चचरात्रं वतंते 


प्राचीनः संहिताग्रन्थः सवंत्र लब्धप्रसरः । अग्निपुराणस्था अनेकेऽध्याया 
एतत्समानानुपूर्वीका दृश्यन्ते, अथ च तत्र ३९ अध्याये उद्धृतेषु पाञ्च- 
रात्रसंहितानामस्वस्येव नाम प्रथमं दुश्यते । प्रायः सर्वे एते संहिताग्रन्था 
मुद्रिता उपलभ्यन्ते, तथापि ज्ञान-योगःक्रिया-चर्याख्यविषयचतुष्टयत्रति- 
पादकेषु शेवशाक्तागमेष्विव वेष्णवागमेष्वपि ज्ञानभागस्याल्पीयानेवांश 
उपलभ्यते । तत्र सात्वतसंहितां लक्त्मीतन्त्रं चाधृत्य षडध्वविचारः 
शेवशाक्तागमाभ्यां तुलनात्मिकया पद्धत्योपबुंहित उपस्थाप्यते । 


डॉ० श्रादरमहोदयेन अहिबुं्न्यसंहिताभूमिकायां पाञ्चरात्रागमस्य 


` दार्शनिकाः सिद्धान्ताः सुविशदं व्याख्याता: । परं तत्र तेषां सिद्धान्ताना- 


१. द्रष्टव्यम्‌-इ₹लो० ७ 
२. द्रष्टव्यःपुराणपत्रिकायां डॉ० बासुदेवशरण-मग्रवालमहोदयस्य 
'बट्कुलीयाः' इति शीषंको निवन्धः। व० २, अ० १-२, जुलाई १९६०, 
पु० २३-४२ ` 
३. द्रष्टव्या--भास्कररायभाष्योपबृ हिता कोलोपनिषद्‌, पु० ६ 
४, द्रष्टव्यम्‌--२-२-४२ सूत्रम्‌ । | 
२ 

१८ ` तन्त्रयात्रा 


मागमेतरदशंनैरेव मुख्यतस्तौलनिकी परीक्षा वतंते । आगमेषु शब्दब्रह्म- 
विषयको विद्यते महान्‌ प्रपञ्च: । स च परित्यक्तः श्रादरमहोदयेन । अत 
एव तत्र षडध्वविषये न किमप्युक्तम्‌ । डॉ० उडरफमहोदयेन आगमिक- 
,दशेन-साधनापडत्योगंहनमनुशीलनमाचरितस्‌, विशेषतः शाक्तागमानास्‌ । 
अनेके ग्रन्थाइच निबद्धास्तेन महानुभावेन । तत्र “गारलेण्ड आफ लेटस” 
( वर्णमाला ) नाम्ति ग्रन्थे सप्तविशे परिच्छेदे शेवशाक्तदरंनपद्धत्या 
षडध्वविचारः समुपस्थापितः । शिवपुराणे, अभिनवगुप्तरचितयोस्तन्त्र- 
सारतन्त्रालोकयोः, स्वच्छन्दतन्त्रादियु च चचितया चर्चयोपबुंहितः 
'सोध्प्यत्रोपस्थाप्यते । 


पाळ्चरानायभे षडध्यानः 
सात्वतसंहिताया: १९ परिच्छेदे १२६-१५९ इलोकेषु संक्षेपेण, लक्ष्मी- 
तन्त्रस्य १८-२२ अध्यायेषु विस्तरेण षडध्वप्रक्रिया प्रतिपादिता । साऽत्र 
प्रथमं प्रस्तूयते -- 
'वाणंः कलामयश्चेव तात्त्विको मान्त्रिकस्तथा । 
पादिको भौवनश्चेव षडध्वान: प्रकीतिताः॥ 
“वेद्यवेदकनिमुक्त परंब्रह्माखिलजीवानां मुक्तये स्वशक्त्या स्वयमेव 
इन्दब्रह्मभावेनोदेति । तत्रेयं प्रक्रिया 


ऽव्यापकं यत्परंब्रह्म नारायणमनामयम्‌ । 
शान्तता नाम यावस्था साहं दान्ताखिलप्रसुः ॥ 
तस्या मे य उदेति स्म सिसृक्षाख्योऽल्प उद्यमः । 
स॒रब्दार्थविभेदेन शान्त उन्मेष उच्यते॥ - 
शब्दोदयपुरस्कारः सवंत्रार्थोदयः स्मृतः। 
अर्थशब्दप्रवृत््यात्मा शब्दस्य स्थूलता हि सा ॥ 
बोधोन्मेषः स्मृतः शब्द: शाब्दोन्मेषोऽथं उच्यते । 
उद्यच्छन्दोदयः शक्तेः प्रथमः शान्ततात्मनः ॥ 
स नाद इति विख्यातो वाच्यतामसूणस्तदा। 
नादेन सह शक्तिः सा सूक्ष्मेति परिगीयते ॥ 


१. लक्ष्मीतन्त्रे, २२।१०-११ २. सात्वतसंह्तायाम्‌, १९।१२७-१२८ 
३० लक्ष्मीतन्त्रे १८।१९-२७ 

वेष्णवेषु तदितरेषु चागमेषु षडध्वविमशं: १९ 


नादात्‌ परो य उन्मेषो द्वितीय: शक्तिसंभवः। 
बिन्दुरित्युच्यते सोऽत्र वाच्योऽपि मसूणः स्थितः ॥ 
पद्यन्ती नाम सावस्था मम दिव्या महोदया । 
ततः परो य उन्मेषस्तृतीयः शक्तिसंभवः ॥ 
मध्यमा सा दशा तत्र संस्कारयति . संगतिस्‌ । 
वाच्यवाचकमेदस्तु तदा संस्कारतामयः॥ 
चतुर्थस्तु य .उन्मेषः राक्ते्माध्यमिकात्‌ परः। 
वेखरी नाम सावस्था वर्णवाकयस्फुटोदया॥ 


एवं वैखर्यात्मना परिस्फुरितस्य शब्दब्रह्मणः प्रथम उन्मेषो वर्णाध्वा 
परिकीर्यते । वर्णाध्वन आद्या मध्यमा चरमा च रीतिः सूत्त्मस्थूलवर्णानां 
मातृकायाश्च स्वरूपप्रदशंनमुखेन व्याख्याता लक्ष्मीतन्त्रे १९-२० अध्या- 
ययोद्रेष्टव्या । *ततः स शब्दमू्तिभेगवान्‌ ज्ञानाद्येन कलाध्वना विवतंते । 
'पारमेश्वरा ज्ञानादयः षड्‌ गुणा अन्न कलापदेनोच्यन्ते। “अनन्तर 
तमिममुपादाय शब्दब्नह्म वासुदेवादिख्पेण तत्त्ववत्मंना प्रवतंते । ^ज्ञाना- 
दीनां षड्गुणानां समष्ट्या व्यूहुवासुदेवस्यः दृयोढयोगुणयोस्त्रिकेण च 
-सङ्कुषंणादिव्यूहुत्रयस्याविर्भावो भवति । 
अव्यूहाश्च “विभवाश्चेव यच्चान्यद्‌ भगवन्मयस्‌ । 
तत््वाध्वनो विवृत्तिः सा कीतिता परमात्मनः ॥ 
'ततस्तेभ्य आराधनस्य सिद्ध्यर्थं मनसालम्बनाय च परमोदारो 
मन्त्राध्वा वर्णव्यक्तिकरमुखेन प्रवतंते । असौ मन्त्राध्वा वासुदेवादिदेवानां 
मूतिभावं ब्रजति! *"स च कचिद्रीजल्पेण क्कचित्‌ पिण्डरूपेण, कचित्‌ 


१. ल० त० २२।११-१२ २. छ० त० २२1१३ 

३; छ० त० २१७७; ज्ञानशक्तिवलैष्वर्यवीर्यतेजांसि षड्‌ गुणाः । 

४. छ० त० २२।१५ प. ल० त० २।५३-५४ 

६. अहिबुँघ्न्यसंहितायाम्‌, ५।२५-२८,१७-१८ 

७. ७० त० २२।१६ 

८. विभवा एकोनचत्वारिशत्संस्याकाः सात्वतसंहितायां ९।७७-८३,. 
अहिवुध्न्यसं हितायां ५।५०-५६ च द्रष्टव्याः । 

९, छ० त० २२।१९-२० , १०. ७० त० २१।१० 

२० तन्त्रयात्रा 


संज्ञारूपेण, कचित्‌ पदरूपेणेति चतुर्द्धा प्रवतंते । *जाग्रत्स्वप्नो सुषुप्तिस्तुर्य 
चेति चतुष्टयं पदाध्वनो रूपं ज्ञेयस्‌ । तत्र जाग्रत्स्वप्नसुषुप्तय: प्रसिद्धाः । 
तुर्यं च पदम्‌--“ 'तमसानभिभूतस्य सत्त्वस्थस्य विपश्चितः । बाह्यान्तः- 
करणस्थाया वृत्तेरुपरमे सति ॥ शुद्धसत्त्वप्रसादस्य सन्ततिस्तुयेसंज्ञिता ॥” 
इति लक्षणलक्षिता तुरीयावस्था । 'मायादिक्षितिपर्यन्ता भुवनपद्धति- 
भुवनाध्वा विज्ञेयः । प्राकृतोऽसौ भुवनाध्वा *चतुदेशविभागवान्‌ । 


शएतेषु षडध्वसु भुवनाध्वा, तुर्यपदं विहाय पदाध्वा च हेयौ, रेषा 
अध्वान उपादेयाः। हात्तव्यहानाय भ्राप्तव्योपादाचाय च मुमुक्षुणा षडध्व- 
शोधनं विधेयम्‌ । श्तत्रेश्वरेच्छया रूब्धगुरुकरुणाकटाक्षस्य मुमुक्षो मन्त्राः 
प्रसादसुमुखाः सन्तो भुवनाध्वन उत्तार्य पदाध्वनश्च पदे पदे वेराग्यं 
जनयन्त आज्चाप्रतीक्षका अवतिष्ठन्ते, मायीयाध्वद्वयादुत्तार्यं च तमणि- 
मादोनां भोगानां प्राप्तये स्वस्थानं नयन्ति। अणिमादीनां भोगाद्विरतं तं 
पश्चादमृतोपमे तत्त्वाध्वनि प्रेरयन्ति । ततस्तत्र ऽसङ्र्षणादयोऽनुग्रहपराः 
सन्तस्तं शाश्वते कलाध्वन्यप्ययतां नयन्ति। तत्रस्थः षाड्गुण्यमयो 
ासुदेवस्तं पश्चात्‌“ शब्दब्ह्माभिधेष्ध्वनि नित्ये स्वात्मनि योजयति । 
तत्परिज्ञानाच्च मुमुक्षुः सुशान्तं भगवत्पदमधिगच्छतीति। एवमत्र 
चिदचिदीश्वरविषयकः, बन्धमोक्षविषयकः, उपायोपेयविषयकश्च सर्वोऽपि 
दार्शनिकः प्रपञ्चोऽन्तभ॑वति । 
शिवपुराणे तन्त्रसारे च बडध्वान: 
_ १शिवपुराणेःयं वतंते षडध्वक्रमो हेशस्तत्तल्लक्षणपुरस्सरः-- 
कलां तत्त्वं च भुवनं वर्ण पदमतः परम्‌। 
मन्त्रश्‍चेति समासेन षडध्वा परिपठ्यते ॥ 


१. छ० त० २२२२-२४ २. छ० त० २२।२५-२६ 
३. ल० त° २२।२७-२८ 
४. सा० सं० १९।१३८; छ० त० २१।१५ अत्र चतुर्दशभुवनानि पुराणादि- 
प्रसिद्धान्येव प्रतीयन्ते । 
५. सा० सं० १९।१३९-१४०; ० त० २१।२५ 5 
६३ ल० त० २१२६-२७; २२।२८-३१; सा० सं० १९।१४५-१४८ 
७. सा० सं० १९॥१४९-१५० . ८. सा० सं० १९।१५०-१५२ 
९. द्रष्टन्यमू---७1२। १७। २-७ 

वेष्णवेषु तदितरेषु चागमेषु षडध्वविममं: २१ 


निवृत्त्याद्याः कलाः पञ्च कलाध्वा कथ्यते बुधैः । 
व्याप्ताः कलाभिरितरे त्वध्वानः पञ्च पञ्चभिः । 
शिवतत्त्वादिभूम्यन्तं तत्त्वाध्वा समुदाहृतः । 
षड्विशा[द्त्रिश]संख्ययोपेतः शुद्धाशुद्धोभयात्मकः । 
आधाराष्टुन्मनान्तश्च भुवनाध्वा प्रकीतितः । 
विना ेदोपमेदाभ्यां षष्टिसंस्यासमन्वितः ॥ 


पञ्चाशद्‌ रुद्ररूपास्तु वर्णा वर्णाध्वसंज्ञिताः। 

अनेकभेदसंपन्नः पदाध्वा समुदाहृतः ॥ 

सर्वोपमन्त्रमंत्त्राध्वा व्याप्तः परमविद्यया। 

कलाध्वनो व्यापकत्वं व्याप्यत्वं चेतराध्वनास्‌ ॥ इति । 

पाञ्चरात्रागमे सात्वतसंहितायां (पु० १९।१५०-१५९) वर्णाध्वतः 

शब्दब्नह्मापरपर्यायस्य प्राधान्यमन्येषां च गौणत्वं प्रतिपादितम्‌, अत्र तु 
कलाध्वनो व्यापकत्वमन्येषां च व्याप्यत्वमिति। तत्र कलाध्वनि पारमेश्वर- 
स्य गुणषट्कस्य समावेशः, अत्र तु निवृत्यादिकलापञ्चकस्य । यद्यपि 
“तिवृत्तिइच प्रतिष्ठा च विद्या शान्तिस्तथैव च । शात्त्यतीताऽभिमाना 
'च प्राणा गुणवती तथा ॥” १इत्यन्र निवृत््यादिपञ्चकस्यापि समावेशो 
बत॑ते, तथापि शैवशाक्तेष्वागमेष्विव नासामत्र तथाविघं प्रतिपादनस्‌ । 
.शिवपुराणे* पराशक्तेश्‌ चिद्‌-आनन्द-इच्छा-ज्ञान-क्रियाशक्तयः संजाताः । 
एताभ्य एव निवृत्त्याद्याः कलाः समुत्पन्ता: । अनुग्रह-तिरोभाव-सुष्टिस्थिति- 
संहाराख्यपञ्चक्रत्यकारित्वं भगवति निवृत्त्यादिकलावशादेवेत्युक्तम्‌ । 
४तन्त्रसारेऽभिनवगुप्तेत कलासामान्यस्य निवृत्त्यादीनां च लक्षणान्येवं 
` निरूपितानि 


१. > लक्ष्मोतन्त्रे, ३५।१५-१६; ५३।११-१२ 
२. पराशक्तेस्तु संजाता चिच्छक्तिस्तु तदुद्धवा । 
आनन्दशक्तिस्तज्जा स्यादिच्छाशक्तिसमुद्धवा ॥ 
ज्ञानशक्तिस्ततो जाता क्रियाशक्तिस्तु पञ्चमी । 
एताम्य एव संजाता निवृत्त्याद्याः कला मुने ॥ 
अनुग्रहादिक्ृत्यानां हेतुः पञ्चकमिष्यते । 
(शि० पु० ६।१६।५४-५५,६१) 
३. त० सा०, पू० १०९-११० 

“तत्त्वेषु वगंशो यदनुगामि रूपं तत्‌ कला, एकरूपकलतासहिष्णु- 
त्वात्‌ । तद्यथा--पृथिव्यां निवृत्तिः, निवतंते यतस्तत््वसगं इति । जलादि- 
प्रधानान्ते वर्ग प्रतिष्ठा, कारणतयाप्यायनपूरणकारित्वात्‌ । पुमादिमायान्ते 
विद्या, वेद्यतिरोभावे संविदाधिक्यात्‌। शुद्धविद्यादिशकत्यन्ते शान्ता, 
१कञ्चुकतरञ्गोपरामात्‌। एतदेवाण्डचतुष्ठयं पाथिव-प्राकृत-मायीय- 
शाक्ताभिधस्‌। पृथिव्यादिशक्तीनामत्रावस्थानेन शक्तितत्तवे[त्वं] यावत्‌ 
परस्पर्शो विद्यते, स्पशंस्य च सप्रतिघत्वमिति तावति युक्तमण्डत्वस्‌ ॥ 
शिवतत्त्वे शान्त्यतीता, तस्योपदेशभावनार्चादो कल्यमानत्वात्‌ । स्वतन्त्रं 
तु परं तत्त्वस्‌। तत्रापि यदप्रमेयं तत्कलातीतस्‌। एवं पञ्चेव कलाः 
षट्त्रिशत्तत््वानि” इति । 


शिवादिभूम्यन्तानि *शुद्धाशुद्धाध्वमयानि षर्ट्त्रिशत्तत्वानि शैव- 
शाक्तागमेषु प्रसिद्धानि । “यत्तु कतिपयकतिपयभेदानुगतं रूपं तत्‌ तत्त्वस्‌' 
इति तत्त्वलक्षणमुक्त तन्त्रसारे । 


अभिनवगुष्तेन तन्त्रसारे षष्ठाह्निके कालाध्वा, सप्तमाह्तिके देशाध्वा, 
अष्टमनवमाह्लिकयोस्तत्त्वाध्वा, दशमाल्विके च कलाद्यध्वा निरूपितः । 
“तत्र वणंभन्त्रपदाध्वनः कालाध्वनि स्थितिः, परसूक््मस्थूलरूपत्वात्‌ । 
देशाध्वस्थितिस्तु तत्त्वपुर(भुवन)कलात्मना” (पृ० ४७) इति षष्ठाह्नि- 
कोक्त्या, “मेयांशगामी स्थूलसूक्ष्मपररूपत्वात्‌ त्रिविधो भुवनतत्त्व- 


१. कञ्चुकपञ्चकं शिवपुराणे इत्यं प्रतिपादितम्‌ 
नियतिः कालो रागश्च विद्या च तदनन्तरम्‌ । 
कला च पञ्चकमिदं मायोत्पन्नं मुनीश्वर ॥ 
एतत्पञ्चकमेवास्य पञ्चकञ्चुक मुच्यते । (६।१३।२८,३०) 
तन्त्रसारेऽभिनवगुसतेन मायामरत्रवान्तर्भाव्य कञ्चुकषट्कं प्रतिपाद्यते ।' 
्रष्टव्यम्‌-तन्त्रसारे, पृ० ८३। अत्र विशेषजिज्ञासुभिः “काइमीरः 
झैविज्म” नामको ग्रन्थो द्रष्टव्यः, . डॉ० भादरनिमिताया अहिबुँघ्न्य- 
संहितामूमिकायाः ६४,९०,११५ पृष्ठानि च । 

२. अत्र “सारस्वत्याः सुषमायाः” १५ व०, १-४ अ०, २४५-२६२ पृष्ठेषु 
प्रकाशितः श्रीरघुनाथपाण्डेयमहोदयस्य “शुद्धाष्वस्वरूपविमश:” इति 
शीषको निवन्धोऽवलोकनीयः। 

३. द्रष्टव्यमु--प० ६९ 

कलात्माध्वमेदो मातुविश्रान्त्या तथेव त्रिविधः । तत्र प्रमाणतायां 
पदाध्वा, प्रमाणस्यैव क्षोभतरङ्भशाम्यत्तायां मन्त्राध्वा, तत्प्रशमे पूर्ण- 
प्रमातृतायां वर्णाध्वा । स एवासौ तावति विश्रान्त्या लब्धस्वरूपो भवती- 
त्येकस्यैव षड्विघत्वं युक्तम्‌” (पृ० १११-११२) इति दशमाह्लिकोक्त्या 
च कालाध्वा देशाध्वा च न पृथगध्वानौ, किन्तु षडध्वसु पृथक्स्वभा- 


वीयत्रिकद्वययोरेकेका संज्ञेति सूच्यते ।' 


— 


१. सरस्वतीभवनस्य २४९१८ संख्याकसोमाग्यकर्पद्ुमसौरभमातुकायां २३ 
तमे पत्रे उद्धृतेन त्रिपुरारहस्यवचनेन निम्नस्थेनायमर्थे: स्फुटीभवत्ति— 
दृश्यं तु द्विविधं प्रोक्तं कालदेशविभेदतः । 
कालः क्रियामयो ज्ञेयो देशो मूतिमयः स्मृतः ॥ 
वर्णः पदं तथा मन्त्र इति कालस्त्रिधा स्थितः । 
कला तत्त्वं च भुवनमिति देशोऽपि वे त्रिधा ॥ 
षडघ्वनाम्ता चैतत्तु प्रोक्तं षद्सङ्कर्पतः ॥ 
स्वकारणात्मकं कार्य तरोर्वीजात्मता यथा । 
तेन वर्णादयः कालः कलादिर्देश उच्यते ॥ 
द्रष्टुस्तदुद्रयनिर्भानाद्‌ द्रष्टात्मकमुदी रितम्‌ । 
तस्मादखिलमेतद्े दष्टृख्य॑  प्रकीतितम्‌ ॥ इति । 

(माहात्म० ९।८९-९३) 
अभिनवगुप्तरचिते तन्त्राळोकेऽपि--“द्विधा च सो$्वा क्रियया मूर्त्या च 
प्रव्निभज्यते” (६।२२) इति । “मूतिवैचित्र्यतो देशक्रममाभासयत्यसो । 
क्रियावँचित्र्यनिर्भासात्‌ कालक्रममपीश्वरः ॥ (२। १५) इतीश्वरप्रत्य- 
भिज्ञायाम्‌ । “तत्र क्रियाभासनं यत्‌ सो$्वा कालाह्व उच्यते । वर्णमन्त्र- 
पदाभिख्यमत्रास्तेश्ध्वत्रयं स्फुटम्‌ ॥ यस्तु मूत्यंवभासांशाः स देशाच्वा 
निगद्यते । कलातत्त्वपुराभिख्यमन्तभूंतमिह त्रयम्‌ ॥ न्रिकद्वयेऽत्र प्रत्येकं 
स्थूळं सूक्ष्म परं वपुः । यतोऽस्ति तेन सर्वोच्यमध्वा षड्विध उच्यते ॥” 
(६।३४-३६) इत्यपि तन्त्रालोक एव । “पदानि मन्त्रारब्धानि मन्त्रा 
वर्णेकविग्रहाः । वर्णाः स्वनिष्ठा इत्येषां स्थूलसूदमपरात्मता ४” (६1३६) 
इति च तन्त्रालोकटीकायाम्‌ । 

२४ 


तन्त्रयात्रा 


च, यथा बीजादङ्कुरतच्छाये””””“वागर्थाविव संपृक्तो' इत्याद्यभियुक्तोक्तेश्व” 
इत्युक्तं भास्कररायेण वरिवस्यारहस्यप्रकारो' । “स वागथंमयश्वाध्वा 
'षड्विधो निखिलं जगत्‌ । अस्यैव विस्तरं प्राहुः शाखजातमशेषतः ॥” 
इति च *शिवपुराणम्‌ । अपि च . 


शब्दात्मिका विभूतिर्या सा त्रिधा कथ्यते बुधैः । 
स्थूला सूच्मा परा चेति स्थूला या श्रुतिगोचरा ॥ 
सूक्ष्मा चिन्तामयी प्रोक्ता चिन्तया रहिता परा। 
या शक्तिः सा परा शक्तिः शिवतत्त्वसमाश्रया ॥ 
ज्ञानशक्तिसमायोगादिच्छोपोदुबलिका तथा । 
` सवशक्तिसमष्ट्यात्मा शक्तितत्त्वसमाख्यया ॥ 
समस्तकार्यंजातस्य मूलप्रकृतितां गता। 
सेव कुण्डलिनी माया शुद्धाध्वपरमा सती॥ 
सा विभागस्वरूपैव षडध्वात्मा विजृम्भते । 
तत्र शाब्दास्त्रयोऽध्वानस्त्रयश्चार्थाः समीरिताः ॥ 
मन्त्राध्वा च पदाध्वा च वर्णाध्वा चेति शब्दतः । 
भुवनाध्वा च तत्त्वाध्वा कलाध्वा चार्थतः क्रमात्‌ ॥। इति ! 


द्रष्टव्यम्‌ प° ४७, अड्यारपुस्तकालयद्वितीयसंस्करणम्‌ । 

द्रष्टव्यम्‌ --७।१।२९।३६-३७ ड 
द्रष्टव्यम्‌--७।१।२९।४-८,११-१२; गोरक्षनाथापरनामधेयम हेश्वरा- 
नन्दनाथेन महार्थमञ्जया तद्वयाख्याने परिमले च अनन्तशयनसंस्कृत- 
ग्रन्थमालायां मुद्रिते प्रकारान्तरेण प्रतिपादितोऽयमर्थः । तदेवम्‌-- 
यदघ्वनां च षट्कं तत्र प्रकाशार्घलक्षणमर्थम्‌ । 
विमर्शशब्दस्वभावमर्धमिति शिवस्य यामलोहलासः ।। २७ ॥ 

एवं च सति यदेतदघ्वनामुक्तरूपाणां षट्कम्‌, तत्र यदेकमधं भुवनतत्त्व- 
कलास्वमावम्‌ । अन्यत्तु मन्त्रपदवर्णात्मकम्‌ । प्रत्येकं च स्थूलसूक्ष्मपर- 
प्रक्रिया त्रैविध्यम्‌ । तत्र प्रथममभिधेयभूतं द्वितीयमभिघानमिति 
विभागः । तथा च सति वाच्यवर्गः सर्वोऽपि प्रकाशपरमार्थः, वाचको- 
ल्लेखस्तु विमर्शवपुरिति शिवस्य प्रकाशविमर्शात्मनः परमेइवरस्य यामल 


. उभयविसर्गारणिस्वभाव उल्लासः । उन्मेषनिमेषशक्तिद्वितययौगपद्यानु- 


भूतिचमत्कार इत्यर्थः । एष एव चार्थः पर्यन्तपञ्चाशिका-विरूपाक्ष- 
पञ्चासिका-चिद्गगनचन्द्रिका-सौभाग्यहृदयस्तोत्रादिषु प्रकाशित: । स 
चात्रैव परिमले उद्ध तो द्रष्टव्यः । 

उडरफप्रतिपादित: षडध्वा 


अयमेव चार्थः “गारलेण्ड आफ लेटसं” इत्यत्रापि २५० पृष्ठे प्रति- 
पादितः । तदित्थमु--वणंपदमन्त्राध्वान: शब्दात्मका:, कलातत्त्वभुवना- 
धत्रानोऽर्थात्मकाः। पदाध्वा वर्णाध्वानमपेक्षते, मन्त्राध्वा च पदाध्वानम्‌ । 
“कलातत्वभुवनाध्वानस्तु परस्परनिरपेक्षा इति । 

टी०ए०गोपीनाथरावविरचिते “एलिमेण्ट्स आफ हिन्दु आइकोंनो- 
ग्राफो”* नाम्नि ग्रन्थे सिद्धान्तसारावलीप्रभृतीचां ग्रन्थानामाधारेण षड- 
ध्वानो विवेचिंताः। तदाधारेण च डाँ० उडरफमहोदयेन स्वकोये 
“गारलेण्ड आफ लेटसं” नाम्नि ग्रन्थे २५०-२५७ पृष्ठेषु 'शाम्भवदशँनदृष्ट्या 
' षडध्वपरिचयश्चित्रादिपुरस्कारेणोपस्थापितः। संक्षेपेणात्र तस्योद्धारः 
क्रियते कृतज्ञताज्ञापनपुरःसरस्‌ । 

तत्र वर्णपदमन्त्राध्वनां क्रमशः ५१, ८१, ११ भेदाः कलातत्त्वभुवना- 
'ध्वनां च ५, ३३, २२४ भेदा निरूपिताः । १एकपञ्चाशद्वर्णा आगमेषु 
` प्रसिद्धा एव । एकाशीतिपदानामुल्लेखस्तन्त्रसारे ६१ पृष्ठे वतते । ५ कलाः, 
३६ तत्त्वानि च पूर्वं निरूपितानि । तत्र शुद्ध-शुद्धाशुद्ध-“अशुद्धभेदेन तत्त्वानां 
त्रयो विभागाः शिव-विद्या-आत्मनामानः। अविनाभावेनावस्थितौ शक्तिः 
शिवौ शिवाख्यं प्रथमं तत्त्वस्‌, सदाशिवतः शुद्धविद्यापर्यंन्तं शुद्धाशुद्ध- 
-तत्त्वानि विद्याख्यानि, मायातः पूर्थिवीपर्यन्तमशुद्धतत्त्वान्यात्मनामधेयानि । 
योगिनीहृदये मन्त्रसंकेतप्रकरणे षड्विधमन्त्रार्थेनिरूपणावसरे त्रीणीमानि 
तत्त्वानि व्याख्यातानि । 

भवत्यस्मादिति भुवनमिति व्युत्पत्त्या भुवनशब्दो जगत्पर्यायः । 
भुवनान्यपि शुद्ध-शुद्धाशुद्ध-अशुद्धमेदेन विभागत्रयवन्ति। इमानि २२४ 
संख्याकानि भुवनानि ५ कलाभिः, ३६ तत्त्वैश्व यथायथं संथोज्य सारणी- 


१. द्रष्टव्यम्‌ भा० २, ख० २, पृ० ३९२-३९७ 

२. शवशाक्तदर्शनयो: संमेलनेन शाम्मवदशंनस्योद्धवः, यत्र हि शिवशक्ति- 
सामरस्यमा राध्यते । द्रष्टव्यमनत्रव, पु० २५० 

३. वर्णांनां ५१ भेदाः शझाक्तागमेषु | शैवागमेषु तु सर्वत्र ५० वर्णानि 
निरूपितानि । वर्णाद्यघ्वपञ्चकस्य सभेदस्य पञ्चभेदमिन्ने कलाध्वनि 
समावेशः संक्षेपेण रत्नत्रये प्रदशितस्तत एव विलोकनीयो मनीषिभिः । 
एकाशीतिपदविषये चात्रैवाग्रे विशेषो द्रष्टव्यः । 

तत्त्वानि 


कलाः | | भुवन संख्या | भुवननामानि 
| ७) वा | | श्रित - अनाथ - अनन्तः 
। १. शिवतत्त्व ! १० अनाश्रित - अनाथ - अनन्त- 
चि | bE व्योमरूपिणी-च्यापिनी-ऊर्ध्वगा- 
FE | मोचिका - रोचिका-दीपिका- 
वट इन्धिकाख्यानि ( एतेषु पञ्च. 
E शाक्तभुवनानि, अवश्िष्टानि 
कि पञ्च नादोध्वेभुवनानि ) । 
०० १; शक्तितत्त्वम्‌ ५ शान्त्यतीत-शान्ति-विद्या-: 
प्रतिष्ठा - निवृत्ति. - भुवनानि 
(एतानि बेन्दवपुरनाम्नाः 
प्रसिद्धानि) । 
योगः| एप 

३. सदाशिवतत्त्वस्‌ | १” | सदाशिवाख्यस्‌ । 

४. ईस्वरतत्वस्‌ ८ | शिखण्डि - श्रीकण्ठ- त्रिमूति- 
एकरुद्र - एकनेत्र - शिवोत्तम- 
सूच्म-अनन्तेशाख्यानि । 

| १. शुद्धविद्यातत््व्य ९ | मनोन्मनी - सवं 4001 
ु बलप्रमथिनी - बलविकरणी- 
कलविकरणी- काली - रौद्री- 
| ज्येष्ठा-वामाख्यानि । 
योगः | १८ _ 
(ख) शुद्धाशुद्धतत्त्वानि 

६. माया अङ्गुष्ठमात्र - भुवनेश-ईशान- 
एकनेत्र-एकपिङ्गल - उद्धव - 

| ति मह बा देवाख्यानि । 

७. काल २ | शिवद-एक 

|: ८. कला २ | पञ्चान्त-सूकराख्ये। 
(मे| ९. विद्या २ | संवतं-ज्योतिषी इत्याख्ये । 
०| १०; नियतिः २ | चण्डःक्रोधाख्ये। 
११. रागः .\ | एकरुद्र-अनन्त-अज-उमापति- 
प्रचण्डाख्यानि । 
१२. पुरुष ६ | एकवीर-ईशान-भव-उग्र-भी म- 
वामाख्यानि । 
योगः २७ 
(ग) अशुद्धतत्त्वानि 
१३. प्रकृतिः ८ | श्रीकण्ठ-ओम-कोमार-वेष्णव- 
| ब्राह्म-भेरव-कृत-अक्ृताख्यानि। 
“*। १४. बुद्धि ८ ब्राह्मनप्राजेश - सौम्य - ऐन्द्र- 
गान्धवं-याक्ष-राक्षस-पैशाचा- 
। ख्यानि। 

कलाः । तत्त्वानि 
१५, अहङ्कारः १ । स्थलल्वरस । = 


४. प्रतिष्ठाकला 


३३. 


३४. 


३५. 


३६. पृथिवी 


० रूपस्‌ 
हम] रसः 
« गन्धः 


° आकाश: 


वायुः 


तेजस्‌ 


जलम्‌ 
योगः 


थिवी 


| सर्वेषां योगः 


| = 


८ 


८ 


१०८ 


२२४ 


| भुवनसंख्या | भुवननामानि 

१ स्थलेश्वरस्‌ । 
| 

१ | शङ्कुकणस्‌। 

१ | दारुवनस्‌। 
| 
| 
| 

५ | कालल्नर-मण्डलेशवर-माकोट-द्विरण्ड-- 
| छगलण्डाख्यानि । 

८ | स्थाणु स्वर्णाक्ष-भद्रकर्ण-गोकर्ण-महा- 


| लय = अविमुक्त-रुद्रकोटि-वस्त्रापदा-- 

| ख्यानि । 

| भीमकेइवर-महेन्द्र-भट्टहास-कनखल- 

| नोखळ-कुरक्षेत्र-गयाख्यानि । 

| भेरव-केदा र-महाकार-मध्यमेश-आ- 

| म्रातकेशवर-जल्पीश-श्रीशेल-हरि- 
श्चन्द्राख्यानि। 
भारभूति-मुण्डिःडिण्डि-आषढी -पुष्कर- 
नेमिष-प्रभास-अमरेशाख्यानि । 


| भद्रकालीतः कालार्निपर्यस्तानि । 

-२८ तन्त्रयात्रा 


-रूपेण स्थापितानि पूव॑र्चाचतयोरुभयोरपि ग्रन्थयोः । तत्रत्या सारणी 
-स्वच्छन्दतन्त्र-ईशानशिवगुरुदेवपद्धति-तन्त्रालोक- रत्नत्रया दिग्रन्थसाहवाय्येन 
- परिष्कृत्य समुद्घृताऽत्र २६-२७ पृष्ठयो: । 
शिवतत्त्वेन शक्तितत्त्वेन च संयुक्तानि अनाशरित-अनाथ-अनन्त-व्योम- 
रूपिणी - व्यापिनी-ऊध्वंगामिनी-मोचिका-रोचिका-दीपिका-इन्थिकाख्यानि 
“भुवनानि सन्ति। इमानि शान्त्यतीतकलामयानि। एतेषु पञ्च शाक्तभुवनानि, 
अवशिष्टानि पञ्च च नादोध्व॑भुवनानि । अन्येस्तत्त्वेः संयुक्तानि शान्त्या- 
दिकलामयानि भुवनानि तत्तद्देवताविग्नहनाम्ना प्रसिद्धानि । सर्वाणीमानि 
“भुवनानि परमशिवेन तत्रत्यानां प्राणिनामुपभोगाय सृष्टानि । 
शुद्धादिभुवनेषु विद्यमाना जीवा अपि शुद्घ-शुदंधाशुद्ध-अशुद्घ- 
भेदेन त्रिविधाः। मल-माया-कमंभेदेनाविद्या त्रिविधा । मलावृता जीवा 
-विज्ञानाकलाः, मलमायावृताः प्रलयाकलाः, मळमायाकर्मावृताश्च सकला 
-उच्यन्ते। विज्ञानाकळा एव मन्त्राख्याः। येषां जीवानां मलावरणं 
" परिपाकावस्थायामवतिष्ठते ते विज्ञानाकला अष्टौ विद्येशवराः। विद्ये 
श्वरेभ्य ऊर्ध्वं मन्त्रेश्वरा अवतिष्ठन्ते । शुद्धतनुकरणभुवनभोगा इमे सवंथा 
-मलरहिताः। मन्त्रेश्वरेभ्य ऊध्वं मन्त्रमाहेश्वराः, एभ्यशचोध्वं शक्तिशिवौ 
'विराजेते । मन्त्रमाहेश्वराः सदाशिवापरपर्याये सादाख्ये तत्त्वे, माहेश्वरा 
-मन्त्रेश्वरा वा ईश्वराख्ये तत्वे, मन्त्राश्च शुद्धविद्याख्ये तत्त्वे तिष्ठन्ति 
(अष्टौ विद्येश्वरा मन्त्राख्येभ्यो भिन्ना:) । विज्ञानाकलाः शुद्धविद्यातो 
-नीचेर्मायातश्म्ोध्वं तिष्ठन्ति। प्रलयाकलाः, मुक्तेभ्यो भिन्नाः सकलाश्च 
-भायायामवतिष्ठन्ते । एष चार्थोऽग्रे स्थितया सारण्या स्फुटीभविष्यति । 
शेवागनेषु षडघ्वा : 
तत्त्वप्रकाशस्य अनन्तशयनसंस्कृतग्रन्थमालायां मुद्रितायां कुमार- 
-रचितायां व्याख्यायां गुरुदेवपद्धतिमनुसुत्य ३३-४२ पृष्ठेषु षडध्वनां विस्तृतः 
-परिचयः समुट्टुङ्कितः । गुरुदेवपद्धतिश्चेयमनन्तशयनसंस्कृतग्रन्थमालायामेव 
-ईशानरिवगुरुदेवपद्धतिनाम्ना चतुर्षु भागेषु मुद्रिता । तत्र तृतीये भागे 
१४९-१७० पृष्ठेषु षडध्वनिणंयो नाम सप्तदशः पटलो वतंते। अत्रत्या 
. सामग्री संक्षिप्य कुमारटीकायां संगुहीता । एकाशीतिपदानां नामान्यस्मिच्‌ 
“पटले न सन्ति। तानि सन्त्रपादात्मके द्वितीयभागे १७२-१७४ पृष्ठेषु 
-सन्ति। कुमारेण स्वत्रेकाशीतिपदानां नामान्यन्यस्मादेव कस्माच्चिद्‌ 

एरसंदित्‌ 


4 1 
J लिपवण्पम्‌ शक्तिदरग्‌ 
थम .( दमनी शदिः ) 
| | 
|: मम््रमाहेश्यराः साइारपलःइयर 
| ( न्तिः ) 
F 0 दश्वरपपप En 
- CD) 
कर | 
विज्ञानारलाः विधेषराष 
( सहारे 4 5 | 
मायाइधोष्यध्‌ ) | र 
प्रछयात या: 
[1 ५ पायान्ठम्‌ः? 
हएताः कू 
र ( हुक्तेम्पो मिलाः ४ 
ग उप जपाः ) : 

३० तन्त्रयात्रा 


अन्थाद्‌ गृहीतानि। तदेतत्सर्वं विस्तरेण तत्रेव द्रष्टव्यस्‌ । अत्र केवलं 
-गुरुदेवपद्धत्यनुसारिणी षडध्वोद्देशलक्षणे दीयेते-- 
अथ निर्वाणदीक्षादिक्रियानिष्पत्तिसाधनम्‌ । 
यथावदध्वनां षण्णां स्वरूपं तु निगद्यते ॥ 
तत्त्वाध्वा चेव वर्णाध्वा मन्त्राध्वाऽध्वा च भौवनः । 
पदाध्वा च कलाध्वा च ष द्प्रकारोऽध्वनि्णयः ॥ 
व्याप्यास्तत्त्वादयः पञ्च 'मलाद्या व्यापकास्त्रयः । 
पुनमंलादयो व्याप्याः कलाध्वा व्यापकः स्मृतः ॥ 
तत्र तत्त्वानि षट्त्रिशत्‌ तत्त्वाध्वा स्याद्विलोमतः । 
क्षकारादिरकारान्तो वर्णाध्वाऽक्षरसन्ततिः ॥ 
सद्यादिकानि ब्रह्माणि मन्त्राश्च हृदयादयः। 
मूलमन्त्रशच मन्त्राध्वा प्रागेवात्र प्रदशितः॥ 
काछारन्यादीनि शक्त्यन्तं भुवनानि शतद्वयम्‌ । 
सचतुविशतिपुरं भुवनाध्वेति कथ्यते ॥ 
व्योमव्यापिपदान्यत्र यान्येकाशीतिसंख्यया । 
विलोमतः पदाध्वा स्यान्मन्त्रोद्धारे स चोदितः ॥ 
निवृत्तिश्च प्रतिष्ठा च विद्या शान्तिश्च पञ्चमी । 
शान्त्यतीतेति हि कलाः कलाध्वा सोऽपि दशितः।। 
तनत्रेस्मिच्‌ प्रागनुक्तत्वाद्‌ भुवनाध्वाऽ्थ कथ्यते ।* इति । 
तदयमत्र निष्कषं:- 


मुक्तानां सिवताव्यक्तिकारणं विश्वमेव हि॥ 
शिवताग्यक्तिमागंत्वात्‌ ते सर्वेपि कलादयः। 
अध्वशन्देन कथ्यन्ते ते सर्वे बन्धना अपि॥ 
इति `महार्थमञ्जरीपरिमलधृतस्वच्छम्दतन्त्रनीत्या, 

अमूर्तायाः सवंगत्वान्निष्क्रियायाशच संविदः। 
मूतिक्रियाभासनं यत्‌ स एवाध्वा महेशितुः ॥ 
अध्वा क्रमेण यातब्ये पदे संप्रा्िकारणम्‌ । 

१. मल कर्म माया च। 

२, द्रष्टव्यम्‌-ई० गु० प०, भा० ३, पृ० ५० 

३, द्रष्टव्यम्‌ -पृ० ७३ 

वेष्णवेषु तदितरेषु चागमेषु षडघ्वविमशं: ३१ 


इति *तन्त्रालोकनीत्या च विश्वमेव शिवताव्यक्तिमागंत्वादध्वशब्दे- 
नोच्यते । अत एवोच्यते शिवपुराणे*-*'षड्विधाध्वमयस्यास्य सवस्य 
जगतः पतिः” इति । अयं च षड्विधाध्वा संविदो मूर्तिक्रियाभासनमेंव, 
-नान्यत्‌ किञ्चित्‌ । तदुक्तम्‌ 
अध्वा समस्त एवायं षड्विधो$प्यतिविस्तृत: । 
यो वक्ष्यते स एकत्र प्राणे तावत्‌ प्रतिष्ठित: ॥* इति, 
“प्राक्‌ संवित्‌ प्राणे परिणता” इति 
अध्वा समस्त एवायं चिन्मात्रे संप्रतिष्ठितः । 
यत्तत्र नहि विश्रान्तं तन्नभःकुसुमायते॥ 
संविद्द्वारेण तत्सुष्टे शून्ये धिथि मरुत्सु च। 
नाडीचक्रानुचक्रेषु बहिदेहेऽध्वसँस्थितिः ॥* इति 
वर्ण: कला पदं तत्त्वं मन्त्रो भुवनमेव च। 
इत्यध्वषट्कं देवेशि भाति त्वयि चिदात्मनि ॥६ इति च। 
अध्वशुद्धिषक्रियया च षडध्वसु शिवताव्यक्तिकारणत्वमायाति। 
तदुक्तं विज्ञानभैरवे-- 
भुवनाध्वादिरूपेण चिन्तयेत्‌ क्रमशोऽखिलम्‌ । 
स्थूलसूक्ष्मपरस्थित्या यावदन्ते मनोल्यः॥ 
अस्य विश्वस्य सर्वस्य पर्यन्तेषु समन्ततः । 
अध्वप्रक्रियया तत्तवं शेवं ध्यात्वा महोदयः ॥° इति । 
अध्वशुद्धिप्रक्रिया च-- 
ज्ञात्वा समस्तमध्वानं तदीशेषु विलापयेत्‌ । 
तान्‌ देहप्राणधीचक्रे पूर्ववद्‌ गालयेत्‌ क्रमात्‌ ॥ 


१; द्रष्टव्यम्‌-६।२९-३१ २, द्रष्टव्यम्‌ ७।१।३।१८ 

३, तन्त्रालोके, ६५ ४. तन्त्रालोके, ६1१२ उद्धृतं कल्लटवचनम्‌ । 

५; तन्त्रालोके, ८।३-४ 

६. चिद्ल्ल्यां (पू० १८) कामकलाविलासटीकायामुद्धतं सौमाग्यहृदयः 
स्तोत्र वचनम्‌ । 


७; ्रष्टव्यम्‌-इलो० ५६-५७ अत्रत्या शिवोपाध्यायनिमिता टीकापि द्रष्टव्या। 
शिवोपाष्यायेन चैषा टीका क्षेमराजकृतविज्ञानभैरवोद्योतमनुसृत्य नि्मिता। 
अत एवात्रत्य:-- भस्य सर्वस्य अघ्वग्रन्थस्यायं पिण्डार्थः’” इत्यादिको 
ग्रन्थः क्षेमराजकृतस्वच्छन्दतन्त्रोद्योतेऽप्युपलभ्यते । द्रष्टव्यम्‌ --४।९७ 

३२ ` तन्त्रयात्रा 


तत्समस्तं स्वसंवित्तौ सा संविद्‌ भरितात्मिका । 

_ ' उपास्यमाना संसारसागरप्रलयानलः ॥'* इति, 
श्रीदेव्यायामले चोक्तं . षट्त्रिशत्तत्वसुन्दरस्‌ - . 
अध्वानं षड्विधं ध्यायन्‌ सद्यः शिवमयों भवेत्‌ ॥* इति च ।. 

उपसंहारः 1: पन 
__ एतच्च षडध्ववणंनं सिद्धान्तादितन्तरेष्वत्यन्तं वितत्योपपादितस्‌ ' ॥ 
सिद्धान्तशब्दश्च पङ्कजादिशब्दवद्‌ योगरूढ्या शिवप्रणीतेषु कामिकादिषु 
दशाष्टादशसु तन्त्रेषु प्रसिद्ध: । अङ्गोपाङ्गभेदेन” नानाशाखोऽयं दोवागमः 
साम्प्रतमत्यल्पमुपलभ्यते । उपलब्धा अपि सिद्धान्तशेवागमग्रन्था बाहुल्येन 
दक्षिणभारतीयलिपिषु. मुद्रिता न देवनागर्यास्‌ । अतः षडध्वशुद्धिप्रक्रियाया 

न वेशद्येन प्रतिपादनमत्र संभवति, तथापि रत्नत्रय-ईशानशिवगुरुदेव- 

पद्धत्यादिषु, स्वच्छन्दतन्त्रे ४, १० पटलयो:, तन्त्रालोके ६-१२ भाह्िकेषु, 

शिवपुराणादिषु च कृतस्य षडघ्वप्रसञ्गस्य साहाय्येनात्र किमप्युक्तस । 
पाञ्चरात्रागमेषु सात्वतसंहितायामतीव संक्षेपेण, लक्ष्मीतन्त्रे च किञ्चि- 
द्विस्तरेण षडध्ववणंनं कृतस्‌ । शोवशाक्तागमेषु दाशंनिकी परम्परा बहु” 
कालव्यापिनी यथा दृश्यते, न तथा वेष्णवागमेषु । वेष्णवागमेषु संहिता- 
ग्रन्येभ्यो$तिरिक्ता दाशंनिका ग्रन्था नेवोपलभ्यन्ते । पाञ्चरात्रप्रामाण्य- 
` मद्धीकृत्येव यद्यपि रामानुजमध्वादीनां. वेष्णवदशंनानि प्रवृत्तानि, तथापि 
तानि प्रस्थानत्रयीमेव प्राधान्येनाङ्गीकुवेन्ति। अत एव तत्रत्यकमंकाण्डेषु 
` पाञ्चरात्रागमानुसरणे सत्यपि दार्शनिकचिन्तनधारायां प्रस्थानत्रय्या एव 
प्राधान्यम्‌ । फलतो वेष्णवागमेषु प्रतिपादितानां दाशंनिकसिद्धान्तानां. 
प्रतिपादकः कोऽपि स्वतन्त्रो ग्रन्थः साम्प्रतं नोपलभ्यते । रामानुजशिष्यः' 
क्रेशपरम्परायां लोकाचायंप्रभुतयः केचन आचार्याः प्राधान्येन पाञ्च- 
रात्रसंहिताप्रामाप्यवादिनोऽथ च तमिलवेदानुयाथिन आसन्‌, तथापि 
शेवशाक्तागमग्रन्थवन्च दुश्यते तत्र षडध्वचर्चा। अथापि यावदुपलब्धा- 
मत्रोद्धृतां सामग्रीमाकलय्य किमप्यत्र निष्कुष्यते । 


१. तन्त्रालोके, ८।७-८ ` २. तन्त्रालोके, ८१६-१७. 
३. . महार्थमञ्जरीपरिमले, का० ३७ 
४. रत्नत्रयोल्लेखिन्यामघोरसिवाचार्यङक्ृतायाम्‌, पू० ५ 
५, पाण्डिचेरीनगरे प्रकाशिते रौरवागमे २०७ उपागमानां नामानि सारणी- 
पद्धत्या प्रदझितानि । 

वेष्णवेषु तदितरेषु चागमेषु षडध्वविमशः ३३ 


शब्दब्रह्मणः सकाशात्‌ षडध्वोन्मेष इति पाञ्चरात्रा आहुः। पर- 
ब्रह्मणः सिसुक्षाख्य उद्यमः शब्दार्थभेदेनोन्मिषति। तत एवः षडघ्वभेद- 


ˆ भिन्नस्य जगतः प्रादुर्भाव इति। कुण्डलिनी विभागस्वरूपा सती षडध्वात्मना 


विजुम्भत . इति शिवपुराणेऽपिः प्रकारान्तरेणायमेवार्थः प्रतिपादितः । 
त्रयोऽध्वानः शाब्दाः, त्रयरचार्था इति विभागः शिवपुराणेऽन्यत्र च दृश्य- 
मानः पाञ्चरात्रसंहितासु न दुस्यते ।  महार्थमञ्जरीकारेण प्रकाशविमशं- 
रूपेणायं विभागः प्रदर्शित: । वाच्यवगे: सर्वोऽपि प्रकाशपरमार्थः, वाचको- 
ल्लेखस्तु विमशंवपुरिति वदता तेन शब्दान्तरैः स एवार्थं उक्तः। 

तन्त्रालोक-तन्त्रसार-त्रिपुरारहस्यादिषु तु शब्दार्थविभागयोः स्थाने काल- 
देशविभागोऽङ्गीकृतः। क्रियात्मके काले वर्णमन्त्रपदात्मनो वाचकवर्गस्य, 
मूतिमयें देशे च कलातत्त्वभुवनात्मनो वाच्यवगंस्यात्र समावेशो वतंते । 
अस्य समस्तस्यापि षड्विधस्याध्वनः संविदि चिदात्मनि वा, संविदुद्वारेण 
शून्ये, धियि, मरुत्सु, नाडीचक्रानुचक्रेपु, बहिर्देशे चावस्थितिस्तन्त्रालोके 
षष्ठाऽष्रमाह्विकयोविस्तरेण प्रतिपादिता तत एव द्रष्टव्या । एतच्च तन्त्रा- 
लोकप्रतिपादितं व्याख्यानमन्यत्र न दृश्यते । 


कलादयः षडध्वानः शिवताऽभिव्यक्तिमागंत्वादध्वरब्देनोच्यन्ते । 
यद्यपि जगदन्तःपातित्वादेषां बन्धनत्वमेव, तथापि युक्त्या योजितं सदु 
विश्वमेव हि शिवताभिव्यक्तिकारणं भवति । यतो हि निष्क्रियाया अमूर्ता- 
याइच संविदो मूर्तिक्रियाभासनं देशकाळरूपेण परिणतिरेव खलु। तदेव 
चाध्वराब्देनोच्यते। अध्वा च क्रमेण यातव्ये पदे संप्राप्तिकारणं भवति। 
एतच्च षडध्वशुद्धप्रक्रियया साध्यते। षडध्वशुद्धिसंपादनार्थं प्रथममेतेषां 
व्याप्यव्यापकभावः परिचिन्तनीयः। तत्र सात्वतसंहितायां शब्दब्नह्म- 
स्थानीयस्य वर्णाध्वनो व्यापकत्वमन्येषां व्याप्यत्वं चोक्तम्‌१ । शैवशाक्ता- 


गमेषु तु कलाध्वनो व्यापकत्वमितराध्वनां च व्याप्यत्वमुक्तस्‌ः। 
स्वच्छन्दतन्त्रेशप-- 


द्रष्ठव्यम्‌--पु०१९६ 
२. व्याप्यास्तत्त्वादयः पञ्च मलाद्या व्यापकास्त्रयः । 
पुनमलादयो व्याप्याः कलाघ्वा व्यापकः स्मृतः ।। 


(ई० गु० प०, भा० ३, पु० ५०) 
३ 

३४ तन्त्रयात्रा 


अध्वावलोकनं पछ्चाद्‌ व्याप्यव्यापकभेदतः । 
भुवनव्यापिता तत्त्वेष्वनन्तादिशिवान्तके ॥ 
व्यापकानि च षट्‌त्रिशद्‌ मन्त्रवर्णपदात्मकाः । 
तत्त्वान्तर्भाविनः सरवे वाच्यवाचकयोगतः ॥ 
करान्तर्भाविनस्ते वे निवृत्त्याद्याषच ताः स्मृताः । 


इत्येवं षडध्वनां व्याप्यव्यापकभावः पस्दिशितः । ` स्पष्टार्थजिज्ञासुभि- 
रत्रत्य: क्षेमराजक्कतः स्वच्छन्दोद्योतो द्रष्टव्यः । 


शैवशाक्तागमेघु पञ्च अध्वानो निवृत्त्यादिपञ्चकात्मकेन कलाध्वना 
व्याप्ता:। निवृत््यादिकलापञ्चकस्य पाञ्चरात्रसंहितासु प्रसङ्गेऽस्मिच्‌ 
कुत्राप्युल्लेखो न दृश्यते । षाडगुण्यस्यैव कलात्मना व्याख्यानम्‌, वर्णाध्वनः 
'शब्दन्रह्मरूपत्वेन व्यापकत्वस्‌, पदाध्वनो जाग्रतस्वप्नसुषु्षितुर्यात्मकभेदः 
प्रदशनम्‌, भुवनाध्वनर्चतुर्दशभेदभिन्नत्वं च पाञ्चरात्रसंहिताप्रतिपादितं 
"सूचयति यदत्रत्यं षडघ्वविवेचनं शेवशाक्तागमापेक्षया प्राकारिकं 
प्रतिभातीति । अधुना एतावदेवोकत्वा विरम्यत इति शिवस्‌ ॥ 

अनुप्रास्ताविकस्‌ 


दीपिकासहितस्य योगिनोहृदयस्य द्वितीये संस्करण श्रद्धेयचरणानां 
-म० म० श्रीगोपीनाथकविराजमहोदयानां निदेशमनुसुत्य आनन्दा- 
श्रमसंस्कृतग्रन्थमालायां प्रकाशितचरस्य भास्कररायरचितस्य नित्याषोड- 
:शिका्णवव्याख्यानस्य सेतुबन्धाख्यस्यापि योगिनीहृदयव्याख्यानभूतोऽ्शः 
समावेशित: षष्ठसप्तमाष्टमविश्रामात्मकः, येन हि दीपिकासेतुबन्धयोस्तौल- 
'निकसमीक्षायां सौकर्यं संपद्येतानुशीळनरुचीनास्‌ । 


अत्रेदमवघेयस्‌--दीपिकाकारामृतानन्दनाथयोगिनः सेतुबन्धकार- 
:भास्कररायस्य चावस्थितिकालयोमंहदन्तरं विद्यते। अपि च, योगिनो- 
हृदयस्य हादिविद्यापरकमेव व्याख्यानं प्राचीनटीकाकाराणां संमतस्‌, 
भास्कररायेण तु कादिमत(तन्त्रराज)-ज्ञानाणंवादिवदस्यापि तन्त्रस्य 
कादिविद्यापरकत्वमेव प्रतिपादितम्‌ । अतोऽनयोरव्याख्यानयोविषये गुरु- 
-चरणैयत्‌ प्रथमसंस्करणभूमि कायामुक्त तद्विशेषतोऽवघातव्पं मतोषिभिः । 


योगिनीहृदयवामकेश्वरयोमच्ञत्वम्‌ 


““तद्वामकेश्वरे तन्त्रे सूचितार्थान्‌ परापरान्‌। व्यक्तीकतुं प्रयतते 
"योगिनीहृदयेश्धुना ॥” ( तत्रैव, पू० २) इति मङ्गलाचरणस्थपञ्चम- 
` इलोकतः, “वामकेश्वरतन्त्रे चतुःशतीशाखे (तत्रेव, पु० ३) इति वामके- 
-श्वरपदव्याख्यानतः, “वामकेश्वरशाख्न एवासामुद्धारः” (तत्रेव, पु० ९१) 
इत्युक्तितश्च॒दीपिकाकारस्यामृतानन्दयोगिनो वोमकेश्वरतन्त्रतो भिन्नत्व 
'योगिनीहृदयस्याभिप्रेतस्‌ । अत्र चतुःशतीशाख्ननाम्ता नित्याषोडशिकाणंवो 
ग्रन्थकारस्याभिप्रेतः । तत्र हि इलोकानां चतुःशती विद्यते । योगिनीहृदयेऽपि 
'तावन्त एव इलोकाः सन्ति। सेतुबन्धकारो भास्कररायोःत्र--' पुर्वोत्तर- 
भागयोरैकशास्त्र्यस्‌” (तत्रेव, पु० ३) इति प्रतिपादयन्‌ पूर्वोत्तरभागौ 
'पृवंचतुःशती', 'उत्तरचतुःशती' इति बहुषु स्थलेषु पृथक्‌ पृथग्‌ निर्दिशन्‌ 
'नित्याषोडशिकार्णवनाम्ता तावेकग्रन्थत्वेन व्याख्यात। अपि च, नित्या- 
'घोडशिकाणंवव्याख्यानारम्भे प्रस्तावनायामित्थं प्रतिपादयति सः-- 


CCO. Vasishtha Tripathi Collection. By Siddhanta eGangotri Gyaan Kosha 


३६ तन्त्रयात्रा 


“तुदिदं वामकेश्वरतन्त्रं पूर्वोत्तरचतुःशतीयुगलात्मकमेव मन्यन्ते, उप- 
क्रमोपसंहा रयोस्तन्त्रारम्भसमाप्तिचिक्नदर्शनात्‌ । परन्तु तन्त्रसारे-- 
«चक्रसंस्कारविधिर्वामकेश्वरतन्त्रोक्तः” इत्युक्तस्‌ । स्तोत्राणि च कानि-- 
चिदेतत्तन्त्रनाम्नैवोपलभ्यन्ते । सौभाग्यरत्नाकरे लिखिता षट्शती, 
ललितार्चनचन्ब्रिकादौ लिखितवचनान्यप्येतततन्त्रनाम्नेव सन्ति । 
तेषामष्टशत्यामदर्शनात्‌ क निवेश इति चिन्त्यस्‌ । अत एवास्वरसाद्‌ः 
_ऋजुविमशिन्यामुक्तस्‌-- 

`श्रीवामकेश्वरं नाम शाखं तन्त्रं प्रकाशते। 

मध्ये शाखस्य तस्यास्ति नित्याषोडशिकार्णवः॥ 

तत्र च हें चतुःशत्यौ पक तत ॥ इति । 


मनोरमायां तु—“नित्यानां षोडशानां च नव तन्त्राणि कृत्स्नशः 
इतिं इलोकव्याख्यावसरे नित्याषोडशिकाणंव-सुन्दरीहूदय`-वामकेश्वर-- 
तन्त्राणि पृथग्‌ गणितानि । परन्तु तद्योगिनीहृदय एव “वामकेश्वर-- 
तन्त्रेऽस्मिच्चज्ञातार्थास्त्वनेकशः'” ` इति निर्देशस्वरसविरुद्धस्‌ । पूर्वो- 
्तरचतुःशत्योरेकवाक्यता त्वविवादा, पूर्वोत्तरसमाख्याबलात्‌ । 
पुरवतन्त्रे कथितानां करशुद्धयादिन्यासानामुत्तरतन्त्ेऽकथनेत, तत्रोद्‌- 
धृताया मूतिविद्याया: पूवंतन्त्रेऽनुद्धारादिना च ज्ञापकेन परस्पर-- 
साकाङक्षत्वाच्च”* इति । 


सरस्वतीभवनपुस्तकाल्ये ऋजुविमशिन्याः* शिवानन्दमुनिरचिताया 
नित्याषोडशिकाणंवव्याख्यायाः २४८१७ संख्याका अपूर्णा मातृका विद्यते ७ 
तत्रत्यः पाठ इत्थं विद्यते 


श्रीवामकेश्वरं नाम तन्त्रं तत्र प्रकाशितम्‌। 
` शिवेन संविदं देवीं लक्ष्यीकृत्य निजात्मिकास्‌ ॥ 
मध्ये शास्त्रस्य तस्यास्ति नित्याषोडशिकाणंवः । 


१. तन्त्रराज (कादिमत)तन्त्रम्‌, १।२ 

२. सुन्दरीहृदयं नित्याहृदयं योगिनीहृदयमित्यनर्थान्तरम्‌ । 
३. योगिनीहृदयम्‌, १।१ 

४. नित्याषोडशिकार्णवः, पृ० ७ 


५. ऋजुविमशिनीकार एष शिवानन्दमुनिमंहार्थमञ्ञरीकारस्य गोरक्षनाथा- 
प्ररनामधेयमहेश्वरानन्दस्य परमगुरुरिति विभावनीयम्‌ । 

अनुप्रास्ताविकस्‌ ३७ 


“ सूत्रेश्तुःशतै्यृक्तः कञ्चिद्धागो रसावहः॥ 
स च पञ्चपटन्यात्मा कमंपञ्चकभासक: ।१इति । 

( १-२ पत्रयोः ) 
अत्र सेतुबन्थोद्धृत:--“तत्र च द्वे चतुःशत्यौ” इत्यंशो न दृश्यते, 
अत्युत “सूत्रेश्वतुःशर्तयुक्त:”, “स च पञ्चपटल्यात्मा” इत्यंग्राभ्यां 
भसेतुबन्धारयविपरीतं चतुःशतरलोकात्मकपञ्चपटलात्मक एव नित्याषोड- 
-शिकार्णव इति सिद्धयति । अथापि “मध्ये शास्त्रस्य तस्यास्ति नित्याषोड- 
"शिकाणंवः” इति वचनेन वामकेश्वरतन्त्रस्य मध्यभागे नित्याषोडशिकाणंव 
इत्यायाति । तेन नित्याषोडशिकार्णवस्य पूर्वापरभागयोर्वामकेश्वरतन्त्रस्य 

“विस्तार: शिवानन्दमुनेरपि संमत इति वक्तुं शक्यते । 


“तदिदं वामकेर्वरतन्त्रं पूर्वोत्तरचतुःशतीयुगलात्मकमेव मन्यन्ते" 
"इति सेतुबन्धसूचितं मतं केषां ग्रन्थकाराणामिति न परिज्ञायते । 


“नित्यानां षोडशानां च नव तन्त्राणि कृत्स्नः” ( ११२) इति 
-तन्त्रराज-(कादिमत)इलोकव्याख्यातावसरे मनोरमाकारेण सुभगानन्द- 
नाथेन--“नवतन्त्राणि सुन्दरीहृदय-नित्याषोडसिकाणंव-चन्द्रज्ञान-मातृका- 
-तन्त्र-सम्मोहनतन्त्र-वामकेश्वर-बहुरूपाष्टक - प्रस्तारचिन्तामणि - मेर्प्रस्ता- 
-राख्यानि वतंन्ते” इत्युक्त । अत्र नित्याषोडशिकाणंवः सुन्दरीहृदयापर- 
पर्यायं योगिनीहूदयं च पृथगेव परिगणिते। वामकेश्वरतन्त्रस्थापि पृथग्‌ 
-गणने कि बीजमिति न जानीमः। नित्यातन्त्रेषु प्रसिद्धतरो श्रीक्रमं- 
-संहिताज्ञानाणंवावत्र न परिगणिता इत्यपि स्मरणीयं मनीषिभिः । 


एष च मनोरमाकारः सुभगानन्दनाथो भास्कररायेण सेतुबन्धे- 
“अतिप्राचीनेमंनोरमाकारे:” (पृ० १७६) इत्येवं स्मृतः। तस्य समये 
'सुन्दरीहृदयं ( योगिनीहृदयं ) वामकेश्वरतन्त्रं च पृथगेव गण्येते स्म । 
अयमेव चार्थ:--“वामकेश्व रतन्त्रेईस्मिन्नज्ञातार्थास्त्वनेकश:”, 'श्युणु देवि 
महागुह्यं योगिनीहूदयं परम्‌’ इत्याभ्यां योगिनीहृदयारम्भे स्थिताभ्यां 
प्रथमद्वितीयश्लोकाभ्यां प्रतीयते । अस्मिन्‌ पूर्वोपदिष्टे वामकेश्वरतन्त्रेऽनेकेऽ- 
ज्ञातार्था: सन्ति, तानर्थानशेषेण वक्तुं योगिनीहृदयोपदेशः । 'पुवंचतुःशती', 


१. मद्रासराजकीयग्रन्यालयस्य विवरणात्मके सूचीपत्रे ऋजुविमशिन्या डी० 
५६२२ संख्याकपुस्तकविवरणेऽप्येष एव पाठो दृश्यते । 

३८ तन्त्रयात्रा 


“उत्तरचतुःशती' इति समाख्ये अपि नवीने, अमृतानन्दमुनिना सर्वत्र चतुः- 
शतीपदेन नित्याषोडशिकाणंवस्यैव ग्रहणात्‌। तन्त्रालोकव्याख्यात्रा जयरथन 
बामकेश्वरीमतनाम्ना पञ्चपटलात्मकस्य नित्याषोडशिकाणंवस्य विवरणं 
कृतस्‌ । तेनापि ज्ञायते तदानीं नित्याषोडदिकाणंवो वामकेश्वरतन्त्रनाम्ना 
प्रथित आसीदिति । 


अत्रेवं समाधातुं शक्यते-पूर्वं वामकेश्वरतन्त्रं योगिनीहूदयं च पृथगेवः 
गण्येते स्म । ततः कालक्रमेण योगिनीहूदयस्य वामकेश्वरतन्त्राज्ञाताथः 
प्रकाशकत्वेनैकशास्त्र्य॑ पश्चात्तनैरङ्गीक्ृतस्‌। एवं च “वामकेश्वरतन्त्र 
र्वोत्तरचतुःशतीयुगलात्कम्‌” इति मतमाविभूंतम्‌। गच्छता काळनः 
१ सौभाग्यरत्नाकरकारविद्यानन्दनाथगुरोल॑ितार्चनचम्ट्रिकाकारस्य सञ्चि- 
दानन्दनाथस्य समथेऽ्येऽप्यंशा अत्रत्या ` इत्यभिमताः। तत्परवतिना; 
भास्कररायेण चेतदेवान्तिमं मतं स्वीकृतमिति । 


दोपिकाकारपरिचयः 
, गुरुः पुण्यानन्दः 
कामकलाविलासकारः पुण्यानन्दो दीपिकाकारस्यामृतानन्दयोगिनो 
गुरुरासीदिति प्रतिपटलान्तं स्थितया दीपिकापुष्पिकया, “एतत्‌ कामकरा- 
विळासेऽप्यस्मद्‌गुरुभिः प्रपञ्चितम्‌’ (तत्रेव, पृ० १९) इत्यमृतानन्दस्य 
स्वोक्त्या च स्फुटं प्रतीयते । अमृतानन्दगुरुणाऽन्येऽपि ग्रन्था रचिता आसन्‌ । 
तत्वविमशिनीनामकस्य तद्रचितस्य ग्रन्थस्य “तत्त्वविमशिन्यामस्मदगुरूक्त- 
रीत्या” (तत्रेव, पृ० २३५) इत्येवं दीपिकाकारेण निर्देशः कृतः । अनुष्टुप्‌ 


१. सोभाग्यरत्नाकर-शिवार्चनचन्द्रिकाद्यनेकग्रन्थनिर्मात्रा  श्रीनिवासमट्टा- 
परनामधेयेन विद्यानन्दनाथेन १६३० वैक्रमे वत्सरे सौभाग्यरत्नाकरो 
विरचित इति सरस्वतीभवनस्थस्य २५९४६संख्याकस्य सौभाग्यः 
रत्नाकरस्य पुष्पिकया ज्ञायते । तदित्थम्‌ 

खर्वाह्वरसशीतांशुसंख्ये विक्रमभूभुजः । 
वत्सरे शुक्लपञ्चम्यां पुष्यमासस्य भास्करे ॥ 
मकरस्थे सोमवारे प्रयागस्थेन धीमता । 
श्रीविद्यानन्दनाथेन शिवयोः प्रियहेतवे ॥ 
हिताय शिष्यवर्गाणां श्रीसौभाग्यपदादिकः । 
रत्नाकरोऽयं रचितः साधकानां हितावह: ॥ इतिं । 

अनुप्रास्ताविकम्‌ | ३९ 


छन्दोनिबद्धः पद्धतिग्रन्थोऽयमिति प्रतीयते । अन्येऽपि दाशेनिकरहस्यप्रतिः 
पादका बहवः इलोका दीपिकाकारेण तत्र तत्र स्वगुरुनाम्नोद्धृताः, ये 
कामकलाविलासे नोपलभ्यन्ते । तत्रत्याः ७८,९३,१७५,१८५,१८८,१८९, 
१९५,२४९,३३७ पृष्ठस्थिताः इलोकाः श्रीरङ्गमुनगरस्थवाणीविलास- 
मुद्रणालयतो मुद्रिते चिद्विछासस्तवे दृस्यन्ते । तेनास्य स्तवस्य रचयिता 
पुण्यानन्द इति निश्चीयते । नटनानन्दकृतचिद्वल्लीव्याख्यासंवलितकाम- 
कलाविलासभूमिकायां जॉन-उडरफमहोदयेन पुण्यानन्दो योगिनीहृदय- 
व्याख्यातृरूपेणापि स्मृतः । तत्र कि बीजमिति न जानीमः। 
अन्ये ग्रन्थाः 

दीपिकायामेव नेकश उद्घृतः सौभाग्यसुभगोदयोऽमृतानन्दस्य स्वतन्त्रो 
ग्रन्थ इति प्रतीयते । दीपिकायां तस्य विस्तुतान्युद्धरगानि प्रदत्तानि। 
षट्त्रिशत्तत्त्वसंदोहनाम्ता काश्मीरसंस्क्ृतग्रन्थमालायां मुद्रितो ग्रन्थः 
सौभाग्यसुभगोदयस्यैवांशमात्रम्‌ । दीपिकायां १२४-१२६ पृष्ठेषु षर्ट्त्रिश- 
त्तत्त्वसंदोहस्था: सर्वेऽपि श्लोकाः सोभाग्यसुभगोदयनाम्नोद्धृताः सन्ति। 
तत्रेव (पृ० १५०) सेतुबन्धेऽमृतानन्दस्य सौभाग्यसुधोदयनामा ग्रन्थ 
उद्धृत: । अञ्यारपुस्तकारयेऽस्य ग्रन्थस्य मातुकाद्वयमुपलभ्यते । स एष 
ग्रन्थः सौभाग्यसुभगोदयतो भिन्नोभिन्नो वेति ग्रन्थावलोकनत एव ज्ञातुं 
शक्येत । आफ्रेख्टसूच्यां तत्क्ृतित्वेनोद्धृतानन्याच्‌ ग्रन्यानधिकुत्य, 
तन्त्रसारकारेण कुष्णानन्देन अमृतानन्दस्य संबन्धं चोद्व्य श्रीगुरुचरणेः 
सर्व प्रथमसंस्करणभूमिकायां प्रतिपादितम्‌ । सरस्वतीभवनपुस्तकालयेध्मृता- 
नन्दनाथविरचितस्याष्टाङ्गनिणंयामृतचषकस्य मातुकाद्वयमुपरभ्यते । 
माधवानन्दनाथशिष्य एष अमृतानन्दो$तीवार्वाचीन इति दीपिकाकारतो 
भिन्न एव । 
ससयः 
वामकेशवरीमत(नित्याषोडशिकाणंव) विवरणारम्भे जयरथेन--'पूर्व 
श्रीदीपिकाचायंप्रमुखा गुरवो मम" इत्युक्तम्‌ । अत्र दीपिकाचार्यपदेता- 
मतानन्दनाथ एवाभिप्रेतो ग्रन्थकारस्येति तत्रत्यभूमिकायामुक्त ग्रन्थसम्पाद- 
केन। 'अभिनवगुप्त' इत्याख्ये आङ्लभाषामये ग्रन्थे डॉ० कान्तिचन्द्र- 
पाण्डेयमहोदयेन जयरथसमयः खोष्टद्ादशशताब्दघा अन्तिमो भागस्त्रयो- 


१. वामकेश्वरीमतम्‌, पू० १ 
२. द्रष्टव्यम--पू० २६२, द्वितीयं संस्करणम्‌ । 

४० ` तन्त्रयात्रा 


'दशशताब्द्या आद्यो भागश्च निर्धारितः, वामकेशवरीमतविवरणभूमिकायां 
तु खीकष्टद्वादशशताब्द्या आदो भाग इति एष एव समयोऽमृतानन्दस्यापि 
संभाव्यते । 

सोभाग्यविद्यासम्प्रदायः 


अघोरशिवाचार्येण मूगेन्द्रवृत्तिदीपिकायां विद्यापादे--हिरण्यगर्भं- 
कपिलमत्स्येन्द्रादयो वेदसांख्यकौलादितन्त्राणास्‌” (पृ० ७४) इत्या- 
चार्योक्त्या मत्त्येन्द्रनाथः कोलमागंप्रवतंकः प्रथम आचार्यं इति प्रति- 
पादितम्‌ । अभिनवगुसाचार्योऽपि तन्त्रालोकप्रथमा ल्विकसप्तमपद्ये सकल- 
कुलशाख्ावतारकतया प्रसिद्धं मच्छन्दविभुं स्तौति । अस्मिन्‌ कौलदर्शन- 
सम्प्रदाये नाथनामान्ता अनेके आचार्याः समभूवन्‌ । कोलसम्प्रदायत एव 
सौभाग्यविद्यासम्प्रदायः प्रववृते । अत्रत्याश्च आचार्या आनन्दनाथनामान्ता 
बहवः समभवत्‌ । “`"तेभ्योऽपि ललितामन्त्रा दशभेदविभेदिताः ॥ तेषु 
द्वौ मनुराजौ तु वरिष्ठौ विन्ध्यमदंन । लोपामुद्रा कामराज इति ख्याति- 
समुपागतौ ॥ हादिस्तु लोपामुद्रा स्यात्‌ कामराजस्तु कादिका ॥” (ब्रह्माण्डः 
पुराणे, ४।३८।८-१०) अत्र दशधा ललितामन्त्राः प्रतिपादिताः । ज्ञांनार्णव- 
तन्त्रे तु द्वादशे पटले द्वादश विद्याः सूचिताः । ज्ञानाणंवस्य व्याख्यानात्मि- 
कायां पद्धतौ शङ्करानन्दनाथरचितसुन्दरीमहोदये इमा द्वादश विद्या 
उद्धृताः। तत्र लोषामुद्राभिधा हादिविद्या, कामराजोपासिता कादि- 
विद्या च प्रथिततमे । पुण्यानन्दनाथामृतानन्दनाथादयो हादिविद्यानुया- 
यिनः, भास्कररायस्तु कादिविद्यासम्प्रदायमनुसरति। बहुशाखा बहुः , 
कालव्यापिनी चेयं सौभाग्यविद्यासम्प्रदायपरम्परा । सत्यवसरेऽत्र विषये 
विस्तरेण विचारः करिष्यते । तदेव भास्कररायेण प्रतिपादिता दार्शनिक- 
सिद्धान्ता अपि विवंचयिष्यन्त इत्यधुनेतावदेवोकत्वा विरम्यते ॥ 

श्रीविद्यायाः समयिसम्प्रदायः 


आगमेषु पुंदैवत्या मनवो मन्त्रा इति, स्त्रीदेवत्याश्च विद्या इति 
'च्यपदिश्यन्ते । मनवो मन्त्रा इति चानर्थान्तरस्‌ । तत्र भगवत्यास्त्रिपुर- 
सुन्दर्या मन्त्राः श्रीविद्या इति नाम्नोच्यन्ते । ज्ञानाणंवतन्त्रे द्वादशे पटले 
'उपासकमेदेन भिन्ञाः श्रीविद्याया द्वादश भेदाः प्रदशिता:। इमे चते 
'उपासकाः-लोपामुद्रा, कामराजः, मनुः, चन्द्रः, कुबेरः, अगस्त्यः, नन्दी, 
इन्द्रः, सूर्य, शंकरः, विष्णुः, दुर्वासाश्च। इमाः सर्वा विद्याः शङ्कूरानन्देन 
स्वकीयाया ज्ञानाणंवतन्त्रव्याख्यानभूतायाः “सुन्दरीमहोदय” इत्याख्यायाः 
'पद्धत्या आरम्भे उद्घृताः। एतासु लोपामुद्रोपासिता कामराजोपासिता चेति 
दव विद्ये प्रथिततमे । एते च विद्ये शङ्कुराचार्येण स्वकीयायां सौन्दर्यलह्या ` 
श्रथमतरङ्गस्य ३२-३३ इलोकयोरुद ते । लोपामुद्रोपासिताया हादिविद्यायाः 
कामराजोपासितायाश्च कादिविद्यायाः सम्प्रदायः साम्प्रतमप्यविच्छिन्न- 
रूपेण प्रवहति । शिवानन्दपुण्यानन्दामृतानन्दनाथादयो हादिविद्याया:, 
विद्यानन्द-शङ्कुरानन्द-भास्कररायप्रभृतयश्च कादिविद्याया अनुयायिनः । 
शङ्कराचार्येण प्रथमं हादिविद्या उद्धृता । हादिंविद्यासम्प्रदाय एव प्राचीन 
इत्यन्यत्र सप्रमाणं साधयिष्यते । 

त्रिपुरसुन्दरी भरीविद्या च 

सूर्यचन्द्र योदेवयानपितुयाणात्मकेडापिङ्गलामार्गणाहोरात्रयोः संचर- 
णस्‌ । चन्द्रस्तु वामनाडीमार्गेण संचरन्‌ द्विसप्ततिसह्ननाडीमागंममृतेन 
'सिञ्चति। सूर्यश्च दक्षिणनाडीमार्गेण संचरन्‌ तदुत्क्ष्तानमृतबिन्दूनुपाहरति। 
यदा चन्द्रसूर्ययोरुभयोराधारचक्रे समावेशस्तदामावास्या तिथिरुत्पद्चते। 
कृष्णपक्षतिथयस्तत उत्पद्यन्ते। अत एव कुण्डलिनी शक्तिराधारकुण्डे 
सूर्यकिरणसंपर्काद्‌ विलीनचन्द्रमण्डलमध्यगलत्पीयूषपरिपुरिते स्वपिति । 
स्वापावस्थैव कृष्णपक्ष इत्युच्यतेः। योगी यदा समाहितचित्तश्चनद्र 


२. एष ग्रन्थो नाधुनावधि मुद्रितः । अस्य मातृका: सरस्वतीभवन- 
पुस्तकाळयेऽन्येषु च पुस्तकालयेषु विद्यन्ते.। 

२. एवं च ` शुक्लपक्ष एव कुण्डलिनीप्रवोघः कतुं शक्यते योगिमिनं तु 
कृष्णपक्ष इत्यवधेयमत्र । 

४२ , तन्त्रयात्रा 


चन्द्रस्थाने सूर्य सुयंस्थाने वायुना निरोद्धुं क्षमते, तदा चन्द्रसूर्यी निरुद्धा- 
वमृतसेचनतदाहरणयोरशक्ती । तदानीं वायुना प्रेरितेन स्वाधिष्ठान 
वह्निना शुष्कीभूतेऽमृतकुण्डे निराहारा कुण्डलिनी सुप्तोत्थिता सती सर्पवत्‌ 
फूत्कारं कुबती *ग्रन्थित्रयं भित्वा सहस्रदलकमलमध्यवतिनं चन्द्रमण्डल 
दशति । तस्माद्‌ गलन्ती पीयूषधारा आज्ञाचक्रोपरिस्थितचन्द्रमण्डलमाप्लाव- 
यति। तस्माद्‌ गलिताभिरमृतधाराभिः सवं देहमाप्लावयन्ति । ततश्वाज्ञा- 
चक्रोपरिस्थितस्य चन्द्रमसः कलाः पञ्चदश नित्याः। ताः पञ्चदश तदघः- 
स्थितविशुड्धिचक्रमाश्चित्य परिवतंन्ते । सहस्रदलकमलान्तःस्थितचन्द्र- 
मण्डल बैन्दवस्थानम्‌ । तत्कला चिन्मयी आनन्दरूप आत्मेति गीयते 
सेव त्रिपुरसुन्दरी । | 

चन्द्रस्य प्रथमायाः कलायाः प्रतिपदिति नामधेयम्‌ । सैव कलात्मिका 
सूरयमण्डलान्निगंता। कृष्णपक्षे तु सूयंमण्डलं प्रविष्टा। एवं शुक्लपक्षे 
सूर्यमण्डलात्तिगंता द्वितीया कला द्वितीया तिथिः । कृष्णपक्षे तु सूर्यमण्डलं 
प्रविष्टा द्वितीया कला द्वितीया तिथिरिति । एव सवंत्र ऊहनीयम्‌ । अतश्च 
पञ्चदशकलाव्यवधानं सूर्यचन्द्रयोयत्र सा पोणंमासी । पञ्चदइयां कलायां 
सूर्यचन्द्रयोरत्यन्तसंयोगोऽतः सा अमावास्या । कौलमते चन्द्रकलात्मिकानां 
षोडशानां नित्यानां प्रतिदिनमेकस्या एवानुष्ठानम्‌। सर्वासां समयिमते। 
षोडर्‍्याः कलायास्तु पञ्चदशस्वपि तिथिष्वनुष्ठानं सिद्धस्‌, पञ्चदशानां 
_ नित्यानां तन्रेवान्तर्भावात्‌ । षोडशी कला नाम शकाररेफईकारबिन्द्रन्तो 
मन्त्रः। एतस्येव बीजस्य नाम श्रीविद्येति। श्रीबोजात्मिका विद्या 
श्रीविद्येति । 


त्रिविधः सम्प्रदायः 
एतस्याः श्रीविद्यायाः सम्प्रदायः प्रन्रियाभेदेन त्रिविध:--कौलमतस, 


१. आधारस्वाधिष्ठानमणिपुरानाहृतविशुद्धधाज्ञाचक्रात्मकं भ्रीचक्र त्रिखण्डं 
सोमसूर्यानछात्मकम्‌ । मूलाधारस्वाधिष्ठानचक्रद्वयमेकं खण्डम्‌ । मणि- 
पुरानाहतचक्रद्वयमेकं खण्डम्‌ । विजुद्धयाज्ञाचक्रदयमेक खण्डम्‌ । तत्र 
प्रथमखण्डोपरि अग्मिस्थानम्‌। तदेव रु्रग्रन्थिरित्युच्यते। द्वितीयः 
खण्डोपारि सूर्यस्थानम्‌ । तदेव विषणुग्रन्थिरित्युच्यते । तृतीयखण्डोपरि 
चन्द्रस्थानम्‌ । तदेव ब्रह्मग्रन्थिरित्युच्यते । एतदेव ग्रन्थित्रयम्‌ । 

श्रोविद्याया: समयिसम्प्रदाय: है 


मिश्रमतम्‌, समयिमतं चेति\। तत्र कोलानां चतुष्षष्टयागमा नित्याषोड- 
शिकाणंवादौ प्रदर्शिता:। मिश्रमतानुयायिनामष्टौ आगमाश्वन्द्रकला- 
ज्योत्स्नावतीप्रभृतय: । समयिनां तु शुभाश्रयपञ्चकस्‌ । त्रिविधानामेषामाग- 
मानां विस्तरेण परिचय:--“चतुष्षष्ट्या तन्त्रे:? (१।३१) इति इलोकस्य 
लक्ष्मीधरटीकायां द्रष्टव्यः । अयं शुभाश्रयपञ्चकनिरूपितो मार्गो वसिष्ठ 
सनकशुकसनन्दनसनत्कुमारेः पञ्चभिमुंनिभिः स्वस्वनाम्ना प्रसिद्धासु 
संहितासु प्रर्दाशतः । अयमेव समयाचार इति व्यवहियते । इमाः संहिताः 
साम्प्रतं नोपलभ्यन्ते २अम्बास्तवटीकायास्‌--“श्रीशङ्कराचार्यक्कतौ 
सौभाग्यविद्यासुभगोदयाख्यौ”' इति दृश्यते । एतौ ग्रन्थौ तत्र नेकत्रोद्घृतौ । 
सुभगोदयस्तस्य व्याख्यानानि च बहुषु ग्रन्थेषूदधृतानि सन्ति। ग्रन्थास्तु 
नोपलभ्यन्ते । गौडपादाचायंकृता सुभगोदयस्तुतिभिन्न एव ग्रन्थः । शिवा- 
नन्दविरचितायाः सुभगोदयवासनाया अपि नास्त्यनेन कोऽपि संबन्धः । 
अन्वेषणाहं एष ग्रन्थः। सुभगोदयतद्व्याख्याने सौन्दयंलहरीव्याख्याकतुं- 
लक्ष्मीधरस्य कृतो लक्ष्मीधरायां नैकश उद्धृते । लल्लेन विरचिताऽपरा 
टीका सुभगोदयस्य भास्कररायेण ललितासहस्रनामव्याख्यायां सौभाग्यः 
भास्कराभिधायामुद्धृता । एवमादयो बहुवो ग्रन्था अस्य सम्प्रदायस्य 
साम्प्रतं नोर्फलभ्यन्ते । शङ्कराचायंपीठेष्वेते ग्रन्था अद्यापि सुरक्षिताः 
स्युरिति संभाव्यते । भाविनः शङ्कराचायंमहोदया एतेबामुद्धा राथ॑ पर्यन्ते । 

सास्प्रतमुपलभ्यमानेषु समयिसम्भ्रदायय्रन्थेषु गौडपादकृता सुभगोदयः 
स्तुतिः शङ्कराचायंक्कता सौन्दर्यलहरी तस्या लक्ष्मीधराभिधा टीका च 
प्रथिततमाः। गौडपादक्रृतित्वविषये आद्यशद्धूराचाय॑क्रतित्वविषये च 
विवदन्ते ऐतिहासिकाः। तस्याश्वर्चाया चास्त्यत्रावसरः । श्रीमता अनन्त- 
कृष्णशास्त्रिणा परिष्कृतस्य सौन्दर्यलहरीसंस्करणस्य भूमिकायामस्याः २२ 
संख्याकानां टीकानामुपलब्धिरद्यावधि संजातेति सूचितम्‌ । एताभ्यो 
भिन्नाया गौरीकान्तकृतायाष्टीकाया मातृका बटोदरस्थगायकवाडशोधः 


१. ““चतुष्षष्टिसतन्त्राण्यपि कुलमतं निन्दितमभूद्‌ यदेतन्मिश्राख्यं मतमपि 
भवे्िन्दितमिह । शुभाख्याः पञ्चैताः श्रुतिसरणिसिद्धाः प्रकतयो महा- 
विद्यास्तासां भवति परमाथों भगवती ॥” इत्येवं गौडपादकृतायां 
सुभगोदयस्तुतौ संक्षेपेणैषां परिचयो दृस्यते । 

२. सरस्वतीमवनपुस्तकालयस्थितायाः २१९२२ संख्याकाया मातुकायः 
द्वितीये पत्रे । 

Ri तन्त्रयात्रा 


-संस्थानपुस्तकालये वतंते । डा० कान्तिचन्द्रपाण्डेयमहोदयेन स्वकीये 
अभिनगगुप्त ' इत्याख्ये ग्रन्थे गौरीकान्तेन नित्याषोडशिकाणंवस्य व्याख्यानं 
` रचितमित्युक्तम्‌ । तत्त्वनवधानप्रयुक्तं मन्तव्यम्‌ । “चतुष्षष्ट्या तन्त्रेः” 
(१।३१) इति सौन्दर्यलहरीइलोकव्याख्याने व्याख्याकारैः प्रायशो नित्या- 
'षोडशिकाणेवस्य चतुष्षष्टितन्त्रसूचकानि पद्यान्युद्धुतानि व्याख्यातानि च । 
तानि च व्याख्यानानि नित्याषोडशिका णंवव्याख्याने सेतुबन्धे भास्कररायेणा- 
लोचितानि। एतदेवानवधानप्रयोजकं डाक्टरमहोदयानास्‌ । अस्तु । 
'अत्र लक्ष्मीधरस्य सौन्दर्यछहरीटीकां लक्ष्मीधरामाश्रित्य समयिमतस्य, 
*शिवानन्दकृतसुभगोदयवासनामाश्वित्य समयिनामान्तरपूजायाश्च संक्षेपेणा- 
-लोचनं विधीयते । 


सोन्दर्यलहर्या शतसंख्याकाः इलोका: सन्ति। अस्त्यत्र विभागद्वयम्‌ । 
आनन्दलहर्याख्ये प्रथमे तरङ्ग त्रेपुरं दशनं विवृतम्‌, द्वितीये तरङ्गे च 
देव्यास्त्रिपुरसुन्दर्या: सौन्दर्यं वणितस्‌ । “शिवः शक्त्या युक्तो यदि भवति 
शक्त: प्रभवितुं.न चेदेवं देवो न खलु कुशलः स्पन्दितुमपि” इत्यस्ति प्रथमः 
श्लोकः । शक्तिरहितः शिवः शव एव भवति । शक्तेर्माहात्म्यातिशयवरणं- 
नादेवास्य त्रैपुरदशंनस्य शाक्तागमेऽन्तर्भावः । 


“चतुभिः श्रीकण्ठैः (१।११) इत्यत्र “पञ्चशक्तिचतु्वह्विसंयोगाच्चक्र- 
संभवः' (११८) इति योगिनीहृदयोक्तोऽर्थः सूचित: । श्रीचक्रमध्ये 
चतुर्योन्यात्मकमर्धचक्रं भवति, तच्च शिवशब्देन वह्लिंशब्देन चोच्यते । 
अवशिष्टं पञ्चयोन्यात्मकमर्धचक्रं शक्तिशब्देनाभिधीयते। एवमंद्वयमिश्चितं 
नवयोन्यात्मकं श्रीचक्रं भवति । अस्य चक्रस्य विस्तरेण स्वरूपपरिचयो 
'नित्याषोडशिकाणंवे योगिनीहूदये च चक्रसंकेते द्रष्टव्यः । 

श्रीचक्रस्य वियच्चक्रमिति नामान्तरमस्ति। वियच्चक्रत्वं च वियत्‌- 
पूज्यत्वात्‌ । वियत्पूज्यत्वं द्विविधस्‌--दहराकाशजं बाह्याकाशजं चेति । 


१. द्रष्टव्यम्‌--द्वितीयं संस्करणम्‌, पृ० ५७० 

२. महार्थमञ्जरीकारेण शिवानन्दस्य प्रशिष्येण गोरक्षापरपर्यायमहेरवरा- 
नन्दनाथेन सुभगोदयवासना क्रमवासनानाम्नोद्धृता। अस्या एका मातृका 
मद्रासराजकीयपुस्तकालयेऽपरा च त्रिवेन्द्रम्रा जकी यपुस्तकालये 
विद्यते । अस्याः प्रतिलिपिनिबन्धस्यास्य रचयितुः समीपे$पि साम्प्रत- 
मस्ति । क॑रचन विशिष्टग्रन्थे: सहास्य प्रकाशनं शोघमेव भविता 1 

श्रोविद्यायाः समयिसम्प्रदायः 0 


बाह्याकाशजं नाम बाह्याकाशावकाशे पीठादो भूज॑पत्रशुद्धपटहेमरजतादि-- 
पटुतले लिखित्वा समाराधनमु । एतदेव कोल्पुजेत्युच्यते । दह्राकाशजं 
नाम हृदयाकाशावकाशे चक्रस्य पूजनस्‌। इदमेव समयपृजेत्याहुः 
समयिनः। समयिनां मन्त्रस्य पुरुचरणं नास्ति, जपो नास्ति, बाह्य- 
होमोऽपि नास्ति, बाह्मपूजाविधयो न सन्त्येव । हुत्कमल एव सवं 
यावदनुष्ठेयस्‌ । समयिनां मते 'समयस्य सादाख्यतत्त्वस्य सपर्या सहस्न- 
दलकमल एव, न तु बाह्ये पीठादौ । ये ये समयिनो योगोश्वरा जीवन्मुक्ताः. 
संसारयात्रामनुवर्तंमानाः सादाख्यतत्त्वमनुचिन्तयन्त आत्मेकप्रवणा वतन्ते, 
तेषां “जपो जल्पः शिल्पस्‌” (१1२७) इत्यादिना सपर्याप्रकारो निरूपित्तः । 
ये तु समयिनो योगीश्वरा विजने गुहान्तरे वा बद्धपद्मासना निगृहीते-- 
न्द्रियाः सादाख्यतत्त्वध्यानेकनिष्ठा वतंन्ते, तेषां चतुविधषड्विधेक्यानु-' 
सन्धानमेव भगवत्याः सपर्या । 


आधारादिषट्चक्राणां त्रिकोणादिषट्कत्वेन तादात्म्यस्‌। विन्दुस्थानस्य 
चतुरखस्य सहस्रकमलत्वेन तादात्म्यम्‌, बिन्दुशिवयोस्तादात्म्यस्‌। एवं 


१. शम्मुना साम्यं पञ्चविधं यातीति समया भगवती । समयत्वं शम्मो- 
रपि, पञ्चविधं साम्यं देव्या सह यातीति । उभयोर्मेलनमेव सादाख्यं 
षड्विशं तत्त्वम्‌। अनयोः पञ्चविधसाम्यंतु--अधिष्ठानसाम्यम्‌, 
अवस्थानसाम्यम्‌, अनुष्ठानसाम्यम्‌, खूपसाम्यम्‌, नामसाम्यं चेति। 
यथा--“तवाधारे” (१।४१) इत्यत्राषिष्ठानसाम्यमुक्तम्‌, उभयो- 
राधारचक्रस्याधिष्ठानरूपत्वात्‌ । अनुष्ठानसाम्यम्‌ “'जनकजननोमज्जग- 
दिदम्‌” (१।४१) इत्यनेन प्रतिपादितम्‌, उत्पादनक्रियायामुभयोर्व्या- 

* प्रियमाणत्वात्‌ । अवस्थानसाम्यं “तवाधारे” इत्यत्र लास्यताण्डव-' 
शब्दाभ्यां प्रतिपादितम्‌, छास्यताण्डवयोनृत्यरूपेणैकत्वात्‌ । ख्पसाम्यं 
त्वारुण्यमुभयोः प्रसिद्धम्‌ । यद्वा “नवात्मानम्‌” (१।४१) इति रूप- 
साम्यं नामसाम्यं च प्रतिपादितम्‌ । समयपूजकाः समयिनः । तेषां 
षट्चक्रपुजा न नियता। अपि तु सहस्रदलकमरं एव पुजा । सहस" 
दळकमलपुजा नाम सहस्रदलकमलस्य बैन्दवस्थानत्वेन, तन्मध्यगत- 

न्द्रमण्डलस्य चतुरस्रात्मना, तन्मध्यबिन्दो पञ्चविशतितत््वातीत- 
षड्विश्ात्मकविवश्क्तिमेळन रूपसादाख्यात्मनाऽनुसन्धानम्‌ । अत एब 
समयिमते बाह्याराघनं इरत एव निरस्तम्‌ । षोडशोपचारपुजाङ्ग- 

कलापश्च ततोऽपि दूरत एव । र 

देहशिवयोस्तादात्म्यमिति तादात्म्यत्रयस्‌ । चक्रमन्त्रयोरेक्येन सह चतुविध- 
मैक्यं संपद्यते । चतुविधैक्यानुसन्धानमेव भगवत्याः समाराधनमित्येतत्‌ 
सवंसंमतम्‌ । केचित्तु षोढा ऐक्यमाहु: । यथा * नादबिन्दुकलातीतं 
भागवतं तत्त्वमिति सर्वागमरहस्यम्‌ । नादः परापश्यन्तीमध्यमावैख रीरूपेण 
चतुविधः। परा त्रिकोणात्मिका, पश्यन्ती अष्टकोणचक्ररूपिणी, मध्यमा 
द्विदशाररूपिणी, वेखरी चतुदंशाररूपिणी । शिवचक्राणामत्रेवान्तर्भाव 
इति चतुश्चक्रात्मकं श्रीचक्रं नादशब्दवाच्यस्‌ । बिन्दुर्नाम षट्चक्राणि 
सूलाधारस्वाधिष्ठानमणिपूरानाहतविशुद्धचाज्ञात्मकानि बिन्दुशब्दवाच्यानि। 
कलाः पञ्चाशत्‌ षष्ट्युत्तरत्रिशतसंख्याका वा" । एवं नादबिन्दुकलातीता 
भगवती । सह्रकमछं बिन्द्रतीतं बेन्दवस्थानात्मकं *सुधासिन्ध्वपरपर्याय॑ 
सरघाशब्दवाच्यम्‌ । नादातीततत्त्वं तु त्रिपुरसुन्दर्यादिशब्दाभिधेया 
चित्कलाशब्दवाच्या ब्रह्मजिद्यापरपर्याया भगवतीति नादबिन्दुकलातीतं 
भागवतं तत्त्वस्‌ । अत्र नादबिन्दुकलानां परस्परेक्यानुसन्धानं घोढा भव- 
तीति षोढा ऐक्यस्‌ । 


एवं भगवतीं षड्विधेक्येन संभाव्य पूजयित्वा सादाख्यायां विलीनो 
भवति । तदनन्तरं षड्विधेक्यानुसन्धानमहिम्ना गुरुकटाक्षसंजातमहावेध- 
महिम्ना च भगवती झटिति मूलाधारस्वाधिष्ठानात्मकचक्रद्दयं मित्वा 
मणिपूरे प्रत्यक्षं प्रतिभाति । महावेधप्रकारइचेत्थम्‌-पूर्वमभ्यासदशायां 
ुर्वकप रतन्त्रमहाविद्यां गुरुमुखादेव स्वीकृत्य ऋषिच्छन्दोदेवतापूर्वक 
मूलमन्त्रस्य शुष्कजपं गुखूपदिष्टमार्गेण कुर्वंतु आश्वयुजशुक्लपक्षे महानवमी- 
शब्दामिधेथाष्टम्यां निशीथसमये गुरोः पादोपसंग्रहृणं कुर्यात्‌ । तन्महिम्ना 


१. विन्दुरिति मूलाघारादिचक्रषट्कम्‌ । बिन्दु्जंगदुत्पत्तिलयहेतुकः शिवस्य 
शक्तिविशेषः। स च एक एव सहखदळकमलळान्तर्गतचतुर्द्ारात्मक- 
कणिकामध्यगतचतुष्कोणातमकं शक्तितत्त्वम्‌ । तन्मघ्यगतशिवतत्वं नाद 
इत्युच्यते । उभयोः शक्तिशिवयोः शब्दार्थरूपत्वात्‌ करात्मकत्वमुभय- 
साघारणम्‌ । अतश्च मेलनं नादविन्दुकलातीतमिति । 

२: अस्य प्रपञ्च: क्षितौ षट्पञ्चाशत्‌” (१।१४) इति सौन्दर्यलहरी- 
इलोकव्याख्यासु विशेषतः कैवल्याश्रमकृतायां सौभाग्यवर्घन्यां द्रष्टव्यः । 

३. तत्र नवयोनिष्वधःस्थितशिवात्मकयोनिचतुऽकस्योपयुंष्वंस्थितशक्त्या- 

_त्मकयोनिपञ्चकादघःस्थितस्य वैन्दवस्थानस्य नाम सुषासिन्धुरिति । 

_श्रीविद्यायाः समयिसम्प्रदायः ४७ 


गुरोस्तदानीं कतंव्यहस्तमस्तकसंयोग-पुन्मनत्रोपदेश-षट्चक्रपूजाप्रकारो- 
पदेश-षड्विधेक्यानुसन्धानोपदेशेमंहावेधः शेवः सादाख्यायाः प्रकाशरूपो 
जायत इति । 


एवं महावेधे जाते भगवती मणिपूरे प्राप्तव्या भवति । सा समा- 
राध्या । अर्ध्यपाद्यादिभूषणभ्रतिपादनपर्यन्तं पूजाकलापं मणिपूरे 
निवंतर्यानाहृतमन्दिरं भगवती नीत्वा धूपादिनेवेद्यहस्तप्रक्षालतान्तं कर्म- 
कलापं तत्रेव समाप्य विशुद्धो भगवतीं सिहासनासीनां सखीभिः संलापान्‌ 
संभाषभाणां शुद्धस्फटिकसदुशेमणिभिः पूजयेत्‌ । शुद्धस्फटिकसदृशमणयो 
न मौक्तिकादयः, किन्तु तदीयषोडशदलगताः षोडश चन्द्रकलाः। एवं 
संपूज्य आज्ञाचक्रं नोत्वा देवीं कामेश्वरीं नीराजनविधिभिरनेकेः 
संप्रीणयेत्‌ । तदनन्तरं झटिति विद्युल्लतेव सहल्रकमलमनुप्रविष्टा 
सुधाब्धो पञ्चकल्पतर्च्छायायां मणिद्वोपे सरधामध्ये सदाशिवेन साघं 
बिहरमाणा वतंते । तदा तिरस्करिणीं प्रसार्य समीपे मन्दिरे स्वयं 
निवसेत्‌ । यावद भगवती विनिगंता पुनमूँलाधारकुण्डं प्रविशति, तावत्पर्यन्तं 
स्थातव्यमिति समयमततत्त्वरहस्यस्‌ । 


मूलाधारस्वाधिष्ठानमणिपुरानाहतविशुद्धयाज्ञात्मकानि षद्‌ चक्राणि । 
एतानि पृथिव्यर्निजलपवनाकाशमनस्तेत््वात्मकानि। ताति तत्त्वानि तेषु 
चक्रेषु तन्मात्रतयाऽवस्थितानि । तन्मात्रास्तु गन्धरूपरसस्पशंशब्दात्मकाः । 
` आज्ञाचक्रस्थितेन मनस्ततत्वेनैकादशेन्द्रियगणः संगृहीतः । एवमेर्कावशति- 
तत्वानि प्रतिपादितानि । पत्या सह रहसि सहस्तपत्रे विहरसे, इत्यनेन 
तत्त्वचतुष्टय॑ सूचितम्‌ । तच्च मायाशुद्वविद्यामहेश्वरसदाशिवात्मकं तत्त्व- 
चतुष्ठयस्‌। तच्च ब्रह्मग्रन्थ्यनन्तरभावि चतर्हारात्मकभूपुरत्रितयात्मकः 
श्रीचक्रद्वारचतुष्टये स्थितम्‌ । प्राणादिद्वारदेशेषु मायादीनि चत्वारि . 
तत्वानि । तान्येव मञ्चस्य चतुष्पादानि । माया महेश्वरेण संयुक्ता सती 
तस्य जीवभावमापादयति। स जीवः प्राकृत एव । शुद्धविद्या तु सदाशिवेत 
युक्ता सती सादाख्या करेति व्यवहियते। अतो भगवती चतुर्विशतिः 
तत्त्वान्यतिक्रान्तासदाशिवेत पळवविशेन साधं विहरमाणा षड्विशतत्वत्वः 
मापन्ना परमात्मेति गीयते। सादाख्या कला पञ्चविशेन सदाशिवेन 
मिलिता षड्विशा भवति, मेलनस्य तत्त्वान्तरत्वात्‌ । न चोभयोमेलन- 
मुभयात्मकम्‌ । तस्य तदात्मरूपत्वातु तत्त्वान्तरमेवेति । 

४८ तन्त्रयात्रा 


परानन्दाभिख्याया अस्या: सादाख्याया भगवत्याः साक्षात्कारं भजन- 
वानुपलभते । तस्या भजनं च द्विविधम्‌-षट्चक्रसेवात्मकं धारणात्मकं 
च। आद्यं निरूप्यते-आधारस्वाधिष्ठाने तामिस्रलोकत्वाद्‌ नोपास्ये । 
मणिपुरप्रभृति सह्रकमलपर्यन्तं पञ्च चक्राणि पुज्यानि। तत्र 
मणिपुरकपुजापराणां साश्रिपा मुक्तिः । साष्टिर्नाम देव्याः पुरसमीपे पुरा- 
न्तरं निर्माय सेवां कुर्वाणस्यावस्थितिः । वियत्कमलपूजारतानां सालोक्य- 
मुक्तिः। सालोक्यं नाम देव्याः पत्तने निवासः। विशुद्धिचक्रोपासकानां 
सामीप्यमुक्तिः। सामीप्यं नामाङ्गसेवकत्वस्‌। आज्ञाचक्रोपासकानां 
साख्प्यमुक्तिः। सारूप्यं नाम समानरूपत्वस्‌। पृथर्देहधारित्वेनेति सायु- 
` ज्याद्‌ भेदः। एतच्चतुविधं गौणं बाह्मदुःखातिवतित्वमात्राद्‌ मुक्तिरिति 
व्यपदिस्यते। परं तु सायुज्यात्मिकैव शाश्वती मुक्तिः सह्रकमलो- 
पासकानामेवेति। तत्र सुखस्वरूपेव मुक्तिः, अत्यन्तदुःखोच्छेदानन्तरं 
सायुज्यसंसिद्धो शिवशक्तिसंपृटान्तर्भावात्‌ । 


धारणा नाम वायोः कमलेषु नादकलाभ्यां निरोधः । स च षट्कमलेषुः 
षोढा, सप्तमे कमले समयराब्दाभिख्येन सार्धं सप्तविधः । एकैकस्मिन्‌ 
कमले पञ्चाशदिति घष्ट्युत्तरत्रिशत धारणाः। ताश्च पृथङ्नादबिन्दुकला भिः 
साधं भेलनप्रकारेरनम्ताः। धारणानां फलमाधारादिषट्चक्रेषु यथाक्रमं 
मतिस्मृतिबुद्धिप्रज्ञामेधाप्रतिभासंविद्रूपम । 

अत्रायं निष्कर्ष:--षट्कमलेषु मनःषष्ठं भूतपञ्चकं तादात्म्येनाव- 
तिष्ठते । तच्च पिण्डब्रह्माण्डयो रैक्यानुसन्धानमहिम्ना, षट्कमलानुसन्धान- 
महिम्ना, पञ्चविधसाम्यानुसन्धानमहिम्ना, षड्विधेक्यानुसन्धानमहिम्ना 


च पिण्डाण्डंब्रह्माण्डवदवभासत -इति। तत्परिज्ञानाञ्च शिवशक्तिसाम- 
रस्यपदं लभते । | 


शिवशक्तिसामरस्यात्मकात्मनवयोन्यात्मकात्‌ श्रीचक्रादेव प्रकाश- 
विमशंरूपात्‌ परापर्यन्त्यादिक्रमेणाष्टवर्गात्मिकायाः पञ्चाशदवर्णात्मिकाया 
मातृकाया विकासस्ततश्च सचराचरस्य जगतः सृष्टिस्थितिसंहारादयो 
भवन्तीति प्रतिपादितं परापञ्चाशिकासौभाग्यसुधोदयादौ । अत्र विस्तरः 
भयाद्विरम्यते । सत्यवसरे निबन्धान्तरे तत्प्रतिपादयिष्यते । 


अन्ते चात्रान्तरपुजाविधिप्रतिपादकानु कांश्चन इलोकान्‌ सुभगोदय- 
वासनास्थानुपस्थाप्येष निबन्धः समाप्यते 

श्रीविद्यायाः समयिसम्प्रदायः 
समस्तसम्पत्सम्पूणंभोगमोक्षफलाप्तये | 
ध्यानामृतमयं नौमि गुरं संविन्मयं शिवम्‌ ॥२॥ 


पूर्णप्रमातृतासिद्धै संकोचानां च शान्तये। 
चिदानन्दमहासारां ˆ विद्यामात्मीकरोम्यहम्‌ ॥३॥ 


चिद्रसाच्छामृताम्भोधिलहरीरसशीकरेः । 
आर्द्रीकृतसमस्ताद्को विदधे स्नानमुत्तमम्‌ ॥४॥ 


अहन्तेदन्तयोर्बीजमविभागरसात्मकम्‌ | 
शिवशक्तिमयं चक्रं विश्वाकारं भजाम्यहम्‌ ॥६॥ 


शिवशक्त्यात्मषट्कोणसामरस्यत्रिकोणकम्‌ | 
संविद्रूपमहादशं करोम्येतेत मण्डलम्‌ ॥२९॥ 


स्वात्मानन्दचमत्कारं परितृप्तिप्रयोजनस्‌ । 
समाधि समतासारं सम्यगद्धीकरोम्यहस्‌ ॥३३॥ 


स्वातन्त्योल्लासिताशेषतत्त्वन्नातविजुम्भितस॒ । | 
संवित्तत््वं महाहन्तासारं ध्यायांम शीतरूम्‌ ॥३४॥ 


संविदग्नौ महासारे विमर्दैकशरीरिणि। 
मेदाभासमिदं हव्यं जुहोम्यपुनरुद्धवस्‌ ॥६४॥ 
इति शस्‌ ॥ 

शिवपुराणीयं दशनम्‌ 


बहुषु पुराणेष्वष्टादशपुराणानामुपपुराणानां च नामावली तत्रत्या 
इलोकसंख्या च परिगणिता दृश्यते । तत्र पुराणनामावलीषु बाहुल्येन चतुर्थ 
स्थाने शिवपुराणस्य स्थितिः। मत्स्यपुराणे न दृश्यते शिवपुराणस्य 
नाम। तत्र चतुर्थस्थाने वायुपुराणं परिगणितम्‌ । कानिचनोपपुराणानि 
तत्रोद्धृतानि\ सन्ति। तत्रापि नास्ति शिवपुराणस्य सद्धेतः। देवी- 
भागवतपुराणे वायुपुराणस्य महापुराणेषु शिवपुराणस्य चोपपुराणेषु 
गणना । एवं वायुपुराणं शिवपुराणं चाधिक्गत्य वतते पुराणेषु मतद्वैविध्यस्‌ । 
झिवपुराणापेक्षया वायुपुराणमेव प्राचीनमित्येतिहासिका वदन्ति। तदु- 
चितमेव प्रतीयते। यतो हि पवमानत्रोक्तस्य पुराणस्य पाठो हर्षचरितकारस्य 
बाणभट्टस्य ख्रोष्टषष्ठशातान्दीभवस्य गुहे भवति स्म*। शिवपराणे तु 
दुस्यते शिवसूत्रस्य,* शिवसुत्रवात्तिकस्य,ऽ विरूपाक्षपञ्चाशिकाया- 
श्रोल्लेखः° । जानन्त्येव विद्वांसः शिवसूत्राणीमानि इदम्प्रथमतया वसुगुप्त- 
पादेनाधिगतानीति। वसुगुप्ताचार्यसमयश्चेतिहासिकेः ८२५-८०० ई० 
निर्धारित: । एवं च वायुपुराणस्य प्राचीनत्वमर्वाचीनत्वं च शिवपुराणस्य 
सुतरां सिद्धयति । 


१. मोरसंस्करणम्‌, पु० १४५ । अस्मिन्‌ नित्रन्धे शिवपुराणं वामनपुराणं 
च विहायान्येषां पुराणानां मोरसंस्क्रणमेवोपयुक्तम्‌ । शिवपुराण-वामन- . 

` _ पुराणयोस्तु वेङ्कुटेश्वरसंस्करणम्‌ । 

२. तत्रैव, पु० १४७ 

३; मोरसंस्करणम्‌. पृ० २९ 

४, हरषंचरितम्‌, निर्णयसाषरसंस्करणम्‌, पृ० ८६ 

५, ““चैतन्यमात्मेति मुने शिवसूत्र प्रवतितम्‌” (६।१६।४४) इति, “ज्ञानं 
बन्ध इतीदं तु दवितीयं सूत्रमी शितु:” (६।१६।४६) इति च । 

६. “इत्यादिशिवसूत्राणां वातिकं कथित मया’? (६।१६।४६) । 

७. “श्रीविरूपाक्षनिमिते । शास्त्रे पञचाशिके'' (६।१९।४४) । 

८. द्रष्टव्यमू--डा० कान्तिचन्द्रपाण्डेयरचितस्य “अभिनवगुप्त” इति 
ग्रन्थस्य द्वितीयं संस्करणम्‌ । 2 

शिवपुराणीयं दशनम्‌ ५१ 

सप्त संहिताः 
तदिदं शिवपुराणं पूर्वं द्वादशसंहितं लक्षरलोकप्रमाणकं चासीत्‌ । 
"तदनु व्यासेन चतुविशतिसह्नश्लोकेः संक्षिप्य सप्तसु संहितासु विभक्तः 
मिदम्‌ । एतदेवाधृनोपलभ्यते। इमाः सन्ति संहितास्तत्र-प्रथमा विद्ये- 


` इवराख्या, द्वितीया रुद्रसंहिता, तृतीया शतरुद्राख्या, कोटिरुद्रा चतुर्थी, 


पञचमी उमासंहिता, षष्ठी केलाससंहिता, सप्तमी वायुसंहिता चेति। तत्र 
(द्वितीया रुद्रसंहिता सृष्टि-सती-पार्वंती-कुमार-युद्धाख्येषु पञ्चखण्डेषु, सप्तमी 
वायुसँहिता च पूर्वोत्तरखण्डयोविभक्ता । . शिवमाहात्म्यमेवात्र प्राधान्येन 
'प्रतिपाद्यम्‌, अथापि पुराणानां समन्वयशेलीमनुरुद्धय विष्णुशिवयोरेक्यं 

साधितमेव^ । विभिन्नेषु पुराणेषु वेष्णव-शेव-शाक्तागमानां वतंते महान्‌ 
'प्रभाव: । शिवपुराणं विशेषतस्तस्य सप्तमी वायुसंहितामधिकृत्यात्र 
'किञ्चित्‌ प्रस्तूयते । > 

हे उदधृतं वाङमयम्‌ 

अत्राष्ादशविद्यानामष्रादशपुराणानां रामायणमहाभारतयोश्चोल्लेखो 
“वतत एव, एकत्र *षड्विशतिपुराणानि निदिश्यन्ते तेषां नामानि तु 


"तत्र न दुश्यन्तेऽन्यत्र वा। अवधेयमत्र विषये विद्वस्धि:। पुराणनामसु 


भागवतनाम्ना \देवीभागवतं गृहीतमत्र । एकत्र* जाबालोपनिषदुद्र किता 


'वतंते । स्थलद्वये*-“अतीतः पन्थानं तव च महिमा वाङ्मनसयोरतद्वया- 
- वृत्या यं चकितमभिधत्ते श्रुतिरपि” (इलो० २) इति महिम्नस्तोत्ररलोको( 
व्याख्यातो दुस्यते । एकत्र (७उ०।८।४९) लिङ्गपुराणम्‌, द्वित्रेषु स्थलेषु च 
कामिकादयो* दशाष्टादश शेवागमाः सूचिताः। शिवपावंत्योः सांख्यः 


१. विद्येशवरसहिताया द्वितीयोऽध्यायः, वायुसंहितायाः पूर्वखण्डस्य प्रथमा- 
च्यायश्च द्रष्टव्यः । 


२. ` “बड्विशतिपुराणानां मध्येऽप्येकं शृणोति यः” (५।१३।४१) । 


३. “भगवत्याशच दुर्गायाश्चरितं यत्र विद्यते । तत्तु भागवतं प्रोक्तं ननु 
देवीपुराणकम्‌ ।।” (५।४४।१२९) | 


४. '“'अ्निरित्यादिभिमन्तैर्जाबालोपनिषद्गतैः” (१।२४।८) । 
५, सद्रसंहितायाम्‌ ३।४।११, ३।१२।१८ इत्यत्र च । 
६. पुष्पदन्तरचित एष स्तवः प्राचीनतमः । अत्रत्यः इलोको भट्टनारायण- 


कण्ठेन मुगेन्द्रागमवृत्तो (करमीरसंस्करणम्‌, पु० ३०) उद्धृत: । 
७. द्रष्टव्यम्‌--७पू०।३२।१२ 

वेदान्तसंमतो वादः,१ जैनधर्मस्य मरुभूमौ प्रचारः,` दत्तेन _संन्यास- 
पद्धतिर्बाधितेतिः चोक्तमत्र। अत्रोद्धतानां शिवसूत्र-वात्तिक-विरूपाक्ष- 
पञ्चाशिकानामुल्लेखः पूवं कृत एव । 
चतुविधाः शेवा: 
'शेवाः सिद्धान्तमार्गस्थाः शेवाः पाशुपतास्तथा । 


शेवा महाब्रतघराः शेवाः कापालिकाः परे॥ 
(७उ०।३१।१७३) 


इत्येवं चतुविधा: शैवा अत्र प्रदर्शिता:। त इमे भेदा हरिभद्ररचित- 
षड्दशनसमुच्चयस्य टीकायां गुणरत्नरचितायां तकंरहस्यदीपिकाया- 
मप्येवं दृश्यन्ते 
शेवाः पाशुपताश्चेव महाब्रतधरास्तथा । 


तुर्या: कालमुखा मुख्या भेदास्ते तु तपस्विनास्‌ ॥ 
(पु० ५१) इति । 


अपि चाग्रे तत्रेवोक्तम्‌-“तेषामन्तर्भेदा भरटभक्तलेज्गिकादयो भवन्ति। 


भरटादीनां ब्रतग्रहणे ब्राह्मणादिवर्णनियमो नास्ति । यस्य तु दिवे भक्तिः. ` 


स ब्रती भरटादिभंवेत्‌। परं शास्त्रेषु नेयायिकाः सदा शिवभक्तत्वाच्छेवा 
इत्युच्यन्ते । वैशेषिकास्तु पाशुपता इति। तेन तेयायिकशासनं शेवमाख्यायते । 
वेशेषिकदर्शनं च पाशुपर्तामति । इदं मया यथाश्चुतं यथादुष्टं चात्राभिदघे ` 
(पृ० ५१) इति। अत्र यद्‌ वक्तव्यं तदनुपदमेव वच्यते । दाङ्कुराचा ्येणेमे 


माहेश्वरा इत्युक्ता ब्रह्मसूत्रतकंपादभाष्ये । भामतीकारेण चर्र माहेश्‍वरा-- 
श्वत्वार:--शैवा:, पाशुपताः, कारुणिकसिद्धान्तिनः, कापालिकाइचेति” 


इत्युक्तम्‌ । भास्करेण तु--“माहेश्वराइचत्वार:--पाशुपता:, शेवाः, कापा-- 
छिकाः, काठकसिद्धान्तिनश्चेति’ इत्युक्तं स्वीयब्नह्मसूत्रतकंपादभाष्य एव । 
“द्यं शेवं परिख्यातमन्यत्‌ पाशुपतं मुने । तृतीयं कालदमनं* चतुर्थ 
च कपालिकम्‌ ॥” (६।८७) इति च चत्वारो भेदाः प्रदशिता वामनपुराणे । 
यामुनाचार्येण त्वागमप्रामाण्ये तेषां नामानि लक्षणानि चैवं स्थापितानि 


१. द्रष्टव्यम्‌-२।३।१३।१-२४ 

२. द्रष्टव्यम्‌--२।५।४-५ अ०, २।५।१२।३१ 

३. द्रष्टव्यम्‌--२।१९।२६ \ 

४, कालदमनमिति पाठस्तु वेद्कटेशवरसंस्करणे वर्तते। अस्य पुराणस्ः- 
बहुतमेषु हस्तलेखेषु पुनः कालवदनमिति पाठो विद्यते । 

शिवपुराणीयं दशंनम्‌ ५३ 


“यथा माहेश्वरे तन्त्रे विरुद्धं बहु जल्पितम्‌ । 
चतुविधा हि तत्सिद्धचर्यामार्गानुसारिणः ॥ 


यथा कापालिकाः कालामुखाः पाशुपतास्तथा । 
शेवास्तत्र च कापालं मतमेवं प्रचक्षते ॥ 


मुद्रिकाषट्कचिज्ञानात्‌ पुनस्तस्यैव धारणात्‌। 

अपवर्गफलप्रासिनं ब्रह्मावगमादिति ॥ 
-तथाहु:-- 

मुद्रिकाषट्कतत्त्वज्ञ: परमुद्राविशा रद: । 

भगासनस्थमात्मानं ध्यात्वा निर्वाणमुच्छति ॥ 
तथा-- 


कणिका रुचकं चेव कुण्डलं, च शिखामणिस्‌ । 
भस्म यज्ञोपवीतं च मुद्राषट्कं प्रचक्षते॥ 
कपालमथ खट्वाङ्गमुपमुद्रे प्रकीतिते। 
आभिमुंद्रितदेहस्तु न भूय इह जायते॥ 


एवं काळामुखा अपि समस्तशास्त्रप्रतिषिद्धकपालपात्रभोजन-शन्नभस्म- 
-स्नान-तत्प्रान-लगुडधारण-सुराकुम्भस्थापन-तत्स्थदेवताचंनादेरेव दृष्टा- 
दृष्टाभीष्टसिद्धिमभिदधानाः श्रुतिबहिष्कृता एव । तत्रेषा पाशुपतप्रक्रिया-- 
जीवाः पशव उच्यन्ते तेषामधिपतिः शिवः । 
स॒ तेषामुपकराय पञ्चाध्याथीमचीकलूपत्‌ ॥ 
तत्र पञ्च पदार्थास्तु व्याख्याताः कारणादयः। 
कारणं कार्य विधिर्योगो दुःखान्त इति । 
उपादानं निमित्तं च व्याख्यातं कारणं द्विधा । 
निमित्तकारणं ख्द्रस्तत्कला कारणान्तरम्‌ ॥ 
मह्यन्तं महदादि कार्यमुदितं तद्वद्विधिगीयते 
गूढाचारमुखमशानभसितस्नानावसानः परः । 

योगो धारणमुच्यते हृदि धिया मोड्भारपूर्वं तथा 
दुःखान्तो हि मतोऽपवगं इति ते पञ्चापि संकीतिताः ॥ 


आत्यन्तिकी दुःखनिवृत्तिदुं:खान्तशब्देनोक्ता तामेव निःशेषवेशेषि- 
कात्मगुणोच्छेदलक्षणां मुक्ति मन्यन्ते। इयमेव चेश्वरकल्पना शैवाना- 
मन्येषां च” (पृ० ४६-४८) इति। ” इत्थमेव कापालाः कालामुखाश्च 
रामानुजाचार्येण श्रीभाष्ये तकंपादे निरूपिताः । 


अत्रोद्धतेषु चतुविधमाहेश्वरप्रतिपादकेषु वचनेषु शैवानां पाशुपतानां 
चोल्लेखः सर्वत्र विद्यते । महाब्रतधराः शिवपुराणे गुणरत्नटीकायां चोल्लि- 
खिता अन्यत्र न दृव्यन्ते । कापाछिका गुणरत्नटीक्रायां न सन्ति, अन्यत्र 
तु विद्यन्ते । कालामुखा गुणरत्नटीकायामथ चागमप्रामाण्ये दृश्यन्ते, अन्यत्र 
न । कारुणिकसिद्धान्तिनो भामत्यामेव, काठकसिद्धान्तिनो भाष्करभाष्य 
एव, काळदमनाश्म वामनपुराण एव दृश्यन्ते । तत्र देवानां पाशुपतानां च 
दार्शनिकाः सिद्धान्ताः प्रतिपादयिष्यन्ते पुरस्तात्‌ । कापालिकानां काला- 
मुखानां च स्वरूपपरिचयायैवात्रागमप्रामाण्यधृतवचनामि विस्तरेणः 
संगुहीतानि, अन्यत्र तदनुपलब्धेः । कापालिकानां चर्या प्रसङ्गतो भवभूति-' 
विरचिते मालतीमाधवनाटके, राजरेखरकृते कर्पूरमञ्जरीसट्टके, बाणभट्ट- 
विरचिते हषंचरिते चोपलभ्यते। महाद्रतधराणां कारुणिकसिद्धान्तिनां 


काठकसिद्धान्तिनां कालदमनानां च स्वरूपपरिचायकः कोऽपि स्वतन्त्रो ` 


ग्रन्थः साम्प्रतं नोपलभ्यते । आगमप्रामाण्यवदन्यत्रापि केनचित्रसङ्गेन- 
प्रतिपादितानि वचनानि न दृष्टान्यस्माभिः । 


अत एतेषामत्रेवान्तर्भावो भिन्ना वैते सिद्धान्ता इति निणंयः साम्प्रतं 
कतुं न शाक्यते ।- गुणरत्नेन नैयायिकाः शैवाः, वैशेषिकाः पाशुपताः 
इत्युक्तम्‌ । योगाचार्यपरम्परासु वर्तते न्यायदशानप्रवतंकस्य गौतमस्य, 
वेशेषिकशास्त्रप्रवतंयितुः कणादस्य च नामनी। न्यायवात्तिककार आत्मानं 
महापाशुपतं ख्यापयति। नैयायिकस्य भासवंज्ञस्य पाशुपतशास्त्रव्याख्यातुत्वंः 
प्रसिद्धमेव । एवं च नैयायिकाः शेवाः, वेशेषिकाः पाशुपता इति भेदप्रदशेनेः 


न किमपि प्रमाणमुपलभ्यते। “इदं मया यथाश्रुतं यथादृष्टं चात्राभिदधे” . 
इत्युक्तवता गुणरत्नेन प्रमाणाभावोऽनुमोदित एव । वस्तुतस्तु पाशुपतमत- 
वदीश्वरस्य निमित्तकारणत्वं मोक्षस्य दुःखाभावमात्रत्वं चाभ्युपगच्छन्तौः 


नैयायिकवेशेषिकौ नातीव भिन्नौ । अत एव तयोः समानतन्त्रत्वं प्रसिद्धम्‌ ७ 

शिवपुराणीयं दशंनस्‌ पपु 
द्विविधः शिवागमः 


शिवपुराण एवान्यत्र) द्विविधः शिवागमः प्रदशितः--श्रौतः, 
स्वतन्त्रश्चेति । तत्र स्वतन्त्रः शेवागमो दशधा अष्टादशधा* च विभक्तः 
कामिकादिसमाख्याभिः परिचीयते । स्वतन्त्रोऽयं शेवागमः सिद्धान्तपद- . 
वाच्यः। “सिद्धान्तशब्दश्व पङ्कूजादिशब्दवद्‌ योगरूढ्या शिवप्रणीतेषु 
कामिकादिषु दशाष्टादशसु तन्त्रेषु प्रसिद्धः” (पृ० ५) इति हि उक्तमघोर- 
झिवाचार्येण रत्नत्रयोल्लेखिन्यास्‌ । श्रौतस्तु शतकोटिप्रविस्तरः, यत्र पाणु- 
पतं ब्रत ज्ञानं चोच्यते । स च पञ्चविधः । क्रियातपोजपध्यानदानात्मकानि 
पञ्च पर्वाणि सन्ति तत्र । तदिदं शास्त्रं चत्वार ऋषयः संक्षिप्योपदिशन्ति 
रुरू-दधीचि-अगस्त्य-उपमन्युनामानः । अत्र हि चर्याद्यात्मा चतुविधो धर्म 
उच्यते । तद्य॒था 


ज्ञानं क्रिया च चर्या च योगश्चेति चतुविधः । 
चतुष्पादः समाख्यातो मम धर्मः सनातनः ॥ 
पशुपाशपतिज्ञानं ज्ञानमित्यभिधोयते । 
षडध्वशुद्धिविधिना गुवंधीना क्रियोच्यते ॥ 
वर्णाश्रमप्रयुक्तस्य मयेव विहितस्य च। 
ममाचंनादिधमंस्य चर्या चर्येति कथ्यते ॥ 
मदुक्तेनेव मार्गेण मय्यवस्थितचेतसः। 
वृत्त्यन्तरनिरोधो हि योग इत्यभिधीयते ॥२ इति । 


सोऽयं चतुविधो घर्मो धौम्याग्रजेनोपमन्युना श्रीकृष्णायोपदिष्टोःत्र 
_वायुसंहिताया उत्तरभागे संगृहीतो दृश्यते । अत्र प्रतिपादितश्चतुविधो घर्मो 


१. 
२. 


द्रष्टव्य:---वायुसं हितायाः पूर्वखण्डस्य द्वात्रिशत्तमोऽष्यायः । 
शिवपुराणे एतेषां नामानि कुत्रापि न दुश्यन्ते। अन्यत्रेत्थं ते वणिताः-- 
कामिक-योगज-चिन्त्य-मोकुट-अंशुमत्‌-दी स-कारण-अजित-सूक्षम-सहस्रा 
दश, विजय-निःसवास-मद्गीत-पारमेशवर-मुखबिम्व-सिद्ध-सन्तान- 
नारसिंह -चन्द्रांशु-वी रभद्र-आर्नेय - स्वायम्भुव-विसर-रौरव-विमल- 
किरण-ललिंत-शौरभेया अष्टादश। अङ्गोपाङ्गभेदेन २०७ इमे आगमा 
भवन्ति। एतेषां . नामानि पाण्डिचेरीतः प्रकाशिते रौरवागमे 
द्रष्टव्यानि । 

द्रष्टव्यम्‌--शिवपुराणम्‌, ७ उ९।१०।३०-३३ 

यद्यपि पाशुपतशास्त्रप्रतिपायत्वेन प्रदशितः, तथापि स श्रौतज्ञानापेक्षया 
स्वतन्त्रं सिद्धान्ताख्यं शैवागममेव बाहुल्येनाऽनु्षरति, न तु पाशुपतसूत्र 
राशोकरभाष्यं गणकारिकां सवंदशनसंग्रहघृतलकुलीशपाशुपतदरशनं वा.। 
सिद्धान्ताख्येषु शैवागमेषु केचनोपलम्यन्ते । ते च सर्वे ज्ञानयोगक्रिया- 
चर्यास्येषु चतुपुँ पादेषु विभक्ताः सन्ति । पाशुपतशास्त्रस्य तु न कोऽप्या- 
गम ईदृशः साम्प्रतं दृश्यते। अत्र स्थाने स्थाने लकुलीशस्य इवेतादिलकुली- 
शान्तगुरुपरम्परायाश्वोल्लेखेन वायुसंहिताया उत्तरभागः पाशुपतागमस्येव 
सिद्धान्तागमानुसारिणी संहितेति वक्तुं शक्यते। अत्र प्रतिपादितानां 
सिद्धान्तानां शेवागमप्रतिपादितसिद्धान्तैवेषम्यमपि दृश्यते । तच्च यथा- 
वसरमग्रे प्रदर्शयिष्यते । वायुसंहितायाः पूवं भागे स्वतन्त्रः सिद्धान्ताख्यो 
द्वैतवादी शिवागमः प्रतिपादितः । षष्ठयां कैलाशसंहितायां दुश्यतेऽद्वेतदशंनं 
'शिवसूत्रविरूपाक्षपञचाशिकानुसारि । सम्पूर्ण शिवपुराणे स्थाने स्थाने 
पाशुपतसूत्रप्रतिपादितं पञ्च्रह्मोपासनं भस्मोद्धूलन-रुद्राक्षधारणादिकं 
चोपलभ्यते । 


पशुपतागमप्रासाण्यस्‌ 
पाशुपतागमः श्रौत इति पुर्व प्रतिपादितम्‌ । यद्यपि शद्धूराचायंण 
पाशुपतं मतं पाञ्चरात्रमतं च तकंपादे खण्डितस्‌, अथापि-- 


सांख्यं योगः पाञ्चरात्रं वेदा: पाशुपतं तथा । 
आत्मप्रमाणान्येतानि न हातव्यानि हेतुभिः ॥ 


इत्यादिवचनानुगुण्येन स्मृतिकारेरेषां प्रामाण्यं स्थापितस्‌ । “त्रयी 
सांख्यं योगः पशुपतिमतं वेणवमिति” (७ इलो०) इति हि महिम्नस्तुति- 
कारेण पृष्पदन्तेनोक्तम्‌ । अत्र विशेषजिज्ञासुभिः पुराणपत्रिकायाः २ भागे 
१-२ अङ्कूयोः डा० वासुदेवशरण-अग्रवालमहोदयानां “षट्कुलीयाः' इति 
शीर्षको निबन्धः, यामुनाचायंस्यागमप्रामाण्यम्‌, भट्टोजीदीक्षितस्य तन्त्रा- 
धिकारिनिर्णय:, याज्ञवल्क्यस्मृतेरपरार्ककृता टीका चावछोकनीयाः । 
पाशुपतसूत्र-कौण्डिन्यभाष्य-पुराणादिप्रतिपादितं पाशुपतं शास्त्र सर्वथा 
वेदिकं स्मातं चार्थमनुसरति। अत्र पशुपतेयंजुर्वेदानुसारिणी पूजापद्धतिः, 
` ग्रमनियमातां दाढर्थेनानुसरणम्‌, “संमानाद्‌ ब्राह्मणो नित्यमुद्विजेत विषाः 
दिव । अमृतस्येव चाकाङक्षेदवमानस्य सवंदा।।”(२।१६२) इति मनुवचत्त- 

शिवपुराणोयं दर्शनम्‌ > ५७ 


पालनाथ॑ *क्राथन-स्पन्दन-मन्दनादिक्रियाणामुपदेशो वर्तते । वर्णाश्रम- 
च्य़वस्था$प्यत्र दुश्यते। परवतिनि काले पाशुपतप्रक्रिया काञ्चन विकृति- 
मवाप । तप्रयुक्तान्येव पाशुपतागमनिन्दावचनानि कचन पुराणादिषप- 
लभ्यन्ते । सर्वथापि तु न व्यभिचरति प्रामाण्यं पाशुपतागमः। शङ्कुरा- 
चार्यणाप्यत्र केषुचिदंशेष्वेवाप्रामाण्यवुद्धिराहिता, न तु सर्वथाऽप्रामाण्य- 
मुद्घोषितस्‌ । अतः सांख्ययोगऱ्यायवेशेषिकवत्‌ पाशुपतागमस्य श्रौतस्मातं- 
परम्परायामेवान्तर्भावस्तद्वदेव च प्रामाण्यमव्याहतम्‌ । 


योगाचार्यः ` 


*विशुद्धमुनिक्ृते आत्मसमर्पणेऽष्टाविशतिसंख्याका योगाचार्या 
निरूपिताः । त इमे 


श्वेतः सुतारो दमनः सुगोत्रः कङ्क एव च। 
लोकाक्षिजेगीषव्यो च तथैव दधिवाहनः ॥ 


ऋषभो मुनिरुग्रश्‍च चित्रार्थालिइच गौतमः । 
वेदशिरा गोकणंश्च गुहावास्तिशिखण्डिनौ ॥ 
जटामाली चाट्टहासो दारुको लाङ्गलो तथा। 
श्वेतः शूल्यथ दण्डी च सहिष्णुः सोमशमंक: ॥ 
लकुलीशश्चावतारा अष्टाविशतिसंख्यकाः । 


अष्टाविशतिसंख्याकानामेषां योगाचार्याणां प्रत्येकं चत्वारः शिष्या: 
शूयन्ते । संहृत्य ११२ संख्याकाः शिष्या भवन्ति। सवषामेषां नामानि 
शिवपुराणे स्थलद्वये दुश्यन्ते। एका नामावली तृतीयायाः शतरुद्रसंहिताया- 
श्चतुर्थे पञ्चमे चाध्याये, अपरा सप्तम्या वायुसंहिताया उत्तरखण्डस्य 
नवमेऽध्याये चास्ति। तत्र प्रथमा वायुपुराणस्य २३ तमाध्यायानुसा रिणी, 
अपरा च छिङ्गपुराणीयसप्तमाध्यायस्थनामावलीमनुसरति। योगाचार्य- 
नामावली कूमंपुराणस्य ५३ तमेऽध्याये, स्कन्दपुराणस्य माहेश्वरखण्डान्त- 
गंतकोमारिकाखण्डस्य ४० तमेऽध्यायेऽपि च दृश्यते । अत्र प्रथमेऽन्तिमे च 


१. “असुप्तस्येव सुप्तलिङ्गदर्शनं क्राथनम्‌ । वाग्वभिभूतस्येव शरीरावय- 
वानां कम्पनं स्पन्दनम्‌ । उपहृतपादेन्त्रियस्येव गमन मन्दनम्‌'' (गण 
कारिकाव्याख्या, पु १९) । 

२. दरष्टव्यम्‌-गणकारिकायां २५ पृष्ठ । 

५८ तन्त्रयात्रा 


नामनि नास्ति विसंवादः, अन्यत्र त्वेष दुश्यते। अन्नावधातव्यं मनीषिभिः । 
१कारवणमाहात्म्ये त्वेवं दुश्यते-- 


आदिकल्पावसाने तु ब्रह्मकल्पे पुरातने। 
ब्रह्मणो . मानसः पुत्रो अत्रिनामा च विश्रुत: ॥ 
अत्रिस्तु जनयामास आत्रेयं नाम नामतः। 
आत्रेयादरिनिशमापि अग्निशमंसुतः शुच्रिः ॥ 
सोमशर्मेति विख्यातो धर्मशीलो जितेन्द्रियः । 
सोमशमंसुतो जातो विश्वरूपो द्विजोत्तमः॥ 
विश्वरूपादहं जातो बालरूपधरो हुरः। 
अहं लकुलीश इत्यर्थः । एषा च लकुलीशवंशावली दृश्यते । श्वेतादि- 
रकुलीशान्तानामष्टाविशतियोगाचार्याणां नामावली उपर्यृद्घृता । लकुली- 
शादिविद्यागुर्वन्तानामष्टादशावताराणामपरा नामावली गुणरत्नकृतषड्‌- 


दर्शंनसमुञ्चयटीकायामथ च राजरेखरसूरिक्ृते षड्दशंनसमुच्चये दुश्यते । 
सा चेत्यम्‌ 


लकुलीशः, कौशिकः, गाग्ये:, मैत्र्यः, कोरुषः, ईशानः, पा रगाग्यं 
पिलाण्ड:, मनुष्यकः, (अपर)कुशिकः, अत्रिः, पिङ्गलः (पिङ्गाक्षः), 
पुष्पकः, बृहृदायः (बृहदाचारयंः), अगस्तिः, सन्तानः, राशीकरः, 
विद्यागुरुश्चेति 
अत्र प्रथमो लकुलीश: पञ्चाध्यायात्मकस्य पाशुपतसूत्रस्य रचयिता 
सप्तदशो राशीकरश्च पञ्चाध्यायीभाष्यस्य । अन्येषामाचार्याणां कापि 
कृतिः साम्प्रतं नोपलभ्यते। अनुभवस्तोत्रकर्ता विद्याधिपतिरभिनवगुप्तेन 
तन्त्रसारे' उद्धृतः। अस्य द्वित्राः इलोका अपि काशमीरशैवदशंनग्रन्ये-' 


षृद्धताः सन्ति। विद्यागुरुविद्याधिपतितो भिन्नोऽभिन्नो वेत्यधुना वक्तुं 
न शक्यते ॥ त 


१, द्रष्टन्यम--गणकारिकायां ५१ पष्ठ । 
२. द्रष्टव्यम---गणकारिकायां २९, ३५ पष्ठयो: । 
३. द्रष्टन्यम्‌-पु० ३१ । 

मा नाम नेराश्यं वहन्ताम्‌ 


वाराणसेय-संस्कृत-विश्वविद्यालये समायोजितस्य तन्त्रसम्मेलन-- 
स्यान्तिमे दिवसे उत्तरप्रदेशराज्यपालेन महामान्येन .श्रीविइवनाथदास-- 
महोदयेन स्वकीये उपसंहारभाषणे पञ्चदशक्षणावधि तन्त्रसम्मेलन-- 
मुद्दिश्य स्वकीयं नैराश्यं व्यक्तीकृतम्‌ । यादुशेनोत्साहेन यत्फलकामनया ` 
च तैरेतत्‌ सम्मेलनमायोजितस्‌, शुकोपदेशभ्रायान्‌ निबन्धात्‌ त्रीणि दिनानि ` 
यावत्‌ श्रावं श्रावं शिरोवेदनामनुभवःद्विनिष्फलतैव तस्यानुभूता स्यात्‌ । 
किमत्र कारणम्‌ ? अस्मिन्‌ सम्मेलने चत्वारि दिनानि यावद्‌ राज्यपाल-- 
महोदयेन यद्‌ यदुक्त तेनेदं ज्ञायते यत्तन्त्रशास्त्रस्य सेद्धान्तिकेनाध्ययनेन सह 
प्रायोगिकं फलमपि तस्याभिलषन्ति ते। पुराणानि भारतीयज्ञानस्यः 
विश्वकोश इति परिगण्यन्ते। तथैव तन्त्रशास्त्राणिः भारतीयविज्ञानस्य ` 
विश्वकोशभूतानीति' सत्यं सत्वरमेव सुधीभिर्भारतीयेः स्वीकतंव्यम्‌ । 
सेद्धान्तिकमध्ययनं ज्ञानस्यैव वरम्‌, विज्ञानस्य तु प्रायोगिकेण अध्ययनेनेव 
प्राधान्येन भवितव्यम्‌ । मारणमोहनोच्चाटनादीनि षट्कर्माणि, तन्त्रशा- ` 
स्त्रस्य मुख्या विषयाः । सहैवात्र विषप्रतीकारोपायाः, नानाकार्यसम्पादका 
गुटिकाञ्जनप्रभृतयः, अभिचारादिप्रयोगाशच दृश्यन्ते । प्रायोगिकाणामेषां ` 
विषयाणामपि वागाडम्बरमात्रेण वर्णनं कस्य नाम वेरस्याय न भवेत्‌ ? 

राज्यपालमहोदयेन स्वकीये उपसंहारभाषणे प्राचीने भारते निमि-- 
तानां बृहदाकाराणां मन्दिराणां लोहस्तम्भादीतां च निर्मितिश्चाचिता । 
केन नाम विज्ञानेन तत्सम्पन्नस्‌, यत्राधुनिका वेज्ञानिका अपि चकित- 
चकिता इव दुश्यन्ते। अशोककालिकानां स्तम्भादीनां गुहाभित्तीनां च` 
पाषाणानां मसृणता, लोहस्तम्भादीनां वातातपवर्षास्वपि सहृ्रवर्षाणिः 
यावद्विकृतिमलभमानानां निर्माणस्‌, अजन्ताभित्तिचित्रेषु समुप- 
युक्तानां वर्णानाम्‌, तत्रत्यचित्राधारप्रस्तरेषु उपलिप्तानां लेपानास्‌, 
एवमादिकानां चान्येषामप्याइचयंजनकानां कार्याणां निष्पत्तिर्येन नाभः 
विज्ञानेन सम्पन्ना तद्विज्ञानं तन्त्रशास्त्रान्तर्गतमेव मन्यन्ते राज्यपालः 
महोदयाः । अस्येव विज्ञानस्य पुनरुज्जीवनं कामयन्ते ते । अत्र तान्त्रिकाः 
विद्वांसो न किमपि साहाय्यं कतुं क्षमा इत्येव तेषां नैराश्यस्य मुख्यं कारणस्‌ |» 

"६० तन्त्रयात्रा 


तन्त्रशास्त्रस्य संरक्षणाय अनुपलब्धवाङ्मयस्यान्वेषणस्‌, उपलब्धस्य 
च साहित्यस्य प्रकाशनं प्रथमा इतिकर्तव्यता । प्रथमस्यास्य तन्त्र- 
-सम्मेलनस्योपयोगोऽस्याः प्रथमाया आवश्यकतायाः पूर्त्यै सञ्जातः । 
एतदेवाभिलषिंतमासीदत्रत्यानां सम्मेलनायोजकानास्‌ । तदर्थमेव 
:तैविस्तुता निबन्धनामावली विद्व्भुथः प्रेषिता, निवन्धप्रेषभाय अत्रागत्य 
पठनाय च ते आहूताः। अतीव विस्तृतं खलु तान्त्रिक वाङ्मयस्‌ । 
नानासम्प्रदायेषु विभक्तस्य तस्य विशाळस्य वाङ्मथस्य तान्त्रिक्याः 
संस्कृतेश्च परिचयार्थंमेवात्र प्रदशनी समायोज्यत । 

व्याकरणाध्यापनेऽपि किमपि रहस्यं स्वकीयाय योग्याय शिष्यायेव 
-दीयते विद्वाद्धः । सरहस्यं शाङ्करभाष्यं न यस्मै कस्मैचन अध्याप्यते । 
साधारणी अञ्जननिर्माणपद्धतिरपि सर्वंथा गोप्यते । का नाम कथा तहि 
तन्त्ररहस्यानां स्फोरणस्य । अथापि प्राचीनानि सर्वाणि विज्ञानानि 
रहस्यावृतानि साम्प्रतमपि सन्तीति दुराशामात्रस्‌ । तानि बाहुल्येन काल 
.कवलितानि सञ्जातानि । सत्यमेतत्‌ । तथापि नहि सवं रहस्यमेकत्र 
स्थापनीयस्‌, न च सर्वथा गोप्यमिति दिशा शास्त्रेष्वनेकानि रहस्यानि 
-साम्प्रतमपि विकीर्णान्युपलभ्येरन्‌ । आध्यात्मिकानां रहुस्यानामान्तर- 
-यागसम्बन्धिनां मा नाम भवतु सावंजनिकमुद्घाटनस्‌, अत्रत्याचां भौति- 
कानां वैज्ञानिकानां विषयाणां तु प्रायोगिकमध्ययनं नितरामपेक्षितस्‌ । 
वृक्षेभ्य औषधिभ्यो मन्त्रेभ्यो यन्त्रेभ्योञन्येभ्यश्च नानासाधनेभ्यो निश्चि- 
तेषु नक्षत्रयोगादिषु समुपलब्धेभ्यो विषोपचारप्रभृतीनि नानाकार्याण 
साध्यन्ते । निङ्चितेषु नक्षत्रयोगादिषु समुपलब्धानामोषधीनां महिमा आयुः 
-वदेऽपि श्रूयते । अगदतन्त्रं तनत्रशास्त्रेण संयोजितं सत्‌ सर्वाङ्गपूर्णं स्यात्‌ । 

तान्त्रिकैः प्रयोगैयोंगाभ्यासेन च अणिमाद्ष्टसिद्धीनामुपलब्धिः 
श्रूयते । किमत्र तत्वमिति रहस्यावृतमास्ते । रसेश्वरदर्शनादिषु सन्ति 
रासायनिकाः प्रयोगा आयुषोऽभिवृद्धयर्थंस्‌ । “सम्मानाद्‌ ब्राह्मणो नित्यः 
मुद्विजेत विषादिव” इति मनुवचनं मानयन्तस्तदभिज्ञास्तान्त्रिकयोगिनो 
रासायनिका वा न स्ंजनीनां ख्यातिमात्मनः कामयन्ते। पाशुपतेस्तु 
-स्वं प्रति वैरस्योत्पादनार्थं क्राथन-स्पन्दन-मन्दनादयोऽप्युपयुज्यन्ते । अस्यां - 
-स्थितौ के नामाभिज्ञाः सन्तोऽपि प्रसिद्धि कामयन्ते, के चानधिकारिणोऽपि 
-रहस्यावरणे स्वकीयमज्ञानं छादयन्तो वृथा पाण्डित्यं प्रदशंयन्तोत्ययं 
ऽविवेकोऽतीव दुःशकः । तान्त्रिकस्य विज्ञानस्य विकासाय पदे विधीयमाने 

मा नाम नेराव्यं वहन्ताम्‌ ६१ 


एष विवेक एव प्रथमतयाऽपेक्षितः। अधुना तान्त्रिक बाहुल्येन ऐन्द्रजा- 
लिका एव दुइयन्ते । विज्ञानस्य विकासाय ते न किमपि कतुं पारयन्ति । 
अन्ये सन्ति तान्त्रिकविधिना उपासनामाचरन्तः साम्प्रदायिकाः। ते 
स्वसम्प्रदायपद्धत्या इष्टदेवतामाराधयन्ति। तेष्प्यस्मिन्‌ प्रसद्ध किमपि 
कतुंमक्षमाः । अन्ये सन्ति तान्त्रिकैः प्रयोगैः स्वजीविकोपायांञ्मिन्तयन्त- 
स्तन्त्रविज्ञानस्य प्रयोक्तारः । एतेषु विद्वत्वं प्रायेण नेव प्रतिष्ठितस्‌ । 
जीविकोच्छेदभिया चैते न किमपि रहस्यं प्रकटयेयु: । अस्यां स्थितो कथं 
नाम प्रायोगिकं साफल्यं तन्त्रसम्मेलनस्य आशास्येत। 

तान्त्रिकं विज्ञानमपि जगतः कल्याणाय कल्पते, नहि तत्र कोऽप्युप- 
योगोऽनैतिक्या पञ्चमकारोपासनायाः । आध्यात्मिका विषया रहस्यावृता- 
स्तिष्ठन्तु नाम, तत्रत्यस्य भौतिकस्य विज्ञानस्य तु सावंजनिक उपयोगोऽ-- 
वश्यं विधातव्यः । तदर्थं निधानवद्‌ गोपितानामद्याप्यप्रकाशितानां वेज्ञा- 
निकानां ग्रन्थानां प्रकाशनं सत्वरमेव क्रिपेत, नानाविधकार्यसम्पत्तये तत्र 
घ्रतिपादितानामुपायानां प्रायोगिकमध्ययनं चावश्यमेव कतंव्यमित्यादयो 
निर्णया अपि यदि प्रथमेनानेन सम्मेलनेन तदायोजकेरच कृता: स्युस्तहि 
साफल्यमेवास्य सम्मेलनस्य मन्तव्यस्‌ । विशालस्य भारतस्य विभिन्नेभ्यः 
्रान्तेभ्योऽशीतिपरिमिता विद्वांसोऽत्र समागताः। अत्रागत्य तेः किमुप- 
लब्धं कि वा कृतमिति ते विचारयिष्यन्ति । तन्त्रशास्त्रस्य कोऽपि सामा- 
जिक उपयोगो वतंते न वेति, तेऽन्ये च तत्परिवेशिनश्चिन्तयिष्यन्ति। 
तन्त्रशास्त्रमन्याश्चोपेक्षिता भारतीया विद्याः साम्प्रतं पुनरुज्जीविताः 
स्युरित्याशायाः संचारश्च तेषु भविष्यतीति किमल्पा सैषोपलब्धि: ? 


भारतीये ज्योतिविज्ञाने, चिकित्साविज्ञाने, तन्त्रविज्ञाने, शिल्पविज्ञाना- 
दिषु च पाश्चात्त्यविज्ञानापेक्षया कानि तत्त्वानि महत्त्वाधायकानि प्रायोगिव- 
_ सध्ययनमपेक्षन्त इति गभी रस्यास्य विषयस्य निणंयो न कस्यापि सम्मेलनस्य 
विषयः । अत्र किमपि निश्चेतुं प्रतिभाशालिनो विद्वांस एव क्षमाः। तन्त्रः 
शास्त्रस्य भारतीयाया राजनीतेश्वाध्ययनाय प्रशासनेन वाराणसेयसंस्कृत- 
विश्वविद्यालये कापि योजना प्रवतिता । एवमेव ज्योतिविज्ञान-चिकित्सा- 
विज्ञान-शिल्पविज्ञानादीनां लुप्तप्रायाणां भारतीयानां विज्ञानानां पुनरुद्धा- 
राय प्रयत्येत चेत्‌, शनेः शनेरेषां भारतीयानां विज्ञानानां. सम्भूयसमुत्थानं 
स्यात्‌ ॥ 

कालवदनः कालदसनो वा ? 


वामनपुराणस्य षष्ठाध्यायस्य ८६-९१ इलोकेषु हराचेकानां चत्व।रो भेदाः 

तरदर्शिता: । तत्र तृतीयः काळवदनाख्य: । एवं वतंते तत्रत्यः सन्दर्भ: 

ततश्चकार  भगवांत्रयातुवण्ये हराचंने । 

शाख्राणि चैषां मुख्यानि . नानोक्तिविदितानि च ॥ 

आद्यं देवं परिख्यातमन्यत्‌ पाशुपतं मुने। 

तृतीयं कालवदनं चतुर्थं च कपालिकस्‌॥ 

शेवस्त्वासीत्‌ स्वयं शक्तिवंसिष्ठस्य प्रियः सुतः । 

तस्य शिष्यो बभूवाथ गोपायन इति श्रुतः॥ 

महापाशुपतस्त्वासीद्‌ मभारद्वाजस्तपोधनः । 

तस्य शिष्योऽप्यभूद्‌ राजा ऋषभः सोमकेश्वरः ॥ 

कालास्यो भगवानासीदापस्तम्बस्तपोधनः । 

तस्य शिष्योऽभवद्वैशयो नाम्ना क्राथेशवरो मुने ॥ 

महाव्रती च धनदस्तस्य्र शिष्यश्च वीर्यवान्‌। 

ऊर्णोदर इति ख्यातो जात्या शूद्रो महातपाः॥ (८६-९१) 

अत्र प्रथमं प्रथमझलोकस्थं चातु्वंण्यंपदं कर्षति मनांसि नः। चत्वारो 

वर्णाः सुपरिचिता आबालगोपालं भारते वषं । चतुर्णा वर्णानामत्र घ्रति- ` 
पादितैश्चतुभिमंतेः सह यथाक्रममन्वये कृते ब्राह्मणः शेवमतेन, क्षत्रियः 
पाशुपतमतेन, वेश्यः कालास्यमतेन, शाद्रः क्रापालिकमतेन शिव पूजयती- 
त्यायाति । एवमेवात्राग्रिमेषु लोकेषु स्पष्टमेव प्रतिपादितम्‌ । चतुर्णामेषां 
मतानां चातुवंण्यन सह यथाक्रममत्र प्रदशितरीत्येवान्वयः सामस्त्येन 
वेत्यत्रेतिहासिकानि प्रमाणान्यन्वेषणीयानि । तान्त्रिक्यां संस्कृत वर्णाश्रम- 
व्यवस्था न तथा दाढर्थेन पालिता, यथा हि वेदिक्याम्‌ । पुराणानि 
प्राधान्येन वेदिकीमेत्र संस्कृतिमनुसरन्ति, अथापि तान्त्रिक्या संस्कृत्या सह 
वेदिक्याः संस्कृतेः समन्वयमपि समुपस्थापयन्ति। अत्र चतुषुं शेवमतेषु 
-चातुवंण्यस्य सम्बन्धः समन्वयपद्धतेरेव महिमा प्रतीयते । 


१, काशीराजन्याससंस्थायां संकलितानां पाठानामाघारेणास्य सन्दर्भस्य परिष्कृत 
पाठोऽत्र स्थापितः 

कालवदनः कालदमनो वा ? ६३ 


. तदनु कालवदनशब्दः परीक्ष्यताकोटिमाटीकते । अत्र मुद्रिते वामन- 
युराणपुस्तके काळदमन इति पाठो वतंते । काशीराजन्याससंस्थायां संगृही- 
तासु सप्तदशमातृकासु पञ्चदशमातुकाः कालवदन इत्येव पाठं धारयन्ति । . 
स एव शुद्धः पाठः । अत्र न केवलं मातृकाबाहुल्यद्शनं हेतुः, अपि त्वन्या- 
न्यपि प्रमाणानि तदुपोद्दलकानि दुश्यन्ते। तथाहि- वामनपुराण एवान्यत्र 
(६७१०-१३) शेवाः, पाशुपताः, कालमुखाः, महात्रतिनश्चेति चत्वारो 
भेदाः प्रदशिताः। अत्र वइनशब्दस्य स्थाने तत्पर्यायो मुखशन्दः प्रयुक्तः । 
उपयुंद्धते चतुर्थे श्लोकेऽपि चतुर्णा मतानां प्रवर्तकानां तच्छिष्याणां च 
नामसु "कालास्य' इति नाम तृतीयसम्प्रदायप्रवतंकस्यास्ते। आस्यशन्दोऽपि 
चदनपर्याय एव । कालमुखा एव यामुनाचार्यविरचिते आगमप्रामाण्ये 
( पृ० ४७) कालामुखशब्देनोक्ताः। एवं च कालवदन इति, कालास्य इति, 
कालमुख इति, कालामुख इति चेकस्येव मतस्य बोधकानि पदानीति 
मन्तव्यस्‌ । कालदमन इति पाठस्तु लेखकप्रमादपतितः प्रतिभाति । 

तृतीयोऽयमत्र विषयः परामशंपदवीमानेतव्यो य्चतुर्थमतप्रवतंकस्य 
धनदस्य महाब्रतीति विशेषणं कि सूचयतीति । एतत्साधयति यत्‌ कापा- 
लिका एव महाब्रतिनः। वामनपुराग एवान्यत्र (६७१०-१३) महान्रतिन 
एव सूचिताश्चतुर्थस्य कापालिकमतस्य पर्यायत्वेन। महाशङ्कमाला-महापात्र- 
महाप्रसादप्रभृतीनां पदार्थानामुपयोक्तारः कापालिका एव सत्यं महाद्रतिनः 
प्रतीयन्ते । एवं च--“शेवा महाब्रतधराः शेवा कापालिकाः परे” (७ उ०। 
३१।१७३) इति झिवपुराणेऽनयोः पृथक्त्वेन निर्देशः कथं नाम संगच्छेत ? 

अन्ते चेदमत्र विमृशामो यदत्रोद्ृतेष्वन्तिमानां चतुर्णां इलोकानां 
पूर्वाधेषु ` तत्तन्मतभ्रवतंकानामाचार्याणाम्‌, उत्तरार्घेषु च तेषां प्रथमस्य 
शिष्यस्य नाम स्थापितम्‌ । तत्र पुर्वाधिषु प्रतिपादिता आचार्या ऋषयः 
प्रतीयन्ते, उत्तराधंषु चैतिहासिक्यो व्यक्तयः । इमे एव वस्तुतोऽमीषां 
मतानां प्रवर्तकाः स्युः। तत्र ऋषभ इत्यस्य स्थाने ऋषय इति, क्राथेश्वर 
इत्यस्य कापालिक इति, ऊर्णोदर इत्यस्य स्थाने अर्णोदर इति दुश्यते। 
किमेषां वास्तविकं नाम? कदा करिंमन्‌ वा प्रदेशे इमे प्रादुभूंताः ? कोदुशी 
शिष्यपरम्परा? मतवादशच कीदृशः? इत्यादयः प्रसवाः स्वं समाधानमपेक्षन्ते॥ 


° ° 
० 9 कलर 

त्रिप्रादशंनस्यापरिचिता आचार्याः कृतयश्च 
कोलमागंप्रवतेकस्य सत्स्येन्द्रनाथस्य स्थितिकालः 


दवेतवादिशेवसिद्धान्तमंतावलम्बिना खतरीष्टद्वादशशताब्दीभवेन श्रीमता- 
ऽघोरशिवाचार्येण मृगेन्द्रवृत्तिदीपिकायां विद्यापादे--“'हिरण्यगर्भ-कपिल- 
मत्स्येन्द्रा दयो वेद-सांख्य-कौलादितन्त्राणास्‌” ( पु० ७४ ) इत्याचार्योक्त्या 
सत्सयेन्द्रनाथः कोलमागंप्रवतंकः प्रथम आचार्यं इति प्रतिपादितम्‌ । 
खीष्टदरामशतान्दीभवोऽभिनवगुपाचार्योऽपि तन्त्रालोकप्रथमाह्मिकसप्तमपद्ये 
सकळकुरशास्त्रावतारकतया प्रसिद्धं मच्छन्दविभुं स्तौति । सोऽयं मत्स्येन्द्र- 
नाथः स्वजनुषा भारतभुवं कस्मिन्‌ काले समलञ्चकारेति न साम्प्रतं 
निश्चप्रचं वक्तुं पारयामः । 'डा० प्रबोधचन्द्रबागचीमद्दोदयस्तदनुयायिनश्च 
बहवस्तं ख्रोष्टनवमदशमशताब्दीभवं मन्यन्ते । *डा० कान्तिचन्द्रपाण्डेय- 
महोदयस्तु तं ख्रोष्टपञ्चमशताब्दीभवं साधयति। कामरूपक्षेत्रं तस्य 
लोलाभूमिरित्यत्र नूनंन केषामपि वेमत्यम्‌। ओयेमञ्जुश्रीमूलकल्प उपलब्ध- 
बौद्धतन्त्रग्रन्थेषु प्राचीनतम इत्य ङ्गीक्रियते । तत्र *शेवानि वेष्णवाति च 
तन्त्राण्युल्लिखितानि। शाक्तानि तन्त्राणि, कुलशन्दादयः, कोलिकी प्रक्रिया 
चात्र न दुश्यन्ते । तथागतगुह्यकतन्त्रं (गृह्यसमाजतन्त्र) पञ्चम्यां षष्ठयां 
सप्तम्यां वा ई० शताब्द्यां प्रादुर्भूतमित्यत्रेतिहासिकानां वैमत्यं वतंते। 
अत्र कुलशब्दस्य कोलिकप्रक्रियायाश्व बाहुल्येन चर्चा दृश्यते । पूरवोक्तप्रमाणेन 
कोलसम्भ्रदायस्य प्रवतंयिता मत्स्येन्द्र: स्वीक्रियते चेत्‌, तथागतगृह्यकप्रादु- 
वतः पूवमेव तस्य समयोऽङ्गीकतंव्यंः । एवं च डा० कान्तिचन्दरपाण्डेयः 
महोदयेः साधितस्तस्य समयो नेवातिविगुणतां भजेत । 


१. डॉ० वागचोसम्पादितस्य कळकत्ता-सस्कृत-ग्रन्यमालायां प्रकाशितस्य 
कौलज्ञाननिर्णयस्य भूमिका द्रष्टव्या, पू० २५-२८ 


२. द्रष्टव्यम्‌ --डा० पाण्डयविरचितायाः 'अभिनवगुप्त' इत्याख्यायाः कृतेद्विती यं 
संस्करणम्‌, पृ० ५४६ 

३. त्रिवेन्द्रम्‌-संरकृतःग्रन्थमांलायां प्रकाशितस्यास्य ग्रन्थस्य प्रथमे . भागे ३४ तमे 
पुष्ट द्रष्टव्यम्‌ । 

त्रिपुराद्शनस्यापरिचिता आचार्याः कृतयश्च दष 


कोलसागंप्रचार: 
मत्स्येन्दनाथेन स्वोपज्ञात ज्ञानं षट्सु राजपुत्रेषु वितीर्णस्‌\। तञ्च 
ज्ञानं ततः षट्सु ओवल्लीषु प्रववृत इति-- 
आनन्दावलिबो धिप्रभुपादान्ताइच योगिशब्दान्ताः । 


>) 


एता ओवल्ल्यः स्युः" ००० sees ०००० ०००० ॥ 
( २०३६) 
अस्मात्‌ तन्त्रालोकवचनाज्ज्ञायते । 'ओवल्ली' इति ज्ञानप्रवाह इत्यर्थ 
प्रयुज्यते । मत्स्येन्द्रनाथेन षट्सु राजपुत्रेषु यज्ज्ञानं वितीणं तदेतासु षट्सु 
ओवल्लीषु प्रवहदासीत्‌ । आनन्दादियोगिशब्दान्ताच्‌ पदान्‌ स्वनाम्नोऽन्ते 
धारयन्द्ि:. षड्राजपुत्राणां शिष्यप्रशिष्ये: स प्रवाहः प्रवधित इति तदर्थः 
प्रतीयते। एतेष *नागबोध्यादयः सिद्धा बौद्धतन्त्रस्य तथागतगुद्यकस्य 
व्याख्यातारः सन्ति । बौद्धानां कोलानां च तन्त्रेषु देवताभेदमपहायान्येषु 
क्रियाकलापेषु प्रायः सामञ्जस्यं दृश्यते । अनेनास्य ज्ञानस्थोपज्ञास्थल्मेक- 
मेवेति कल्पयितुं शक्यते । किमेतज्ज्ञानं मप्स्येन्द्रनाथेन तदुत्तराधिकारि- 
भिश्च सटूतीकेः षड्राजपुत्रैबौद्धपु शेवेषु शाक्तेषु च शिष्यप्रशिष्येषु 
प्रवतितम्‌ ? प्ररुनोऽयं स्वं समाधानमपेक्षते विद्वद्धय: । 
शवशा क्तागम प्रादुर्भाव: 
श्रीमताऽभिनवगुपेन तन्त्रालोके गुरुनिरूपितः शेवागमस्यायातिक्रम 
इत्थमुपदिष्ट:-- 
तेषां क्रमेण तन्मध्ये भ्रष्ट कारान्तराद्‌ यदा । 
तदा श्रीकण्ठनाथाज्ञावशात्‌ सिद्धा अवातरन्‌ ॥ 
तर्यम्बकामदंकाभिस्यश्चीनाथा अद्ये द्वये। 
द्याद्ये च निपुणाः क्रमेण शिवशासने ॥ 
आद्यस्य चान्वयो जज्ञे द्वितीयो दुहितृक्रमात्‌ । 
स चाधंत्रम्बकाभिस्यः सन्तानः सुप्रतिष्ठितः ॥ 
मतश्चार्धचतस्रोऽत्र मठिकाः. सन्ततिक्रमात्‌ । 
शिष्यप्रशिप्येविस्तीर्णाः शतशाखं व्यवस्थितैः ॥ 
( ३६।११-१४ ) 
` १. उदीच्यां श्रीमच्छन्दवृ खुणाम्बादिस।धिकारराजपुत्रषट्क सदुतीव मितिः" 
कुलाम्नायदशंनशब्दाथः' ( १२१ ) इति चेत्रतन्त्रोद्योत वदन्‌ क्षेम- 
राजोऽप्येनमेवार्थं साधयति । 
२. द्रष्व्या-तथागतगुहःकस्य गायकवाङ-संस्कृतःग्रन्थमाछाया प्रकाशितस्य 
भूमिका, पु० ३१ र 
ष्‌ 


च 

६६ - तन्त्रयात्रा 


“अर्धचतसत्र इत्यर्धेन चतस्रः सार्धास्तिस्र इत्यर्थः” इतिं तत्र व्याख्याति 
जयरथः। दुहितुरधंत्र्यम्बकाभिस्यार्धेव मठिका कल्पितेति भावः। अत्र 
अ्यम्बकेन श्रीनाथेत च स्वस्वमठिका कुत्र स्थापितेति न ज्ञायते। 
“निःशेषशास्त्रसदनं किल मध्यदेशः” *इत्यभिनवगुप्तोक्तिप्रामाण्येन मध्य- 
देशे तयोः स्थितिः कल्पनोया। आमर्दकतीर्थं साम्प्रतिके मध्यप्रदेशे 
रवालियरनगरसमीपे वतंते । तत्रेवामदकाचार्येण स्वमठिका स्थापिता 
भवेत्‌ । कवचशिव-सदाशिव-हृदयशिव-*व्योमशिवादीनामनेकेषां शेवद्वेता- 
चार्याणां जनिना पूतमेतत्तीथंस्‌ । अत्रत्यः *कुमारशिवाचार्यो गुं रदेशाधि- 
पतेमूलराजस्य गुरुरासीत्‌ । ततः प्रभृति शेवदशंनं तत्र प्रववृते । अत्रत्यैरेव 
शेवाचायँर्मालवदेशेऽपि शैवदशंनप्रचारः कृतः। स्वयं भोजराजोर्शप तत्त्व- 
प्रकाशनामानं द्वेतशैवदर्शनग्रन्थं जग्रन्थ । अत्रत्या आचार्याः करमीरदेशा- 
घिपतिभिराहृतास्तत्र द्वेत-द्वेताहेत-अद्वेतशेवसिद्धान्तान्‌ प्रचारयामासुः। 
- द्वेतशेवागमव्याख्यातारो नारायणकण्ठःरामकण्ठभ्रभूतयः काश्मीरा एव। 
एतेषां पूवेजा मध्यदेशत एव तत्र गताः स्युः। अधुना तु दशाष्टादशभेद- 
“भिन्ना देत-हेताद्वैतशैवागमा उपाङ्भव्याख्योपव्याख्यानप्रकरणग्रन्थसहिताः 
केवलं दक्षिणभारते कर्णाटकप्रदेशे गुरुदिष्यपरम्परया सुरक्षिताः सन्ति । 

अद्वेतशैवदरशंनप्रवरत॑यिता त्र्यम्बकः ( त्र्यम्बकादित्यः ) तर्यम्बकाख्य- 
गुहायामुषित्वा चतुदंश मानसान्‌ पुत्रान्‌ ससज । सवं एवेते विरक्ता न 
सांसारिकाणि कृत्यानि सम्पादयामासुः। पञ्चदशः पुत्रस्तु गृहस्थाश्रममज्ची- 
चकार काइमीरांशच जगाम । सोऽयमासीत्‌ सङ्गमादित्यनामा । सङ्गमा- 
दित्यस्य पुत्रो वर्षादित्यः, तत्ुत्रोऽर्णादित्यः, तत्पुत्रश्च आनन्दसंज्ञको 
बभूव । अस्यैव पुत्रः सोमानन्द इति सोमानन्दक्ृतशिवदुष्टिसमासिस्थैः 
पद्यरज्ञायते। ' 

अभिनवगुप्ताचार्यस्य . पू्ंजोऽत्रिगुप्तो *मध्यदेशत एव कर्मीराष्‌ 
जगाम । अभिनवगुप्त "आनन्द( आमदंक )सन्ततिजादेरकवरात्मजवाम- 


१; तन्त्रालोके, २७३८ 
२. एष व्योमशिव एव प्रशस्तपादमाष्यस्य व्याख्याता स्यात्‌ । 


३. त्रिवेन्द्रम्‌-संस्कृत-ग्रन्यमालायां प्रकाशिताया ईशानशिवगुरुदेवपद्धतेद्ितीय- = 


भागमूमिका द्रष्टव्या । 
४. तन्त्रालोके, ३७।३८ 
५, तन्त्रालोके, २७।६०-६१ 

त्रिपुरादशनस्यापरिचिता आचार्याः कृतयश्च ६७ 


-'नाथाद ढ्वैतशेवद्शंनस्‌, श्रीनाथसन्ततिजाद्‌ भूतिराजतनयाद्‌ द्वेताद्वेतशेव- 
नदशनम्‌, त्र्यम्बकसन्ततिप्रसराल्लच्ष्मणगुप्ताददैतशैवदशंनम्‌, अधंत्र्यम्बक- 


सन्ततिभवाच्छम्भुनाथात्‌ कोलदर्शनं चाधीत्य स्वकीयं तन्त्रालोकं 
रचयामास । कौलदशंनं मत्स्येन्द्रनाथेन कामरूपे प्रवतितमु । अर्घेत्र्यम्बक- 


'मठिका त्र्यम्बकादित्यदुहित्रा कामरूपपीठ एव स्थापिता स्यात्‌ । तस्या- 


मेव परम्परायां शम्भुनाथः संबभूव, यो हि अभिनवगु्तं कौलदशंनं 
*क्रमदशंनं चाशिक्षयत्‌ । कालीमम्बिकां वा परतत्त्वं साधयत्‌ क्रमदशंनं 


१. 


वेदाच्छैवं ततो वामं ततो दक्षं ततः कुलम्‌ । 

ततो मतं ततश्चापि त्रिकं सर्वोत्तम परम्‌ ॥ इति, 

बाममार्गाभिषिक्तोऽपि दैशिकः परतत्ववित्‌ । 

संस्कार्यो भैरवे सोऽपि कुले कीले त्रिकेऽपि सः ॥ 
इति चाभिनवगुस्तरचितायां परात्रीशिकाबिवृतो ( पु० ९२ ) दुश्यते । अत्र 
-कुल-कौल-मत-त्रिकदशनान्युल्लिखितानि, किन्तु क्रमदर्शनं न दुश्यते। 
'क्रमस्तोत्रे क्रमकेलिनाम्नी टोका अभिनवगुसपादेन रचिता । क्रमसद्भाव- 


. पञ्चशतिकाप्रभृतयो ग्रन्थाः शिवानन्दनिष्क्रियानन्दनाथादय आचार्याश्च 


तन्त्रालोके तट्टीकायां च जयरथरचितायां दुष्यन्ते। चिद्गगनचन्द्रिका- 
महार्थमङजरी-महानयप्रकाशप्रभृतयो -ग्रन्थाः क्रमदर्शनस्यव । कुलत्रिकादि- 
'हौव॒दर्शनेभ्यः शाक्तस्य क्रमदर्शनस्य वैशिष्टये च स्पष्टमेवावलोक्यते यत्‌ तत्र 


काली अम्विका वा परं तत्त्वम्‌, न तु कोलःत्रिकदर्शनवच्छिवस्य शक्तिः। 
अत्रत्या आकरग्रन्था देव्या देवायोपदिष्टाः, न तु कोळःत्रिकदर्शनवद्‌ देवेन 


देव्यै । भट्टप्रद्युम्तरचितश्य तत्त्वगर्भस्तोतरस्यात्रैवो द्घृते इलोकेऽस्बिर्केव प्रथमं 
स्तुता । एतच्च मतं सोमानन्देन खण्डितम्‌ । एतदपि स्तोत्रं क्रमदशनस्यैव 
भवेत्‌ । 

-कौलदर्शनं त्रिकदशंनं च प्रसिद्धमेव । अनयोर्मघ्यमस्थानीयस्य मतदर्शनस्य 
'विषये तद्वैसिष्ट्यविषये च नाधिकं किमपि ज्ञायते । सिद्धामत(सिद्ध- 
'योगीश्वरीमत)श्रीमतप्रभूतयो ग्रन्थाः कारमीरागमग्रन्थेषुदूता दृश्यन्ते । 
वामकेश्वरतन्त्रे चतुःषष्टितन्त्रनामभ्रस्ताव्रे कुन्जिकामत-महापिचुमत-महा- 
“लक्ष्मीमत- कुरूपिकामत- रूपिकामत- सर्ववीरमत- विमछामत- प्रभृतीनि 
नामानि दृदयन्ते । किमेतानि मततन्त्राणि ? शिवानन्देन शम्म्वैक्यनिणंय- 
'दोपिकामङ्गलाचरणइलोकेषु ग्रन्थ एष मतसम्प्रदायस्येत्युक्तम्‌ । कौल- 
-क्रम-त्रिकदशँनेम्यो मतदर्शनस्य कि नाम वैशिष्ट्यमित्यघुना परीक्षणीयं 
“वर्तते । 

६८ तन्त्रयात्रा 


स्पष्टमेव शाक्तं दरांनस्‌ । दशमहाविद्योपासनाप्रवतंकं कौलदशनमफि 
झावतदशंनान्तगंतमेवाङ्गीक्रियते। एवं च शावतागमस्थलं कामरूपपीठ- 
मेवाङ्खीकतंव्यस्‌। शाक्तागमे कामरूप-पू्णंगिरि-जारन्धर-उड्डियानास्यानि 
चत्वारि पीठानि सुप्रसिद्धानि । भगवत्यास्त्रपुरसुन्दर्यां उपासना कदा 
कस्मिन्‌ वा प्रदेशे प्रारब्धा ? प्रश्‍नस्यास्य समाधानायाधुना प्रमाणान्यन्वे- 
षणीयानि । तदत्र किञ्चित्‌ प्रयत्यते । ; 
त्रिपुरोपास्तिः कदा कस्मिन्‌ वा प्रदेशे प्रवत्ता ? 

महार्थमञ्जरीकारस्य महेश्वरानन्दस्य परमगुरुः शिवानन्दो नित्याः 
षोडशिकाणेवस्य टीकायामृजुविमशिन्यास्‌-“सम्प्रदायस्य काइमी रोद्भू- 
तत्वात्‌’ इत्येवं तरेपुरदशंनो<्भवस्थलं कर्मी रमङ्गीकरोति । दाक्षिणात्यानां 
तेपु रसम्प्रदायानुयायिनामेषामाचार्याणां रचनासु कश्मीरदरशनप्रभावः 
स्पष्टमवलोकयते । कश्मीरोद्धवस्तन्त्रालोकव्याख्याता जयरथो 'वामके- 
श्वरीमतव्याख्यायामाह-- “वस्तुतो ह्मस्य दशंनस्यैतदेवाचायंद्यो" 


, कश्मीरेष्ववतारकम्‌'” (पृ० ४८) इति, “कृदमीरेषु श्रीमान्‌ \विश्वावतं 


एवास्य दर्शनस्य साक्षात्‌ प्रवर्तयिता” (पृ० १२५) इति च। अनेनोद्धरण- 
द्येन परिज्ञायते--नहि कझ्मीरे त्रिपुरादशंनमिदम्प्रथमतया प्रादुभूंतस, 


अपि त्वाचारयद्टयेन प्रदेशान्तरादानीय तत्रेतन्मतं प्रतिष्ठापितमिति। द्वयो- . 


'रेतयोराचार्ययोजंयरथ ईश्वरशिवाचार्यमतस्य बल्वत्त्वमद्धीकरोत; स 
रसमहोदधिइलोकानां साक्षात्‌ प्रवर्तयिता शूरमठाधिपतिश्चासीदिति च 
सूचयति । नवमशताब्दीभवस्य (८५५-८८३ ई०) राज्ञोऽवन्तिवमंणो 


१. वामकेश्वरतन्त्रं नित्याषोडशिकाणंवश्चास्यैव ग्रन्थस्य नामान्तरमिति मदीये 
योगिनीहू दयद्वितीयसंरकर णस्यानुप्रार ताविके द्रष्टव्यम्‌ । 

२. ईरुवराशवो विइवावर्तक्चात्रत्यमाचार्यद्वयम्‌ । ` वांमकेश्वरीमतविवरण- 
सं पादकेन तु शङ्करराशिरत्र प्रथम आचार्यो गृहीतः । तत्तु पूर्वापरग्रन्था- 
नवलोकनानवधघानप्रयुक्तम्‌ । ? 

३; सोऽयं विद्वावर्त:--'श्रीविश्वावर्तरतु विशत्या स्तोनः स्वात्मोत्प्रक्षित- 
नामभिर्व्यवस्थापितवान्‌’' (पृ० १) इति भट्टोत्पलायंविरचितशिवस्तोत्रा- 
वलीव्याख्यातृक्षेमराजप्रदशितात्‌ शिवस्तेत्रावल्या आधुनिकक्रमस्य 
व्यवस्थापकादभिन्न एवेति वामकेश्वरीमतविवरणसम्पादकाः । 

४. वामकेश्वरीमतविवरणम्‌, पु० ४८ 

ET ३... 


त्रिपुरादर्शनस्पापरिचिता आचार्याः कृतयश्च ६९ 


मन्त्री शूरोऽस्थ मठस्य संस्थापकः श्रूयते । शिवसूत्रकतुंवंसुगुस्य शिष्य: 
-कल्लटो' राज्ञोऽत्रन्तिवमँणः समसामयिक आसीदिति राजतरर्ङ्गिणी- 
प्रामाण्परेनेतिहासिकाः कथयन्ति। स्पन्दकारिका वसुगुप्तकतिरथवा 
'कल्लटक्ृतिरित्यत्र मतद्वयं वतंते । वसुगुप्तेनेव रचिता स्पन्दक्रारिकेति 
'क्षेमराजादयो5$भिनवगुप्तशिष्या आहुः। कल्लटकुतिरिति तु शिवसूत्र- 
'वात्तिककारभास्कर-स्पन्दप्रदीपिकाकारोत्पलवेष्णवप्रभृतय ऊचिरे । अ- 
प्रासङ्गिकतयाऽत्र विस्तरेण वक्तं न शक्यते । तथापि `स्पन्दकारिका 
कल्लटकृतिरिति पक्षो गरीयान्‌ प्रतिभाति । स्पन्दशब्दो विमशंवाची । 
विमशंशब्दश्च शक्तिवाचकत्वेन शेवेषु शाक्तेषु च तन्त्रेषु प्रसिद्धः । एवं च 
-स्पन्दक्ारिकायां शाक्तं दशनं व्याख्यातस्‌ । कल्लटशिष्येण भट्टप्रद्युम्नेन 
'तत्त्वगभंस्तोत्रे-- 


. यस्या निरुपधिज्योत्स्तारूपायाः शिवसंज्ञया। 
व्यपदेशः परां तां त्वामम्बां नित्यमुपास्महेर ॥ 


४000000000 पिता जिल गलत 


(१. भट्टकल्लटवत्‌ शिवदृष्टिकारः सोमानन्दोऽपि वसुगुप्तपादस्य शिष्यः 
समसामयिकश्चेति मतं प्रायः सर्वेः स्वीक्रियते । तन्न साधु प्रतिभाति । 
“'किञ्चिदुच्छूनता सैव महद्धिः कैर्चिढुच्यते” (१।१६) इति शिवदृष्टौ 
-सोमानन्द आह । “भट्टप्रद्युम्नेत तत्त्वगर्भे” इति च तत्र भट्टोत्पलो वृत्ति 
चकार । भट्प्रद्युम्नो भट्टकल्लटस्य शिष्य इति भट्टभास्करेण स्वकोये 
'शिवसूत्रवात्तिके प्रारम्भ एव प्रदर्शितम्‌ । तत्रैव वसुगुप्ततो भट्टभास्कर- 
'पर्ेन्तं स्पन्ददर्शनप्ररम्परापि प्रदशिता । अस्यां परम्परायां सोमानन्दो 
-न दुस्यते । शिवदृष्टिसमाप्तौ सोमानन्देन प्रत्यभि ज्ञादर्शनपरम्पराऽदशि । 
-तत्र स्पन्ददर्शनीया आचार्या न दुश्यन्ते । एवं च स्पन्ददरशन प्रत्यभिज्ञा- 
-दर्शनतः पृथगेव । कल्लटशिष्यं प्रद्युम्न सोमानन्दो महच्छब्देन विशेषयन्‌ 
तन्मतं च शिवदृष्टितृतीयाल्विके खण्डयन्‌ भट्टप्रद्युम्नपराग्मव एव भवितु- 
मर्हति। एवं च सोमानन्दः कल्लटसमसामयिकस्तच्छिष्यश्चेति मतं 
संदिग्धमेव । 


-२. प्रहनोऽयं निबन्धान्तरे समाधास्यते विस्तरेण । 


३, एष इलोको रामकष्ठेन स्वकीयायां स्पन्दकारिकाविवृतो (प० १२९) 
तत्वगर्भेरलोकत्वेतोद्घृतः । तत्त्वगर्भस्तोत्रं च भट्टप्रचयुम्नकृतिरिति शिवः 
दृष्टिवृत्तित उत्पलाचार्यकृतितो (पू० १६) ज्ञायते । 

७० र तन्त्रयात्रा 


इत्येवं स्पष्टमेव शाक्तं दशनं प्रत्यपादि । अत एव कश्मीरशेवदशंन- 
प्रतिष्ठापकेन सोमानन्देन शिवदृष्टी तृतीयाह्लिकप्रारम्मे एतन्मतं 
खण्डितम्‌) । परात्रीशिकानामकः कोळदशंनग्रन्थोऽप तेन त्रिकदर्शनमनु- 
रुद्धथ व्याख्यातः। तन्त्रालोके अनत्रिशत्तमाल्विके कौलमतविवरणप्रसङ्गे-- 
«“स्वशरीराधिकसद्भावभावितामिति ततः प्राह। श्रीमत्कल्लटनाथ?” 
(२९॥१२३-१२४) इत्येतत्कल्लटवचनमुद्धृतस्‌ । तत्त्वचिन्तामण्या “मधु- 
वाहिन्या वा तत्कृतेरेतद्वचनमथवा तेनाभ्याँ पृथक्‌ कौळदशंनग्रन्थो निर्मित 
इत्यधुना वक्तुं न शक्येत, तत्कृतयोरनयोग्रेन्थयोः साम्प्रतमनुपलब्येः ।' 
कल्लटः स्पष्टमेव शक्तेः प्राधान्यं मनुत इति तद्ग्रन्थैः परिज्ञातमासीत्‌ । सः 
एव यदि स्पन्दकारिकायाः कर्ता स्वीक्रियेत तहि स्पन्दकारिकया शेवं दर्शन 
न साधयितुं शक्येत, अतः सोमानन्दानुयायिभिवंसुगुस एव स्पन्दकारि- 
कायाः केति स्वीकृतम्‌। भट्टलोल्लटादिभिः कल्लटकुतस्पन्दवृत्त्यनु- 
. सारीण्येव स्पन्दसूत्राणि व्याख्यातानि क्षेमराजेन तू न तथा कृतमिति स 
स एवाहर । सर्वेविवृतिकृट्ियंद्‌ व्याख्यायि ततोऽपूर्वमेवानेन व्याकृतमितिऽ, 
मनन्तापरटीकाकृन्मध्ये स्थितिममृष्यताऽस्माकं गुरुणा स्पन्दशाख्रं न 
विवृतमिति^ च स वदति । अलमप्रासज़िकेन । एतेनेतन्निष्क्ृष्यते-राज्ञोऽ* 
वन्तिवमंणो राज्यकाले (८५५-८८३ ई०)  कश्मोरेषु कौलक्रमदर्शने 
प्रचलिते आस्ताम्‌ । त्रपुरं दर्शनमपि तदेव तत्र प्रवेशमलभतेति । 


नवत्रिकोणात्मके श्रीचक्रे केनद्रस्थाने बिन्दुदुटो भवेत्‌ श्रीमद्धिः ।' 
एष बिन्दुरोड्याणपीठस्य तत्र स्थितायास्तरिपुरसुन्दर्याशचर्यानन्दनाथस्य च 
प्रतीकभूतोऽङ्गीक्कतः शिवानन्दादिभिः । “अलं चर्यानन्दनाथोपदेशविशद- 


१, अत्रत्या भट्टोत्पलाचार्यक्रता विवृतिद्रेष्टव्या । 

२. मधुवाहिनी भट्टकल्लटङ्ृतिरिति केवलं डा०ज़गदीशचन्द्रचटर्जलिखेन (कश्मीरः 
शैविज्म,पृ०३७) ज्ञायत इति डा० कान्तिचन्द्रपाण्डेयः प्रतिपादयति (अभि-. 
नवगुस, द्वितीयं संस्करणम्‌, पृ० १५७)। तन्न साधु, “शिवसूत्रवृत्त्योम॑ घु- 
वाहिनी तत्त्वार्थचिन्तामप्योर्भट्श्लीकल्लटयादे: (ईश्वरप्रत्यभिज्ञाविवृति- 
विमशिनी, भा०२, पृ० ३०) इत्यभिनवगुप्ततचनमपि हि तत्र प्रमाणम्‌ ७ 
एतच्च वचनं चटर्जीमहोदयेन तत्रैव स्थलान्तरे (पृ० ३१) उद्धृतमपि । 

३, क्षेमराजक्कते स्पन्दनिर्णये, पृ० ३४ द्रष्टव्यम्‌ । 

४, तत्रैव, पृ० १३ 5 ५. तत्रैव, पृ० ७७ 

त्रिपुरादशनस्यापरिचिता आचार्याः कृटयश्च . ७१ 


प्रतिभाविभवेः सह संभाषितेन” (पु० ३४) इति वामकेश्‍वरोमतविवरणे 
जयरथो वामकेश्वरीमतस्यार्थं विकुर्वाणान्‌ विपक्षिणः कटाक्षयति। 
एतेन त्रेपुरदशंनस्य प्रथमः प्रवतंकरचर्यानन्दनाथ इति बाढं सिध्यति। 
उाड्डयानस्थानं चोत्तरस्यां दिशि कश्मोरसमीप एव वर्तते । साम्प्रतं 
स्वात' इति नाम्ना ख्याता “सुवास्तु'नदी पर्चिमगन्धारदेशे प्रवहति । 
सुवास्तुनदीद्रोणी प्राक्ततसमयें 'ओर्दायनी' इति कथ्यते स्म। तस्या एव 
“उड्डियान” इत्यपि नाम" । अस्मिन्नुड्डियानाख्ये देशे एवेदम्प्रथमतया 
चर्यानन्दनाथेन त्रेपुरसम्प्रदायः प्रतिष्ठापितः स्यात्‌ । अत्रेव दीक्षितेनेश्वर- 
शिवेन तज्ज्ञानं कश्मीरेष्ववतारितं स्यात्‌ । एष च देशः कश्मी रसमीप एव 
स्थित इति कृत्वा शिवानन्देन “सम्प्रदायस्यं कश्मीरोद्भूतत्वात्‌” इति 
चोक्तं स्यात्‌ । 
आचार्यास्तत्कृतयश्च 

अगस्यक्कतित्वेन प्रसिद्धानि शक्तिसूत्राणि, परशुरामकृतित्वेन प्रसिद्धानि 
कल्पसूत्राणि, गौडपादकृतित्वेन प्रसिद्धानि श्रीविद्यारत्नसूत्राणि सुभगोदय- 
स्तुतिश्च, शङ्कराचार्यक्ृतित्वेन प्रसिद्धानि सौन्दर्यलहरी सुभगोदयः 
सौभाग्यविद्या त्रिशतीभाष्यं च, ब्रह्माण्डपुराणीयं ललितोपाख्यानस्‌, 
त्रिपुरारहस्यमाहात्म्यज्ञानखण्डे, अन्यानि च. ज्ञानार्णवःकादिमत दक्षिणाः 
मूतिसंहिता-परमानन्दतन्त्रप्रमृतीनि त्रिपुरातन्त्राण शिवानन्दकृतिषु 
क्रजुविमशिन्यादिषु, महेश्‍वरानन्दकृतो महाथंमञ्जरीपरिमले, अमृतानन्द- 
कृतौ योगिनीहृदयदीपिकायाम्‌, जयरथकृते वामके₹वरीमतविवरणें, विद्या- 
नन्दकृतायामर्थरत्नावल्यां च नोद्धतानि । प्राचीनेषु ग्रन्थेष्वेषामुद्धरणा- 
न्यन्वेषणोयाति । 

$शवरशिवो विर्वावर्तंरचेत्या चार्यं त्रपुरसम्भ्रदायस्थ कश्मीरेष्वव- 
तारकमिति पूर्वमुक्तम्‌ । तत्रेशवरशिवो रसमहोइधिश्लोकानां साक्षात्‌ 
प्रवर्तयिता । रसमहोदधिश्च वामकेइवरीमतव्याख्यानपरः कारिकामयो 
ग्रन्थः प्रतीयते । अस्य विस्तृतान्युद्धरणानि जयरथविवरणं द्रष्टव्यानि । 
जयरथविवरणे *वात्तिककारस्यानेकानि वचनानि दृश्यन्ते । एष वात्तिकः 


— 


१. द्रष्टव्यः--डा० वासुदेवशरण-अग्रवालमहोदयानाम्‌--“अत्र्‌ ते कोतं- 
यिष्यामि वर्ष भारत भारतम्‌’ इति शीर्षको निवन्धः, सारस्वत्याः 
सुषमायाः ६ व° ३-४ अङ्कूषोः प्रकाशितः, पृ० ३४२ 

२. द्रष्टव्यमू--पृ० ९, १२, ३० 

कारो विशवावर्तोऽन्यो वेति प्रमाणाभावान्न वक्तुं शक्यते। “एतान्‌ सद्‌- 
गुरुलब्धान्‌ विश्वावर्त: प्रवतितवान्‌” (पृ० ३६) इति, “ततश्च विश्वा- 
` वतंमुखेनेव लक्ष्यते यत्‌ तदेवेदमस्मत्पर्यन्तं शिष्यप्रशिष्यक्रमेण सर्वेषामपि 
प्राप्तम्‌” (पृ० ४८) इति च वदन्‌ जयरथस्तस्य महत्त्वं ख्यापयति । शङ्कुर- 
राशिर्वामकेशवरीमतस्य व्याख्यातेति जयरथधृततद्विवरणवचनाभ्यां 
(पु? ४८, ५४) प्रतीयते । एवमेव १अल्लटोऽपि वामकेश्वरीमतव्याख्याता । 
अस्य व्याख्यानं जयरथेन पदे पदे साक्रोरां खण्डितम्‌ । जयरथविवरणत 
एव सूत्रकारो नरवाहनदत्तः (पृ० २), वामकेशवरीमतव्याख्याता कल्याण- 
वर्मा (पृ? १३७), वृत्तिकारो दीपकनाथः (पु० ११५), मन्त्रसंकेतकर्ता 
बुप्पाराहुलः (पृ०.१२५) इत्येते ग्रन्था ग्रन्थकाराइच त्रेपुरमतावलम्बिनो 
ज्ञायन्ते । अभिनवगुत” इत्याख्ये ग्रन्थे डा० कान्तिचन्द्रपाण्डेयमहोदयेन 
जयरथसमयः ख्रोष्टद्वादशशताब्द्या अन्तिमो भागश्लयोदशशताब्या आद्यो 
भागश्चेति निर्धारितः। वामकेश्वरीमतविवरणभूमिकायां तु ख्रोष्टद्ादश- 
शताब्द्या आद्यो भाग इति । ततः पूव॑तना एवेते सवं ग्रन्था ग्रन्थक्राराइच । 


हादिकादिविभागः 

त्रिपुरासम्प्रदाये हादिविद्यायाः कादिविद्याथाश्च विभागः कदा सम- ` 
जायतेति न ज्ञायते। शिवानन्दविद्यानन्दाभ्यां हादिविद्या निष्कोलसम्प्र- 
'दायीया, कादिविद्या च सकीछसम्प्रदायीयेत्युक्तम्‌ । शिवानन्दो हादिविद्या- 
मनुसरति। पुण्यानन्दामृतानन्दावपि हादिविद्यामनुसरतः। विद्यानन्द- 
नाथोऽर्थेरत्नावल्यां यद्यप्युभावपि ` सम्भ्रदायावनुसरति, तथापि प्रथमं 
कादिविद्यानुसारिणी व्याख्यामुक्त्वा ततो निष्कीलसम्प्रदायानुसारिणों 
व्याख्यां विदधाति । अत्र प्रतिंपाद्यमानाथंजातस्य, अनयोर्हादिकादिविभा- 
गयोरुपलब्धानां ग्रन्थानां चावलोकनेन ज्ञायते यत्‌ कादिविद्यासम्भ्रदायः 
कमंकाण्डबहुलो बाह्ययागप्रधानः, हादिविद्यासम्प्रदायर्च दशनबहुलोऽन्त- 
-यागप्रधान इति। ह्वादिविद्यासम्प्रदायीया सिद्धौघःमानवौघपरम्मरा 
इतिहासानुमोदिता, कादिविद्यायाः परम्परा तु कल्पितेव दृश्यते । हादि- . 
विद्यानुसारिणी सिद्धौघ-मानतरौघपरम्पराऽनुपदमेव प्रदर्शयिष्यते नैतादुशी 
"सवंसंमता नामाबली कादिविद्याचार्याणामुपलभामहे । सोन्दर्यलहरीस्तोत्रेऽ 
्येषु च ग्रन्थेषु सवंत्र पुवं हादिविद्येवोद्धता । अतो हादिविद्यासम्प्रदाय 


१. द्व्यम्‌-वामकेश्चरीमतविवरणम्‌, पु० ५४ 
२. द्रष्टव्यम्‌-द्वितीयं संस्करणम्‌, पु० २६२ 

शव प्राचीन इति प्रतीयते । पश्चात्‌ कादिविद्यासम्भ्रदायः कदा प्रवृत्त 
इत्यस्वेषणस्याधुना विषयः । 
हादिमतीया दिव्योघ-सिद्धोघ-मानवोघपरम्परा 
ऋजुविर्माशन्यामर्थरत्तावल्यां सौभाग्यसुधोदये च व्रिपुरासिद्धान्तीय- 
हादिसम्प्रदायस्य दिव्यौघ-सिद्धौघ-मानवौघपरम्परा इत्थं दुश्यते 
दिव्योघः सक्षभिगुरुभिमुंद्रितः, सिद्घोघश्चतुभिः, मानवोघोऽष्टमि्गुरुमि 
स्थापित इति शिवानन्दध्रदशित ऋजुविमशिनोक्रमः। अत्राष्टमो गुरुऋजु 
विर्माशनोकार एव । अथेरत्नावल्यां सोभाग्यपुधोदये च दिव्प्रोघः पञ्चभि 
'सिद्धोधरच षड्भिर्गुरुभिः प्रदाशितः। अर्यरत्तावल्यां मानवोधः सप्तभिगुंरुभि- 
मुंद्रितः, सौमाग्यसुधोदये तु म।नत्रौघो ग्रत्यकतूंययंत्तं विस्तारित: । तत्र 
दिठप्रौघे चर्यानाथ-ओड्डताथ-षष्ठिनाथ-मित्रोशनाथा लोपामुद्रा अगस्त्य- 
इचेति षडेव नामानि ऋजुविमाशिन्यां तदनुसारिण्यां ` चिद्वलल्यां च 
दुइयन्ते । अत्र दिव्यौधीया सप्त संख्या न पूर्यते । मथंरत्नावल्यां सौभारय- 
-सुधोदये च क्रोधमुतिः पञ्चमो दिव्योघगुरुः प्रर्दाशतः। लोपामुद्रा 
अगस्त्यश्च सिद्धौघे परिगणितौ । कङ्कालतापसः, धर्माचार्यो लघुनुतिकर्ता, 
मुक्तिकेशिनी, दोपकाचायों दण्डककर्ता च सर्वत्र सिंद्धोघे परिगणिताः । 
-जिऽ्णुदेव-मातुगुदेव-ते जोदेव-मनोजदेव-कल्याणदेव-रत्नदेव - वासुदेवाख्याः 
सप्त मानवौघीया गुरवः। एते सप्तैवार्थरत्नावलीकारेण प्रदाशिताः । 
“तेन (वासुदेवमुनिना) पुत्रीकृत ऋजुविमाशितीकर्ता शिवानन्दमहायोगो" 
इत्युजुविमशिनीकारः प्राह । सौभाग्यसुधोदये तु कल्याणदेवतः पश्चात्‌ 
परमानन्दः, स्वात्मानन्दः, त्रिलोचनेशः, देवेशः, केशवेशः, पुण्यानन्दः, 
अमृतातन्द इति क्रमः प्रदर्शित: । अत्र रत्तदेव-वासुदेवाख्ये मानवौघ गुरुष्व- 
न्तिमे द्वे नामनी न दृश्येते । तथोः स्थाने परमानन्दः स्वात्मानन्द^ इति च 
नामनी अत्र स्तः । 


हादिमतोया ग्रन्था ग्रन्यकाराश्च 
हादिविद्याया आद्यस्य सिद्धाचायंस्य कड्कालतापसस्य कोऽपि ग्रन्थो 
नोपलभ्यते। कङ्कालः, कङ्कालतापनः, कालतापन इति च नामान्यस्या- 


१. द्रष्टव्यम्‌--सटीकस्य कामकलाविलासस्य मद्रपुरो मुद्रितं तृतीय संस्करणम्‌ 
प० ७१-७२ 

२. शिवानन्देनाप्युजुविमशिनीमङ्गलाचरणतृतीयपद्ये स्वात्मानन्द गुरुरूपेण 
स्मृतः । 

चार्यस्य दुश्यन्ते । सिद्धौषपरम्परायां द्वितीयो धर्माचार्यः “लघुनुतिवररच- 
नविदितविज्ञानः” इत्यमृनानन्दकृतसौभाग्यसुधोदयप्रामाण्यतो लघुस्तवः 
कर्तेति ज्ञायते। एष च लघुस्तवो निर्णयसागरयन्त्रालयतः प्रकाशितायाःः 
काव्यमालायास्तृतीये गुच्छके ` प्रकाशितायां पञ्चस्तव्यास्‌, मेसूरनगरतः 
प्रकाशिते सौन्दर्यलहरीसंस्करणे स्थितायां पञ्चस्तव्यां च प्रथम: । पञ्चा- 
नामपि स्तवानामेकस्यामेव मातुकायां बाहुल्येनोपलव्धेरेकः एव धर्वेषा- 
मेषां कर्तेति लघुस्तवीसम्पादकस्य कल्पना नेवानुचिता । सरस्वतीकण्ठा- 
भरणे पञ्चमपरिच्छेदेऽत्रत्यतृतीयस्तवस्थः-“लच्मी वशीकरणचू्णंसहोद- 


राणि” ( १८ इलो० ) इत्यादिकः श्लोको भोजराजेनोदूतः, अथ च तृतीय- ` 


स्तवस्थ एव “पादाम्बुजं भवतु मे विजयाय मञ्जु” इति भ्रथमश्लोकस्यो- 
त्तराधे: काव्यप्रकारो दशमोल्लासे उदाहूतो दृश्यते । धर्माचार्यात्‌ परभावी 
दीपकनाथो भोजराजदष्टप्रभाव इत्यृजुविर्माशन्यामुक्तम्‌ । सरस्वतीकण्ठा- 
भरणकार एष भोजराजः, प्राचीनः कश्चन भोजराजो वेति प्रमाणाभावान्न 
वक्तुं शक्यते; अथापि धर्माचार्यः काव्यप्रकाशकारतः सरस्वतोकण्ठाभरण-. 
कारतश्च प्राचीन इति सिद्धयति | अत्रत्यो लघुस्तवो राघवानन्दक्ृतया 


वत्या सह त्निवेन्द्रम्‌-संस्कृतःग्रन्थमालायां प्रकाशितो वतंते। अस्योपद्दि- 
सहस्रइलोकपरिमाणा. परमेश्वरकृता लघुबूंहणी व्याख्या महेश्वरानन्दनाथेन 


महार्थमञ्जरीपरिमले समुद्धृता । अस्येका मातृका त्रिवेन्द्रमु-नगरे 


१. अत्र सौभाग्यसुघोदय-सुभगोदयवासना-ऋहजुविमशिनी-अर्थरत्नावळीप्रभृतीनां 
ग्रन्थानां स्थलनिर्देशो मूलमातृकाप्रतिलिप्याश्वितो नैवोपयोगीति घिया सर्वत्र 


परित्यक्तः सः। ग्रन्थप्रकाशनानन्तरं परिशिष्टसाहाय्येने सवं सुलभं भविष्यति ` 


सुधियाम्‌ । 
२, सौन्दर्यलहरीटीकायाँ. लक्ष्मीघरायाम्‌--“चर्चास्तोत्रे कालिदासकृते” ( पु० 


१८७ ) इति, “मगवत्पादैरनेडमूकेम्यो लघुचर्चास्तोत्रद्यं हस्तमस्तकसंयोग-- 


प्रमाणवचनैः कालिदास एषां स्तवानां कर्तेति ज्ञायते। घटस्तवः सरस्वती- . 


कण्ठाभरणे काव्यप्रकाशे च समुद्गतः । कि धर्माचार्यो भोजकालिककालिदास- 
तोऽभिन्नः ? अत्रावधातव्यमन्वेषणपरायणंविद्वाद्भिः । 

त्रिपुरादर्शनस्यापरिचिता आचार्याः कृतयश्च ७५. 


केरलविश्वविद्यालये सुरक्षिता. विद्यते, अस्य स्तवस्याऱ्या अप्यनेकाष्टीका:- 
सन्ति, तास्वेका' जैनाचार्येणापि रचिता | र 
दीपकाचार्यों दीपकनाथो वात्रत्यायां सिद्धौषपरम्परायां चतुर्थ: । एषः 
च दीपकनाथ क्रजुविमशिनीकारेण शिवानन्देन--“अस्मद्गोत्रमहत्तर 
दीपकाचार्यों दण्डककर्ता” इत्येवं स्मृतः । दण्डकपदेन चात्र त्रिपुरसुन्दरी- 
दण्डकं गृह्यते । त्रिपुरसुन्दरीदण्डकं चैतद्‌ विद्यानन्देतार्थरत्तावल्यां स्थल- 
द्वये समुद्धृतस्‌ । भास्कररायेण सेतुबन्धे व्याख्यातुमतभेदप्रस द्भे- दीपका-' 
चार्यास्तु “7 (४।९) इत्येवं दीपकाचारयव्याख्यानमुद्धतस्‌ । वामकेश्वरी- 
मतंविवरणे जपरथः--“पूर्वाचार्या अप्पाहुः--आश्रीदीपकनाथतो ह्यगणित- 
रद्यापि वृत्तिः कृताः” (पृ० ११५) इत्याह । दीपकनाथो वामकेश्वरतन्त्रस्य 
प्रथमो व्याख्यातेत्यनेन ज्ञायते । एवमेव जयरथेन--"ू्े श्रीदीपिकाचार्य-- 
प्रमुखा गुरवो मम” इति मङ्गलाचरणस्लोकेपूक्तम्‌ । अत्र 'दीपकाचार्य' 
इति पाठ: प्रतिभाति । वामकेश्वरीमतभूमिकालेखकेन दीपिका चार्यपदेन 
योगिनोहूदयदीपिकाकारस्य योगिनोऽमृतानन्दस्य पुण्यानन्दशिष्यस्य ग्रहणं ` 
कृतस्‌ । डा० कान्तिचन्दरपाण्डेयमहोदयेन तु दीपिकानाथ इति नाम 


Ry 


स्थापितम्‌ । तदुभयं नोचितस्‌, अत्र चतुथस्य सिद्धाचार्यस्य द.पकनाथस्येव 
ग्रहणात्‌ । सोऽयं दीपकताथस्त्रिपुरसुन्दरीदण्डकस्य कर्ता वामकेश्वरतन्त्रस्य 


च प्रथमो व्याख्याता । 
कल्याणस्तवो भास्कररायेण स्वकोये ललितासहस्रनाम भाष्ये सौभाग्य-- 
भास्कराख्ये .( पृ० ७३-७४ ) समुद्धूतः। एष स्तवः कल्याणदेबेन हादि- 
विद्यामानवौघगुरुषु पञ्चमेन रचितो भवेत्‌ । संकेतपद्धतिनामको ग्रन्थोऽथे- 
रत्नावल्यां बहुशः, योगिनीहृदयदीपिकायाम्‌, नटनानन्दकृतायां कामकला-- 
. बिलासटीकायां चिद्वल्ल्यां चोद्धतः । अत्रत्या अनेके इलोकाः शिवानन्देना- 
प्यूजुविमशिन्याम भियुक्तकृतित्वेनोल्लिखिता: । कोऽस्याः संकेतपद्धतेः कतत ` 
न परिज्ञायते। मह्वपूर्णोऽयं ग्रन्थ इत्यथेरत्नावलीस्थतदुद्धरणानि 
दृष्टोच्यते । मास्य ग्रन्थस्य कापि मातुका$्यावध्यूपलव्या । त्रिपुरसुन्दरा- 
कल्पलता, हंसपा रमेश्वरम्‌. रसेन्द्रसारसंग्रहश्च ऋजुविमशिन्यामर्थरर्तावल्यां ` 
च समुद्धतानि । हंसपारमेश्वर योगिनी हूदयदीपिकायामपि . समुद्धतम्‌ । 
्रिपुरासारसमुच्चयस्त्रपुरासारो वा नागभट्टकृतो गोविन्दाचायंकृतव्पाख्यया- 


TS 
१. सोमतिलकसूरिणा विरचिसा, अडचारपुस्तकालयसूची पत्र द्रष्टव्यम्‌ । 
२. 'अभिनवगुत’ इत्याख्ये ग्रन्थे, द्वितीये संस्करणे, पु० ५८१ 

७६ तन्त्रयात्रा 


समलङ्कृतः कलिकाताचग रीतः सप्तनव्य्युत्तराष्टादशशततमे (१८९७) ई० 
वर्षे प्रकाशितः । मूलग्रन्यस्योद्धरणद्वयमृजुविर्माशन्याँ दृश्यते । अतो नागभट्ट: 
शिवानन्दतः प्राचोन: सिद्धथति। भट्टगङ्गाघरस्तोत्रमृजुविमशिन्या मुद्धतस्‌। 
अत्रत्याः श्लोका महार्थमञ्जरीपरिमछे योगिनीहृदयदीपिकायाँ चिट्ठल्ल्यां 
च दृश्यन्ते । किनामकमिदं स्तोत्रमिति तु न ज्ञायते । 


शिवानन्दस्य देशकालो 


महार्थमञ्जरीकर्ता महेश्वरानन्दो दक्षिणात्य इति स एवोवाच' । 
तस्य परमगुरुः शिवानन्दोर्ञप तत्रत्य एव प्रतीयते । तत्रेवास्यानेकेषां 
ग्रन्थानां मातृका उपलब्धाः। पुण्यानन्दामृतानन्दावपि तत्रत्यावेव स्याताम्‌ । 
यद्यप्यनयोग्रेन्थाना सार्वत्रिकः प्रचारस्तथाप्यमृतानन्देन दीपिकायां शिवा- 
नन्दस्य सुभगोदयवासना, सौभाग्यहृदयस्तोत्रं च बाहुल्येनोद्धतमभियुक्त- 
` पृदप्रयोगपुरःसरस्‌ । शिवानन्दामृतानन्दनाथौ हादिविद्यापरम्परार्या 
- स्वकीयां स्थिति स्वयमेव प्रतिपादयामासतुरिति पूर्वमेवोक्तम्‌ । 


अभिनवगुप्तपादशिष्यः क्षेमराजः, तद्विरचितं साम्बपञ्चाशिकाविवर- 
` णस्‌, प्रत्यभिज्ञाहृदयसूत्राणि च शिवानन्देनोद्ृतानि । योगिनीहृदयदीपिका- 
* कारेणामृतानन्दनाथेन च स्वकृतौ शिवानन्दविरचिता सुभगोदयवासना 
स्मृता । अतः क्षेमराजतः पश्चात्तनोऽमृतानन्दतः्चार्वागभवः शिवानन्द 
इत्य ङ्गीकर्तव्यस्‌ । अमृतानन्दस्य गुरोः पुण्यानन्दस्य कृतेः कामकणा- 
- विलासस्य इलोका लक्ष्मीधरेण सौन्दर्यछहरीटीकायां लक्ष्मीधराया- 
-मुद्धुता:* । अतः क्षेमराजलच्मीधरयोः स्थितिकालौ शिवानन्दस्य स्थितेः 
पूर्वापरे सीमनी मन्तव्ये । ` 


अर्थरत्नावलीकारो विद्यानन्दनाथः शिवातन्दतोऽ्वाचीनः प्राचीनो 
- वेत्यघुना न निश्चेतुं शक्यते, तथापि स्‌ शिवाचनचन्द्रिकासौभाग्यरत्ना- 
-करादिकर्तुः सच्चिदानन्दनाथशिष्याद्‌ विद्यानन्दनाथतो चूनं भिन्न एव 
प्राचीनंश्च* । 
१. महाथमञ्जरीपरिमले, पू २०२ 
२. द्रष्टव्यमू--मद्रपुरी मुद्रितं १९५७ ई० संस्करणम्‌, ५० १६३ 
३. श्रीनिवासमट्टापरनामधेयेन विद्यानन्दनाथेन १६३० तमे वैक्रमे वत्सरे 
सौमाग्यरत्नाकरो विरचित इति योगिनी हूदयद्वितीयसंस्करणस्यानुप्रास्ता- 
विरे घपृष्ठे द्रष्टव्यम्‌ । स्वकृतायां झिवार्चनचन्द्रिकाथामनेन स्वकुतीनां 

त्रिप्‌ रादशंनस्यापरिचिता आचार्याः कृतयश्च ७७. 


शिवानन्दस्य कृतिऋजुविमशिनी सरस्वतीभवनग्रन्यमालायां नाति- 
विलम्बं प्रकाशयिष्यते । क्रमवासनापरपर्यायायाः सुभगोदयवासनाया 
मातुके मद्र पुरीराज्यपुस्तकाल्ये केरलविश्वविद्यालयपुस्तकाल्ये च विद्येते । 
अस्य सौभाग्यहृदयस्तोत्रस्य मातुकाऽनेन निबन्धलेखकेन पुण्यपत्तनस्ये 
इतिहाससंशोधनसंस्थाषुस्तकाल्ये दृष्टा । एतद्‌ ग्रन्थद्वयं महाथमञ्जरी- 
परिमले दीपिकायां चिद्वल्ल्याँ चानेकत्रोदधृतस्‌ । शम्भ्वेक्यदीपिका$स्येव 
शिवानन्दस्य कृति: । अस्या अप्यपूर्णा मातृका मद्रपुरी राज्यपुस्तकाल्ये 

` विद्यते । त्रिपरसन्दरीमन्दिरस्तोत्रं संवित्स्तोत्रं च _ शिवानन्दकृतित्वेन 


रीपं 


महाथंमञ्जरीपरिमळे' उट्ट्टितस्‌। स्वतन्त्रानन्दनाथङ्कतिर्मातृकाचक्रविवेकः 
शिवानन्दरचितया टीकया सह सरस्वतीभवनग्रन्थमालायां प्रकाशितः । 
सोऽयं शिवानन्दः ऋजुविमशिनीकारतो भिन्न एव। सिंहसिद्धान्तसिन्धु- 
कारो जगन्निवासात्मजो गोस्वामिशिवानन्दश्चाभ्यां भिन्नः। 

योगिनी हृदयदीपिकायां ज्ञानदीपविमशिनीनामकः पद्धतिग्रन्य उद्‌- 
धुतः२। अस्य ग्रग्थस्य मातृका बटोदर(बड़ोदा) नगरस्थगायकवाड- 
शोधसंस्थापुरतकालये, केरलविश्वविद्यालयपुस्तकाल्ये, नेपालस्थवीर- 
पृस्तकालये च सन्ति। 

निद्विलासः, तत्तवदीपविमशिनी, *सोभाग्यसुधोदयशचामृतानन्दस्य 
कृतयः सन्ति । अस्य योगिनीहृदयदीपिका प्रकाशितेव । चिद्विलासस्तवः 


नामोल्लेख: कृतः, तत्रार्थरत्नावली न दुश्यते । गुरवोऽपि द्वयोभिन्ना एव। 
अर्थरत्नावलीकारो विद्यानन्दः शिवानन्दस्य समसामयिकः स्यात्‌ । र 

१. द्रष्टव्यम--पृ० १९५, १२९ 

२. शिवानन्दं च सौभाग्यप्रपञ्नोद्योतपद्धते: । 
कर्तारं मातृकाचक्रव्याख्यानख्यातसत्कथम्‌ ॥। 
इति परमानन्दतन्त्रटीकामङ्गलइलोकेघु दुश्यते। सौमाग्यकल्पद्रुमका र-` 
माधवानन्दनाथादिभिरनुसृतः परमानच्दसम्भ्रदायः . पश्चात्तनः। एत-. 
्सम्प्रदायानुसारिणी सौमार्यप्रपञ्चोद्योतपद्धतियंन `शिवानन्देन रचिता, 
तेनैव मातुकाचक्रविवेकोऽपि व्याख्यात इत्यनेन ज्ञायते । 

३. द्रष्टव्यम्‌--पू० १६० 

४; योगिनी हृदयदी पिकायामनेकश उद्धृतं सौभाग्यसभगोदय इति नाम 
पाठभेदप्रयुक्तम्‌ । वस्तुतस्तु सौभाग्यसुघोदय इत्येवास्य प्रन्थस्य चाम । 
तदेव चः स्वयं ग्रस्थकारस्य भास्कररायप्रभुतीनां च सम्मतम्‌ । 

'७८ तन्त्रयात्रा 


-श्रीरङ्गस्थेन वाणीविलासमुद्रणाल्येन प्रकाशितः । अस्य परिष्कृतं संस्करण- 

मनेन निबन्धलेखकेन सज्जीक्रियते । तत्त्वदीपविर्माशन्या एका मातृका 
-केरलविश्वविद्यालयपुस्तकाल्ये$स्ति, साऽमृतानन्दकृतिरेव स्यात्‌ । सौभाग्य- 
सुधोदयस्य द्वे मातृके अझ्यारपुस्तकालये, एका च. मातृका केरल- 
विश्वविद्यालयपुस्तकालयेऽस्ति । तिसृभिराभिर्मातृकाभिर्दीपिकासाहाय्येन 
च संशोध्यास्यापि संस्करणमनेन निबन्धलेखकेन सज्जीक्रियते । 


महेशवरानन्देन तंद्गुरुणा महाप्रकाशेन च रचिता अनेके ग्रन्था महार्थ- 
'मञ्जरीपरिमले समुद्धताः। ते च वाहुल्येन क्रमदर्शनानुसारिण इत्यत्र 
त्रेपुरदर्दानप्रस्तावे न च्यन्ते । 

ब्रह्माण्डपुराणे (४।३८।८-१०) दशधा ललितामन्त्राः प्रतिपादिताः । 
ज्ञानाणवतन्त्रे तु द्वादशे पटले द्वादश विद्याः सूचिता मनु-चन्द्र-कुबे रादिभि- 
रुपासिताः। तत्र लोपामुद्राभिधा हादिबिद्या, कामराजोपासिता कादि- 
विद्या च प्रथिततमे। बहुप्रकारा वहुकालव्यापिनी चेयं त्रिपुरासम्भ्रदाय- 
“परम्परा । हादिविद्याग्रन्थानां ग्रन्थकाराणां चात्र कियान्‌ परिचय उप- 
स्थापितः। सन्ति विद्यानन्दनाथ-शङ्करानन्दनाथ-भास्कररायप्रभूतयो 
ग्रन्थकाराः, सौभाग्यरत्नाकर-सुन्दरीमहोदय-वरिवस्यारहस्यादयश्च ग्रन्थाः 
-कादिविद्यायाः । स्वल्पकायेऽस्मिन्‌ निबन्धे सवेषां परिचयो नोपस्थापयितुं 
शक्यते । अतोऽद्य विस्तरभियाऽत्रेव विरम्यतेः ॥ प्र 


1. “प्‌ अख़िलभारतोयप्राच्यविद्यापरिषदो द्वाविशतिमेऽधिवेशने पण्डित- 
' परिषदि पठितोऽयं निबन्धः । : 

भोजनपानादिसिद्धयः 


आतापिभंक्षितो येन वातापिरच महाबल: । 
समुद्रः शोषितो येन तमगस्त्यं नमाम्यहस्‌ ॥ 
अगस्त्यं कुम्भकर्ण च शनि च वडवानलम्‌ । 
* आहारपरिपाकार्थ स्मरामि च वुकोदरस्‌ ॥ 


अतिसौहित्याक्रान्ता मिष्ठान्नप्रिया विप्राः रलोकावेतो पठन्तः 
करोदरसंयोगमहिम्ना 'पाचयन्त्यतिमात्रं .भक्षितं भोजनस्‌ । कथं नामा- 
गस्त्येनातापिर्वातापिश्च भक्षितौ, कथं च शोषितः समुद्र इति भारतादिषु 
पुराणेषु च प्रसिद्धतरस्‌ । कुम्भकर्णादीनां च कथाभिः परिचिता एव 
सन्ति विद्वांसः । धूमपाः, मरौचिपाः, वातपाः, जलपाइच ऋषयो मुनयश्च 
श्रयन्ते । कृच्छचान्द्रायणादीनि ब्रतानि पुराणेषु धमंशास्त्रेषु च कृच्छतपः- 
प्रकरणेषु प्रायश्चित्तप्रकरणेषु च विहितानि। मासोपवासिनः पक्षोपवा- 
सिनइच जेनधर्मानुयायिष्वद्यापि दुइयन्ते । दुष्ट एवाधुनिकर्महात्मनां 
यान्धिनामुपवासमहिमा । 

किञ्च, महाभारते वनपर्वणि श्रूयते यद्‌ युधिष्ठरः सूर्यमाराधयामास, 
-ततश्चाक्षयमन्नपात्रमासादयामास । प्रत्यहं सर्वानतिथोन्‌ भोजयित्वा द्रोपदी 
भुङ्क्ते । द्रौपदीभोजनपर्यन्तमेवास्येतद्वसिष्टयं तिष्ठति स्म । क्रोधावतारः 
क्रोधभट्टारको दुर्वासा एतदजानात्‌। दुर्योधनप्रेरितः स एकदा सशिष्य- 
वर्गो द्रोपदीभोजनकालं व्यतिपात्य तत्राजगाम, भोजनं च याचयामास। 
'विपद्ग्रस्ता द्रौपदी श्रीकृष्णं सस्मार। आगतेन श्रीङृष्णेनाक्षयपात्रे 
-कस्मिश्चित्‌ कोणे कृतपद एकस्तण्डुलो दृष्टो भक्षितश्च। तेनेव तृप्तः 
सशिष्यवर्गो दुर्वासा इति । 


ह अपि च, चरुभक्षणेन पुत्रोत्पत्त्यादिकं पुराणेषु श्रूयते । अमृतपानेना- 

'मराणां गरुडप्रभृतीनां च मृत्युञ्जयित्वं प्रसिद्धम्‌ । महषिणा जमदरिनिना 
'वसिष्ठेन च स्वकीयाया गोः सकाशादतिथिदेवतुप्त्ये भोजनादिकमुपरभ्यते 
स्म । वाल्मीकिरामायणे महषिणा भरद्वाजेनाग्रजानुनयाय आगतस्य 
सपरिकरस्य भरतस्य भोजनादिव्यवस्था स्वतपःप्रभावेण कृता। कि 

८० र तन्त्रयात्रा 


बहुना, अमृतफलभक्षणेन शतकत्रयकारस्य भर्तृंहरेरमरतावाप्तिः कस्यः 
नाम न विदिता, न श्रुतं च तस्येतद्ठेराग्यप्रवणं वचः - 


यां चिन्तयामि सततं मयि सा विरक्ता 
साऽप्यन्यमिच्छति जनं स जनोऽन्यसक्तः । 


अस्मत्कृते च परितुष्यति काचिदन्या 
धिक्‌ तां च तं च मदनं च इमां च मां च ॥ इति। 


अघुना किम्प्रयोजिका इमाः सिद्धय इति विचार्यस्‌। “दण्डकारण्यं 

चित्तबलव्यतिरेकेण कः शारीरेण कर्मणा शून्यं कतुंमुत्सहेत, समुद्मगस्त्य- 
वद्दा पिबेत्‌” (४१०) इति योगसूत्रव्यास भाष्यादगस्त्येन समुद्रपानस्य, 

“एवमुवत्वा पपौ राजा सवं भागीरथीजलस्‌ । तपसा महता राजन्‌ तथाः 
योगबछेन च ॥” ( १२०८) इति विष्णुधर्मोत्तरवचनाज्जह्नुना च 

महीयसा तपसा योगबलेन च गङ्गापानस्य सिद्धि: समासादिता । तपसा 

योगबलेन च चेतसि किमप्यनिवंचनीयं दाढ्यंमाधीयते । तेन च नाना- ` 
विधा: सिद्धयोऽनायासमधिगता भवन्ति। क्षुरधाराप्राय एव पन्थाः 

केश्चिन्महात्मभिरेव क्षुण्णः, न तत्र पामरो जनः पदात्पदमपि चलितुं 
प्रभवति । 


घ्रचलितेऽस्मिन्‌ पुराणसम्मेळने नानाविधाः सिद्धीरवलम्ब्य विचारः 
प्रवतंते । पृराणेषूपवणितानामेतासां सिद्धीनां किमपि वैज्ञानिकं प्रायोगिकं 
वा स्वरूपं वतंते न वा, तासां सवंजनीन उपयोगः कथं नाम स्यादित्येषोऽ- 
भिप्रायो मन्ये सम्मेलनायोजकानां स्यातु। तपसा, योगबलेन, युधिष्टिरा- 
दिवद्‌ देवताराधनेन चेव सिद्धय उपलभ्येरन्‌, अथवाऽस्त्यपरः कश्चन 
भौतिकोर्झप व्यापारस्तासामुपलम्भने ? किमेष प्रश्‍न: पुराणेषु समाहितः ? 
अनया दृष्ट्या विचारे क्रियमाणे भगवता पतञ्जलिनोक्तासु जन्मौषधि- 
मन्त्रतपःसमाधिजासु सिद्धिषु मन्त्रौषधिजाः सिद्धय एवात्र विमशंपदवी- | 
सानेतुं शक्यन्ते। . है 


मन्त्रमयीनां तासां तासां देवतानामाराधनेन सिद्धीनामुपलब्धि: श्रयते 
तेषु तेषु तन्त्रेषु पुराणेषु च । मन्त्रबलेन, देवताभिव्यक्तिस्थानानां यन्त्राणां 
च साहाय्येन वृश्चिकादिविषाणां नानाविधरोगाणां च शमनं क्रियते 
तदभिज्ञेः साम्प्रतमपि । तन्त्रेष चिकित्साशास्त्रग्रन्थेषु च मन्त्राराधनेन 
सहान्येपः केचन भोतिका उपाया उपदशिताः। इन्द्रदत्तेन क्षीरेण देव्याः 

भोजनपानादिसिद्धयः $ ८१ 


सीताया राक्षसगृहावासपयंन्तं कषु्नवृत्तिः श्रूयते रामायणे । एवमेव 
अपामागंतण्डुलैः साधितेन क्षीरेण बहुकालव्यापिनी क्षुधानिवुत्तिभेव- 
तीत्यायुर्वेदग्रन्थेषु प्रतिपाद्यते । क्षुदवरोधिका: पिपासानिंवतिकाश्चौषध्यो 
बह्वयोऽगदतन्त्रेषु दृश्यन्ते । तद्यथा-- 

अपामार्गस्य बीजानि दुग्धाज्याभ्यां तु पाचयेत्‌ । 

पायसं वटिकां क्षीरेभुंवत्वा मासद्वयं वसेत्‌॥ 

अन्त्राण कृकलासस्य मञ्ञाकरञ्जबीजकस्‌ । 

पिष्ठा तु वटिकां कृत्वा त्रिलोहेन तु वेष्टितम्‌ ॥ 

तावद्‌ यो धारयेद्‌ भौमे क्षुत्पिपासा न बाधते। 

पद्मबीजं महाशालीं छागीदुग्धेन प्रोक्षयेत्‌ ॥ 

साज्यं तत्पायसं कृत्वा भोजनं ढादशवासरस्‌ । 

कोकिलाक्षस्य बोजाति विजयाबीजसंयुतस्‌ ॥ 

धात्रीबीजेन संयुक्ता वटिका क्रियतां नरे: 

तस्य भक्षणमात्रेण तस्योपरि गवां पयः॥ 

्षुत्पिपासाहरं नित्यं नान्यथा मम भाषितम्‌ । 

औषधी कुतनी नाम द्विहस्ता चलकांशुका ॥ 

एरण्डसदृशेः पत्रेः पुष्पेदचापि सुलक्षयेत्‌ । 

तस्याः कन्दं समादाय ताम्बूलेनेव मात्रतः। 

भक्षणं प्रातरुत्याय क्षुत्पिपा्ाहरं परस्‌ ॥ इति। 


भस्त्रकप्राणायामस्याभ्यासेन भक्षितमन्नदुरधादिकं पञ्चस्वेव क्षणेषु 
जीयंते । केषाञ्चन आसनानामभ्यासेन भोजनमात्रा दाने: शनेरल्पा 
भवति । : , ६ 
योगशास्त्रेषु, तन्त्रेषु, आयूर्वदग्रम्थेषु च प्रतिपादितानामेतादुश्ाचां 
केषाञ्चन विषयाणां प्रायोगिकमध्ययनं नितान्तमपेक्षितस्‌। सिद्धीनां 
शाब्दिक वर्णनं वेरस्याय शास्त्रेथ्वनास्थावतां तंत्र वेराग्यबुद्धे रत्पादनाय 
चेव प्रभवेत्‌ ॥ 


| 


६ 

तात्त्विक वाङ्सयस्‌ 


तन्त्रशब्दः साम्प्रतं मारणमोहनादिषट्कमंप्रतिपादकेषु शास्त्रेष्वेव 

प्रायः प्रयुज्यते । विविधान्‌ मन्त्रयन्त्रमण्डलादीनाधृत्य समायोजितेषु 
कमंकाण्डेषु वामाचारप्रधानेषु तस्येतिकतँव्यता परिसमाप्यत इत्यामनन्ति 
साम्प्रतिका इतिहासज्ञा: केचन पौर्वात्याः पाइ्चात्त्याश्च । अत एव हेय- 
दृष्ट्या तदवलोक्यते तेः। तादुशेरेवेतिहासळेखकेर्वेषणवाः शवाश्चागम- 
ग्रन्था न परिगण्यन्ते तान्त्रिके वाङ्मये । प्रायोऽपरिचिता एव ते विशाले- 
नानेन वाङ्मयेन । वस्तुतस्तु वैष्णवानां शैवानां च धमंसंस्कृत्यो रान्तरिकः 
कश्चन संबन्धो वतते पाञ्चरात्रेण पाशुपतेन चागमेन । वेष्णवानि शैवानि 

च पुराणान्यपि वर्तन्ते तदनुप्राणितान्येव । तदनुपदमेंव स्पष्टीकरिष्यते । 

` _ प्राचीने बोद्धवाङ्मयेऽपि समुपलभ्यते १पाञ्चरात्राणां पाशुपतानां 

च आचाराणां समुल्लेखो यत्र तत्र। शतपथन्राह्मणे (१३।६।१) पाञ्च- 
रात्रसत्रस्य वर्णनमस्ति । छान्दोग्योपनिषदि (७१1२) श्रुता एकायनविद्या 
पाञ्चरात्रागमस्यैव नामान्तरस्‌। महाभारते नारायणीयोपाख्याने 
स्फुटमेवोच्यते- 

शसांख्यं योगः पाञ्चरात्रं वेदाः पाशुपतं तथा । 
ज्ञानान्येतानि राजष विद्धि नानामतानि वे ॥ इति। 

. अत्रेव (३४९।६५-६८) सांख्यस्य कपिलः, योगस्य हिरण्यगर्भः, वेदाना- 
मपान्तरतमाः, पाशुपतस्य श्रीकण्ठः, पाञ्चरात्रस्य च स्वयं भगवान्‌ वक्तेति 
प्रतिपाद्यते । अन्यत्राप्युक्तस्‌- 

सांख्यं योगः पाञ्चरात्रं वेदाः पाशुपतं तथा । 
स्वयंप्रमाणान्येतानि न हातव्यानि हेतुभिः॥ इति। 
पाञ्चरात्रमतानुयायी राजा वसुरुपरिचरोऽहिसकेन सत्रेण नारायणमीडया- 
समासेति महाभारत एव *नारायणीयोपास्याने वणितम्‌ । प्राचीनतमेषु 
१. वैष्णविजम शैविज्म एण्ड माइनर रिलीजस सिस्टम्स, पृ० २ 
२. धम्मपदे १४१ गाथा द्रष्टव्या । 
३. शान्तिपर्वणि ३४९ अध्याये ६४ लोकोऽयम्‌ । 
४. शान्तिपर्वण ३३६ अध्याये १०-११ रोको द्रष्टव्यौ । 

तान्त्रिकं वाङम यस्‌ ८३ 


'शिलाशासनेषु पाणिन्यादिग्रन्थेषु च समुल्लिखिता वासुदेवोपासना 
*इतिहासज्ञेरप्यद्धीकृता तदेतस्येव धर्मस्याङ्गस्‌। 


कृष्णशुक्लयजुर्वेदयोः *शतरुद्रीयाध्याये व्यंते रुद्रस्य महान्‌ महिमा । 
अत्र रुद्रः स्तेनानां तस्कराणां शूद्राणामतिशूद्राणां चाप्याराध्यतया 
-चणितः। -क्रृष्णयजु्वदसंहितारण्यकयो रुद्रस्याघोरवामदेवादिपञ्च- 
-स्वरूपाणां भस्मोद्ध्लनादिविधेश्च दृश्यते तादुगेव स्वरूपं यादृशं हि प्रति- 
'पादितं पाशुपतसूत्रकारेग । "बौद्धग्रन्येष्वपि तदेतस्य मतस्य स्थितिसूचकं 
'प्रमाणमुपलभामहे । श्रीकण्ठः पाशुपतमतस्याद्यः प्रवक्तेत्यनुपदमेव महा- 
-भारतप्रामाण्येन प्रतिपादितम्‌ । 


तदिमौ पाञ्चरात्रपाशुपतमतावेव परवतिनो वेष्णवस्य शैवस्य च 
-घर्मस्याघारस्तम्भौ । बौद्धजेनधमंयोराविर्भावातु पूर्वमाभ्यां भारतीयायां 
-संस्कृती वेदिके धर्मे चावश्यकं संशोधनं परिवर्तनं च संपादितम्‌ । तदेवं 
कुवं-द्धयामप्याभ्याँ बौद्धानां जेनानामिव च न वैदिको धर्मः सवंथा प्रत्या- 
-ख्यातः, किन्तु तत्प्रामाण्याङ्गीकारमुखेनेव तत्र किमप्योज्ज्वल्यमाहितम्‌ । 


` -अस्मिन्‌ प्रसङ्गे वसोरुपरिचरस्योपाख्यानं निदशंनतया समुपस्थापयितुं 


शक्यते, यत्र हि नारायणोपासकस्य गगनविहारसामर्थ्यंवतस्तस्य हिसक- 
'यागसमर्थनेन तत्सामर्थ्यंनाशः समुपर्वाणतः* ) 

पाञ्चरात्रं पाशुपतं च वाङ्मयमागमपदाभिलप्यं भवति। तदनेन 
:वाङ्मयेन न केवलं वेदिके धर्मे, अपि तु काळपरिपाकेन बोद्धधर्मेऽपि 
'प्रिष्कारः संपादितः । तेन हि तत्र महायानशाखा प्रसृति लेमे | अपि च, 
तदनुप्राणिता एव सन्ति मू्ति-स्थापत्य-चित्रादिकलाः। विद्या-क्रिया-योग- 
'चर्याख्येषु चतुषुँ पादेषु प्रायो विभक्तानि सन्त्यागमशास्त्राणि । विद्यापादे 


. -ज्ञानस्य (दर्शनस्य), ` ्र्याचर्यापादयोः प्रसङ्गतः कलानास्‌, योगपादे च 


योगस्य विधिर्वीणतः । परवतिनां देवानां शाक्तानां बोद्धादीनां च तन्त्राणां 


१, वैष्णविज्म शैविज्म एण्ड माइनर रिलीजस सिस्टम्स, पू० ३-४ 


२. तैत्तिरीयसंहितायां चतुर्थकाण्डे पञ्चमः प्रपाठकः, माघ्यन्दिनसंहितायां 
षोडशाध्यायश्च । 

३. मैत्रायणीसंहितायां २.९.१; २-९.१०; तैत्तिरीयारण्यके १०.४३-४७ ` 

४. घम्मपदे १४१ गाथा द्रष्टव्या । 

५. महाभारते शान्तिपर्वणि २२७१-१७ 

८४ तन्त्रयात्रा 


विकासभूमिरागमशास्त्राण्येव । फलत आगमशास्त्राण तन्त्रशास्त्राणि 

चेति नार्थान्तरस्‌ । 
इतः प्रायः षष्टिवर्षेभ्यः पूर्वं श्रीरामक्कष्णगोपालभाण्डारकरमहोदयेन 

“'बेष्णविज्म शेविज्म एण्ड अदर माइनर रिलीजस सिस्टम्स'” इत्याख्ये 

ग्रन्थे न केवलं वेष्णवस्य शेवस्य च मतस्य, अपि तु शाक्त-गाणपत्य-स्कान्द-- 

सौरसम्प्रदायानामपि स्वरूपपरिचय उपस्थापितः। ततः परं यद्यपि 
वेष्णवानां शैवानां शाक्तानां बौद्धानां चागमेषु तन्त्रेषु च पृथक्‌ पृथगनु- 
शीलनं समजायत, तथापि सर्वेषामेवेषां तान्त्रिकाणां सम्प्रदायानां परस्परः 
मनुस्यूततायां तावन्नावहितं कैश्चिदपि विपश्रचिर्द्धि: । साम्प्रतं सर्वषामागम-- 
शास्त्राणां तन्त्रशास्त्राणां च समन्वयात्मकस्यानुशीलनस्य समारम्भः 
श्रीमस्धि: श्रद्धेयचरणेमंहामहोपाध्यायपण्डितगोपीनाथकविराजमहोदये- - 
रक्रियतेति प्रायो जानन्त्येव विपश्चितः । 

डा० भाण्डारकरमहोदयेः सम्प्रदायानामेतेषां परस्परानुस्यूतताया-- 
मनवदधऱ्द्रिरेव स्वकीयं विवेचनमुपस्थापितस्‌। वस्तुतस्तु सम्प्रदाथाना- 
मेतेषां वेदिकानां च विधीनां समन्वयमुखेनेव पञ्चायतनपुजायामाधृतः 
स्मार्तो धर्मः प्रसृति लेभे इत्यनुपदमेव प्रपञ्चयिष्यामः। विभिन्नाना- 
मप्येषां सम्प्रदायानां दार्शनिकी दृष्टिरुपासनापद्धतिश्च समानेवा- 
सीदिति, सा चागमशास्त्रमिति तन्त्रशास्त्रमिति वा नाम्नाऽभिधीयते स्मेतिः 
तथ्यं प्रायः सर्वेरेवेतिहासविऱ्हिरुपेक्षितस्‌ । अपि च, भाण्डारकरमहोदयैः 
शाक्तः सम्प्रदायः प्रायोऽसामग्र्येण विवेचितः । न केवलमत्रेव, अन्यत्रापिः 
शाक्तमतस्य विवेचने प्रायः परिवतिनि काले प्रादुर्भूतान्‌ ग्रन्थानाधुत्येव 
कृतमिति प्रतीयते। शिवदुष्टिकारेण सोमानन्देन तृतीयाह्मिकारम्भे 
शक्तिपारम्यपक्षः प्रतिक्षिप्त। तदेतन्मतं पूर्वपक्षरूपेणोपस्थापयता 
तदृत्तिकारेण भट्टोत्पलेन भट्टप्रद्युम्तरचितस्य' तत्त्वगभंस्तोत्रस्येष इलोकः 
उपस्थापितः | 

यस्या निरुपधिज्योतीरूपायाः शिवसंज्या। . 

व्यपदेशः परां तां त्वामम्बां नित्यमुपास्महे ॥ इति । 

१. भट्टप्रयुम्नेन तत्त्वगर्भे” ( शि० वृ०, पृ० १६ ) इति भट्टोत्पलोक्‍्त्येव 
ज्ञायते इलोको$्यं भट्टप्रद्यम्नरचितस्य तत्त्वगर्भस्येति । एष इलोको$न्ये च 
केचन इलोकार्तत्त्वगर्भस्था रामकण्ठकृतस्पन्दकारिकाविवृती ( पृ० 
१२९-१३३ ) दृष्यन्ते । 

तान्त्रिकं वाङ्मयस्‌ ८५ 


तदेतस्याः शाक्ताया अद्वयदष्टेस्तदीयप्राचीनवाङ्मयस्य च स्वरूप- 
अभिनवगुप्तकृते तन्त्रालोके जयरथकुतायां तट्टीकायां च स्थाने स्थानेश्वलो- 
कयितुं शक्यते । प्रत्यभिज्ञाद्शेनं शोव्याः शाक्तायाइच दृष्टेः समन्वयेनैव 
-्रादुभूंतमिति वक्तुं पार्यत । 


किञ्च, प्राक्तने वैदिके धर्मे कदाचन वर्णाश्रमव्यवस्थाया हिसाबहु- 
'लानां यागादीनां च प्राबल्यमासीत्‌ । औषनिषद-तान्त्रिक-बौद्ध-जेनसिद्धान्ते: 
अवृत्तेरस्या: प्रतिरोधोःक्रियत । गच्छता कालेन औपनिषदाः सिद्धान्ता 
'वैदिके ज्ञानकाण्डे समावेशमापुः, बौद्धजेनदृष्टिम्यां सर्वथा वेदस्या- 
प्रामाप्यमुद्घोषितस्‌ । तदनयोर्मध्यवतिन आसन्‌ तान्त्रिका विचाराः। 
-महाभारतकालादारभ्य महिम्नस्तोत्रकतुंः पुष्पदन्तस्य कार्ल यावद्‌ 
"भारतीये वाङ्मये वेदससांख्य-योग-पाञ्चरात्र'पाशुपतशास्त्राणां समानं 
आमाण्यमभिप्रेतमासीत्‌ । रामायणे, महाभारते, भगवद्गीतायाम्‌, पुरा- 


णेष च मतानामेषां परस्परं समन्वयः समजायत । परिवतिभि्धमं्ास्त्र- ` 


'निबन्धकारेरपि वेदमनु स्मृतिवत्‌ तन्त्रशास्त्राणां प्रामाण्यमूरीकृतस्‌ । 
-वैष्णव-शेव-शाक्तागमसदुद्यी योगस्योपासनायाश्च विशिष्टा पद्धतिर्बोडेषु 
-जेनेषु च विकासमाप । सर्वेष्वेतेषु मौलिकाः सिद्धान्ताः समाना एव । 


` -साम्प्रतिकेषु भारतीयेषु सभ्यता-संस्क्ृति-धर्मेषु वेदिकविधीनामपेक्षया 


-तन्त्रशास्त्रपद्धतीनां गरीयात्‌ प्रभाव इत्यङ्जीकतंब्यमेव। 


तन्त्रशास्त्रमिति प्राचीनाया भारतीयायाः संस्कृतेः काचन विशिष्टा 
'बद्धतिः । प्रागेतिहासिकीषु संस्कृतिषु तस्या मूळमित्यामनन्ति विद्वांसः । 
अथर्ववेदे यजुवेदे च तस्याः प्राचीनं स्वरूपंमवलोक्यते । ऐतरेयारण्य- 
-कादिषु-“अकारो वे सर्वा वाक्‌” ( २।३।६ ), “अ इति ब्रह्म” (२।३।८) 
इत्यादिप्रतिपादनं शेवशाक्ततन्त्रेषून्मीलितं मातुकास्वरूपं स्मारयति । 
-वैदिके वाङ्मये वेष्णवानां शेवानां च सिद्धान्तानामुल्छेखो वतत इति 
.साधयन्त्येव विद्वांसः, किन्तु ते पाञ्चरात्र-पाशुपत-शब्दावप्रयुज्य तत्स्थाने 
-बैष्णव-शैवशब्दौ प्रयुञ्जते । वस्तुतस्तु पश्चात्कारिकाविमो शब्दौ पौरा- 
'णिकीं संस्क्ृतिमभिव्यञ्जयतः । पुराणेषु हि न कस्यापि नूतनस्य दशंनस्य 
-सिद्धान्तस्य वा प्रतिपादनं विद्यते, अपि तु वेद-योग-सांख्य-पाञ्चरात्र- 
'पाशुपतानामथ च बौद्धानां जेनानां चापि विचाराणास्‌, तदानीं प्रसृतानां 
शाक्त-गाणपत्य-स्कान्दःसौरसम्प्रदायानां च सिद्धान्तानां समन्वयमुखेन 
-भारतीयायाः संस्कृतेनूंतनं स्वरूपं तत्रोत्मीरितस्‌। विभिन्नेषु मतेषु 


८८७. Vasishtha Tripathi Collection. By Siddhanta eGangotri Gyaan Kosha 


८६ तन्त्रयात्रा 


सम्प्रदायेषु चाविरोधापादनमेव पुराणानां मुख्यं प्रयोजनम्‌ | तदनयेव दृशा 
पुराणानामनुशीलने समाचरिते भारतीयानां धर्माणां संस्कृतेश्वेतिहासिकं 
स्वरूपमधिगन्तुं शक्यते । न केवलं पुराणानामपि तु वेष्णव-शैव-शाक्त- 
योगाझुपनिषदामप्यनयेव पद्धत्याऽ्नुशीलनमुचितस्‌ । पुराणष्‌ साम्प्रदायिको- 
पानषत्सु च समये समये भारतीयायां संस्कृतौ प्रादुभूंतानां नूतनानां 
स्रोतसां तस्या अनारतं प्रवहता प्रवाहेण संयोजनस्येव प्रयासः समव- 
लोक्यते । अल्लोपनिषदत्र निदर्शनतयोपस्थापयितुं शयते । 


तान्त्रिक्यामुपासनायां दीक्षितस्य मानवमात्रस्याधिकारो वतंते ।' 
नह्यत्र वर्णाश्रमादिक्ृतः कोऽपि प्रतिबन्धः। एतद्दृष्ट्या छान्दोग्योपनिषदस्यः 
शास्त्रस्यातीव सामीप्यं धत्ते। अत्र हि सत्यकामस्य जाबालस्य (४।४),. 
महिदासस्य ऐतरेयस्य (३।१६), रेक्वजानश्च॒त्योशचोपाख्यानानि (४।१-२) 
तमिमं तान्त्रिकं सिद्धान्तमेव पोषयन्ति । देवकोपुत्रक्रष्णस्य घोराङ्गि-- 
रसस्य च संवादः सत्यमेव पाञ्चरात्रसिद्धान्तान्‌ स्मारयति। अत्रो-- 
ल्लिखिता (७।१।२) एकायनविद्या पाञ्चरात्रश्चतेरेवापरं नाम । रामा-- 
नुजीयादिवेदान्तग्रन्थेषु स्मृतद्रमिलाचार्य-सुन्दरपाण्डय-वृत्तिकार-भास्कर-- 
प्रभृतिभिरत्र विस्तृतानि भाष्याणि कृतानि । हुन्त! तानि साम्प्रतं 
नोपलभ्यन्ते । अत्र वणिता ध्रुवा स्मृतिरेव रामानुजीये वेदान्ते भक्ति- 
संज्ञां लेभे । एष च सिद्धान्तो नैव रामानुजोपज्ञः, किन्तु परम्पराप्राप्त 
इति प्रतोयते । । 


परम्पराया एतस्या विरोधाय वर्णाश्नमव्यवस्थायाः पुनः स्थापनाय 
च भगवता शङ्कराचायण ब्रह्मसुत्रव्याख्यानमुखेनापशद्राधिकरणे सिद्धान्त 
एष समालोचितः, तकंपादे च सांख्ययोगादिसिद्धान्तेः सह पाशपत-पाञ्च-- 
रात्रमतयोरवेदिकत्वं समसाधि । तदनु रामानुजाचार्यप्रभृतिभिरप्यपशाद्रो- 
धिकरणे शङ्कराचायंप्रदशिता सरण्येवानुसृता, पाञ्च रात्र-पाशुपतादिमतानां 
वैदिकत्वसाधनाय च महानायास उपनिबद्ध: । तान्त्रिकवाङ्मयस्य सवेषु 
प्रस्थानेषु वेदापेक्षया तन्त्रशास्त्रस्य गरीयस्त्वं साध्यते । तद्यथा कुलार्णवे-- 


सवभ्यश्चोत्तमा वेदा वेदेभ्यो वेष्णवं परम्‌ । 
वेष्णवादुत्तमं शेवं शेवाद दक्षिणमुत्तमस्‌ ॥ 
दक्षिणादुत्तमं वामं वामात्‌ सिद्धान्तमृत्तमस्‌ । 
सिद्धान्तादुत्तमं कोलं कौलातु परतरं नहि ॥ (२।७-८) 

तान्त्रिकं वाङमयम्‌ ८७ 


अभिनवगुप्तेन* परात्रिशिकाव्याख्यायामुद्धतं वचनमप्येतदनुगुणमेव । 
तद्यथा-- 
वेदाच्छेवं ततो वामं ततो दक्षं ततः कुलम्‌ । । 
ततो मतं ततश्चापि त्रिकं सर्वोत्तमं परस्‌ ॥ 


विस्मृत्यैतादुशानि वचनानि शङ्कुराचार्यप्रभावतापितानामाचार्याणा- 
मागमशास्त्रस्य स्वतन्त्रं प्रामाण्यमनञ्गीकृत्य वेदानुवतित्वख्यापनमेव 
तन्मुख्यं कारणम्‌, येन हि विरलतामाप उत्तरे भारते आगमशास्त्रस्‌, यदा 
हि सिद्धान्तशैवागमानां प्रादुर्भावस्थलमेतदेव । 


तदेतस्यागमशास्त्रस्य तन्त्रशास्त्रस्य वा विशाल दाङ्मयमास्ते । 
चैषणवागमा वैखानस-पाळ्चरात्र-भागवतभेदेन त्रिधा भिद्यन्ते । २हृयशीषं 
पञ्चरात्रे पञ्चविशतिः पाञ्चरात्रसंहिताः, दश च भागवतसंहिताः 
परिगणिताः । पाञ्चरात्राणां पञ्चविशतिः संहिता इमा `अर्निपुराणेऽपि 
समर्यन्ते । डा० ओटोश्रादरमहोदयेन* “इमे(मा) भागवतानास्‌' (२।९) 
इति स्पष्टोक्ती सत्यामपि पाञ्चरात्रसंहितास्वेव ताः परिगणिताः, दशसु 
नामसूपलब्धेष्वपि च नवेव संगृहीतानि । यदि सर्वा एताः पाञ्चरात्र- 
संहितास्तहि कथं परित्यक्तास्ता अग्निपुराणे ? 

दक्षिणे भारते वैष्णवागमीयपाञ्चरात्रवेलानसशाखानां विस्तृत 
वाङ्मयं साम्प्रतमप्युपलभ्यते । तिरुपतिश्री रंगमित्यादिदेवस्थानेष्वेतदाधु- 
तैव पूजापद्धतिः साम्प्रतमपि प्रचलति । शामंण्यदेशीयस्य च विदुषो डा० 
ओटोश्रादरमहोदयस्य अहिबुंध्न्यसंहिताभूमिकायां २१५ संख्याकानां 
पाञ्चरात्रसंहितानामुल्लेखो वतंते। मद्रपुरीतः १९६७ ई० वर्ष प्रकाशिते 
“पेनारोमा आफ पाञ्चरात्र लिटरेचर” नाम्नि ग्रन्थेज्यावधि समुप- 
लब्धानां १०४ संख्याकानां पाञ्चरात्रसंहितानां विस्तृतं विवरणम्‌, प्रायः 
३०० संख्याकानां संहितानां नामानि च प्रकाशितानि । एवमेव तिरु- 
पतिस्थितवेङ्कटेश्वरप्राच्यशोधसंस्थानतोऽनेका बेखानससंहिताः प्रकाशिताः, 
सम्पूर्णस्य वेखानसवाङ्मयस्य च परिचय: संगृह्यते । एवं च दक्षिणभार- 
तीयविदुषामुद्यमेन विस्तृतमेतद्‌ वाङ्मयमद्यापि सुरक्षितं तिष्ठति । 

१. तत्त्वविवेकाख्या वृहद्व्याख्या, पु० ९२ 
आदिकाण्डे दवितीये.पटले २-९ श्लोका द्रष्टव्याः । 


२. 
३. ३९ अध्याये २-५ इलोका अवलोकनीया: । 
४, इंद्रोडबशन टू द पांचरात्र एण्ड द अहिवुंब्न्यसं हिरा, पृ० ५-१९ 

८ तन्त्रयाचा 


एतद्विपरीता स्थितिः पाशुपतागमस्य । लकुलीशपाशुपतागमस्य 
केचन ग्रन्थाः साम्प्रतमुपलभ्यन्ते । लकुलीशादारभ्य विद्यागुरुपयेन्ताना- 
मष्टादशपाशुपताचार्याणामुल्लेखो जेनग्रन्येष्वपि दृश्यते । किन्तु लकुली- 
शात पूर्ववातनो महाभारतस्मृतश्रीकण्ठीयपाशुपतमतस्य ग्रन्थोद्धरणादिकं 
किमपि नोपलभ्यते । अनेकेषु पुराणेष्वष्टाविशतियोगाचार्याणास्‌, तेषु 
प्रत्येकं चतुर्णामाहत्य द्वादशोत्तरशतसंख्याकानां शिष्याणां च नामावली 
दुस्यते । कुष्णशुक्ल्यजुर्वेदयो: संहितात्राह्मणारण्यकेषू, रामायणमहा- 
भारतयोः, पुराणेषु, समृतिग्रन्थेषु, योगग्रन्थेषु च तत्र तत्र प्राचीनस्य 
पाशुपतमतस्य चर्चा लभ्यते । साम्प्रतमुपलभ्यमानेषु शैवागमतन्त्रग्रन्थेपु 
पू्वपक्षतयोद्धृतानां पाञ्चरात्रपाशुपतदशंनसिद्धान्तानाँ केषाउचन परिचय- 
मुपलभामहे । स्पन्दप्रदीपिकाकारस्योत्पलवेष्णवस्याभिनवगुप्तपादाचायंस्य 
च समयं यावन्न केवलं काइमीरे, किन्तु सम्पूर्ण उत्तरे भारते पाञ्च- 
रात्राणां पाशुपतानां सिद्धान्तशेवानां च व्यापकः प्रभावः प्रसारश्थासीत्‌ । 
ततः परं दक्षिणे भारते केवलमागमशास्त्रमिदं संकुचित सदवाशिष्यत । 
पाण्डिचेरीतः साम्प्रतं प्रकाशिते रौरवागमे शेवागमानामुपागमानां च २०७ 
संख्याकानां नामावली संगृहीता । तत्रत्याः स्वल्पा एवागमग्रच्थाः सास्भ्रत- 
मुपलभ्यन्ते । 
वामनपुराणे वर्णव्यवस्थानुरूपं शेवानां चत्वारो भेदास्तेषां प्रवतं- 

-यितारश्च वणिता: । तद्यथा-- 

ततश्चकार भगवांश्चातुवं हराचेने । 

शास्त्राणि चेषां मुख्यानि नानोक्तिविदितानि च ॥ 

आद्यं शेवं परिख्यातमन्यत्‌ पाशुपतं मुने। 

तृतीयं कालवदनं चतुर्थं च कपालिकम्‌ ॥ 

रोवस्त्वासीत्‌ स्वयं शक्तिवंसिष्ठस्य प्रियः सुत: । 

तस्य शिष्यो बभूवाथ गोपायन इति श्रुतः ॥ 

महापाशुपतस्त्वासीद्‌ भरद्वाजस्तपोधनः । 

तस्य शिष्योऽप्यभूद्‌ राजा ऋषभः सोमकेश्वरः ॥ 

कालास्यो भगवानासीदापस्तम्बस्तपोधनः। 

तस्य शिष्योश्भवद्देश्यो नाम्ना क्राथेश्वरो मुने ॥ 

महाव्रती च धनदस्तस्य शिष्यश्च वीर्यवान्‌ । 

ऊर्णोदर इति ख्यातो जात्या इ'द्रो महातपाः ॥ इति । 


१. षष्ठाध्यायस्य ८६-९१ इलोका इमे । 

तान्त्रिकं वाङ्मयम्‌ ८ ८९, 


अत्र ब्राह्मणे: सिद्धान्तशेवागमपद्धत्या, क्षत्रिये: पाशुपतविधिना, वेव्येः 

-कालामुखाचारेण, शूद्रेश्च कापालिककर्मणा शिव: समाराधनीय इति 

प्रतिपादितम्‌ । धनद इत्यस्य महात्रतोति विशेषणेन कापालिका एव महा- 

ब्रतधरा इत्यप्यनेन ज्ञायते । सिद्धान्तशैवानां पाशुपतानां च परिचयः पूर्वे- 

मुपस्थापितः । कर्णाटकराज्ये रेणुकाक्षेत्रसमोपवतिनि 'हुली' इत्याख्ये 

ग्रामे कदाचन कालामुखसम्प्रदायस्यानेकानि मठ्मन्दिराण्यवतंन्त । कर्णाः 
टकप्रदेसेऽद्यापि वीरशीवसम्प्रदायानुयायिषु जैनेष्वपि च वतंते व्यापारिवगे- 
स्यैव प्राधान्यम्‌ । जेनसाहित्ये त्रिषष्टिशलाकापुरुषाणामिव शेवसाहित्येऽपि 
वर्तते त्रिषष्टिशैवाचार्याणामवस्थितिः । केषाञ्चन शाक्तानां बौद्धानां च 
तन्त्रेषु प्रतिपादिता बाह्यपूजापद्धतिः कापालिकानां महाब्रतधराणां वा 
पूजाविधि बाहुल्येनानुकरोति । 


शाक्तोपासनाविधिस्तदीयं वाङ्मयं च कदा प्रसृति ऊेभे इत्येनं प्रश्‍नं 
-नैव साघुतया समादधत्यैतिहासिकाः। इदमवधेयमत्र यदधुनेव मथुरानगरस्थे 
पुरातत्त्वसंग्रहालये प्रायः २३०० वषंध्राचीना मनसादेव्याः प्रतिमा संगु-' 
होता । उदयपुरनगंरस्थे पुरातत्त्वसंग्रहालये संरक्षितस्य ४९० ६० वर्ष 
समुत्की णंस्य पूव॑स्‌ उदयपुरमण्डलान्तगंते “छोटी सादडी' स्थानसमीप- 
बिनि गिरौ भ्रमराम्बा(भँवर माता)मन्दिरस्य गर्भगृहे स्थापितस्य 
-शिलाशासनस्य^ वतंतेऽयमाद्यः श्लोकः 

देवी जयत्यसुरदारणतीच्णशूरा 
प्रोदगीणरत्तमुकुटांशुचरभ्रवाहा । 
सिहोग्रयुक्तरथमास्थितचण्डवेगा 
भ्रूभङ्गदृष्टिविनिपातनिविष्टरोषा ॥ इति । 
चतुविधमेदभिन्तानां दोवानां तन्त्राणां पुवंमुल्लेखः तः । इतो सिन्नान्यपि 
'पूर्वादिखोतोभेदेन, आम्नायभेदेन, पीठविद्यादिभेदेन, कुल-क्रम-मत-त्रिकादि- 
भेदेन, दवेत-देताद्वेत-अद्वेतादिमेदेन च समवस्थितानां शैवानां शाक्तानां च 
तन्त्राणां वतंते विस्तृतं वाङ्मयस्‌ । २तन्त्रालोकविवेकघुतश्रीकण्ठसं हिता- 
याम्‌, *नित्याषोडशिकाणंवे च परस्परं भिन्तानां घ्राचीनानां चतुष्षष्टि- 
7 ,», शिलाशासनमिदम्‌ “एपिग्राफिया इण्डिका” पत्रिकायां ३० वर्षीये 
चतुर्थेऽङ्के १२०-१२७ पृष्ठेषु सविवरणं प्रकाशितमवलोकनीयम्‌ । 
२. तन्त्रालोकबिवेके प्रथमभागे ४१-४३ पृष्ठेषु । 
३. प्रथमपटले १४-२२ इलोका द्रष्टव्याः । 

९० तन्त्रयात्रा 


तन्त्राणां नामावली वतंते । अपरा च नामावली वतेते *सर्वोल्लासतन्त्रे 
तोडलतन्त्रानुसारिणी । एताभ्यो विलक्षणा च दृश्यते विष्णुक्रान्ता-रथ- 
क्रान्ता-अश्वक्रान्ताविभागेष विभक्तानां चतुष्षष्टितन्त्राणां त्रिविधा नामा- 
वली महासिद्धसारतन्त्रस्था*। विशालतमेऽस्मिन्‌ वाङ्मये समुपलब्धानां 
मातृकाणां परिचायको ग्रन्थः प्रायः ८०० पृष्ठेषु मुद्रितः “तान्त्रिक 
साहित्य” (विवरणात्मकसूची, इत्याख्यः श्रीमद्धिर्गोपीनाथकविराजमही- 
दये: संगुहीतोऽचिरादेव प्रकाशयिष्यते उत्तरप्रदेशप्रशासनस्य सूचनाप्रका-- 
शनविभागान्तर्गतण .*हिन्दीसमित्या । 


कदाचन कोणाकं-काळपी-मुळतानाख्यस्थानेषु क्रमशः सन्ध्यात्रयेषु 
भगवतः सूर्यस्योपासना क्रियते स्म । दक्षिणे भारते विशेषतः केरलेषु 
साम्प्रतमपि सुब्नह्मण्यरूपेण कुमारः स्कन्दः समुपास्यते । महाराष्ट्र-गुज- 
रातःराजस्थानेषु भाद्रशुक्लचतुर्थ्यामुत्तरे च भारते काशीप्रभृतिषु माध- 
` कृष्णचतुर्थ्यां पूज्यते महतोत्साहेन विघ्नेश्वरो गणपतिः । प्रायः सर्वेष्वेव 
पुराणेषु सौर-गणेशाद्युपपुराणेषु च वतंते सम्प्रदायानामेषां परिचयः । 
नानापुस्तकालयेषु सम्प्रदायानामेषां संग्रहात्मकाः स्वतन्त्राइच ग्रन्थाः 
अद्याप्यप्रकाशिताः सन्ति। 


तान्त्रिके वाङ्मये प्रपञ्चसार-शारदातिलकयोः -स्वीयं वेशिष्ट्यं 
विद्यते। अनयोः शिव-विष्णु-दाक्ति-गणपति-ूर्य-स्कन्दानां तान्त्रिको 
उपासनापद्धतिरेकत्रीकृता । स्मातंधमंस्याधारभूताविमौ ग्रन्थाविति वक्तु 
पार्यत । प्रपञ्चसारो भगवतः शङ्कुराचार्यस्य कृतित्वेन प्रख्यात: । 
ख्रीष्टकादशशताब्द्या रचितायामीशानशिवगुरुदेवपद्धतो* ग्रन्थोऽयं स्मर्यते । 
षष्ठशतान्दीतो दशमशताब्दीपर्यन्तमाविभूंतं तान्त्रिकं वाङ्मयं साम्प्रत- 
मप्यप्रकाशितमेव विद्यते। वाङ्मयस्यास्य विशेषतः पद्धतिग्रन्थानां 
प्रकाशनानन्तरमेव प्रपञ्चसारस्य विषये याथातथ्येन किमपि वक्त 


शक्येत । 


१. द्वितीयोल्लासे, पृ० ५-६; इमे इलोका मुद्रिते तोडरूतन्त्रे दृष्टासु सरस्वती 
भवनमातुकासु च नोपलम्यन्ते । 
२. तन्त्राभिधानभूमिका, पृ० २-४ 
३. साम्प्रतमेष ग्रन्थों मुद्रित उपलभ्यते । 
४; प्रथमे भागे ४० ७१ पृष्ठयोः । 

तान्त्रिकं वाङ्मयम्‌ : २१ 


शङ्कुराचार्यात्‌ परमागमशास्त्रस्य तन्त्रशास्त्रस्य च वेदानुवतित्व-- 
ख्यापनप्रयासः प्राचलाँदेति वयमवोचाम । स च प्रयासः प्राधान्येन संस्कृत- 
भाषाश्रित एवासीत्‌ । भगवतो बुद्धस्य महावीरस्य च प्रभावेण तान्त्रिके 
वाङ्मयेऽपि द्रमिळापञ्रंशादिजनभाषासु ग्रन्थाः संदृब्धाः। तेन दक्षिणे 
भारते द्रविडभाषायां वेण्णवानामालवाराणां शेवानामलियाराणां च 
वाङ्मयं प्रादुर्बभूव, उत्तरे च भारतेऽपश्रंशादिभाषासु चतुरशीतिसिड़ानां' 
नवनाथानां च साहित्यं जन्म लेभे । आलवाराणामलियाराणां सिद्धानां ` 
नाथानां चैतज्जनभाषामयं साहित्यं परवतिनि काले प्रादुर्भूतस्य भक्तिः 
साहित्यस्य मूळमित्यवगन्तव्यस्‌ । 

चैष्णवानामालवाराणामाचार्याणां च परम्परायां प्रादुर्भूता रामानुजा-- 
चार्या यामुनाचायंप्रदशितदिशा तन्त्रशास्त्राणां वेदानुवतितवं प्रथया- 
म्बभूवुः। एषां प्रधानः शिष्यः क्रेशस्तु द्रविडभाषामयं भक्तिसाहित्यं बहु 
मेने फलतः परिवतिनि काले संस्क्ृतभाषाश्रितेषु द्रविडभाषाश्चितेषु च 
वैष्णवसिद्धान्तेषु भेदः कश्चनाष्टादशविधः संजातः। लोकाचार्यो वेदान्त-- 
देशिकश्चानयोः प्रातिनिध्यं कुर्वाते । संस्कृतभाषाया वर्णाश्रमधमंस्य च 
समर्थको वर्गः 'बड़कले' नाम्ना, द्रविडभाषाया वेष्णवानामाचाराणां 
समर्थकङ्च 'टेंगळे' नाम्ना ख्यातिमाप । अस्यामुत्तरायां परम्परायामेवोत्तरे 
भारते रामानन्दः प्रादुर्बभूव । रामानन्देन ?वष्णवमताव्जभास्करेऽष्टादश- 
विध एष मतभेदः संक्षेपेण व्याख्यातः। एतद्विषयकाः केचन *स्वतन्त्रा ` 
ग्रन्था अप्यवोक्यन्ते । ह 

रामानुजशिष्यस्य कूरेशस्य रामभक्तिपरम्परा पाञ्चरात्रागमस्याऽ- 
गस्त्यसंहितामाश्चित्य प्रावतंत । ` एाञ्चरात्रागमीयास्त्रिविधाः संहिताः 
साम्प्रतमुपलभ्यन्ते । बाहुल्येन संहितासु चतुव्यूहवादस्येव प्रतिपादनं 
विद्यते, किन्तु सन्ति काश्चन संहिताः, यासु कृुष्णोपासनाया रामोपासना- 
याश्च विधानम्‌ । रामानन्दस्य केषुचन ग्रन्थेषु तान्त्रिककमंका ण्डस्य बाहुल्यं 


>>> 


डेड ककव नस 
१. ग्रन्थेऽस्मिन्‌ अष्टादशइलोकेपु (९३-११०) स्वपक्षीया अष्टादशवादा विवृताः । 
२. अष्टादशभेदविचार-अष्टादशवादप्रभृतीनां ग्रन्थानां मातृका अड्यारपुस्तका-- 
लयादिषु संरक्षिताः सन्ति । तदयमष्टादशवादानां संग्राहक: इलोकः-- 


भेदः स्वामिकृपाफलान्यगतिषु श्रोव्याप्त्युपायत्वयो- 
स्तद्वात्सल्यदयातिरुक्तिवचसोन्यासे च तत्कतंरि। . 
घर्मत्यागविरोधयोः स्वविहिते भ्यासाङ्भहेतुत्वयोः 
प्रायङ्रित्तविधौ तदीयभजनेऽणुव्यासिर्केवल्ययोः ॥ इति । 

“०२ तन्त्रयात्रा 


केचनाप्रासञ्गिक मन्वते। एतच्च पाञ्चरात्रागमस्येव तदानीन्तनस्य 
प्रभाव इत्यवगन्तव्यस्‌ । परिवतिनि काले प्रादुभूंते तान्त्रिके वाङ्मये 
` दार्शनिकसिद्धान्तानां योगविधीनां चापेक्षयाऽस्य बाह्यक्रियाकाण्डस्य 
“विस्तार एव स हेतुर्येन वेदिककर्मकाण्डस्येव तान्त्रिकं कर्मकाण्डमपि 
हेयमिवोपेक्षितमिव सञ्जातम्‌ । 

तदेतस्मिन्‌ तान्त्रिके वाङ्मयेऽदयुच्नतास्वाध्यात्मिकोषु भूमिकासु 
स्थितानां स्थितप्रज्ञानां महामानवानां सममेव पशुप्रायाणामुच्छुङ्खलाना- 
मज्ञानां च मनुष्याणामाध्यात्मिकविकासाय योग्यतानुरूपो रुच्यनुसारी 
पन्थाः समुपलभ्येत। महार्थमञ्जरीकारमहेश्वरानन्दप्रभृतिभिर्योगिभिर्जात्या- 
दिदुराग्रहा' आगमवचनप्रामाण्येन पाशत्वेनाभिमताः, भगवत्पादानां 
झङ्कुराचार्याणां `ब्नह्माद्वेतवादतोऽप्यत्युत्कृष्टमागमीयं  तास्त्रिकं च दर्शन- 
“मिति च सप्रमाणं साधितम्‌ । तान्त्रिके हि दशने जगदेतन्न मिथ्या, ब्रह्म च 
नानिर्वंचनीयया माययाऽपि तु कर्तुमकतुँमन्यथाकतुँ समर्थया स्वाभिन्नया 
स्वस्वरूपया शक्त्या समुपेत इत्यङ्गी क्रियते । 

उपासनाविधौ कर्म-योग-ज्ञानानामपेक्षया भक्तेगरीयस्त्वर्यापनं नाम 
तन्त्रशास्त्रस्य विशिष्टः सिद्धान्तः । आलवार-अलियार-सिद्ध-नाथ-सन्त- 
प्रभुतीनामुपदेशेषु तदेतस्य चूडान्त उत्कर्षो दरष्टुं शक्यते । एतदेव तत्पाथेय- 
मासीद्‌ येन हि परतन्त्रतावेलायां राष्ट्रमेतत्‌ स्वीयां संस्कत साहित्यं च 
-र्‌रक्ष। साम्प्रतिको गांधिवादो भक्तिधाराया एव नूतना परिणतिः। 
विश्वसिमो वयं यदजस्रं प्रवहन्त्यां भारतीयसंस्क्ृतिपरम्परायामद्यापि 
वतंते जीवनदायिनी सा शक्तियंया न केवलं नूतनभारतराष्ट्रस्य निर्माणाया- 
खण्डाया भारतीयायाः संस्कृतेः: अपि तु साम्प्रतिकस्य जाति-भाषा- 
राज्यरराष्ट्रादिसंकुचितभावनाग्रस्तस्य  कलहायमानस्य विनाशोन्मुखस्य 
मानवस्य त्राणाय विश्वसंस्कृतेरपि द्वाराण्युद्घाटितानि स्युरिति । प्रायः 
साम्भ्रतिके जगति वतंमानानां सर्वषां धर्माणामनुयायिनो जना निव- 
सन्त्यत्र भारते वर्ष । निबन्वेऽस्मिन्‌ व्याख्यातप्रायया तान्त्रिक्या भक्तिः 
परम्परया, सूफीसम्प्रदायस्य, ख्रीष्टीयसम्प्रदायस्य, यहुदीसम्प्रदायस्य च 
भक्तिपरम्पराणां समन्वयेन विकासं लम्भिता भारतीया संस्कृतिविश्व- 


संस्कृतितो नातीव भिन्ना स्यादिति शम्‌ ॥ [छ 
१. मझहार्थमञ्जरीपरिसले, पु० १४५ ( वाराणसेयसंस्कृतविश्वविद्यालय- 
संस्करणम्‌ ) । 


२. तत्रैव, १३० पृष्ठमवलोकनीयम्‌ । 

साम्प्रतिकसंग्रहेषु काश्सीरागमग्रन्थाः 


स्वातन्त्र्याधिगमात्‌ पूर्वं काश्मीरसंस्कृतग्रन्थमालायां नेके काइमीर- 
शैवशाक्तागमग्रन्था: प्रकाशिताः। देवदुविलसितमेतद यत्‌ स्वातन्त्र्यसूर्यो-. 
दयसमकालमेव काप्यपावनी दुग्रेहच्छाया तत्र प्रसृता, येन पुण्यतममेतत्‌ 
प्रकाशानकार्यमवरुद्धमद्यापि न प्राणिति। सन्ति भूयांसि शास्त्राणि, 
दाशंनिका ग्रन्थाः, भक्तिभावभरितानि दा्शेतिकदुष्टिदुव्धानि च स्तोत्राणि 
हस्तलेखरूपेण वर्तमानानि इतस्ततः ्रसृतान्यद्यापि प्रकाशनपदवीमधिः 
रोहुं काळदेवतमाराधयन्ति । 

नमः कालाय कलविकरणाय । काश्ीस्थहिन्दूविश्वविद्यालयेन, वाराण- 
सेयसंस्कृतविश्वविद्यालयस्य सरस्वतीभवनाख्यैन पुस्तकालयेन, लक्ष्मण- 
पुरस्थाखिलभारतीयसंस्क्ृतपरिषदा च व्यतीतेषु कतिपयेषु वर्षेषु शारदा- 
लिपिमयाः काइमीरागमग्रन्थाः संगुहीताः। तत्र दृश्यन्तेऽनेके विशिष्टा 
ग्रन्था अमुद्रिता अपरिज्ञाताश्च। तेषामत्र संक्षिप्त: परिचय उपस्थाप्यते 
निविभागविभक्तः। तत्र प्रथमे विभागे दिव्योपदिष्टानामागमग्नन्थानास्‌, 
द्वितीये विभागे मानुषमतिदृब्धानां दाशनिकग्रन्थानास्‌, तृतीये च विभागे 
स्तोत्रग्रन्थाना स्वरूपनिर्देशो वर्तेतेतरास्‌ । 

आगमग्रन्थाः 

वीरावलीग्रन्थो नित्याषोडशिकाणंवस्य भास्कररायधुतेषु चतुष्षष्टि 
तन्त्रपरिगणनपरेषु इलोकेषु ( ११४-२२ ) दृश्यते । एष ग्रन्थ आचार्येणा- 
भिनवगुप्तेन तन्त्रालोके सबहुमानमनेकेषु स्थलेषु स्मृतः। अस्य ग्रच्यस्य 
शारदालिपितिबद्धा भूर्जपत्रमयी पावनी मातृका हिन्दूविश्वविद्यालयाधिका- 
रिणां समक्षे विक्यार्थमुपस्थिता वतंते । एवमेव च दशाष्टादशभेदसिननेषु 
सिद्धान्तागमेषु श्रूयते चन्द्रज्ञानसंहिता । अस्याः संहितायाः श्लोका यत्र 
तत्रोद्धता उपलभ्यन्ते । अस्या अपि मातृका तत्र दुइयते । द्वेतवादिशेव- 
सिद्धान्तमतावरुम्बिना खीश्द्वादशकताब्दीभवेन श्रीमताऽ्घोरशिवाचार्येण 
मुगेन्द्रवृत्तिदीपिकायां विद्यापादे- - हिरण्यगर्सँ-कपिल-मत्स्येन्द्रादयो वेदः 
सांख्यकोलादितन्त्राणास्‌/ ( पु० ७४ ) इत्याचार्योक्त्या मस्सये्द्रनाथः 
कौ लशास्त्र्रवर्तकः प्रथम आचार्यं इति प्रतिपादितस्‌ । खीष्टदशमशताब्दी- 

"४ तन्त्रयात्रा 


भवोःभिनवयुप्ताचार्योषपि तन्त्रालोकप्रथमाह्विकसप्तमपद्ये सकलकुलशास्त्रा- 
वतारकतया प्रसिद्ध मच्छन्दविभु स्तौति । हिन्दूविश्वविद्यालयसंग्रह एव 
मत्स्येन्द्रयोगशास्त्रमथ. च मत्स्योदरनामा ग्रन्थो दुश्यते । श्रीसंहिता, 
त्रिकशास्त्रम्‌, सौभाग्यरत्नाव्थिशवशास्त्रस्‌ू, यामलतन्त्रम्‌, बृहद्धातुलीय- 
-तन्त्रस्‌, वामकेश्वरोपटल:, त्रिपुरातिलकमित्येते ग्रन्याम्च तत्रोपलभ्यन्ते । 
सरस्वती भवनपुस्तकालये ललितास्वच्छन्दसंहिता-वेष्णवशास्त्र-स्वच्छन्द- 
भैरव-बालतन्त्र-डाकिनीकल्प -यक्षिणीसाधनतन्त्र - शेवनिर्वाणतन्त्र -वी रभद्र- 
महातन्त्र-रत्नमालाप्रभृतय आगमग्रन्था दृश्यन्ते । अखिलभारतीयसंस्कुत- 
परिषदि श्रीवत्साङ्कविरचितविवृतिसहितो भुवनमालिनीकल्प:, उद्घाह- 
तन्त्रम्‌, ज्ञानतिलकं चोपलभ्यन्ते। ` 
दार्शनिक ग्रन्थाः 

श्रीमता डा० कान्तिचन्द्रपाण्डेयमहोदयेन अभिनवगुप्तपादाचार्यस्य 
चतुश्चत्वाररिशद्ग्रन्थानामुल्लेखः “अभिनवगुप्तः इत्याख्ये ग्रन्थे द्वितीयः 
संस्करणे २७-२८ पृष्ठयोव्यंधायि । तत्र योगतत्त्वस्य, अनुत्तरविशिकायाः, 
भेरवस्तोत्रटीकायाश्च नामानि न दुश्यन्ते । सर्वेषामेषां ग्रन्थानां हस्त- 
लेखा हिन्दूविश्वविद्यालयस्य संग्रहे दुश्यन्ते। अभिनवगुप्तक्ृतिरनुत्तरशतकस, 
तन्त्रोच्चयः, सटीको बिम्वप्रतिबिम्बवादश्चापि तत्र दृश्यते । बिम्बप्रति- 
'बिम्बग्रन्थः सरस्वतीभवनेऽपि वतंते। मन्ये सो$भिनवगुप्तकृतिबिम्बप्रति- 
विम्बवाद एव स्यात्‌ । नागविपश्चितश्चित्तसन्तोषत्रिशिका त्रिष्वपि स्थलेषु 
समुपलभ्यते। नागविपश्चित एव परमाचंनत्रिशिका सरस्वतीभवने 


लक्ष्मणपुरसंस्थायां च दृश्यते, परमाद्टयद्वादशिका च केवलं सरस्वती- 
'भवनपुस्तकालये । राजानकभास्करकण्ठस्य इईश्वरप्रत्यभिज्ञाविमशित्या- 


टीका सुप्रथितेव । अस्यान्येषामपि द्वित्राणां ग्रन्थानां नाम अभिनवगुप्त 
ग्रन्थे दुस्यते । चित्तानुबोधकमहाशास्त्रं तत्र नास्ति। अस्य हस्तलेखो 
हिन्दूविश्ववियालयसंग्रहे वतंते। शिवोपाध्यायः क्षेमराजविरचितं 
'विज्ञानभे रंवोद्योतं पुनरुज्जीवयामास । अस्यैव कूष्माण्डभाष्यम्‌, विधितन्त्र- _ 
टोका, उप्रनयनतन्त्रटीका, अनुभवबोधकश्रीविद्यामन्त्रव्याख्या, परमार्थ- 
सारसंग्रहटीका, बहुरूपगभेटीका. पञ्चायतनपद्धतिः, पक्षयोगपद्धतिः, 
ऽश्रीविद्यामन्त्रविवरणमित्येते ग्रन्था हिन्दूविश्वविद्यालयसंग्रहे दृश्यन्ते । 
शिवोपाध्यायः प्रकाशोपाध्यायस्य पुत्र आसीदित्यपि हस्तलेखेभ्यो 
ज्ञायते । प्रत्यभिज्ञामहोदधिः कस्य कृतिनः कृतिरिति यद्यपि न ज्ञायते, 
तथाप्येष कश्चन महत्त्वाधायकः प्रत्यभिज्ञाग्रन्यो भवेदिति संभाव्यते । 


CCO. Vasishtha Tripathi Collection. By Siddhanta eGangotri Gyaan Kosha 


साम्प्रतिकसंग्रहेषु कारमीरागमग्रत्या: ` ९५ 


सथुरानाथस्य सिद्धान्तमनोञ्ञमञ्जरी, निर्वाणयोगोत्तरस्‌, निरुत्तरवाद 
इत्येतेषां सर्वेषां मातृका अपि हिन्दृविश्वविद्यालये दृश्यन्ते। सिह्लणकंतिः 
स्वात्मोपलब्धिशतक हिन्दूविश्वविद्यालये लक्ष्मणपुरसंग्रहे च वतंते। 
भवड्भटुस्य स्पन्दवृत्तिः, सोमनाथभट्टोपाध्यायस्य च ज्ञानमञ्जरी लक्ष्मण- 
युरसंग्रहे द्रष्टव्ये । सटीका आरम्भसिद्धिः, भट्टुछुछुमविरचिता लघुवृत्तिश्च , 


सरस्वतीभवनसंग्रहे वर्तेते । 
स्तोत्रग्रन्था: 


तत्वगर्भस्तोत्रै भट्टप्रद्युम्नकृतिरित्यस्माभिरन्यत्र प्रकाशितस्‌। तद्वः 
उज्ञानगर्भस्तोत्रमपि प्राचीनं दाशंनिक स्तोत्रस्‌ । कस्य कृतिरिति तु नाद्यापि 
ज्ञायते । स्पन्दप्रदीपिकाकारेण उत्परुवैष्णवेन, स्पन्दकारिकाविवृतिकारेण 
'राभकण्ठेन, क्षेमराजप्रभृतिभिश्चेतद्‌ यत्र तत्रोद्धतम्‌ । अस्य हस्तलेखो 
-हिन्टूविश्वविद्यालयाधिकारिणां समक्षं विक्रयार्थमागतः। अत्रेव शिवो- 
पाध्यायरचितटीकया सह वर्तमानस्य बहुरूपगभंस्तोत्रस्य, सटीकायाः 
पञ्चस्तव्याः, चतुष्टीकासनाथस्य भैरवस्तोत्रस्य, मच्छन्दस्तुते:, स्पन्दः 
कारिकाविवृतिकारस्य राजानकरामकण्ठस्य शिवस्तोत्रस्य च मातृका: 
सन्ति। बहुरूपगभंस्तोत्रस्यानेका मातृका लक्ष्मणपुरसंग्रहे सरस्वती भवन- 
पुस्तकालये च सन्ति। तत्र लक्ष्मणपुरसंग्रहे मातृकेका अनन्तश्क्तिपाद- 
-विरचितटीकया सह वतंते । एष चानन्तपादो वातूलनाथसूत्रव्याख्यातृतो 
'भिन्नोऽभिन्तो वेति ग्रन्थावलोकनत एव निश्चेतुं शक्येत । अवधूत- 
-सिद्धपादस्य भक्तिस्तोत्रै लक्ष्मणपुरसंग्रहे दृश्यते । क्षेमराजस्य भेरवानु- 
'करणस्तोत्रं सटीको लघुस्तवः पञ्चस्तवी च सरस्वतीभवनपुस्तकाल्यें 
-वतंन्ते । 

काइमीरागमश्रद्धालूनां पुरत इमे केचन महत्त्वाधायका ग्रन्या अत्रो- 
पन्यस्ताः । सत्वरमेव सर्वेषामेषां प्रकाशनं संजायेतेत्यभिलषेयुः सर्वेर्थप 
मनीषिणः। लच्मणपुरसंस्थायां सरस्वतीभवनपुस्तकालये च तत्रत्या ग्रन्था 
लब्धुं शक्यन्ते सूच्यादिषूपनिबद्धातां संख्यानामाधारेण। परं हन्त! 
'हिन्दूविश्वविद्यालये न वतंते' तादृशी व्यवस्था । पुस्तकक्रयवेलायाँ यथा 
तथा लिखिता काचन नामावली केवलं शरणं ग्रन्थपरिचयसंपादनाय । 
अन्थास्तु वेष्टनेषु सीदन्तः स्वोद्धारकामनया तप आचरन्त इवावलोक्यन्ते । 
बहुल्येन विशिष्टा ग्रन्थास्तत्रत्ये संग्रह एव वत॑न्ते। सवषामेषां संस्थानाना- 
मधिकारिणो ग्रन्थरत्नानामेतेषां प्रकाशनाय बद्धादरा बद्धपरिकराश्च 
-भवेयुरित्येव विद्यागुरोविश्वनाथस्य चरणयोरभ्यर्थंता ॥ | 

काश्सीरेतिहासः 


प्रस्तावना-आमुख-परिशिष्ट-अनुक्रमणिकाप्रभृतिभिः समलड्कृते$स्मिन्‌ 
ग्रन्थे १९०१ विक्रमाब्दादारभ्य २००० विक्रमाब्दं यावदमरभारतीक्षेत्रे 
देशे विदेशेषु च यावन्ति कार्याण्यकारिषत विद्वङ्धिस्तावताँ कार्याणाम्‌, 
तदाचरन्तीनां संस्थानाम्‌, तत्प्रतिपालयतां विदुषाम्‌, तदभिव्यञ्जयतां 
गवेषितप्राचीनग्रन्थानाम्‌, नवप्रणीतग्रन्थानाम्‌, पत्रपत्रिकादीनाम्‌, तत्तद्‌- 
ग्रन्थप्रकाशनसंरक्षणादीनां च प्रकाशको हीतिहासग्रन्थोऽखिलभारतीय- 
संस्कृतसाहित्यसंमेलनयोजनान्तर्गतेषु विश्वसंस्कृतशताब्दीग्रन्थेषु जम्बू- 
काइ्मीरभागः प्रकाशितः । 


ततः प्राक्तनानां काइमीरशासकानां नृपाणाम्‌, काश्मीरेषु संस्कृत- 
साहित्यवकासकानां मनीषिणां च यावदुपलब्धपरिचयान्‌ संचेतुमुचिस- 
संचारमाचरतोऽस्य श्रीलालबहादरशास््रराषट्रियसंस्क्तविद्यापीठस्यायासेन 
'काइमीरेतिहास'व्यपदेशेन प्रकाशमासादयतीदं पुस्तकम्‌ । 


प्रस्तावनायामत्रत्यायां भारतप्रशासनस्य मन्त्रिणां भूतपूवंजम्वूः 
काइमीरमहाराजाधिराजानां डा० कर्णसिहमहोदयानामियमुक्तिः सर्वथा 
यथार्थेव यत्‌--“भामहस्यालूङ्कारवादः, आनन्दवर्धनस्य ध्वनिवादः, 
वामनस्य रीतिवादः, कुन्तकस्य वक्रोक्तिवादः, भट्टनायकस्य भुक्तिवादः, 
अभिनवगु्तमम्मटयोरभिव्यक्तिवादः, महिमभट्टस्यातुमितिवाद:, क्षेमेन्द्रस्यो- 
चित्यवादश्च पवित्रेषस्मिन्नेव स्वणिमक्षेत्रे जनि प्रापुः” इति। अस्मिन्‌ 
ग्रन्थे काइमीरप्रदेशस्य प्राकृतिकवेभवस्य, शासकानास्‌, मनीषिणाम्‌, 
स्वातन्त्र्यानस्तरसंवृत्तवृत्तान्तानां च यथावृत्तमितिवृत्तं प्रोढध्राञ्जल- 
संस्कृतभाषया प्रतिपादितमित्यभिनन्दनाहोऽयं प्रयासः, विशेषेण संस्कृत- 
आषायामितिहासग्रन्थानामभावध्रतिपादके प्रवादे सत्याधुनिके जागरूके । 


आमुखे स्वर्गीयबिद्यावाचस्पतिमधुसूदनझामहाभागेगंवेषिता चवीना 

चतुविधा युगो-द्धादना संवत्सरतारिका च विशेषतोऽवधेया मनीषिणाम्‌, 

यत्र हि भारते वर्ष पूर्व ध्रवृत्तानामधुना च वर्तमानानां पर्ञ्चावशति- 
विधानां संवत्सराणां परिचयो वतते। . 

काञ्मीरेतिहासः | ९७ 


्रस्तुतग्रन्थस्य मूललेखको विद्यापीठप्राध्यापकः पण्डितमार्तण्डः 
श्रीहृनुमत्प्रसादशास्त्री आसीत्‌ । तस्मिन्‌ विइद्वरेऽमरपुरसदस्सदस्यतामिते 
ग्रन्थस्यास्य मुद्रणयन्त्रालये प्रेषणाय, पू्णंतापादनाय, सम्पादनाय च 
विद्यापीठस्य येषां कातिपयपण्डितानां सेवायाः सदुपयोगः कृतः, तेषां 
नामानि आमुखे 'ण'पूष्ठे द्रष्टव्यानि। . 

अस्मिन्‌ ग्रन्थे प्रारम्भे काश्मीरप्रदेशवणंनं विधाय संक्षेपेण महाकविः 
कह्लणकृता सूत्रूपा राजतरङ्गिणी समुद्धता । .ततो राजतर्राङ्गणीवणिता 
काइमीरराजावलीसूची, कल्लणादन्येवणता हिन्दुराजावली, मुस्लिम- 
राजावली, प्रथमगोनन्दादिवंशीयराजावली च संक्षेपेण समुपन्यस्ता। 
तदनु गोनन्दवंशीयराजावली, विक्रमादित्यज्ञातिवंशीयराजावछी, प्रथमः 
युधिष्ठिरात्‌ परं गोनन्दवंशीयराजावली, कर्कोटवंशीयराजावली, उत्पल- 
बंशीयराजावली, यशस्करादयः काश्मीरशासकाः, प्रथमलोह्रवंशीया 
राजावली, द्वितीयलोहरवंशीया राजावली, जयसिहादयः काशमीरशासकाः 
काञ्मीरराज्याधिकारिणो मुस्लिमशासकाश्च विस्तरेण वणिता: । ततः 
परं जम्वू(डोंगरा)प्रदेशः, दुगेरराजानो मुस्लिमविजेतारः, संस्कृतोपासकाः; 
पूर्वे विद्वांसः, परिशिष्टाः काइमीरप्रसिद्धा विद्वांसञ्चानुर्वाणताः । परिः 
दिष्टभागे स्वातन्त्र्यानन्तरं जम्बू-काइमीरराज्यस्य स्थितिः, तत्समीप- 
चतिनो गान्धारमद्रादिदेशा इत्येवमादयो विषयाः काइमीरराज्यस्य 
भारतवर्षाभिन्नाङ्भ ताप्रतिपादका निरूपिताः। अन्ते च राज्यस्यास्य 
संस्कृति-जनसंस्या-शिक्षा-चिकिरसादयः सामयिका विषयाः समुल्लिखिताः। 

समालोचनप्रसङ्गेन ग्रम्थेऽस्मि्‌ महत्त्वाधायकानि कानिचनापेक्षितानि 
संशोधनानि परिवर्धनानि चात्र समुपस्थाप्यन्ते, येनास्य द्वितीये संस्करणे 
समावेशितानि तानि स्युरिति । , 

“शेचसिद्धान्तानाम, शेववेदान्तस्य, वीरशैवमतस्य चेत्यादीनां नाना- | 
मतानामुद्गमस्थानं काश्मीरदेश एवं” (पु० १२) इति नेदं तथ्यम्‌, 
गङ्गायमुनयोर्मध्यवती अन्तद दिप्रदेश: शेवागमानास्‌, दक्षिणदेशम्च 
वी: शेवमतशेववेदान्तयो रित्येवेतिहाससंमतः पन्थाः । काशमीरशीवसिद्धा- 
न्तानामुद्धवोःत्रेति तु तथ्यम्‌ । “एतस्याः स्पन्दकारिकाया विवरणं 
जम्बूप्रवभागौयग्रन्थपरिचयप्रस ङ्भैन प्रागु दत्तमेव” ( पृ० १२), “तेषु 
केषाञ्चत्‌ परिचयः पूर्वोल्सेखाल्लब्धुं शक्यः ' ( पृ० १२) अत्रोभयत्र 
चितः प्रसद्धो ग्रन्धस्य पर्चितिनि भागे वतते, न तु पू्ववतिनि। मन्ये 

७ 

९८ तन्त्रयात्रा 


ग्रन्थोऽयं येन क्रमेण ग्रन्थकारेण विरचितस्तत्र पश्चात्‌ किञ्चित्‌ परिवर्तनं 
कृतं स्यात्‌ । अथवैतद्विषयप्रतिपादकः कश्चनोऽत्य एव ग्रन्थः स्वकीयोःत्र 
ग्रन्थकारस्याभिम्रेतः स्यात्‌ । सर्वथा . सम्पादकेः परिमार्जयितव्याऽऽसी दियं. 
त्रुटि: । अत्र १४ पृष्ठे नेषधचरितकाव्यनिर्माता' श्रीहषं; १४-१५. पृष्ठयोः 
शकाशिकाकारौ वामनजयादित्यो, १५ पृष्ठे ४४ पृष्ठे च महाभाष्यकारः 
ऽपृतञ्जलिश्च काइमीरो-्रवा इति कथनं प्रायोवादमात्रस्‌। ' एवमे 
२०५ पृष्ठे *रामचरितकाव्यमुपलभ्यते न वेति नेव समसूचि । २०७ पृष्ठे 
आचार्याभिनवगुप्तविषये “सा हित्यव्याकरणयोः' इत्यस्य स्थाने 'साहित्य- 
तन्त्रशञास्त्रयोः' इति पदथोजना समुचिता प्रतिभाति । 


२०३-२०४ पृष्ठयोः, २७३ पृष्ठे च काइमोरिकत्वेन गवेषितानां विदुषां 
नामावली वतंतेऽकारादिवर्णातुक्रमेण स्थापिता । अत्र शास्त्रक्रमेण काल- 
क्रमेण च नामावलेरस्याः समुपस्थापनं समुचितमासीदसाङ्कूर्याय। अपि 
चात्र आद्यनाथः, गोरक्षनाथः, नागार्जुनः, पुण्यानन्दः, श्रीहषंः, सोमशम्भुः, 
अघोरशिवइचेति सप्त विद्वांसो नैव काश्मीरिका इत्यनुपदमेव प्रदर्शयिष्यते । 

२१० पृष्ठे स्मृता अनुत्तरप्रकाशपञ्चाशिका परापञचाशिकानाम्ना 
प्रसिद्धा तन्त्रशाखग्रन्थेषु । ग्रन्थोऽयं रुद्रयामलस्यांशविशेष इत्यपि दृश्यते 
तत्रत्यासु मातुकासु। अतश्च ग्रन्थक्रतृंत्वेत धृत आद्यनाथो भगवात्‌ 
शिव एव । 


१. श्रीहर्षसंबद्धे दवे जनश्रुती प्रथिते स्तः । एकया काव्यप्रकाशकारो मम्मटो 
नैषधकारस्य मातुलेय आसीदिति ज्ञायते, अपरया च तस्य काश्मीर” 
यात्राप्रसङ्गे कलहायमानानामुदहारीणां भाषानभिन्ञत्वं ख्याप्यते । क्थं 

` नाम मम्मटभागिनेयस्य काइमीरभाषानभिज्ञत्व संभवेत्‌ । श्रोहर्षः 
कान्यकुब्जेश्वरस्य सभापण्डित आसीदिति तु निश्चितम्‌ । टु 

२. “'काशिकेति देशतोऽभिघानम्‌, काशिषु भवा? ( श्रीद्वारिकादासशारित्रः 
संस्करणम्‌, भा० १, पु० ६) इति , पदमञ्जरोकारहरदत्तमि्षप्रामाः 
प्येन काशिकावृत्तिर्वाराणस्यां बिरचितेति ज्ञायते । उज्ज्वलदत्त-सृष्टिघर” 
माघवादयोऽप्यत्र संमताः । | 

३. व्याकरणेतिहासग्रन्थेषु महाभाष्यकारस्य पतञ्जलेः प्रदेशनिश्चयो न कृतः । 

४. अभिनन्दस्य रामचरितं नाम काव्यं “बड़ोदा'स्थितगायकवाडूतंस्कृत- 
ग्रन्यमालायां १९२९ तमे ई०वर्ष प्रकाशितचरम्‌ । 

। 

काइमीरेतिहासः ९९, 


२१५ पृष्ठे स्पन्दकारिका स्पन्दनिणंय इत्यादयो ग्रन्थाः कल्लटेन 
रचिता इत्युक्तम्‌ । तन्न, ग्रन्थक्कता स्वयमेवाग्रें २५६-२५७ पृष्ठयोः स्पन्द- 
म्कारिका वसुगुप्तकृतिरथवा कल्लटकृतिरिति संदिह्य-“स्पन्दकारिका . 
वसुगुप्तविरचिता वसुगुप्तशिष्यकल्लटमुखेन प्राकाश्यमनीयतेति न क्वापि 
वचनविरोधः संमुदेति” ( पृ० २५७ ) इति समाहितम्‌ । स्पन्दनिर्णयद्च 
क्षेमराजकुतिने तु कल्लटस्य । वस्तुतस्तु कल्लटेन स्पन्दकारिकावृत्ति 
स्पन्दसवंस्वाख्या, तत्त्वाथेचिन्तामणि:, मधुवाहिनी चेति' त्रयो ग्रन्था 
विरचिता: । स्पन्दसूत्राणि स्पन्दकारिका चेत्यनर्थान्तरस्‌ । स्पन्दकारिका- 
रचनाविषयके विवादे स्पन्दप्रदीपिकाकार उत्पलवेष्णव:, शिवसूत्रवात्तिक- 
-कारो भट्टभास्कराचायंश्च कल्लटकृतित्वपक्षं ख्यापयतः, अभिनवगुप्त- 
-स्तच्छिष्या: क्षेमराजादयइच वसुगुप्तकृतित्वपक्षधरा: । तदस्मिन्‌ विवादास्पदे 
विषये पूर्वोक्तमेव समाधानं सर्वेषां सन्तोषाधायकं स्यात्‌ । रामकण्ठविर- 
“चिता विवृतिः स्पन्दकारिकाया विद्यते, न तु स्पन्दनिणंयस्येत्यप्यवघेयमत्र । 


२२५ पृष्ठे क्षेमेन्द्रग्रन्येषु न दुस्यते नाम गीतानिष्यन्दस्य । ग्रन्थस्यास्य 
इलोकत्रयमुजुविमरिन्यां` महार्थमञ्जरीपरिमरे च दुश्यते। ग्रन्थोऽयं 
'प्रसिद्धस्यास्य क्षेमेनद्रस्येव कृति: स्यातु। | 

अगाथासप्तशतीकारस्य सातवाहुननृपतेर्हालस्य सभापण्डितो बृहत्कथा- 
कर्ता गुणाव्य ईशवीयायां प्रथमायां शताब्यां बभूवेति निश्चितमेतिहा- 
सिकानां मतम्‌ । अत्र न कश्चन विवादस्यावसरः। गुणाञ्यस्य बृहत्कथां 
'भूतभाषामयीमवलम्ब्येव क्षेमेन्द्रो बृहुत्कथामञ्जरीस्‌, सोमदेवरच कथाः 
सरित्सागरं जग्रन्थ । 

“गोरक्षनाथ: सिद्धयोगिसम्प्रदायापरनामक॑नाथपथप्रवतंकस्य 

श्रीमत्स्येन्द्रनाथयोगिन: शिष्य: प्रसिद्धो योगीन्द्रः” ( पृ० २२८) इति न 
१. “तदुक्तमिति शिवसूत्रवृत्तयोमंधुवाहिनीतत्त्वार्थचिन्तामण्योर्भट््रीकल्लट- 
पादैः” इत्य भिनवगुसो क्तिरी श्वर्रत्य भिज्ञाविवृतिविमशिनीस्था ( भा०२, 
पु० ३०) दृयोरेतयोग्रॅन्ययोस्तत्कतृंत्व साधयति । स्पन्दसर्वस्वाख्या 
वृत्तिस्तु मुद्रितँव वर्तते तन्नाम्ना । 
२. क्राजुविमर्शिन्याँ ७८, १५१ पृष्ठयोः, महार्थमञ्जरीपरिमले वाराणसी- 
संस्करणे च १०८, ११८ पृष्ठयोः इलोकत्रयमेतद्‌ द्रष्ट व्यम्‌ । 
३; निर्णयसागराख्यमुद्रणालयतः प्रकाशिताया गाथासप्तशत्यास्तृतीयसंस्करण- 
भूमिका द्रष्टव्या, पु० ६, ६६ 

१०० : तन्त्रयात्रा 


केवलं प्रस्तुतपुस्तकप्रबन्धकस्यैव मतम्‌, प्रायो बाहुल्येन प्रचरति प्रवाह्ोऽयं 
विपश्चि द्गोष्ठीष्वपि । प्रायोवादमात्रमेतत्‌ । यतो हि मुगेन्द्रागमवृत्तिकारो- 
$घोरशिवाचार्य:-- हिरण्यगभं-कपिल-मत्स्येन्द्रादयो वेदसांख्यकौलादि- 

तन्त्राणाम्‌” (पु० ७४) इत्येवं कौलसम्प्रदायस्य मत्स्येन्द्रोपज्ञत्व॑ 
प्रकटयति । तन्त्रालोकादिग्रन्थप्रामाण्येन मतस्यास्य सत्यता प्रमाणशते: 
सिद्धयति। कलिकातासंस्कृतग्रन्थमालायां प्रकाशितेषु मत्त्येन्द्रनाथ- 
कृतित्वेन प्रसिद्धेषु कौलनिणंयादिग्रन्येषु तन्त्रालोकतहवविकयोरुदूता नैके 
ग्रन्था ग्रन्थकाराइच कौलूसम्प्रदायस्य स्मयन्ते । यदि गोरक्षनाथो मत्स्येन्द्र- 
'नाथस्य शिष्यः स्यातु तहि किमर्थं न स्मृतः स प्राचीनेष्वेषु ग्रन्थेषु ? 
अपि च, 'अमरौघशासनस्‌' इति नामधेयस्य ग्रन्थस्य काश्मीरेष्वेवोपलब्धि- 
रभूदिति हेतोस्तस्य काइमीरविइत्कृतित्वमित्यपि हेत्वाभासमात्रस्‌ । 
महेश्वरानन्दस्य गो रक्षापरपर्यायस्य कृतिमंहाथेमञजरी सटीका काइमीरत 
एव प्रकाशिता, किन्त्वत्र ग्रन्थकारः स्वयमेवात्मानं चोलदेशाभिजनं मनुते । 
एवमेव पुण्यानन्दामृतानन्दादीनां दाक्षिणात्यानां विदुषां ग्रन्थाः कामकछा- 
बिलासादय इदम्प्रथमतया काश्मीरेष्वेव प्रकाशिताः । नेतेषां काञ्मीरो- 
ज़ूबत्वं साधयितुं शक्यते । 


“श्रीमदभिनवगुप्तपादरचिते दार्शनिकग्रन्थे प्रकाशविवेकास्थे द्वै टीके - 
अपि तेन विरचिते। अयमेवाचार्याभिनवगुप्पपादानां तन्त्रालोकमहाणं- 
वस्य कणंधारोऽप्यासीत्‌'' (पु० २३३) । जयरथेन प्रकाशाख्या टीका कस्य 
ग्रन्थस्य लिखितेत्यन्वेषणीयं वस्तु । विवेकाख्या च व्याख्या तन्त्रालोकः 
स्येति सुप्रथितमेव । तदर्थमेवायं तन्त्रालोकमहाणंवस्य कणेधारत्वप्रथां 
छेभे। अपि च, जयरथ एष वामकेश्वरीमतस्यापि काइमीरग्रन्थमालायां 
प्रकाशितस्य व्याख्यातेति ज्ञेयस्‌ । 

«स्‌ (नागार्जुनः) च काइ्मीरानध्युष्य तत्रत्यं शेबदशंनं चाधीत्य | 
“ताग? नाम्ना प्रसिद्धि गतः। तेनं 'चित्तसन्तोषत्रिशिका'नामकं पुस्तके 
विरचितम्‌” (पृ० २३५) इति। चित्तसन्तोषत्रिशिकायाः कर्ता नागभट्टः 
१प्रमाचनत्रिशिका-चिद्वि्माशनीप्रभुतिग्रन्थानामपि रचयितृत्वेन प्रसिद्धः । 
ग्रन्थानामेधामवलोकनेन ज्ञायते ग्रग्थक!रोऽयं दोवाचाये इति, न तु 


१; परमार्चनश्रिशिका महार्थमञ्जरीपरिमले ( पु० १०८ ) अर्चनात्रिशिका- 
नाम्ना समुद्धृता । अस्य ग्रन्थस्य मातृका अपि वाराणसी-लक्ष्मणपुरः 
( लखनऊ )जोधपुरसंग्रहेषु समुपलभ्यन्ते । 

काइमीरेतिहासः १०१ 


चौद्धाचार्यः। गुह्यसमाजतन्त्रव्याख्याता नागबोघिनामा बोद्धा चायं स्त्वितो 
भिन्न एव । वोद्धदाशनिकनागा्जुनस्य रसशास्त्रप्रवतेयितृनागाजुनस्प 
च जन्मभूरान्ध्नप्रदेशो$भिमन्यते । त्रिष्वेषु नागेषु चिद्विमशिनीकर्ता नांग- 
भट्टः कामकलाविलासटोकायां चिदवल््यामेवं स्मृतः:-- “तथा नागानन्दा:-- 
विमर्शो नाम विश्वाकारेण वा, विश्वप्रकाशेन वा, विश्वोपसंहारेण 
- वाळ्कत्रिमाव्हमिति स्फुरणम्‌” (पृ० ४) इति । चिद्विमशिनीग्रन्थस्य वीका- 
नेरनगरस्थेऽतूपसंस्क्ृतपुस्तकाल्ये स्थितायाः ६६६२ संख्याकाया मातृकायाः 
प्रथमे पत्रे दुश्यते तदेतद्वाक्यम्‌ । तत्रेव पुष्पिकावावये भवभूतिनाम्ना स्मृत ` 
'एषः । ईरवरप्रत्यभिज्ञाविवृतिविमशित्याम्‌ (भा० २, पु० १९७) अभिनवः 
गुप्तेन स्मृतो भटटनागो$स्मान्नागभट्टात्‌ पृथगेवाचार्यो$थवा$भिन्न इत्यन्वे- 
'षणीयम्‌ । त्रिपुरासारसमुच्चयकर्ता नागभट्टोःस्मात्‌ पृथगेव स्यातु । 
मगेन्द्रागमभाष्यप्रणेता नारायणकण्ठः स्तवचिन्तामणिकाराद्‌ भद्रः 
नारायणात्‌ पृथगेवाचार्यं इति डा० कान्तिचन्द्रपाण्डेयकृते' ग्रन्थे स्पष्टम्‌ । 
कामकलाविलासकारः पुण्यानन्दाचार्यो दाक्षिणात्यो विद्वान्न तु 
-क्राइमीरिक इति पूर्वंमबोचाम । योगिनीहृदयदीपिकादिग्रन्थकतुंरमृता- 
-नन्द्योगिनो गुरुरयं कामकलाविकासे प्रायः पङ 
भगवत्यरास्त्रिपुरुन्दर्यास्तत्मंतीकात्मकस्प्र श्रीचक्रस्य चान्तरवरिवस्यां 
-रहस्यात्मिकां भावयामास । ग्रन्थोऽयं नटनाचन्दकृतयां चिद्दल्ल्याख्यया 
'विस्तुतया व्याख्यया विभूषितो मद्रपुरीतो (मद्रास) मुद्रित: 1. 


काव्यप्रकाशकारेण मम्मटेन चतुर्थोल्लासे रसस्वरूपनिरूपणप्रकरणे 
“भरतमुनेर्नाट्यशास्त्रस्य रससूत्रव्याख्यातारश्चत्वार आचार्या: स्मृता 
'लोल्लटशङ्कुकतायकाभिनवगुप्तनामानः । तत्राभिनवगुप्तपाद: प्रथित 
'आलङ्कारिकस्तान्त्रिकाचायंश्च । अस्य नाट्यशास्त्रव्पाख्पानमभिनव- 
'भारतीसमाख्यं मुद्रितं वतंते । अन्येषां त्रयाणां भट्टीद्धटस्य च व्याख्यातं 
“साम्प्रतं नोपलभ्यते । तत्र *लोल्लटो मीमांसकाचार्यः, शङ्कुको नैयायिकः, 
१. “अभिनवगुप्त : एन हिस्टोरिकल एण्ड फिलासफिकल स्टडी” इत्याख्यस्य 
ग्रन्थस्य द्वितीये संस्करणे १७४ पृष्ठं द्रष्टव्यम्‌ । 
२. “इदं हि भरतसूत्र तट्ट काक भेटु ्ोस्लटधी शद्भुकभट्टना यंका मिनव- 
गुसतपार्दैश्रतुभिः क्रमेण मीमांसा-न्याय-सांस्य-अळङ्कारमतरीत्या चतुर्घा 
व्याख्यातम्‌” ( वामनीटीका, चतुर्थं संस्करणम्‌, पृ० ८७ )1 

१०२ तन्त्रयात्रा 


नायकरच सांख्याचाये इति प्रसिद्धिः । आचार्याणामेषामेतद्विषयका ग्रन्था 
अपि साम्प्रतं नोपलभ्यन्ते। किन्त्वाळङ्कारिकयोभेद्रोद्भटवामनयोः* 
क्रमदर्शनाचार्यत्वेन, *लोल्लटस्य च स्पन्दकारिकाव्याख्यातृत्वेन समुल्लेखो 
दुश्यते । नायकविरचितस्य कस्यचन स्तोत्रग्रन्थस्य द्वित्रा: इलोका 
उद्धृता उपलभ्यन्ते । रत्नकीतिज्ञानश्रीमित्रादयो बोद्धनैयायिकास्तास्त्रिको- 
. पासनाविधिमनुवतंन्ते स्मेति सुप्रथितस्‌ । एवमेवेते लोल्लटादयो विभिन्न- 
दशंनपदवीष्ववस्थिता अपि तान्त्रिकोपासनाविधिमनुसरभ्तस्तदनुगुणां 
नाट्यशास्त्ररससूत्रव्याख्यां विभिन्नाभिदुंष्टिभिरवलोकयन्तः सममेव 
दार्शनिका आलङकारिकाइचासन्‌ । एवं च काइमीरप्रदेशस्य मिथिला-- 
प्रदेशस्य चायमद्भुतो विद्याव्यासङ्ग प्रकारः । 


काइमोरमण्डले रामकण्ठनामानस्त्रयो विद्वांसः सुप्रथिताः। एकःः 
स्पन्दशास्त्रव्याख्याता स्तोत्रकारञ्च । अपरो सिद्धान्तदेवागमव्याख्यातारौः 
नारायणकण्छस्य परमगुरु-सुतौ । स्पष्टीकृतं चेतत्‌ श्रीमता डा० कान्ति- 


१; “श्रीमदुज्जटोद्भटादिनानागुरुपरिपाटीसन्ततिः” ( पु० १९२) इतिः 
तन्त्रालोकविवेकधृतक्रमकेरिवचने भट्टोद्धटः क्रमदर्शनगुरुपरम्परायांः 
स्मृतः । अद्वयसम्पत्तिवास्तिककारः स वित्प्रकाशकारश्च वामनो हर्षदत्त-- 
सूनुरप्यस्यामेव परम्परायां स्मर्यते । 

२. “भट्टलोल्लटेनापि तदाद्यन्त इत्येवमेव व्याख्यायि स्ववृत्तौ” (पु० ३४)' 
इति क्षेमराजकृतस्पन्दनिर्णयप्रामाण्येन लोल्लटस्य स्पन्दकारिकाविवृति-- 
प्रणेतुत्वमवगम्यते । 

३. ` नपुंसकमिदं नाथ परंब्रह्म फलेत्‌ कियत्‌। 

' तत्पौरुषनियोकत्री चेन्न स्यात्‌ त्वच्छक्तिसुन्दरी ॥ 
इति भट्नायकस्य रलोकोऽयं क्षेमराजेन स्तवचिन्तामणिव्याख्यायांः 
(प० ८४), स्पन्दनिर्णये (पृ? १८) च समुद्रृतः। ईश्वरप्रत्यभिज्ञा- 
विवृतिविमशिन्यां (भा० ३, पृ० ९६) भट्टाभिनवगुप्तेनापि “यदाह 
मीमांसकाग्रणी भंट्टूनायकः”” इत्युक्त्वा श्लोक एष स्मृतः-- 

महान्ति पातकान्याहुर्यदाज्ञावश्ञतः सुराः । 

पावनानि नमस्तस्मे स्वच्छन्दाय हराय ते ॥ इति । 
काव्यप्रकाशव्यास्यातृभिर्नायकः सांख्याचार्यत्वेन स्मृतः, . अभिनवगुसमते- 
नानेन तु स मीमांसकाग्रणोविद्यते । अत्र हेतुञ्चिन्तनीयः । 

काश्मीरेतिहासः १०३ 


चन्द्रपाण्डेयेन । इदमत्रावधेयम्‌? भगवद्गीतायाः शेवसम्प्रदाया- 
नुयायिन्या व्याख्याया विरचयिता रामकण्ठ एभ्यो भिन्नोभिन्नो वेति 
साम्प्रतं निर्णयसापेक्षस्‌ । भमतङ्गतन्त्रव्यास्याता च रामकण्ठो नारायण- 
कण्ठसूनुरेब. न तु स्पन्दशास्त्रव्याख्याता रामकण्ठ इति । 


श्रीहर्षो नैषधकाव्यकर्ता कान्यकुब्जदेशोयो गोडदेशीयो वेत्यत्र वर्तते 
विदुषां विवादः । स्वग्रन्थगोरवख्यापनाय तस्य प्रामाण्याय च स काश्मी- 
रान्‌ जगाम। तत्र कस्मिश्चित्‌ कूपोद्वेशे जलाहरणाय समागतयोविव- 
दत्योजंलहारिण्योस्तन्रत्यां भाषामजानानोऽपि श्रीहृषंः स्मृतिशक्त्युत्कर्षेण 
सम्पूणं विवादवाक्यजालं यथायथं नुपतिसमक्षं थ्वावयामासेति किंवदन्ती 
तस्य काइमीरानभिजनत्वमेव ख्यापयितुमलम्‌ । 


सद्योज्योतिविरचिता न केवलं नरेश्वरपरीक्षा, अपि त्वन्येऽपि बहवो 
ग्रन्थाः सन्तीति डा० कान्तिचन्द्रपाण्डेयकृते ५ग्रग्थेऽ्रलोकतीयम्‌। 
अयमेव खेटपाल-खेटकनन्दन-सिद्धगुरुप्रभृतिनामभिः प्रसिद्धः काइमीरागम- ` 
ग्रन्थेषु सिद्धान्तशेवागमग्रन्थेषु चेति। 


१. _ पूर्वोदृतस्य ग्रन्यस्य १५८, १७३-१७५ पृठान्यवलोकनीयानि । 
२. _ रांजानकरामकण्ठविरचितसर्वतोभद्राख्यविवरणोपेताया भगवद्गीतायाः . 
काइ्मीरग्रन्थमालाप्रकाशितायाः समाप्तौ कविबंशवर्णनापरः इलोकोऽयम्‌-- 
यो नारायण इत्यभूच्छृत निधिः श्रीकान्यकुब्जे दिज- 
स्तद्वशे स्वगृणप्रकर्षलचितो मुक्ताकणाख्यो$मवत्‌ । 
तस्यैष! सदृशानुजेन रचिता रामेण विद्वज्जन- 
इलाध्यत्वात्‌ सफलश्रमेण भगवद्गीतापदार्थभ्रमा॥ ५॥ इति । 
स्वकीय ईद्शः परिचयो न केनाप्युपर्युक्तेन रामकण्ठेन प्रदत्त इति तेभ्यः 
सर्वेभ्य एष विलक्षण एव स्यात्‌ । अथापि स्पन्दशार्त्रव्याख्यात्रा 
रामकण्ठेनास्याभेदस्थापकानि प्रमाणान्यन्वेषणार्हाणि, न नारायणकण्ठ- 
परमगुरुपुत्राम्याम्‌ । 
३. अत्र प्रमाणतया रामकण्ठकृतभगवदृगोताविवरणसंस्करणे पूर्वोक्त भुमिका- 
याम्‌ (१० ११) उद्धृत: स्लोक एष दरष्टव्य:-- ` 
श्रीमद्विद्यापादे नारायणकण्ठसूनुना रचिता। 
वृत्तिरियं मातङ्गे काइमो रकरामकण्ठेन ॥ इति । 
४.  पूर्वोदृतस्य ग्रन्थस्य १७० पृष्ठमवलोकनीयम्‌ । 

१०४ तन्त्रयात्रा 


सोमशम्भुना विरचितः कमंकाण्डक्रमावलीनामको ग्रन्थो यद्यपि 
काश्मीरग्रन्यमालायामपि" मुद्रितस्तथापि सोमशम्भुनैव कारमीरा- 
भिजनः। ग्रन्थस्यास्य सम्पादकेन तत्रेव ( पु० ४) भूमिकायामज्भीकृत- 
मेतत्‌ । वस्तुतस्त्वेष शैवाचार्याणां मत्तमयूर-कदस्बमठिका-शङ्खमठिका- 
रणिपत्त-आमंदेकवंड्यानां मध्यदेशवतिनामन्तेवासिपरम्परामलञ्चकार । 

शिवदृष्टिनिर्माता सोमानन्दो यद्यपि *परात्रीशिकामपि व्याख्यातः 
वानित्यभिनवगुप्तादिग्रन्थप्रामाण्येन ज्ञायते, तथापि परात्रीशिकातात्पर्यं- 
दीपिका नैव सोमानन्दस्य ग्रन्थः, किन्त्वन्यस्यैव कस्यचनाज्ञातनामवेयस्य 
लेखकस्येति तद्ग्रन्थभूमिकावलोकनतो ज्ञायते। अनेनैव ग्रन्थेन सह 
मुद्रितं शाक्तविज्ञानमेव सोमानन्दक्कतिरिति ज्ञेयम्‌ । 

कल्लणकृते राजतरङ्गिणीग्रन्थे “महाब्रतिना तेन हेलाराजद्विजन्मना” 
इत्युक्तम्‌ । अत्र “महात्रतिना इति विशेषणेन प्रतीयते यदसौ संभवतो 
नेष्ठिको ब्रह्म ार्यासीदिति” (पृ २७०) । तन्न। वस्तुतस्तु सिद्धान्तदोव- 
पाशुपत-कालामुख-कापालिकादिशेवमेदेषु महाब्रतिनोऽपि परिगण्यन्ते । तेन. 
हेछाराजो महाब्रतिनां सम्प्रदाय मनुसरति स्मेत्येवार्थोऽस्य.शब्दस्य मन्तव्यः। 

अद्वयसम्पत्तिवात्तिक-संवित्प्रकाशादिग्रन्थानां रचयिता वामनदत्त- 
वामननाथादिपर्यायभाग्‌ आचार्यं एव हुस्वनाथ इति लुप्तागमसंग्रह- 
द्वितीयभागोपोद्घाते विस्तरेण प्रतिपादयिष्यते । 

अघोरशिवाचार्योऽपि न काश्मीराभिजनः, न च भट्टनारायणकण्ठा- 
_त्सजस्य रामकण्ठस्य शिष्यः, अपि तु चोलदेशाभिजनोऽसौ दाक्षिणात्यः, 


१. ग्रन्थस्यास्य पाण्डिचेरीतोऽभिनवं संस्करणं १९६३ ई० वर्षे प्रकाशितम्‌ । 
इतः पूर्वमपि १९३५ ई० वपे देवकोटुनगरस्थ शिवा गमसिद्वान्तप रिपालन- 
संघेन प्रकाशितमस्य संस्करणम्‌ । 

२. सोमानन्दस्य परात्रीशिकाविवृतिरभिनवगुसक्तपरात्रीशिकाग्याख्यायां 
६२-६३, ९५, ९९, ११७, २६८ पृष्ठेपूदृता द्रष्टव्या । अपि च-- 

शोसोमानन्दकल्याणभवभूतिमूरोगमाः । 

तथा हि त्रोशिकाशास्त्रविवृती तेञ्म्यवुवुधाः ॥ (१३।१४९-१५०) 
इति तन्त्रालोकप्रामाण्येनापि तस्याः सत्त्वं प्रतीयते । अत्र भवभूतिरपि 
परात्री शिकाशास्त्रव्याख्यातृषु स्मृतः । चिद्विमशिनी ग्रन्थस्य वीकानेर- 
मातृकायां नागभट्टो भवभूतिनाम्नापि स्मृत इत्यवोचामाऽब्रैव। उत्तरराम- 
चरितकारः परात्रीशिकाव्यास्याता चिद्विमशिनीकारश्च किमभिन्नाः ? 

'गुरुश्वास्य सर्वात्मशिव ,आसीदिति तत्त्वत्रयनिणेयव्याख्यास्थितान्तिम- 
'प्येन^ प्रतिपाद्यते। तेन--“असौ 'कोळ'स्थित'कुण्डिन'कुलो द्भवोऽभूदिति 
( पु० २७३ ) इत्यत्र 'कोल' इत्यस्य स्थाने 'चोल' इति पठनीयम्‌ । 
एवमत्र ग्रन्थस्यास्य काइ्मीरेतिहासाख्यस्य प्रामाण्याभिवर्धेक्रानि 
कानिचन संशोधनानि परिवर्धनानि च समुपस्थाप्यान्ते पुनरपि ग्रन्थकारः 
-सम्पादक-प्रकाशकानभिवर्धयामः संस्कृतभाषायामितिहासग्रन्थानामभाव- 
-प्रतिपादकस्य प्रवादस्य दूरीकरणाय सततोद्यतानिति शास्‌ ॥ | 

१. श्रीमद्घोरशिवाह्वयेन गुरुणा श्रीजन्यया व्याख्यया 
लोकेऽपि प्रथितेन कुण्डिनकुलं चोलेष्वलडकुर्वता । 
श्रीसर्वात्मशिवाङ्घ्रिपद्चरजसामाराधकेनामला 
श्रोतत्त्वत्रयनिर्णयस्य विवृतिलेंश्चादियं निमिता ॥ इति । 

सम्मोहनतन्त्रं शक्तिसङ्गसतन्त्रादभिन्नम्‌ 


श्री मता डॉ० प्रवोधचन्द्रबागचीमहोदयेन 'स्टडीज इन द तन्त्राज्‌” 
_ इत्याख्ये १९३९ ई० वर्ष कलिक्काताविशवविद्यालयतः प्रकाशिते स्वकीये 
ग्रन्थे कम्बुज(कम्बोडिया)देरे समुपलब्धं दिलालेखमेकं समाश्रित्य 
निबन्धद्वयम्‌ (पृ० १-२६), सम्मोहनतन्त्रमाश्चित्य च परिशिष्टमेक (पुर 
९६-१०१) प्रकाशितम्‌ । अत्र डाँ० वागचीमहोदयाः प्रतिपादयन्ति-- 
“विस्तृतेऽस्मिन्‌ शिलालेखे कम्बुजदेशस्य प्रायः २५० वर्षाणां सांस्कृतिक 
इतिहासः संगृहीतो वर्तते। यद्यपि नात्र कश्चन काल उत्कीर्णस्तथापि 
९७४ शकवर्षस्य (= १०५२ ई०) उल्लेखोऽत्र वर्तते । ७२४ शकवर्षे 
(= ८१२ ई०) राजा जयवधंनो द्वितीयः कम्बुजदेशस्य राजसिंहासन- 
मधिररोहेत्यत्र निदिश्यते । शिवकेवल्यस्तस्य राजङुरोहिति आसीत्‌ । 
तस्मिन्‌ राजनि राज्यं शासति सति हिरण्यदामन।मा ड्राह्मणो भारतवषंतः 
समाजगाम । राज्ञाऽनुभतः स शिवकेवल्याय शिरश्छेद-विनाशिख-संमोह- 
नयोत्तराख्यानि शास्त्राणि समुपदिदेश, यानि तुम्बुरोश्चत्वारि मुखानोव' 
व्यराजन्त” (पृ० १-२) इति । 
-भयमस्ति तत्र रोमनूलिप्यां लिखितानां शिलालेखस्थानां केषाञ्चन 
श्लोकानां पाठः क 
हिरण्यदामद्विजपुङ्गवोऽग्रथधीरिवान्जयोनिः करुणाद्रं आगतः । 
अनन्यलब्धां खलू सिद्धिमादरात्‌ प्रकाशयामास महीभृतं प्रति ॥ 
स॒ भूधरेन्द्रानुमतोऽग्रयजन्मा ससाधनां सिद्धिमदीक्षदस्मै। 
होत्रे हितेकान्तमनःप्रसत्ति संमिभ्रते धाम विबृंहणाय॥ 
शास्त्रं शिरश्छेदविनाशिखाख्यं संमोहनामापि नयोत्तराख्यस्‌ । 
तत्‌ तुम्रो वंकत्रचतुष्क्रमस्य सिद्धथेव विप्रः समदर्शयत्‌ स: ॥ 
द्विजः समुद्धृत्य स शास्त्रसारं रहस्यकौशल्यधिया सयत्नः। 
सिद्धीवंहुन्तीः किल देवराजाभिण्यां विदधे भुवनद्धिवृद्धधै ॥ 
चतुष्षष्टितन्त्राणां ऋरान्ताविभागो नातीव प्राचोन इति कृत्वाझ्मे 
. डॉ० बागचीमहोदथेन निःश्वाससंहिता-ब्रह्मयामल-जयद्रथयामल-पिङ्गला- 
मतसदृशानां प्राचीनानां तन्त्राणां साहाय्येन शिखालेखोल्लिखितानां 

सम्मोहनतन्त्रै शक्तिसङ्भ मतन्त्रादभिन्नम्‌ १०७- 


चतुर्णामपि ग्रन्थानां विषये स्वकीया विचाराः समुपस्थापिताः, किन्तु 
हन्त ! तेषां समक्षं श्रीकण्ठीसंहितावाणता चतुष्षष्टितन्त्रनामावली न 
समायाता, नैव च तैदृष्टानि वामकेश्वरीमतर्वाणतानि चतुष्षष्टितन्त्राणि, 
न वा दुष्टिपथमानीतो वेरोचनविरचितः प्रतिष्ठालक्षणसारसमुच्चयाख्यो ` 
ग्रन्थो नेपालदरबारपुस्तकालयस्थस्तेषास्‌। अत एवात्रत्यश्चतुर्णामपि 
ग्रन्थानां परिचयो नैव यथार्थता भजते । एतच्च विवृतमस्माभिः संक्षेपेण 
“चतुष्षष्टितन्त्राणिं' इति शीर्षकेण नित्याषोडशिकार्णवोपोद्घाते (पृ० २३- 
३१)। अथाधुना विशेषतः सम्मोहनतन्त्रमधिङ्गत्य विस्तरेण किमप्युच्यते । 

डा० बागचीमहोदयेः 'कल्चरलू हेरिटेज्‌ आफ्‌, इण्डिया’ इत्याख्यस्य 
ग्रन्थस्य चतुर्थ खण्डे 'इवोल्यूशन्‌ आफ दि तन्त्राज्‌' इति शीर्षके निबन्ये 
२२१-२२२ पृष्ठयोस्तन्त्राणां तनत्रोपतन्त्रडामरयामलादिभेदेन परिसंख्यानं 
क्रियते । एतच्च विवरणं नेपाछराज्योपलब्धप्राचीनसमोह(सम्मोहून)- 
तन्त्राधारेण कृतम्‌, न तु मुद्रितेन संमोहनतन्त्रेणेति तत्रेव (पृ० २११) 


टिप्पण्यां ते प्रतिपादयन्ति । त्रिविधस्य ` संमोहनतन्त्रस्य परिचयः सूची-' 


पत्रेषु समुपलभ्यते। तत्र नेपालदरवारपुस्तकालयसूचीपत्रे' (भा० २, 


पु० १८३), कलिकातातो मुद्रिते संरकुतग्रन्थविवरणे * (भा० १, पृ० ४००): 


चेकविधम्‌, राजेन्द्रलालमित्रसन्दुब्धे संरक्कतग्रन्यविवरणे (भा० १, पृ० 
३७१) अपरम्‌, सरस्वतीभवनपुस्तकालये* स्थितं ९५१५९ (३०।३७) 
संख्याकं चान्यस्वरूपकं वर्तते। मुद्रितं सम्मोहनतन्त्रं नास्माभिरवलो- 
SS TO MONETTE TS emo < a 
१. इति धीमदक्षोम्यमहोग्रतारासंवादे संमोहनतन्त्र द्वितीयखण्डे ब्रह्मजाति- 
निर्णये दशमः पटल: । 


२. इति श्रीमदक्षोभ्यतारासंवादे संमोहनतन्त्रे द्वितीयखण्ड ब्रह्मजा तिवणंने 


दशमः पटलः । 


३. इति संमोहनतन्त्रे उत्तरखण्डे सप्तमः पटलः । कुलकुण्डलिनोशक्ति- 


प्रात:कृत्यपोढायन्त्रसवेतोभद्रकवचादिनिरूपणम्‌ [I 

४, इति संमोहनास्येऽन्तर्यागो नाम दशमः पटलः (प० १४), बहिर्यागो 
नाम एकादशः पटलः (प० १५), 
हात्म्ये भुवनेश्वरीकक्षपुटः समाप्तः 
कलियुगप्रत्यक्षसिद्धिप्रदे महारहस्ये उमाम 
विरचिते सर्वाभीष्टफलप्रदे 
(प० २९) । 


(प० २७), इति सिद्धशाबरतस्त्र 
हेश्वरसंवादे शद्भरेण 

१०८ तन्त्रयात्रा 


कितम्‌ । अतस्तदेतेष्वन्यतमद भिन्नं वेति न वक्तुं शक्यते । किन्तु प्रथमं 
-सम्मोहनतन्त्रम्‌, यस्य हि डॉ० बागचीमहोदयेः 'स्टडोज इन द तन्त्राज्‌' 
(पू? ९६-१०१) इत्यत्र विस्तरेण परिचयो दत्तः, यस्याधारेण च तेः पूर्वोक्ते 
निबन्धे तन्त्राणां परिगणनं कृतम्‌, शक्तिसंगमतन्त्रस्य चतुर्थखण्डात्‌ छिन्न- 
मस्ताख्याद्‌ अभिन्नमेव । आसां पङ्क्तीनां लेखकेन संपादितः खण्डोऽयं 
बटोदर(बड़ोदा)स्थगायकवाडशोधसंस्थानतोऽधुनेव प्रकाशितः । अत्र 
-संमोहनतन्त्रनाम्ना वर्णिता: सर्वेऽपि विषया आनुपूर्व्या अवलोक्यन्ते । 
अतः शक्तिसंगमापरपर्यायस्यास्य संमोहनतन्त्रस्य प्रामाण्येन चर्चिता . 
विषया नेव तावन: प्राचीनाः, यावन्ति हि सन्ति कम्बुजशिलालेख- 
चचितानि चत्वारि तन्त्राणि। फलतः संमोहनतन्त्रवणता विषया नैव 
तस्य प्राचीनस्य संमोहतन्त्रस्य परिचयं समुपस्थापयन्ति । : 
ननु प्रस्तुतस्य संमोहनतन्त्रस्य परिचायकयोग्रन्यविवरणस्थयोः 
पुष्पिकावाक्ययोद्वितीयः खण्ड इति निदेशो वतंते, भवद्धिशच निदिष्टः 
'शक्तिरुगमतन्त्रस्य छिन्नमस्ताख्यः खण्डश्चतुर्थो विद्यत इति कथमनयोरैक्यं , 
संभाव्येतेति चेत्‌ ? श्वणु--शक्तिसंगमस्य मैथिलोलिपिलिखितं भातृकाद्वयं 
सरस्वतीभवनपुस्तकाळये समुपलभ्यते । तत्रापि चतुर्थः खण्डो द्वितीयखण्ड- 
त्वेनेव स्थापितः । एवं च कालभेदाद्‌ देशभेदाद्वा संजातोऽयं खण्डभेदो नान- 
योभिन्नतां साधयितुं क्षमः। तस्मात्‌ शक्तिसंगमतन्त्रस्येव द्वितीयश्चतुर्थो 
`वा खण्डः कुत्रचित्‌ संमोहनतन्त्रनाम्नापि प्रसिद्धि जगामेत्येव मन्तव्यस्‌ । 
. नेपाळराजकीयपुस्तकालयतः प्रतिष्ठालक्षणसारसमुच्चयास्ग्रन्थस्य 
' प्रथमो भागः २०२३ वेक्रमे वत्सरे, द्वितीयश्च भागः २०२५ वेक्रमे 
. वत्सरे प्रकाशितः । प्रथितः शेवाचार्यो वैरोचनोऽस्य रचयिता वतंते । 
ग्रन्थस्य रचनाकालो विक्रमसंवत्सरस्य नवमी शताब्दीति सम्पादकैनिरची- 
यते। अत्र शिवस्य पञ्चवक्त्रेभ्यो विनिःसृतानां चतुष्षष्ट्युत्तरं शतं ` 
तन्त्राणां नामानि प्रदशितानि। तेषु ऊध्वंमुखोद्गतानां शवानां दश 
तन्त्राणां रोद्राणां चाष्टादशतन्त्राणां नामानि बहुशो ग्रन्थेषु दृश्यन्ते । 
-दक्षिणमुखाद्विनिःसृतानां चतुष्षष्टिभैरवागमानां नामानि तन्त्रालोकविवेकोः 
दूतायां श्रीकण्ठीसंहितायां परिगणितानि। गारुडतन्त्राणां भूततन्त्राणां 
'वामतन्त्राणां च नामान्यत्र क्वापि नावलोक्यन्ते, यद्यपि तानि तन्त्रा- 
लोकविवेकादिषु स्मर्यन्ते। अतः प्रतिष्ठालक्षणसारसमुच्चयस्य तत्तन्त्र 
-गणनापरोऽशोऽ्र संगृह्यते । तद्यथा-- 

सम्मोहनतन्त्रं शक्तिसङ्गमतन्त्रादभिन्नम्‌ १०९. 


हरं हुङ्कारकं चेव बिन्दुसार्‌ कलामृतस्‌ । 
देवत्रासँ च सुत्रासं साबरं कालसाबरसम्‌ ॥ 
पक्षिराजं शिखायोगं शिखासारं शिखामृतस्‌ । 
पञ्चभूतविभागं च शून्यभेदविनिणयस्‌ ।। 
कालकण्ठं च कालाङ्गं कालकूटं पटद्रुमम्‌ । 
कम्बोजं कम्बलं कङ्कं कालकुण्डं कटाहकम्‌ ॥ 
सुवणंरेखं सुग्रीवं तोतलं तोतलोत्तरम्‌ । 
गारुडस्य त्विमे भेदा अष्टाविशतिरीरिता: ॥ 
स्वच्छन्दभैरवं चण्डं क्रोधमुन्मत्तभैरवम्‌ । 
असिताङ्गं रुरु चेव कपालीशं समुच्चयम्‌ ॥ 
अघोरं घोषणं घोरं निशासञ्चारदुमुखम्‌ । 
भीमाङ्गं डामरारावं भीमं वेतालमर्दकम्‌ ॥ 


उच्छुष्मं वामकापालं शेखरं पुष्ममद्वयस्‌ । 
'त्रिशिरं चेकपादं तु सिद्धयोगेश्वरीमतम्‌ ॥ 
पञ्चामृतं प्रपञ्चं च योगिनीजालसम्बरस । 
चिश्चविकण्ठसंकोचं तिळकोद्यानभेरवस्‌ ॥ 
एवं द्वात्रिशत्तन्त्राण सोत्तराण च तद्इयम्‌ । 
चतुष्षष्टिप्रमाणानि दक्षिणास्योद्धवानि च ॥ 
नयं नयोत्तरं मूकं मोहनं मोहनामृतस्‌ । 
करपूजाविधानं तु वीणातन्त्र तडुत्तरप ॥ 
जयं च विजयं चैव अजितं चापराजितस्‌ । 
सिद्धनित्योदयं ज्ये चिन्तामणिमहोदयस्‌ ॥ 
वाग्भवं कुहक चित्रं कामधेतुकदम्बकस्‌ । 
आनन्दरुद्रभद्रास्यं किङ्करं किङ्धरानुगम्‌ ॥ 
अनन्तविजयं शौक्रं दोर्वासं बीजभेदकस्‌ । 
वामदं वामदेवोक्तं चतुविशतिभेदकस्‌ ॥ 
हलाहलं हयग्रीवं करकोटं कटङ्गुटम्‌ । 
चण्डासिधारं हुङ्कारं हाहाकारं शिवारवस्‌ ॥ 

११० तन्त्रयात्रा 


घोराट्टहासमुच्छिष्टं घुषुंरं दुष्टत्रासकस्‌। 
विमलं विकटं चेव सुधारणं महोत्कटस्‌ ॥ 
यमघण्टं च भूताह्नं विषभेदमजातजस्‌। 
इत्येवं शैवतन्त्राण चतुष्षष्ट्युत्तरं शतम्‌ ॥ इति । 
(२।११२-१२८) 
नित्याषोडसिकार्णवपरिगणितेषु चतुष्षष्टितन्त्रेषु प्राचीनानां सर्व- 
विधानां तन्त्राणां समावेशो वतंत इत्यास्माकीनं मतमनेन सन्द्भेण साघु 
'सिद्धयति । अत्र हि तत्रत्यानां बहुनां तोतल-तोतलोत्तर-सिद्धयोगीश्वरीमत- 
पञ्चामृत-योगिनीजालसम्बर-नथोत्तरप्रभृतीनां तन्त्राणां नामान्यव- 
'छोक्यन्ते । सर्वेषामेतेषां समीक्षणं कालसापेक्षम्‌। दक्षिणास्योददभवेषु 
चतुष्षष्टितन्त्रषु द्वातरिशततन्त्राण्यत्र परिगणितानि। तानि च नामानि 
तन्त्रालोकविवेकधृतश्रीकण्ठीसंहितानामावलीतो विलक्षणानि भवन्ति। 
अत्र वामतन्त्रेषु नयोत्तरं वीणातन्त्रं च पठ्यते। श्रीकण्ठीसंहितापरि- 
गणितेषु चतुष्षष्टितन्त्रेषु च शिरञ्छेद-वीणाशिख-संमोहाख्यानि तन्त्राणि 
दृश्यन्ते । तदेतेषां प्राचीनानामेव तन्त्राणां कम्बुजशिलालेखे समुल्लेखो | 
मन्तव्यः, न तु श्रीमता डॉ" प्रबोधचन्द्रबागचीमहोदयेन कष्टकल्पनया 
समुःद्भावितानां तेषाम्‌ । 
शिलालेखस्थेन विनाशिखपदेन वीणाशिखाख्यस्य भैरवतन्त्रस्येव 
ग्रहणं समुचित प्रतिभाति, न तु वीणातन्त्रस्य। भैरवख्रोतसि वीणा- 
शिखाख्यं तन्त्रमेव पठ्यते, न तु विनाशिखाख्यस्‌। कम्बुजशिलालेखे | 
नाम्नि कश्चन विपर्ययस्तु छन्दोमूलको लिपिभ्रंशमूलको वा भवेत्‌ । 
प्रस्तुत शिलालेखे तानीमानि चत्वारि तन्त्राणि लुःबुरोइचत्वारि 
वक्त्राणीव वणितानि । तुम्बुर्राह्‌ शिवस्यावतारविशेष इति योगवासिष्ठः 
प्रामाण्येन साधु समथितं डॉ० बागचीमहोदयेस्तत्रैव (पु० २२) । तथा हि-- 
` इत्यषेश्र्यथुक्तास्ता ` मातरो रोग्रचेष्टिता: । 
- कदाचिन्मिलिता व्योम्नि सर्वाः केनापि हेतुना ॥ 
उत्सवं परमं चक्रुः परमार्थप्रकाशकम्‌ । 
वामस्रोतोद्धवा पृतास्तुम्बुरु रुद्रमाश्चिताः ॥ 
पूजयित्वा जगत्पूज्यो देवौ तुम्बुरुभैरवो । 
विचित्रार्थाः कथाइचक्रुमं दिरामदतोषिताः ॥ 
(नि० पू० १९।२४-२६) 

सम्मोहततन्त्रं शक्तिसङ्गमतन्त्रादभिन्नस्‌ १११ 


अत्र हि तुम्बुरो रुद्रस्य वामस्रोतसा कश्चन संबन्धः प्रतिपाद्यते । 
“शिवः सदाशिवरचेव भैरवस्तुम्बुरुस्तथा” (९॥११) इति शिवस्यावतार- 


चतुष्टयं मृत्युञ्जयभट्टारकास्ये नेत्रतन्त्रेऽपि वण्यते । “सदाशिवादिरूप- 
-तया ध्यातः सिद्धान्त-वाम-दक्षिणादिशास्त्राणां फलं प्रददाति” इति तत्रत्यं 
क्षेमराजव्याख्यानमपि तुम्बरोर्वामल्रोतसा भैरवस्य च दक्षिणस्रोतसा 
सम्बन्धं द्रढयति! कम्बुजशिलालेखस्थस्तुम्बरुशब्दोऽत्र नेत्रतन्त्रदिशा 
दिवपर्यायतया नेयः, अथवा योगवासिष्ठप्रामाण्येन भैरवस्याप्युपलक्षकः 
स: । एवं च चत्वारीमानि तन्त्राणि तुम्बुरुमैरवयोः स्वरूपप्रतिपादकतया 


चत्वारि मुखानीव सन्ति। “शैवीमुखमिहोच्यते” (इलो० २०) इति 
-विज्ञानभैरवश्लोके मुखशब्द उपायपरतया व्याख्यायते । तेन शिवस्वरूपा- 


घिगत्युपायभूतानीमानि दक्षिणवामख्रोतोभवानि शत्वारि तन्त्राणि भारतः 
वर्षात्‌ कम्बुजदेशं गतेन हिरण्यदाम्ना विदुषा शिवकेवल्याय समुपदिष्टा- 
-नोत्येव सुवचमिति शिवस्‌ ॥ ` छा 

संस्कृतिसाहित्यम्‌ 

महाकविभासस्य कालः 


.अद्यत्वे मिलितेषु रूपकपद्यकाव्यादिषु कविताकामिनीहासेन भासेन 
निमितानि रूपकाण्येव घ्राचीनतराणि । 

यद्यपि भाससमयातु प्रागपि बहुनि रूपकाणि काव्यानि च निबद्धात्या- 
सन्‌, किन्तु तानि कालमहाव्यालनिगलितान्यस्माकं मन्दभाग्यतया `न 
पराप्यन्ते। यथा महामुनिपाणिनिविरचितानि जाम्बवतीजयादीनि 
काव्यानि । अस्तु यानि लभ्यन्ते तेरेव वयं “मारतः सर्वविद्यानां जनकः 
भाण्डागारश्च” इति कथयितुं सगवं समर्थाः स्मः। 

एवं सत्यपि केचन पाश्चात्या न वयं भारतस्य शिष्याः, .अपि 
'तु त एवास्माकं बहुषु विषयेषु शिष्याः सन्तीति कथयन्तः प्राचीनान्‌ 
भासकालिदासप्रभृतीच्‌ महाकवीन्‌ “बहु नवीना एते' इति सिषाधयिषन्ति, 
कथयन्ति .च नाटकरचनाप्रणाली भारतेऽस्माकं देशादेवागता इति। 
अतस्तन्मतनिरासपूवंकं महाकविसमयादिविचारव्याजेन यथाकथञ्चित्‌ 
सरस्वतीसमाराधनं कतुंमिच्छामि । 

एतत्प्रागुक्तमेव यन्मिरितेषु रूपकादिंषु सासस्येव प्राचीनतराणि 
रूपकाणि सन्ति, अतः प्राक्‌ तस्येव महाकवेः समयनिणंयमत्र लेखे 
करोमि । 

. महाकविर्भासो ब्राह्मणवंश्यः केरलदेशीयश्चेत निविवादस । समयः 
विषयेऽस्ति मतभेदः । तत्र पाश्चात््येषु केितु.सप्तमशताब्दीभवो महाकवि- 
भास इति प्रतिपादयन्ति । 

अन्ये तृतीया चतुर्थी वा शताब्दी भासकाल इति वदन्ति । हेतुरत्र तेषां 
-माषाविज्ञानमेव । अत्र विचाय्यंते-यद्यन्यानि प्रमाणानि समयनिणंयकरणे 
न स्युस्तदेव भाषाविज्ञानेन कायं कतंव्यस्‌। यदा तु तद्विज्ञानविरुद्धाति 
प्रबलप्रमाणाति प्राप्यन्ते, तहि तस्यासम्पुणंस्य विज्ञानस्य शुद्धीकरणापायः 
कतंव्य उत बालकवद्‌ हुठं गृहीत्वा “नहि, भाषाविज्ञानेन इदमेव सिध्यति” 
इति वक्तव्यम्‌ । 

तस्माद भाससमयनिर्धारणे न भाषाविज्ञानेन किञ्चित्‌ प्रयोजनस्‌ । 
-तत्समयनिणंये त्वन्या एव सरणिराश्रयितव्या । तद्यथा-- 

११६ तन्त्रयाचा 


द्वादशशताब्दीभवेन प्रसन्नराघवकर्ना जयदेवेन-- 
यस्याइचोरश्चिकुरनिकरः कणंपुरो मयूरो 
भासो हासः कविकुलगुरुः कालिदासो विलासः। 
हर्षो हर्षो हदयवसतिः पञ्चबाणस्तु बाणः 
केषां नेषा कथय कविताकामिनी कोतुकाय॥ .. 
इति पद्ये स्मृतः कविताकामिनीहासो भासस्तत्प्राग्वर्ती भविष्यत्येव । ` 
एवमेव जयदेवादपि प्राचीनेन नवमशताब्दीभवेन राजशेखरेणापि स्मृतो 
भासः, यतो :हि द्वादशशताब्दीपुवंभागस्थितजह्नणक्कतसुक्तिमुक्तावलौ-- 
भासनाटकचक्रेऽपि च्छेकैः क्षिप्ते परीक्षितुम्‌ । 
स्वप्नवासवदत्तस्य दाहकोऽभून्न पावकः ॥ 
म इलोको राजरेखरनाम्नोद्घुतः, अतस्तस्मादपि प्रत्तो महाकवि- 
। 
सप्तमशतकपुर्वाधंस्थितेन महाकविबाणेन हर्षचरितप्रारम्मे-- 


सूत्रधारकृतारम्भेर्नाटकेबंहुभूमिके: । 
सपताकैयंशो लेमे भासो देवकुलैरिव ॥ 

इत्थं स्तुतो भासस्तस्मात्‌ पुरातन एव महाकविः । 

,एताभ्यां लोकाभ्यां “स्वप्नवासवदत्तमेव भासनिमितस्‌, अन्यानि 
तु. केनचिदपरेण कविना निर्माय भासनाम्ना प्रख्यापितानि” इत्यपि 
निरस्तम्‌ । यतो हि 'भासनाटकचक्र' इति पदेन 'नाटकेः' इति बहुवचनेन 
च. भासो बहुनाटकरनिर्माता इति सिद्धयति । 

खीस्ताब्दात्‌ प्राक्‌ प्रथमशतकजातेन कविताकामिनीकान्तेन कारिः 
दासेन स्वविरचितमालविकारिनिमित्रभूमिकायाम्‌- 

“प्रथितयशसां भास-सौमिल्लक-कविपुत्रादीनां प्रबन्धानतिक्रम्य वतं- 
मानकवेः कालिदासस्य क्रियायां कथं बहुमानः” इति प्रथितयशस्त्वेन 
ख्यापितो भासस्तस्मादपि प्राचीनः। . 

कालिदासादपि बहुप्राचीनेन चन्द्रगुप्तगुरुणा खीस्ताब्दात्‌ पूवं चतुर्थ- 
शतके स्थितेन कौटिल्येन स्वकीयेऽर्थशास्त्रे उद्धृत एष इलोक:-- 

नवं शरावं सलिलेः सुपूर्णं सुसंस्कृतं दर्भकृतोत्तरीयम्‌ । 
तत्तस्य मा भून्नरकं स गच्छेद्‌ यो भर्तृपिण्डस्य कृते न युध्येत्‌ ॥ 
इदमेव पद्यं प्रतिज्ञायौगन्धरायणेऽपि चतुथऽङ्के विद्यते । या 

महांकविभासस्य काल: ११७ 


अत्र संशयः--“किमेष इलोकः कौटिल्येन निमित उत भासेन” इति ? 
तत्र कौटिल्येन स्वकीये ग्रन्थे-"तुल्यवेतनो पि इत्याद्युक्त्वा “अपीह इलोको 
भवतः” इत्यनन्तरं हो इलोका उदाहूतो ( कौटिल्यार्थ० अधि० १० अध्या० 
३ इत्यत्र ) । ग्रन्थकाराः स्वकोयं श्लोकस्‌ “अपीह इलोकों भवतः” 
इत्युक्त्वा कदापि न लिखन्ति, परकीयमेव श्लोकं तत्र समुद्धरन्ति। यथा 
गुह्मसूत्रधमंसूत्रादिषु उद्धृताः। एवं चेदं पद्यं न कोटिल्यस्य, किन्तु 
तेनान्यस्य कृतिरुद्धुता इत्यायाते भासस्येवेयं कृतिरिति सिध्यति। अतो 
भासपद्यसमुद्र्ता कोटिल्यस्तस्मान्नवीन एवेति खीस्ताब्दात्‌ प्राक्‌ चतुर्थी 
पञ्चमी वा शताब्दी ( २३०० वषंपूवंस्‌ ) भासकाल इति सिद्धस्‌ । 

अत्र पाश्चात्त्याः स्वमतरक्षणार्थम्‌-“महाकविना भासेनापीदं पद्य- 
मन्यस्माद्‌ग्रन्थादुद्धुतं य इदानी न लभ्यते । तथा चोभयोर्मध्ये न कस्यापि 
कृतिरपि तु अन्यस्यैव कस्यचित्‌ । तथा च भासः कोटिल्यात्‌. प्राचीनो 
नास्ति” इति वदन्ति । अहोघाष्ट्य॑ तेषास्‌ ! यदा साधारणकवयोऽपि-- 

कविरनुहरति च्छायां पदमेकं पादमेकमर्ध॑ वा। 
सकलप्रबन्धहत्रे साहसकर्त्र नमस्तस्मे ॥ 

इत्युकत्यनुसारेणाऽन्यनिमितं पद्यं स्वकीये ग्रन्थे स्थानं न ददति, किन्तु 
यदि भवेदावश्यकता तादृशस्य पद्यस्य, तहि तस्य च्छायामात्रमेव स्वीये 
ग्रन्थे समुद्धरन्ति, तदा कविताकाननकण्ठीरवेण महाकविना भासे कथ- 
मन्यस्य पद्यमुद्धृतं भवेत्‌ ? कथं न लज्जन्ते परकीयगोरवमपहतुं परवृत्ताः 
पाश्चात्याः गुद्धसात्विकवृत्तीन्‌ महाकवीत्‌ चोरा इति कथयन्तः। अहो ! 
चरितार्थाऽत्र ‘उल्टा चोर साहूकार को डाटे' इति लौकिकत्यायः । 

एषा प्रणाली तेषामेव देशे सुखं लभतास्‌ । अत्र तुन केिदपि 
परकीयं श्लोकं स्वनाम्ना स्वकीये ग्रन्थ उद्धरन्ति। तस्माद्‌ भासप्रणीत 
एवायं श्लोक: । 

खरीस्तान्दात्‌ प्राक्‌ षष्ठशतकमवस्य वत्सराजस्योदयनस्य चरितमनेन 
कीतितं प्रतिज्ञायोगन्धरायणे, स्वप्तवासवदत्ते च । अतः खीस्ताब्दात्‌ प्राक्‌ 
बष्ठशतकमारभ्य चतुर्थंशतकं यावद्‌ भाससमय इति सिद्धस्‌ । 


भासनाटकचक्रप्रकासका गणपतिशास्त्रिमहोदयाः पाणिनेरपि प्राचीनं 
भासं मन्यन्ते, तत्त पाइचात्त्यनिर्धारितपाणिनिसमये विश्वासकरणमूलकस्‌। 


पाग्मात्त्या हि पाणिनेः प्रादुर्भावमुपरिनिदिष्टमाससमय एव मन्यन्ते । 

११८ तन्त्रयात्रा . 


वस्तुतो महामुनिभगवत्पाणिनेः प्रादुर्भावस्तु कलियुगारम्भाद्‌ द्वित्रिशतका- 
नन्तरमेव जात इति मन्तव्यस्‌ । 

एवं च प्राचीनतरात्‌ पाणिनेराचार्यात्न कथमपि भासः प्राचोनो 
भवितुमहंति । भगवतः पाणिनेरतिप्रसिद्धिश्च महाभाष्यकारपतञजलि- 
कालानन्तरं जाता । अतो भगवत्पतञ्जरिपूर्वंभवस्य भासस्य नाटकचक्रे 
यद्याषंप्रयोगाः स्युस्तत्‌ स्वाभाविकमेव । अपरञ्च, भासनाटकचक्रदशंना- 
दिदमाभाति यत्तेन रामायणमहाभारतयोः सुचारुरीत्याऽभ्यासः कृत इति । 
एवं च तत्प्रभावादपि आर्षप्रयोगाधिक्यं भवितुमहंति। एवं च सिद्ध न 
पाणिनेः प्राचीनो भास इति। एतावता प्रबन्धेनेतस्त्रयोविशतिशतकपूर्व 
भासस्थितिरासीदिति सुतरां सिद्धयति । 

भट्टगोविन्दस्य श्रुतिविकासः 


अद्यावधि क्रग्वेदोपरि स्कन्दस्वामि-नारायण-उद्गीथ-वेद्धूटमाधव- 
आनन्दतीथ-सायणभाष्याणि समुपलब्धानि । संस्कृतसाहित्ये शद्धुराचार्य- 
शिष्यहस्तामलक-शा रदातनयप्रपितामहलच््मण-धानुष्कयज्वनु (धन्वयज्वन्‌)- 
-रावण-मुद्गल-चतुर्वेदस्वा मिनां भाष्याणामुल्लेखो विद्यते । वेदिकवाङ्मय- 
गवेषकाणां पुरत एकं नवीनं भाष्यमुपस्थापयतु सरस्वतीभवनमद्य स्वकोयं 
गोरवपदमनुभवति। अस्य भाष्यस्य संस्कृतसाहित्येऽद्यावधि कुत्रापि 
नामापि न श्रुतम्‌, हस्तलेखप्राप्तेस्तु का कथा । सोऽयं भट्टयोविन्दविरचितः 
श्रुतिविकासः। 

निशदधिकेकोनविशतिशततमे (१९३० ई०) वर्षे महामहोपाध्यायेः 
श्रीनारायणशास्त्रिखिस्तेमहोदयेः 'रीवाँ'तगरतो द्विसह्रपरिमितानि 
हस्तलिखितपुस्तकानि समाचीतानि।, तानि सरस्वतीभवने 'रीवाँ संग्रह 
इति नाम्ना प्रसिद्धानि। तस्मिन्नेव संग्रहे एतदपूर्वं पुस्तकमासीत्‌। 
सरस्वतीभवनस्थविदुषो विहाय अद्याप्येतःद्भाष्यविषये कोऽप्रि किमपि न 
जानाति । अतोऽद्यास्य भाष्यस्य विषये किमपि कथयन्नहमतीव हषंमनु- 
भवामि । आशासे एतद्‌ वेदिकवाङ्मयेतिहासे कामपि नवीनतामाविर्भाव- 
यिष्यति । 

हस्तनिर्मितसुपुष्टतूलपत्रो (पेपर)परि 'पृषठमात्रादि'विशेषतायुक्ेः प्राचीन 
देवनागराक्षरैलिखितमेतडद्भाष्यपुस्तकस्‌ । पुस्तके १-२५, २८५९ 
संख्याकानि पत्राणि सन्ति । २६-२७ अङ्झाङ्खिते पत्रे न स्तः। एवमेव 
३९-४० पत्रयोर्मध्येऽपि पत्रमेकमावश्यकस्‌ । यद्यप्यत्रनाद्धुदर्शनेन पुस्तके न 
काचिदपि त्रुटिविभाव्यते, तथापि तत्र कतिचिद्वगंभाष्यानुपलब्धेरियं 
ु्टिज्ञायते । एवं च पुस्तकस्थानि त्रीणि पत्राणि त्रुटितानि। प्रत्येकपत्रस्य 
निरङ्कूसाद्पष्ठयोः षोडश षोडश सप्तदशाष्टादश वा पङ्क्तयो विद्यन्ते । 
प्रथमपत्रस्य निरङ्धं पृष्ठं रिक्तमस्ति, तत्र केवलं मध्यभागे “श्रुतिविकासः 
भट्टगोवन्दविरचितः”इति केनाप्यभिनवेन पुस्तकस्वामिना लिखितमस्ति। 
अन्तिमस्येकोनषष्टितम (५०)पत्रस्य साडू पृष्ठ च त्रयोदश पङ्क्यः 
सन्ति । प्रतिपङ्‌क्ति ढ्विपञ्चाशत्परिमितान्यक्षराणि विद्यन्ते । ग्रन्यान्ते 
लेखकेन ग्रन्थसंख्या ३००० दत्ताऽस्ति । 

१२० तन्त्रयात्रा 


पत्राणामाकारः १२” ८४०६” परिमितो विद्यते । पत्राणां देध्यंदिशो: 
०६” “६” परिमितं रिक्तं स्थानं (माजिन), विस्तृतिदिशोश्च "४” "४ परि- 
मितं विद्यते । रिक्तस्थानेषु कुत्र कुत्रचिद्‌ लेखनसमये त्रुटिता भाष्यांशा 
लिखिता: सन्ति । प्रथमपत्रस्यान्तिमपत्रस्य च देघ्यंदिशो: स्थितं रिक्तं 
स्थानं नष्टप्रायम्‌, एतेन तत्रेकद्वयक्षरहानिरपि सञ्जाता । 

हस्तलेखोऽयमतीव प्राचीन: । पृस्तकान्ते लिपिकालः १३६७ विक्रम 
संवत्सरो दत्तः। रिपिकर्ता चास्य आनन्दपुर'वास्तव्यो ठिवेदोपाह्वो 
घारिगनामा विद्यते । हस्तलेखस्यातिभ्राचीनत्वे सत्यपि पुस्तकस्य लेखस्य 
वा न काचिदपि जीणंत्वकीटदष्टत्वादिरूपा हानिः सञ्जाता । केवलं कुत्र- 
चित्‌ पत्रप्रान्तौ शीर्णौ, अथापि लेखहानिस्तु नेव संवृत्ता । अन्तिमपत्रस्य 
साङ्कूपुष्ठस्थानि कतिचिदक्षराण्यदशंनतामासानि। लेखस्तु शुद्ध प्रायः, 
प्राचीनत्वात्‌ कष्टेन पठना हुश्च । 

ग्रन्थारम्भः 

३% स्वस्ति ॥ प्र होतेति ॥ प्रकर्षेण यः जातो होता महानादित्यस्य 
बोद्धा । तस्मादेव जातः तत आहृतो वायुनान्तरिक्षं प्रापितः । ततस्तत्रेवा- 
(पा)मुपस्थाने प्रशस्तेषु मध्यस्थाने देवगणेषु मध्ये तिष्ठेत्‌ । योऽसौ धाता 
यज्ञे स्थितः स ते हृविलंक्षणानामन्नानाँ नियन्ता कल्याणरूपाणां यस्मात्तस्मै 
परिचरते त्वं शरीरस्य रक्षिता भवसि॥ इममिति॥ सूर्यमण्डले निगूढे 
चरन्तं भुगवो मुनयः कामयमाना वायुद्वारेण तमरिनिमलभनत्त । 
तमेवाग्निमन्तरिक्षं प्रापतं तत्र हारितं पशुमिव पदान्यनुसुत्यान्वगच्छत्‌ 
परिचरन्तः॥ इममिति॥ त्रितो नाम कश्चिन्मुतिः। तमेवाग्निमिच्छन्‌ 
विभूवसोः . सम्बन्धी रश्मिरूपाया गोम्मूढनि सूर्यमण्डलेऽर्निमलभत । 
स एव सुखयिता पृथिव्यां गृहेषु जात: । यज्ञेन ह॒वींषि प्राप्य तस्यैव आ्राज- 
मानस्य सूर्यस्य तैरेव हृविभिश्चिचकरो भवति। तस्यात्मस्थितिहेतुः 
बुद्धोऽपि सन्‌ पुनमुं(बा) ॥ मन्द्रमिति॥ `मदयितारं देवानां ह्वातारं 
कामयितारो हविलक्षणेरचेयज्ञमुपगतं यज्ञानां देवान्‌ रति नेतारं ते भृगवोऽ- 
कुवंच्‌ मनुष्याणास्‌ आश्रयणीयं मानुष्यमथिनं हविषां वोढारं धारयन्तः ॥ 
प्रेति ॥ तमीज्जंयन्तं रक्षो गताः महान्तं वाचां धारकं रम्या अश्वं 


१. उब्वटपितुंप्त्रटस्य निवासस्थानमपि “आनन्दपुरम्‌? एवासो दिति--'आनन्दपुर- 
वास्तभ्यवज््रटाख्यस्य सूनुना । उव्वटेन”” इत्यादिसंहिताप्रातिशाख्यादिः 
भाष्यस्थेनोग्वटइरोकेन ज्ञायते । 

भट्टगोविन्दस्य श्रुतिविकास: १२१ 


तथाधारमसूयंस्‌ । दस्यूनां गृहाणां विदारयितारं मूढा इमे जडा अरण्या गर्भ 
अहिभेवं नयन्तः वननीया स्तुति तं प्रतिधारयन्ति। हरिद्रूपं अरन्याख्यकेशस्‌ । 
अथवा सूर्य तथाभूतमिव अन्येषास्‌ आश्रयं धनेरच्चंनीयस्‌ ' ॥१॥ 
पुष्पिका 
भटुगोविन्दविरचिते श्रुतिविकासाख्ये चतुःषष्टिविवरणे सप्तपञ्चाशोऽघ्याय ॥” 
भटुगोविन्दवि रचिते श्रुतिविकासाख्ये चतुःषष्टिविवरणे अष्टपञ्चाशोष्च्याय: ॥ : 
भट्टगोविन्दविरचिते श्रुतिविकासाख्ये चतुःषष्टिविवरणे एकोनषष्टोऽध्यायः॥ऽ 
भटुगोविन्दविरचिते श्रुतिविकासाख्ये चतुःषष्टिविवरणे षष्टितमोऽध्यायः ॥* 
भट्टगोविन्दविरचिते श्रतिविकासाख्ये चतुःषष्टिविवरणे एकषष्टोऽध्यायः ॥* 
भटुगोविन्दविरचिते श्रुतिविकासाख्ये चतुःषष्टिविवरणे द्वाषषटोऽध्यायः॥।' 
भट्टगोविन्दविरचिते श्रुतिविंकासास्ये चतुःषष्टिविवरणें त्रिषष्टोऽध्यायः ॥“ 
ग्रन्यसमाप्तिः 

संसमिति ॥ इह संवनन ऋषिः। अग्निः स्तुत्यः । हे अग्ने, रश्मितस्त्वं 
सर्वाणि देवमनुष्यादीनि भूतानि परस्परं संबध्तासि यज्ञादिद्वारेण उत्तरवेद्यां 
हविषां स्थाने त्वं संदीप्यसे स त्वं घनान्याहर ॥ समिति ॥ इदं सत्रे बहून्‌ 
यजमानान्‌ प्रत्युच्यते संप्रतिपत्त्यथ॑ यूयं गमने संसुष्टा भवत । संप्रतिपत्या च 
वाच वदत । युष्माकं च मनांसि संप्रतिपत्त्या जानन्तु यथा सर्व (पूर्व) देवाः 
हविरादिभागं संगतिमेव जारयन्तः प्राप्नुवन्‌ ॥समान इति॥ युष्माकं मन्त्र: 
समानो मनु संगतिश्च समानरूपा मनश्च”“समानार्थाभिलाषादियुक्त 
मनसश्च यश्चेतनाव्यापार""हसैव प्रवततां कार्येषु एकरूपमेव च मन्त्र 
स्तुतियागादिसिद्धयर्थमह”'रोमि। युष्माकं च यज्वनां संबन्धिना 
समानेन हविषा जुहोमि ॥ समानीति ॥ युष्माकमभिप्रायः समानो भवतु । 


, ऋग्वेदे अष्टमाष्टक-प्रथमाध्याय-प्रथमवर्गः । 

. पत्रे ९, निरङ्कृपृष्ठे, पङ्क्ति: १०-११ । 

. प० १६, निरङ्कुपष्ठे, प०५। 

. प० २४, निरङ्कुपष्ठे, प० १०। 

„ प० ३०, निरद्धुपृष्ठे, प० १७ तथा साङ्क पू०, प० १। 
« प० ३७, नि० पृ १। 

प० ४२, नि० पु ०, १७ तथा सा० पृ ०, १० १। 

प० ५०, नि० पू० प० ११-१२ | 

हृदगतानि जानाहि”“राटीनि समानानि सन्तु। तथा युष्माक मनः 
समानं भवतु। तत्रेत्युक्तेऽपि पुनवंचनं निखिलसंकल्पादिमनोव्यापारमेद- 
सिद्धघर्थ॑ येन घ्र""कारेण युष्माकं तन्मनः सुष्ठु मननीये सुखं भवतु 
॥ तच्छंयोरिति ॥ बृहृस्पतिपृत्रः शंयुः। तस्माद्वयं प्राथंयामहे'"गरति देव- 
विषयां यज्ञपत्यर्था च स्वर्गमोक्षगरति देवेभ्यः सकाशादस्माकं सातिशयश्रेयो- 
भावोऽस्तु मनुष्येभ्यम्च सुधा शा""य यद्यु लोकगतं भेषजं तदस्मानागच्छतु । 
अस्माकं द्विपदे पुत्रपोत्रादिरूपाय चतुष्पदे च गवादिकाय श्रेयो 
भवतु' ॥ ४९ ॥ 
पुष्पिका 

इति भट्टुश्वीगोविन्दविरचिते श्रुतिविकासाख्ये चतुष्षष्टिविवरणे चतुः- 
ष्षष्टोऽध्यायः॥ समाप्तिमिदस्‌ ॥ छ ॥ श्रीमद्विक्रमकालस्य संवत्सरशतेष्विह । 
त्रयोदशसु यातेषु सप्तषष्ट्यधिकेषु च ॥ माग मासि सिते पक्ष एकादश्यां 
गुरोदिने । ढववेदधा रिगेनेदमलेख्युग्भाष्यपुस्तकस्‌ ॥ २॥ छ ॥ संवत्‌ १३६७ 
वर्ष मार्गशु ११ गुरो श्रीनान्दुरब्बार्यां श्रीमदानन्दपुरवास्तव्येन द्वि० 
घारिगेन इदस्‌ ऋगभाष्यपुस्तकमलेखि ॥ छ ॥ सहस्यनुत्तरे दले हरेस्तिथौ 
गुरोदिने। ऋचां तु भाष्यपुस्तकं द्विवेदधारिगोऽलिखत्‌॥ छ॥ मङ्गल 
महाश्रीः ॥ राजहुंसाविमौ यावत्‌ क्रीडतः पृथुपुष्करे । विद्वद्धिर्मान्यमानो$ 
सौ तावच्नन्दतु पुस्तकः ॥ ग्रन्थः ॥ ३०००॥ “भट्ट श्रीधर नी पोथी 
( भिन्नाक्षरेषु ) 

उपरितनेन विवरणेन ज्ञायते प्रस्तुतोऽयं हस्तलेखो भट्टगोविन्दरितस्य 
श्रुतिविकासनामकस्य ऋग्वेदभाष्यस्याष्टमाष्टकमात्रस्य विद्यते, अस्यापि च 
त्रीणि पत्राणि त्रुटितानीति। तत्र २६-२७ पत्रयोरभावाच्चतुर्थाध्यायसप्तम- 
वगंतो द्वाविशतितमवरंपर्यन्तस्य भाष्यग्रन्थस्य क्षतिः सञ्जाता। एवमेव 
३९-४० पत्रयोर्मध्येऽपि षष्ठाध्यायत्रयोदशवरगंतः षोडदावगंपयेन्तं भाष्यं 
छुप्तम्‌ । । 

ऋग्वेदस्य द्विविधो विभागो दृश्यते--मण्डलानुवाकसूक्तादिरूपोः्टका- 
ध्यायवर्गादिरूपश्च । एतौ द्वावपि विभागौ भट्टगोविन्देन न स्वीकृतौ । 
तेन तु केवलमध्यायवगंविभाग एव स्वीकृतः। सम्पूर्णे ऋग्वेदेष्ट्रावष्टकानि । 


१. अष्टमाष्टक-अष्टमाध्याय-अन्तिमवर्गः । अस्य वगंस्यान्तिमो मन्त्रः ( तच्छंयोः 
रिति ) खिलरूपः, सायणाचार्यण न व्याश्यातः । 

प्रत्येकाष्टके अष्ट अष्ट अध्याथाः। इत्थं संकलनेन सम्पूर्णं ऋग्वेदें चतुष्षष्टि- 
रध्यायाः सन्तीति भट्टगोविन्देन चतुष्षष्ट्यध्यायेषु संहिता विभक्ता,तदनुसार- 
मेव च स्वकीयभाषयस्य “श्रुतिविकासाख्यं चतुष्षष्टिविवरणम्‌' इति नाम 
घृतम्‌ । एषोऽपि विभागो न भट्टगोविन्दकल्पनाभ्रसूतः, अपि तु प्राचीन 
; एव। भूर्जपत्रेषु शारदालिप्यां बूल्हरमहाशयमतेन ४०० वर्षभ्य: प्राग्‌ 
लिखिते कारमीरपुस्तके, ऋग्वेदस्य शाङ्कायनशाखाया नागरीलिप्याँ 
लिखितयोर्जूनागढ़- नवानगरपुस्तकयोः, उद्गीथभाष्ये, कुत्र कुत्रचिद्‌ वेङ्कट 
माधवभाष्ये च भट्गोविन्दस्वीकृतोऽध्यायविभाग एव दृश्यते । 


यद्यपि भट्टगोविन्दभाष्यस्याष्टमाष्टकमा त्रस्येवोपलन्धिर्जाता, तथाप्येते- 
नैवांशेनेदं ज्ञायते यद्भट्गोविन्देन सम्पूर्णस्य ऋग्वेदस्य भाष्यं विरचितस्‌ । 
चतुष्षष्टरिविवरणस्‌' इति नामतस्तत्‌ सुस्पष्टमेव । अन्यदपि-अष्टमाष्टक- 
प्रथमाध्यायसमाप्तौ “भट्टगोविन्दविरचिते श्रुतिविकासाख्ये चतुष्षष्टिविवरणे 
सप्तपञ्चाशोऽध्यायः” इति लेखो दुश्यते । एवमेव ्वितीयतृतीयचतुर्थपञ्चम- 
बष्ठसप्तमाष्टमाध्यायसमासिषु क्रमशः “""अष्टपञ्चाशोऽष्यायः," एकोन- 
षष्टोऽध्यायः, “षष्टितमोऽध्यायः, "` एकषष्टोऽध्यायः, "`" द्वाषष्टोऽध्यायः, 
र त्रिषष्टोष्ष्याय:,“चतुःषष्टोब्ष्यायः” इति विद्यते । एतेत ज्ञायते 
यद्‌ भट्टगोविन्देन सप्तस्वष्टकेषु विद्यमानानां संकलनेन षट्पञ्चाशदध्यायाचां 
विवरणं पूर्वं कृतम्‌ । साम्प्रतं स अष्टमाष्टकस्थानां सप्तपञ्चाशदाद्यध्यायानां 
विवरणं करोतीति । अस्य हस्तलेखस्य प्रारम्भे किमपि मङ्गलाचरणादिकं 
नास्ति । अतोऽयपर्युक्तस्यैव कथनस्य पुष्टिभंवति। सम्पू्णभाष्यस्य समुप- 
लब्धये यत्नो विधेयो वैदिकवाङमयगवेषकेः । 


सोऽयं भट्टगोविन्दः सायणाचार्यात्‌ प्राचीन: । अस्य हस्तलेखस्य लिपिः 
कालः पुस्तकसमाप्तावित्यं दत्तः-- 
श्रीमद्विक्रमकालस्य संवत्सरशतेष्विह । 
त्रयोदशसु यातेषु सप्तषष्ट्यधिकेषु च ॥ 
मागे मासि सिते पक्ष एकादश्यां गुरो हिने । 
द्विवेदधारिगेनेदमलेख्युग्भाष्यपुस्तकस्‌ ॥ इति। 
अतो भट्ट्गोविन्दः १३६७ विक्रमसंवत्सरात्‌ पूर्वमेव स्वकीयं भाष्यं 
विरचितवानिति सिद्धधति । सायणाचार्यस्य समयश्चेतिहदसज्ञेः १२७२- 
१४४४ बिक्रमसंवत्सरो निर्धारितः। अतः सायणाचार्यात्‌प्राचीनो भट्गोविन्द 

इति स्पष्टमेव । भट्टगोविन्दविषये$स्माःद्वाष्यपुस्तकादितो$धिकं किमपि न 
ज्ञायते । अन्यत्किमप्यनुमानाधारेणेव कथयितुं पार्येत । 

मया लखप्रारम्भे वेङ्खटमाधवस्य नाम गृहीतम्‌ । वेङ्कटमाधव-गोविन्द- 
'भाष्ययो: पर्यालोचनेन ज्ञायते--उभयोर्भाष्ययोर्व्याख्यानशेली समानेति। 
सायणाचार्यः १०।८६।१॥ ऋचो भाष्ये वेद्धूटमाधवं 'माधवभट्ट' इति 
'नाम्ना व्यवहरति । 

“'माधवभट्टास्तु वि हि सोतोरित्येषगिन्द्राण्या वाक्यमिति मन्यन्ते । 
सथा च तद्वचनस्‌। इन्द्राण्ये कल्पितं हविः कश्चिन्मृगोऽदूदुषदिन्द्रपुत्रस्य 
वृषाकपेविषये वतमानः । तत्रेन्द्रमिन्द्राणी वदति’ इति । 

वेड्कटमाधवस्य ( माधवभट्टस्य ) स्वकोयभाष्येऽध्यायसमाप्तस्थेतेकेन 
ज्होकरेन तस्य पुत्रस्य “गोविन्द' इति नाम ज्ञायते 

सद्धुषेणानुजो यस्य श्रातासीदनुजः क्रिः । 
आत्मजो वेङ्कुटो यस्य गोविन्दस्तदनन्तरः॥ इति । 

कि श्रृतिविकासकारो भट्टगोविन्दो माघवभट्टस्य ( वेङ्कूटमाधवस्य ) 
पुत्र: ? षड्गुरुशिष्यस्य षट्सु गुरुष्वेको गोविन्दनामा विद्यते । यद्यपि 

विनायकः शूळपाणिमुंकुन्दः सूर्यो व्यासः शिवयोगीति षड्‌ वै । 

नमामि तान्‌ सवंदा पान्तु मां ते येर्वे षड्भिः सप्त विद्यास्तु दत्ताः ॥ 
इति सर्वानुक्रमणीवृत्तिस्थे इलोके गोविन्दस्य नाम न दुद्यते, तथापि 
मुकुन्दस्येवापरं नाम 'गोविन्द' आसीदिति तत्रत्य भेकडानल्ड' महोदय” 
टिप्पणीदशनेन ज्ञायते । आफ्रेख्टबृहत्सुच्यां तु 'गोविन्द' इत्येव नाम 
दत्तम्‌। एवं स्थिते यदि भट्टगोविन्द एव षड्गुरुशिष्यस्य गोविन्दनामको 
गुरुः स्वीक्रियेत, माधवभट्टश्व (वेङ्कटमाधवः) भट्टगोविन्दस्य पितृत्वेन 
` स्वीक्रियेत, तहि भट्टगोविन्दस्य वेङ्कूटमाधवस्य च कालनिणंयो जायेत । 
षड्गुरुशिष्येण हि १२४४ विक्रमसंवत्सरसमीपे वेदाथंदीपिकानाम्नी सर्वातु- 
क्रमणोवृत्तिनिमिता -- | 


खगोत्यान्मेषुमायेति कल्यहगंणने सति । 
सर्वानुक्रमणोवृत्तिजाता वेदार्थदीपिका ॥ 
लक्षाणि पञ्चदश वे पञ्चषष्टिसहस्रकम्‌ । 
सद्वात्रिशच्छतं चेति दिनवाक्यार्थं ईरितः ॥ इति । 

अर्थात्‌ ४२८८ कलियुगवत्सरेषु व्यतीतेष्वेषा सर्वानुक्रमणीवृत्तिविर- 

चिता । साम्भ्रतं ५०५० कलिवत्सरं विद्यते । एवञ्च ७६२ वर्षभ्यः प्रागेषा 
वृत्तिनिमिता। एष च समयः १२४४ विक्रमसंबत्सरसमीपे समायाति। 
अतः षड्गुरुशिष्यस्य कालो विक्रमत्रयोदशशताब्दयाः पूर्वां इति निश्चितः 
मेव । अनेनैवाधारेण तद्गुरुत्वेन सम्भावितस्य भट्टगोविन्दस्य कालो 
विक्रमद्वादशहताब्यया अन्तिमांशस्त्रयोदणशताब्द्या: प्रारम्भांशश्वेति निश्चेतुं 
दाक्यते। यस्य भाष्यस्य हस्तलेखः १३६७ विक्रमसंवत्सरकालिकः 
समुपलभ्यते, तस्य भाष्यकतुंरुपयुक्त: समयः सत्यमेव संभाव्येत । एवमेव 
भट्ट्गोविन्दस्य पितृत्वेन सम्भावितस्य वेङ्कटमाधवस्य समयोऽपि विक्रम- 
द्वादशशताब्द्या उत्तराद्ध इति कथयितुं पार्येत । 


एकोनषष्टमध्यायं व्याकरोदिति माधवः। 
जगतामेकवीरस्य विषये निवसन्‌ सुखम्‌ ॥ 


इति वे्कुटमाधवभाष्यस्थेन क्लोकेन ज्ञायते यदेकवीरराजस्य राज्ये 
निवसता तेन भाष्यं कृतमिति। चोलराजवंशावलीषु वोरोपाधिधारिण: 
पञ्च राजानः सञ्जाताः! तेषां समयश्च विक्रमसंवत्‌ १११९-१३१२ 
१पर्यन्तोऽस्ति। एतेषु तृतीयवीरचोंलसमयः (११९२-१२०६ वि०) यदि 
वे्ूटमाधवस्य स्वीक्रियेत तर्ह्मपयुक्तायाः संभावनाया एव पुष्टिजायेत । इयं 
च स्थापना अनन्तशायनसंस्कृतग्रन्थावल्याः संस्कृतग्रन्थप्रकाशनकार्याध्यक्षैः 
श्रीके०साम्बशिवशास्त्रिभिः स्वकीयऋकसंहिताभूमिकायां कृतया “द्वादश- 
शतकपूर्वार्धाद्‌ (११५० ई०) अनर्वाचीनत्वमस्य स्वत एव स्थापितं भवति” 
इति सम्भावनया, 'वेदिक-वाड्मय का इतिहास' नाम्नि पुस्तके श्रीभग- 
वहत्तमहाशयेः कृतया संभावनया च निकाममनुरुध्यते । 


षण्णां गुरूणां नामदशंनाज्ज्ञायते षडगुरुशिष्यस्य सर्वे गुरवो दाक्षिणात्या 
इति । वेङ्कूटमाधवश्च स्वनिवासस्थानं दक्षिणापथे चोलदेशं मस्यते-- 


अध्यायमष्टपञ्चाशं व्याख्यदार्येषु कश्चन। 
दक्षिणापथमाश्चित्य वतेमानेषु माधव: ॥ 


१; द्रष्टव्यम्‌-_क्वार्ट्ली जर्नल ऑफ दि माइथिक सोसाइटी, भाग २१ अङ्क 
१, जुलाई १९३० ई०, पु० ४४-४६ | 

तीरमाश्रित्य निवसन्‌ कावेर्या दक्षिणं सुखम्‌ । 
` चोलेषु निवसन्‌ ग्रामे गोमत्यार्येः समावृते ॥ इति । 


अतस्तत्पुत्रत्वेन सम्भावितो भट्टगोविन्दोऽपि दाक्षिणात्य एव । इत्थं च 
स एव षड्गुरुशिष्यस्य गोविन्दनामको गुरुरिति स्वीकठुँ शक्यते । 


कल्पनामात्रमेवैतत्‌ सवंघ्‌ । विशेषप्रमाणानामभावे किमपोदमित्थन्तया 
'कथयितुं न पार्यते । अत्र विद्वद्धिविशेषसामग्रीसमुपलब्धये यत्नो विधेयः । 

सहीधरसंग्रहः 


शुक्कयजुर्वदभाष्यकारस्य महीधरस्य समयविषये द्वे मते वर्तेते। 
शरीसत्यव्रतसामश्रमिमहोदयैः स्वीये *निरुक्तालोचने' तस्य समयो विक्रम- 
द्वादशशताब्दीचतुर्थपाद इति निरणायि । तथाहि 
“तथा शुक्णयजुर्भाष्यप्रणेता महीधरमिश्रः खलु सायणमाधवयोरग्रज 
इत्यपि ध्रुवस्‌, महाराजजयचन्द्रप्रदत्तदानपत्रतो महीधरपौत्रस्य १२३२ 
संवत्स मायामवस्थित्युपलब्धेः । तथाहि तत्ताञ्नशासनत एवेह किञ्न्चिदुद्ध 
रामः--“यश्चोपरिरिखितग्रामौ सजलस्थलौ सलोहलवणाकरो समत्स्याकरौ 
` सगर्तोषदौ सगिरिगहननिधानो समधूकाञ्रवनवाटिकाविटपतुण + तिगो- 
चरपर्यन्तौ सोरध्वाधश्चतुराघाटविशुद्धौ स्वसीमाप न्तौ द्वात्रिशदघिकद्वादश- 
संवत्सरे भाद्रे मासि शुक्लपक्षे त्रयोदश्यां तिथो रविदिने, अङ्धृतोऽपि संवत्‌ 
१२३२ भाद्रसुदि १३ रवो, अद्येह श्रीमद्विजयवाराणस्यां गज्जोदकेन 
स्नात्वा"“महापण्डितश्रीमहीधरपोत्राय महामिश्रपण्डितश्रीहालेपुत्राय 
महापण्डितश्रीहृषीकेशशम्मंणे बराह्मणाय'"प्रदत्तो मया” इत्यादि । मुद्रितं 
चैतत्पत्रं ताञ्रफलकतः 'काशीविद्यासुधानिधो' (सितम्बर, १८६९) । 
' नन्वेवं महीधरीयप्रथममङ्कलाचरणवाक्यतं एव यदवगम्यते माधवीय- 
भाष्यस्य च ततः प्राचीनत्वं “भाष्यं विलोक्योवटमाधवीयम्‌ ` इति, अस्य 
का गतिरिति चेत्‌, अत्र वच्मि देवराजेनापि दुष्ट प्राचीनतरमेव माधवीय- 
भाष्यं तत्र प्रामाणिकत्वेनोपन्यस्तं महीधरेणेति । इह हि नैघण्टुकनिवंचने 
उद्धुतानां माघवीयभाष्यवचनानामेकमपि नोपलभ्यते सायणमाघवोयेऽस्मद्‌- 
दृष्टभाष्ये, अत आसीदेव तदानीं तद्भाष्यान्तरं माधवीयं नामेत्यत्रास्ति 
कि विचायंस्‌ ? वाजसनेयिसंहिताभाष्ये यदवोचन्महीधरो माधवस्त्वित्यादि 
( १३।४५), तदपि न सायणमाधवीयवचनमिति च ध्येयस्‌ । 


तदेवं १२३२ संवत्समायां स्थितस्य हृषीकेशस्य पितामहो महीधरः 
प्रायो ढादशशताब्दीचतुर्थपादै ( सं० ११७६-१२०० ) प्रणिनाय वेददीपं 


शुक्कय॒जुर्भाष्यमित्यनुमानं च सवेन्नासङ्गतस्‌'' इति । 
क ` ( निरुक्तालोचन--दो, दौ ) . 


तथैव डा० लक्ष्मणस्वरूपमहोदया अपि “इष्डेक्सेज एण्ड अपेण्डिक्सेज 

१२८ तन्त्रयात्रा 


झॉफ्‌ दि निरुक्त” नामकपुस्तकभूमिकायां ७३-७४ पृष्ठयोस्तमेव कालं ` 
स्वीकृतवन्तः । निरुक्तालोचनापेक्षयेतदधिक तत्र वर्तते-- 
“क्न्नौजराज्याधिपतिना महाराजाधिराजजयचन्द्रदेवेन मातापित्रो- 
रात्मनश्च पुण्ययशो$भिवृद्धये शाकराक्षगोत्राय भार्गवच्यवनाप्नवानोव्वे- 
जामदग्न्येति पञ्चप्रवराय महापण्डितश्रीहृषीकेशशम्मंणे ब्राह्मणाय राजपुत्र- 
हरीश्न्द्रसामकरणमहोत्सवे द्वौ ग्रामो ताम्रपत्रोपरि लिखित्वा दत्ता- 
वास्तास्‌ । एष च ताम्रलेखः इण्डियन एण्टिकेरी’ नामके पत्रेऽपि (भा० 
१८; पृ० १२९-१३४, सन्‌ १८८९ मुद्रितों वतते, वाराणसीत उत्तरपूर्व- 
` दिशायां स्थिते सिहवारनामके ग्रामे च उपलब्ध: इति । 
'ऑफ़ेख्ट'बृहत्सूचीपत्रे तु महीधरविषये एवं लिखितं वतंते-- 
"«रामभक्तस्य ' पुत्रः, रत्नाकरस्य पौत्रः, केशवसुतरत्नेश्वरस्य शिष्यः, 


महीधरः काश्यां निवसति स्म, इमान्यधोलिखितानि पुस्तकानि च तेन 
प्रणीतानि-- 


अद्धूतविवेकः मातुकाक्षरनिघण्टुः 
ईशावास्योपनिषद्धाष्यम्‌ योगवासिष्टसारविवृतिः 
एकाक्षरकोषः 'रामगीताटीका 


कात्यायतगृह्यसुत्रभाष्यस्‌ विष्णुभक्तिकल्पलताप्रकाशः 
कात्यायनणुल्बसूत्रभाष्यम्‌ वाजसनेयिसंहिताभाष्यस्‌ (वेददीपः) 


नृसिहपटल: षडद्धरुद्र भाष्यम्‌ 
पुरुषसूक्तटीका सारस्वतप्रक्रियाटीका 
मन्त्रमहोदधिः सोत्रामणीविनियोगसूत्राथं: 
मन्त्रमहोदधिटीका ( नोका ) 


एतेषु मन्त्रमहोदधिः १६४५ विक्रमे वत्सरे, विष्णुभक्तिकल्पलता- 
प्रकाशश्च १६५४ विक्रमे वत्सरे लिखितो महीधरेण” इति । 
त विक्रमसप्तदशशताब्द्या मध्यभागे महीधरस्य स्थितिः सिद्धा 
भवति । 

ओफ्रेख्टसूच्याधारमेवाञ्जीक्कत्य श्रीभगवदत्तमहाशया अपि स्वकीये 
'वेदिक वाड्मय का इतिहास” नामके हिन्दीभाषापुस्तके श्रीसत्यत्रतसाम- 
श्रमि-डा०लक्ष्मणस्वरूपयोमंतं निरस्य विक्रमसप्तदशशतान्या मध्यभागे 
महीधरस्य स्थिति स्थिरीकृतवन्त: । तदित्यमु-- 

महोधरसंग्रहः १२९ 


“महोधरः काञ्यां निवसति स्म। 'प्रणम्य लक्ष्मी नृहरि गणेशं भाष्यं 
विलोक्यौबटमाधवीयम्‌' इत्यत्र मङ्गलर्छोके महीधरः सायणमाधवस्य 
स्मरणं करोति । १३।४५ मन्त्रभाष्ये माधवस्तु “पृथिव्या उपरिस्थादुत 
वा"”” इत्यादिना सायणमाधवभाष्यमुद्धरति । यच्च डा० लक्ष्मणस्वरूपा- 
दिभिनेंदं सायणमाधववचनमपि तु सायणमाघवातिरिक्तस्य वेडूटमाधवादे- 
रिदं वचनं भविष्यतीत्युक्तस, तन्न, पूर्वोक्तस्थले महीधरेण यावत्यः 
पङ्क्तय उद्घृतास्तासां सर्वासां स्वल्पेन पाठभेंदेन सह सायणमाधवस्य 
काण्वसहितायाश्चतुर्दशाध्यायस्य चतुर्थानुवाकमाष्ये सःद्वावोपलब्घे: । अतो 
मङ्गलाचरणे माधवपदेन सायणमाधवस्येव ग्रहणम्‌, सायणमाधवभाष्य-. 
स्येव चोद्धरणं महीधरेण दत्तमिति सिद्धयति । j 


ओंफ्रेख्टसूचीतो ज्ञायते यन्मन्त्रमहोदधिकारो वेददीपकारश्च एक एव 
महीधर: । उभयोः पुस्तकंयोमं ङ्गलग्लोकदर्शनेनेतत्‌ स्पष्टतरं भवति । वेद- 
दीपस्य मङ्गलश्होक उपरि दत्त एव, मन्त्रमहोदघौ च 'भ्रणम्य लक्ष्मीं 
नृहरि महागणपति गुरुस्‌” इत्येवं वंतंते । अत्रोभयोरपि मङ्गलूङ्लोकयोः 
समानदेवतानमस्कारदशंतादवगम्यते एक एवानयोनिमतिति । मन्त्रमहो - 
दघौ च महोधरेण ग्रन्थसमासिकाल इत्थं दत्त:-- 

अन्दे विक्रमतो जाते बाणवेदनृपेमिते। 
ज्येष्ठाष्टम्यां शिवस्याग्रे पूर्णो मन्त्रमहोदधिः ॥ 

मन्त्रमहोदधिटीकायां नौकायां तस्य व्याख्यानमित्थं कृतस्‌ “पञ्चः 
चत्वारिशदुत्तरषोडशशततमे विक्रमनृपाद्‌ गते सति“ इति। वेददीपः 
निर्माणकालोऽप्यस्य समीप एव स्वीकर्तव्य इत्येवमुपरि प्रतिज्ञातः समयो 
महीधरस्य सिद्धयति’ इति । 

इत्थं महीघरसमयविषये द्वे मते वर्तेते। तयोः कतरत्‌ समीचीनमेष 
एवात्र विचारणीयो विषयः। उभयोरपि मतयोमंहीधरः काशीनिवासीति 
सुनिश्चितमेव । "भाष्यं विलोक्यौवटमाधवीयम्‌' इति मज़्लग्लोकतो ज्ञायते 
यद्‌ उन्वटभाष्यं माधवभाष्यं च दृष्टा महीधरः स्वकीयं शुक्कयजुवंदभाष्यं 
प्रणिनाय । तत्र उवटभाष्यवन्माधवभाष्यमपि शुक्लयजुवंदस्यैव मन्तव्यस्‌ । 
तेनैव तत्र साहाय्योपलब्धिसम्भवात्‌, साहचर्याच्च। नहि सायणमाधवा- 
तिरिक्तेन केनचिन्माधवेन शुछुयजुत्रेदस्य प्रणीतं भाष्यं विद्यते । वेङ्कट 
माधवस्य भाष्यं तु ऋग्वेदस्योपरि विद्यते। एतदेव प्राचोनतरस्‌' 
वेङ्कटमाधवीयं भाष्यं देवराजेन दुष्टम्‌, स्वकीये 'नैघण्टुकनिवेचने' च 

९, 

१३० तन्त्रयात्रा 


सेनास्येवोद्धरणं कृतम्‌ । .तानि च ऋणग्वेदभाष्यवचनानि सायणमाधवीये 
शुक्कयजुर्भाष्ये नोपलभ्यन्त इति तूचितमेंव । तस्माद्‌ “भाष्यं विलोक्योवट- 


माधवीयम्‌' इत्यत्र माधवीयपदेन सायणमाधवभाष्यमेव ग्राह्यस्‌। ` 


स्वल्पेन पाठमेदेन सहात्र १३।४५ मन्त्रे सायणमाधवभाष्यमुद्धृतं वंत 
इति पूवंमुक्तमेव । तथा च महीधरो न सायणमाधवयोरग्रजः, अप तु 
पञ्चाद्धव एवेति । एवं च वेदभाष्यकारो महीधरभट्टस्ता ञ्रपत्रोद्धृतहृषी- 
केशपितामहमहीधरमिश्रतो भिन्न एवेति स्वीकतंव्यस्‌ । 


अन्न दुढतरमेकं प्रमाणं दीयते । वाराणस्यां कालभैरवमन्दिरसमीपे 
'चासीटोळाख्ये स्थाने एकस्मिन्‌ गुहे नुसिहभगवतः प्राचीना मूतिवंतंते । 
एतच्च गुहं वेदभाष्यकारस्य महीधरस्येति तत्र सुप्रसिद्धतरस्‌ । महीधरकुले 
श्रीनृसिह इष्टदेव आसीत्‌, अत एव महीधरः सर्वत्र ग्रन्थारम्भे तस्य स्मरणं 
करोति । यद्यप्यधुना महीधरकुले कोऽपि पुरुषो न वतंते, अन्तिमपुरुषस्य 
वाराणस्यां प्रसिद्धतरस्य श्रीदामोदरवेद्यस्य पुत्री जयपुरनगरे विवाहिता 
वर्तते, तथापि श्रीदामोदरवेद्यमित्रस्य श्रीचुन्नीलालवेद्यस्य कनिष्ठञ्रातुः 
श्रीमुन्नीलालौदोच्यस्य संरक्षकतायां नृसिहपूजादिकं सर्वविधकार्यंजातमधु- 
नाऽपि सम्पद्यते । अस्मिन्‌ कुले बहुनि हस्तलिखितानि पुस्तकान्यासन्‌ । 
तेषु वेदिकसाहित्यस्य विदिष्टपुस्तकानि काशीस्थराजकोयसंस्कृतमहा- 
विद्यालयस्य भूतपू्ंवेदाध्यापकेः श्रीविजयचन्द्रमहोदयेः कुत्रचिन्नीतानीति 
श्रीनारायणशास्त्रिखिस्तेमहोदयसकाशाज्ज्ञातस्‌। अवशिष्टानि पुस्तकानि 
, च १९३१ ईशवीये वर्षे श्रीनारायणशास्त्रिभिरिव सरस्वतीभवनाय 
क्रीतानि। अस्मिन्‌ संग्रहेऽधुनापि साद्धँद्विसहस्रपरिमितानि पुस्तकानि 
विद्यन्ते। अस्य संग्रहस्य च नाम 'महीधरसंग्रहः’ इत्येव कृतं वतते । 
अत्र बहूनि पुस्तकानि महीधरहस्तलिखितानि, कानिचिच्च महीधरेण 
क्रीतान्यपि वतंन्ते । पुस्तकानां लेखनसमयश्च विक्रमसंवत्‌ १६३० तः१६६८ 
पन्तं विद्यते । तत्र बहुषु स्थलेषु महीधरेण स्वनाम 'महीदास' इति धृतं 
वतंते । आफ्रेस्टबुहत्सूच्यामप्युक्तमेव-'महीदास इति सुप्रसिद्धतरस्य 
. महीधरस्येव अपरं नाम' इति । 

महीधरसंग्रहस्थसामग्रीतो महीधरविषये पर्याप्तः प्रकाश: पतति, अतः 
सा सर्वा सामग्री क्रमेणात्र संगृह्यते । 


(३९) अङ्काङ्टितायां ‘पदस्वरचर्चायां' विशतितमे पत्ने--संवत्‌ १९२१ 
वर्षे आषाढ बदि ५ बुधे महीदासो व्यलेखीत्‌।' समाप्तौ च-- 

नरहरिः सकलाघविनाशनो रविहिमांशुहुताशनलोचनः । 
नर""यात्मजया परिचुम्बितो$वतु जनं निजसेवनतत्परम्‌ ॥ 

(४०) अङ्घाङ्कितस्य 'वेदाङ्गचतुष्टयस्य' मुखपृष्ठे-'भट्टश्री महीधरस्य 
वुस्तकमिदं दत्तं भानुदेवोपाध्यायमहादेवाभ्यास्‌ । शुभं भूयात्‌ ।' मध्ये यत्र 
तत्र टिप्पणीरूपेण महीधरहस्तळेखो विद्यते । अन्तिमपृष्ठे च--'श्रीमहिव्य- 
लक्ष्मोनृसिहो जयति। इदं श्रीमत्परमताकिकभट्रश्रीवेणीदत्तस्येति ज्ञातव्यम्‌ 

(४२) अङ्कते सर्वानुक्रमणीभाष्ये-'संवत्‌ १६३१ वर्ष आषाढ सुदि 
रवो महीदासेन काश्यामनुक्रमणीमाष्यं क्रीतं विप्रसन्निधौ । “7717 2 


पुस्तकमध्ये यत्र तत्र महीधरेण टिप्पणी लिखिता। खण्डितपत्राण्यपि 
'पूरितानि । २०७ सद्भुघाके$न्तिमपत्रे च-- 


भूरामाङ्गधरामितेष्ब्द इषमास्यन्त्ये दले वह्वथहे 
वारेऽकंस्य च नीलकण्ठनगरे भूदासनामा पठन्‌ । 
' सपंच्छत्रधरामरान्वयभवो विद्वत्फनूनन्दनोऽ- 
` क्रीणात्‌ स्वोयकुते नुसिंहभजनेऽनुक्रान्तिभाष्यं रतः ॥ 
‘शिवा नीलकण्ठो गजास्यो नृसिंहो रविइण्डपाणिगुंहो भेरवोऽजः । 
कलिन्दात्मजा जाह्नवी ब्रह्मयुत्री महोदासविप्रं सदाऽ्वन्तु काश्यास्‌ ॥ 
- श्रीभानुदीक्षित इति प्रथिताभिधानो नारायणो द्विजवरः कमलाकरण्य । 
श्रीकृष्णपण्डितवर: पुरुषोत्तमश्च गोपीति शाखजलघौ कलशोद्धवो यः ॥ 
` वेदाङ्गशास्त्रकुशल: खलु माधवो यो ज्ञग्बैंकनाथ इति वामनवासुदेवो । 
सोमेश्वरो द्विजवरो बुधभानुदेवो यश्चेन्द्रनन्दनगुरुबुंघविश्वनाथः ॥ 
श्रीमुदगलो द्विजवरः खलु रामविज्ञो$नन्ताहुय: शिवपुरीवसतिकरा ये । 
थे माधवप्रंभुतियोगिवराश्व काश्यां ते मां स्मृताः सकलदु:खहराः प्रपान्तु ॥ 
(४७) उपनिषत्संग्रह:। अत्र महीधराक्षराणि कतिपयस्थानेषु 
टिप्पणीरूपेण लिखितानि दरीदृद्यन्ते । 
(२५५) अङ्ितो ग्रन्थ: (३५५१) अङ्ितस्य पुस्तकस्य प्रारम्मांशो 
विद्यते । अनवधानेन द्योः स्थानयोः स्थापित: । ह 
(२५४३) आचार्यहेमचन्द्रविरचितोध्नेकार्थसंग्रह:। अत्र ४७ तमे 
'पत्रे--'संवत्‌. १६४१ वर्षे फाल्गुन सुदि १३ बुधे महीदासेन काश्यामलेखि 
श्रीनृसिहप्रीत्ये ।' ६४ तमे पत्रे च-- 
नेत्रेष्वङ्गघरामिते तु समये श्रीविक्रमार्काद गते 
चैत्रे मास सिते दले फणितिथो वारे गुरोर्वाल्लमे । 

विश्वेशे पुटभेदने समरिखद्‌ भूदासविप्रस्त्विमान्‌ 
नानार्थानु स्वपरोपकारविधये पौत्रादिपाठाय च ॥ 

संवत्‌ १६५२ वर्षे चेत्रशुक्णपञ्चमीगुरौ महीदासेन काश्यामनेकार्थ- 
संग्रहोऽलेखीश्वरप्रीत्ये ॥ श्री ॥ 

ट मन्नृसिहो जगदेकवन्यः सुधाकराभो रमया समेतः। ` 
सुनीलकण्ठो चरचक्रचापाभयानि बिञ्रद्‌ भजतां श्रियेऽस्तु ॥ 
हरिशम्भुस्मरक्तोडे: सपत्नीकेश्चतुदिशस्‌ । 
सेवितः सततं भूयान्महागणपतिः श्रिये ॥ 

(२५४४) अशोकत्निरात्रब्नतम्‌ । अन्तिमे पत्रे-“संवत्‌ १६४६ आश्चिन- 
शुक्कचतुदंद्यां महीदासेनालेखि ।” 

(२५४५) उत्तरतापनीयोपनिषद्दीपिका। मुखपृष्ठे--'संवतु १६४० 
वर्षे काश्यां महीदासेन उत्तरतापनीयदीपिका क्रीता ।' अन्तिमपृष्ठे-“मही- 
दासेन क्रीतं काश्यां संवतु १६४० वर्षे स्वपाठाय, तेन नरकेसरी प्रीयतां 
श्रीनुसिहः । 

(२५४६) काव्यादर्शटीका । (प्रथमद्वितीयपरिच्छेदौ) प्रथमपत्रे- ` 


गणेशं नृहरि श्रीशं वाणीं गिरिशमद्रिजास्‌ । 
प्रणम्य बिरिखाम्येतत्‌ काव्यादशास्य टिप्पणस्‌ ॥ 
तं वन्दे यस्य नखरेरुत्पलादपि कोमलेः। 
. शिक्षितं दुपरदेत्येन्द्रवक्षःपाटनपाटवस्‌ ॥ 
एकादशे पत्रे 
गणेशं नूर्हार्‌ वाणीं रमां नत्वा महीधरः। 
` दण्डिद्वितीयकोछ्लासे टीकां लिखति बुद्धये॥ 
(२५४७) काव्यादशंटीका । (तृतीयपरिच्छेदः) प्रथमपत्रे-- 
गणेशश्रीनारसिहान्‌ नत्वा दण्डितृतीयके। 
उल्लासे लिख्यते टीका यमकालङ्कृतौ शुभा ॥ 
पञ्चविशतितमेऽन्तिमे पत्रे 
` बाणाङ्गाङ्गेन््न्द ऊजे शिवाहे कृष्णे काइयां भूमिदासो व्यलेखीतु ॥ | 
काव्यादशं भाष्यमेतद्‌ बुधोक्तं स्वीयालोकायोपकाराय यत्नात्‌ ॥. 
श्रीनु तह रमानाथ नीलकण्ठ त्रिलोचन | 
त्वत्पादपद्मयोः स्वामिन्‌ षट्पदं कुरु मां सदा ॥ 

(२५४८) गरुडपुराणस्‌। अन्तिमे पत्रे-'श्रीमन्तुक्रेसरिंणे नमः। 
गुणनिगमरसक्त्मासम्मिते हायनेशे धवल्मदनघन्रने फाल्गुने मासि काद्यास्‌ । 
इह गरुडपुराण'`'खण्डं व्यलेखीन्महिघ”“जन्मा माधवस्तेन तुष्यात्‌ ॥ 
महीदासः पूर्णम १००००००० ’ 

(२५५०) नलोदयकाव्यस्‌ । अत्र महीधरेण टिप्पणी कृता । अन्तिम- 
पत्रे--'महीदासोऽलिखत्‌ काव्याम्‌” । अन्तिमपुष्ठे च--भट्टुश्रीमही- 
दासस्य नलोदयस्‌ ।' 

(२५५१) नारसिहपूर्वंतापनीयोपनिषत्‌ षद्स्वरसामप्रकारश्च । 
प्रथमपत्रे-'इति षट्स्वरसामप्रकारोऽलेखि महीदासेन ।” अन्तिमपत्रे च-- 
'महीदासोऽलिखत्‌ काश्यास्‌ । संवत्‌ १६३४ चेत्र बदि १३ 

(२५५३) नृसिहपरिचर्या । (वैष्णवानुष्ठानपद्धतिः) मुखपृष्ठे-'संवत्‌ 
१६४० वर्षे काइ्यां महीदासेन क्रीता नूसिहपरिचर्या स्वस्य पुत्रस्य च 
विलोकनाय ।' अन्तिमपत्रे 

नभोवेदाङ्गभूवषे वाराणस्यामजार्चनास्‌ । 
महीदासः स्ववसुनाऽक्रीणात्‌ प्रीत्ये हरे: शुभास्‌ ॥ 
अस्य पुस्तकस्य महीधरेण स्वयमेव विषयानुक्रमणी रचिता--'इति 
नुसिंहपरिचर्यानुक्रमणिका महीदासेन कृता तृहरिप्रीत्ये, संवत्‌ १६४७ 
वेशाखशुदबुधे ।' 
(२५५४) नृसिहाचंतरत्नमाला। समाप्तौ--“महीदासेनालेखि काइयास्‌।' 

(२५५५) पू्वतापनीयोपनिषद्भाष्यस्‌ । मुखपुष्ठे--'संवत्‌ १६४० वर्ष 
काऱ्यामुपनिषः्भाष्यं महीदासेन क्रीतं पाठाय ।' अन्तिमपृ्ठे-*महीदासेन 
क्रीतं काश्यां संवत्‌ १६४० वर्ष स्वपाठाय तेन नरकेशरी प्रीयतास्‌ ।' 

(२५५६) प्रक्रियाकोमुदीटीका । 

रसशराङ्गधरामितवत्सरे""शम्भुदिने _ हरितुष्टये । 

व्यरचि कारकषट्कवृतिर्मुदा महिधरेण निजेक्षणहेतवे ॥ 
षडिषुषड्वसुधामितवत्सरे सहसि मासि सिते वसुवासरे। 

विबरणं तु समासभवं मुदा निजङृते व्यलिखन्महिकिङ्करः ॥ 

(२५५७) कात्यायतप्रणीतं प्रातिशाख्यसुत्रस्‌ । समाप्तो . 

“संवत्‌ १६३१ वर्ष कातिकशुक्णपञ्चम्यां महीदासः काश्यां प्रातिशाख्य- 
मलेखीत्‌ ।' 

(२५५८) प्रातिशाख्यसूत्रभाष्यस्‌। समाप्तौ--'वाल्मी किज्ञातीयेन ० 
शिवाख्येन लिखितमिदं भट्टमहीदासपठनाथंस्‌ ।! अन्तिमपृष्ठे च--स्वस्ति 
संवत ॥ | 

चन्द्ररामरसभूमिहायने आश्धिनाद्यदलविष्णुवासरे। . 
विश्वनाथपुरि भूमिकिद्धुरः प्रातिशाख्यविवुरति त्वलीलिखत्‌ ॥ 

(२५५९) मन्त्रराजरहस्यदीपिका । समाप्तौ--“श्रीनूसिहमप्रीत्ये मही- 
दासेनालेखि काइ्यास्‌ । सं० १६४१ आशविः” । 

(२५६१) वैदिकीप्रक्रियाटीका । अस्य पुस्तकस्याद्यपत्रद्वयम नवधान- 
तया (२५५) क्रमाङ्के पातितम्‌ । समाप्ती-- 

स्वस्ति श्रीमति खाग्निषोडशमिते वर्ष सहस्ये सिते 
वद्नेरत्नि सितस्य वासर इमां श्रीवैदिकीप्रक्रियास्‌ । 
शरीब्रह्मषिसुगोत्रजः फनुसुतो नाम्ना महीकिङ्करः 
श्रीविश्वेश्वरपत्तने समलिखल्लक्ष्मीपतेस्तुष्ट्ये ॥ 

(२५६२) ईश्वरकृष्णप्रणीता साड्डूथकारिका । समाप्तो-- 
वस्वङ्गाङ्गधरावर्षं शुचौ कृष्णे दिशातिथौ। 
महीदासोऽलिखतु काश्यां साङ्कथं स्वीयावलोकने ॥ 
तेन श्रीनरपञ्चास्यः प्रीयतां रमया युतः। 

(२५६३) स्वरप्रक्रिया । अन्तिमे पत्रे 


श्रीमन्नागातपत्रद्विजकुलतिलको विज्ञरत्नाकरस्य 
सूनुरभूंमीतलेऽस्मिन्‌ जयति फनुबुधो रामचन्द्रेकचेताः। 
तत्सूनुभूंमिदासोऽधिगिरिशनगरं स्नाञ्जले जाह्ववीये 
स्वारीमेतां व्यलेखीत्‌ स्वपठनकुतये प्रक्रियां विष्णुतुष्ट्ये ॥ 
खगुणाष्टमिते वर्ष पौषान्त्याजदिने रवौ। 
महीदासोऽलिखतु काश्यां प्रक्रियां स्वर 
एवमत्र त्रयोविशतिपुस्तकानामुद्धरणानि दत्तानि। एतेष (२५५ 
२५६१) अङ्काङ्िते पुस्तके वस्तुतो न भिन्ने, अपि त्वेकमेव पुस्तकं दयो 
स्थानयोः स्थापितम्‌। एवं च महीधरसंग्रहे महीधरसम्बद्धाति द्वाविशति- 
पुस्तकानि वतंन्ते । तेषु पञ्चदशपुस्तकानि महीधरेण स्वयमेव लिखितानि । 
चत्वारि प॒स्तकानि तेन क्रीतानि । एकस्मिन्‌ पुस्तके टिप्पणी कृता । क्रीत- 
पुस्तकेष्वपि तेन यत्र तत्र टिप्पणी कृता । एका पुस्तिकोपायने लब्धा, 

| 
| 
| 
। 
| 
| 
| 
| 


महीधरसंग्रहः १३५ । 


अपरा च तस्य पठनार्थं वाल्मीकिज्ञातीयेन शिवाख्येन लिखित्वा दत्तेति । 
एतदतिरिक्तास्ति्रो लघपुस्तिका महोधरहस्तलिखिता महीघरसँग्रहा- 
दन्यत्र सरस्वतीभवन एव लेखकेनोपलब्धा: | तासां विवरणमिदस्‌-- 

(१) कृत्यासूक्तम्‌ । प्रथमपत्रे--श्रीनुसिहाय नमः । अथवंवेदे ददाम- 
काण्डादो छृत्यासूक्त त्रिवर्ग लिख्यते ।' द्वितीयपत्रे--वाराणपस्यां महोदा- 
सेनालेखि । संवत्‌ १६४५ वर्ष ।' 

. (२) अथवंवेदे दशमकाण्डे कृत्यासूक्तपदानि । 

(३) प्रत्यञ्जिराकल्पः, ऋणधनचक्रं च। 

अत्र 'महोदास' इति नाम्नः षड्विशतिवारमावृत्तिः सञ्जाता, द्विवारं 
महीधरभूदासभूमिदासमहिधराणाम्‌, महिकिङ्करभूमिकिङ्करमही किङ्कराणां 
त्वेकवारमेव । महीधरमहीदासावित्येव वास्तविके नामनी, भूदासादयस्तु 
-्ोकयोजनार्थमेवेति सुस्पष्टतरमाभाति। तत्रापि 'महीदास' इत्यपि 
वैनयिकं नाम प्रतीयते । तस्य वास्तविकं ठु नाम “महीधरः इत्येव, मन्त्रः 
महोदध्यादौ तस्यैव सवंत्र दर्शनात्‌ प्रसिद्धतरत्वाच्च । महीधरस्य वेष्णव- 
त्वात्‌ 'महीदास' इति संज्ञा चैष्णवमतानुसारिणीत्यपि वक्तु शक्यते । 

एष च महीधरो नृसिहभगवंतः परमभक्त आसीदिति लेखदशंनत एव 
प्रतीयते । गणेशादीनामप्येष यत्र तत्र स्मरणं करोति। मन्त्रमहोदधि- 


समाप्तावपि— 


राजा छच्मीतृसिहो जयति सुखकरं श्रीनूसिहं भजेय 
देत्याधीशा महान्तोऽहसत नृहरिणा श्रीतृसिहास्य नौमि। 
सेव्यो लक्ष्मीनृसिहादपर इह नहि श्रीतृसिहस्य पादो 
सेवे लक्त्मीनसिहे वसतु मम मनः श्रीनृसिहाऽव भक्तस्‌ ॥ 
विश्वेशो गिरिजा बिन्दुमाधवो मणिकणिका । 
भैरवो जाह्नवी दण्डपाणिमें तन्वतां शिवस्‌ ॥ 
इत्येवं लक्ष्मीनृसिहविखेश्वरादीनां स्मरणं विदधाति । 

. अत्र न्सर्पृच्छत्रघरामरान्वयभवः ,श्रीमन्नागातपत्रद्विजकुलतिलकः' इति 
द्वाभ्यामुद्धरणाभ्यां तेन स्वकीयकुलस्य परिचयो दत्तः। तथैव 'विद्वत्फतु- 
नन्दनः', 'विज्ञरत्नाकरस्य सुनुर्भूमीतलेऽस्मिन्‌ जयति फनुबुधो रामचन्द्रेक- 
चेता: । तत्सूनुभूमिदासः' इत्याभ्यां स्वपितुः पितामहस्य च नामनिर्देश: 
कृत: । एतदेव तथ्यं मन्त्रमहोदधिसमाप्तो स्थितैरेभिः श्होकेरपि स्फुटी- 
भवति-- 

१३६ तन्त्रयात्रा 


-अहिच्छत्रद्रिजच्छत्रो वत्सगोत्रसमुज्भवः । 
आसीद्‌ रत्नाकरो नाम विद्वान्‌ ख्यातो घरातले ॥ 
तत्ततूजो रामभक्तः  फतुभट्टाभिधो$भवत्‌ । 
महीधरस्तदुत्पन्नः संसारासारतां विदन्‌ ॥ 
निजदेशं परित्यज्य गतो वाराणसीं पुरीस्‌। 
सेवमानो नरहरि तन्त्रग्रन्थमिमं व्यधात्‌ ॥ 
कल्याणाभिधपुत्रेण तथान्ये द्विजसत्तमैः । 
सम्प्राथतः स्वमत्यासौ माम्ना मन्त्रमहोदधिस्‌ ॥ 


इयांस्तु विशेषः-महीधरो वत्सगोत्रसमुऱद्भवः,. एष च संसारस्या- 
सारतां विदित्वा निजदेशं परित्यज्य स्वयमेव वाराणसीमागत इति। 
पितृपितामहादीनां भूमिस्तु ‘आनतं’ देश आसीदिति 'अहिच्छत्रद्विजच्छत्रः? 
इत्यादिना प्रतीयते। आनतंदेशश्च सौराष्ट्रे द्वारावतीसमीपस्थः प्रदेश 
उच्यते । स्कन्दपुराणीयनागरखण्डतो जातिभास्करीयनागरञ्राह्मणोत्पत्ति- 
प्रकरणतश्च ज्ञायते यदानतंदेशे कश्चिदहिच्छत्रनामको ग्राम आसीत्‌ । अनेन 
रामेणेव सम्बद्धयेकया कथया पिशुनहरापरपर्यायाहिच्छत्रबंशीयानां नागर- 
ब्राह्मणानामृत्पत्तिस्तत्र निदिष्टा विद्यते । पिशुनहरशब्द एव कालक्रमेण 
'प्रश्‍नोरा? सञ्जातः । तथा चानतंदेशीयः, अहिच्छत्रवंशीयः, नागरविभागा- 
न्तगंतपिशुनह्रज्ञातीयः, वत्सगोत्रीयः, विज्ञरत्नाकरस्य पौत्रः, रामभक्तस्य 
फनुभट्टस्य पुत्रो महोधरः स्वदेशं त्यक्त्वा वाराणस्यामागत इति सिद्धयति । 


आंफ्रेसटबृहत्सूच्यां महीधरस्य पितुर्नाम “रामभक्त? इति दत्तमस्ति 
तच्च न साधु । फन्नुभट्टु इत्येव तस्य नाम। स च रामचन्द्रस्य भक्त आसी- 
दिति “रामचन्द्रेकचेताः' इत्यादिना स्पष्ट प्रतीयते । एवं च मन्त्रमहोदधौ 
'तत्तनूजो रामभक्तः फनूभट्ठाभिधोऽमवत्‌' इत्यत्र विशेषणतया समागतो 
रा मभक्तशब्द एव ऑफ़ेख्टसूच्यां मुख्यनाम्ना दत्त इति प्रतीयते । 


आंफ्रेस्टसुच्यां महीधरस्य गुरोर्नाम रत्नेश्वर इति दत्तस्‌, स च केशवस्य 
पुत्र इति। उपयुंद्धृतायां सामग्रथां महीधरस्य प्रकाशितेषु ग्रन्थेषु चेतन्नाम 
न दुस्यते । यर्द्याप (४२) अङ्घाङ्चिते पुस्तके 'श्रीभानुदीक्षित इति प्रथिता- 
भिधानः' इत्यादिना बहूनां विदुषां नामान्युट्र्धितानि, किन्तु तत्र रत्नेश्वरः 
केशव इति वा नाम न दृश्यते । गुरोर्नामधेयस्य कुत्रापि चर्चा नास्तीत्यस्य 
कि कारणमिति न जानीमः । 

महीधरसंग्रहः १३७ 


महीधरस्य पुत्रस्य नाम 'कल्याण' आसीदिति मन्त्रमहोदधिस्थइलोकेन 
ज्ञायते । एष च कल्याण आयुर्वेदीयबालतन्त्रनामक्रन्थस्य प्रणेताऽसीदिति 
ओफ्रेख्टसूचीतो ज्ञायते । यतो हि तत्र बालतन्त्रग्रन्यस्य प्रणेता कल्याणो 
महीधरस्य पुत्र इति स्पष्टमेवोक्तम्‌ । 

महीधरस्य पौत्रः प्रसिद्धो महानेयायिको वेणीदत्त आसीदित्येषा जन- 
श्रुतिरत्र विद्यते । महीधरसंग्रहस्य (४०) अद्धाद्चिते पुस्तके “इदं पुस्तकं 
श्रीमत्परमताकिकभट्टवेणीदत्तस्येति ज्ञातव्यस' इति लिखितं विद्यते । 
इदं च पुस्तकं महीधराय भानुदेवोपाध्यायमह्ादेवाभ्यां दत्तस्‌ । तस्मिन्नेव 
'पुस्तक उपर्युक्तं वाक्यमपि सिन्नाक्षरेण खतं विद्यते । तेन ज्ञायते यद्‌ 
भटुवेणीदत्तेन महीधरसम्बन्धिना भाव्यमिति। तेन च वेणीदत्तो मही- 
धरस्य पोत्र इति नामूलेयं जनश्चुतिरित्यपि कथयितुं पार्यते । 

महीधरेण वैदिकप्रक्रियाटीका स्वरभ्रक्रिया च १९३० मितें विक्रमे वत्सरे 
लिखिता । १६२८ तमे वत्सरे लिखितं वेदाङ्गचतुष्टयपुस्तकमस्मिन्नेव 
समय उपायने लब्धम्‌ । १६३१ मिते वत्सरे च सर्वातुक्रमणीभाष्यं प्राति- 
शाख्यसूत्रै च लिखितम्‌ । अस्मिन्‌ समये यदि महीधरो विशतिवर्षवयस्कः 
स्वीक्रियत तहि तस्य जन्मकालः १६१० विक्रमवत्सरसमीपे समायाति । 
एवमेव तेन काव्यादशंटीका १६६५ मिते वर्ष लिखिता, १६६८ तमे वत्सरे 
च साद्धथकारिका । एवं च १६१० विक्रमवत्सरतः १६६८ वत्सरपर्यन्तं 
महीधरस्य स्थितिः साधु सिद्धा भवति। तथा च ऑँफ्रेल्टभगवहुत्तमहों- 
दयाभ्यां स्वीकृत एव महीघरसमयः साधु । सत्यव्रतसामश्चमि-डा०लक्ष्मण- 
स्वरूपमहोदययोमंतं तु न शोभनमित्यनयोप्ुँद्धृतया सामग्र्या निविवाद- 
रूपेण सिद्धयति । 

अस्मिन्‌ महीधरसंग्रहे यद्यपि महीधरलिखितानि बहूनि पुस्तका- 
न्युपलभ्यन्ते, तथापि आंफरेख्टसूच्यनुसारं महीधरप्रणीतेषु सप्तदशसु ग्रन्थेषु 
मध्ये एकमपि पुस्तकं तेन लिखितमत्र नोपलभ्यत इति महात्‌ खेदस्य 
विषय: । चत्वारः पञ्च वा महोधरप्रणीता ग्रन्था अत्रोपलभ्यन्ते । तेऽप्य- 
त्याधुनिकलेलकलिखिता इति साम्प्रतमेतावदेवोक्त्वा विरम्यते ॥ 


oe 

सौत्रामणीविनियोगसूत्रार्थंः 


सुषमायाः पञ्चमोपाधिवितरणोत्सवाङ्के 'महीधरसंग्रह'-नामको लेखः 
प्रकाशितपूर्व: । तत्र 'आफ्रेख्ट'सूचीतो महीधरग्रथितानां सप्तदणग्रन्थानां 
नामान्यूर्दाङ्कतानि । शर्मण्यदेशीयेन 'आफ्रेख्ट'-महाशयेन तत्रेव वसता 
तदाप्रभृति प्रकाशितानां ग्रन्थागारसूचीनामन्यासां च गवेषणासामग्रीणां 
साहाय्येन ग्रथितैषा महासूची । अतस्तत्रत्यानां गुणदोषादीनां संक्रमणमत्र 
स्वतः सिद्धम्‌। सर्वासां महीधरकृतीनां समालोचनमन्यस्मिन्‌ कस्मि- 
श्चिल्लेखे विधास्यते । अत्र केवलं सौत्रामणीविनियोगसूत्रार्थविषये किमपि 
संक्षेपेणोच्यते । 

एष ग्रन्थ आफ्रेख्टसूच्यां सरस्वतीभवनप्रकाशितसूचीतो गृहीत: । 
सरस्वतीभवनस्थितां महीधरसम्बद्धां विप्रकीर्णा सामग्रीमन्वेषयता मयेकदा 
दृष्ट एष ग्रन्थः । महीधरसंग्रहे स्वेनेव लिखिता महीधरकृति्नेकाप्युपलब्धा, 
किन्तु ग्रन्थोऽयं स्वयमेव रचितो लिखितश्च महीधरेण । एवं चाद्यावध्युप- 
लब्धेषु महीधरग्रन्थेषु स्वहस्तलिखिता प्रथमेयं तत्क्ृतिरिति । 

एष च ग्रन्थः सरस्वतीभवनस्यातिप्राचीनसंग्रहस्थः साम्प्रते वेदिकः 
विभागे स्थापितः । अत्रातीव जीर्णानि द्वादशपत्राणि। ग्रन्थसमाप्तौ-"इतिं 
प्रायश्चित्तानि समाप्तानि। इति संहितासप्तमा्टमाध्यायमन्त्राणां वितियो- 
जकसूत्राणि समाप्तानि । द्विसायका ङ्गभूवषे पौषाद्यगणपत्यहे । महीदासोऽ 
रितु कार्‍्यां सूत्रभाष्यं निजेक्षणे ॥ श्रीनृसिंहाय रमेश्वराय नमो नमः।' 
. इति पुष्पिका वतंते । 

अस्याः पुष्पिकाया अनन्तरमेवान्येन केनचिदाधुनिकेन ग्रन्थस्वामिना 
“सोत्रामणीविनियोगसूत्रार्थः? इति ग्रन्थनाम स्थापितम्‌ । किन्तु पुस्तकस्यैः 
तस्य पर्यालोचनया प्रमाद एवेष इति प्रतिभाति, ग्रन्थारम्मे-“श्रोनसिहाय 
नम: । सक्षमाध्यायमारभ्ग मन्त्रविनियोजकसुत्राणि लिख्यन्ते” इति दश- 
नातु, ग्रन्थसमाप्तिपुष्पिकावाक्यात्‌, ग्रन्थस्यान्तरङ्गपरीक्षणाच्च शुक्लयजु- 
माध्यन्दिनसंहितायाः सप्तमाष्टमाध्यायस्थानां मन्त्राणां विनियोजकानि 
कात्यायनश्रौतसूत्रस्थानि सूत्राण्यत्र व्याख्यातानीति स्पष्टं प्रतीयते । एताति 
च सूत्राणि प्रायशः कात्यायनश्रोतसूत्रस्य नवमदशमाध्यायस्थानि । तत्र च 

सौत्रामणीविनियोगसूत्रार्थः १३९. 


नहि सौत्रामण्या निरूपणस्‌, तत्रत्य एकोनविशाध्याय एव तस्या निरू- 
पणात्‌ । एवं चास्य ग्रन्थस्य नामकरणे प्रमाद एव संजातः । तद्दशादेव 
सरस्वतीभवनसूचीपत्रे परम्परया चाफ्रेख्टबृहत्सूच्यामपि भ्रमोव्यं यथाः 
वदवस्थित: । 


वस्तुतस्तु महीधरेण स्वकीयस्य प्रसिद्धतरस्य माध्यन्दिनसंहिता- 
भाष्यस्य रचनायाः प्राक्‌ कात्यायनश्रोतसूत्रस्य संहितामन्त्रविनियोजकानां 
सूत्राणां किमपि संक्षिप्ततरं व्याख्यानं भाष्यरचनायां साहाय्यार्थं विहित- 
भिति प्रतिभाति, अत्रत्यानां स्वेषां सूत्राणां संहितासप्तमाष्टमाध्यायभाष्ये 
आनुपूर्व्या यथावदुपलम्भात्‌ । अन्यच्च, अत्र द्विविधा पत्रसंख्या दुश्यते । 
एका १-१२ पर्यन्ता, अपरा च ३२-४३ पर्येन्तेति। अत्र या ३२-४३ 
पयंन्ता$्परा संख्या तया ज्ञायतेऽस्य ग्रन्थस्येकत्रिशत्‌ पत्राणि व्यतीता- 
नीति । एवं चैतदनुमातुं सुशकमेष्वेकत्रिशतत्रेषु पूर्वेषां षण्णामध्यायानां 
मन्त्रविनियोजकानि सूत्राणि व्याख्यातानि स्युरिति। तथा च कात्यायनः 
श्रौतसूत्रस्य भन्त्रविनियोजकसूत्राणां व्याख्यानमेतन्न तु सौत्रामणीविनियोग- 
सूत्रार्थं इति सुधीमिविभाव्यस्‌ । 

वेदभाष्यकारो महीधरो मन्त्रमहोदध्या दितान्त्रिकग्रन्थनिर्मातुमंही- 
धराङ्रिन्चोर्भन्नो वेत्यत्र साधकबाधकानि प्रबलानि प्रमाणान्यद्यावधि 
नोपलब्धान्यासन्‌ । पुस्तकस्येतस्योपलब्ध्या विवादस्यास्येक एव महीधरो 
न तु द्वाविति पक्षे निर्णयो जातः। अस्य प्रमाणं च सवेषामत्रत्यानां सूत्राणा- 
मानपूर्व्या महीघरभाष्ये समुपलम्भनमेव। अपि च-- अयं वेन इत्येके 
( ९६१२ ) इति मुद्रितश्रौतसूत्रपाठः, अत्र तु--'मन्थिनमयं वेन इति' 
इति, महीघरभाष्येऽपि ( ७१६ ) एष एव पाठः |: एवमेव-- आघा ये 
(७३२ ) इति मन्त्रस्य सोपयामस्यैष ते इत्यस्य च विनियोगः कात्यायने 
नोक्तः” इत्यत्रत्यः पाठः, महीघरमाष्येऽपि--“ अस्या विनियोगः कात्यायने 
नोक्तः” इति। एभिः प्रमाणेरन्येश्चान्तरुङ्गपरीक्षणैरेक एव सर्वेषामेषां 
ग्रन्थानां रचयितेति स्फुटं प्रतिभाति। 

म० म० श्रीविद्याघरगौडमहाशयेः कारत्यायनश्रोतसूत्रभूमिकायामस्य 
श्ौतसूत्रस्य चतुर्णा भाष्याणामुल्लेखः कृतः । तत्र महीधरभाष्यस्य नास्ति 
चर्चा । तथापि दृयोरनयोर्व्याख्यानवृत्त्योरतीव साम्यं दुश्यते। द्दयोरप्यनयो- 
रन्यत्किमपि मूलं स्यादिति संभाव्यते ॥ 


उ 


CCO. Vasishtha Tripathi Collection. By Siddhanta eGangotri Gyaan Kosha 


प्राचीन निर्णयपत्रस्‌ 


कस्यचिद्‌ ब्राह्मणस्य चत्वारः पुत्राः पित्रुपरमानन्तर पित्रजितं महा- 
"राज्ञीदत निबन्धं तत्तज्जन्यपुत्रपौत्रादिभोगयोगलेखक॑ चतुर्द्धा विभज्य 
गृहीत्वा पृथक्‌ पृथक्‌ स्थिताः। तेष्वेकः पत्नीपुत्ररहितः कन्यां त्यक्त्वा 


दिवं जगाम । ततः सा कन्या तत्पितृदाये जाताधिकारा पश्चात्परिणीता ' 


'सती निरपत्या मृता । ततस्तत्पराप्तपितुदाये तङ्भर्ता तत्पितुव्यादयश्च विव- 
-दन्ते । तत्र कस्याधिकार इति यवनानीलिखित9इनपत्त्रं भत्रेधिकारबोधक- 
-व्यवस्थापत्त्रत्रयेण पितुव्याद्यधिकारबोधकव्यवस्थापत्रह्वयेन च सहितं लद्धमण- 
पुरराजधानीस्थरजीडण्ड [ रेजीडेन्ट ] साहबप्रेषितमवलोक्य वाराणस्यधि- 
-करणकश्रीमत्कम्पनीसंस्थापितसंस्कृतपाठशालास्थविद्वट्भरु्तरं दीयते । 
-तथा हि-- । 
उक्तपितृदाये पितृकुलीनसत्त्वे भर्तुर्नाधिकारः, किन्तु पितृप्रत्यासन्नानां 
'पितृव्यादीनामेद, तादुशकन्यायाः प्रागभावे पितुप्रत्यासन्चानामेवाधिकार- 
प्रसक्तेस्तद्ध्वंसं(से$)पि तेषामेवाधिकारौचित्यात्‌। अत एव दायक्रम- 
संग्रहे--“कुमारी जाताधिकारा पश्चात्परिणीता सत्यविद्यमानपुत्रा यदि 
'खियेत तदा तत्पितृदाये सपुत्त्रायाः सम्भावितपुत्त्रायाश्च भगिन्यास्तुल्योऽ 
धिकारो न तु तधर्व्रादीनास्‌, खीधन एव तेषामधिकारात्‌” इत्युक्त सञ्च 
१. Tl थि स्वसाम्राज्यस्थापनानुकालमेव दायभागादिविषयकाणा- 
मभियोगानां निर्णये काठिन्यमनुभूतम्‌ । एतदर्थं तैः समये समये पण्डितानां 
साहाय्यं प्रातम्‌ । अनन्तरमेतदर्थमेच वाराणस्यामेकस्याः संस्छतपार्ठः 
शालायाः स्थापना विहिता । अन्रत्याध्यापकैरीदृशानां बहुनां विवादानां 
विषये व्यवस्थांपत्रमदायि । तेषु बहुनि निर्णयपत्राणि सरस्वती भवनपु र 
सुरक्षितानि तिषठन्ति। तेष्वेकतमस्य लक्ष्मणपुरीय-*रेजीडन्ट'-महाशयप्रे षितामिः 
योगस्य निर्णयपत्रमेतत्‌ प्रकाइयते । अत्र संस्कृतपाठशालीयानां नवाध्यापकावां 


हस्ताक्षराणि सन्ति । तानि च समानलिपिदरशनादेकेनैव लेखकेनोटटद्धितानीति _ 


ज्ञायते । अनुमीयते--मूलभूतं निर्णयपत्रम्‌, यस्मिन्‌ पण्डितानां हस्ताक्षराण्या 


सन्‌, लक्ष्मणपुर प्रेषितम्‌, तस्यैषा प्रतिलिपिञ्चात्र स्थापितेति । 
२. दायाधिकारक्रमसंग्रहापरनामधेयो जयक्कष्णतर्कालङ्कारकृतो धघर्मशास्त्रप्रत्य 
इति आफ्रेस्टवृहत्सूच्याम्‌ । वस्तुतस्तु जीमूतवाहनक्कतदायभागस्य श्रीकृष्ण” 
तर्कालङ्कारकृता टीकेयम्‌, सा चाधुना कलिकातातः प्रकाशिता । अनयोग्रन्ययो- 
बं ङ्गविहारयोविशिष्टा मान्यता विद्यते । 

प्राचीन निणंयपत्रस्‌ , १४१ 


च्छते । सङ्गच्छते च--१'अप्रजः खोधनं भदुंः' इत्यस्य ब्राह्मादिविवाह- 
निमित्तकधनविषयकताया व्याख्यानाद्‌ दायभागकृतां पितुदायत्वेन प्राप्तस्य 
घनस्य पितुकुलगामित्वमभिमतम्‌ । यद्यपि मिताक्षराकारेण ख्लीधनं यौगिक- 
मेवाङ्गीकृतस्‌, तथापि 'अप्रजः खोधनस्‌' इत्यस्य पितुदायातिरिक्तविषये 
चारितार्थ्येन पितुदायस्थरे प्रागमावकालिकप्रसक्ताधिकारिणो ध्वंसेऽप्यघिः' 
कारत्यागे मानाभावेन पितुसम्बन्धिसत्ताकालिकृपितुदायातिरि्तविषय- 
कताया एवौचित्यात्‌ । अन्यथा 'अप्रजः ख्लीघनस्‌' इत्यस्य पिण्डप्रत्यासत्त्याऽ-- 
चद्यकप्राप्तमत्रंधिकारानुवादकस्योक्तस्थरे विघायकत्वकल्पने विधिवेषम्य- 
प्रसङ्गो गौरवं च स्यात्‌ । 'शेषेषु ` पितृगामि तत्‌' इत्यस्य भर्तुः पिण्डः 
्रत्यासत्तिरस्तीति बोधनद्वारा पिण्डप्रत्यासत्तिप्राप्तस्येव भत्रेषिकारस्य 
बाधकत्वमिति बाधनार्थंस्‌ अप्रजः खी” इत्यस्य पिण्डप्रत्यासत्तिप्राप्ार्था- 
नुवादकत्वं स्पष्टमेव । अत एव आसुरादिविवाहेषु भतृंतो दायप्राप्तस्यः 
ख्लीधनस्य न पितुकुलगामिता प्रागभावे सति यस्याधिकारस्तस्येव घ्वंसेऽ` 
प्यधिकार इत्यनेन पितुकुलगामिताबाधात्‌ । न च प्रकृतधने पिण्डप्रत्या- 
सत्त्या भर्तृरेवाधिकार इति वाच्यम्‌, बाधकान्तरसद्धावे पिण्डप्रत्यासत्ते-' 
रप्रयोजकत्वात्‌ । अत एव पुत्रसत्वेऽपि खरीधने दुहितणामेवाधिकार इति 
सर्वैरेव सिंद्धान्तितस्‌ । एवं चासुरादिविवाहेषु भतुंदायप्राप्तस्य भतृंकुल- 
गामित्ववद्‌ ब्राह्मादिष्वपि पितुदायश्राप्तस्य पितुकुलगामिता निर्बाधेव । अत 
एव 'ऋक्थं मृतायाः कन्याया इति बौधायनवचसो* मिताक्षराकारमते 
एतादुशविषयकताकल्पनं युक्तमेव । एतेन 'अप्रजः खोधनं भर्तुः इत्यस्य 
यथाश्रुतमिताक्षराकारकृतविवरणाभिप्रायेण प्रकृते भत्रंधिकारं वर्णयन्तोऽपि 


निरस्ताः । तत्तजन्यपुत्रपौत्रादिविषयकयोगदानमप्येतादुशनिबन्धस्य 
तादुशपितृकुलगामित्व एवानुकूलमित्यपि ध्येयस्‌ । एवं चैतादुशधनस्य 
पितृकुलगामित्वव्यवस्थापनमेव सम्यगिति । 

आषाढकृष्णनवम्यां बुधे लिपिरियस्‌ । संवत्‌ १९१० ॥ 

ईश्वरदत्त प० दुर्गादत्त प० नारायण शा० 

हीरानन्द प० देवदत्त प° कालीप्रसाद भ० 


उमराव प० काशीनाथ शा० गुलजार प० 
RR] 
a SIE 
१, याज्ञवल्क्यस्मुतो व्यवहाराघ्याये, इलो० १४५ । 


२. याज्ञवल्क्यस्मृतिटीकाकारादिभिवोधायननाम्नोद्धृतम्‌ । बौघायतस्मृतो दाय- 
प्रकरणे तु नोपलस्यत एतद्वचनम्‌ । 

सहीधरीयसनादिदीपविवरणम्‌ 


'सुषमायाः' पञ्चमोपाधिवितरणोत्सवाङ्के महीधरविषयक एको लेखः 
प्रकाशितः । सप्तमवषंद्वितीयाङ्के च सौत्रामणीविनियो ।सूत्रार्थशीषकोऽपरो 
'निबन्धः ध्राकट्यं नीतः, यत्र महोधररचितेषु नास्ति कोऽप्येतन्नामको 
ग्रन्थोऽपि तु भ्रमवशादेव कात्यायनश्रौतसूत्रव्याख्यानस्य तद्विरचितस्य 
` केनचित्‌ सोत्रामणीविनियोगसूत्रारथं इति नाम स्थापितमिति सप्रमाणं प्रति- 
पादितस्‌ । निबन्धयोरनयोः प्रकाशनानन्तरं भहीधरसंबन्धिनी बहुविधा 
-सामग्री दुष्टिपथमायाता प्रकाशिताऽप्रकाशिता च । प्रकाशितासु सामग्नीषु 
-सरस्वतीभवनग्रन्थमालायां प्रकाशितयोर्वेणीदत्तप्रणीतयोः पदार्थमण्डन-मेद- 
. 'जयश्रीनाम्नोग्रन्थयोभूंमिके, ब्रह्मविद्यायां (व० ४, पृ० १३५, श्रीके० एम० 
शर्मणा, भाण्डारकरभ्राच्यगवेषणासंस्थानशोधपत्रिकायां (व० २१, पृ० 
२४८) श्रीपी० के० गोडेमहाशयेन च प्रकाशितो लेखौ, द्वित्राश्च महीधर- 
विरचिता ग्रन्थाः, अप्रकाशितासु च सरस्वतीभत्रने विद्यमाना विविध- 
'विषयका हस्तलेखा अवसेयाः। समुपलब्धायामेतस्यां सामग्र्यां प्रथमे 
निबन्धे परिवर्तनपरिवरद्ध॑नयोरतीवावश्यकता समनुभूयते। सा च सति 
काले पूर्ति गमिष्यत्येव । अधुना त्वज्ञातचरस्य महीधररचितस्यानादि- 
'दीपविवरणनाम्नो ग्रन्थस्य परिचयो विदुषां पुरतः समुपस्थाप्यते । 
"मन्ये महीधरविषयेऽपि कापि नुतनानेन सूचनाऽधिगता स्यात्‌ । 

सरस्वतीभवनंस्थे महीधरसंग्रहे २२३० संख्याद्धिता विद्यतेऽस्य ग्रन्थस्य 
हस्तळेखः । हस्तनिर्मितसुपुष्टतुलपत्राधारे पृष्ठमात्रादिविश्ञेषतायुतेदेवनागरा- 
क्षरेलिखितोथ्यं ग्रन्थो धारयत्यात्मनोश्खण्डितं वपुः १-१९० पत्रात्मकस्‌ । 
१५८-१५९ पत्रयोद्व॑योरपि १५९ आत्मिका संख्यैव स्थापितेति तां 
'विहायान्यत्र पत्रसंख्याङ्कूने न कोऽपि व्यतिक्रमः | प्रतिपत्रं षोडश पङ्क्तयः, 
प्रतिपङ्क्त्यक्षराणि चत्वारिशदासते । मुखपृष्ठ रिक्तप्रायस्‌, अन्तिमे पत्रे 
च चतुदंश पङ्क्तयो विद्यन्ते। पत्राणामाकार: ११९५४१" परिमित: । 
ग्रन्थान्ते लिपिकालः १६७८ विक्रमसंवत्सरः स्थापित: । *लेखकस्य तु 


१. वेगीदत्तरचितस्य पदार्थमण्डनस्य भूमिकायाम्‌ (पु० ५)--"लक्ष्मणः 
१६७८ वेक्रमसंवत्सरे स्वपितामहरचितस्यानादिदीपटीकाबिवरणस्य प्रति- 

नाम तत्र न दृश्यते। हस्तलेखोध्यमतीव शुद्धः, शोभनाक्षराद्धित:, 
सुरक्षितदशायां च तिष्ठन्नास्ते। अस्येकस्येव हस्तलेखस्य साहाय्येनेतस्य 
ग्रन्थस्य शुद्धतरं संस्करणं संपादयितुं शक्यते । 


साम्प्रतमत्र हस्तलेखस्य ग्रन्थारम्भमध्यसमासिस्था आवश्यकाँशा 
उद्ध्रियन्ते 


` ग्रन्थारम्भः 

3% नमो गुरुभ्यः शिवादिभ्यो नमः ॥ नुसिहशार्वाकंरमाभवानीगणेश- 
वाणीगुरुपादपद्यान्‌ । प्रणम्य तेषां कृपयेव सम्यगनादिदीपं विवृणोमि 
काश्यास्‌ ॥ १॥ वृद्धो लेखाऽसमर्थोऽहं स्वापतेयाल्पतान्वितः । नारायणा- 
ग्हादेवानादिदीपं प्रकाशये ॥ २॥ संसाराणंवमरनानामज्ञानजम्बालव्या- 
कुलानामीशानभजनहीनानां नृणामनुजिघुक्षयाऽनादिभूपोऽतादिदीपमाविः 
रकरोत्कृपया । तत्रादो शिष्टाचारावनाय निर्विध्नग्रन्थसमाप्त्ये गणेशादि 
स्मरणरूपं मङ्गलमाचरति देवमिति । देवं विघ्नभिदं शिवं शशिमृतं देवीं 
गिरां मातरं विद्याकल्पतरोगुंरोश्च चरणाम्भोजे प्रणम्यादरात्‌ । विश्वं 
नेतुमनादिभूपमुनिनाऽनादिप्रदीपोऽधुना स्वर्मक्त्योः पथि मोहवत्यतितम- 
इछल्नेईधिक॑ द्योत्यते ॥ १॥ अनादिभूप एव मुनिस्तेनानादिदीपो नाम 
ग्रन्थो द्योत्यते प्रकाश्यते । 


पुष्पिकाः 
१इति श्रीमहीदासङृतेऽनादिदीपविवरणे सन्ध्याविधिः । 
२इति परमशैवाचायंसरोजराजीभास्वतः प्रणतिनतधराधीशधोरणि- 


'चिकुरचयान्धकारपरिचयरोचिष्णुचरणनखनक्षत्रममूसर्य श्रीमदनादि- 
भूपस्य कृतो स्नानतपंणविधिर्नाम अनादिदीपके नित्याधिकारे प्रथमप्रकरणे 


प्रथमः समुद्देशः ॥ छ ॥ इत्यनादिदीपविवरणे महोदासकृते प्रथमोद्वेशः ॥ 


लिपिलेखकः' इत्युक्तिहस्तलेख समाप्तौ-“पुस्तकमिदं भ(ट (टु) लक्ष्मणस्य" 
इति वाक्यदर्शनमूला । एतच्च वाक्यं तैव प्रतिलिपिलेखकस्य, तत्र भिन्ना- 
क्षरत्वस्य स्पष्टत्वात्‌ । 

१. सप्तविशतितमपत्रस्य षष्ठ्यां पडक्तो । 

२. प० ३१, प०५ । 

१चौलुक्यकुलपरमाराध्यस्य चरमजलधिवेलाविपिनालीविस्तृताश्रम- 
सोमेश्वरापरवपुषः पश्चिमगोलकीवंशमुक्तामणे: परमशेवाचार्यश्रीमदनादि- 
भूपस्य कृतौ प्रथमप्रकरणे नित्याधिकारे सूर्याचंनं नाम द्वितीयः समुद्देशः ॥ 
२इति सकलजगतोयाचकचकोरपारणापूर्णपीयूषमयूखस्थ निरन्तर- 
` विसुज्यमानमानदानमन्दाक्षीकृतकल्पवृक्षस्य श्रीमदनादिदेवभूपस्य कृता- 
वनादिदीपके प्रथमप्रकरणे तृतोयः समुद्देशः॥ इत्यनादिबोधविवरणे मही- 
दासकृते शिवपूजाप्रतिपादनं तृतीयः समुद्देशः ॥ 
३इत्यनादिदीपविवरणे महीदासकृते शिवाचंनं नाम प्रकरणस्‌ ॥ 
४इत्यनादिदीपविवरणे चण्डाचंनविधिदंशमं प्रकरणस्‌ ॥ 
५इत्यनादिदीपविवरणे महीदासकृते घेनुपुजादिप्रकरणस्‌ ॥ ११॥ 
श्इति निरन्तराथिजनदीयमानदानजितचिन्तामणिकल्पवुक्षकनकाद्वि- . 
घनदप्रभृतिप्रस्तुयमानयशस इति परमशैवाचायंश्वीमदनादिदेवभूपस्य 
कुतावनादिप्रदीपे नित्याधिकारे प्रथमप्रकरणे चतुर्थः समुद्देश: । इत्यनादि- 
प्रदीपविवरणे महीधरविरचिते भोजनादिनिरूपणं द्वादशं प्रकरणम्‌ ॥ 
७इत्यनादिदोपविवरणे महीदासङृते हेरम्बार्चाप्रकरणं त्रयोदशम्‌ ॥ 
«इति परमशैवाचार्यश्रीमदनादिदेवस्थ कृतावनादिदीपके द्वितीये नेमि- 
त्तिकाधिकारप्रकरणे पवित्राधिवासनं नाम प्रथमः समुद्देश:॥ छ ॥ इति 
महीदासङृतेऽनादिदीपविवरणे पवित्राधिवासनम्‌ ॥ छ ॥ 

- इति निने)मित्त(त्ति)का धिका)रे प्रथमप्रकरण ? यत्तपोरूपतपनसमा- 
चामितत्रिलोकोर्वातमहामोहान्धकारस्य श्रीमदनादिदेवभूपस्य कृतावनादि- 
दीपके नैमित्तिकाधिकारे द्वितीयप्रकरणे द्वितीयः समुद्देशः ॥ छ ॥ इति 
महीदासकृते$नादिदीपविवरणे पवित्रार्पणविधिश्चतु्ंशं प्रकरणम्‌ ॥ 

१ °इति नेमत्तिकाधिकारे द्वितीयप्रकरणेऽनादिदीपके तृतीयः समुद्देश: ॥ 
इति श्रीमहीदासङ्ृतेऽनादिदीपविवरणे दमनोत्वान्दोलनविधिः पञ्चदशं 
प्रकरणस्‌ ॥ १५ ॥ 


| १. प० ३७, प० १६।` 


६. प० ९१, प०५ | 
२. प० ७२, प० १ । ७. प० ९५, प० १३। 
३. प० ७५, प० ८। ८. प० १२३, प०६। 
४. प० ७६, प० १५। ९. प० १२९, प० २। 
५, प० ८४, प० १। १०. प० १३५, प०१। 

१इत्यनादिदीपके द्वितीयप्रकरणे प्रायश्चित्तं नाम चतुर्थः समुद्देशः ॥ 
इत्यनादिदीपविवरणे महीदासक्षते प्रायश्चित्तांधिकारः॥ १७॥ 


नइति श्रीस्वच्छन्दभेरवागमे विविधपुजाच्च॑नेऽयुतलक्षाचनविधिः . 
संपूर्ण: | छ ॥ इति महीदासविरचितेऽनादिदीपविवरणे लक्षपुष्पा- 
च्चंनविधिः ॥ 

ग्रन्थसंम।प्तिस्तत्रत्या पुष्पिका च 

१इत्युक्तः शशिशेखरेशवदनप्रोद्गीतदुग्धाम्बुधिप्रख्यातागमसारशीकर- 
चितो दीक्षाधिकारः क्रमात्‌ । स्वस्मै बोधकृते मुदे गुणवतां त्रातुं भवाम्भो- 
निधेविश्वं श्रीमदनादिभूपमुनिना प्रत्यक्षकामारिणा ॥ ७३॥ "इतिं 
सेवामिलितमहीशमोलिमाणिकयमयूखमालामांसलितचरणनखचन्द्रचन्द्रिका- 
चान्तत्रेलोक्यान्तरतिमिरनिकरस्य परमशैवाचार्यस्य श्रीमदनादिदेवभूपस्य 
कृतावनादिदीपके नैमित्तिकाधिकारे दवितीयप्रकरणे पञ्चमः समुद्देशः॥ छ ॥. 


४ श्रीमदनादिदेवभूपरचितेऽतादिदीपाख्ये ग्रन्थे नेमित्तिकाधिकारे 
द्वितीयप्रकरणे पञ्चम उद्देशः। कीदृशस्यानादिभूपस्य-सेवेति। सेवाथ 
मिलिता आगता ये महीशा राजानस्तेषां मौलिषु मुकुटेषु माणिकयाति 
रत्नानि तेषां मयूखमाला किरणपड्क्तिस्तया मांसिता पृष्टीकृता चरण- 
नखरूपचन्द्रस्य या चन्द्रिका कान्तिस्तयाचान्तो नाशितश्नेलोक्यान्तवंतीं. 
तिमिरनिकरोऽन्धकारसमूहो येन तस्य, परमो मुख्यः शिवभक्तानामाचाय- 
स्तस्य छ ॥ इति श्रीमहीदासरचितेऽनादिदीपविवरणे ब्रतोद्धारा ॥ छ ॥ 
स्वणंकाररमणीयवंशजो विष्णुदास इति वेष्णवोऽभवत्‌ । श्रीमदाद्य इह्‌ 
पारसंज्ञकस्तस्य नन्दनवरः शिवाचंकः ॥ १ ॥ कनककारवरो द्विजसेवको 
बहिचरोऽमवदस्य तनुःद्भवः। सुरसरिन्निकटे मणिकणिकामधिगतः सुकृतै 
स्वयर्मञ्जितैः ॥ २ ॥ तत्सूनुना रायणदासनामा श्रीकण्ठपादार्चेनसक्तचित्तः । 
आस्ते 'घरादेवपदारबिन्दभक्तो यशःश्वेतितसवलोकः ॥ ३॥ तत्प्रेरितो 
बिन्महिदासनामा वाराणसीवासरतोऽजभक्तः। अनादिदीपे विवृति बुधानां 
प्रीत्ये व्यधात्‌ तेन हरि: प्रतुष्यात्‌ ॥ ४॥। भाष्यं समाप्तम्‌ । संवत्‌ १६७८ 
वर्षे द्वितीयाधाढसिते पक्षे षष्ठीगुरौ लिखितोऽयं ग्रन्थः॥ श्रीरस्तु॥ 
श्रीमालज्ञातीयसोनीबहिचिरसुतेन नारायणदासेन (छिखायितः ? लेखितः) 


१; प० २४१, प० ९। ३. प० १८९, प० ८। 
२. प० १६५, प० ६। ४, प० १९०, प० २। 
२० 

शिवभक्तानामघलोकनार्थं परोपकाराथंम्‌ ॥ छ ॥ छ ॥ श्रीशिवो जयतु ॥ 
छ॥ छ॥ 
( भिन्नाक्षरेषु )-पुस्तकमिदं भ(ट!टट) लक्ष्मणस्य । 

अनेन विवरणेनानादिदेवभूपरचितस्यानादिदीपकस्य महीदासरचित- 
स्यानादिदीपविवरणस्येति द्वयोरग्रन्थयोः परिचयोऽधिगम्यते । द्वयोरप्येतयो- 
ग्रन्थयोः दा्मण्यदेशीयाफ्रेष्टमहाशयसंगृहीतायां बृहुत्सूच्यां डा० वी० 
राघवसंगुहीतायां नूतनायां बृहत्सुच्याँ च नामापि नोपलभ्यते । तत्रानादि- 
वीरशेवसंग्रहानाद्यागमनामानौ द्वौ ग्रन्थौ दृश्येते शेवागमप्रतिपादको । 
अयमपि ग्रन्थः शेवागमस्येव, विशेषेण नित्यनेमित्तिकक्रियाप्रतिपादक 
इत्यत्रोद्धृतपुष्पिकाभ्यः स्पष्टमेव । अत्र च नित्याविकारनेमित्तिकाधिकार- 
नामनी द्वे प्रकरणे स्तः। तत्र प्रथमे प्रकरणे चत्वारः, द्वितीये च पञ्च 
समुद्देशा वतंन्ते।` विवरणकारो महीदासः स्वपुष्पिकास्वेतदतिरिक्तामपि 
कामपि प्रकरणसंख्यां स्थापयति, एकत्र च वदति--“इति श्रीस्वच्छन्दभैर- 
चागमे” इति । किमत्र मूलमिति नेव ज्ञायते । 


१ कोऽयमनादिदीपकप्रणेतानादिदेवभूपतिरिति मनीषिणामैतिहासिकानां 
विचारणीयो विषयः। अत्र खलु तेषां प्रथमप्रकरणीयद्वितीयसमुदेशः 
समासिस्था-“चौलूक्यकुलपरमाराध्यस्य चरमजलघिवेलाविपिनाली- 
'चिस्तृताश्रमसोमेश्वरापरवपुषः पश्चिमगोलकी वंशमुक्तामणेः परमशेवाचार्य- 
श्रीमदनादिभूपस्य कृतो” इयं पुष्पिका किमपि साहाय्यं गमिष्यत्येव । 
गुजंरदेशीया मूलराजप्रभूतयश्वौलूक्या राजानः परमशिवभक्ता आसन्निति : 
नेव तिरोहितमितिहासविदास्‌ । तत्रत्यायामेव कस्याञ्त्िद्वंशपरम्पराया- 
मंनादिदेवो जनिमलभतेति बाढं कल्पयितुं शक्यते । अनादिदीपविवरण- 
कारस्य महीदासस्य "गुर्जरदेशप्रभवत्वमुक्तानुमानसमर्थंकमेव स्यात्‌ । 


१. मूलग्रन्थपुष्पिकासु ग्रन्थस्यानादिदीपकानादिप्रदोपे इति द्वे नामनी, विवरण- 
कारपुष्पिकासु चानादिदीपविवरणानादिदीपभाष्यमित्यादीनि विवरणः 
नामानि दृदयन्ते । 

- सुषमाया:' पञ्चमोपाथिवितरणोत्सवाङ्के १७२ तमे पृष्ठे, अत्रव च १३६ 
तमे पृष्ठे द्रष्टव्यम्‌ । तत्रत्येन विवरणेनोत्त रप्रदेशीयबरेली मण्डळसमी पस्थाऽ- 
हिच्छत्रपुर(रामनगर)वास्तव्य आसोन्महीधर इति केषाञ्चिद्वाचोय क्तिर्नेव 
साघ्वीति प्रतीयते । 

महीधरीयमनादिदोपविवरणम्‌ १४७ 


: विवरणकारो महीदासस्तु प्रसिद्धाद्‌ वेददीपकारान्महीधरादभिन्न' 
. एव। अत्रत्यं मङ्गछमपि तमिममर्थ स्पष्टं सूचयति । किञ्च, अनादिदीप- . 
विवरणपुष्पिकास्वेकत्र (५१ प०, ८ प०) दुश्यमानम्‌-“महीधरविरचिते'” 
इति वाक्यखण्डं नावशेषयति तद्विषयिणीं शङ्काकणिकामपि । 

वित्तकाइ्यपीडितेन तेन महानुभावेन वृद्धावस्थावशात्‌ स्वयं लेखा- 
समर्थन च *नारायणाग्रहादेवान्यस्मात्‌ कस्माच्चित्‌ पुरुषादेष ग्रन्थो लेखितः। 
१६७८ वर्षस्य द्वितीयाषाढशुक्कपक्षस्य षष्ठयां गुरो लिखितोऽयं ग्रन्थः । 
ईश्वरक्रष्णरचितायाः सांख्यकारिकायाः प्रतिलिपिः स्वयमेव महीधरेण 
१६६८ तमे वि० वत्सरे} कृता । अनादिदीपविवरणे च स वदति--“वुद्धो 
रूखासमर्थोऽहस्‌'” इति । अतः १६६८ वत्सरानन्तरं कतिचित्सु वत्सरेषु 
ब्यतीतेष्वेव तस्य लेखासामर्थ्यं सभाव्यते। महीधरस्य जीवनवेलायां 
तत्समक्षमेवास्य हस्तलेखस्य लेखनकार्यं संजातं स्यादिति कि न कल्पयितुं 
शक्यते ? 

महीधरविषये विस्तरेणास्माभिः-“महीधरसंग्रहः' इति शीषंके 
निबन्ध एवोहापोहः कृतः। इयांस्त्वत्र विशेषः-स्वगुरोः केशवसुतरत्नेश्व- 
रस्योल्लेखो ' महीधरेण स्वक्ृतशुल्बसूत्रविवृतिसमाप्तौ-“श्रीरत्नेश्वर- 
मिश्रस्य गुरोः केशवजन्मनः” इत्यादिना कृत इति । अपि च महानेयायिको 
वेणीदत्तो न महीधरस्य साक्षात्‌ पौत्रः, किन्तु तत्पौत्रस्य पोत्र इति। तथा 


१. “सुषमायाः' पञ्चमोपाधिवितरणोत्सवाङ्के १७१ तमे पृष्ठे, अत्रेव च १३५ 
तमे पृष्ठे द्रष्टव्यम्‌ । 

२. एष नारायणश्च विष्णुदासस्य प्रपौत्रः, श्रीपालस्य पौत्रः, वहिचरस्य पुनः, 
श्रीमालज्ञातीयः स्वर्णकार आसीदिति ग्रन्यसमा्षपुष्पिकातो ज्ञायते । 
'धोमालज्ञातीयानां गुजराणां स्वर्णक्वाराणां वसतिः साम्प्रतमपि तत्रैव विद्यते, 
यत्र हि महीघरेण नृसिहभगवतो मतिः स्थापिताऽऽसीत्‌ । एतच्च निकेतन? 
मधुना दण्डपाणि-क्ालभैरवयोः प्रसिद्धतरयोर्मन्दिरयोः समीपस्थे घासीटोलाख्ये 
स्थाने द्रष्टुं शक्यते । 

३. 'सुषमायाः' पञ्चमोपाधिवितरणोत्सवाङ्के १७० तमे पृष्ठे, अत्रैव च १३४ 
तमे पृष्ठे द्रष्टव्यम्‌ । 

१४८ २२ तन्त्रयात्रा 


विरुदार्वालविराजितस्तत्रभवान्‌ प्रस्तुतग्रन्थकर्ता वेणीदत्त आसीत्‌ । 
ग्रन्थकतुं: पुत्रश्म कृष्णदत्त आसीर्दित”"” ( पु० ५) इति। अत्रच 
प्रमाणान्तरमपि विद्यते । महीघरसंग्रहे स्थितस्य १२७० संख्याद्धितस्य 
हस्तलेखस्यान्तिमपृछ्ठे-''फनुभट्रपुस्तकं`"भट्महीदासपुस्तकं कल्याणभट्ट- 
पुस्तकं रामभट्टु-लक्ष्मणभट्टपुस्तकं भट्टभट्टवीरेश्वरपुस्तकं भट्टवेणीदत्त- 
पुस्तक भट्कुष्णदत्तपुस्तकस्‌” इति लिखितं दृश्यते । अस्य ग्रन्थस्य स्वामी 
च कृष्णदत्त इति तस्मादेव हस्तलेखात्‌ प्रतीयते। अपि च वेणीदत्तेनः 
स्वरचितस्यालङ्कारचन्द्रोदयस्य' समाप्तौ स्ववंशपरिचय इत्थं स्थापितः 

नागच्छत्रधराद्विजोत्तमकुक विख्यातकीतिर्वरः 

संजातो हि महीधरामिधबुधः काशीपुरीमान्त्रिकः । 

तत्पुत्रः सकलातिमदनकरः कल्याणनामाऽभवत्‌ 

तस्यानन्दनरामलक््मणवरो जातौ धराधीश्वरो ॥१॥' 

तत्र श्रीवरलक्त्मणाङ्गजबुधो वीरेश्वरः श्रीवरो 

येन स्वेष्ठरमणिः सदाशिवपरब्रह्माप रोक्षीकृतम्‌ । 

तज्जन्याखिलतकंवारिधिपरं पारङ्गमोऽयं बुधो 

वेणीदत्त इति प्रभासमुदयाच्चन्द्रोदयोऽलङ्कतः ॥२॥ 

एवमेभिः सुदृढ: प्रमाणजातेर्या हि महीधरवंशावरिः प्रमिता भवति, 

तस्याश्चित्रं पदाथमण्डनभूमिकायां ( पृ० ७ ) द्रष्टव्यस्‌ । एतेषां च सर्वेषा- 
मन्येषामपि च महीधरवंशीयानामपरपुरुषाणां समयादिविषये स्वतन्त्रे 
कस्मिश्चिदपरे निबन्धे विचारः करिष्यते । 


अनादिदीपविवरणातिरिक्तानां सप्तदश महीधरग्रन्थानां नामान्या- 
फ्रेस्टसूच्यां दुष्यन्ते । महीदासरचितानामन्येषामपि षण्णां ग्रन्थानां नामानि 
तत्रावलोक्यन्ते। किमेषां समेषामपि ग्रन्थानां रचयितैक एवं पुरुषः,. 
आहोस्विदन्यः ? एषु भूयांसो ग्रन्था महीधररचिता एवेति श्री पी० के० 
गोडेमहाशयनिबन्धतो ज्ञातुं सुशकस्‌ । सौत्रामणीविनियोगसूत्रार्थविषयेऽ- 
स्माभिलंखारम्भ एव निवेदितस्‌। अन्यान्‌ ग्रन्थानुपलक्ष्य च स्वतन्त्र एवः 
निबन्ध आवश्यक इति साम्प्रतमेतावदेवोक्त्वा विरम्यते ॥। 


१. सरस्वतीभवनस्थे महीधरसंग्रहे १९४२ संख्याङ्कितोऽस्य हस्तलेखो द्रष्टव्यः ॥ 

सहाकवेः श्रीहषेंस्थ कालनिर्णयविषये किञ्चित्‌ 
श्रीमतो डाक्टरगजाननशास्त्रिमहोदयस्य “महाकवेः श्रीहषेस्य 
कालनिर्णय:” इति शीषंको निबन्धः सूर्योदयपत्रस्य विगतेऽङ्के प्रकाशितः 
सावधानमधीतोश्स्माभि: । न वयमितिहासचणा इति कस्य नृपतेः. सम- 
सामयिकः श्रीहषं इत्यत्र न किमपि वक्तव्यमस्माकस्‌ । किन्तु निबन्धेऽस्मिन्‌ 
काश्‍्चनासङ्गतय इव प्रतीयन्ते । तत्परिहारायेव समुद्यमोऽयमस्माकस्‌ । 


- क्षमापनपुरःसरं लेखकमहोदया विद्वांसश्च प्रार्थ्यन्ते याथातथ्यविवेचनाय। 


वयमत्र नेषधटीकाकारस्य चाण्डूपण्डितस्य टीकारम्भे-“प्रथमं तावत्‌ 


कविविजिगीषुकथाभिः स्वपितुपरिभावकमूदयनमत्यमर्षणतया कटाक्षयं- 
-स्तद्ग्न्थग्र्थीनुद्ग्रथयिएुं खण्डनं प्रारिप्सुञ्चतुविधपुरुषार्थेरभिमानमवधार्य 


मानसमेकतानतां निनाय” इमामुक्तिस्‌, राजशेखरस्य च--“श्रीहृषंः 
शास्त्रार्थे स्वपितुर्हारस्य विजेतारं पण्डितं पुनः स्वयं शास्त्रविचारे स्वबुद्धि 
विभवेन जित्वा स्वपितुर्वेरं निरयातयत्‌” इत्युक्तिं च लेखकमहोदये: 
प्रमाणत्वेन समुद्धुताम ङ्गीकृत्येवात्र प्रवर्तामहे । 
चाण्डुपण्डितस्य राजशेखरस्य चात्रोद्धृताभ्यां वचनाभ्यां श्रीहर्षा- 
पेक्षया उदयनाचार्यस्य वृद्धत्वं निविवादतया सिद्धयति । उदयनाचार्येण च 
चाचस्पतेस्तात्पर्यंदीकायाः परिशुद्धिनाम्नी टीका निरमीयत । अतो वाच- 
स्पतेस्ततोऽपि वृद्धत्वमायाति। अत्र च लेखकमहोदयेन--“श्रोहषंत्रणीत- 
खण्डनखण्डखाद्यस्य खण्डनरूपस्य खण्डनोद्धारग्रन्थस्य रचयिता वस्तुतः 
ड्दशंनटीकाकारो वाचस्पतिमिश्रश्चेत्‌ तेनापिं स्वरचिते न्यायसूचीनिबन्धः 
अन्ये तद्र्चनाकालः (शक ८९८. सं० १०३३, सन्‌ ९७६) स्वयर्माङ्कूतः। 
तथाहि 
न्यायसूचीनिबन्धोऽसावकारि सुधियां मुदे । 
श्रीवाचस्पतिमिश्रेण वस्वङ्कवसुवत्सरे ॥ 
एवं च एतत्पू्वंकालवतित्वस्यावश्यमभ्युपेयत्वेन नवमदशमशताब्दो- 
रान्तरालिकः श्रीहषं इति निश्चिनुमो वयम्‌ (पृ० १६०-१६१) इत्येवं 


' श्रीहष॑स्य वाचस्पत्यपेक्षयाऽपि प्राचीनत्वं समसाधि । तन्त रोचतेऽस्मभ्यम्‌, 
` तो हि षड्दशंनटीकाकारो वाचस्पतिनंहि खण्डनोद्धारग्रन्यस्य रचयिता, 


CCO. Vasishtha Tripathi Collection. By Siddhanta eGangotri Gyaan Kosha 


१५० तन्त्रयात्रा 


अन्य एव पञ्चदशशताब्दीभवो वाचस्पतिमिश्रः खण्डनोद्धारग्रन्थं 
निर्मिमायेति जानन्त्येव विद्वांसः । 'चेत्‌/पदेन निबन्धकारस्याप्यस्वारस्य- 
मिव तत्र प्रतीयत एव । अतो न खण्डनोद्धारप्रामाण्येन श्रीहषंस्य भामती- 
कारवाचस्पतिमिश्नापेक्षया प्राचीनत्वं संसाधनीयस्‌। अपि च, न्यायसूची- 
_ निबन्धरचनाकालो वाचस्पतिमिश्रेण शकसंवत्सरेषु विक्रमसंवत्सरेषु वा 
सूचित इति विषये विवदन्ते इतिहासविदः। अप्रासङ्िकतया तद्विषये 
नात्र किमपि वदामः । 


उदयनाचार्यकृतलक्षणावलीस्थेन-- 
तर्काम्बरा ङ्कृप्रमितेष्वतीतेषु शकान्ततः। 
वर्षषूदयनर्चक्रे सुबोधां लक्षणावलीस्‌ ॥ 
अनेन पद्येन झेखकमहोदयस्य उदयनवाचस्पत्योः समसामयिकत्वं 
सिषाधयिषितमिव प्रतिभाति। अत्र स्पष्टं शकसंवत्सरेषु लक्षणावलीरचना- 
कालः प्रदशितः। न्यायसूचीनिबन्धरचनाकालोऽपि वाचस्पतिमिश्रेण शक- 
*- संवत्सरेष्वेव प्रदशितश्चेदनयोः समसामयिकत्वं साधु सिद्धयेत, यतो हि 
- तदा न्यायसूचीनिबन्धलक्षणावल्यो रचनाकालयोवरर्षाष्टकस्यैव व्यवधानं 
भवति । एतच्च प्रमाणपराहतमिव प्रतीयते । यतो हि— 


१. जानन्त्येव विद्वांसः श्रीमान्‌ षड्दर्शनव्याख्याता वाचस्पतिमिश्रो 
गौतमन्यायसूत्रवात्स्यायनभाष्ये पाशुपताचार्येणोद्योतकरेण विरचितस्य 
- ्यायवात्तिकस्य व्याख्यानं तात्पयंटीकाख्यं रचयामास । टीकाया अस्या 
वेशिष्ठ्यमनेनेव ज्ञातुं शक्यते यत्तदा वाचस्पतिमिश्रो विद्द्गोष्ठीषु तात्पर्या- 
« चाये इति नाम्ना प्रसिद्धि भेजे । अस्याष्टीकायाः खण्डनं बौद्धविह्ड्धं 
गुरुशिष्याभ्यां ज्ञानश्नीमित्र-रत्नकोपिभ्यां व्यधायि । तदुद्धाराय चोदयना- 
चार्यस्तात्पयंटीकायाः परिशुद्धिनाम्नीं टीकां व्यधात्‌ । " 
२. ज्ञानश्रीमित्रो रत्नकीतिइच बौद्धाचार्यस्य दीपंकरश्रीज्ञानस्य सम- 
सामयिकावास्ताम्‌, यो हि १०४१ तमे ई० वर्षे भोटदेशं जगाम । एवं च 
भोटदेशीयेतिहासप्रामाण्येन गुरुशिष्ययोरनयोः स्थितिकालो ग्रन्थरचना- 
कालच ई० एकादशशताब्द्ाः पर्वाधं इत्यङ्भी क्रियते । उदयनाचार्येण च 
-. तात्पयेपरिशुद्धी बौद्धधिक्कारापरनामधेये आत्मतत्त्वविवेके च नामग्राह- 
मुद्धरणमुखेन चैतयोम॑न्तव्यं खण्डितम्‌ । उभयोगुंरुशिष्ययो निबन्धाः 
साम्प्रतं मुद्रिता उपलभ्यन्ते। उदयनाचायंण खण्डितान्येतयोवंचांसि तत्रा- 

महाकवेः श्रीहषेस्य कालनिणंयवि षये किञ्चितु १५१ 


विकलं समुपलभ्यन्ते । अतोश्वश्यमेवोदयनाचायंस्य तत्परवतित्वं कनिष्ठः 
समसामयिकत्वं वाङ्गीकतंव्यस्‌ । लक्षणावलीस्थं “तर्काम्बराङ्कु' इत्यादिकं 
वचनं बह्वीषु रक्षणावलीमातुकासु नोपलभ्यत इति निबन्धावलीद्वयसंपा- 
दकाः श्रीमदनन्तलालठक्कुरमहोदयाः' कथयन्ति। अत उदयनाचार्यस्य 
समय एकादशशताब्द्याः पूर्वार्धऽङ्गीकतंव्यः, न तु दशमशताब्द्या उत्त रारे । 


3. किञ्च, उदयनो नासीदेव कनिष्ठः समसामयिकोऽपिं वाचस्पति- 
मिश्रस्य। यतो हि स्वकीयेषु ग्रन्थेषूदयनः श्रीवत्साख्यं स्वगुरुं स्तौति। 
श्रीवत्सेन च तत्र तत्र समालोचितानि वाचस्पतिमतानि। यदि कनिष्ठः 
समसामयिकः स्यादुदयनो वाचस्पतिमिश्रस्य कथं हि नाम स तमपहायान्यं 
गुरुमङ्गीकुर्यात्‌, यदा स तस्य ग्रन्थेष्वतीव श्रद्दधानो व्याख्याति तान्‌। | 
उभावपि मिथिलादेशवास्तव्यो प्रथिततमो पण्डितावित्यत्र विषये न किमपि 
वक्तव्यं वतंते । एवं सत्यपि तस्य ग्रन्थेषु न कुत्रापि वाचस्पतिमिश्रस्य 
तत्समये वतंमानत्वद्योतकं किमपि वचनमुपलभामहे । न चान्येनापि 
केचितु प्राचीनेन ग्रन्थकारेण वाचस्पत्युदयनयोः समसामयिकत्वं कुत्रापि 
निदर्शितम्‌ । यदि हि नाम वाचस्पत्युदयनयोः समसामयिकत्वं स्यात्‌, तदा 
बाचस्पतिवदुदयनमतस्यापि ज्ञनश्चो मित्र-रत्नकोतिभ्यां कृतं खण्डनं समुप- 
लभ्येत । न चेतदुपलभ्यते । प्रत्युतोदयनकृतं ज्ञानश्री मित्र-रत्तकीतिमत- 


'समालोंचनमेवोपलभ्यते । अतस्तर्काम्बराङ्कृत्युदयनश्लोकस्य प्रक्षिप्तत्व- 


मेवाङ्गीकतंव्यस्‌ । एवं चोदयनस्य ई० दशमशतकोत्तरार्घे स्थितिनं कथमपि 
सुसाधा । 

४. अपि च, खण्डनखण्डखाद्ये (पु० १३२७) श्रीहर्षो व्यक्तिविवेककारं 
महिमभट्टं सस्मार । अभिनदगुप्तपादानन्तरं (१०१५ ई०) समजायत 
महिमभट्टः । म० म० पी० वी० काणेमहोदयैः १०२०-११०० ई० मध्ये 
महिमभद्टस्य स्थितिकालः साधितः । अनेनापि श्रीहर्षस्य स्थितिकाल एका- 
दशशतकादीशवीयात्‌ पूर्व न कथमपि सिद्धयेत्‌ । 

५. “क्रान्यकुन्जेइवराज्ञया भूदेवपण्डितिन नेषधीयचरितस्य टीका 
संदुन्धा । आरम्भ एव तेन टीकारचनाकालः (श० ९७२, सं० ११०७, सनु 
१०५०) स्वयमङ्ितः” (पु० १६०) इत्यनेनापि निबन्थकारोद्धतप्रमाणेन 


१. रत्नकीतितिबन्धावली, आंग्लभूमिका, पु० २१ । 


२.. हिस्ट्री आफ नव्य न्याय इन मिथिला, पु० ४६ । 

उपयुंद्धत उदयनकालो न व्याहून्यते । एकादशशताब्द्या: पूर्वार्ध एव 
समेषामेतेषां विदुषां स्थिते: संसाधने एव ग्रन्थस्य स्वारस्यात्‌ । 

६. किञ्च, सम्पूर्ण पि निबन्धे श्रीहर्षस्य १०५० ई० पूर्व स्थिति- 
साधकमेकमात्रं प्रमाणमेतदेव भूदेवकृतं नेषधचरितव्याख्यानं नाम । कुत्रास्य 
मातृका समुपलब्धेति न प्रमाणितं निबन्धका रमहोंदयेन । एतच्च प्रमाणं 
नोपलब्धमितिहासकारेरन्येरिति ते श्रीहर्ष द्वादशशतकवतिनं साधयन्ति । 
प्रामाणिकमेवेतद्‌ वचनं स्यादिति स्वीकृतेऽप्यनेन ततः कियत्पूव॑मेव 
श्रीहषंस्थ स्थितिः सिद्धयेत। महिमभद्वस्य 'खण्डनखण्डखाद्ये स्मरणान्न 
तस्य स्थितिमंहिमभट्टकालात्‌ पूवं दशमशतकोत्तराधं स्थापनार्हा । 


समेतेरेतेः प्रमाणे: श्रीहर्षस्य स्थितिकाल एकादशशतकस्य पूर्वार्धात्‌ 
पूर्वं न कथमपि सुस्थिरः स्यात्‌ । एवं च-“नवमदशमशताब्द्योरान्तरालि- 
कत्वं श्रीहर्षस्य निःसन्दिग्धं निर्धार्यते” (पु० १६१) इति वचः प्रमाणपरा- 
हतमेवाङ्गीकतंव्यस्‌। अपि च, समालोच्यनिबन्धोपस्थापितैः प्रमाणेरपि 
श्रीहषंस्य दशमेकादशरताब्द्योरान्तराखिकत्वमेवायाति, न तु नवमदशम- 
शताब्द्योरान्तरालिकत्वमिति विचारयन्तु तत्रभवन्तः। तत्र च श्रीहर्षस्य 
दशमशतान्दीस्थितिसाधकानि वचांसि प्रमाणाभासान्येव । भूदेववचः 
प्रमाणं चेदवश्यमेव सर्वेरितिहासर्विङद्भस्तत्पूर्वंवतित्वं श्रीहषंस्य स्वी कार्यस्‌, 
अनेनैव च प्रमाणेन चाण्डूपण्डितराजशेखरादिधृतस्योदयनश्रीहष॑योः सम- 
अस्य याथातथ्ये च न सन्देष्टव्यमित्येतावदेवोक्त्वा 

रम्यते ॥ 

SS TE £ 


जडचुपनामकगङ्गारासोच्ीतानि 


रघुनाथश्मं विरचितविवरणसमेतानि 

प्रस्तावता 


अथेमानि प्रकाश्यन्ते सवृत्तिकानि सविवरणानि च गेरिकसूत्राणि॥ 
अत्र केवलं सूत्राणां नवकं विद्यते । सूत्रकारेणेतेषु गेरिकं कुत्र कुत्र लापनीयं 
हस्तलिखितेषु ग्रन्थेष्विति संक्षेपतः प्रतिपादितम्‌, स्वोपञ्ञवृत्तौ तदुदाहरण- 
मुखेन स्पष्टीकृतं च । यद्यपि विविधाकारेषु शीशकाक्षरेषु विद्यमानेषु मुद्रण 
युगेऽस्मिन्‌ न प्रतिभाति तस्य गैरिकरञ्जनविधेः कापि साम्प्रतमुपयोगिता, 
किन्तु यदा बृहत्तमा भाष्यवृत्तिटीकादिग्रन्था हस्तेनैव लिख्यन्ते स्म, पद 
च्छेदानुच्छेदविरामचिह्वानामभावयुगे तस्मिन्‌ हस्तामलकवत्‌ प्रत्यक्षं तस्यो- 
पयोगित्वं न केषाञ्चन तिरोहितचरस्‌। किञ्च, साम्प्रतमपि मुद्रितपुस्त- 
केषु विशेषावधानाय स्थलविशेषरञ्जनप्रकारो दृश्यत एव । सोऽयं गेरिक- 
रञ्जनसम्प्रदायों यद्यपि ध्राचीनतमस्तथापि तत्प्रतिपादकसाहित्यस्थाभाव 
इवावलोक्यते । इदम्प्रथमतयेवेमानि सूत्राणि विरचितानीति तदुबृत्ति- 


. समाप्तौ--“समूलमपि निर्मूलम्‌” इति ग्रन्थङुदुक्त्या प्रतीयते । तदत्र प्रथमं 


सूत्रवृत्तिप्रतिपाद्यविषयजातस्य परिचयः प्रदीयते, तदनु च ग्रन्थकर्तृतदितरः 
ग्रन्थानुद्दिय कापि चर्चा प्रतंस्यते । 
ग्रन्थप्रतिपाद्यपरिचयः 

गेरिकं कृत्र कुत्र लापनीयमिति प्रइतस्योत्तरमुखेनेव सूत्राणामेषां प्रवृत्ति- 
रवलोक्यते । तत्र प्रथमसूत्रेण तद्वृत्त्या च ग्रन्थारम्मे तदवान्तरप्रकरणा- 
रम्भे च “श्रीगणेशाय नमः, श्रीसरस्वत्यै नमः” इत्यादीनीष्टदेवतानम- ` 
स्कारसूचकानि वाक्यानि गेरिकेण रञ्जनीयानीति प्रतिपाद्यते। द्वितीय- 
स्मित सूत्रे प्रतीकस्या्चन्तयोर्भागयोः स्वीयसम्प्रदायानुसारमेकतरो भागो 
रञ्जनीय इति, वृत्तौ च सोदाहरणं प्रतीकलक्षणं प्रतिपाद्य योगविभागेन 
सूत्रश्ुङ्कलितभाष्यवृत्त्यादावापाततः समापतितानि सूत्राणि सर्वत्र रञ्ज- 
नीयानीति प्रतिपाद्यते । शङ्कामतान्तरयोराद्न्तौ द्वावपि भागो रञ्जयेदितिः 
तृतीयसूत्रस्य, अवान्तरशङ्कामतान्तरवाक्ययोरपि तौ, 'आहुः इत्यादयः 
शब्दाश्च रज्ञनीया इति च तद्वृत्तेः प्रतिपाद्यो विषयः । सँमतिव्पज्ञकाः 
“आओस्‌, तदाहुः, यदाहुः” इत्यादयः शान्दाः, अपिशब्दात्‌ “अत्र ब्रूसः'” 
इत्यादीन्युपसंहारवाक्यानि च रल्लनीयानीति चतुथंसूत्रस्य तदुवृत्तेश्च 
प्रतिपाद्यम्‌ । पञ्चमं सुत्रं तद्वृत्तिश्च “तच्चिन्त्यम्‌, तन्न'' इत्यादीनिः 

' निषेधस्‌चकानि “एतेन, अत एव, अपास्तम, अलम्‌” इत्यादीनि पदानि 
च रञ्जनीयानीति प्रतिपादयति । षष्ठेन सूत्रेण तद्वृत्त्या च पक्षान्तरबोधकं 
“यद्रा, अथवा” इत्यादिक पदम्‌, दोषान्तरबोधकं “किञ्च, अपि च” 
'इत्यादिकं पदं च रञ्जनीयमिति; सप्तमेन सूत्रेण ग्रन्थदेवतयोर्नामसु गैरिकं 
-लापनीयमिति; अष्टमेन सूत्रेण “इति श्री” इत्यादिग्रन्थसमाप्तिसूचक- 
'पुष्पिकादिषु सम्पूर्ण वाक्ये व्यवधानेन गैरिकं देयमिति, वृत्त्या च न 
केवलं ग्रन्थसमास्तिपुष्पिकास्वेवापि तु पर्वाध्यायसर्गादिपुष्पिकास्वप्येष एव 
-स्थायोऽनुसरणीय इति प्रतिपादितस्‌ । नवमसूत्रस्य तद्वृत्तेश्च 'अङ्केऽङधे' 
-गैरिकं लापनीयमिति, अस्य सूत्रस्य ज्योतिःशास्त्र एव प्रवृत्तिरिति च 
प्रतिपादनीयो विषयः । 


ग्रन्थस्य महत्त्वम्‌ 

उपरिनिदिष्टस्य प्रतिपाद्यविषयजातस्यावलोकनेन सुष्ठु खल्विदं परि- 
-ज्ञायते यदमुना लघुकायेन ग्रन्थेन कथं नामाऽनायासेन परिहृतास्ता बाधाः, 
याः साम्भ्रतिकेन सम्पादनकलाताण्डवेन परिहृता अपि संत्रासयन्ति सचे- 
तसां चेतांसि। विविधाकारेरायसाक्षरैः, विरामचिह्वादिभिः, परिच्छेद- 
'पदच्छेदानुच्छेदादिभिः, = अध्यायादिसमासिषु पृष्ठपरिवतंनैश्च महताऽ- 
यासेन यदभोष्टं संसाध्यते साम्प्रतम्‌, अत्र केवल गैरिकप्रदानविधिना 
"तत्सवं समसाधि । “ग्रन्थदेवतयोर्नाम्नि” इति सप्तमे सूत्रे ग्रन्थकारनास्ना- 
मपि समावेशः सुसाध एव । “अद्भेंडछू ” इति नवमं सूत्रं ज्योतिःशास्त्र 
-कथमश्चान्तत्वाय कल्पत इति विवरणावलोकनेन स्फुटं प्रतिभासेत । 


ग्रन्थकतं परिच्रयः 

सवृत्तिकानामेतेषां सूत्राणां कर्ता वतंते जडीत्युपनामको वाराणसेयो 
'नीलकण्ठरिष्यो रसतरङ्गिणीव्याख्या(नोका)-सव्याख्यरसमीमांसा-सब्याख्य- 
तर्कामृतचषकानां रचयितेति तत्क्ृतग्रन्थेभ्य उपलभ्यते । तथा हि सूत्रः 
'समापतो--“इति जड्चुपनामकगङ्गारामक्ृतगेरिकसूत्राणि समाप्तानि” इति, 
-वृत्तिसमाप्तौ च--“इति श्रीज्युपनामकगङ्गरामोन्नीता गेरिकसत्रवृत्तिः? 
इति च वतंते पुष्पिका । ईदृद्येव पुष्पिकाऽन्येषु नौकाप्रभूतिग्रन्थेष्वपि 
दृश्यते तते तेन सर्वेषामेककतुंकत्वमवगम्यते । उद्च्धिताइचेते आफ्नेख्टसंगु- 
: बृहत्सूच्यामेककर्तृकत्वेनेव । तेषु च रसमीमांसाटीकाया आरम्भे . 
“हृदि नारायणतातमाश्रये” इति, तर्कामृतचषकप्रारम्भे च--“तातं 

गुरवे नमो नमः” इत्यवलोक्यते । तेनेष नारायणस्य पुत्रो 'नीलकण्ठस्य च 
शिष्य इत्यायाति । एष वाराणसीवास्तंव्य आसीदित्यत्र यद्यपि न किमपि 
| कण्ठोक्त प्रमाणं समुपलभ्यते, तथापि मुक्तावलीप्रकाशकर्तुदिनकरस्य स्व- 
| मातामहत्वोकत्या, दिनकरदिवाकरमहादेवभारद्वाजनीलकण्ठप्रभूतीनां च 
| वाराणसीवास्तव्यत्वस्य सुप्रसिद्धत्वात्‌, वाराणस्यामेवास्य सर्वेषां ग्रन्थानां 


| 
| 
| 
| । नारायणं वन्दे? इति दुश्यते। तथेव तर्कामृतचषकारम्भे--“नीलकण्ठ-- 
| 


बाहुल्येनोपलब्ध्या, अधुनापि तत्परिवारस्य तत्र स्थितस्य महत्त्वपूर्णस्य 
४0 CS डे 


| १. छन्दननगरीस्थ-इण्डिया आफिस-पुस्तकालयस्य विवरणात्मके सूचीपत्रे २१२३ 
। संख्यकपुस्तकविवरणे---' गज्ञारामेण मुक्तावली प्रकाशस्योपयोगः कृतः, महा- 
। देवभट्टसुतदिनकरो हि यस्य रचयिता, यश्चाप्यस्यैव नीलकण्ठस्य शिष्यः” इति 
। दुश्यते। एतन्न शोभनम्‌; भगवन्तभास्करापरपर्यायद्वादश्मयूखनिर्माता मट्ट- 
बंशावतंतो नारायणमट्टस्य पौत्रः शङ्कुरभटटस्य पुत्रो नोलकण्ठो हि तिथ्यर्का$- 
चारार्काद्यनेकघमंशास्त्रनिवन्धरचयितुर्वालकृष्णात्मजमहादेवभारद्वाजययेष्ठपुत्र - 
स्य॒ दिवाकरस्य मातामह आसीदिति बहुशस्तद्ग्रन्थेम्यः परिज्ञायते । 
तथा हि— 

श्री रामेश्वरसुरिसूनुरभवन्नारायणाख्यो महान्‌ 

येनाकार्य्यवि मुक्तके सुविधिना विशवेश्वरस्थापंना । 

तत्पुत्रो विबुधाधिपः क्षितितले श्रीशङ्करस्तत्सुतो 

जातो भास्करपुजकः पृथुयशाः श्रीनीलकण्ठो बुघः ।।३॥ 

भारद्वाजकुलेऽमळे समभवत्‌ श्रीवालकृष्णाभिषः 

साहित्यामृतवारिराशिरतुलः सर्व द्विजानां गुरुः । 

तत्सूनुः प्रथमो महामणिरिव प्रस्यातको तिगुंणे- 

जातो न्यायनये बृहस्पतिसमो नाम्ना महादेवकः ।।४॥ 

तत्पुत्रेण दिवाकरेण विदुषा थीनीळकण्ठप्रभो- 


तिथ्यर्कः क्रियते प्रणम्य पितर बालां तथा मातरं 
( काशीस्थाच्युतग्रन्थमालायां प्रकाशिते तिथ्यकं, पु० १-२ ) 
अस्यैव दिवाकरस्य कनि्ञ्राताऽसी दिनकर: । एवं च भारद्वाजदिवाकरः 
दिनकरयोर्मातामहो विद्यागुरुरप्यासीद्‌ भट्टो नीलकण्ठः । स एव (मातामहस्य 
मातामहः) दिनकरनप्तुर्ग्ञारामस्यापि गुरुभवदित्यत्न न किमपि प्रामाण्य 
प्रतीयते । अतो गङ्गारामगुरुनीलकण्ठस्तङभ्त एव भवितुमहुति ' अपि च, 

हस्तलेखसंग्रहस्य चात्र स्थित्या नूनं सिद्धयति । 'बालकुष्णात्मजस्य महा- 
. देवभारद्वाजस्य तनयो मुक्तावलीप्रकाशस्य खण्डितांशस्य पुरयिता दिन- 
करोऽस्य ग्रन्थकतुर्मातामह आसीदिति तर्कामृतचषकस्य स्वोपञ्ञतात्पर्य- 


म०म०पाण्डुरङ्गवामनकाणेमहोदयेन “हिस्ट्री आफ धमंशास्त्र'-ग्रन्थस्य प्रथमे 
भागे व्यवहारमयूखभुमिकायां च नीलकण्ठभट्टस्य साहित्यरचनासमयः १६१०- 
१५४५ ई० निर्धारितः । एवं च वैक्रमसप्तदशशताब्या अन्तिमोऽष्टादशशताब्या 
आरम्मिको भागरच तस्य स्थितिसमयः। एष एव नीलकण्ठो वैक्रमाष्टादश- 
शताब्द्या अन्तिमभागभवस्य गङ्गारामस्य गुरुन कथमपि भवितुमहतीति 
सुघीभिविमाव्यम्‌ । 
धीबालकृष्णात्मजसुनुनिमितां वर्षे खबेदाश्वहिमांशुसंयुते । 
कृति विलोक्याखिलकालनिर्णयं निःशङ्कुमाशंसतु पण्डितो जनः ॥ 
` इति तिथ्यर्कंसमासिइलोकतः ( पु० २६९ ) १७४० वि० संवत्सरस्तस्य 
रचनाकालः परिज्ञायते । अत्र तिथ्यर्कभूमिकायां दुस्यते 'तिथ्यकंस्य 
-निर्माणकाले (१७४० वि०) ग्रन्थकृतः पञ्चाशद्दर्वासन्नमपि वयो यदि कल्प्येत 
तदास्य जनिविक्रमसप्तदशशतकस्यान्ते (१६९० वि०) समभूदित्यायाति । 
अयमेवास्य जन्मकाल इत्यभियक्तेम्योऽपि श्रूयते” ( पु० १३ ) इति। वयं 
तु तिथ्यकनिर्माणकाछे ग्रन्यक्ृतः पञ्चाशद्र्षासन्नवयःकल्पने न किमपि 
प्रमाणमुपलभामहे । १८१८ वि० वत्सरे दिवाकरस्य कनिष्ठभ्नात्रा दिनकरेण 
तर्कामुतचषकः संशोधित इति साधयिष्यते । एवं च यदि तिथ्यर्करचनासम- 
कालं दिनकरस्य जन्म स्वीक्रियेत, तथापि तस्य १८१८ वि० वत्सरे ७८ 
वर्षपरिमितं वयः संभवति। तथा च तस्य अ्येषठञ्रातुरजन्म पञ्चाशद्वर्षेम्यः 
पूं संजातमिति वदन्तो नैवाभियुक्ताः, अपि तु किंवदन्तीसमाराधका 
एव स्युः । | 
१. छक्ष्मीपादयुगं प्रणम्य पितरं श्रीबालकृष्णाभिधं 
भारद्वाजकुछाम्बुधौ विधुमिव श्रीगौरवास्याम्बुजात्‌ । 
ज्ञात्वाऽशेषमतं मितेन चचसा सिद्धान्तमुक्तावली- 
गुढार्थास्तनुते यथामति महादेवः परेषां मुदे ॥ 
इति मुक्तावलीप्रकाशमङ्गलाचरणकळोकतः, “इति थोभारद्वाजकुलाम्बुधिपूर्ण- 
चन्द्रवाळकृष्णमट्टात्मजमहादेवभट्टविरचिते मुक्तावलीप्रकाते उपमानपरिच्छे- 
दाख्यः Co परिच्छेदः” इत्युपमानपरिच्छेदान्तपुष्पिकाम्यञ्चोपमानपरिः 
नतप्रकाशनिर्माता महादेवभारद्वाजः, “इति श्रीभारद्वाजकुलाम्बुधिपूर्ण- 

टीकातों? ज्ञायते। तत्र हि--“दिनकरकरकृतपरामशंस्‌'” इति ग्रन्यसमापि- 
-स्थस्छोकांशव्याख्यायां स्वयमेवोक्तं ग्रन्थक्ृता--“दिनकरेण मन्मातामहेन 
कर्ता करेण हस्तेन लेखनसाधनत्वात्‌ करणेन कृतः परामशः शोधनं यस्य 
तत्‌” इति । ग्रन्थारम्भे च*--“मुक्तावलीप्रकाशात्‌ स्फुरिते चषके” इत्या- 
दिना मुक्तावलीप्रकाशादेव चषकग्रन्थस्य स्फुरणमित्युक्तम्‌ । 


ग्रस्यकतं रितरे ग्रण्थाः 
आफ्रेख्टबृहत्सुच्याँ स्वोपज्ञटीकायुता रसमीमांसा, रसतरङ्भिणीटीका 


(नौका), दिनकरीखण्डनस्‌, स्वोपज्ञटीकायुततर्कामृतचषकडचेतीमे ग्रन्था 
'गज्भारामकतित्वेन्नोट्टद्धिताः । तत्र सटीका रसमीमांसा, 'भानुदत्तविरचि- 


चन्द्रबालकृष्णभट्टात्मजमहादेवभट्टारन्धे तत्पुत्रदिनकरमट्टप्रपूरिते मुक्तावळो- - 
प्रकाशे शब्दपरिच्छेदाख्यः ष्ठः परिच्छेदः” इति शब्दखण्डपुष्पिकातः, “भानु 
प्रणम्य परिभाव्य च शास्त्रसारं मुक्तावलीकिरण एष पितृप्रदिष्टः । सद्युक्तिमि- 
दिनकरेण करेण सोऽयं नीतः प्रकाशपदवों सुधियां मुदेऽस्तु ॥” इति ग्रन्थः 
समाप्तिइलोकतर्चाव शिष्टांशस्य पुरयिता तत्पुत्रो दिनकर इति प्रतोयते । 
आफ्रेर्टबृहत्सूच्याम्‌-“महादेवभट्टो दिनकरः स्वपित्रा बालकृष्णभट्टेन साक- 
मेतां प्रकाशटीकां नि्भितवान्‌” ( भा० १, पृ० ४३६ ) इति दुस्यते । 
भ्रान्तमेतद्विवरणमिति तिथ्यर्कभुमिकायां तत्संपादकेः श्रीकृष्णपन्तेमहादायेः 
खण्डितं तत्‌ । 

“१. सरस्वतीभवनस्थ आ० ८७३२ संख्याको हस्तलेखो द्रष्टव्यः । अयं हस्तलेखः 
खण्डितः ४०-२२५ पत्रात्मको वतं ते । 

२, यू० पी० हिस्टोरिकल सोसाइटो-पत्रिकायाः प्रथमभागस्य द्वितीये खण्डे १४८ 
पृष्ठे म०म० गोपीनाथकविराजमहोदयेन--““गङ्गारामेण मया मुक्तावलीप्रका- 
श्षादस्मन्मातामहृग्रन्यात्‌ स्फुरिते निष्पन्ने चषके सुधिया दत्तावघानया बुद्धया 
समपितं व्याख्यातमिति यावत्‌ इत्युपर्युदृतस्य शोकस्य व्याख्यानं १-२४ 
पत्रात्मकात्‌ तर्कामृतचषकतात्पर्यहस्तलेखादुद्ृतं वर्तते । सरस्वतीभवनस्थो 
त्या० ७८७ संस्याकोऽयं हस्तलेखः । तर्कामृतचषकतात्पर्यटीकायाः सम्पूर्णो 

_न० ९७६ संख्याकोऽन्योऽपि हस्तलेखो बतंते सरस्वतीभवने । 

३. भानुदत्तो मिथिलावास्तब्यो गणपतिमिश्स्य पुत्रो रसमञ्जरो-रसतरङ्षिणी- 
अछड्कारतिळक-गीतगौरीश-कुमारभार्गवीय-चित्रचन्ट्रिकादिगरन्धनिर्माता प्रसिद्ध 
आरूङ्कारिकः । अस्य स्थितिकालः १४५०-१५०० ई० वर्तते । काणेमहोदय- 

ताया रसतरङ्गिण्या नौकाख्या टीका च वाराणसीतः १९४२ वे० वत्सरे 
झिळाक्षरेषु मुद्रिते स्तः । तत्रव रसमीमांसाग्रन्थसमाप्त्यनन्तरं सवृत्तिकानिः 
गेरिकसूत्राण्यपि विद्यन्ते । एतेषां सवृत्तिकानां सूत्राणामुल्लेखो गङ्गाराम-' 
कृतित्वेनाऽन्यत्राऽफ्रेख्टसूच्यां वा नास्ति । तर्कामृतचषकस्य चषकतात्पर्या- ` 
ख्यायास्तट्वीकायाश्च हस्तलेखा बहुषु ग्रन्थालयेषूपलभ्यन्ते । अनयोः प्रकाशनं 
सरस्वतीभवनग्रन्थमाळायां भविष्यतीति निश्चयो वतंते । 


दिनकरीखण्डनस्यैक एव हस्तलेखो बुह॒त्सुच्यां निदिष्ट, । १८८४ ई० 
वत्सरे. प्रयागनगरतः प्रकाशितस्य हस्तलेखविवरणस्याष्टमखण्डतो ज्ञायते 
यदेष हस्तलेखः काशीस्थायां ब्रह्मामृतव्षिण्यां सभायामासीदिति ( पु० 
२६ ) । गङ्गारामजटीयनामकमेकं दिनकरीटिप्पणं\ मड्रासनगरतः प्रका- 
- शितं दुस्यते । एतन्च टिप्पणं दिनकरीखण्डनात्मकस्‌ । कुत एतस्य हस्त- 
छेखादिकं समुपलन्धमिति ग्रन्थभूमिकातो नोपलभ्यते, न च सन्ति गङ्गा- 
रामक्ृतित्वपरिचायकानि रक्षणानि तत्र। “मुक्तावलीप्रकाशात्‌ स्फुरिते 
चषके” इति ' तर्कामृतचषकस्य मङ्गलाचरणरछोकतः, “चषकसुवणंस्पशं 
दिनकरकरकृतपरामर्राम्‌” इति तत्रेव समापिइलोकतश्च यस्माद्‌ ग्रन्थरत्ना-- 
च्चषकनिर्माणस्फूतिलंब्धा, यत्कतुंः स्वमातामहस्य करस्पर्शेन स्वकीयग्रन्थ- 
संशोधनं च॑ स्वीकृतम्‌, तस्येव ग्रन्थस्य खण्डनात्मको ग्रन्थस्तेन निर्मित 


इते हिस्ट्री आफ संस्कृत पाइटिक्स-ग्रन्थे २९३-२९८ पृष्ठेष्वस्य विस्तरं वृत्त-- 
मवलोकनीयम्‌ । 

१: मद्रासनगरस्थमँछापुरस्थानतः श्रीवालमनोरमामुद्राक्षरशाळायां १९२३ ई०. 
वर्ष श्रीविश्वनाथतकंपञ्चाननकृता कारिकावली मुक्तावली-प्रभा-मञ्जूषा- 
दिनकरीय-रामरुद्रीय-गङ्गारामजटीयटीकाभिः समन्विता वालमनोरमाग्रन्थ= 
मालायाः षष्ठसंख्यारूपेण संमुद्रच प्राकाश्यं नीता । अत्र ८५५-८७८ संख्याकेषुः 
पृष्ठेषु गङ्गारामजटीयं नाम दिनकरटिप्पणं विद्यते । तस्यायमादिमः इलोक:-- 

यस्माद्‌ भवन्ति लोका येनोज्जीवन्ति यत्र लीयन्ते । 

तस्मै कस्मैचिदिदं भवतु परस्मै नमः पुसे ॥ इति। 
समाप्तौ च-- 

“दिनकरीयटिप्पणं गङ्गारामजटोयं सम्पूर्णम्‌” इति । 
सम्पूर्णे चास्मिन्‌ ग्रन्थे महादेवनाम्ना दिनकरनाम्ना वा मुक्तावलीप्रकाशमत- 
सुल्लिष्य खण्डितम्‌ । अनुमानखण्डखण्डने महांदेवदिनकरयोरुभयोर्नामधेयं 
दुक्यते विपर्यस्तक्रमेणापि । किमत्र बीजम्‌ ? 

गैरिकसूत्रप्रस्तावना प्या १६१ 


इत्यत्र प्रबलप्रमाणाभावे न किमपि वक्तुं शक्यते । यो हि ग्रन्थों मद्रास- 
नगरतः प्रकाशितस्तत्र तु तस्याभिन्नकतृंकत्वसाधक किमपि प्रमाणं नोप- 
लभ्यत इत्युक्तमेव । 


अनेन ग्रन्थकत्री मणिमालानामकं ग्रन्थमपि निर्मितमिति *नोका- - 
टीकातः समधिगम्यते । एष ग्रन्थो न्यायविषयक एव भवेत्‌. संगतिपदार्थंस्य 
तत्र विशेषेणोपपादनात्‌ । अस्यापि ग्रन्थस्याऽऽ्रेख्टबृहुत्सूच्यामुछेखो नास्ति । 
एतद्विषये विस्तरेण प्रमाणपुरःसरं सरस्वतीभवने साम्प्रतमेव संगृहीतस्य 
जडीसंग्रहस्य विवरणपरिज्ञानानन्तर वक्तुं शक्येत । 
ग्रम्थकारस्य समय: ॥ 
जडीत्युपाह्वेन गङ्गारामेण पूर्व मणिमाला, ततो नौका टीका). ततः 
परं *रसमीमांसातट्टीके, ततश्व तर्कामृतचषकस्तस्य तात्पयंटीका च 
निमिता: । अत्र बहुषु ग्रन्येषु तेन रचनाकाल उदट्टद्धितः । स चैवस्‌-- 
ध्यहाद्धुनगपृथ्व्यद्धे, नौकाज़िरसि वत्सरे । 
एकद्वित्रिचतुःछोका गङ्गारामेण पूरिताः॥ 


१. “तदुक्तमभियुक्तः-आनन्तर्याभिघानप्रयोजकजिज्ञासाजनकज्ञाननिषयो ह्यर्थः 
संगतिरिति । विवेचितं चेदं मणिमालायामस्माभिरिति नेह प्रस्तुयते” ( नौका, 
प० १५) इति। | 

२. रसमीमांसायां तट्टीकायां च बहुषु स्थलेषु ( प० २, ५, ११, १४ ) चौका 
टीका समुद्धृता, वक्ष्यमाणग्रन्थरचनाकालतो नौका टीकैव पूवं रचितेति 
स्पष्ट प्रतीयते च; तथापि चौकायामेकश्रयथास्मत्कृतरसमीमांसायाम्‌ ` 
( प० ७९ ) इति रसमीमांसोद्ध्रियते । किमत्र बीजमिति न परिज्ञायते । 
भाण्डारकरशोघसंस्थाया विवरणात्मके सूचीपत्रे २०५ क्रमसंख्मायां स्थापिते 
११३/१९१९-२४ संख्याके नौकाहस्तलेखे तु नैवोद्घृता रसमीमांसेति तश्रो- 
द्घृतग्रन्यनामावल्यवलोकनतः परिज्ञायते । - 

३. रसतरङ्िणीनौका, प० ९८ 
सरस्वतीमवनस्ये न० १६/५६० संख्याके पुस्तके 

नगग्नहाद्विपुथिवो भ्रमितेऽदे प्रमोदके । 

पौष्यां विलिखितं ग्रन्थं यत्नेन परिपालयेत्‌ ॥ 
इत्येवं नौकासमासिश्ळोको दुश्यते। अनेन नोकारचनाकालः १७९७ वि० 
संवत्सर आयाति । म०्म०पी०वी०काणेमहोदयेन नौकारचनाकालः १७३२ 


११ 

१६२ ` तन्त्रयात्रा 


"वर्ष वर्षाकाळे दिग्दन्तिनभोवसुवसुधामिकिते । 
.  व्यल्खिद गङ्गारामो गज्भारामोभयप्रीत्ये ॥ 
वर्षे वर्षाकाले चषकं . त्रिशद्वसुवसुधामिलिते । 
व्यलिखद्‌ गङ्गारामो गज्भारामोभयप्रीत्ये ॥ 


अत्रान्तिमरछोकस्तर्कामृतचषकतात्पयंटीकासमाप्तिसूचक:, तत्रेवास्य 
होकस्य दर्शनात्‌ । चषकपुस्तकेषु ग्रन्यसमापिसछोको न दुश्यते.। सरस्वती- 
भवने संवत्‌ १८१८ वर्ष .लिखितमेक॑ (आ० ६७४३ संख्याकं) चषकपुस्तकं 
विद्यते, यत्र मुखपृष्ठेडन्तिमपुष्ठे च--“तर्कामृतचषकपुस्तकमिदं जड्युपनाम्नो 
गङ्गारामस्य” इति लिखितं दृश्यते । तेन चषकनिर्माणकाल: १८१८ वि० 
संवत्सर एव स्यादिति निश्चीयते एवं गङ्गारामेण १७९९ वि० संवत्सरतः 
-१८३० वि० संवत्सरपर्यन्तं ग्रन्था रचिता इति परिज्ञायते । मणिमालाग्नन्थ- 
स्तेन नोकाटीकातः पुवं. रचित इत्युक्तमेव प्राक्‌ । एतावता वैक्रमाष्टादश- 
हारो भाग ऊनविशशताब्या: पूर्वाद्धंश्वास्यावस्थितिसमय इत्या- 
याति। “मै 


प्रस्तुतसंस्करणसासग्रो 


सरस्वतीभवनस्थानां त्रयाणां हस्तलेखानां साहाय्येन प्रस्तुतं संस्करण 
प्रतिसंस्कृतस्‌ । तत्रेकपत्रात्मकस्य कसंज्ञकस्य पुस्तकस्य संख्या आ० ४५८८, 
पत्रद्र्‍यात्मकस्य खसंज्ञकस्य संख्या आ० ९१०२, एकपत्रात्मकस्य गसंज्ञकस्य 
-च हस्तलेखस्य संख्या न० ५५७४ वर्तते । सवं एवेते देवनागराक्षरेषु तुल- 
पत्रेषु च लिखिताः सन्ति । रिपिकालः कुत्रापि न दृश्यते। गङ्गारामजडी- 
रचितग्रन्थानां हस्तलेखेषु बहुषु मूलमात्राणि सूत्राणि यत्र तत्रावलोक्यन्ते । 
न तत्र कोऽपि विशेष इति न सा सामग्री सर्वा संकलिता । तथेव वाराण- 
सोत: प्रकाशिताया रसमीमांसायाः समाप्तौ सवृत्तिकानि सूत्राणि मुद्रिवानि 
सन्ति । तत्रापि न कोऽपि विशेष इति । 


ई० वस्सरः स्थापितः ( हि० सं० पो०, पु० ३९५ ) । तत्र कि प्रमाणमिति 
न जानीमः। `तदनुसारं १७८९ वि० संवत्सरस्तद्रचनाकालः समायाति । 
भाण्डारकरशोधसंस्थाया हस्तलेखे तु मूलोद्घृत एव पाठो वर्तते । 

१. सटीका रसमीमांसा, प० १४ 

२. आ०८७३२ संख्याकसरस्वतीभवनस्थतर्कामृतचषकतात्पर्यटीकाया हस्तलेखस्य 
समाप्तौ । 

गेरिकसूत्रप्रस्तावना १६३ 
विवरणकर्तुः परिचयः | 

सवृत्तिकानामेषां सूत्राणा दुरूहतामवलोक्य प्राथिता गुरुचरणाः 
श्रीमन्तो रघुनाथशर्माणः सूत्रवृत्त्योविवरणं व्यरीरचन्‌ । तदेवं सूत्रवृत्तिविव- 
'रणात्मक एष लघुग्रन्थः प्राच्यविद्यारुचीनां विदुषां पुरतः समुपस्थाप्यते । . 

अत्र विवरणकारस्य संक्षेपेण परिचयप्रदानं मन्येध्प्रासज्धिक न भवेत्‌ । 
` पूज्यचरणा इमे उत्तरप्रदेशराज्यस्थबल्यामण्डलान्तर्गत-छाता-ग्राम- 
वास्तव्यानां प्रथितवेयाकरणानां श्रीरामटहलूपण्डितानां पोत्रा:, व्याकरण- 
चेदान्तनव्यन्यायादिविषयेषु लब्धशेमुषीकाणां श्रीसुदश्नाचायतो$धीतव्याक- 
रणानामुदासीनसम्प्रदायप्रथितस्वामिब्रह्मानन्दमहोदयतो , लब्धपारस्परिक- 


- वेदान्तरहस्यानां. श्रीसीतारामशाख्त्रद्रविडत उपात्तनव्यन्यायविद्यानां 


पञ्चदशीव्यार्या-अनुभूतिप्रकाशव्याख्येतिग्रन्थद्वयी निर्मातृणां गुरुकुलकांगडी- 
ज्वालापुरमहाविद्यालय-वाराणस्यादिषु पळ्चाशद्दषं यावत्‌ कृतपरस्वती- 


` समाराघनानां श्रीमतां कांशीनाथशाक्रिणाँ कनिष्ठपुत्रा:, पूज्यपितुचरणेभ्यो- 


$घिगतसकलशाख्ररहस्याः, स्वकीयश्चसुरमहोदयेभ्यो हिन्दुविश्वविद्यालयस्थ- 
संस्कृतमहाविद्यालये वेदान्ताध्यापकेम्यः श्रोमदच्युतनामधेयविद्दरेम्यो 
विशेषेण नव्यन्यायशास्त्रमप्यधीतवन्तः । 0०१ 
ठप्नाकरण-साहित्य-धमंशास्त्र-वेदान्त-मीमांसा-सांख्ययोग-नव्यन्यायप्रभु- 
तिषु सर्वेष्वेव शास्त्रेष्वप्रतिहत ग्रन्यग्रन्थिमेदनपटीयो वेचक्षण्यं विराजते ` 
एषास्‌ । बाराणसीस्थसंन्यासीसंस्कृतमहाविद्यालय-ब्रह्मविद्यापाठशाला- 
मारवाड़ोसंस्कृतविद्याल्येषु वेदान्वव्याकरणपाहित्याद्ध्यापतं कुर्वन्त इमे 
१९४० ई० वर्षे राजकीयसंस्कृतमहाविद्यालये व्याक रणाध्यापकपदे नियुक्ताः 
साम्भ्रतं वाराणसेयसंस्कृतविश्वविद्यालये वेदान्तप्राध्यापकपदमलङुवंन्ति । 
“एतेषां पातञ्जलमहाभाष्यरस्य तृती याध्यायान्ता टिप्पणी, चित्सुखोग्रन्यस्य 
टिप्पणी च मुम्बापुरीस्थनिणंयसागरमुद्रणालयतः प्रकाशिते । भगवद्‌- 
गीताया वावयपदीयस्य च मिताक्षरा-गूढार्थदीपिकार्मे व्याख्ये निर्मीयेते 
साम्प्रतम्‌ । सारस्वत्यां सुषमायामेतेषां. विचारगभीरा विविधविषयाल- 
डकुता निबन्धाः प्रकाशिताः सन्ति प्रकाइयन्ते च । विवरणावलोकतत 
एव विदुषां पुरत एतेषां सूक्षमेक्षिकाचातुर्य स्फुटी भवेदित्यरं बहुक्तितः । 
t+. उपसंहारः 
¬ संक्षेपतो ग्रम्यकारविषये ययामति किञ्चिदुक्तमत्र। सतीशचन्द्र- 
__विद्याभूषणरचिते “हिस्ट्री आफ इण्डियन लॉजिक” नामके ग्रत्थे, म० म० 


वी 

१६४ तन्त्रयात्रा 


गोपीनाथकविराजनिबद्धे “सरस्वतीभवन स्टडीज'-पत्रिकायाश्चतुषुं भागेषु 
प्रकाशिते “बिन्लियोग्राफी आफ न्यायवैशेषिक”-नामके विस्तुते निबन्धे- 
ऽन्येषु च न्यायशास्त्रस्येतिहासग्रन्थेषु निबन्धेषु वा ` दिनकरगङ्गारामयो- 
विषये किमपि न दुश्यते । अधुनावध्येतद्विषयिणी श्रद्धेयचरणानां म० म० 
गोपीनाथकविराजमहोदयानां संक्षिप्तैका टिप्पणी यू० पी० हिस्टोरिकल 
सोसाइटी-पत्रिकायाः १९१८ ई० वर्षे प्रकाशितायाः प्रथमभागस्य द्वितीय- 
खण्डे १४७-१४९ पृष्ठेषु दुझ्यते, यत्र सवंप्रथमं दिनकरगङ्गारामयोः 
संबन्धः समयश्च स्पष्टीकृतः । अन्यत्रापि निबन्धादिषु किञ्चिद्‌ भवेत्तन्त 
परिज्ञातमस्माभिः। एतत्संबद्धा सामग्री संगृह्यते । अन्यदपि बहु वक्तव्यं 
विद्यते । तत्तु यथावसरं प्रकाशयिष्यते । साम्प्रतं गुणेकपक्षपातिनां सुधियां 
पुरत एतावदेवोवत्वा विरमति ॥ ; 


पौषपूर्णिमा, संवतु २०१५ विदुषामाश्रवः-- 
वाराणसी। . व्जवल्लभद्विवेदः । 

गरिकसूत्राणि 
सवृत्तिकानि 
जड्युपनामकगड्भारासोन्नीतानि 
रघुनाथशर्मविरचितविवरणसमेतानि 


श्रीगणेशाय नम इति सर्वत्र ॥ १॥। 
इतिशब्दात्‌ *सरस्वत्या इत्यादि ।। १ ॥। 
विवरणम्‌ 
मूले-सवंत्रेति । आदौ रञ्जयेदिति शेषः । ग्रन्थारम्भे प्रकरणारम्भ 
इति तदर्थ: । सर्वत्रेत्यस्य सर्वेषु पदेष्वित्यथे: । वृत्तौ-इतिशब्दादिति। 
सादुश्यकार्थादितिं शेषः । तथा चेदं फलितम्‌-श्रीगणेशाय नम इत्येतस्स- 
दृशें सरस्वत्यै नम इत्यादिके वाक्येऽपि सर्वत्र गैरिकं लापनीयमित्येतद्वाक्यो- 
श्लीतेन कुत्र कुत्र गैरिकं लापनीयमिति 
` लभ्यते ॥ १॥ 
प्रतीकस्याद्यन्तयोरन्यतरत्र ।। २ ॥ ` 
व्याख्येयव्याए्यानयोरावापोद्ापाम्यामुद्सूतावयवमावं “हि प्रतीकः 
। किमुच्यते ? भुजावष्टड्यो भुजखण्ड इति । अम्‌ं योगं भङ्क्त्वा 
सरवतनेत्येकवाकयतया व्याख्याय सृत्रश्युद्धलितमहाभाष्यादो सुत्रादो 
सर्वत्रेत्यप पक्षः सर्माथता(तः) समासपक्षण प त्ञाप्यते। यथासम्प्र- 
दायं व्यवस्थासिद्येऽन्यतरमग्रहणम्‌ ॥ २ ७ 
दिवरणम्‌ 
वृत्तौ- व्याख्येयव्याख्यानयो रिति। आवापोद्वापाभ्यां व्याख्येयव्याख्या- 
नयोरुद्भूतावयवभावं हि प्रतीकमुच्यत इति योजना । यत्‌ स्वस्य व्याख्यान- 
वाक्ये आवापेन, व्याख्येयवाक्यात्‌ स्वस्य उद्दापेन उद्धरणेन व्याख्येयः . 


१. अत्र “सरस्वत्यै इत्यादि! इति च्छेदः । 'सरस्वत्यादि' इति-ख० । 
२. 'हि? नास्तिञक० । ३. न ज्ञाप्यते-क० । ४, तथा-क० ! 

१६६ तन्त्रयात्रा 


वाक्यघटकेतरांशस्य त्यागेन वा, व्याख्येयव्याख्यानवाक्ययोरवयवत्वेन स्फुटं 
प्रतीयते तत्प्रतीकमित्यर्थंः । किमुंच्यत इति । प्रतीकस्योदाहरणं किमुच्यत 
इति प्रश्‍न: । उत्तरम्‌-भुजावष्टब्घो भुजखण्ड इति । अत्र भुजावष्टब्ध 
इति व्याख्येयत्वेन प्रतीकस्‌ । भुजखण्ड इति तस्य व्याख्यानस्‌। अत्र 
भुजखण्डशब्दे व्याख्यानभूते भुजशन्दस्यावापः, अवष्टन्धशब्दस्य च व्याख्येय 
गतस्योद्वापः । भुजेन भुजे वाक्वष्टब्धः संश्हिष्टो भुजावष्टन्धः। भुजं च 
हस्ताग्नमात्रमुच्यते, भुज्यते येन तद्‌ भुजमिति व्युत्पत्त्या । भुजखण्ड इति 
भुजसंर्हिष्टः शरीरस्य खण्डविदोषः पूर्णो हस्त उच्यते। भुजदण्ड इति 
वा व्याख्येयस्‌। अमुं योगसिति । अमुं योगं प्रतीकस्याद्यन्तयोरन्यतरत्रेति 
सुत्रसु, भङ्क्त्वा प्रतीकस्येति पदं सूत्रात्‌ पृथक्‌कृत्य, सवंत्रेत्येकवाक्यतया 
पूवसूत्रघटकेन सवंत्रेत्यनेनावृत्त्येकवावयतया, व्याख्याय प्रतीकस्य सर्वत्र 
रञ्जनीयमिति व्याख्याय, योगविभागस्येष्टसिद्धथर्थत्वेन सूत्रश्ु द्भुलितमहा- 
भाष्यादौ सूत्ररूपेण प्रतीकेन नियन्त्रिते तद्व्याख्यानभूते महाभाष्यादौः 
वृत्तौ च, सूत्रादी प्रतोकस्य सूत्रस्य आदी, सर्वत्र महाभाष्ये वृत्तौ च रञ्ज-. 
नीयमित्यादिपदाध्याहारेण व्याख्येयमित्यपि पक्षः समथितः, समासपक्षेण. 
समासः संक्षेपस्तद्र्पेण पक्षेण ज्ञाप्यते, इमं योगं भङ्क्त्वा संक्षेपेणायमपि; 
पक्षः समर्थितो ज्ञाप्यत इति छब्धस्‌। यथासम्प्रदायसिति । सूत्रेऽन्यतरः 
त्रेत्यत्र यथासम्प्रदायमित्यध्याहृत्य यथासम्प्रदायं व्यवस्थितमेवान्यतरत्र 
रञ्जनं विधीयते, न तु स्वेच्छाहेतुकमव्यवस्थितस्‌ । रञ्जनं व्यवस्थापयितुं 
प्रवृत्तस्य -सूत्रकृतस्तथाविधानानोचित्यादिति भावः॥ २॥ र 


शङ्खासतान्तरयोस्तयोइ्ृयोः ॥ ३ ॥ 


अनुवृत्त्येव सिद्ध तयोग्रेहणमन्तगंतयोस्तयोयेथा स्यात्‌ । “निषेधस्यः 


च” (सु० ५) इत्यनेनेव सिद्धे दृयोग्रहणस॒ 'आहुः' आदिषु यथा 
स्यात्‌ ॥ ३॥ 
विवरणम्‌ 


मूके -शङ्कामतान्तरयोरिति। दद्भा--तनु, न च, अथ, स्यादेतद्‌ 
इत्यादिशब्दोपक्रमेण पूवंपक्षोपन्यासः । मतान्तरस्‌--यद्वा, अथवा, परे तु, 


केचित्तु, अन्ये तु इत्यादिशब्देः पक्षान्तरोपन्यासः। तयोरिति। तत्पदेन - 


प्रागुक्तयोराद्यन्तयोः परामशंः। तथा च शङ्कामतान्तरयोद्व॑योरप्याद्यन्तयो 
रञ्ञनीयमित्पर्थः संपद्यते । वृत्तो-अनुवृत्त्येव सिद्ध इति । पूर्वसुत्रादाद्य- 


(4 

गेरिकसूत्राणि सवृत्तिकानि १६७ 


न्तयोरित्यस्यानुवृत््येव सिद्ध इत्यर्थ:। अन्तग्रेतयोस्तयोयेथा स्यादिति। . - 
यत्र महावाक्यघटकाश्वान्तरवाक्यगता शङ्का मतान्तरं वा तथाविधम्‌, तत्रापि 


, शङ्कामतान्तरादयन्तयोर्यथा स्यादित्यर्थः । अन्यथा यत्र शङ्कामतान्तरयोः 


स्वातन्त्र्येणोपादानं तत्रेव निरतिशयाऽदित्वाऽन्तत्वसत््वेन तत्रेव स्यादिति 
भाव: । निषेधस्य चेत्यनेनेव सिद्ध इति।“ निषेधस्य च” इत्यग्रिमसूत्रे चकारेण 


- शङ्कामतान्तरयोः समुञ्चयेनेव सिद्ध इत्यर्थः । द्वयोग्नेहणसिति । शङ्कामता- 


न्तरयोट्योः पृथक्‌ सूत्रे ग्रहणमित्यर्थः । आहुरादिषु यथा स्यादिति । अयं 
भावः-शङ्कामतान्तरयो्योः पृथक्‌ सूत्रे उपादाने निषेधस्य चेति चकारेण 
आहुरादीनां समुच्चयो भवति। अन्यथा तु शङ्कामतान्तरयोरेव मतान्तर- 
प्रतिक्षेपरूपत्वेन निषेधसजातीययोः समुच्चयः स्यात्‌, न त्वाहुरादीना- 
मतद्रूपाणास्‌ । तयोरन्यत्रोक्तो तु परिशेषात्तेषामेव समुच्चय इति ॥ ३ ॥ 
संसतेरपि व्यञ्जके ॥॥ ४ ॥। 

३5, तदाहुः, यदाहुः। अपिशब्दात्‌ “अन्न ब्रूमः’ इत्यादावुपसंहारादो 

च यथा स्यात्‌ ॥ ४ ॥ 
विवरणम्‌ 


अत्र तयोरित्यनुवर्तते । संमतिव्यज्ञकानि दशयति वृत्तो-ओम,, 
तदाहुः, यदाहुरिति। सत्रे$पिशब्दादु अत्र ब्रूमः, अयं भावः, अत्रेदं तत्त्वस्‌, 
वस्तुतस्त्वित्यादिरूपाणि समाधानादिवाक्यानि, अन्यानि चोपसंहारोदा- 
हरणादिवाकयानि यथासम्प्रदायं संग्नाह्माणि ॥ ४ ॥ 
निषेधस्य च ॥५॥ कः 
तच्चिन्त्यम्‌, तन्न। चकाराद्‌ एतेन, अत एव, अपास्तम्‌, अलमादो 
च यथा स्यात्‌ ॥ ५ ॥ bee 
विवरणस्‌ । 
निषेधोदाहरणमाह वृत्तो-तच्चि्त्यम,, तन्नेति । सूत्रस्थचकारेण 
ंग्राह्माणि दर्शयति-एतेनेत्यादि। अत्रापि तयो रित्यनुवतंते । तेन तन्ने- 
त्यादिघटितवाक्यस्याद्यन्तयो रञ्जनीयमित्यर्थः ॥ ५॥ 


'पक्षान्तरदोषान्तरयोः पदे ॥ ६ ॥ 
यद्वा, अथवा, किञ्च, अपि चेत्यादि ॥ ६॥ 


eS 


१. व्यज्ञकपक्षा-क० । 

८ १६८ तन्त्रयात्रा 


_ विवरणभ्‌ 
सूत्रे--पद इति । जात्यभिप्रायेणेकवचनस्‌ । पक्षान्तरबोधकं दोषा- 
न्तरबोधकं च पदं रञ्जनीयमित्यर्थः । पक्षान्तरबोधकं पदस्‌--यद्वा, अथ- 
चेति । दोषान्तरबोधकस्‌--किञ्च, अपि चेत्यादि ॥ ६ ॥ 


ग्रन्थदेवतयोरनाम्नि ॥ ७॥ 


स्पष्टम्‌ ॥७॥ 
विवरणम्‌ 


अत्र सूत्रे नाम्नि इतिं जात्यभिभ्रायेणेकवचनस्‌ ॥ ७॥ 
*इतिश्यादो सवंत्रः व्यवधानेन ॥ ८ ॥ 


आदिशब्दः प्रकारे । तेन ततुल्याध्यायसगसंग्रहः ` । “ग्रन्यदेवतयो:? 
(सु० ७) इत्यनेन स्वनामासंग्रहादयमारम्भः । पतन्नेव स्वशब्दप्रणे तु 
तन्मात्रे प॒येवस्येत्‌ । ग्र च यद्यलङ्कार इत्यवक्ष्यत्‌ तर्हीतिहासादो पर्वणि 
पर्वण्येवाभविष्यन्ञाघ्यायेऽध्यायेऽ । अनुवत्त्यैव सिद्धे सवंत्रग्रहणं छन्द- 
सोत्यद्धं(थं) गह्वाति । व्यवधानेनेति रुचिविशेषाभिप्रायम्‌ । श्रत एव 
साक्यघटकपदार्थविशेषरुचि्नास्त्येवेति सवंत्रेवोक्त प्राक्‌ ॥ ८॥ 


विवरणम्‌ 


वृत्तो-तत्तुल्याध्यायेत्याद । ग्नन्यसमासितुल्याध्यायसगंसंग्रह 
इत्यर्थः । तत्तुल्याध्यायसर्गान्तसंग्रह इति यावत्‌ । अत्राध्यायान्तादौ तुल्यता 
चावसानत्वरूपधमंसाम्येन । तत्रेबेति । पूर्त्रसुत्र एवेत्यर्थः । तन्मात्र इति । 
इति“यादौ स्वनाममात्र एव गेरिकं लापनीयमिति पर्यवस्येदित्यर्थः । अत्र 
चेति । अत्र सूत्रे यदि 'इतिश्यादौ' इत्यपनीय तत्स्थाने “अलङ्कारे' इत्यव- 
च््यत्‌, तहि अलङ्क्रियते अलंशब्द उच्चायंते यत्रेति व्युत्पत्त्या समापतिरूपोऽर्थः 
स्यात्‌। सा च समासिर्भारतादावितिहासे पवरूपेव गृह्येत, न त्वध्यायरूपा । 
प्रृताथसंबद्धस्याष्यायान्तरस्यापि वक्तव्यत्वेनाध्यायेऽछंशब्दप्रयोगायोगात्‌ । 
पर्वेणि त्वलंशब्दप्रयोगो युज्यते, तत्रेव पर्वणि तत्प्रकृतार्थसमातेः। यथा 
भीष्मादिपवंस्वेव भीष्मादिचरितानां समाप्तिः । श्रनुवृत्त्येबेति । सर्वत्रेत्यस्य 


१. इतिश्रादौ-क० | ३. तत्र-ग० । 
२. 'सर्ग' नास्ति-क० ख०। ४. “अध्याये? नास्ति-ग० । 

_गैरिकसूत्राणि सवृत्तिकानि १६९ 


भ्रथमसूत्रान्मण्डूकप्लुतिन्यायेनानुवृत्त्येवेत्यथं: । छन्दसीत्यद्धसिति । छन्द- 
सौत्यथंमिति. पाठो भाति। छन्दसीत्यस्य पद्य इत्यर्थः । गृह्हातीत्यस्य 
संगृह्हातीत्यथ: । रुचिविशेषाभिप्रायसिति । अत्र व्यवधानेन रञ्जन एक- 
हित्र्यादिपदव्यवधाननियमो नास्ति, किन्तु रुचिविशेष एव नियामक इति 
भावः | ग्रत एव व्यवधानेनेत्यस्य रुचिविशेषाभिप्रायकत्वादेव । वाक्यघटक- 
'यदार्थविशेषेत्यादेरादो प्रायेणेति शेष: । प्रायेण इतिश्यादिवाक्यघटकपवार्थ- 
विशेषरुचिर्वाचकानां नास्त्येव, तेषां ग्रन्थप्रतिपाद्यपदार्थविशेष एव रुचेः 
संभवादिति मत्वा प्रकृतसूत्रे पूव सवंत्रेत्येवोक्तस्‌ । पश्चात्तु तादुशवाक्यघटक- 
पदार्थविशेषविषयकवाचकविशेषगतरुतिविरोषस्यापि क्वचित्‌ कदाचितु 
संभवाभिप्रायेण व्यवधानेनेत्युक्तमित्यर्थः । ८ ॥ 


अङ्झेइङ्क ॥ ९॥ 
*इति जड्युपनामकगङ्गारामक्कतगेरिकसुत्राणि समाप्तानि ॥ 
प्रत्येकप्राप्तये कुता वीप्सा समाप्तिमप्याह । श्रक्षरपुस्तके स्वतो 
व्यावत्तत्वादङ्कपुस्तकेञ्वान्त(र)व्यावत्यभावाद्‌ न (१) ज्योतिशास्त्र- 
गोचरता ॥९॥ 
२्गेरिकसुत्राणि । अत्र गेरिक पुस्तके कुत्र लापनीयमित्युन्नीतप्रश्नक- 
परं गैरिकपदम्‌ । तानि च तानि सूत्राणि च गेरिकसूत्राणोत्यर्थेः । 
तथा च गेरिकं पुस्तकेऽत्रात्र लापनीर्यामति दाक्यार्थः प्रश्‍नोत्तरयो(रे- 
के ? रे)कवाक्यतया संपद्यत इति न स्यूनपदतादोषः । 
समूलमपि निमूलं यदहं प्रललाप तत्‌ । 
विश्वचक्रं ञआमयितुयंग्तुंवलसितं भवेत्‌ ॥ 
इति श्रोजड्यू पनामकगङ्कारामोच्नोता* गेरिकसूत्रवृत्तिः ॥ 
बिबरणम्‌ 
अङ्कृञङ्के प्रत्येकमङ्के गेरिकं लापनीयमित्यर्थः । यद्यप्यत्र प्रत्येकमङ्के 
गैरिकलापनप्राप्तये वीप्सा कृता, अन्यथा क्वचिदेव तत्‌ स्यात्‌; तथापि 
्रकृतगै रिकसूत्रसमासौ कृता वीप्साश्यत्रेवात्रापि ग्रन्थसमासिमत्याहैवेत्यर्थः । 


१. इत्येतानि गैरिकसूत्राणि समाप्तानि-क० । 
२: 'गैरिकसूत्राणि' इत्यारम्य “न न्यूनपदतादोषः' इत्यन्तो भागो नास्तिञक० ग० | 
३. गङ्गारामकृता-क० । 

१७० तन्त्रयात्रा 


विनिगमनाविरहादुभयपरत्वमेव वीप्साया इति भाव: । अक्षरपुस्तकेऽङ्कानां 
लेखने5क्षरवेजात्येन स्वतो व्यावृत्तत्वाद गेरिकलापनं विनैव व्यावृत्तत्वात्‌ । 
अङ्कपुस्तके गणितपुस्तकेऽङ्कानां साजात्येनावान्तरव्यावृत्त्ममावाद मडु- 
पुस्तके 'अङ्भेऽङ्के' इत्यस्य सूत्रस्य ज्योति:शास्त्रगोचरतेत्यथं: । अयं भाव:-- 
यथा क्वचित्‌ १२ इति संख्याद्वयाभिप्रायेण लिखितस्‌, अन्यत्र द्वादशा- 
भिप्रायेण तथैव लिखितम्‌ । तत्र रञ्जनं विना संदेहः स्यात्‌। रञ्जने तु न 
संदेहः, यतो हि यदा प्रत्येकं पृथग्‌ रञ्जनं तदा संख्याद्वयप्रतीति:, यदि तु 
समुदायरञ्जनमविभागेन तदा द्वादशसंख्याप्रतीतिरिति। अत्र वृत्तौ--“न 
ज्योतिःशास्त्रगोचरता” इति नञूघटितः पाठोऽसाघुः, तन्मात्रगोचरत्वस्येव 
सत्त्वात्‌ ॥ ९॥ 


गेरिकसूत्राणि समाप्तानीत्यत्र गेरिकपदं येषां सूत्राणां दर्शनेन “कुत्र 
गेरिक लापनीयस्‌” इति प्रश्‍न उन्नीतस्तादुशसुत्रपरमित्यर्थ:। उन्नीतप्रश्न- 
केत्यत्र उन्नीतः प्रश्‍नो यैरिति विग्रहः। तथा च गेरिकपदस्योन्नीततादुशप्रश्नके 
तात्पर्यानुपपत्त्या झक्षणा। इति बावयार्थ इति। 'अयं वाक्यार्थस्तादुश- 
प्रश्‍नस्य सूनत्रनवकरूपस्य समाधानवाक्यसमुदायस्य चेकवाक्यतया संपद्यत 
इति समाधानवाक्ये रापनीयमिति पदानुक्त्या यो न्यूनपदत्वदोषः, स 
प्रश्‍्नवाबयातु तह्लाभान्नेत्यथं: । 

समूलमपीति। रञ्जनसम्प्रदायसत्त्वेन समूलमपि, इतः प्राग्‌ रञ्जनः 
विघायकसुञ्राभावात्तिमूलमिदं गेरिकरञ्जनसूत्रं यदहं प्रललाप प्रकर्षेण 
ललाप । न तु प्रलापं कृतवान्‌ । “प्रलापोऽनर्थकं वचः ( अमर० १।६।१५ ) 
इति प्रलापवचनस्यानर्थक्यादस्य च सार्थक्यात्‌ । तदिदं विश्वचक्रं भ्रामयितु- 
न्तुः सर्वान्तगंतत्वेन चराचरजगत्तियन्तुविलसितं भवेदित्यहं संभावयामि । 
` अन्तर्यामिप्रेरणयैवेदं सूत्रं मया व्यरचीत्यर्थः । अत्र यन्तुविलसितमित्युकत्या 
स्वकतकप्रलापक्रियायां परोक्षत्वोपपत्तिः। अत एव चेदं प्रष्टं लपनं न 
त्वन्थंकं वचः । 

गद्भारामोन्नीतगेरिकसूत्रवृत्तिरिति । गङ्गारामोन्नीतानां तेनेव 


स्वबुद्ध्या यथासम्प्रदायमुत््रक्षितानास्‌, न तु शास्त्रान्तरावलम्बनेन प्रणी- 
तानामित्यर्थंः ॥ 


इति बलियामण्डछान्तगंत-छाताग्रामाभिजनविद्याजनुुंरब्ह्मीभूत- 
श्रीकाशीनाथपदाराधनावाप्तसन्मातश्रीरघुनाथशमकृतं 
गेरिकसूत्रतद्वृत्तिव्याख्यानं सम्पूणस्‌ ॥ 


८००. Vasishtha Tripathi Collection. By Siddhanta eGangotri Gyaan Kosha 


>>>” 


संगीतशास्त्रम्‌ 


साम्प्रत पाश्चात्यदेशेषु ज्ञानविज्ञानयोरतीवोन्नतिः सञ्जाता, तथापि 
कला-दशंवयोरद्यापि भारतस्तेषां गुरुरेव । विशेषतः संगोतविषये एत- 


, त्कथनमतीवोपयुक्तस्‌ । भारतीयसंगीतस्य निखिलं विश्वं मुक्तकण्ठेन प्रशंसक 


वर्तते । विश्वप्रतियोगितायां स्थितस्यास्य भारतीयसंगीतस्य आधारभूतं 
प्राचीनं वाङ्मयमधुना विस्मृतिगर्ते पतितमिव दुश्यते। तेन सहास्य 
सम्बन्धस्य योजिकाः शु ्कलास्त्रुटिता इव दुश्यन्ते । यदि वयमस्यां प्रति-- 
योगितायां सदैवोन्नतशिरस्काः स्थातुमिच्छामस्तहि तस्याधारस्य सुदृढता- 
ऽतीवोपयुक्ता विद्यते । सम्पूर्णस्य प्राचीनसंगोतवाङ्मयस्य गवेषणा, तस्य 
नुतनतमसम्पादनकोशलेन प्रकाशनम्‌, ऐतिहासिक समालोचनात्मक तुल- 
नात्मकं गम्भीरमध्ययनस्‌, प्राचीनसंगीतस्य क्रमिकविकासः, तस्य आधुः 
निकसंगीतेन सम्बन्धस्य योजिकाचां परम्पराणामन्वेषणं चातीवावइयकम्‌ ।. 
भारतीयप्रतिभया पुरुषार्थचतुष्टयस्य कल्पना कृता । प्राणिमात्रस्य 
निखिलासु प्रवृत्तिषु पुरुषार्थभेव लक्ष्यम्‌ । पाश्चात्त्यदेशेषु दर्शनादीनां लक्ष्य- 
रहितैव प्रवृत्तिदुंद्यते । कलायाः प्रयोजनमपि केव । नहि तथा भारतीय- 
दशंनकलादीनां प्रवृत्ति: । तत्र सर्वेषामेषां प्रयोजनं पुरुषार्थचतुष्टयसाधनस्‌ । 
विशेषतः परमपुरुषार्थंस्य मोक्षस्य साधनाथं मेव सवषां शास्त्राणां प्रवृत्ति- 
दृश्यते । संगीतशास्त्रमपि-- 
देवस्य पुरतः हाम्भोनियताम्युदयप्रदः । (११२३) 
तस्य गीतस्य माहात्म्यं के प्रशंसितुमीशते । 
घर्मार्थकाममोक्षाणामिदमेवेकसाधनस्‌ ॥ 
(संगीतरत्नाकरे, १1१३०) 
बीणावादनतत्त्वज्ञः श्रुतिजातिविशारदः। 
तालज्ञश्चाश्रयासेन मोक्षमागं नियच्छति ॥ 
(याज्ञवल्क्यस्मृतो, ३ ११५)' 
शिवस्तुतो प्रयोज्यानि मोक्षाय विदधे विधिः। आ 
संगीतरत्ताकरे. 
इत्यादिना पुरुषार्थचतुष्टयसाधनमिति स्पष्टमेव प्रतिपादितम्‌ । साम्प्रतं 
संगीतमर्थकामयोरेव साधनं सञ्जातम्‌, विद्ध तद्‌ हेयदुष्ड्याऽवलोक्यते । 

१७२ तन्त्रयात्रा 


'उभाभ्यामेव ताभ्यामुपयुक्तेषु वचनेष्ववधानं विधेयस्‌ । धमंमोक्षयो: सत्ताया- 
'मविश्वासभाजो$पि नैतिकताया आत्मसंतोषस्य च मूल्यं स्वीकरिष्यन्त्येव । 
लोके यद्यपि संगीतशब्दस्य गीतमात्र एव प्रयोगो दृश्यते, तथापि 
शास्त्रे संगीतशब्देन गोतवाद्यनृत्यानां त्रयाणामपि ग्रहणस्‌-- 
“गोतं वाद्यं तथा नृत्यं त्रयं संगीतमुच्यते” (११२१) इति । 
(संगीतरत्नाकरे) 
अत एव संगीतरत्नाकरटीकाकर्त्रा कल्लिनाथेन तत्र--“तस्माद्यत्र संगीत- 
'शब्दस्य प्रयोगस्तत्र तोयंत्रिकं विवक्षितमिति मन्तव्यस्‌ । कचिद्‌ गोतमात्रे 
'संगीतशब्दप्रयोगस्त्ववयवेश्वयव्युपचारात्‌” इत्यृक्तस्‌ । अमरकोश तोर्यत्रिक- 
शब्दस्य “तोर्यत्रिकं नृत्यगीतवाद्यम”” इत्यर्थमुक्त्वा तदनन्तरम्‌ “नाट्यमिदं 
अयस्‌” इत्युक्तस्‌ । अतः संगीतशास्त्रै नाव्यशास्त्रमिति चाऽनर्थान्तरस्‌ । 
भरतंमुनिरचिते नाव्यशास्त्रे त्रयाणामपि गीतवाद्चनृत्यानां निरूपणं 
दुस्यते । इयांस्तु विशेषः-- संगीतत्रन्थेषु गीतस्य प्राधान्येन निर्देश: कृतो 
'भवति। नाठ्यशास्त्रे च नाव्य-नृत्य-नृत्तानामिति । 
संगीतशास्त्रस्थ गान्धवंशास्त्रनाम्नाऽपि व्यपदेशो दुष्यते 
“गान्धकंशास्त्रसंक्षेपः सारतोऽयं भयाच्यते” इति । (दत्तिले, १) 
भारते वेदिककाल एव संगीतस्य समुन्नतिः सञ्जाता आसीदिति 
“तस्माद्‌ गायन्तं स्त्रियः कामयन्ते” इति श्रुतिवचनात्‌ प्रतीयते । अष्टादश- 
'विद्यासु चत्वार उपवेदा: । तत्र सामनेदस्य उपवेदो गान्धवंवेदः। राम- 
दासगोडमहादायेन (हिन्दुत्व नामके हिन्दीभाषापुस्तके गान्धवंवेदविषये 
यत्किमपि जल्पितं तत्केनाऽधारेणेति न जानीमः। तत्कृतस्य पुस्तक्रादीनां 
‘विवरणस्य कस्मिन्नपि प्रामाणिके भारतीयसा हित्ये कुत्राप्यदशंनात्‌ । 
अस्य संगीतथ्यास्त्रस्य आदिप्रवक्ता भगवान्‌ ब्रह्मा सदाशिवम्च-- 
प्रणम्य शिरसा देवो पितामहमहेश्वरौ । 
नाट्यशास्त्र प्रवक्ष्यामि ब्रह्मणा यदुदाहृतस्‌ ॥ (१।१-२) 
मयाऽपीदं समृतं नृत्यं सन्ध्याकाळेषु नृत्यता । (४१३) 
ततस्तण ` समाहूय ध्रोक्तवानु भुवनेश्वरः ॥ (४।१७) 
इति भरतमुन्युक्तेः । अभिनवदपंणे नन्दिकेशवरेणाप्येवमेवोक्तस्‌- 
पावंती त्वनुशास्ति स्म लास्यं बाणात्मजामुषास्‌ । 
तया द्वारवतीगोप्यस्ताभिः सौराष्ट्रयोषितः॥ इति । 

संगीतशास्त्रस्‌ १७३ 


अनेन नन्दिकेश्‍वरवचनेन पावंत्या अपि संगीतशास्त्रोपदेष्टत्व॑ 
समायाति । अत एव सद्भीतरत्नाकरकारेण “सदाशिव: शिवा ब्रह्मा” 
इति त्रयाणामपि नामनिर्देशः कृतः । 


संगीतशास्त्रस्य चर्चा सामवेदादिब्राह्मणेषु घ्रातिशाख्यादिसूग्रन्थेषुः 
शिक्षासु पुराणादिषु च यत्र तत्र दृश्यते । बंगला-विइवकोषे, आनन्दाश्रम- 
मुद्रित-संगीतरत्नाकरपरिहिष्टे, संगीतमकरन्दपरिसिष्टे च शताधिकसंगीत- 
विषयकग्रन्थानां नामानि दत्तानि सन्ति। एषु प्रायशोऽधिकसंख्याका ग्रन्थाः: 
साम्प्रतं नेवोपलभ्यन्ते। ये चोपलभ्यन्ते त इतस्ततो हस्तलिखितपुस्तकाल्येषु 
विप्रकीर्णाः सन्ति । तेष्वप्यत्यल्पान्येव पुस्तकानि साम्प्रतं मुद्रितानि सन्ति। 
यानि च मुद्रितानि तान्यप्यशुद्धिभूयिष्ठानि। अद्यावधि द्वित्रा एव ग्रन्थाः 
सुसम्पादिता दुश्यन्ते। 'कारिकाता-संस्क्ृत-सीरीज मुद्रितमभितवद्पेणस्‌, 
'अझ्यार लाइब्रेरी? मुद्रितः संगीतरत्नाकरश्च सर्वाद्भपूर्ण प्रकाशने स्तः। 
एतादृशमेव संस्करणमन्येषामपि संगीतपुस्तकानां भवितव्यम्‌ । संगीतरत्ना- 
करस्य संगोतसुधाकर-कलानिधिटीकाभ्यां बहूनां संगीतपुस्तकानां संशो- 
घने महती सहायताऽवाप्यत इति भाविसंगीतपुस्तकसम्पादकेरवधेयस्‌ । 
तुछनार्थमत्र बृहददेशीस्थोऽयमंशो द्रष्टव्य:-- 

“श्र श्रवणे चास्य धातोः क्तिप्रत्ययसमुद्धवः ।””””“तत्रादी तावदिहा- 
ग्निपवनसंयोगात्‌ पुरुषप्रयत्नप्रेरितोध्व॑ नाभेख््घ्वाकाशदेशमाक्रामद्‌ घूमवत्‌ 
सोपानपदक्रमेण पवनेच्छया आहाहरोहन्नतभूंतपूरणप्रातिनिपार्यापाद्यतया 
(?) श्रुत्यादिभेदभिन्तः प्रतिभास इति मामकोयं मतम्‌ ।""""तथा चाह 
चतुरः (?) "गम्भीरो घन(नी ? शी)लश्च”"अपरे तु""""न्धादयो 
नवधा श्रुति प्रतिपद्यन्ते” इति । 

(तरवेनद्रम्‌-संस्कृत-सिरीज-मुद्रितो बृहदेशीस्थ: पाठः, पृ० ४-५) 

“श्रवणार्थस्य घातोः क्तिन्प्रत्यये च सुसंश्रितः"तत्रादौ तावह्देहाकाश- 
प॒वनसंयोग़ात्‌ पुरुषप्रयत्नप्रेरितो ध्वनिर्नामेख्ध्वमाकाशदेशमाक्रामन्‌ 


श्रुति मन्यन्ते” इति । 
(कलानिधिटीकायामुद्धूतः पाठः, अझ्यारसं०, १० ७०-७१) 

१७४ तन्त्रयात्रा 


साम्प्रतं संगीतविषयक. प्राचीनतमं पुस्तकं भरतमुनिप्रणीतं चाठ्य- 
शास्त्रमेव स्वीक्रियते । महानयं खेदस्य विषयो यदद्यावधि तस्य सुसम्पादितं 
संस्करणं नोपलभ्यते । निर्णयसागरीयं संस्करणमशुद्धिभूयिष्ठं त्रुटिपूरितं च 
बतत एव, 'चोखम्भा संस्कृत सिरीज'-मुद्रितं संस्करणमप्यतीवानवधान- 
तया सम्पादितस्‌। तत्र एकत्रिशेऽध्याये तालप्रकरणे नवत्यधिकाः 
इलोकारचतुविश्याध्यायस्था: पातिताः । एताभ्यां संस्करणाभ्यां 'गायकवाड- 
संस्कृत-सिरीज“मुद्रितमभिनवगुप्तकृतटीकासहितं संस्करणमुत्तमं वतते, 
किन्तु साम्प्रतं तदष्टादशाध्यायपर्यन्तमेव प्रकाशितमभूत्‌ । 

ओ० सी० गांगुरिमहाशयेन स्वकीये “रागाज्‌ एण्ड रागिनीज्‌' नामक- 
पुस्तकपरिशिष्टे भरतमुनिसमयः ख्रीष्टस्य चतुथंशताब्दी दत्ता, दत्तिलमुनि- 
समयश्च द्वितीयशताब्दी । एवमेव नारदीयशिक्षायाः कालः पञ्चमशताब्दी- 
समीपस्थ इति। तत्‌ केनाऽधारेणेति न विभाव्यत इति शस्‌ ॥ 

भारतीयसंस्कृतेविनियोगः 


साम्प्रतं साहित्यसंस्क्रृतिपदयोर्ययोरर्थ॑योः शक्तिस्तावर्थावमिनवावेव । 
प्राचीनवाङ्मये साहित्यदाब्दप्रयोगों बहुत्रोपलभ्यते “साहित्यसंगीतकला- 
विहीनः” इत्यादिषु, किन्तु तत्र साहित्यशन्दः शास्त्रविशेष एव रूढः । 
एवमेव संस्कृतिपदव्यवहारोऽपि स्मृत्यादिषु दरीदृश्यते, किन्तु संस्कारशब्द- ` 
पर्याय एव स तत्र। पाश्चात््यसभ्यसमाजे 'छिटरेचर-कल्चर'शब्दयोभूँरिशः 
प्रचलनमासीदस्ति च । तत्पर्यायरूपेण भारतीयभाषासु साहित्यसंस्कृति- 
पदयोः प्रचलनमभूत्‌ । एवं च साहित्यशब्दः स्वकीयां रूढिमपहाय योग- 
महिम्ना सम्पूर्ण वाङ्मये शक्त: । संस्क्कतिशब्दश्च जनजीवने यद्वेशिष्ठ्यं 
प्रादुभंवति, तेनैव वंशपरम्परासु यः संस्क्रारविशेषः, या जीवनप्रणाली, 
ये आचारविचाराः समुन्मिषन्ति, तानभिव्यनक्ति । 

सानवसुष्टेः सममेव मानवसंस्क्ृतेरपि प्रतिष्ठा समुपजायते । प्रतिष्ठिः 
तायास्तस्याः संस्कृतेः साहित्यं वाहक चिरस्थापकं चाभ्युगम्यते । अत एव 
भिन्नभिन्नदेश्ेषु विभिन्तधामिकदारनिकसाहित्यानि विभिन्नानां संस्कु- 
तीनां चिरप्ररोहकाणीव संलक्ष्यन्ते । अत एव च स्वल्पावशिष्टमपि प्राचोन- 
ईजिप्ट-ग्रीक-रोमन-साहित्यमाधारीकृत्य तास्ताः प्राचीनाः संस्कृतयोः्ु- , 
नापि स्वकीयं स्वरूपं निभालयन्ति । परप्रद्वेषेण स्वपक्षोपेक्षया च बहुशः 
प्राचीनं साहित्यं प्रनष्टस्‌। बहवो देशा जातयश्चान्यदेशीयसाहित्यस्य 
संस्कृतेश्च महत्तया प्रभाविताः स्वयमेव ता अज्भीचक्रुः, स्वकीयां प्राचीनां 
संस्कृति च त्यक्तवन्तः । अल्पीयांस एव ते देशा थे स्वकोयं साहित्यं 
संस्कृति च रक्षन्त एवान्यदेशोयसाहित्येन स्वकीये साहित्ये परिवद्धतं, 
संस्कृतौ च तदनुगुणं परिवतंनमङ्गीचक्रुः । ईदृशेषु देशेषु भारतवर्षस्य 
चीनदेशस्य च नाम वयं सगौरव ग्रहीतुं शक्नुमः । 

संस्कृतिस्तरङ्जिणीप्रवाहवद्‌ गतिशीला वतंते । सम्पूर्णस्य विश्वस्य का 
वार्ता, प्रत्येकेषु देशोष्वप्यस्याः समये समये विभिन्ता आकारा दरी- 
दृश्यन्ते । भारतं वर्षमेव गृह्खातु नाम, सर्वप्रथममत्र वैदिकसाहित्यस्य 
साञ्जाज्यमासीत्‌ । तदतु बौद्धसाहित्यस्य जैनसाहित्यस्य च जन्म समजायत, 

तच्च पाश्चात्त्यैविद्वज्धि: श्रमणसाहित्यमिति नाम्ना व्यपदिश्यते । एतयोः 
साहित्ययोराधारेणेव तैर्वेदिकसंस्कृतिः श्रमणसंस्क्ृतिश्चेति नामद्वयं कृतस्‌ । 
केचन भारतीया विद्वांसोऽप्येनं विभागं स्वीकुर्वन्त इव दुश्यन्ते । नेतच्छो- 
भनम्‌ । हिमालयाद्‌ गङ्गोत्रीस्थानतः परमपावनया भगवत्याः सुरसरितः 
बातसहस्नवर्षभ्यः पावयन्‌ पामरान्‌ पुण्यतमः प्रवाहः प्रवहति । स्थाने स्थाने 
तस्यां बह्वयः क्षुद्रा आपगा बृहत्यः सरितश्च संमिलिता भवन्ति। नहि 
तासां सम्बन्धेन भागीरथ्या नामपरिवर्तनं भवति। पावनस्त्रिवेणीसङ्ग- 
मोऽपि स्वल्पाय कालाय गङ्भायमुनयोभेंदं प्रदशंयन्नपि शनेः झनेरेक्काकारे- 
णैव पर्यंवस्यति। एवमेवास्माकीनेषा भारतीया संस्कृतिः । समये -समयेऽस्यां ` 
विभिन्नाः संस्कृतय आगत्य समवलीयन्ते। एतावतेव नामपरिवतंनं तु | 
नोचितम्‌ › बह्वीनां सरितां संगमेऽपि यद्यपि गङ्गाया नामपरिवर्तनं न 
भर्वात, तथापि तस्यास्तस्याः सरितः सङ्गमे तस्यां किञ्चिदिव वैशिष्ट्य 
समायात्येव । वनपवंतादिस्थानानामपि प्रभावोऽवश्यमेव दरीदुश्यते । 
गद्धोत्रीकनखल्हरिद्वारादिस्थानेषु प्रयागवाराणसीपाटलिपुत्रादिषु च 
स्थिताया भागीरथ्याः स्पष्टमेवान्तरं पर्याछोच्यते । एवमेव संस्कृतिविषये$पि 
स्वीकर्तव्यम्‌ । नामपरिवर्तनाभावेऽपि तस्याः स्वरूपे परिवर्तनं जायत 
एव । एवं च वेदिकसाहित्यप्रभावात प्रादुभूंतायां भारतीयसंस्कृतिधारायां 
बोदजेनसाहित्याभ्यां प्रादुर्भूता श्रमणसंस्क्ृतिधारा कञ्चित्कालं स्वकीयं 
नेपथ्यमभिनीय विलीना । अधुना वेदिकसंस्कृतेः श्रमणसंस्कृतेर्वा पृथक्चर्चा 
कूटनीतेः परमाचार्ये: पाइचात््येः कञ्चिद्गूढामिसन्धिमभिछक्त्य प्रचारितैव 
मन्तव्या । नहि वास्तविकी तयोः सत्ताऽधुना विद्यते । वेदिकसंस्कृतौ 
संभूय श्रमणसंस्कृत्या शनेः शनेरभिनवमिव किञ्चिद्‌ रूपं स्वीकृतम्‌ । तच्च 
भारतीयसंस्क्ृतिपदाभिधेयमेव । अथवा द्वाम्यामप्येताभ्यां धाराभ्यां विक- 
सिता पौराणिकी संस्कृतिधारा । यत्र हि दशावतारेषु भगवतो बुद्धस्य 
भागवतादिषु च जेनप्रथमतीर्थंकरस्य ऋषभदेवस्य महपित्वेनोल्लेखः । 

कालक्रमेणात्र न्यायवैरोषिकादिदर्शनानां भागवतपाशुपता दिसं प्रदायाना- 
मागमादिशास्त्राणां च प्रादुर्भाव: समजायत । एवमेव यवनशकहूणादि- 
जातयो देशान्तरेभ्य आगत्यात्र उषिताः । सर्वासामासां प्रभावो भारतीय- 
संस्कृती किञ्चिदिव ख्पान्तरसंपादकः समभूत्‌। इत्थं बहुकालादेष पावनः 
सांस्कृतिक: प्रवाहोःत्र प्रवहन्नासीतु । सहसेकेन विरोधिना वातावरणेत . 
तस्मिन्‌ 'हस्तक्षेपो व्यधायि । 

विदेशेषु प्रायो विरुद्धानां संस्कृतीनां इन्द्रस्तत्रेकस्या: पराजयः, पराभू- 
तायाः प्राचीनाया: संस्कृतेः स्थाने विजिताया नूतनायाः संस्कृतेः स्थापनं 
च साधारणीं. घटनाङसीत्‌ । विरुद्वसंस्कृतीनां योद्धवर्गाणां कलहा जायन्ते 
स्म। तत्र विजितपक्षेण पराजितपक्षस्य साहित्यादिक सवंप्रथममेवोन्मूल्यते 
स्म, स्वकीयसंस्क्ृतिरक्षणेच्छ्नां च शरीरं कबन्धीक्रियते स्म । इत्थं शनेः 
शनेस्तत्र .प्राचीनसंस्कृतिस्थानेऽभिनवसंस्कृतिसाञ्राज्यं समस्थाप्यत । 
. प्राचीनमिस्नरोमग्रीकसंस्कृतीचां लोप इत्यमेव समजायत । 'जेन्द अवेस्ता'- 
साहित्याधारेण प्रादुर्भूतायाः प्राचीनपारसीकसंस्कृते रक्षाऽस्माकीने भारत 
एव संजाता । प्राचीना यहुदिनोऽपि स्वकीयसंस्कृते रक्षणाथं भारतस्य 
शरणं ययुः। भारतीयसंस्क्ृत्या भारतवर्षाद्वहिरपि विश्वस्य विस्तृते क्षेत्रे 
परमपावनो ज्ञानालोकः प्रसारितः। परन्तु हठधर्मितायास्तत्र लेशोऽपि 
नासीत्‌ । शान्त्या प्रेम्णा च तया विश्वं विजितस्‌ । 
विदेशीयास्वेतासु संस्क्कृतिष्वेषा विशेषता नासीत्‌। पूर्वायाः संस्कृतेः 
समूलमुन्मूलनं ततः स्वसाम्राज्यस्थापनं चासां पावनः पन्था आसीत्‌ । 
एतादुशीष्वेवेकतमा-यया एशियाखण्डस्य विस्तुते क्षेत्रे यूरोपखण्डस्य च 
स्वल्पे भागे खड्भबलेन साम्राज्यं स्थापितस्‌-भारतवर्षपि तदभिलाषेण 
कृतप्रवेशाऽभूतु । अस्याः पूर्वमपि बह्वयः संस्कृतय एतदभिछषेणेवात्रागताः, 
किन्तु तासां साम्राज्याभिलाषो दूरे तिष्ठतु, ताः स्वकोयं स्वरूपमेव 
भारतीयसंस्कृतौ विलापयामासुः। तद्विपरीतैषा संस्कृतिरासोतु । अनया 
तदाधारभूतसाहित्यस्य तन्मूलसिद्धान्तानां चोच्छेदः समारब्धः। नहि 
भारतीया संस्कृतिरितरसंस्कृतिवद दुर्बेलप्राणा, तस्या मूलानि सुदूरं प्रख्ढा- 
न्यासन्‌ । उभयोः संस्कृत्योबंहुकालं न्द्रः समजायत । अन्ते च विदेशोयया 
संस्क्ृत्यावगतं यन्नहि भारतीया सस्कृतिः सर्वथोन्मूलयितुं शक्येति। 
परिणामत उभयोविरोधः शनेः शनेरल्पीभूतः। सन्तसाहित्यस्य सूफी- 
साहित्यस्य च सुष्टिरभयोरेकीकरणाय कृतप्रयत्नाऽभूत्‌। यद्यपि मध्ये 
सध्ये विरोधपक्षः कृतोन्नतशिरस्को दृश्यते स्म, तथापि स सदा दुर्बलशक्तिक 
एव सिद्धोऽभूत्‌। एषा संक्रमणपरम्परा प्रचलन्त्येवासीतु । उभयोः 
कटुतावधिका विभिन्नताः कालक्रमेण क्षीणीभवन्त्य आसत्र। नासीत्‌ स 
समयोर्अतदूरं यदैतयोविरुद्धस्वभावयोः संस्कृत्योरभिनवमेक रूपमेव जगति 
संदुश्येत, एतस्मिन्नेव काळे पावनेऽस्मित्‌ कार्ये विध्नरूपेण यूरोपीयाणामन्र 
भारते प्रवेशोऽजायत । 
१२ 

भारतं विजिगोषमाणानां यूंरोपीयाणां परस्परकलहे ब्रिटिशजनानां 
विजयोऽभूत्‌ । तेषामत्र साम्राज्यं प्रादुरास । तत्स्थिरीकरणार्थं हिन्दू-मुसल- 
मानयोः परस्परं विग्रह एव परमं साधनमासीत्‌ । उभावेतौ कलहान्तरितौ 
कृत्वा ब्रिटिशजनाः स्वकीयं साञ्राज्यं रक्षन्तः स्वकीयसाहित्यप्रसारद्वारा 
संस्कृतेरपि प्रसारं कुवेन्त आसत्‌ । आदिवासिनीसु पर्वेतीयासु वनस्थासु 
हिन्दूसमाजदृष्टया निम्नासु च जातिषु प्राचीनसंस्कृतौ विरागोत्पादपू्वंकं 
स्वसंस्कृतिप्रचारमकुवक्षेते । अनेन प्रचारेण समाजे निम्नजातीनां. का कथा 
बहव उच्चशिक्षादीक्षिताः कुलीना अपि नूतनसंस्कृतिचाकचिक्यचमत्कृतः 
चक्षुषः मम्मन्ताः । परत्वेतस्मिम्नेव काले महात्मनो गांधिन आविर्भावः 
समजायत, तत्प्रसादेन एषा नः प्रत्नापि चिरनूतना भारतीया संस्कृतिः 
स्वकीयां स्वभावगभीरां धारामपहायेतस्ततो न विचछिता । 

इत्थं वयं पश्यामो यदितिहासारम्भकालादारभ्याद्यावधि आस्माकीनया 
संस्कृत्या कतिकतिविधानि परिवतंनान्यञ्जीङृतानि । सर्वेषां देशानामिति- 
हासेष्वीदुशान्येव परिवर्तनानि. संजातानि । इतिहासारम्भे विभिन्नानां 
संस्कृतीनां प्रादुर्मावः समजायत । किन्त्वधुना तिस्र एव संस्कृतय: प्रामुख्येण 
वर्तन्ते । अन्यासां संस्कृतीनामास्वेव यथायथमन्तर्भावों मन्तव्यः। ताश्च 
पाञ्चात्त्यसंस्कृतिः, मध्यपुवंसंस्कृतिः, प्राच्यसंस्क्ृतिश्च । यद्यपि आधुनिक- 
_राजनीतो घमंस्य न तादृशः प्रभावस्तथापि संस्कृतावधुनापि तस्यैव प्राबल्य 
विद्यते यदा राजनीतो धमः (संप्रदायवादः) शून्य स्थानं लमेत, एकस्य 


विश्वधर्मस्थ च प्रतिष्ठा स्यात्तदेव विश्वसंस्कृतेरपि कल्पना साकारा 
भवितुमहंति । | 
सवेषु धर्मेषु कतिपये उच्चसिद्धान्ताः सन्ति, ये हि प्रायः स्त्र समाना 

एव । सर्वाणि धमंपुस्तकानि जनजीवनोन्नतिकारकान्‌ समाजव्यवस्थापका- 
` ततेतान्‌ समानख्पेण प्रशंसम्ति। भारतीयदार्शनिकेः सवंदर्शतसमन्वयः 
सर्वधमंसमन्वयश्राकारि । एतदाधारेणेव यदि विश्वधमंसमन्वथः क्रियेत 
तहि विश्वसंस्कृतेराधारभूतं साहित्यं सुज्येत। महात्मना यांधिना एतदर्थ 
प्रयत्नो$कारि। तस्मिस्तेन बाहुल्येन साफल्यमाप्तस्‌ । विश्वसंस्कृतेरबीजं 
तेनोवेरायामाधुनिकभावभूमौ निक्षिप्तम्‌, तत्परिपोषणार्थं विशालस्य 
साहित्यस्य च सूष्टिस्तेन कृता। तस्याङ्कुरणपल्लवीकरणयोरेष कालः । 
विश्वस्य मनीषिभिः संभूयेतत्कमं सम्पादनीयस्‌ । 

एतद्देशप्रसुतस्य सकाशादग्रजन्मनः . । 

स्वं स्वं चरित्रं शिक्षेरन्‌ पृथिव्यां सवंमानवाः ॥ 

भारतीयसंस्क्ृतेविनियोगः १७९; 


` _ भनुस्मृतेरस्यं इलोकस्य श्रवणेन वयं पुलकिता भवामः, किन्तु साम्प्रतं 
वयं नेदं साहङ्कारमुद्घोषयितुं क्षमाः। विश्वस्य प्रत्येकं धर्मवेत्ता इत्थ- 
भेवोद्घोषयितुं समर्थः, परमनेन शान्तेः ध्रेम्णश्च स्थाने अशास्तेद्रेंषस्प च 
सृष्टिरेव भवेत्‌ । एतावदेव वक्तुं शक्यते यत्सत्यामप्येकस्यां विश्वसंस्कृति- 
रचनायामस्मामिः स्वकोयं स्वरूपं नात्यधिकं त्यज्येत; यतो ह्यास्माकीचायां 
संस्कृतो विश्वसंस्कृतिबीजानि मूलख्पेणेवावस्थितानि सन्ति 
ईशावास्यमिदं सवं यत्किञ्च जगत्यां जगत्‌ । 
तेन त्यक्तेन भुञ्जीथा मा गुधः कस्यस्विद्धनम्‌ ॥ 
(ईशावास्योपनिषत्‌, १ ) 
सर्वेऽत्र सुखिनः सन्तु सर्वे सन्तु निरामयाः । 
सर्वे भद्राणि पश्यन्तु मा कश्चिद्‌ दुःखभारभवेत्‌ ॥ 
अस्माकमेव ऋषीणामेतानि वचनानि । 
वयमन्येभ्योऽपि गुणान्‌ ग्रहीतुं न कदापि विमुखीभवामः, अपि तु 
तानपि स्तुवीमहि 
म्लेच्छा हि यवनास्तेषु सम्यक्‌ शास्त्रमिदं स्थितम्‌ । 
ऋषिवत्‌ तेऽपि पूज्यन्ते किं पुनब्रंह्मविदुद्विजाः ॥ 
इति हि वराहमिहिरवचनस्‌। पूर्वमीमांसायां पिकनेमाधिकरणे 
शाबरभाष्ये-“अभियुक्ततराः पक्षिणां पोषणे बन्धने च स्लेच्छाः” 
इत्यादिना म्ळेच्छप्रयुक्तशब्दानामपि प्रामाण्यमङ्गोकृतस्‌ । 
अस्मदीयायां संस्कृतो यतो विश्वसंस्क्रतिबीजानि स्वभावत एवावस्थि- 
तानि, अतस्तदर्थमस्माभिरेव प्रथमं प्रयत्नो विधेयः। अस्मिन्‌ युगे वेदिक- 


"संस्कृतेरन्यस्या वा कस्याश्चित्‌ प्राचीनायाः संस्क्तेरावतंनस्य चर्चा न 


युक्तिसहा । वयं भारतराष्ट्रस्य सेनायां घनुर्बाणखड्गपरश्वादीनां प्राचीनाना- 
भेव झास्त्रादीनां व्यवहारो भवतु न त्वाधुनिकास्त्रशस्त्रादीनामिति न 
कथयामः, प्राचीनां भाषां न वदामः, प्राचीनां ब्राह्मीं लिप न लिखामः, 
प्राचीनां वेषभूषां न धारयामः, कि बहुना, “वेदानां सामवेदोऽस्मि” इति 
भगवदुक्तस्य वेदेषु प्रधानतमस्य सामवेदस्यापि गानपद्धति विस्मृतवन्तः । 
सर्वाण्येतान्यस्माभिस्त्यक्तानि विस्मृतानि, कालक्रमेण परिवतितस्वरूपाणां 
तेषामङ्जोकारश्च कृतः । कथं तहि केवलं संस्कृत्यै अस्माभिराग्रहः क्रियेत ? 
असंभवकल्पनेयस्‌, नहि नद्याः प्रवाहस्तदुदगमस्थान एव परावतितुं शक्यः । 

स तु स्वभावत एव समुद्राभिमुखं प्रवहिष्यति । सर्वेषां देशानां सर्वा 
नद्योऽन्ततः समुद्रमधिगच्छन्ति, तदाकारेण च परिणमन्ते । किमित्यमेव 
सर्वासां संस्कृतितरङ्गिणीनामेकस्मिन्‌ विश्वसंस्कृतिसागरे समावेशो न 
भवेत्‌ ? 

“पुराणमित्येव न साधु सवं न चापि काव्यं नवमित्यवद्यम्‌” इतिः 
कालिदासोक्तिमनुसुत्य “उत्तिष्ठत जाग्रत प्राप्य वराखिबोधत”, “कुवेनेवेह 
कर्माणि जिजीविषेच्छतं समाः”, “कमंण्येवाधिकारस्ते मा फलेषु कदाचन” 
इति श्रुत्याद्युपदेशानुसारं विश्वसंस्क्कतिस्थापनाय बद्धपरिकरैरस्माभिरभेवि-. 
तव्यम्‌।' एष एव भारतीयसंस्कृतेः शोभनो विनियोगः । विश्वसंस्कृति- 
स्थापनानन्तरमेव संयुक्तराष्ट्रसंघस्य विश्वशासनस्य वा सुदुढा स्थापना 
भविष्यति । अन्यथाऽद्यतनीनसंयुकराष्ट्रसंघवदेताः संस्थाः परस्परं कलहाय~ . 
मानानां राष्ट्राणां वाग्युद्धस्थलीमात्रं सम्पत्स्यन्ते ॥ 

प्राक्कथनम्‌ 


भारोत्यापनयन्त्रनिर्माणविधिनामाऽयं ग्रन्थो बीकानेरनगरस्य “अनूप 
संस्कृत लाइब्रेरी संज्ञके राजकीये ग्रन्थालये संरक्षितो विद्यते । १९४९ ई० 
वत्सरे राजस्थानस्य यात्रायां स्वकीयायामस्य : ग्रन्थस्य हुस्तरेखं तत्राह्‌- 
मपश्यस्‌। तत्रास्य हस्तलेखस्य संख्या ३८४९ अङ्किता वर्तते । अस्य 
ग्रन्थस्य प्रकाशनमहमिच्छामीति तस्य ग्रन्थालयस्य तत्कालीनमध्यक्षं श्री- 
माधवकृष्णशमं-एम०ए०-ए०एम०लिट्‌०महोदयं स्वाभिप्रायं व्यज्ञपयस्‌ । एष 


. महानुभावोऽस्य ग्रन्थस्य स्वच्छां प्रतिलिपि विरचय्य मन्निकटं प्रेष्य च मां 


भुदामनुगुहीतवान्‌। तत्र हस्तळेखे यन्त्राणां रेखाचित्राण्यप्युटुङ्धितान्यासन्‌, 
तेषां प्रतिलिपिरपि प्रेषिता तेन महानुभावेन । अस्य ग्रन्थस्य चर्चा मया 
“सारस्वती सुषमा'-सहसंपादकस्य श्रीब्रजवल्लभट्विवेदस्य समक्षं विहिता।. 
ग्रन्थस्य प्रतिलिपिमिमामवलोक्य तैनास्य प्रकाशनेच्छा व्यक्तीकृता सरस्वत्यां . 
सुषमायाम्‌ । तदन्तरं तेन मुद्रणार्थं स्वयं प्रतिलिपिरस्य कृता, तत्राड्ि- 
तानां रेखाचित्राणां प्रतिलिपिदच शोभना कारिता चित्रकारेण । 
अस्य ग्रन्थस्य रचयिता कश्चिद्‌ देवीसिंहनामा नुपतिविद्यत इति 
ग्रन्थारम्भीयशलोकतोऽवगम्यते । एष ग्रन्थः पारसीकभाषातो विचित्य 
सामग्रीं संस्कृतभाषायां निबद्धः। अत एवात्र महूवर-महुल्ल-बुगरा-लूरूब- 
अस्फीना-शिकञ्जाप्रभुतय आरव्यभाषायाः पारिमाषिकाः शब्दा अव- 
लोक्यन्ते । ग्रन्थकारस्तेषामदत्त्वा संस्क्ृतपर्यायान्‌ तांस्तथैवात्र गृहीतवान्‌ । 
लोके भारोत्यापकाः श्रमजीविनः पारिभाषिकशान्दानेतान्‌ वाग्‌व्यवहारेषु 
प्रायुञ्जत, अद्यापि च केषाञ्चिद्‌ व्यवहारो भवति तेषु । 
` भारते वर्ष भारोत्यापनविधयोऽतिभ्राचीनकालतः प्रचलिता आसन्‌ । 
अशोकेन सम्राजा शतशतवितरस्तिपरिमाणवन्त एकेनेव पाषाणखण्डेन 
निर्मिता विशालाः स्तम्भाः सुदूरस्थानेषु प्रेषिताः । अनेन ज्ञायते तदानी- ` 


_ सवश्यं तेषामुत्थापनस्य विशिष्टाभिः पद्धतिभिजंनाः परिचिता आसन्निति । 


अनुमीयते यदशोकप्राग्भवस्य चन्द्रगुपतमोयंस्याच्येषां भूपतीनां च शासनकारे 
दुगे निर्माणपद्धत्या सह भारोत्थापनयुक्तीनामाविष्कारोऽपि संजात आसीत्‌ । 
पाणिनिना-"बन्धे च विभाषा” (६।३।१३), “संज्ञायास्‌” (३४४२), 
"अधिकरणे बन्धः” (३।४।४१), नेन्सिद्धबघ्तातिषु च” (६।३।१९), “सप्तमी 

सिद्धशुष्कपक्वबन्धेष्वकालात्‌” (६।२।३२) इत्यादिषु सत्रेषु प्राचीनाः केचन 
बन्धा उल्लिखिताः । काशिकायां क्रोञ्चबन्ध-मयूरिकाबन्ध-चक्रबन्ध- 
अइलिकाबन्धप्रभृतीनां बन्धानां नामान्युपलभ्यन्ते (बन्धविदेषाणां नाम- 
घेयानि--३।४।४१-४२)। साम्प्रतमेषामधिकं विवरणं नोपलभ्यते । पुरा 
भारोत्थापनविधिनिदंशका ग्रन्था अपि भवेयुनूनस्‌ । विक्रमस्य दशम- ` 
शताब्द्यां निर्मितेषु खजुराहोदेवालयशिलापट्टेषु दुष्यान्यनेकान्युत्कीर्णानि . 
विद्यन्ते, यत्र भारोत्थापका बहुभारवन्ति शिलाखण्डान्युत्थाप्य प्रचलन्तोऽ- 
वालोक्यन्ते । चक्रबन्धस्य युक्तिः प्रायः सेव परिदुश्यते, या ह्यत्र ग्रन्थे 
बुगराप्रकरण उक्ता, यां चाधुनिका अभियन्तारः (इंजीनियर्स) 'पुलोन्लाक' 
इति पदेन व्यवहरन्ति, लोके च सेव “बाला कुप्पी' इति पदेन परिचीयते । 
आगामिनि कालेऽस्य ग्रन्थस्य टीकाटिप्पण्यादिकमध्ययनं चावश्यकस्‌ । 
तदेव महूवरळूलबप्रमृतीनामारव्यशब्दानां वास्तविकस्वरूपस्य परिज्ञान- 
मपि क्रियेत । साम्प्रतं तु भारोत्यापनयुक्तिप्रतिपादकः प्रथम एष संस्कृत- 
भाषामयो ग्रन्थो मूलमात्रं पुरातत्त्वानुरागिणां पुरतः समुपस्थाप्यते सार- 
स्वत्या सुषमया | 


प्रसद्ध स्मिन्‌ श्रीमाघवङ्ष्णशर्माणः सप्रमोदमभिनन्द्यन्ते। तैरेव हि 
ग्रन्थस्यास्य प्रतिलिपिः सुलभीकृता । सारस्वत्याः सुषमायाः प्रधान- 
सम्पादका राजकीयसंस्कृतमहाविद्यालयस्य प्रधानाचार्या: श्रीकुबेरनाथ- 
शुक्लमहोदया ग्रन्थस्यास्य प्रकाशने सर्वविधसौविध्यप्रदानेन, व्याकरण- 
प्राध्यापका: श्रीरघुनाथशर्माणश्च विषमस्थलपाठसंशोधनेनातीवोपङृतवन्त 
इति तो प्रति हादी कृतज्ञतां प्रकटयामः। चित्रकारः श्रीरामक्ृष्णपण्ड्या- 
महोदयश्च साधुवादेः सभाज्यते, येन प्रतिलिपिगतास्त्रुटी: संमाज्ये यन्त्राणां 
ग्रन्थकारसंमतं रूपमुपस्थापितस्‌ । श्रीव्रजवल्लभट्िवेदो विशेषतः साधुवाद- 
महति । तस्येवाध्यवसायेन मनोयोगेन चेष ग्रन्थः प्रकाश्यते । 


हिन्दूविश्वविद्यालयः वासुदेवशरणोऽग्रवालः ` 
चाराणसी। 

_भारोत्यापनयन्त्रनिर्माणविधिः 
देवीसिहमहीपतिविरचितः 


“प्रणम्य परमेशानं देवीसिहमहीपतिः । 
विधत्ते भारवद्वस्तुचालने सुकरां कृतिस्‌ ॥ १॥ 


'कूपादौ पतितस्योध्वंमाकर्षादो सुधी[र्‌] नर: । 
अभेद्यमेदने चाथोऽतुत्तोलस्य च तोलने ॥ २॥ 
-स्तोककेन बलेनापि शक्नुयात्‌ साधितुं यथा । 

रच्यतेऽत्र तथा युक्तिर्यवनेः परिभाषिता ॥ ३॥ 
'तऱद्भाषातः समुद्धुत्य संस्कृतेन विधाय च। 

'क्रियते सिंहभूपेन युक्तिरेषा जमद्धिता॥ ४॥ 
षड्विधं साधनं तत्र तेषां योगचतुष्टयस्‌। 

गुरुतः शाखतो बु[द्‌]ध्वा ततः सम्यङ्‌ नियोजयेत्‌ ॥ ५ ॥ 
'महूवरो महल्लएच बुगरा लूलबस्तथा।  . 
अस्फीनश्चाना च] शिकञ्जा च क्रिया चेषां पृथक्‌ पृथक्‌ ॥ ६ ॥ 
-मिलितानामपि तथा यथायोगं विविच्यते । 

-महूवरो वृत्तचक्र प्रान्ते कोले: सुसंयुतस्‌॥ ७॥ 
'महल्लो दीर्घकाष्ठादि[र्‌]बुगरा भ्रमिचक्रक्रम्‌ । 

म्लूलबों वतुंलं काष्ठं कृताङ्कं तु परिभ्रमत्‌ ॥ ८॥ 
अथ केन प्रकारेण कियान्‌ भार उत्तिष्ठति, तदाह 
-वल्लीवेष्टनतो वृक्षे यथाङ्कास्तादुगाकृति[:] । 

महूवरस्य परिधेर्यावतांशेव तद्विले॥ ९॥ 
दण्ड: प्रविष्टस्तत्संख्यं भारमेकांशयत्वतः । 
ससमुद्धरेन्नरो धीमान्‌ विज्ञाय गुरुवक्त्रतः॥ १० ॥ 

बुगराणां प्रकारेण भारं षष्ट्यधिकं - शतस्‌ । 
एकांशस्य प्रयत्नेन तोल्येत्तु विचक्षण: ॥ ११॥ 


लूलबस्य प्रकारेण भारं दशमणात्मकस्‌ । , 
मणस्य यत्नतो धोमानुद्धरेत सुघी [र्‌] नर: ॥ १२ ॥ 
महुवरद्ठययोगे भारं मणसहस्रकस्‌। 
मणस्योद्धारयत्नेन प्रोद्धरेत्त सुबुद्धिमान्‌ १३॥ 
बुंगराणां तु दशकं संयोज्य प्रयतो नरः। , 
भारा[रं] सह्रसंस्याकं द्विशतांशेन चोद्धरेत्‌ ॥ १४॥ 
बेरमत्रययोगे तु भारं दशसहस्रकस्‌। | 
सहसांशप्रयत्नेन तोलयेन्मतिमाचर: ॥ १५॥ 
मह॒वरहयं॑ चेव बेरमेण तु संयुतस्‌ । 
भारं दशसहस्रांशमंशो: पञ्चभिरुद्धरेत्‌ ॥ १६॥ 
महुबरत्रयं चेव लूलबेन तु संयुतस्‌। 
भारं चायुतसंख्याकमंशद्वितययत्ततः ॥ १७॥ 
उद्धरेत सुधीबुंदध्वा गुरुशास्रानुसारतः । 
महूवरं ळूलबं च बुंगरां बेरमं तथा ॥ १८॥ 
संयोज्यायुतसंस्याकं भारमेकांदायत्नत: । 

` समुद्धरेन्चरो धीमान्‌ शिक्षितो यो गुरोमुंखात्‌ ॥॥ १९ ॥ 

` अथ महुवरेण नीचस्थभारवद्वस्तुन ऊर्व्वाकषंणप्रकारः-- 
सरलं सुदृढ स्तम्भद्दयं भूमो निखातयेत्‌ । 
बस्तुपाश्वं चोभयतः स्वाभीष्टस्थानसंमितस्‌ ॥ २० ॥ 
स्तम्भयोश्च बिल कार्य समस्तूत्र[सूत्रं] तयोद्द[दे]यो: । 
तियंग्दण्डं तत्र दद्यात्‌ सूक्ष्माग्रं भागयोईयोः ॥ २१॥ 
सुदुढं भारसहनं तस्य चेकत्र भागके। . : 
चतुद्धारे न्यसेच्चक्रं चतुर्दधारबिलान्वितस्‌ ॥ २२॥ 
चक्रनेमौ करग्राह्यानु कीलान्‌ दद्याक्तिजेच्छया । 
चक्रस्य केन्द्रस्थानात्तु यावत्‌ प्रातं[प्रान्तं] तु मानयेत्‌ ॥ २३ ॥ 

भारोत्थापतयन्त्रनिर्माणविधिः 


यावतांशेन दण्डस्तु प्रविशेच्चक्रकेन्द्रकस्‌ । 
तावद्गुणमितं भारमेकांशेन समुद्धरेत्‌ ॥ २४॥ 


ia 

तन्त्रयात्रा 


दण्डस्यापरभागे च दृढ[ढां] रज्जुं विबन्धयेत्‌ । 
तस्याश्चापरभागेन -भारवद्वस्तु बन्धयेत्‌ ॥ २५॥ 
ततश्चक्रश्रामणेन दण्डस्तु परिवतंते। 

दण्डं यथा यथा रज्जुवेष्टते तु तथा तथा॥ २६॥ 
ऊध्वेमायाति हि गुरवस्तु स्वल्पप्रयत्नतः । 
महुवरस्य सर्वत्र युक्तिरेषव कीतिता॥ २७॥ 

अथ महल्लप्रकारः-- 

छम्बायमानं सरल सुदुढं काष्ठदण्डकस्‌ । 
आयसं वा समानीय वस्तुभारानुसारतः॥ २८ ॥ 


अंशान्‌ दण्डे कल्पयित्वा तत्राधारं निवेशयेत्‌ । ` 
यत्संख्ये स्थित आधारस्तावत्संख्यबलेन च ॥ २९ ॥ 


` सवंमुत्तिष्ठते वस्तु क्रियया चेतया स्फुटप्‌। 


महल्लस्य प्रकारोऽयं सवंत्र परिकीतितः॥ ३० ॥ 
अथ बुगराप्रकारः— 

स्तम्भट्टयं तु सुदृढं स्वाभीष्टस्थलसंमितम्‌ । 

निखातव्यं तयोमूध्नि तियंक्काष्ठ तु दापयेत्‌ ॥ ३१ ॥ 


काष्ठमध्ये निखातव्यं चक्रद्वयमधोमुखस्‌ । 
निम्ननेमि स्वविस्तारात्‌ त्रिगुणव्याससंयुजा ॥ ३२ ॥ 
कीलेनाग्रे द्विवक्त्रेण चक्रातु त्रिगुणितेन वे । 
कीलान्तरेण विधृतं विभ्रमत्‌ सुदुढं धिया ॥ ३३॥ 
अथापरं स्तम्भमूके तियंक्काष्ठं निधापयेत्‌ । , 
पूर्वोक्तचक्रसदृशं चक्रद्वितयकं पुनः ॥ ३४॥ 
उध्वंवकत्र निदध्यात्तु तत्काष्ठे भारमासजेत्‌ । 

दुढा रज्जुं समानीय तदे[दे]कं पल्लवं ततः ॥ ३५ ॥ 
स्तम्भस्य कस्यचिन्मूध्नि बन्घयी[ये]त विचक्षणः । 


अपरं पल्लवं तस्या अधदचक्रतलेन च॥ ३६॥ 


भारोत्यापनयन्त्रनिर्माणविधिः १८९. 
निष्कास्योपरिचक्रस्य  कषेयेदृष्वेभागत: । 
पुनइचाधस्थचक्रस्य तलभागेन कषंयेत्‌॥ ३७॥ 
पुनइचोध्वंस्थचक्तस्य  कर्षंयेदृध्वंभागत: । 
तमेव पल्लवं कश्चिदपरं स्तम्भमूलग: ॥ ३८ ॥ 
शनेः शनेः कषंयी[ये]त वस्तुध्वंमुपगच्छति । 

अथ शिकञ्जाप्रकारः- 
स्तम्भट्टयं दृढं भूमौ निखातव्यं तयोः पुनः ॥ ३९ ॥ 
शिरस्येकं तिरश्चीनं काष्ठं दद्यात्‌ सुविस्तृतस्‌। 
मूरेऽपि स्तम्भयोदंद्यादाधारार्थं शिलादिकस्‌ ॥ ४० ॥ 
शिकञ्जां तत्र कुर्वीत सुक्ष्माग्रां सूक्ममूलिका[कास] । 
निम्नेगंभीरैस्तियंग्भिरा[र]ड्रे्च परितो युताम्‌ ॥ ४१ ॥ 
शिरस्तम्भाम्भं] शिर[ः]काष्ठं भित्त्वा यायात्तदोयकस्‌ । 
तत्रापि कीलकं तियंग्‌ ञ्रामणार्थं निघापयेत्‌॥ ४२ ॥ 
चतुरस्रं ततश्चेकं काष्ठं मध्ये तु छिद्रितस्‌। 
छित्रस्यान्तरभागे तु कृता ङ्का ङ्का] शिकजा [ञ्जा] यथा ॥ ४३॥। 
तन्मध्ये शिकजां [झां] क्षिप्त्वा तत आधारके न्यसेत्‌ । 
चतुष्ककाष्ठकोणात्तु स्तम्भमस्तककोणगस्र ॥ ४४ ॥ 


_ तियंक्काष्ठं प्रदद्याद्या]तु काष्ठकोणे तु कीलयेतु । 


स्तम्भकोणे बिलं कृत्वा तेन मार्गण काष्ठकस्‌॥ ४५ ॥ 
ऊध्वं यथा विनिगंच्छेत्‌ तथा कायं धिया स्वया । 
तस्मिन्‌ काष्ठे मध्यभागे रज्जुमाबन्धये[द्‌] दृढास्‌ ॥ ४६ ॥ 
तया भारं समाब[द्‌]ध्य शिकञ्जां परिवतंयेत्‌ । 
तस्य भ्रमेण तत्प्रोत काष्ठमृध्वं ब्रजेद्यया ॥ ४७॥ 
तथा गुरुतरं वस्तु प्रयात्यूध्वं सुखेन वे । 

अथ महुवरद्रययोगेन गुरुवस्तूत्यापनभ्रकारः¬ 
महुव रद्वययोगे गुरुवस्तुसमुन्नयः ॥ ४८॥ 
प्रोच्यते विनियोगोऽस्य गुरोबू[दु|ध्वा विधीयतास्‌ । 
दुढं स्तम्भद्वयं भूमौ स्वाभीष्टायां निखाद[त|येत्‌ ॥ ४९ ॥ 

१९० तन्त्रयात्रा 
काष्ठमेकं तयोर्मूध्नि द्त्वा द्वाराकृति चरेत्‌ । 
त्रीणि त्रीणि तु छिद्राणि स्तम्भयोः समसुत्रतः ॥ ५० ॥ 


पारावाराणि कुर्वीत तेषु दण्डान्निधापयेत्‌ । 
सूक्माग्राच्‌ सरलान्‌ गोलानु भ्रमतो भारसाहुनान्‌ ॥ ५१ ॥ 


अधोदण्डस्य च शिखां स्तम्भबाह्मविनिगंतास्‌ [| 
रचयेत्‌ तत्र कीरं तु दद्यात्‌ कतनयन्त्रवत्‌ ॥ ५२॥ 


Hi 

भारोत्यापनयन्त्रनिर्माणविधिः १५१ 


दण्डस्यापरभागे तु चक्रं च चतुरस्रकस्‌। 
-ककुभइुफलाकारनेमिभागं निवेशयेत्‌ ॥ ५३ ॥ 
ततस्तदूर्ध्वदड[ण्ड]स्य तस्मिन्‌ भागे सुवर्तृलस्‌ । 
ककुभद्रुफलाकारप्रातं[प्रान्तं] सुदूढमर्पयेत्‌ ॥ ५४॥ 
ूर्वोक्तचतुरख्रस्य वर्तुलस्यास्य वे- मिथ: । 
* यथा संघटिता आरा[स्‌] तथा युक्तिविधीयतास्‌ ॥ ५५॥ 
ततो मध्यस्थदण्डस्यापरभागे चतुष्किकासु । 
'पूर्वोक्तलक्षणां न्यस्य तदुध्वे दण्डके पुनः ॥ ५६॥ 
पूर्वेवद्र्तुछाल] चक्र विन्यसेत्‌ पूर्ववत्‌ तथा । 
'तस्येवापरभागे तु बध्नीयाद रज्जुमुत्तमास्‌ ॥ ५७॥ 
` तस्या अपरभागेन बध्नीय[्‌या]द वस्तु भारवत्‌ । 
` ततश्चाधस्थदण्डस्य शिखायां विनिवेशितस ॥ ५८ ॥ 
कीलं कश्चिद्‌ भ्रामयी[ये]त तेन भ्राम्येच्चतुष्किका । 
तया तु भ्राम्यते चक्र वर्तुलं स्वाग्नसंयुतस्‌ ॥ ५९ ॥ 
तेनापि स्वाश्रयगता भ्राम्यते तु चतुष्किका । 
तया तदृध्वंगं चक्रं वर्तुलं परिवत्यंते ॥ ६० ॥ 
तेन तु स्वाश्रयो दण्डो भ्राम्यते तत्र रज्जुका । 
यथा यथा वेष्टयते वस्तृत्तिष्ठेत तथा तथा ॥ ६१॥ 


सवं गुरुमुखाद्‌ बु[दष्वा प्रयोगं रचयेत्‌ सुधी[:] । 
अथ महल्लेन महल्लयोबुंगरा भिबुंगराणां योगमाह 
` महल्लेन महल्ले च तेनाप्यन्यमहल्लकस्‌ ॥ ६२॥ 
संयोज्य भारवद वस्तु तोलयेदल्पयत्नतः । 
'बुगराणामनेकेषा संयोगेन परिस्फुटस्‌ ॥ ६२ ॥ 
गुरुवस्तुत्यापन तु विद्वद्भिः समुदाहृतस्‌ । 
अथ महवरमहतरुलयोगप्रकार-- 


योगेन सुकरा क्रिया । 
“मारवद्वस्तुसंतोलचालनादी निगद्यते ॥ ६४॥ 


CCO. Vasishtha Tripathi Collection. By Siddhanta eGangotri Gyaan Kosha |. 


१९२ . तन्त्रयात्रा 
स्तम्भद्दयं दृढं भूमो सरलाग्रं निखातयेत्‌ । 
हे ढे छिद्रे प्रकतंव्ये तयोस्तु समसूत्रके ॥ ६५ ॥. 
हृयोदंण्डद्र्‍यं सूक्ष्मसरलाग्रं निवेशयेत्‌ । 
अघोदण्डस्यैकभागे चक्रं महूवरं न्यसेत्‌॥ ६६ ॥ 
प्रान्ते कोले: करग्राह्येयुक्त॑ भ्रमिकरं च तत्‌ । 
तस्यैवापरभागे तु चतुःखण्डो[ण्डीं] निवेशयेत्‌ ६७॥ 
ततञ्चोपरिदण्डे तु तद्धागे वृत्तचक्रकम्‌ । 
समासजेत्‌ प्रान्तभागे कृतनिम्नाङ्कक दुढस्‌ ॥ ६८ ॥. 
वर्तुलं च चतुःखण्डीसमिश्राद्ध॑ तथा चरेत्‌ । 
चतुःखण्डी भ्राम्यमाणा वर्तुलं भ्रामयेद यथा ॥ ६९ ॥ 
वर्तुलापरभागस्थस्तम्भमूधेसमीपत: । 
महल्रसंज्ञकं काष्ठ चञ्चलं परिलम्बयेत्‌ ॥ ७० ॥ 
तस्य यः पुष्कलो भागस्तच्छिरोवस्तुनस्त्वधः। 
निवेश्य तदघस्तातु तु दुढाधारं निवेशयेत्‌ ॥ ७१ ॥ 
तत्काष्ठापरभागेऽल्पे दुढां रज्जुं विबन्धयेत्‌ । 
अपरः पल्लवस्तस्था वर्तृलाश्रयदण्डके ॥ ७२ ॥ 
परभागे बन्धयो [ये]त विचाय्यं निपुणं सुधीः । 
ततो महूवरं चक्रं कीलेषु परिगृह्य च ॥ ७३॥ 
भ्रामये[त्‌] तद्ञ्रमेणेव चतुःखण्डी परिभ्रमेत्‌ । 
चतुःखण्डीञ्रमेणेव वर्तुलं तृध्वंगं भ्रमेत्‌ ॥ ७४॥ 
ततस्तदाश्चितं दण्डं रज्जुर्वेष्ट्यते यथा । 
तथा तथोध्वंमायाति महल्लाग्रेण वस्तु तत्‌ ॥ ७५॥ 
एवंप्रकारो थोंगोऽयं बोद्धव्यो गुरुवक्त्रतः। 
ततः प्रयोगः कतंव्यो घिया विमलया स्वया ॥ ७६ ॥ 

अथ महूबरळूलं [ल]बयोगप्रकारः- 

महुवरलूलबयो [र्‌]योगेन सुकरा क्रिया । 
गुरुवस्तूत्यापने तु प्रोच्यते सिंहभूभृूजा ॥ ७७॥ 
स्तम्भद्वयं तु सुदुढमन्योन्याभिमुखं खनेतु । 
तिर्यंक्काछं तयोमूंष्नि दद्यात्तु परिणाबह्‌[णाह्‌] वतु ॥ ७८॥ 

भारोत्यापनयन्त्रनिर्माणविधि: १९३ 


उभयो[:] स्तम्भयोस्त्रीणि त्रीणि छिद्राणि कारयेत्‌ । 

उपयंधोंविभागेन तेषु दण्डान्‌ विनिक्षिपेत्‌ ॥ ७९॥ ` 

ूर्वोक्तसदृशान्‌ सारानायसान्‌ वा यथोचितम्‌ । 

अघोदण्डस्येकभागे पूर्वोक्तं वृत्तचक्रकस्‌ ॥ ८०॥ 

विन्यसेदज्जुंनफलस दुशप्रान्तभागकम्‌ । 

तस्य दण्डस्यान्यभागे चतुःखण्डी[ण्डों] तु पूवंवत्‌ ॥ ८१ ॥ 

निधाय मध्यमे दण्डे पूर्ववद्वर्तुलं न्यसेत्‌ । 

चतुःखण्ड्या वर्तुलस्य यथा चान्योन्यमिश्रिताः ॥ ८२॥ 

आरा भवेयुः कार्यो वे संनिवेशस्तथा धिया। 

तस्येवापरभागे तु चतुःखण्डों निवेशयेत्‌ ॥ ८३॥ 

ततस्तदृध्वंगे दण्डे वर्तुलं पुवंव[द्‌] दृढम्‌ । 

चक्र त्यसेच्चतुःखण्डया पूर्वंवन्मिश्चिता रकम्‌ ॥ ८४॥ 

तस्य दण्डस्यापरेंशे दुढां रज्जुं विलम्ब्रयेत्‌ । 

तस्याः परेण भागेन भारवद्‌ वस्तु बन्धयेत्‌ ॥ ८५॥ 

अधोदण्डस्थचक्रस्य वृत्तस्य समसूत्रकस्‌ ।. 

वर्तुळं काष्ठमेकं तु मूले सूक्ष्मशिखाग्रकस्‌ ॥ ८६ ॥ 

ऊर्ध्वाग्रं रोपयेद्‌ भूमौ पाषाणाद्याश्रितं भ्रमत । 

समन्तमो[तो]ऽजुनफलसदृशाङ्कं तु तद्भवेत्‌ ॥ ८७॥ 

अधोदण्डस्थवृत्तारैः समिश्चाङ्कं निवेशयेत्‌ । 

तस्योध्वं भागः स्तम्भस्थतियंवक्राष्ठे विभिद्य च ॥ ८८ ॥ 

बहिः कार्यस्तत्र कीलं तिर्यञ्चञ्जमये न्यसेत्‌ । 

तस्मिन्‌ परिश्राम्यमाणे भ्रमेच्चक्रं तु वर्तुलस्‌ ॥ ८९ ॥ 

तत्पुनः स्वाश्रयगतां चतुःखण्डीं तु भ्रामयेत्‌ । 

सा चौ[चो]परितनं वृत्तं तदप्यन्यां चतुष्किकास्‌ ॥ ९० ॥ 

सा तूपरितनं वृत्तं भ्रामयेत्‌ तेन तु स्फुटम्‌ । 

भ्राम्यते सा[स्वा]श्रयो दण्डो वेष्टते तत्र रज्जुका ॥ ९१॥ 

यथा यथा तथेवोध्वं सभारं वस्तु याति हि। 

एतद्‌ गुरुमुखाज्ज्ञात्वा मतिमान्‌ संप्रयोजयेत्‌ ॥ ९२॥ 
१३ 

१९४ 


तन्त्रयात्रा 


अथ छूलबमहूवरबुगरामहल्लाणां[चां] योगप्रकार:--- 
लूलबं तु क्वचित्‌ कुर्यात्‌ तत्संयुक्तं महुवरस्‌ । 
तइण्डे बुगरानिष्टरज्ज्वग्रंग्रे] परिबन्धयेत्‌ ॥ ९३ ॥ 
अपरं पल्लवं चास्या महल्लाग्रे विबन्धयेत्‌ । 
महुल्ळं कुत्रचित्‌ स्तम्भे कीलयेच्चञ्चले तिरः ॥ १,४ ॥ 
तस्योपरिशिरो वस्तुतलभागे निवेशयेत्‌ । 
आधारं तदधो दद्यात्‌ कल्पितांशानुसारतः ॥ ९५॥ 


' लूलबञ्जमणेनैव भ्रमते(?) तु. महूवरस्‌। 


बुगराणां ्रमेणेव रज्जुदंप्ड तु वेष्टयेत्‌ ॥ ९६ ॥ 

महल्लैकशिरस्तेन नीचं यायाद्‌ यथा यथा । 

तथा तथा परशिरो वस्तु चे[चो]त्यापय्त्यलस्‌ ॥ ९७॥ 

अर्थाऽ]स्फीनामाह— 

अस्फीना च त्रिकोणा स्यात्‌ पक्वलोहविनिमिता । 

कोणाश्व द्विमुखाः कार्याः सम्प्रदायानुसारतः ॥ ९८ ॥ 

तत्रेककोणं भेद्यादौ निवेश्यापरकोणयोः । 

घातमेन्मुदूगराद्येन विदीर्णं जायते हि तत्‌ ॥ ९९॥ 
( एतावानेव ग्रन्थ उपलब्ध: ) 

विचारविप्रषः 


नवयुगारम्भः 


. विक्रमस्य दशमशताब्दीं यावदस्य राष्ट्रस्य सर्वाधिकं प्रचलिता लोक- 
मान्या भाषा संस्कृतमासीत्‌। सुदूरस्थानां राज्यानां परस्परं व्यवहारः 
प्रायः संस्क्ृतभाषयेव प्रचलति स्म। तदानीन्तनानां तीर्थंयात्रिणामेषेव 
भाषा प्रधानसहायिका$सीत्‌। यतो ह्येषा भाषा लब्धराज्यप्रश्रया जन- 
जीवनेनातीव सम्बद्धा च, अत एव प्रत्येकं प्रवुद्धनागरिकेणास्यामवक्यमेव 
निपुणता प्राप्यते स्म । राज्यकार्यंसञ्चालने तदा संस्कृतज्ञानामेव प्राधान्य 
मासीत्‌। अत एव तदानीन्तनं राजनीतिविज्ञानसा हित्यदर्शनसम्बन्धि 
सम्पूणं वाङ्मयमधघिकांशतः संस्कृतभाषायामेव निबद्धस्‌। शिलालेख- 
ताञ्रलेखमुद्राराज्यशासनपत्रादिषु प्रायः संस्कृतभाषाया एव प्राचुर्यमुप- 
लभ्यते । 

भारतं यावत्‌ स्वतन्त्रमासीत्‌ संस्कृतभाषाया एष प्रवाहोऽक्षुण्णोऽच्य- 
तिष्ठत्‌। मुस्लिमाक्रमणानन्तरमेवास्याः प्रभावोःक्षेषोत्‌ । संस्कृतस्य स्थाने 
विदेशीयभाषया राज्यप्रश्रयो गृहीत: । यद्यपि वेदभाष्यकारः सायणाचार्यो 
बुक्कनुपतेम्हामात्य आसीत्‌, तथैव साहित्यदर्पणकारो विश्वनाथः सान्धि- 
विग्रहिकरूपेण स्वकीयं परिचयं ददाति, तथापि संस्कृतज्ञानामीदुशः सम्मानो 
विरल एव सञ्जातः। अत एव तदानीं संस्कृतभाषायां मौलिकग्रच्थाचां 
प्रणयनमत्यल्पमेव सञ्जातस्‌। अस्या भाषाया उन्मूलनाय तदानीन्तनं 
शासनं खङ्भहस्तमेवासीत्‌ । 


अनुकालमेवांग्लानां साम्राज्यमाविरासीत्‌ । अत्रान्तर एव सर विलि- 
यम जोन्स'महाशमेनाभिज्ञानशाकुन्तलमां्लभाषायामनूदितस्‌। शाकुच्त- 
लस्य माघुर्यमास्वाद्य . पाश्चात्त्या विद्वांसः संस्कृतस्य भक्ताः समभवन्‌। ते 
विश्वस्य प्राचीनतमभाषास्वस्याः स्थानमवधार्यं तदध्ययने तत्सा हित्यसं रक्षणे 
च बद्भपरिकराः समजायन्त । किन्तु ते संस्कृतस्य प्राचीनत्वमभिलक्ष्येवेमान्‌ 
प्रयत्नान्‌ समचालयत्‌ । अस्या भाषाया अद्यापि भारतीयजनजीवनेन सह 
यो घनिष्ठ: सम्बन्धो विद्यते, अस्य सत्यस्य प्रकाशने आंग्लानां विदेशीया 

नीतिर्बाधिकासीत्‌ । अत एव तैः संग्रहालय इव १७९१ तमे ईशवीये वर्ष 
काश्यामेका संस्कृतपाठशाला समस्थाप्यत, यत्र हि नाम यथाकथळ्निदस्या: 
संरक्षणं विधीयेत। 


वषंदतेभ्य उपेक्षितैषा भाषा मृतप्रायेव सञ्जातासीत्‌ । स्वल्पेनाप्यने- 
नाश्रयलाभेन तस्यां जीवनसञ्चारः प्रादुरासोत्‌ । अस्मिन्नेवावसरे बहुभिः 
पाञ्चात्यविद्वद्धिरमरभारत्याः सेवायां स्वकीयं जीवनमपितस्‌। तदुचत्ये 
अस्याः पाठ्शालाया. अध्यापकैरध्यक्षेश्च बहु प्रयतितम्‌, अचिरादेव चास्य 
महाविद्यालयस्य यशो विदेशेष्वपि व्याप्रियत । अत्रत्या परीक्षाप्रणाली 
सम्पूर्ण देशे समादृताऽभवत्‌ । परीक्षाविरोधिमिः प्राचीनविद्वृद्धिरप्यस्याः 
परीक्षायाः सर्वाधिकं प्रामाण्यमूरीकृतस्‌। फलतो देशस्य चतुदिग्भ्यः 
परीक्षाथिनोऽत्र समागच्छन्‌ । अत्रत्यं पाठ्यक्रमम ध्यापयितुमन्यराज्येष्वपि 
पाठशाला: स्थापिताः । पश्चाद्‌ बिहारबङ्गालपञ्जाबराजस्थानादिषु यद्यपि 
स्वतन्त्राः परीक्षासंस्थाः स्थापितास्तथाप्येतास्वस्य महाविद्यालयस्य 
पाठ्यक्रम एव .मानदण्डीकृतः। एवं सत्यपि तासां परीक्षा विद्वत्सु नातीव 
लब्धप्रसरा: । अस्य महाविद्यालयस्यास्मिन्‌ गोरवे स्वनामधन्यानां 
डा०वैलेन्टाइन-डा०ग्रिफिथ-डा०वेनिस-म०म० श्रोगङ्गाधरशास्नरि-म०म० 
श्रीशिवकुमारशाख्नि-म० म० श्रीबापूदेवशास्त्रि-म० म० श्रीसुधाकरद्विवेदि- 
प्रभृतीनां प्राच्यपाश्चात््यविदुषां तप एव निदानम्‌ । तुल्यन्यायेन डा० वेनिस- 
श्रीरमानाथशाख्नि-श्रीढुण्डिराजशाख्ि-म० भ० श्रीसुधाकरद्विवेदि-म० म० 
श्रीविन्ध्येशवरीप्रसादद्विवेदिनां विशेषतो म० म० श्रीनारायणशाखतिः 
खिस्तेमहोदयानामनवरतश्रमेणास्य महाविद्यालयस्य सरस्वतीभवनाख्यो 
ग्रन्थालयोष्प्यपूर्वा राष्ट्रसम्पत्तिः समगण्यत । 


इमे प्रयत्ना गीर्वाणवाण्या अभ्युदयस्य लक्षणान्यासन्‌ । किन्तु शिक्षा- 
विषयिणी आंग्लानां या नीतिरासीत्तया संस्कृतज्ञानाभाजीविका रुद्धद्वारा 
सञ्जाता । परिणामतोऽस्याः प्रसारोऽपि समवरुद्धः। कि बहुना, आंग्लः 
विद्यालयेषु संस्कृतज्ञाश्च हास्यरसालम्बनीभूताः । 


ईदृश्यामेव विषमायां स्थितौ स्वतन्त्रताया अरुणोदय इव विभिन्न- 
प्रान्तेषु कांग्रेसमन्त्रिमण्डलस्य प्रकाशोऽद्योतिष्ठ। संस्कृतज्ञानां सौभाग्येन 
काञ्याः प्रतिष्ठितनागरिकाः संस्कृतानुरागिणः प्राच्यप्रतीच्योभयदरांन- 
निष्णाता माननीयाः श्रीसम्पूर्णानन्दमहोदया अस्य राज्यस्य शिक्षामन्त्रित्व 

स्वीचक्रुः । संस्कृतज्ञानामेषा दीनहीनदशा एषां हृदयमसद्यशल्यमिवातुदत्‌ ।' 
भारते एक एवायं मनीषी येन सवंप्रथमं संस्कृतस्य विपन्नदशापनोदनाय 
प्रतिज्ञातस्‌ । तदनु श्रद्धेयडा०भगवद्दासमहोदयानां श्रोयज्ञनारायणो- 
पाध्यायानां चाध्यक्ष्ये संस्कृतशिक्षायाँ सामयिकपरिवतंनकामनया क्रमेण दे 
समिती स्थापिते । एताभ्यां निर्द्धारितोपायानां कार्यान्वितेः पूर्वमेव कांग्रेस- 
मन्त्रिमण्डलेन शासनं परित्यक्तस्‌ । तदनन्तरं गृहीतसत्ताकेनाधिकारिवर्गंण 
चेता उपस्तुतयो5स्वीकृता: । 

१९४६ तमे ईशवीये वर्षे सम्पूर्ण देशे सावंजनिकनिर्वाचनमभूत्‌। 
अस्माकं प्रान्ते पुनरपि कांग्रेसमन्त्रिमण्डलस्य स्थापना समजनि । माननीयाः 
श्रीसम्पूर्णानन्दमहोदया यथापूर्वं शिक्षामन्त्रत्वमङ्गीकृत्य पूर्वावशिष्टं कायं- 
जातं पूरयितुं समुद्यता अभूवन्‌। पूर्वस्थापितयोट्ंयोः समित्योरुपस्तुती- 
रनुरुद्धय कार्यमारब्धस्‌ । १९४६ तमे ईशवीये वर्षऽस्य महाविद्यालयस्य 
प्रथम उपाधिवितरणोत्सवः प्रारन्धः।. ढवितीयोपाधिवितरणोत्सवावसरे 
माननीयेः श्रीसम्पूर्णानन्दमहाभागेः स्वीयकरकमलाभ्यामनुसन्धानमन्दिर- 
मुद्घाटितम्‌ । तदेवात्र संग्रहाळयस्याप्येकस्य स्थापना समजनि। अनुकालमेव 
 सरस्वतीभवनपुस्तकालयस्य सुव्यवस्थितकार्यंसञ्चालनार्थं नवीनानि नवः 
स्थानात्याविष्कृतानि। अस्य महाविद्याळ्यस्यान्येरांग्लमहाविद्यालयैः | 
पदप्रतिष्ठायां समानतामानेतुमत्रत्याध्यापकप्रधानाध्यापकानां पुस्तकालया-' 
ध्यक्षस्य च नवीनो वेतनक्रम उद्घोषितः। १९४८ ईशवीयतः संस्कृताध्या- 
पक्ानामध्यापनकलायां नैपुण्याधिगमाय पुनः सिक्षणसत्रस्य (ट्रेनिंग) व्यवस्था 
कृता । पूर्वोक्तसमित्योर्यदा स्थापना कृता तस्यामधुनातन्यां च परिस्थितौ 
महदन्तरं सञ्जातमासीत्‌ । अतस्तदुपस्तुतीनां युक्तायुक्तत्वविचारायेक- 
मधिवेशचमायोजितम्‌, यस्मिन्तुत्तरप्रदेशीयशिक्षाधिकारिणः पाठशालाव्यव- 
स्थापकाः प्रसिद्धा विद्वांसश्च समवेता आसन्‌ । अस्योद्घाटनं स्वयं शिक्षा- 
मन्त्रिभिरेव विहितस्‌ । उत्तरप्रदेशीयशिक्षासञ्चालकाश्चास्य सम्मेलनस्य 
संयोजका आसन्‌ । 

शिक्षामन्त्रिमहोदयानामिमे भ्रयत्ताः प्रान्तव्यापिन एवासन्‌, ते च संस्कृत- 
भाषायाः समभ्युदयाय नालस्‌ । आसीदियमखिलभारतीया समस्या। तस्याः 
समाधानेनाप्यखिलमारतीयेनैव भाव्यम्‌ । एतां दृष्टिमवष्टभ्य उद्धटशिक्षा- 
शाख्िणामाचार्यनरे्द्रदेवमहोदयानांसभापतित्वे, डा० इबादुरंहमानखाँमहो- 
दयानां संयोजकत्वे, अखिलभारतोयसंस्कृतपरीक्षासन्तुलनपरिषद आयोजन, 


CCO. Vasishtha Tripathi Collection. By Siddhanta eGangotri Gyaan Kosha 


२०६ - तन्त्रयात्रा 


विहितस्‌ । अस्यां विभिन्नराज्यानां शिक्षासंस्थाभ्यो द्वाविशतिप्रतिनिधयो 
निमन्त्रिता आसन्‌। अस्याः परिषदो निणंयानभिलक्ष्येवोत्तरप्रदेशीयश्यास- 
नेनास्य महाविद्यालयस्य नियमावल्यां पाठ्यक्रमे चाचिरादेवावश्यकाति 
संशोधनानि परिवर्धनानि च स्वीकृतानि । साम्प्रतमेव प्रथमापरीक्षाया 
जूनियरहाईस्कूलसमकक्षतोद्घोषिता । तेन तत्प्रयुक्ताः सर्वा अपि सुविधाः 
प्रथमापरीक्षोतती णंच्छात्रेभ्योऽञ्जसेवोपलब्धाः।' इत्थमेव पूर्वोत्तरमध्यमा- 
शास्त्रिपरीक्षाञ्च हाईस्कूल-इन्टरमीडियट-बी० ए०-समाना भविष्यन्तीति 
च शीघ्मेवोद्धोषयिष्यते । 

१९४८ तमे ईशवीये वर्ष शिक्षामन्त्रिमहोदया अमेरिकायामायोजितेः 
अन्ताराष्ट्रीयश्रमसम्मेलने भारतस्य प्रातिनिध्यमङ्गीक्कत्य समगच्छन्‌ । 
तत्रत्या वेषशाला दृष्टा ते भृशमाङृष्टाः। तदाप्रभृत्येव तेऽस्मिन्‌ महाविद्या- 
लये एकस्याः सवंसाधनसम्पच्नाया वेधशालाया निर्माणार्थ कृतसङ्कूल्पा 
अभूवन्‌। तदनुसारमेव वेधशालोपयोगीन्युपकरणानि संगृहीतानि। एकं 
शक्तिशालि दुरवीक्षणयन्त्रमस्मिन्नेव वर्ष विदेशादानायितस्‌ । हस्तलिखित- 
ग्रन्थानां सम्यगुद्धाराय संरक्षणाय च तदुपयोगिनां यन्त्राणां समपेक्षितः 
सग्रहः सम्पादितः। महाविद्यालयभवनस्य कतिपयोंऽशः सम्पूर्णमुद्यानं च , 
कींसकाळेजस्थ प्रबन्धे आसीत्‌ । तदिदानोमावइयकता अभिलक्ष्य संस्कृत 
महाविद्याल्याय प्रत्यावृत्तस्‌ । महाविद्यालयस्य विस्तारार्थं सरस्वतीभवन- 
स्योत्तरस्यां दिश्यवस्थितं जोनपुरराज्यस्योद्यानमुत्तरप्रदेशीयशासनेन 
क्रीतस्‌ । छात्रेभ्यरछात्रावासस्य नवीनः प्रबन्ध: कृतः। छात्रेभ्यो महा- 
विद्यालयभवन एव पुस्तकालयस्य व्यवस्था कृता । छात्रेभ्यो विद्यश्च 
'नूतना वृत्तयः पारितोषिकाणि चोद्घोषितानि । तुतनविषयानध्यापयितुस्‌ 
एम० ए० उपाधिभाजश्चत्वारोऽध्यापका नियुक्ताः। सरस्वतीभवनस्य मुद्रित- 
विभागस्य संवधंनाय कींसकाळेजादपेक्षितपुस्तकानां प्राप्ति: स्यादित्या- 
शास्यते । निखिलं विश्वविद्यालयीयकारयं निवेहन्नपि नाम्ना तन्त्यू्तां , 
विभ्रदयं महाविद्यालय: शीघ्रमेव विश्वविद्यालयपदं समेष्यति । 

इत्यं संस्कृतस्थोन्नतये इमे प्रयत्नाः प्रचलन्ति । एतत्प्रभावेणेव जनतायां 
संस्कृतं प्रति समादरबुद्धिर्जागतितराम्‌ । संस्कृतज्ञानां कृते जीविकाया 
' नवीनानि द्वाराण्युदुघाट्यन्ते । एष संस्क्रतसमाजस्यनवयुगारम्भः। स्वकीयो- 
योगेनाध्यवसायेन प्रज्ञया चाधुना संस्कृतज्ञाः स्वकीयं सवंतोमुखीनमुत्कषं 
साधयितुं शक्नुयुः । विश्वस्यते, संस्कृतभाषा पुनः स्वीयप्राकनगौरवपीठ- 

मधिरुह्य स्वकीयमाधुयंण लोकानां चेतस्सु अपुर्वरसानन्दसन्दोहमुद्ेल- 
यिष्यति, संस्कृतजगदेतदर्थ॑ तदुन्नायकेभ्यो हादी कृतज्ञतां विज्ञापयच्च 
चिरमाभारं प्रदर्शयिष्यति ॥ 


संस्कृतविश्वपरिषदः स्थापना 


सोमनाथस्य पुनःप्रतिष्ठावसरे भगवतः श्रोकृष्णस्य देहोत्सगंभूमो 
प्रभासपट्टने संस्कृतविश्वपरिषदः स्थापना समजनि। संस्कृतक्षेत्रे कार्य 
कुवन्तीभिः संस्थाभिः सह सहृयोगद्वारा संस्कुतसाहित्यस्य सम्पूणं जगति 
प्रसार एवास्याः परिषदः प्रधानमुद्देद्यस्‌ । वयमस्याः सोल्लासं स्वागतं ' 
व्याह्रामः । 


प्राचीनेन भारतेन निखळे जगति विनेव युद्ध प्रेम्णा शान्त्या च 
सांस्कृतिक विजयपताका उद्धूलिता । रागद्वेषपरिपूरितमानसे भयशङ्का 
कुलेऽभावङ्कत्याकवलिते आधुनिके जगति साम्प्रतं तस्येवास्माकं प्राचीनस्य 
“मा गृधः कस्यस्विद्धनस'”,“सर्वेःत्र सुखिनः सन्तु”,“वसुधैव कुटुम्बकम्‌” 
इत्याझुपनिषन्नीतिवाक्येः प्रतिपादितस्य विश्वबन्धुत्वसिद्धान्तस्य प्रचार 
आवश्यकः। स च तेषाममूल्यनिधीनां साक्षात्कारेणेव भवितुमहंतोति 
तदर्थं संस्क्ृतवाङ्मयस्य सवंत्र प्रचारः सौलभ्यं च यथा स्यात्तथा प्रयत्न 
सन्तिरेव प्रथमः पन्थाः । 


वेदेशिकेषु भारतीयेषु च विश्वविद्यालयेषु स्वतन्त्रासु राजकोयासु 
च शोधसंस्थासु संस्कृतमधिकृत्याध्ययनाध्यापनक्रमः, वादविवादगोष्ठ्यः, 
अन्वेषणकार्यस्‌, प्रकाशनकाय चेत्यादीनि कार्यजातानि चिरात्‌ प्रचलन्त्येव । 


कालमाहात्म्येनाद्य वयं स्वतन्त्राः स्मः। नवागतस्वातन्त्र्येण सहा- 
स्माकं नवनवा आशा उल्लासाश्च प्रादुरभूवन्‌। दशदिक्षु प्राचीनभारतीय- 
संस्कृतेघंण्टारवः समश्राव्यत । मनुष्यस्वभावः प्राचीनानुभवेर्लाभमर्जयति, 
राष्ट्राणाममप्ययमेव क्रमः । राष्ट्रस्य नवनिर्माणमपि अतीताधारशिलाया- 
मेव भवति। अस्माकं भारतीयसंस्कृतेर्मूलाधारं संस्कृतवाड्मयमेव । 
अत एव श्रीमाधवश्रीहरि-अभ-श्रीपुरुषोत्तमदासटण्डन-श्रीसम्पूर्णानन्द- 
श्रीकेलाशनाथकाटजू-श्रीके०एम०मुंशीप्रभृतयः संस्कृतानुरागिणः संस्कृत- 
स्योन्नतये भूरिशः प्रचारं कायं च कुवन्ति । | 

२०८ `` तल्त्रयात्रा 


संस्कृतस्याभिवृद्धयथं सुविचारताया अखिलभारतीययोजनाया बहु 
प्रयोजनं विद्यते । एतादृश्यामवस्थायां संस्क्ृतविश्वपरिषदः स्थापनाऽत्यन्त 
महत्त्वमादधाति। परमस्याः कायंप्रणाली कीदृशी भविष्यतीत्यत्रास्माकं 
महती जिज्ञासा । कस्याश्चित्‌ संस्थायाः स्थापनामात्रणाऽथवा आकर्षकः 
नामकरणमात्रेण नहिं कठिनतरस्य तदुद्देश्यस्थ सिद्धिभ॑वितुमहेति । 
तदर्थ तु कठिनपरिश्रमस्याविश्रान्तस्योद्योगस्यावश्यकता भवति। 
संस्कृतस्योन्नतये तस्य सवंतोमुखविकासाय तु कठिनमध्ययनतपः तपस्यतां 
तपस्विनां जीवनस्याहुतयोऽेच्यन्ते। तदेव वषंशतेभ्य उपेक्षितस्यास्य 
साहित्यस्य कोऽपि सत्कारः कृतो भवेत्‌ । 

वयमत्र संक्षेपेणास्याः ' परिषदो भाविस्वरूपविषयकान्‌ कानपि 
विचारान्‌ प्रकटयामः 

स्वकीयनामधेयसार्थक्यायेधा परिषत्‌ सम्पूर्ण पृथ्वीमण्डले भारतीयानां 
विदेशीयानां च कालक्रमेण विकसितानां प्राचीनार्वाचीनानां विविध- 
भाषाणां माध्यमेन साक्षात्परम्परया वा संस्कृतोपकर्त्रीभिः संस्थाभिः 


` सहावश्यमेव सम्पर्कं स्थापयेत्‌ । एकस्याः संस्थायाः परिगृहीतकार्येणा- 


- 


परस्याः संस्थाया यथा परिचयः स्यात्तथा यत्नो विधेयः। एतदर्थं सवं- 
प्रथमं भारतीयप्राचोनसाहित्यभ्रकाशनकार्ये व्यापृतानां विश्वस्य समासां 
संस्थानां विस्तृतः परिचयः प्रकाशनीयः । अद्यावधि प्रकाशितस्य सम्पूर्णस्य 
संस्कृतसाहित्यस्य 'वेदिक बिन्लियोग्राफी'सदुशं प्रकाशनमावश्यकस्‌ । 
भारते वर्ष बहवो हस्तलिखितग्रन्थालयाः सन्ति, किन्तु साम्प्रतं 
तेषु बहवोऽव्यवस्थिता एव । ये व्यवस्थितास्तेष्वपि व्यवस्थाया रूपभेकं 
नास्ति। न केवलं भारतीयानामेवापि तु विदेशीयानामपि हस्तलिखित- 
ग्रन्थालयानां विषयविभागादिष्वेकः सवंमान्यः सिद्धान्तः शीध्रमेवावर्यं 
स्थिरीकरणीयः । विगतसहुख्नाब्द्यां विभिन्नराजनीतिकाक्रमणे देशस्या- 
संख्यपुस्तकराशिविनिष्ट एव, तथापि देशस्य विभिन्नस्थानेषु ग्रामेषु 
चाद्यापि हस्तलिखितग्नन्थानां विपुला सम्पत्तिः सुरक्षिता तिष्ठति । 
कुत्रचिच्च सा वेषटनेष्वाबद्धा ` स्वकीयानन्तिमान्‌ श्वासान्‌ निःश्वसिति । 
उपेक्षितस्यास्य ग्रन्थसमूहृस्योद्धारोऽधुनापि कतुं शिष्यत एव । साम्प्रतं 
भारतीयसङ्घे देशीयराज्यानि सम्मिलितानि सन्ति । एषु राज्येषु महत्त्व- 
पूर्णाः पुस्तकाल्या अत्यन्तमेव हीनदशायां विद्यमानाः सन्ति। एतेषां 
व्यवस्थायाः सुरक्षायाश्च नवीनवैज्ञानकरीत्यनुसारं प्रबन्धेन भवितव्यस्‌। 

विचारविप्रुषः ` ` २०९ 


उपयुक्त कार्यक्रम विभिन्नानि राज्यशासनानि पूरयितुं शकनुवन्त्येव । 
किन्तु तेषु कार्यष्वेकरूपतानयनार्थं विश्वपरिषदा केन्द्रीयशासनत एकस्य 
विधानस्य प्रारूपं निर्माय राज्यशासनानां शिक्षासंस्थानां शोधसंस्थानां च 
सविधे तेषां विचारप्रकारजातपरिज्ञानाय प्रेषणीयस्‌ । तेषां सवेषां 
विचाराणामध्ययनं कृत्वा चान्ते सर्वमान्य एकः सिद्धान्तः स्थापनीयः । 
ततश्च तदनुसारमेव तासां सर्वासां संस्थादीनां संस्कृतोन्नतिविषयकं 
कार्यजातं प्रचलेत्‌ । 


यथा भारते तथेव विदेशेष्वपि तेषु तेषुपर्यृक्तषु विषयेषु स्वकीय- 

सङ्कटनबलेन विदुषां सहयोगेनाऽनुनयेन चास्यां कार्यप्रणाल्यामेकरूपता- 

ऽनेया । अस्मिन्‌ कमंण्यस्माकं विदेशस्थिता राजदूता महत्त्वपूर्ण कार्य 

कतुं शक्नुवन्ति। वस्तुतस्तु एकेन राजदृतेन सवंप्रथमं सांस्कृतिक- 

दूतेन भाव्यस्‌। अस्माकं संस्कृतो परिनिष्णातेन तेनावद्यं भवितव्यम्‌ । 

ईदुश एव राजदूतो विदेशेष्वस्माकं देशस्य प्रतिनिधित्वं कतुं शक्नोति । 

बाईबिलसमक्षं महामहिमवत्याः धीभगवद्गीतायाः किमपि मूल्यं 

नाङ्कितवन्तो जना नास्माकं सांस्कृतिक प्रतिनिधित्वं कतुं शक्नुवन्ति। 

अधुनातना अस्माकमधिकांग्रा राजदूताः केवरं राजदूता एव, अस्माकं 
संस्कृतेः पूर्ण प्रतिनिधित्वं न ते निर्वाहयन्तीति खेदस्य विषयः। विश्वः 

परिषदाऽस्यां स्थितौ परिवतंनमाकाडक्षणीयस्‌ । राजदूतैः सह सांस्कृतिक- 
दूतानां _नियुक्तिविषयेऽपि विचारो विधेयः। एतेषां साहाय्पेनेब विदेशेषु 
संस्कृतोन्नतिप्रयत्नेषु सामञ्जस्यं स्थापयितुं शक्यते । 


विश्वपरिषदा विश्वस्य समेऽपि विश्वविद्यालयाः संस्कृतस्य प्राचीनतम- 
भाषानुरोघेन स्वकीये पाठ्यक्रमेऽनिवार्यविषयरूपेणेच्छिकविषयरूपेण वा 
यथा स्यात्तथा निवेशं कुर्युरिति भृशमनुरोद्धव्याः । समस्ते भूमण्डले प्रयुज्य- 
मानभाषासु शब्दार्थसाम्येन समाार्थकत्वं समानप्रवृत्तिनिमित्तकत्वं च 
निश्चित्यैकस्य संस्कृतविश्वकोषस्य निर्माणमावश्यकस्‌, यद्ढारा विश्वस्य 


राष्ट्रेषु समानार्थकशब्दप्रयोगे एकवाक्यताऽनेतुं शक्येत । समये समये5नया 


परिषदा विदेशेषु संस्कृतभाषायाः प्रसाराय संस्क्कृतविदुषां शिष्टमण्डलान्य- 
वश्यमेव प्रेषणीयानोति ॥ 
१४ 

२१० पर तन्त्रयात्रा 
सोमनाथमन्दिरस्य पुनः प्रतिष्ठा 


सोमनाथमन्दिरस्य पतनेन सहैवास्माकं परतन्त्रताया इतिहासः 
्रारब्धोऽभूत्‌ । सोमनाथमन्दिरध्वंसानन्तरं प्रायः सहृसनवर्षपर्यन्तं वयं 
पारतन्तर्यनिगडनिबद्धा वणंनातीतविविधकष्टान्यनुभवन्तः परतन्त्रताया 
अभिशप्तं जीवनं यापितवन्तः। मध्ये मध्ये स्वीयं प्राक्तनगौरवमनुस्मृत्य 
सञ्जातराष्ट्रोद्धा रतषेदुधेषंपरतन्त्रताभिशापविमुक्तिकामैस्तैस्तैरैतिहासिकम- 
हापुरुषेस्तदुन्मो चनाय सुनियोजितबलपोरुषात्मकः प्रयत्नोऽपि विहित एव, 
तथापि सुसङ्कटितजनशक्तेरभावाद्‌ देवदुविपाकाच्च नासौ साफस्यमधिरुरोह्‌। 
अन्ततः सौभाग्याहेशस्येकेन महापुरुषेणावतीर्णस्‌। तेन च सुषुप्तस्यास्य 
प्रभूतराष्ट्रस्य नाडीं सुनिपुणमभिष्याय जनशक्ती स्वातन्त्र्यानळं च सन्धुक्ष्य 
स्व॒राज्यावाप्तेरभिनव एव पन्था आविष्कृतः । तमनुस॑रन्तो वयं सहस्राव्य- 
नन्तरं स्वतन्त्रताया आछोकं दृष्टवन्तः] सहैवानेन सर्वाङ्जीणमस्माकं 
पतनमपि दुग्गोचरं समजायत । राष्ट्रस्य समाजस्य च परिष्कारार्थं पुनरुन्न- 
तये च भूतकालिकानामस्माकममीषामभिभवानां प्रतीकार आवश्यक 
आसीत्‌ । अचिरादेव दिवङ्गतेन महन्नेतृत्वशक्तिशालिना सरदारवलमभाई- 
पटेलमहोदयेन सर्वप्रथमं सोमनाथमन्दिरस्य पुनरुद्धाराय प्रतिज्ञा कृता । 
प्राष्तकालोश्यं निर्णय आसीत्‌ । राष्ट्रस्याखिलेन प्रवुद्धजनवर्गेणास्य हार्दिक 
समर्थनमकारि। विगतमईमासस्येकादशतमे दिवसे पटेलमहानुभावस्य सा 
प्रतिज्ञा साकारा सञ्जाता । प्रसिद्धेषु द्वादशसु ज्योतिलिङ्गेषु सोमनाथस्य 
प्रथम स्थानम्‌, “सौराष्ट्रे सोमनाथं च” इत्यादिशिवपुराणवचनात्‌ । प्रथम- 
स्यास्य ज्योतिरिङ्गस्य प्रतिष्ठा च स्ंप्रथमं दक्षशापात्‌ क्षयग्रस्तेन सोमेन 
कृतेति शिवपुराणतों ज्ञायते । अत एवास्य सोमनाथेत्यन्वरथंकं नाम । तद- 
नन्तरं सोमनाथमन्दिरे षड्वारं प्रहाराः सञ्जाताः। इमे प्रहारा राष्ट्रस्य 
राजनीतिकपराजयेन सह सांस्कृतिकपराभवाय कृता आसत्‌ । अस्माकं पू्व- 
जेरनुभूतमेतत्‌ । अत एव यदा यदा वयं राजनीतिकं विजयं लभामहे, तदा 
तदा स्वसंस्ङृतेः प्रतीकभूतानामेतेषां भन्दिरादोनां पुननिर्माणमवद्यमेव 
सवभ्रथमं कुर्महे । सोमनाथमन्दिरस्यानयेव रीत्या षड्वारं पुनरुद्वारः 
सञ्जातः। साम्प्रतं सप्तमवारमस्माक संस्कृतेः पुनः प्रतिष्ठा सञ्जायते । 
अस्मिन कमणि धामिकताया छेशतोऽपि प्रवेशो नास्ति। सांस्कृतिक 
राजनीतिकमेव चास्य महत्त्वस्‌। अत एव घर्मनिरपेक्षगणतन्त्रस्यास्य 

राष्ट्रस्य प्रथमराष्ट्रपतिभी राष्ट्रप्रतीकभूतैः श्रीराजेन्द्रप्रसादमहाभागैरस्मिन्‌ ` 
राष्ट्रियमहोत्सवे स्वकीयः सहयोगः प्रादायि ॥ 


कासशास्त्रगरहा 


कंगरेसाध्यक्षेर्भारतोयसंस्कृतिसम्मेलननामिकायाः संस्थायाः संस्था 
पकैर्भारतीयसंस्क्ृतिसंस्क्ृतसाहित्ययोः प्रगाढसमर्थके्च श्रीपुरुषोत्तम- 
दासटण्डनमहोदयेः ध्रभासपट्ुने सोमनाथमन्दिरपुनःप्रतिष्ठामहोत्सवावसरे 
सम्पन्नाया अखिलभारतीयसंस्कृतपरिषद उद्घाटनभाषणे संस्कृतसाहित्यं 
स्तुवः कामशा्रस्य गर्हणा कृता । तैएकम्‌--“संस्कृतसाहित्ये ज्ञान- 
विज्ञानकलानामपूर्वं वाङ्मयं विद्यते । तस्मिन्नुपनिषदः सन्ति कामशाख्न 
च । कामशास्नसदृशोऽश्ली लोऽ्योभनश्च ग्रन्थः कोऽपि नास्ति। मयैकवारं 
तस्पाध्ययनं कृतस्‌ । ईदृशस्य ग्रन्थस्यागनये समर्पंणमेव वरस” इति। 
कमिव दृष्टिकोणमवलम्ब्य तैरिदं कथितमित्यद्यापि वयं ज्ञातुमसमर्थाः । 
यस्य संस्कृतसाहित्यस्य प्रशंसां कुव॑न्तस्ते कदापि न तृप्यन्ति, तस्यैवा- 
भिन्नाङ्गस्य कामशाख्जस्य-यस्य विशिष्ट साहित्यं तत्र विद्यते-गहायां 
किमपि सामञ्जस्यं न प्रतीयते । प्राचीने भारते राजपुत्रीभ्यो विविध- 
कलानां शिक्षया सह कामशास्नस्यापि शिक्षा दीयते स्म। पाश्चात्त्या 
विद्वांसोऽपि सेक्सुअल साइन्स' इति नाम्ना विस्तारितस्य कामशाख्रस्या- 
ध्ययनं दाम्पत्यजीवनस्थ माधुर्याधिगमायावर्यकं मन्यन्ते । दार्शनिकप्रवरैः 
श्द्धेयभगवद्दासमहोदयेश्च कामशाखस्य हिन्दी भाषानुवादस्य सुविस्तृता 
भूमिका लिखिता, तदुपबृंहणात्मक एव च 'पुरुषाथं'नामको हिन्दी- 
भाषायां ग्रन्थो रचितः। कि टण्डनमहोदयानां कथनस्य 'तृतीय- 
पुरुषार्थस्य कामस्य खण्डनमेवाभिप्रायः। तहि नेतच्छोभनम्‌ । 
भारतीयसंस्कृतौ यथा मोक्षस्य महत्ता विता, यथा च धर्मार्थयोः 
प्रशंसा कृता, तथैव कामशाख्जस्यापि माधुयं वणितम्‌ । परस्परा- 
विरोधेन सर्वेषां निषेवणमेव भारतीयः पन्थाः। यदि वयं टण्डत- 
महोदयानुरोधेन कामशाख्नमर्नये समर्पयामस्तहि तेन सह काव्यकला- 
दीनां बहवो ग्रन्था अपि तथा कृताः स्युः। कामो हि नाम वास्तविकं 
तथ्यस्‌ । ““धर्माविरुद्धो भूतेषु कामोऽस्मि भरतषभ” इति गीतोक्त्या धर्माः 
विरुद्धकामस्य भगवत्स्वरूपत्वस्‌। अथ च “अकामस्य क्रिया काचिद्‌ 
दृश्यते नेह कहिचितु” इति मनुक्त्या पुरुषार्थेषु कामस्य सांसारिकः 

कार्यजाते प्राथम्यमपि स्वीक्रियते । एवं स्थिते कामस्यानुपातिकं महत्त्व 
रागात्मकं गाम्भीयं च न कथमप्युपेक्षितुमपलपितुं वा शक्यते । कि बहुना, 
तन्नियमनमन्तरा मोक्षाख्यस्य परमपुरुषार्थस्यापि निरूपणमशक्यमेव 
स्यात्‌ । कामस्य नियमनं च कामशाञ्जनिदिष्टविधानेनेव कतु शक्यत 
इति लोकव्यवहारनियमनाथं शासनविधानवदेव कामशास्षस्याप्या” 
बदयकताऽनिवार्यति विभावनीयस्‌ ॥ 


संस्कृतपरीक्षाणां मान्यताघोषणा 


उत्तरप्रदेशीयशासनेत प्रथमं १९५१ ईशवीये जुलाईमासस्य १७ दिना द्भ. . 
केवल प्रथमपरीक्षायाः, तदनन्तरं सितम्बरमासस्य १८ दिनाङ्के प्रथमायाः, 
र्वोत्तरमध्यमयोरांग्लमाषासहितयोः, आंग्लभाधासहितायाः शाखिपरीक्षा- 
याश्च क्रमेण जूनियरहाईस्कूल-हाईस्कूल-इन्टरमीडियट-बी ०ए१परीक्षार्णा 
समकक्षतोदूघोषिता । उत्तरप्रदेशराज्यपालस्यादेशेन प्रथमादिपरीक्षोत्तीर्णा- 
श्छात्रा इतः प्रभृत्येव राजकीयपदेषु नियुक्ता भवेयुः। सिक्षणसंस्थासु, . 
पुनःशिक्षण-( ट्रेनिंग )महाविद्यालयेषु, औओद्योगिकसंस्थासु च प्रवेशं 
प्राप्नुयुरिति । 

उत्तरप्रदेशसिक्षामन्त्रिणां मान्यानां श्रीसम्पूर्णानन्दमहाभागानां प्रयत्नेन 
१९५० ईशवीयवषंस्थ मईमासस्य प्रथमद्वितीयदिना ङ्कूयोर्वाराणस्यां 
राजकीयसंस्कृतमहाविद्यालयभवनेऽखिलभारतीयसंस्कृतपरीक्षासन्तुूचर्पार - 


` षदोऽधिवेश्नमजनि । तत्र संजाता निर्णयाः पञ्चमवर्षतृतीया डर सम्पादकीय: 


उद्रङ्कितास्ते तत एवावलोकनीयाः । 


तान्‌ निणंयानतुरुद्धयेवोत्तरप्रदेशीयशासनेन काशिकराजकीयमहा- 
विद्यालयस्य विभिन्नपरीक्षाणां पाठ्यक्रमे आवइयकानि यानि संशोधनानि 
परिवर्धेनानि च स्वीक्कतानि, तानि सर्वेषां सुपरिचितान्येव। तत्र हि 


संस्कृतसाहित्यस्य पूववदेव संरक्षणं कृतमथ च नुतनविषयाणामपि समावेशो 
यथायथं कृतः । तत्र प्रथमायाः षट्सु पत्रेषु संस्कृतसाहित्यस्य सप्तमाष्टम- 
नवमपत्रेषु च तनूतनानामितिहासभूगोलगणितकलाकोशलादिविषयाणां 
समावेशः कृतः। मध्यमायाः पूर्वोत्तरमध्यमानामको द्वौ विभागौ कृतौ, 
'क-ख'-विभागयोश्च पाठ्यक्रमो विभक्तः । तत्र 'क'विभागे संस्कृतसाहित्यस्य,. 
'खःविभागे च इंग्लिशादिवेदेशिकभाषया सह राजशास्त्र-अर्थशास्त्र-इतिहास- 

हिन्दी-गणित-विज्ञान-प्राक्तविज्ञान-मानवविकास-घमं-नेतिकता-क्रीडादीनां 
जूतनविषयाणां समावेशः कुतः । वषंद्वयसाध्यायां शास्त्रिपरीक्षायामपि 
सध्यमावदेव 'क-ख'-विभागयोः पाठ्यक्रमो विभक्तः । तत्र 'क'विभागे 
संस्कृतसाहित्यस्य विभिन्नानां शाखानास्‌, 'ख'विभागे चेतिहास-वार्ताशास्त्र- 
(अ्थंशास्त्र)-राजनीतिःप्राचीनभारतीयेतिहास-संस्कृति-हिन्दी-शिक्षणशास्त्र- 
इंरिलिशादिविषयाणां समावेशो वतंते । सर्वास्वासु परीक्षासु सामान्यविष- 
याणामपि यथायथं समावेशोऽस्त्येव । 

इत्थं संस्कृतपरीक्षासन्तुलनपरिषदो निणंयानभिलक्ष्य संस्कृतपरीक्षा- 


` चाठ्यक्रमे समयोचितं परिवतंनं विहितस्‌ । एवंविधपरिवतंनस्य प्रयोजन- 


मेतदेवास्ति यदस्माकं संस्कृतच्छात्राणां शास्त्रज्ञानेन सह लोकव्यवहारोप- 
योगिविषयाणामप्यावश्यकं ज्ञानं भवेदिति । तच्च नूतनेनानेन पाठ्यक्रमेण 
जाढं सिद्धयति । पाठ्यक्रमे सन्तुलिते संस्कृतपरीक्षा राजकीयकार्येषु मान्यतां 
लमेरन्नितयुत्तरप्रदेशीयश्ञासनेन प्रतिश्ुतमासीत्‌ । तदनुगुणमेव नुतनपाठ्य- 
क्रममवलम्ब्य संजातानां प्रथमादिपरीक्षागां परीक्षाफलप्रकाशानन्तरमुप्यृ्ता 
सान्यताघोषणा संजाता । 

राजकीययाऽनया घोषणया संस्कृतसमाजस्य महानुपकारः संजातः । 
जीविकाया उंन्नतेश्च भूयांसि द्वाराणि पुं संस्कृतज्ञानां कृते पिहितान्यासन्‌ । 
संस्कृतज्ञा विद्वांसः पाठशालास्वेव शरणं लभन्ते । पाठशालानां परिसीमित- 
त्वादन्ये आचार्योत्तीर्णाः स्तातका ग्रामेषु कृषिकर्मणा कथावार्ताप्रसङ्भेन कर्म- 
काण्डादिना फलितज्योतिषेण च स्वजीविकानिर्वाहं यथाकथञ्चित्‌ कुर्वंन्ति । 
केचिच्च आयुर्वेदविद्यामधीत्य चिकित्साकायं कुर्वाणाः स्वकीयं जीवं 
यापयन्ति । परन्तु सर्वेषामेषां दीना हीना च दशा वरीवति । घोंषणया5न- 
याऽकिरात्‌ समयों नुनं परिणमिष्यति । संभाव्यते साम्प्रतं संस्कृतज्ञा विद्वांसः 
पूर्ववदेव राजनीतिज्ञाः, शासकाः, प्राइविवाकाः, अन्तरिक्षविदः, राजदूताः; 
कि बहुना, महामात्याश्वापि भविष्यन्ति । 

चोषणयाऽनया संस्कृतपरीक्षाणामितरपरीक्षाभिः साम्यमापादितस्‌। 
अघुना इंग्लिशभाषया सह शास्त्रपरीक्षोततीर्णास्छात्रा बी ०ए०परीक्षोत्तीणं- 
च्छात्रवद्‌ एम०ए०परीक्षायां प्रबेशमवाप्स्यन्तीत्याशास्यते, तद्वदेव च 
प्रतियोगितापरीक्षास्वपि । इमाः सुविधास्त्वस्माभिर्लब्धा एव, किन्त्वाभिः 
सहैव संस्कृतसमाजे महान्‌ कर्तव्यभारोऽपि समायातः, आसां सुविधानाँ 
समुचितमुपयोगं कतुं वयं समर्था भवेमेति । यस्मिन्‌ कार्ये संस्कृतस्तातका 

नियुक्ता भवेयुस्तद्‌ योग्यतया निर्वोढुम, प्रतियोगितादिषु साफल्यं चाघिगन्तु 
समर्था भवेयुरित्यस्माकं हादिकोऽभिलाषः । 

साम्प्रतमृत्तरप्रदेशे चतुदंशशतपरिमिताः संस्कृतपाठशालाः सन्ति | 
उत्तरप्रदेशतो बहिरपि काशिकमहाविद्यालयपरीक्षया सम्बद्धाः शतत्रयपरि- 
मिताः पाठशाला विद्यन्ते। एतासु साम्प्रतमुत्तरप्रदेशे रामनगरटेह्रीगढ- 
वालयोः समावेशात्तत्रत्याभिः पाठशालाभिः सह नवसंख्याकाः पाठशाला 
राजकीयाः, ३८० संख्याकाश्च पाठशाला लब्धराजकीयसहायाः सन्ति । 
शिष्टाः सर्वाः पाठशाला लब्धमठमन्दिरधनिकसहाथा वतंन्ते । उत्तरप्रदेशतो 
बहिःस्थिताश्च सर्वाः पाठशालाः प्रायः स्वतन्त्रा एव सन्ति। नहि ताभ्यः 
किमपि राजकीयं साहाय्यं दीयते। स्थानिकसंस्थामिर्यतिकिमपि साहाय्यं 

- लभ्यत इति तदन्यत्‌। एवं च पाठशालासु राजकीयं साहाय्यस्‌ “शाकाय 

वा स्याल्लवणाय वा स्यात्‌” इत्याभाणकं चरितार्थयति । अत एव पाठ- 
शालानां दीना दशा वतंते। प्रायः प्रतिशतं पञ्चाशत्संख्याकाः पाठशाला 
एकाध्यापकाः सन्ति । 

उत्तरप्रदेशीयशासनेन संस्कृतपाठशालाभ्यो लक्षात्रयपरिमितं वार्षिक 
साहाय्यं दीयते। कस्ये अपि पाठशालाये चतुस्सह्रतोऽधिकं वार्षिक 
साहाय्यं न दीयते। एतावत्साहाय्यं च यत्र दशाधिका अध्यापकाः सन्ति 
तत्रेव वितीर्यते । अत एव श्रेष्ठतमानामपि पाठशालानां प्रधानाध्यापकस्य 
मासिक वेतनं साधंशतरूप्यकेभ्योऽधिकं नास्ति । अधिकांशपाठशालीय- 
प्रधानाध्यापकाः शतरूप्यकेरेव स्वजीवनं यापयन्ति। साधारणपाठशालीया- 

“च्यापकानां तु कथेव का ? संस्कृताध्यापकाः प्रायः पञ्चविशतिरूप्यके- 

रेवाचार्यपर्यन्तमध्यापयन्ति । यत्र प्राथमिक (प्राइमरी)पाठशालाशिक्षकाणां 
वेतनं पञ्चारद्र्प्पकपरिमितम्‌, साम्प्रतं राजकीयकार्यालयेषु निम्नकमं- 
चारिणोऽपि तावद्‌ वेतनं प्राप्नुवन्ति, तत्र संस्कृतपण्डितानामेषा हीना 
दशेत्यहो विधिविडम्बनस्‌ ! न 

सर्वासु शिक्षासंस्थास्वध्यापकानां निश्चितो वेतनक्रमो विद्यते । किन्तु 
संस्कृतपाठशालास्वद्यावधि कोऽपि निश्चितो वेतनक्रमो नास्ति । स्वतन्त्रे 
भारते संस्क्ृतज्ञानामियं दुरवस्था क्षिप्रं शोधनीया । एतेषामध्यापकानां 
कृते शीघ्रमुचितो वेतनक्रमः सर्वासु पाठशालासु ध्रचालयितव्यः। निश्चितं 
वेतनक्रममन्तरा नवीनपाव्चक्रमस्य सफलता न संभवति। वेतनक्रम- 
निश्चयशचाथसाध्यः । संस्कृतविद्याल्येषु च धनस्य काश्यं वर्तत इति सर्वे 

जानन्ति। संस्कृतपाठशालासु च्छात्रेः शुल्कं न दीयते, प्रत्युत निधंने भ्योः 
घ्येतृभ्यो भरणपोषणाथं छात्रवृत्तिदीयते। अत इदमावश्यक यद राज्येन 
पाठशालाभ्यो विपुलं धनसाहाय्यं प्रदीयेत । 


इदानीं नूतनपाठ्यक्रमे बहव आधुनिका विषयाः समाविष्टा वतन्ते । 
तान्‌ विषयानध्यापयितुमेकाधिका अध्यापका अपेक्षिताः सन्ति। प्रथमः 
परीक्षार्थमपि न्यूनान्न्यूनं त्रयाणामध्यापकानामावस्यकता विद्यते । नवीन- 
विषयाध्यापकाश्च नहि संस्कृताध्यापकवत्‌ पञ्चविशतिरूप्यकैरुपलभ्याः । 
एवं च प्रथमामध्यमाशास्त्रपरीक्षाणां यो नूतनः पाठ्यक्रमो निर्धारितस्तं 
संचाळयितुं तदर्थं कृतां राजकोयमान्यतां सफलयितु च सम्प्रत्युत्तरप्रदेशेपि 
शते पञ्चेव पाठशाला: क्षमाः । शिष्टाः पञ्चनवतिपाठणाला न तं सफल- 
यितुं योग्याः । वर्तमाने समये संस्कृतच्छात्राणां योगक्षेमनिर्वाहाथं नुतन- 
विषयाणां निर्धारणमपि युक्तमेव । अतः प्राथमिके संक्रमणकाले प्राचीन- 
प्रणाल्या प्रचलिताः संस्कृतपाठशाला अभिनवां पाठपद्धति यथा सुखेनानु- 
सरेयुस्तथा राज्येन प्रयतितव्यमिति । 

नवीने पाठ्यक्रमे प्राचीनविषयाः सन्त्येव। अन्येषां नुतनानां विषयाणा- 
मपि समावेशस्तत्रेव कृतः । एष च संस्क्ृतच्छात्राणां शिरसि महानु भार 
इति केचित्‌ कथयन्ति । तन्न शोभनम्‌ । अधुना हि शते पञ्चाशद्‌ विद्याः 
थिन इतोऽधिका वा संस्कृतपरीक्षाभिः सह आंग्लपरीक्षा आयुर्वेदपरीक्षा 
हिन्दीसाहित्यसंमेलनपरीक्षाश्च ददति। अस्य कारणं जीविकाप्रश्‍न एव। 
न ह्यांग्लपरीक्षाथिभिस्तथा क्रियते, क्रियते चेत्‌ स्वल्पेरेव । एकदेव बहुतां 
परीक्षाणां दाने यः परिश्रमो भवति, ततोऽल्पीयानेव श्रमोऽपेक्षितो नूतन- 
पद्धत्या संस्क्रतपरीक्षादाने । अनया पद्धत्या यदा जीविकाप्रइनः समाधान- 
मेष्यति, तदा संस्कृतच्छात्रा अपि नहि बह्वीनां परीक्षाणां कृते प्रयतिष्यन्ते । 
एवं च नवीनपाव्यक्रमेण संस्कृतच्छात्राणां बहुपरीक्षाव्याधिनिस्सारतो 
भविष्यति । तथा च नवीनः पाठ्यक्रमस्तेषां न भारभूतोऽपि तु इलाघ्य 
एव । 

एवमेव केचितु कथयन्ति यन्नवीनपाठ्यक्रमेण प्रकृष्टपाण्डित्यस्य हासो 
भविष्यतीति । इयमापत्तिरपि साररहिता। द्वित्राणामाधुनिकविषयाणां 
समावेशेन संस्क्रतविषयाणामुत्करष्टं पाण्डित्यं न संभवतीति कथन तु प्राचो- 
नेतिवृत्तस्याज्ञानतामेव सूचयति । अस्माकं पुरातना आचार्या अनेकविष- 
याणामुद्धटा विद्वांस आसन्निति नाविदितं प्रेक्षावताम्‌ ॥ 

२१६ तन्त्रयात्रा 
पारसीकदेशे संस्कृताध्ययनस्यापूर्वः समारम्भः 


विगतश्रावणमासे पारसीकदेशीयतेहरानविश्वविद्यालयस्य संस्कृतप्राध्या- 
पका डाक्टरकुन्हनराजमहोदयाः काशी विश्वविद्यालये संस्कृतिकलासम्ब- ` 
'न्धिनीं स्वकीयां व्याख्यानमाला प्रसारयितुं तदानीन्तनेः श्रीगोविन्दमाल- 
बीयैः समाहृता आसन्‌ । बिगतेऽब्दे पारसीकशासनेन स्वीयतेह्रानविइ्व- 
विद्यालये संस्कृताध्यापतार्थमेकस्य संस्कृतप्राध्यापकस्य कृते भारतीय- 
'शासकाः प्राथिताः, भारतीयश्ञासनेन चेमे महानुभावास्तत्र प्रेषिताः । ड्मे 
महानुभावाः पूर्वमत्र मद्रासविश्वविद्यालये संस्कृतप्राध्यापकाः, अड्यार- 
संस्कृतग्रन्थमालाया बीकानेरनगरस्थानूपसंस्कृतग्रन्थमालायाश्च संपादका 
आसन्‌। अखिलभारतीयसंस्कृतसंमेलनेन काशीस्थपण्डितमण्डल्याः 
परिचयसम्पादनार्थेमिमे महानुभावाः स्वकीये कार्यालये ( श्रीसत्यनारायण- 
कविराजमहोदयानां भवने ) आमन्त्रिताः। तत्र च तैः 'ईरान'-देशे 
संस्कृतभाषायाः स्थितिविषये इतिवृत्तात्मकः संक्षिप्त: परिचयः स्वीय- 
ललितगीर्वाणवाण्याऽदायि— 


“पारसीकदेशे आंग्लभाषायाः प्रचारो नास्ति। तत्र पारसीकभाषया 
प्रॅचभाषया चाध्ययनाध्यापनादिकं सवै कार्यजातं प्रचलति। अस्माकं 
भारतीयाया देवनागर्या लिप्याः कस्यचिदपि परिचयो नास्ति । सवंप्रथम- 
महं तत्रत्यान्‌ 'बी०ए०-एम०ए०'-कक्षास्थितान्‌ विद्याथिनो वर्णमाला- 

_मपाठ्यस्‌। कधुनाऽहं तान्‌ रघुवंशादिकाव्यानि पाठयामि । अल्पीयस्येव 
काले विशतिसंख्याकार्छात्रास्तत्र संस्कृताध्ययने सोत्साहं प्रवृत्ताः” इति । 
पूवं यत्र बृहृत्तरभारतस्य साञ्राज्यसीमाशङ्कुनिखात आसीत्‌, यत्रत्यः 
घमंग्रन्थस्य 'जेन्द-अवेस्ता-नामकस्य भाषा ऋग्वेदभाषयाऽत्यन्तं सादुञ्य- 
मावहति, तत्राधुनाऽस्माकं लिपेरपि कोऽपि परिचितों नास्तीत्यहो विचित्रा 
देवगतिः ! पश्यत 'जेन्द-अवेस्ता-वचनम्‌-- 
भहावनिस्‌ आ रतुस्‌ आ 
हओमो उपेत्‌ जरयुष्ट्रस्‌, 


९. “सवनिम्‌ आ ऋतुम्‌ आ सोमो उपैत्‌ जरथुष्ट्रम्‌ । अत्रिम्‌ परि-योस्‌-दघन्तम्‌ 
गाथाश्च [अपि] श्रावयन्तम्‌ ॥ आ तम्‌ पृच्छत्‌ ( जरथुष्ट्र; ) को नर्‌ असि 
यम्‌ अहम्‌ विश्वस्य असोः । अस्थिवतः श्रेष्ठम्‌ ददर्श ।। इति संस्कृतच्छाया । 

आत्रम्‌ पइरि-यओजदथन्तस्‌, 

गाथास्‌-च स्रावयन्तम्‌ 

आ-दिसु परसत्‌ ( जरथुश्ट्रो ) को नर अहि 

यिस्‌ अजस्‌ वीस्पहे अंघउस्‌ 

अस्त्वतो ख्एश्टम्‌ दादरस । 

एतदस्माकं प्राचीनया भाषया कियत्‌ साम्यमावहति । पश्चिम- 

एशियाया: 'अळ-अमर्ना“-ग्रामे उपलब्धे आचार्यकिक्कुलिरचितहयशाख- 
पुस्तके, यस्य रचनाकाल ईशातश्चतुर्दशशताब्याः पूर्वं विद्यते, एका- 
वत॑नद्वयावर्तंतत्र्यावतंनादिसंस्क्ृतशब्दानां प्रयोगो विद्यते । एवमेवाष्टा- 
ध्याय्यां निदिष्टा दाविकाकूला: शालयः, कापिशायनं मधु, पाण्डुकम्बला- 
दयश्च एष्वेव देशेषु भवन्ति स्म । सहस्नाब्दीतोऽस्माकं सम्बन्ध एभ्यो 
देशेभ्यों विच्छिन्नः । जावासुमात्राबारिबोनियोश्यामादिदेशेषु यत्रास्माकं 
पूवंजा एव राज्यमस्थापयंस्तत्रेब न्यवसंश्व, तेषां सन्ततिभिरस्माकं 
बान्धवेश्वास्माकं सम्बन्धो विच्छिन्नः । अस्माकं संस्कृतिरस्माक शब्द- 
सम्पत्तिर्यापि तत्राक्षुण्णा बरीवतंते। तत्रत्यासु भाषासु संस्कृतशब्दानां 
जाहुल्यं विद्यते । रामायणमहाभारतकथानामपि भारतसदृश एव प्रचार- 
स्तत्राप्यस्ति । अङ्गोरवट-बोरोबुदुरसदृ्यानि बृहत्तमानि शेववेष्णवमन्दि- 
राणि चाद्यापि तत्र सन्ति, येषां तुलनां भारतस्थानि मन्दिराण्यपि 
कतु न प्रभवन्ति। इयामदेशे राज्याभिषेकसमयेश्धुतापि शतपथब्राह्मण 
मन्त्रः पुरोहिता अभिषेकं कुर्वन्ति । तत्रत्याः पुरोहिता अद्यापि यज्ञोपवोतं 
घारयन्ति । एवं सत्यप्यस्माभिः सह परस्परादानश्रदानाभावात्‌ सत्थपि 
साम्ये वैषम्यवारिधिः समायातः। समयोऽयं संप्राप्तो यद्वयं स्वप्राति- 
त्रेशिकदेशैः स्वसंस्क्ृतिसम्बन्धं स्थापयामः, तेषां प्राचोननवीनसाहित्य- 
संस्कृत्योरध्ययनं कुमः, बहोः कालाद्‌ विस्मृतान्‌ बन्धून्‌ सभाजयामः, 
उभयोविस्मृतस्य ज्ञानराशेः पुनरादानप्रदानं भवतु, अस्माकं प्राचीन 
साहित्यं तत्र विविधरूपेः सुरक्षितं तिष्ठति तदन्वेषयामः । श्रोकुन्हन- 
राजमहोदयानामेतदीरानगमनं तस्य भाविसम्बन्धस्य  संसुचकस्‌ । 
अस्माभिः स्वप्रातिवेशिकेष्वन्येषु देशेष्वपि संस्कृताध्ययताध्यापन- 
प्रवृत्तिर्जागरणीया ॥ 

२१८ तन्त्रयात्रा ` 
प्राच्य विद्यामहासंमेलनम्‌ 


बिगत-अक्टूबरमासस्य  तुतीयचतुर्थपञ्चमदिनाड्धेषु उत्तरप्रदेश- 
राजधान्यां लक्ष्मणपुर्या तत्रत्यविश्वविद्यालयेऽखिलभारतीयघराच्यविद्या- 
महासंमेलनस्य षोडशतममधिवेशनमभूत्‌ । अस्य संमेलनस्य प्रधानाध्यक्षा 
मद्रासबिश्वविद्यालस्येतिहासपुरातत्त्वविभागस्य भूतपूवंप्राध्यापकाः श्रीके०- 
ए०नीलकण्ठशास्िमहोदयाः, स्वागताध्यक्षाश्च आचार्यतरेन्द्रदेवमहाभागा 
आसन्‌ । संमेळनस्योद्घाटनमुत्तरप्रदेशप्रधानमन्त्रिभिः श्रीगोविन्दवकृभ- 
पन्तमहानुभावः कृतस्‌ । देशस्य विभिन्नेभ्यो भागेभ्यः पञ्चशताधिका 
विदेशीयाश्च कतिपये प्रतिनिधयोऽत्र समवेता आसन्‌ । 


प्रथमे दिवसे उद्घाटनभाषणस्वागतभाषणानन्तर प्रधानाध्यक्षाणां 
श्रीनीलकण्ठशाखिणां सारगभितं भाषणमभूत्‌ । ततोऽधिवेशनं ` त्रयोदशसु 
स्थायिशाखासु, नवीनयोः 'हिन्दी-उदू'-नामिकयोद्ंयोः झाखयोश्च 
विभक्तम्‌ । स्थायिशाखानास्‌--(१) वेदिक-। २) ईरानियन-(३) संस्कृत- 
(४) मुस्लिमसंस्क्ति-(५) अरबी-फारसी-(६) पाली-बौद्धधमं- (७) 
प्राकृत-जेनधमं-(८) इतिहास-(९) पुरातत्त्व-(१०) भारतीयभाषा-(११) 
द्रविडसंस्कृति-(१२) धमंदशंन-(१३) व्यावहारिकविज्ञानललितकला 
इति नामानि। विभिन्नानां शाखानां विभिन्नाः सभापतयो 
मन्त्रिणश्चासन्‌ । तत्र विभागीयसंमेळ्नेषु तत्तत्सभापतीनामन्येषां च 
_विदुषां भाषणानि संजातानि, द्वे व्याख्याने च चलचित्रप्रदशंतपूर्वके 
संजाते। महासंमेलने च द्वे विवादगोष्ठ्यौ संजाते, अनेके प्रस्तावाश्च 
स्वीकृताः यय रात्रौ संस्कृतहिन्दीनाटकयो: संगीतनृत्ययोश्च सांस्कृतिक 
सनोरञ्जकं चायोजनमासीत्‌ । विश्वविद्यालयपुस्तकालये हस्तलिखित- 
पुस्तकानां चित्राणां च प्रदशंनं: कृतस्‌ । अस्मिन्नवसरे महाधिवेशनस्य 
स्थानीयप्रबन्धकेः प्रतिनिधिभिः प्रेषितानां द्विशताधिकानां निबन्धानां 
स्वरूपपरिचायकमेकं पुस्तकमपि प्रकाशितस्‌ । अन्ते च महासंमेलनेन 
सप्तदद्याधिवेशनं १९५३ ईशवीयेञ्हमदाबादनगरे भवतु” इति गुजरात- 
विद्यासभाया आमन्त्रणमद्धीकृतस्‌ । 
_ भारतवर्ष ज्ञानविज्ञानयोविभिन्नशाखानां प्रातिनिध्यं कुर्वतां विदुषा- 
मतादृश: समवायो न क्काप्यन्यत्र दृहयते । दारता गर्ग 
करमहोदयानामपूर्वोद्योगपरिणामभूतमिद महासंमेलनस्‌ । अस्य प्रथमा- 

विचारविप्रुष: २१९. 


धिवेशनं १९१९ ईशवीये पुण्यपत्तननगर एवं भाण्डारकरशोधसंस्थानस्य 
तत्त्वावधाने डा०आरण्जी०भाण्डारकरमहोदयानां साभापत्ये सम्पन्त- 
मभूत्‌ । तदनु कलकत्ता-मद्रास-इलाहाबाद-लाहौर-पटना-बडौदा-मैसुर- 
नरिवेनद्रम्‌-तिरुपति-हैदराबाद(दक्षिण)-बनारस-नागपुर-दरभङ्गा-वंबईनगरेष 
क्रमेण प्रोऽसिलवेन लेबी-म०म०डा०गङ्गानाथझा-शम्सउल उलेमा-डा० 
जे०्जे०्मोदी-म० म० डा०हरभ्रसादशाखि-रा०ब०हीरालालजी-श्रीके०पी० 
जायसवाल-डा०एस ०कृष्णस्वामी आयंगर-डा०एफ०्डब्ल्यू थामस-प० 
मदनमोहनमालवीय-श्रीगुलामयाजदानी -डा०एस०के०बेलवलकर-म०म०- 
डा० पी० वी० काणे-डा०आर०जी०्मजूमदार-डा०एस०के० डेमहोदयानां 
साभापत्ये द्वितीयादिपञ्चदशपर्यन्तानि महाधिवेशनानि संजातानि। 
प्रत्येकस्मिन्नधिवेशने द्विशताधिकाः प्रतिनिधयः समवेता अभूवन्‌ । 
अद्यावधि त्रिसहस्रपरिमिता निबन्धा अत्र पठिताः । एषु श्रेष्ठतमा निबन्धाः 
संमेलनकार्यंविवरणग्रन्थे प्रकाशिता विद्यन्ते । 

६ जुलाई १९१७ ईशवीये वर्ष डा०आर०जी०भाण्डारकरमहोदयाना- 
मशीतितमजन्मतिथौ पुण्यपत्तने भाण्डारकरशोधसंस्थानस्य स्थापना 
समजनि । तस्या एव संस्थायाः समुद्योगेनास्य महासम्मेलनस्य प्रारम्भो- 
ऽभूत्‌ । अत एवास्य केन्ट्रीयकार्याल्यः पुण्यपत्तन एवं वतते । तस्या एवं 
संस्थाया मन्त्री चास्य महासम्मेलनस्यापि स्थायी मन्त्री भवति । अस्य 
महासम्मेळनस्य द्वयो द्वयोवंषयोरन्तरे महाधिवेशनं संजायते। प्रत्येका- ` 
धिवेशनस्य कार्यविवरणं तत्र पठितानां निबन्धानां च प्रकाशनं पुस्तका- 
कारेण भवति । I» 

अष्टादशशतान्द्याः समापतित एव यूरोपीयदेशेषु संस्कृतभाषाया 
मध्ययनारम्भः संजातः । उनविशशताब्द्या आरम्भे तत्र सर्वेविद्याविदुषां 
महासम्मेलनस्यैकस्यावदयकताऽतुभूता । किन्तु १८७३ ईशवीयतः पूर्वं सा 
कार्यरूपेण परिणता नाभूत्‌ । तत्र सर्वप्रथमं १८७३ वर्षे पेरिसनगरे 
'अन्ताराष््रियप्राच्यभाषावित्‌ कांग्रेस नामिकायाः संस्थाया अधिवेशन- 
मभूत्‌ । तत्पश्चाद्‌ लन्दनादिषु यूरोपीयनगरेष्वस्या विभिन्नान्यधिवेशनानि 
संजातानि, येषु प० शङ्करपाण्डुरङ्ग-डॉण्आर० जी भाण्डारकर-जे० जे० 
भोदी--के० वी० पाठकप्रभूतयो भारतीया विद्वांसोऽपि संमिलिताः। 
ेर्भारतवर्षऽ्येतादुश्याः संस्थाया आवश्यकताऽन्वभावि; किन्तु ते तदानी' 
तत्र सफला नाभूवन्‌ । १९०८ ईशवीये वर्षे हवाईढीपे यूरोपीय कांग्रेस - 

'संस्थाया एव संक्षिप्मेकमधिवेशनं संजातस्‌, यत्र चोनजापानभारतदेशस्था 
'विद्वांसः समवेता आसन्‌ । एतदनन्तरमेव जुलाई १९११ वष बटलर- 
महोदयेन शिमलानगरे प्राच्यभाषाविद्वांसः समाहुता: । यत्र डा वोगेल- 
महाशयेन यूरोपवदेवात्रापि 'प्राच्यभाषा कांग्रेस' संस्थाया आवश्यकता- 
'मभिलक्ष्य सुविस्तृतं निरूपणमकारि । एषु विषयेषु तत्र विचारः 
-संजातः- 

(१ ) भारते एकस्याः केन्द्रीयानुसन्धानशालायाः स्थापना । 

( २ ) भारतस्य विभिन्नभागेषु प्राच्यभाषाविदां विदुषां सामयिकं 
-संमेलनं च। अस्य कार्यपरिधौ-- 

( क ) भारतीयभाषाविद्धिः कृतानामन्वेषणकार्याणां समालोचनम्‌ । 
` यूरोप-अमेरिकादिदेशेषु संजातानां तथाविधानामेव कार्याणां तुलनात्मक- 
-मध्ययनं च । 

( ख ) सहकारितासिद्धान्तमवलम्ब्याखिलभारतीयप्राच्यविद्याकार्याणां 
'समुन्नयनमिति । 

तत्पश्चादेव विश्वव्यापिनः प्रथममहायुद्धस्य प्रारम्भान्न किमपि क्रिया- 
स्मकं रूपं गृहीतं तेन संमेलनेन । 

इत्थं सत्यामपि प्रयत्नसन्ततो यत्कार्यं भारतशासनेन प्रारब्धुं नाशकि, 
तदेव भाण्डारकरमहोदयानामन्येषां च विदुषां प्रयत्नेन प्रारब्धमभूत्‌ । 
अद्यास्याः संस्थायाः स्थापनाया द्वात्रिशदर्षाणि व्यतीतानि । भारतीयानां 
'वंदशिकानां च विदुषां सहयोगेनैषा प्रतिदिनमुन्नतिपथमारोहति । 
घ्रारम्भावस्थायामेवानया संस्थया महाभारतस्य सर्वाङ्गपुर्णसंस्करणस्य 
कार्य प्रारब्धम्‌ । एतदर्थ देशस्य विभिन्नेभ्यो भागेभ्यो नेपालादिदेशेभ्यश्च 
प्राचीनतमा हस्तलेखाः संगृहीताः । पुण्यपत्तनस्थे दक्षिण (डेक्कन)- 
महाविद्यालये ऐतिहासिकाधारमङ्गीकृत्य प्रचलिते बुहत्तमसंस्क्ृतविश्व- 
कोषरचनाकार्य बहु साहाय्यं प्रदत्तमनया संस्थया । अस्या एव प्रेरणया 
आफ्रेख्टरचितागा बृहत्सूच्या: संशोधनपरिवर्घनकार्यं प्रारब्धं मद्रासविश्व- 
विद्यालयेन, यस्य प्रथमो भागः १९४९ ईशवीये प्रकाशितः । 
चित्रकलामूतिकलापुरातत्त्वसम्बन्धिन्या नेपालतिब्बतदेशयोः स्थितायाः 
सामग्र्या एकत्रीकरणार्थमपि प्रयतितम्‌, तत्र बहु साफल्यमपि लब्धस्‌। 
इत्यं प्राच्यभाषाणां विशेषतः संस्क्कतस्य समुन्नत्ये अहूनिशं प्रयतमानैषा 

संस्था दरीदुइयते । अत्र संस्कृतपण्डितानां सहयोगोऽल्पोयानेव विद्यते ॥ 
तेन सहयोगेन भूयसा भवितव्यमित्येतदेव प्रार्थ्यं विरेमामः ॥ 


सिथिलामगधविद्यापोठयोः स्थापना 


विगतनवम्बरमासे बिहारराज्ये प्राचीननालन्दाविश्वविद्यालयसमीपे 
मगर्धावद्यापीठस्य, मिथिलायां दरभङ्गानगर्यां संस्क्ृतविद्यापीठस्य च 
समुद्घाटनं भारतीसंस्कृतिसभ्यतयोमूंतिस्वरूपे रस्माकमभिनवस्य 
| गणतन्त्रस्य 'भ्रथमराष्ट्रपतिभिमंहामान्येः श्रीराजेन्द्रप्रसादमहाभागै- 
रनुष्ठितस्‌। तत्र मगधविद्यापीठे पालिभ्राक्ृतवाङ्मयस्य, बौद्धदशंनस्य, 
बौद्धसंस्कृतिसम्बद्धेष्वस्माकं प्रातिवेशिकेषु लञ्भाब्रह्मदेशतिब्बतचीनादिदेशेषु 
प्रचलितानां भाषाणां तत्रत्यसाहित्यस्य चाध्ययनस्य गवेषणायाश्च व्यवस्था 
| कृता । अस्मिन्‌ विद्यापीठे प्रथमं देशस्था विदेशस्थाश्वाष्ट- 
चत्वारिशत्परिमिताइछात्राः प्रवेशं वृत्ति च प्राप्स्यन्ति। बोद्धवाङ्मये 
| परमनिष्णाता विदेशीया विद्वांसोध्प्यध्यापनं गवेषणाकार्यसंचालनं च 
विधास्यन्ति । मिथिलासंस्कृतविद्यापीठे संस्कृतसाहित्यस्य विभिन्नानां 
शाखानामध्ययनाध्यापनं गवेषणाकार्यं च प्रचलिष्यति । अस्मिन्‌ 
शतद्वयपरिमिताश्छात्राः प्रवेशं यथायथं वृत्ति च लप्स्यन्ते। विदेशीयभाषासु 
संस्कृतभाषायां च निष्णाता मनीषिणो विशुद्धसंस्कृतज्ञविदवंसञ्चाध्यापतकारयं 
गवेषणाकार्य च संचालयिष्यन्ति। अनयोविद्यापीठयोरुच्चशिक्षादीक्षिता' 
एव च्छात्राः प्रवेशमाप्नुयुः, सर्वो व्ययभारश्च बिहारराज्यशासनेन. 
वोढव्यः । 
युगानुरूपोंऽयं बिहारश्यासनस्योपक्रमः । एशियामहाखण्डे विकीर्णान्‌ 
देशमणीनेकत्र प्रथयितुं संस्कृतपालिभ्राक्कतानां तत्तदवेशस्य भाषाणां च 
तुलनात्मकमध्ययनसून्रमेव क्षमम्‌ । एशियामहाखण्डस्य प्रत्येकेषु देशेषु 
भारतीयसंस्क्कतिसाहित्ययोरवशेषा उपलभ्यन्ते। तेषां सत्यं सुस्पष्टं च रूप 
तदैव प्रकाशमेष्यति यदाभारतीयभाषामिः सह तत्तद्देश्यानां प्राचीनार्वाचीने- 
तिहाससंस्कृतिभाषाणामध्ययनं कृतं भवेत्‌ । दक्षिणपूव-एशियांमहाद्वीपेः 
सह भारतस्य प्रगाढः सम्बन्धोऽसत्येव, किन्तु पाणिनिसमये तत्पश्चादपि च 
कम्बोजगान्धारादिदेशा अपि भारतस्येव भागा आसन्‌ । एषां 
देशानामाधुनिक्यां भाषायामपि संस्कृतस्य प्रभावः सुस्पटटतया प्रतीयते । 
एनान्‌ देशानपि तस्यामेव मालायामोतभ्रोतीकतुँ तत्तद्ेशस्थभाषाणामप्यः 

ध्ययनपरिशीलनयोरस्त्याववरकता । भारतीयगणतन्त्रमहामात्येन 
महामान्यश्रीजवाहरलालनेहरूमहाभागेन भारतस्थेतिवृत्तं वर्णयता 
'कथितस्‌--“अमूल्यो हस्तलिखितग्रन्यराशिरस्माकं राष्ट्रेशुनाप्युपेक्षितदशा- 
:यामितस्तत: पतितोऽज्ञातचरश्च विद्यते । स्वातन्त्र्यवेलायां समायातायां 
यान्यभीष्टान्यस्माकं भविष्यन्ति तेष्वस्थाध्यूल्यग्रन्थराशेरुद्धारो5पि प्रधानतमं 
'कार्यंस्‌” इति । अघुना स एव समयः समायातः। य॒स्य मार्गस्य दिङ्निदशः 
प्रधानमन्त्रिणा कृतस्तेन पथा. राज्यशासनानि सुदूरं कृतयात्राणि सन्ति, 
'किन्तु भारतीयकेन्द्रीयशासनमधुनाऽत्र मोनमेवालम्बते । अस्तु, बिहार- 
नशासनस्येषां प्रयत्नायां वयं सोत्साहं स्वागतं कुमंः, भगवन्तं श्रोविश्वेशं च 
'प्रार्थयामहे--कुशलास्तेषां पन्थानः सन्त्विति ॥ 


सारतीयसंस्कृतिसंसेलनम्‌ 


स्वतन्त्रताप्राप्त्यनन्तरमप्यद्ययावत्‌ सा विचारधारा बोधाचरण- 
-्रचारणेने सुविकसिताऽभवत्‌, यामाधृत्य सर्वे भारवीया आत्मानमधिगत- 
सकळपुरातनसंस्कारमङ्गोकृतन्ूतनविचारसारं चाभिज्ञाय नवाभ्युदयमार्गे 
-सोत्साहं भृशं संसरेयुः। तथ्यमिदं यद्ध्मेत्याख्यया यो हि नैतिको भावः 
स्वीकृतः पुरातनेन समाजेन, स न साम्प्रतं सवंजनीनं सावंभोमं स्वरूपं 
प्रस्तौति । अतः संस्कृतिरेव सवंसंग्राहकः साम्भ्रतिकस्तत्स्थानापन्नो भावः। 
संस्कृत्याख्यया यो ह्युदारो भाव आकलितो भवति तस्य किं विकासवृत्त 
किञ्च तस्य दर्शनमिति विचारकैरविचारितप्रायमेव । एतदर्थमचिरादेव 
्रयत्नोभे्ष्ते । संस्क्ृतिस्वरूपमनुरुद्धथ भवतु काचिद्‌ विप्रतिपत्तिविद्दत्सु । 
परन्तु याः काश्चन विषमाः समस्या अप्राप्तममाधाना भारतीयसमाजं 
विकुर्वन्ति विग्लापयन्ति च तास्वनेकाः सांस्क्कतिक्य एव । यथानेकानेक- 
'संप्रदायजात्युपजातिमत्सु यवनख्रीष्टीयपारसीकहिन्दूसिक्खप्रभुतिषु 
सांस्कृतिक ऐक्यबोधः, दलितोपेक्षितावमानितेषु शूद्वादिवासिस्रोजनेषूच्चा- 
भिलाषेण सहात्मसंमानबोध:, दाक्षिणात्यौदोच्यभाषयो: सामञ्जस्य- 
मित्यादयः । एतासां समाधानं सांस्क्ृतिक्यः संस्था एव प्रस्तोतुं शक्नुवन्ति । 
राष्ट्रेस्मिच्नासन्‌ विगताब्देष्वनेका एवंविधाः संस्था याभिस्तात्कािक- 
"समस्यानां समाधानमसीमोद्योगेन समासादितम्‌ । एतासु काश्चन काल- 
कवलिताः, काश्चन च नवीनां जीवनशक्तिमलभमाना नूतनसमस्यानां 
-समाधानेऽसमर्थाः कथङ्कथमपि जीवन्ति। अतोऽधुनेतादुशीनां संस्थाना- 

मतीवापेक्षा विद्यते याः पुर्वोक्तकार्याण नवोत्साहेन संपादयेयु: । 
एतत्कार्यमभिलक्ष्येव भारतीयसंस्कृतिसंमेलननाम्नी संस्था मनोषिप्रवरेण 
राजषिपुरुषोत्तमदासटंडनमहाभागेन संघटिता । 

एतस्य संमेलनस्य चतुर्थाधिवेशनं विगतमाचंमासे श्रद्धेयानां डा० 
भगवद्दासमहोदथानां साभापत्ये समपद्यत। अस्मिन्‌ ये प्रस्तावाः स्वीकृता 
स्तेषु शिक्षाया भारतीकरणमभिलक्ष्य यो हि प्रस्तावः पुरस्कृतः सोऽतीव 
महृत्त्वाधायक: । प्रस्तावस्यायमाशयः-यथा पाश्चात्त्यरिक्षापद्धतिग्रीक- 
रोमनपरम्पराभ्यामाबद्धास्ति, तथेव भारतीयदिक्षापद्धतिरपि भारतीयः 
संस्कृत्या तस्या आदर्शेश्च प्रभाविता स्यादिति। साम्प्रतं समस्तभारतीय- 
शिक्षाशाख्निभिश्चिन्तनीयोऽयं विषयो यदस्यां वतंमानशिक्षापद्धतो काखुटयो 
विद्यन्ते यत्रभाविताः स्नातका हीनवीर्या हीनविद्याविभवा अलसा 
अननुशिष्टा अनुकरणप्रधाना जाता इति । एतत्परिशोधयितुं विश्वविद्यालयः 
संघटनसमित्यापि संकेतो विहित आसीत्‌। अनेन संमेलनेन चात्रत्या 
दिक्षापद्धतिर्भारतीयसंस्कृत्यानुप्राणता स्यादित्यभिध्याय दोषाणामेषां 
परिष्काराय दिङूनिर्देशः कृतः। शिक्षाया भारतीकरणस्य स्वरूपं 
निर्धारयितुमनेन संमेळनेनैका समितिरति संघटिता, यस्यामाचार्यनरेन्द्रदेव- 
शरीक्षितिमोहनसेनप्रभूतयो विद्वांसः सन्ति। एतेषां विदुषां नामानि दृष्टा 
कस्य भारतीयसंस्क्ृतिप्रेमिणश्वेतसि मोदः सन्तोषश्च न परिस्फुरेतास्‌। 
संमेलनमिदं यद्येतत्कायं साधयिष्यति तह्यंस्य देशस्य महानुपकारः स्यादिति 
निश्चप्रचस्‌ । संमेळनेनानेन द्वितीयाधिवेशने राजदुतावासेषु भारतीयः 
संस्कृतो बद्धानुरागाणां संस्कृतज्ञानां नियोजनाय, विदेशेषु सांस्कृतिक- ष 


प्रतिनिधिमण्डलानां प्रेषणाय च महत्त्वपूर्णों द्ौ प्रस्तावों पारितो। एवं 


सामयिकीनां सांस्कृतिकसमस्यानां समाधानदिशि पदनिक्षेपं विदधतोऽस्य 
-संमेलनस्य कार्यकलापानां साफल्यमभिलषामो वयमिति ॥ 


चोनभारतयोः सम्बन्धः 


चीनभारतयोव्यापारिकः सांस्क्रतिकश्च सम्बन्धोऽतीव प्राचीन: । 
'घराचीनेतिहासमधीतिभिरस्माभि्ञायते यदनयोः ख्रीष्टवर्षारम्भात्‌ प्रागपि 
-सांस्क्ृतिकमादातप्रदानमुत्साहिनां दुढप्रतिज्ञानां यात्रिणां समुद्योगेनाबाध- 
रूपेण प्रचचाल। व्यासकोटिल्यचरककालिदासवराहमिहिरादीचां चिरपरि- 
'चितोऽयं देश मासीत्‌। एवमेव फाहियान-शुआतूचाङ्‌-ईर्सिगप्रभुतीनां 


० 

चीनदेशीययात्रिणाम्‌, काश्यपमातङ्ग-क्ुमारजीव-परमार्थप्रभृतोनां भारतीय- 
मनीषिणां च समुद्योगेन चीनसाहित्ये भारतीयधर्मदशंनायुर्वेदादीनां महान्‌ 
ग्रन्थराशिरतुदितो मूलरूपेण च विद्यते । 


राष्ट्रस्य पारतन्त्र्यवेलायां विस्मृता एते बान्धवा अधुना संस्म्रयन्तेऽ 
स्माभिः। पुरातनस्य मैत्रीभावस्य पुनरुज्जीवनाय सांस्कृतिकप्रतिनिधि- 
मण्डलानामादानप्रदाने चीनभारतयोः शासनाभ्यां साम्प्रतमेवाकारिषा- 
ताम्‌ । विगते वर्ष चीनदेशीयशिष्टमण्डलोऽत्र समायातः। ऐषमश्च मईजून- 
मासयोर्भारतीयः दिष्टमण्डलस्तत्र गतवान्‌, यस्मिन्‌ आचार्यनरेन्द्रदेव-डा०' 
अमरनाथझा-डा० बागचीप्रभृतयो विशिष्टा मनीषिणः पत्रकारादयश्चाच्ये 
समवेता आसन्‌। 


चीनभारतयोः प्राचीनतरस्य तस्य सम्बन्धस्य नूतनीकरणाय 
समुद्योगोऽयं प्रशंसाहः। यवनाक्रमणेविवशा बोद्धभिक्षवो धमंसाहित्ययो 
रक्षणार्थं भारताद्‌ बहिनेपालतिब्वतचीनादिदेशेषु प्रसृता अभूवन्‌ । 
एभिभिक्षुभिरेषु देशेषु यवनाक्रमेण सहस्रशो ग्रन्थरत्नानि संरक्ष्य नीतानि । 
तानि मूलरूपेण तत्तद्वेशीयभाषास्वनुवादरूपेण च संरक्षितानि तिष्ठन्ति । 
सुरक्षितानामेषां निधिभूतानां ग्रन्थानां पुनरत्र प्रत्यावर्तनमपेक्षितं विद्यते, 
येन प्राचीनभारतीयसाहित्यस्य संस्कृतेश्च सर्वाङ्गपुणंमध्ययनं शोधो 
विकासश्च स्यात्‌ । पुरातनीं मैत्री पुन रु्जीवयितुं यो भारतशासनस्य वर्तमानः. 
प्रयासो दृश्यतेऽभिनन्दनीयः सः। अधुनेदमावञ्यकं प्रतिभाति यद्धारतीय-- 
शासकैः प्रतिभाशारिनो विद्यार्थिनश्चीनतिब्बताद्येशियादेशभाषाणामध्ययः 
~ चार्थं प्रोत्साहिताः स्युरिति। एत एव चीनभारतीयपरम्पराभिज्ञाः 
भारतीया युवानश्वीनादिदेशेषु गत्वा स्वसाहित्यमुद्धरिष्यन्ति, अथ च तयोः 
प्राचीन सम्बन्धं पुनरुञ्जीवयिष्यन्ति। चीनभारतयोः सांस्कृतिकसम्बन्धेः 


सुदृढे सति वर्मा-श्याम-हिन्दचीनादिभिः पूर्वेशियादेशेरपि सोऽनायासेनः 
सेत्स्यतीति किमु नाम वक्तव्यम्‌ ॥ 


प्राचीनभारते शल्यचिकित्सा 


सुश्तसंहितायां शल्यचिकित्सायाः सर्वाज्भपूर्ण विवरणमुपस्थापितमिति 
साम्प्रत पाञ्चात्त्यविद्वद्धिरपि मुक्तकण्ठमङ्गीक्रियते । “लेफ्टिनेन्ट कनल 
ग्रीन आमितेज' इत्याख्येन महाशयेन सुश्रुते वणितां दाल्यचिकित्सामधिकृत्य 
सुबहूक्तम्‌ । अरुन्तुदानां शल्यचिकित्सानामारम्मे आधुनिक-'क्लोरोफामं'- 

सदृशस्य संमोहिनीनामकस्य भेषजस्य जिघ्नापणस्योल्लेख: प्राचीनायुर्वेद- 


ग्रन्थेषु समवलोक्यते । एवं सिद्धान्तरूपेण शल्यचिकित्साया विवरण- ` 


मस्त्येव शाख्नेषु। साम्प्रतं तस्य प्रायोगिकस्वरूपस्यापि दिग्दशंकान्यैति- 
हासिकानि प्रमाणानि दुक्पथमावर्जयन्ति। अमेरिकातः प्रकाशितस्य 
“मेडिकल बुलेटिन? इति नामकस्य पत्रस्य विगतागस्तमासीयेऽड्धे प्रकाशिता- 
देकस्माल्लेखादेष विषयः स्फुटीभवति प्राचीनं चित्रमेकमधिगतस्‌, यस्मिन्‌ 
हो भिषजौ धाराधीशस्य भोजनृपस्य मस्तिष्कस्य शल्यचिकितसां कुव॑न्तौ 
चित्रितो । मस्तिष्के कश्चिद्‌ गुल्मः संजातः। तत्रेव शल्यक्रिया ताभ्यां 
बिहिता। नूतनशल्यक्रियायां मस्तिष्कस्य शल्यचिकित्सा कठिनत रोक्कृष्टतमा 
च स्वीकृता । भोजनृपः १०१० तमे वर्ष राजसिहासनमधिरूढः। एवं च 
भारते सहस्वर्षभ्यः ध्राङमस्तिष्कस्य शल्यचिकित्सायाः प्रायोगिकरूपस्य 
प्रमाणमेतत्‌ । सहस्वर्षाभ्यन्तरे भारतीयायाः प्राचीनायाः शल्यचिकित्सायाः 
प्रायोगिकं रूपं कदा कथङ्कारं निलीनमित्यायुर्वेदविशदिविचारणीयस्‌॥ 


उपरागविज्ञानम्‌ 


पुराकालत एव मानवे: सूर्य॑स्य खग्रासः साश्चर्यमवालोक्यत । ११४० 
ईशवीये छन्दननगरे यदा सूर्यस्य खग्रासः समपद्यत, तदा आंग्ला भीत- 
भीताः स्थाल्योदनमपि त्यक्त्वा पलायिताः । भारतीयेमंनीषिभिस्तु वैदिक- 
काळत एव ग्रहणविज्ञानमाविष्कृतस्‌। श्रूयते हि ऋग्वेदे तमसावृतस्य 
सुयंस्यात्रे: प्रयत्नेन मोक्ष: -- 

अत्रिः सूर्यस्य दिवि चक्षुराधातु 
स्वर्भानोरप माया अधुक्षत्‌ ॥ 
यं वे सूर्यं स्वर्भानुस्तमसाविध्यदासुरः । 
अत्रयस्तमन्वविन्दत्‌ नह्मन्ये अशक्नुवन्‌ ॥ इति । 
(ऋ० ५।४०।८-९) 
परिवतंनशीलमिदं जगत्‌ । परवतिनि काले भारतीया दानपुण्याभ्यां 
ग्रहणमोक्षमकामयन्त । यूरोपीयास्तु ज्ञानेन तद्रहस्यमजिज्ञासिषन्त । 
विगतसूयंग्रहणावसरे भारते दानपृण्याभ्यां सह ज्ञानस्यापि योगः 
संजातः। भारतीया वेज्ञानिकाः 'बसरा'(ईराकदेशीये)नगरे ग्रहणस्य 
प्रतिबिम्बादिग्रहणार्थमगच्छत्‌ । किन्तु तत्र ऋतुवेपरीत्येन दुदिनाक्रान्त- 
१५ 

त्वाद प्रहणदर्शते सफला नाभवन्‌ । आकाशवाणीविशेषज्ञेराकाशवाणी- 
लहरीषु ऋतुविशेषज्ञेश्व ऋतो सुयंग्रहणस्य कीदृशः प्रभावः पततीत्यस्या- 
ध्ययनं कृतस्‌ । 
केनचित्पापेन शापेन वा न ग्रहणस्याविर्भावः। गणितेन सहर्रवर्षाणि 
यावद्विगतानामागामिनां च ग्रहणानां यथार्थं ज्ञानं हस्तामलकवदधिगन्तुं 
शक्यते । 
अग्निमः सूर्यस्य खग्रासः १९७० ईशवीये लगिष्यति । एकस्यां शताब्द्यां 
३७५ ग्रहणानि भवन्ति। चक्रमेकस्‌ १८ वषं ११३ दिनेषु परावर्तते । 
एकस्मिन्‌ चक्रे ७०-७१ संख्याकानि ग्रहणानि भवन्ति। तेषु ४१ सुर्यस्य, 
२८ चन्द्रस्य च भवन्ति । एवं च माघकवेः- ` 
तुल्येऽपराधे स्वर्भानुर्भानुमन्तं चिरेण यत्‌ । 
हिमांशुमाशु ग्रसते तन्ञ्रदिम्नः स्फुटं फलस्‌ ॥ 
इति रिक्तं वचः। 
पृथिव्याः कस्माञ्चिदप्येकस्मात्‌ स्थानात्‌ ७० ग्रहणेषु सूर्यस्य सप्त, 
चन्द्रस्य चाष्टादश ग्रहणान्यवलोक्यन्ते । एतदेव पूर्वोक्ताया माघकवेः 
कल्पनाया आधारोऽभूतु । शिष्टानि ४५ ग्रहणानि विभिन्नैः स्थानैरव- 
लोक्यन्ते । ग्रहणचक्रं २८ वर्षं ३४८ दिनानाम्‌, ५२१ वर्षागामपि च 
भवति । अस्य गणितमघुनेतावत्परिएकृतं सुव्यवस्थितं च वतते, यत्कला- 
व्य) स्पशंमोक्षकारः, अङ्गुलिवितस्त्यादिषु च दशंनस्थानं निर्देष्टुं 
पार्यते । 
ज्र सूयंस्य खग्रासावस्था क्षण-(मिनट)त्रयादृध्व॑ न तिष्ठति । यस्मात्‌ 
स्थानादेकदा सूर्यस्य खग्नासो दृष्टस्तस्मादेव स्थानात्‌ कतिपयशताब्द्यन- 
न्तरमेव पुनस्तदवलोक्यते । लन्दननगरे ११४० ई० वर्षानन्तरं १७१५ ई० 
वर्षे पुनस्तदवलोकितम्‌ । अतः कस्यचिदेकस्थानस्थितस्य मानवस्य जीवन- 
काले एकाधिकवारं सूर्यस्य खग्रासोऽङ्त एव योगो मन्तव्यः। 
सूर्यग्रहणे सूर्यस्य बिम्बश्चन्द्रगोलेन ग्रस्यते । चन्द्रग्रहणे च चन्द्रबिम्बं 
पृथिवीगोळेन ग्रस्तं भवति । छायाक्षेत्रं यदा धरायां नावतिष्ठते, तदा 
कङ्कूणग्रहणं भवति । एतच्च भारतीयेमंनीषिभिः श्रीभास्कराचार्य-कमला- 
करप्रभूतिभिः स्वीयेषु सिद्धान्तशिरोमणि-सिद्धान्ततत्त्वविवेकप्रभृतिषु 
ग्रन्थेष्वपि विवृतप्रायम्‌ । श्रीकमलाकरेण सिद्धान्ततत्त्वविवेके वलयग्रहण- 

स्याथ च चन्द्रसूयंग्रहणवत्‌ पृथिवीग्रहणस्याप्युल्लेखः कृतः । भास्करा- 
चार्येण सिद्धान्तशिरोमणो ग्रहणविषथकशास्नविज्ञानविरोधपरिहारः- 
“राहुः कुभामण्डलगः शशाङ्कं 
शशाङ्ुगरछादयतीनबिम्बम्‌”” 

इत्यादिना कृत: । 

अद्भुतमिदं सम्पुर्णंमुपरागविज्ञानस्‌ । कुरुक्षेत्रादिष्ववगाहनमात्रेण 
नहि तस्य परिज्ञानं भवितुमहंति । २१६८ ईशवीयेऽभूतपूवं प्रभूतकालव्यापि 
सूयंग्रहणं समेष्यति । तद्दशा च मद्राससमीपे भविष्यति ॥ 


वेदे शाखामेदः 


“एकशतमध्वर्युशाखाः सहस्रवर्त्मा सामवेद एकविशतिधा बाह्लुचं 
नवधाथवंणो वेदः” इत्युक्तं हि भगवता पतञ्जलिना पस्पशायाम्‌ । 
वाक्यपदीयकारभतृहरिमते तु ऋग्वेइस्प पञ्चदश शाखाः। अणु- 
भाष्योद्धत(१।१।१)स्कम्दपुराणे आनन्दसंहितायां च चतुविशतिशाखाना- 
मुल्लेखः। श्रीभगवद्ृत्तमहाशयेः सर्पावशतिशाखानां नामान्युटुङ्कितानि, 
श्रीरामगोविन्दत्रिवेदिमहाशायेश्च॒ स्वकीये 'वेदिकसाहित्य'-नामके ग्रन्थे 
ऋग्वेदोयानां चतु्िशच्छाखानां नामान्युद्तानि सन्ति। आपु शाखासु 
साम्प्रतं शाकलानाम्नी एकेव शाखोपलभ्मते, यस्याः संहिता ऋग्वेद- 
संहितेति नाम्नेव प्रसिद्धतरा । 

यजुर्वेदस्य प्रपञ्चह्ृदयानुसारं ३६ शाखाः, दिव्यावदानमते १०५, 
सूतसंहिताब्रह्माण्डयुराणस्कन्दगुराणेषु १०७, मुक्तिकोपनिषदि १०९, ˆ 
शौनकचरणव्यूहमते च ८६ शाखाः सन्ति। तामु सप्तदश शुक्लयजु- 
वेंदीयाः । प्रतिज्ञापरिशिष्ट-वायुपुराण-्रह्माण्डपु राण-चरणव्यूह-सायणा चार्य- 
मते ठु पञ्चदश, आथर्वंणपरिरिष्टे (४९ तमे) च दशेव। वायु-ब्रह्माण्ड- 
पुराणयोः कृष्णयजुवंदस्य ८६ शाखाः, आथवंणपरिशिष्टे (४९ तमे) च 
शचतुदंशेव । साम्प्रतं शुक्लयजुर्वेदस्य द्वे शाखे, कृष्णयजुर्वेदस्य च चतस्रः 
शाखा उपलभ्यन्ते, यासां संहिता माध्यन्दिन(वाजसनेय)-काण्व- 
तैत्तिरीय-मेत्रायणी-कपिष्ठलकठ-काठकाख्याः सन्ति । 

दिव्यावदानमते सामवेदस्य १०८० शाखाः। आसु प्रपञ्चहृदयकारः 
काले द्वादशेवोपलब्धा आसन्‌ । साम्प्रतं तिसुणामेव शाखानां संहिता 
‘उपलभ्यन्ते, ताश्च कोथुमराणायणोयजैमिनीयनामधेयाः । : 

अहिबुष््यसंहितायामथवंवेदस्य पञ्च शाखा: । किन्तु प्रायोऽन्येषुः 
बहुषु ग्रन्थेषु नवशाखानामुल्लेखः । यद्यपि संस्कृतवाङ्मयेऽथवंवेदस्य २० 
शाखानां नामान्युपलभ्यन्ते, तथापि साम्प्रतं दयोः शाखयोः शोनकपेप्प- 
लादनाम्न्यौ दै संहिते एव समुपलभ्येते । 

इत्थं महाभाष्यकारमतेन वर्तमानासु ११३० वेदिकसंहितासु साम्प्रतं 
द्वादशेवोपलभ्यन्ते। वतते च चेदिकसंहितासंख्यानामादिविषये महान्‌ 
विवादः ॥ 


आदः शाखाप्रबचनकर्ता 


भगवता वेदव्यासेन वेदानां शाखाविभाग उपज्ञातोऽत एव तत्रभवतो 
वेदव्यासेति सार्थकं नामेति श्रूयते । किन्तु--''अपान्तरतमा नाम बेदा- 
चाय: पुराणधिविष्णुनियोगात्‌ कलिद्वापरयोः सन्धौ कृष्णद्वेपायनः संबभूः 
वेति स्मरन्ति” (३।३।३१) इति वेदान्तसूत्रशाङ्करभाष्यवचनात्‌, “अथः 
कालविपर्यासाद्‌ युगभेदसमुःद्ूवे ॥ त्रेतादौ सत्त्वसंकोचाद्रजसि प्रवि- 
जृम्भिते । अपान्तरतमा नाम मुनिर्वाक्संभवो हरेः॥"'उदभूत्तत्र धीरूप- 
मुग्यजुःसामसंकुलस्‌। विष्णुसंकल्पसंभूतमेतद्‌ वाच्यायनेरितस्‌ ॥” 
(११।५०,५३,५८) इत्यहिबुंध्त्यसंहितोक्तितः, “अपान्तरतमा नाम सुतो 
वाक्संभवः प्रभु: । भूतभव्यभविष्यज्ञः सत्यवादी दृढव्रतः तमुवाच नतंः 
मूर्ध्ना देवानामादिरव्ययः। वेदाख्याने श्रुतिः कार्या त्वया मतिमतांवर ॥ 
तस्मात्‌ कुरु यथाऽज्ञसं ममैतद्वचनं मुने। तेन भिन्नास्तदा वेदा मनोः 
° ” =>नस्वायम्भुवेऽन्तरे ॥”"अपान्तरतमाश्चैव वेदाचार्यः स उच्यते । प्राचीनगभँ 
तमृषि प्रवदन्तीह केचन ॥” (शान्ति० ३४९।३९-४२,६६) इति महा- 
भारतवचनाच्च ज्ञायते यद्वेदाचायंप्राचीनगर्भवाच्यायनेत्यादिनामभिः 
प्रसिद्धेन वावपुत्रेणापान्तरतमसा पुराणषिणा त्रेतादावेवेदम्प्रथमतया 
वेदानां शाखाविभागः कृतः। स एष विभागः कालमहिम्ना विलुप्तः 
पुनरपि कृष्णद्वेपायनेन व्यवस्थामापादितों न तूपज्ञात इति । अपान्तरतमाः 
एव कलिद्वापरयोः सन्धो कुष्णद्रेपायन: संबभूवेतीति त्वन्यत्‌ ॥ 


सप्तषंयः 


प्रत्येकस्मिन्‌ मन्वन्तरे विभिन्नाः सप्तर्षयो भवन्तीति पुराणेषु मन्वन्तर 
प्रकरणेषु स्पष्टम्‌ । अस्मिनु प्रवत॑माने. वेवस्वतमन्वन्तरे तु दातपथक्ना ह्मणे. 

महाभारते च सप्तषिनामसु किञ्चिद्‌ वैभिन्न्यमवलोक्यते । तथा हि-- 
“सप्तषषेयो भरद्वाजः कश्यपो गोतमोऽत्रिकः । विश्वामित्रो जमदरितवंसिष्ठः 
सप्तमः स्मृत: ॥” इति शतपथन्राह्मणानुसारीणि नामानि, महाभारतानुसारं 
च--मरीचिरङ्गिरा अत्रिः पुलस्त्यः पुलहः क्रतु:। वसिष्ठश्चेति सप्तेते 
जञेयाश्वित्रशिखण्डिनः ॥” इति सप्तषिनामानि। कल्पान्तरीयोऽयं विभेद 
इत्येवात्र समाधानम्‌ ॥ 


अजनाभे वर्षस्‌ 


/ भारतवर्षस्य ध्राचीनं नाम 'अजनाभ' इति । उक्तं हि भागवते -- 
“भरतस्तु महाभागः''' अजनाभं नामैतद्वर्षं भारतमिति यत आरभ्य 
व्यपदिशन्ति” (भाग० ५।७।१-३) इति ॥ 


` संस्क्ृतविश्वपरिषत्‌ 


विगतमार्गशीष॑क्ृष्णत्रयोदशी चतुर्दश्यो: ( १५-१६ नवम्बर १९५२) 


भूतभावनस्य विश्वेश्वरस्याधिवसतौ वाराणस्यां संस्कृतविश्वपरिषदो 
द्रितीयाधिवेशनं महता समारोहेण संपन्नस्‌ । अस्य विवरणमनतरैवा द्भ 
प्रकाशितं विद्यते । निखिरे जगति संस्कृतस्य तदनुबन्धिनीनां च भाषाणा- 
सध्ययनाध्यापनयोः प्रचाराय प्रोत्साहनाय च, समेषां संस्कृतज्ञानां 
संस्कृतानुरागिणां च परस्परं सहयोगसंपादनाय, समये समथे तेषामेकत्री- 


करणाय, एतत्संबन्धिगवेषणाकायंध्रोत्साहनाय, तत्र व्यापृतानां संस्थानः ” ` 


तत्कार्यजातानां च परस्परं परिचयाय समन्वयाय च केन्द्रीभूताया 
एकस्याः संस्थाया अतीवावदयकतेति मनसि निघायेवास्याः परिषदः 
'प्राणप्रतिष्ठा समपाद्यत । एषा परिषत्‌ स्वकीमेऽस्मित्‌ कार्यक्षेत्रे सफली- 
-भवल्रक्ष्येति देशविदेशानां विभिन्नेभ्यो दिगिविभागेभ्यः समागताभ्यः 
शुभाशंसाभ्यः, अध्यक्षादिभाषणेभ्यः, प्रस्तावेभ्यः, प्रतिनिधिभाषणेभ्पश्च 
स्पष्टं परिलक्ष्यते । 

अस्याधिवेशनस्य कार्यपद्धतौ संस्कृतस्येव प्राधान्यमवतंत । अत एव 
संस्कृतानुरागिणां संस्कृतज्ञानां च राजपुरुषाणामथ च संस्कृतविदुषासभूत- 
पुर्वो$त्र संमदं आसीत्‌ । अलिडमार ताया निया दा प्राचीन- 
प्रणालीमनुप्तरतां संस्कृतविदुषां नेव याथातथ्येन प्राति सवति, 

२३० - तन्त्रयात्रा 


तत्रांग्लभाषाप्राधान्यात्‌ 41 अखिलभारतीयसंस्कृतसंमेलनं च साम्प्रतं 
सुप्तप्रायमिव संस्कृत प्रचारका, अथ च जनतायां तस्य तादृशाः प्रभावोऽपि 
नास्ति । उभयविधदोषरहितैषा परिषत्तु संस्कृतमाध्यमेन तज्ज्ञानां पूण 
प्रातिनिध्यं कुर्वाणा सत्यमेव स्वनामधेयं सार्थकं कृतवती । 


संस्कृतविश्वपरिषद उद्देश्यसिद्धयर्थमद्यावधि तदीया अष्टादश शाखा 
देशस्य विभिन्नेषु नगरेषु संस्थापिताः सन्ति । अस्मिन्नधिवेशने च स्वीकृतस्य 
प्रस्तावस्य प्रथमेष्वंशत्रयेषु प्राध्यापकाध्यापकानां परस्परं विनिमयः, 
संस्कृताप्राधान्यानुशोचनस्‌, माध्यमिकसिक्षासु संस्कृतस्यानिवार्यंता, भारते 
विभिन्नेषु प्रान्तेषु देशान्तरेषु च संस्कृतस्य प्रचारायाध्यापकवृत्तेः स्थापन- 
मित्येवमादयो महत्त्वशालिन उपायाः प्रर्दाशता: । संस्कृतस्य तदनुबन्धिनीनां 
च भाषाणांमध्ययनाध्यापनाथं प्रचारार्थ तत्र समापतन्तीनां बाधानामपनय- 
नाथ च महत्त्वपूर्णो विचारविमर्शः समजायत। सर्वानेतान्‌ विचारान्‌ 
संकलय्य यदि व्यवस्थितरीत्या कश्चित्‌ कार्यक्रमो निश्चीयेत तहि नचिरादेव 
संस्कृतं प्रति जनतायां शासकवर्गेषु च प्ररुहो विरागभावोऽपसरेदथ च 
संस्कृ तोन्नतिपरिपन्थिनः प्रत्यूह अपि पराङ्कताः स्युः। अस्मिन्ननुबन्धे 
राष्ट्रपतेम् हामान्यस्य॒श्रीराजेन्द्रप्रसादमहाभागस्येयमुक्तिरविस्मरणीया-- 
“तन्मूल्यं त्वस्त्येव, सवंदा च स्थास्यति। सभ्यतासंरक्षणाय, किमन्यद्‌; 
मानवजातेरस्तित्वार्थमिदमावस्यकं यदध्यात्मशीळे शिक्षापद्धतौ समन्विते 
स्यातास्‌। एतत्समन्वयस्य संस्कृताध्ययनसमं प्रभावि साधनान्तरं न 

` 5 =>संभवतीति तावन्मम मतस्‌' इति । 


. स्वकीये भाषण राष्ट्रपतिमहोदयेन संस्कृतस्य महत्ता, तस्य समृद्धि- 
ह्लासयोरितिहासः, पारतन्त्र्यवेलायामपि तस्य संरक्षणमित्यादयो विषया 
विवेचिता एव; साम्प्रतं संस्कुताध्ययनाध्यापनकमंणि प्रादुर्भूतानां बाधानां 
स्वभावोक्त्या यद्धि विवरणमुपस्थापितं तद्‌ राष्ट्रियाणां समासामपि 
समस्यानां सूक्मेक्षिकया निरीक्षणं कुतस्तस्य सत्यमेव राष्ट्रपतित्वं 
ख्यापयति । व्याधेनिदानं विधाय तदुपशमाय तेनोक्तस्‌-“भारतस्य राज्य- 
सवंकाराणां कतंव्यमिदं यत्ते स्वकोषेभ्यः संस्कृताध्ययनाय पर्याप्तं साहाय्यं. 
दातुमारभन्तामिति। अपि च, अत्रत्या उद्योगपतयोऽपीदं स्वकतंव्यं मन्येरन्‌ 
यत्ते स्वदेयदानस्य कियच्चिदंशं विश्वविद्यालयेषु संस्कृताध्ययनाथ विशिष्टः 
पीठिकास्थापनाय ददतु इति । 

विचारविप्रुषः, २३१ 


यदीदमभीष्टं यदध्यात्मशीले शिक्षापद्धतो समन्विते स्याताम्‌, यदि च 
विनाशोन्मुखी प्राचीना गुरुकुळपद्धतिरभिरक्षणीया, तहि सम्पूर्ण भारते 
विप्रकीर्णानां निःश्वसन्तीनां पाठशालानां पार्थक्येन संरक्षणमावश्यकस्‌ः 
अथ च तत्र शास्त्रीयाध्ययनेन सह केषाञ्चिदाधुनिकविषयाणामनुप्रवेशोऽ- 
प्यावश्यक एव । एतदर्थ च राष्ट्रपतिप्रदशितं राज्यसर्वका रैर्घनिभिश्च प्रदेयं 
पर्याप्तमाथिकं साहाय्यमेवेकमात्रं शरणस्‌ । एतदभावे तासां जीवनस्थितिरपि 
संदिग्धा, तत्र नूतनविषयाध्ययनप्रबन्धस्य तु कथेव का ? अमुमेवाभिप्रायं 
मनसि निधाय प्रस्तावस्य चतुर्थपञ्चमांशावारचितो स्तः । 


भारतस्य विभिन्नेषु राज्येषु कतिपया राजकीयाः स्वतन्त्रा वा संस्कृत- 
परीक्षासंस्थाः सन्ति। यदधीनासु स्वतन्त्रासु वा पाठशालास्वधीयाना 
विद्याथिनस्ताभ्य उपाघिप्रमाणपत्रं लभन्ते । आसां पाठशालानां तत्रत्य 
च्छात्राणां च शोचनीया दशा । तत्रापि च कचित्‌ कचिन्तूतनपाञ्यक्रमो 
निर्धारितः । तमेव भारं वोढ्मसहमानानामासां पाठशालाचां तत्रत्यानां 
परीक्षाथिनां चातीव तीव्रवेगेन संख्याह्लासो भवन्नस्ति । एवं ह्लासोन्मुखायां 
` सत्यामपि संस्कृत परीक्षाप्रणाल्यामाभिः संस्थाभिः स्वेतरपरीक्षाणां परस्परं 
नेव मान्यता दीयते, परीक्षासूपाधिषु च महद्वेभिन्न्यं वतंते । समस्याया 
एतस्याः समाधावार्थंमुत्तरप्रदेशप्रशासनेन १९५० ई० वर्षे प्रयत्नः कृतः । 
किन्तु माननीयश्रीसम्पूर्णानन्दमहोदयानां शब्देषु---“ततः परं प्रेषितेष्वपि 
बहुषु संस्मारकपत्रेषु केनचित्‌ प्रशासनेन विश्वविद्यालयेन वाऽस्यां दिशाया- 


मेकमपि पदं न निक्षिप्तम्‌” इत्यत्रेव तस्य पर्यवसानं जातस्‌। तममुमेव..... 


प्रयत्नं पुनरुज्जीवयितुं प्रस्तावे पञ्चमांशस्यान्तिमधारायाः समुल्लेखो वर्तते । 


इत्थं स्वकीयजीवनस्य प्रारम्भिकदिवसेष्वेवेषा परिषत्‌ संस्कृतस्य ` 


प्रचारप्रतिष्ठे, संस्कृतानां संपूर्णस्य वगंस्य प्रातिनिध्यसंपादनस्‌, संह्लसन्तीनां 
पाठशालानां जीवनरक्षणमित्यादिकासु तत्रत्यासु समासु समस्यासु स्वकीयं 
दृष्टिनिक्षेपं विहितवती । तत्रेषा परिषत्‌ प्रथमं संस्कृत ह्वासावरोधप्रयासे 
साफल्यमासाद्य शनैः शनैः संस्कृतोन्नतिसंपत्तये गवेषणादिकमंस्वपि प्रवृत्ता 
भविष्यति । साम्प्रतं हि पण्डितमण्डलीषु नुतनरीत्याश्नुसन्धानप्रवृत्तिनँव 
प्राधान्येनावलोक्यते । गुरुपरम्पराप्राप्तस्य शास्त्रस्य संरक्षणमेव तेषां परमं 
तप: । आसीदस्यैव कदाचिदावश्यकता । साम्प्रतं तु शास्त्रीयगभीरज्ञानेन 
सह तत्र निहितानां निगूढानां तत्त्वानां नूतनतुलनात्मकाध्ययना दिपद्धत्या 
जनतायाः पुरतः समुपस्थापनं नितान्तमपेक्ष्यते । अमूसनुसन्धानप्रवृत्ति 

२३२ तन्त्रयात्रा 


जागरयितुं संस्कृतवाड्मयस्य विभिन्नासु शाखासु विचारविनिमयार्थं 
चाखिलभारतोयप्राच्यविद्यामहासंमेलनवदस्याः परिषदः कार्यक्रमोऽपि 
विभिन्नासु शाखागोष्ठोषु विभक्तव्यो भविष्यति । पुराणानां प्रामाणिक- 
संस्करणानि, हस्तलेखानां संग्रहः, विदेशस्थितग्रन्थरत्नानां प्रामाणिक- 
प्रतिलिपिसंपादनस्‌, संस्कृतग्रन्थानां विदेशीयासु देशीयासु च विभिन्नासु 
भाषास्वनुवाद इत्येवमादीनि महान्ति गवेषणाकार्याणि सर्वासां संस्थानां सह- 
योगमन्तरा नैव सत्वरं संपूर्णानि भवन्ति । अतस्तत्र सवंजनीनसहयोगप्राप्त्ये 
परिषदेषा बद्धादरा भविष्यति । 


अस्याः परिषदः संस्थापकेरुत्तरप्रदेशराज्यपालेमंहामहिमश्रीकन्हैया- 
लालमाणिकलालमुंशिमहावयेः, संस्कृतवाङ्मयसमुन्नयनमहामखे गृहीतः 
दीक्षेरुतरप्रदेशगुहमन्त्रभिर्माननीयश्रीसम्पूर्णानन्दमहानुभावेश्च सोत्साहं 
सादरातिरेकं संवद्धय॑माना, भारतीयसभ्यतासंस्कृत्योः सुरभारत्याश्च 
परमोपासकेर्भारतस्यानुरूपराष्ट्पतिभिर्महामान्यश्री राजेन्द्रप्रसा दम हा भागे: 
समनुगृह्यमाणा च संस्कृतविशवपरिषदेषा निःसन्देहं निविवादं च स्वकीयेषू- 
देश्येषु सफला भविष्यतीति सुभृशमाशास्थते ॥ 


नृत्यनाटकसंगीतप्रतिष्ठानम्‌ 


विगतमाघशुक्लचतुदंश्यां बुधवासरे (२८।१।५३) भारतराजधान्यां 
दिल्लीनगर्यां राष्ट्रपतिना महामान्येन श्री राजेन्द्रप्रसादमहाभागेन नृत्य- 


> -८त्ाटकसंगीतप्रतिष्ठानस्योद्धाटनं व्यधायि। अस्मिन्नवसरे केन्द्रीयशिक्षा- 


मन्त्रिणा माननीयेन मौलाना-अबुलकलाम-आजादमहोदयेनास्य प्रतिष्ठा- 
नस्येमान्युददेष्यानि स्पष्टीकृतानि-- 


(१) भारतीयनुत्यनाटकसंगीतविषयकस्य गवेषणाकायंस्य प्रोत्साहनं 
विस्तारस्तदर्थं ग्रन्थालयसंग्रहालययो निर्माणं श्व । 


(२) नृत्यनाटकसंगीतशेलीनां परिष्काराय दार्छ्याय च प्रादेशिकविचार- 
गोष्ठीनामायोजनस । 

( ३) समुचितेषु स्थानेषु नाट्यकेन्द्राणां स्थापनम्‌। 

(४ ) नाट्यकलायास्तस्या विभिन्नानामङ्गानां च शिक्षायै शिक्षणसंस्थानां 
निर्माणाय प्रोत्साहुनदानम्‌ । 

(५ ) भारतीयनुत्यनाटकसंगीतसाहित्यस्य प्रकाशनम्‌ । 

विचारविप्रुष: २३३ 


(६) विभिन्नेषु प्रदेशेषु लोकनृत्यानां लोकगोतानां च विकासस्य 
सुप्रबन्धः । 

{ ७) नृत्यनाटकसंगीतसंबद्धानामखिलभारतीयमहोत्सवानामारम्भः 
प्रादेशिकोत्सवानां प्रोत्साहनं च । 


(८) नृत्यनाटकसंगीतेषु लब्धप्रतिष्ठानां कलाकाराणां पुरस्कारसत्कारा- 
दिभिर्मान्यताप्रदानस्‌ । 


९ ९ ) नृत्यनाटकसंगीतक्षेत्रेष्वितरेर्देशेः सह सांस्क्ृतिकवितिमयसंपादन- 
मिति । 

स्वतन्त्रताप्राप्त्यनन्तरं यासां समस्यानां समाधानदिशि विशेषतया5- 
'वधातव्यमासीत्‌, तासु सांस्कृतिककायंकलापस्य पुनरुञ्जीवनमतीव महत्त्वा- 
धायकमभूत्‌ । विगतयोः शताब्योविदेशीयशासनेन भारते ललितकलाना- 
मुन्नयनकमंणि नावहितम्‌, यद्यपि तदानीन्तनेर्भारतीयेः शासकवर्गेयंथा- 
कथञ्चित्‌ तासां संरक्षणमाचरितस्‌ । तदपर्याप्तमासीदेव, स्वातन्त्र्यवेलायां 
-संमायातायामकिञ्नित्करस्य अस्याप्याधारस्य विलोपो जातः। अस्यां 
"दशायां स्वतन्त्रभारतस्य शासनं समस्यामेनां समाधातुं बद्धपरिकरंस्यादिति 
समुचितमेव । 

विद्ृद्धिविशेषज्ञेश्च सह गभीरविचारविनिमयानन्तरं केन्द्रीयशासनेन 
नुत्यनाटकसंगीतसाहित्यकलासंबन्धिनां त्रयाणां प्रतिष्ठानानां निर्माणस्य 
निश्चयः कृतः । तदनुरूपमेव प्रथममेतत्‌ प्रतिष्ठानं जन्म लेभे । यद्यपि देशीय- 


राज्येषु लकितकलानामेतावत्कालप्यन्तं संरक्षणं जायते स्म, तथापि (ध ` 


कलायाः क्षेत्रं संकुचितमभूत्‌, अस्याः स्वरूपे वैविध्यमव्यवस्था कचिच्च 
स्वरूपहानिश्चाप्यजायन्त । अस्याः केन्द्रीयसंस्थाया अवलोक्य मोलिकातु- 
देश्यान्‌ दोषाणामेषामपास्तिः स्यादित्याशास्यते । केन्द्रीयशासनेनाभीष्टाना- 
मेकादशगवेषणासंस्थानामिवावशिष्टे द्वे प्रतिष्ठाने अपि शीघ्रमेव स्थापिते 
भविष्यत इति च संभाव्यते । 

पञ्चाशद्वर्षभ्यः पूवं पाञ्चात्त्यविद्वद्धि: संपूर्ण भारते हस्तलेखसंग्रहाय 
भागीरथः प्रयत्नो विहित आसीत्‌। सोऽधुना विरति गत: । भारतीयः 
गणतन्त्रमहामात्येन महामान्यश्रीजवाहरलालनेहरूमहाभागे भारतस्येति- 
यत्तं वणंयता कथितमासीत्‌-“अमूल्यो हस्तलिखितग्रन्यराशिरस्मार्क 
ाष्टरेघुनाप्युपेक्षितदशायामितस्ततः पतितः समुच्छूवसिति। स्वातत्त्यः 

वेलायां समायातायां यान्यभीष्टान्यस्माकं भविष्यन्ति, तेष्वस्यामूल्य- 
ग्रन्यराशेरुद्धारोप प्रधानतमं कायंस्‌” इति । साम्प्रतमनिश्चितस्थितिकेषु 
कश्मी र-नेपाल-तिब्बत-भोटादिदेशेषु हस्तलेखगवेषणासंग्रहकायंस्य स्वतः 
सिद्ध वेशिष्ट्यमवधायं केन्द्रीयशासनमेतासां नूतनस्थापितानां च संस्थानां 
साहाय्येन झुप्यमानस्यैतस्य राष्ट्रियनिधेः संरक्षणाय सावहितं भविष्यती- 
त्याशास्यते ॥ 


स्पेनदेशीया वीरबाला 


विगतपौषशुक्लदशाम्यां शुक्रवासरे (२६।१२।५२) स्पेनदेशस्य वार- 
सिलौनासमीपस्थे मेनरेसानगरे तत्रत्या चत्वारिशत्सह्तमितया शोक- 
सन्तप्तया जनतया सप्ताहन्नयात्‌ पूवं दुराचारिणः कामुकस्य करवालिकया 
क्षतविक्षतायै देहपावित्र्यरक्षापणेन दत्तप्राणाये द्वादशवर्षीयाये वीरबालाये 
श्रद्धाञ्जलिः समपितः। स्पेनदेशीयाया अस्या बालाया नाम 'जोसिफिना 
बीलासेर अलसिमा' इत्यासीत्‌ । स्वनामधन्यया किशोरिकयाऽनयाऽदम्ये- 
नोत्साहेन कृतः कामुकतायाः प्रतिरोधो नारीजातेर्गौरवाय गर्वाय चालस्‌ । 
कामान्धस्य दुरात्मनो करवालिकया देहे क्षतविक्षतेऽपि पावित्र्यं न 
जिहासितमनया। एतादुशीनामेव नारीणां माहात्म्येन देशस्य समाजस्य च 
वचः, नेतिकताया मूल्यं चोन्नतिशिखरमवलम्बते॥ 


नन ब्राह्मणारण्यकोपनिषदः 


यावत्यः संहितास्तावन्त्येव ब्राह्मणान्यारण्यकान्युपनिषदश्चेति संप्र- 
दायः। किन्तु यथा साम्प्रतं द्वादशैव संहिता उपलभ्यन्ते, तथैव 
बराह्मणान्यप्येकोनविशतिरेवोपछभ्यन्ते ।तेष्वैतरेय-कोषीतकि-(शाङ्कायन)- 
नामके दवे ऋवेदस्य, तैत्तिरीयःभेत्रायणी-काठकनामानि त्रीणि कृष्णयजुः 
बंदस्य, माध्यन्दिनकाण्वशाखयोः शतपथनामके द्वे शुक्रयजुर्वेदस्य; ताण्ड्य 
महान्राह्मण (पञ्चविशत्राह्मण--महाङ्राह्मण- प्रीढबराह्मणेत्यनर्थान्तरस्‌) - 
षड्विशत्राह्मण(अस्येवान्तिमो भागः 'अड्तन्राह्मणस्‌' इति कथ्यते)- 
मन्त्रब्राह्मण-दवत ब्राह्मण (छान्दोग्योपनिषदपि छान्दोग्यन्राह्मणनाम्ना 
परिचीयते, किन्तु सोपनिषत्स्वन्तर्भवति । अस्या एवैको भागो देवतप्राह्मण- 
चाम्ना परिचीयते, देवताध्याय इत्यपि तस्य नाम । इमानि चत्वारि 

ब्राह्मणानि छान्दोग्योपनिषन्च चत्वारिशत्प्रपाठकात्मकस्य कोथुमशाखाया 
एकस्यैव ब्राह्मणस्य भागविशेषाणि । पूवं सर्वेषामेषां समुदायरूपं छान्दोग्य 
ब्राह्मणनामधेयमेकमेव ब्राह्मणमासीदिति श्रीसत्यन्रतसामश्चमिप्रभृतयः)- 
आर्षेयन्राह्मण-सामविधानब्राह्मण-संहितोपनिषद्‌ब्राह्मण-वंशब्राह्मण-जेमि- 
नीय्राह्मण( तलवकारब्राह्मण )-जेमिनीयार्षयब्राह्मण-जेमिनीयोपनिषद्‌- 
ब्राह्मणानीत्येकादश सामवेदस्य, अथर्ववेदस्य च गोपथब्राह्मणमेकमेवेत्येवं 
साम्प्रतमेकोनविशतिन्राह्मणानामेवोपलब्धिः संजाता। एतदतिरिक्त 
वेदिकवाङ्मये त्रिशदधिकानां ब्राह्मणानां नामान्युद्धरणानि चोट्टुङ्कितानि 
दरीदुश्यन्ते । एतेषां हस्तलेखादयस्तु नोपलन्धा: । 

साम्प्रतमारण्यकानि तु संहिताब्राह्मणापेक्षयाऽपि स्वल्पतमान्येवोप-' 
लभ्यन्ते। तानि चेतरेय-शाङ्कायन-तैत्तिरीय-मेत्रायणी-माध्यन्दिन-काण्व 
छान्दोग्यारण्यकानीति सप्तैवः। 

उपनिषदस्तु संहिताब्राह्मणारण्यकापेक्षयाधिका उपलभ्यन्ते । साम्प्रतं 
त्रिशताधिका उपनिषदः प्रकाशिताः सन्ति। आसु द्वादशोपनिषदः प्रसिद्धः 
तराः, यासां श्रीशङ्कुराचायंप्रभृतिभिः सर्वेराचायेर्भाष्यव्याख्यानादिक- 
मकारि । प्रस्थानत्रय्यां वेदान्तसूत्रभगवद्गीतोपनिषद्र्पायामुपनिषत्पदेनासांः 
द्वादशोपनिषदामेव ग्रहणमिति ॥ 

विश्वकथासाहित्ये पञ्चतन्त्रस्य स्थानम्‌ 
दक्षिणेशियायां जावात आरभ्य पश्चिमोत्तरयूरोपस्य 'आईसळेण्ड'- . 


देशपर्यंन्तं प्रचलितासु प्रायः षष्टिमितासु भाषासु जनपदभाषासु च, __ 


द्विशताधिका अनुवादाः पञ्चतन्त्रस्य समुपलभ्यन्ते । 

- इश्षवीयषष्ठशतान्दयां खुशरो अनशेरवां'इति नामकस्य पारसोकनृपतेः 
साम्राज्ये 'बुर्जो'-नामक एकश्चिकित्सको निवसति स्म, येन भारतभ्रमण- 
माचरितस्‌ । स भारतीयानां पण्डितानां साहाय्येनात्रत्यानां कतिपयकथानां 
स्वकीयायां 'पहलवी'-भाषायामनुवादं विधाय ५५० ई० वष पुनः स्वगृह 
परावृत्तः । एतासु कथासु पञ्चतन्त्रकथानां प्रामुख्यमासीतु । तेन प्रथम- 
तन्त्रे प्रामुख्येण वणितयोः १करटकदमनकम्पृगालयोर्ताम्निव स्वकोयग्रन्थस्य 
नामकरणं कृतम्‌ । | 
१. 'कल्पना'तामके हिन्दीमासिकपत्रे (मार्च १९५३, पु० २००), “विश्वभारती 

ववार्टरली!-नामकपत्रिकायां च (मई-जुळाई १९५२, पृ० १ २) करटकदम- 
तकयोवुंषभत्वोक्तिस्त्वमवघानमूछा । 

बुर्जो निमित एषोऽनुवादो यद्यपि प्रनष्टस्तथाप्यचिरादेवास्याधारेण 
द्वावनुवादौ विहितौ, ययोरेकतर: सम्पूर्ण यूरोपदेशे पञ्चतन्त्रप्रचा रस्याग्न- 
दूत आसीत्‌ । प्रथमोऽनुवादः सीरियाभाषायां षष्ठशतान्यां 'बुर्जो'-समकाल- 
'मेव विहितः। जमंनभाषानुवादेन सहैष साम्प्रतं प्रकाशित उपलभ्यते । 
-दवितीयोऽनुवाद आरब्यभाषायास्‌ 'अब्दुल्ला इब्न अल मोकार्फा'-नामकेन 
'विदुषा 'कलीला वा दिमना"-नाम्नाऽष्टमशताब्द्यां विहितः । अष्टादश- 
'शताब्दीं यावत्‌ सम्पूर्ण यूरोपे पश्चिमेशियायां च पञ्चतन्त्रपरिचय 
ग्एतत्साहाय्येनेवासीत्‌ । 

एकादशशताब्द्यां 'सायमन सेथ'-नामकेन विदुषाऽस्य॒ग्रीकभाषाया- 
नुवादो विहितः। पञ्चतन्त्रस्य यूरोपीयभाषायां समुत्पन्नेषा प्रथमा 
-सन्ततिरासीत्‌ । एतदाधारेण पञ्चतन्त्रस्य प्रचारो रशियादिपूर्वीययूरोप- 
-देशेषु संजातः। पश्चिमयूरोपीयभाषासु १२५१ ई० वर्ष संजातः स्पेनीया- 
-नुवादः प्राचीनतमः प्रतीयते । 

पञ्चतन्त्रस्य हिब्रूमाषायामेकः प्राचीनोऽनुवादः समुपलभ्यते, यस्य 
रचनाकालः कतुंश्च नाम नोपलभ्येते । अस्येतिहासिकं महत्त्वं वरीवर्ति, 
-यतो ह्यस्येव साहाय्येन १२६०-१२७० वर्षेषु 'जोन'-नामकेन विदुषा 
-लेटिनभाषायामस्यानुवादः कृत: । लेटिनभाषाया अस्यानुवादस्याघारेण 
"विभिन्नासु दशयूरोपीयभाषासु तस्य ख्पान्तरं संजातस्‌। एषु प्रसिद्धतमो 
-जर्मनभाषानुवाद आसीत्‌, यस्य १४८० ई० प्रथमं संस्करणं प्रकाशितम्‌ । 
प्रथमसंस्करणादनन्तरभवेषु पञ्चाशाद्वर्षष्वस्य विशतिसंस्करणानि प्रका- 


¬ 1 हितानि। 


'जोन'-कृतलेटिनानुवादमाधारीकृत्य स्पेनिश-चेक-इटलीयभाषासु 
'पञ्चतन्त्रस्यानुवादाः संजाताः। इटलीयानुवादों 'दोनी'-महाशयेन १५५२ 
ई० विहित: । अस्य साहाय्येनेव 'सर टोमस नाथे'-महाशयेन पञ्चतन्त्र- 
स्याग्लानुवाद: कृतः । अस्य प्रथमं संस्करणं १५७० ई० प्रकाशितमभूत्‌ । 
'एतच्च संस्कृतपञ्चतन्त्रस्य षष्ठी कुलसन्ततिरासीत्‌ । संस्कृततः पारसी- 
'कानुवादः, पारसीकत आरब्यः, आरब्यतो हिब्रू हिब्रूतो लेटिन:, लेटिनत 
-इटलीयः, इटलीयत आंग्ल इति । 

कलीला वा दिमना'"-नामकस्यारब्यानुवादस्य 'प्िप्लाय-विदपई- 
'नामश्यां प्रसिद्धावन्यो दव फ्रेंचानुवादौ संजातौ, ययोर्नामनी यरोपीये जन- 
'जीवने जल्पकथासु प्रथितचरे अभूतास्‌ । 5 ; 

अनुरञ्जनसाहित्ये विश्वजनीनमिदं पञ्चतन्त्रं भारतीयकथासा हित्यस्यः 
समुज्ज्वलं रत्नम्‌, यस्य भासुरा प्रभा भारताद्वहिरिपि विदेशीयानां मनांसि: 
षष्ठशताब्दीत एव रञ्जयन्तो व्यद्योतिष्ट । एवं स्थिते 
चतुर्थोपायसाध्ये तु रिपौ सान्त्वमपक्रिया । 
स्वेद्यमामज्वरं प्राज्ञः कोऽमभसा परिषिञ्चति॥२६॥। 


सामवादाः सकोपस्य शत्रो: प्रत्युत दीपकाः । 
प्रतप्तस्येव सहसा सपिषस्तोयबिन्दवः ॥२७॥ 
इति प्रचलितेषु पञ्चतन्त्रेषु समुपलब्धं माघकाव्यस्य द्वितीयसगंस्थ-- 
मेतच्छ्लोकद्वयं प्रक्षिप्तमेवेति निश्चितस्‌। पञ्चतन्त्रस्य प्राचीनतमरूपस्यः 
परिचयाभिलाषुकैः पूनानगरीतः प्रकाशितं. फ्रेंकलिन एजटंन'-महाशयेन 
संपादितं संस्करणं द्रष्टव्यस्‌ ॥ 


सरस्वतोभवनग्रन्थानां बरृहत्सुचो 


राजकीयसंस्क्ृतमहाविद्यालयस्य सरस्वतीभवनपुस्तकालयो नाम' 
प्राचीनहस्तलेख्ानां समुञ्ज्वलं निधानस्‌। साम्प्रतमत्र षष्टिसहस्नसंख्याका 
हस्तलेखाः संगृहीताः सन्ति । अस्य ग्रन्थालयस्य स्थापना राजकीयसंस्कृत- 
महाविद्यालयभवन एव १७९१ ई० वर्ष संजाता । गच्छता कालेन ग्रन्थः 
बाहुल्ये संजाते सति तत्र स्थानाभावमालक्ष्य तदानीन्तनाधिकारिभिरेतदर्थ 
नुतनभवननिर्माणस्यावश्यकताऽन्वभावि । अतः १९१४ ई० वर्ष भव्यस्यास्य 


भवनस्य निर्मितिः संजाता । ततः प्रभृत्यत्रेव ग्रन्थानां संग्रहः सुरक्षा चः 


क्रियते । 


प्राच्यविद्यासमाराधकं समग्रं जगदन्रत्याया विशालाया ग्रन्थसम्पत्तःः 
परिचयमासादयितुं समुत्सुकं विद्यते । यद्यपि समये समये पण्डितपतर ` 
स्वातन्त्र्येण च प्रकाशिता लघ्व्यः कतिपयाः सूच्यो विद्यन्ते, किन्तु ताः. 


स्वकुक्षावत्रत्यान्‌ सप्ताष्सहस्तसंख्यापरिमितानेव ग्रन्थानन्तर्भावयन्ति 1 
शेषो ग्रन्थराशिरपरिचित एव समुत्सुकस्य विश्वस्य । अतः सम्पूणंग्रन्यानां 


विषयसूची निर्मिता प्रकाशिता च स्यादित्येतद्थं १९४० ई० वर्ष विदुषां ` 
द्वयी नियुक्ताःत्र कार्ये । प्रतिवर्ष संगृह्यमाणाां पूवं संगुहीताचां च ग्रन्थानां ` 


विषयविभाजनपूवंकं सूची निर्माणरूपं सुमहत्‌ कार्यमासीत्‌ । अत्र विदुषां 
द्वयमपर्याप्तमासीत्‌ । सरस्वती भवने स्थापितायाऽतुसन्धानमन्दिराय चात्रत्य- 

ग्रन्थानां प्रामाणिकसूच्याः प्राथमिक्यावश्यकताऽवरतंत । अतः १९४८ ई० 
सूचीनिर्माणकार्ये चत्वारो विद्वांसो नियोजिताः । प्रामुख्येणेतेषां ग्रन्यपालो- 
'पग्रन्यपालादीनां च स्तुत्येन परिश्रमेण साम्प्रतं १७९१ ईशवीयतः १९५० 
“ई० पर्यन्तमत्र संगृहीतानां प्रायः १४ सहस्नसंख्यापरिमितानां सवषां 
वेदिकग्रन्थानां कर्मकाण्डग्रन्थानां च सूची चतुषुं खण्डेषु संमुद्रथ प्रकाशिता 
-विद्यते । वैदिकविभागस्य प्रथमखण्डे संहिताब्राह्मणारण्यकानां शिक्षाकल्प- 
'निघण्टुनिरुक्तप्रातिशाख्यानां शुल्बसूत्रादिप्रकरणग्रन्थानां श्रौतप्रयोगग्रन्थानां 
तद्भाष्यटीकादिग्रन्थानां च समावेशो विद्यते, उपनिषदां तड्भाष्यटीकादीनां 
'च द्वितीये खण्डे। स्मातंप्रयोगग्रन्थानां तु कमंकाण्डविभागस्य द्वयोरपि 
'खण्डयोः । सरस्वतीभवनस्यानेन प्रयासेन तत्परिचयाय समुत्सुकस्य विश्व- 
-स्योत्कलिका मात्रयाऽप्युपरामिता स्यादिति मन्यामहे ॥ 


संस्कृतपरीक्षाणां लोकप्रियता 


काशिकराजकीयसंस्कृतमहाविद्यालये १९५० ई० वर्षे संस्कृतपरीक्षा- 
-सन्तुळनपरिषदोऽधिवेशनमभूत्‌ । तन्निणंयानुरोधेन परवतिनि वर्ष एवा- 
त्रत्यपरीक्षासु महत्परिवर्तनमजायत । प्रोढपाण्डित्येन सह नुतनजगत्प्रतियो- 
'गितायां संस्कृतज्ञा अपि महत्त्वपूर्णानि पदान्यघिगच्छेयुरित्युद्देश्येन 
-संस्क्ृतपरीक्षासु कतिचन नूतनविषया अपि समावेशिताः । शीघ्मेवेतासां 
परीक्षाणामुत्तरप्रदेशीयप्रशासनेन मान्यतोद्घोषिता। अन्यान्यपि राज्य- 
शासनानि सभाजयन्त्येताः परीक्षाः । साम्म्रतमेवोत्तरप्रदेशीयमाध्यमिक- 


__ ==शिक्षासमित्याऽपि संमानितास्ताः। अधुना पूवमध्यमोत्तीर्णश्छात्र उत्तर- . 


प्रदेशीयायां कस्यामपि माध्यमिकशालायास्‌ 'इन्टरमीडियटः-कक्षायां 
'समावेशमहंति। “इन्टरमीडियट'-परीक्षोत्तीणंदछात्रो यथा यत्र कुत्रापि 
“बी० ए०'कक्षायां समावेशितो भवति, तथेवोत्तरमध्यमोत्तीर्णोऽपि तत्र न 
'चिरेणेव प्रवेशमधिकतेत्यपि सुदृढमाशास्यते । उत्तरप्रदेशीयासु प्रतियो- 
'गितापरीक्षासु प्रतियोगितानिरपेक्षेषु विभिन्नेषु पदेषु चात्रत्याइछात्राः 
"स्थानं लभन्त एव साम्प्रतम्‌ । 

एवं चांग्लभाषायामधीतीनां सर्वाः सुविधा अत्रतयश्छात्रे: साम्प्रतं | 
'लभ्यन्ते, अथ चाध्ययनव्ययभारोऽपि तथात्र नास्त्येव । प्रत्युत संस्कृताः 
घ्ययनव्यापृतेश्छात्रेस्तासु तासु पाठशालासु वृत्तयः प्राप्यन्ते । अन्यत्रा- 
ऊभ्याभिराभिः सुविधाभिः समाकृष्टानां परीक्षाधिनां संख्या प्रतिवर्ष वद्धं- 

मानावलोक्यते। स्वतन्त्रतासमधिगमवत्सरेषु संस्कृतविद्याथिनां संख्या 
याऽतीव काइ्य॑मुपगताऽसीतु, सा नूतनेनानेन प्रयोगेण पुनरपि निस्संशय- 
मुञ्नत्युन्मुखी संजाता । 

। चवीनपाठ्यक्रमेण विद्याथिन: संस्कृतं प्रति हठादाङृष्टा यद्यपि, तथापि 
कुत्र कुत्रचिन्तुतनपाठ्यक्रमो विद्याथिनां कृतेऽतीव भारभूतः संजातः । अतः 
संस्कृतशिक्षापरिषदा गभीरं विचारविनिमयं विधाय नूतनविषयाणां भारः 
कथञ्चिदपि लघूकृतः स्यादिति निश्चितम्‌ । तदनुरूपमेव नूतननियमावल्या 
रचना भविष्यति। परीक्षाथिनां सुविधायै पुरकपरीक्षासंचालनमपि 
निश्चितप्रायमेव, यस्य प्रयोगः सहायकपरीक्षाध्यक्षस्य नियुक्तत्वेनाचिर- 
भावितया संभाव्यते । इतरसंस्थापरीक्षा अपि पाठ्यक्रमे सन्तुलिते सति 
अस्याः संस्थायाः परीक्षाणां समानं मानं छप्स्यन्त इति । एवं चेतोऽप्यधिका 
संस्कृतपरीक्षाणां लोकप्रियताऽत्ररयं भाविनोति निश्चप्रचम्‌ ॥ 


संस्कृतविश्वपरिषदः प्रचारकार्यम्‌ 


स्वतन्त्रतासमघिगमसमनन्तरममरभारत्या भारते भारताद्बहिरपि च 
युन: प्रतिष्ठामभिलषत्सु मनीषितल्लजेषु द्वावेव सुरभारतीसमाराधको 
'मूद्धन्यायेते, ययोहाँदिको भावः कार्याकारमादघन्मृतिमानिवाऽविरभूत्‌ । 
'तयोरेकतर उत्तरभ्रदेशोयराज्यपालपदवीं बिभति, अपरशचात्रत्यगृहमन्त्रि- 
'पदमळङ्क्रोति। .काशिकराजकोयसंस्कृतमहाविद्यालयस्याहनिशमुन्नति- 
'पथारोहणं प्रादेशिकप्रशासनस्य कृपाया विशेषतः श्रोसम्पूर्णानन्दमहा- 


'सागस्य तपसः फलस्‌। विदेशेष्वपि गीर्वाणवाण्याः कीतिदुन्दुर्भि ` चु === 


'श्रावयन्ती संस्कृतविइवपरिषञ्च महामान्यश्षीकन्हैयालालमाणिकलार- 
मुंशिमहोदयानामनवरतं श्रमं सफल्यन्ती सहृदयानां संस्क्ृतानुरागिणां 
मनस्तर्पयति।- स्वनामधन्यो तौ द्वावपि परेशक्ृपया साम्प्रतमेकत्रोभूतो । 
'एष सहयोगः सुरभारत्या उदर्कायेवाभूत्‌ । फलतो विगते वर्षे संस्कृत- 
'विश्वपरिषदो द्वितोयमधिवेश्चनं राजकोयसंस्कृतमहाविद्याल्यप्राद्धणे 
'विश्वेश्वरपुर्यां वाराणस्यां संजातम्‌ । तत्र निश्चितेषु सिद्धान्तेषु संस्कृत- 
विश्वविद्यालय: साम्प्रतं प्रगतिपथमधिरोहृति। देववाण्याः प्रचाराय चोत्तर- 
प्रदेश एव चतुर्णा विदुषां नियुक्तयः संजाताः। ते च लक्ष्मणपुरविश्व- 
'विद्यालयसंस्कृतविभागाध्यक्षः श्री को०अ० सब्रह्मण्याय्यरमहोदयः, प्रयाग- 
विएवविद्यालयसंस्कृतविभागाध्यक्षः श्री डॉ० बाबूरामसक्सेनामहोदयः, 

सरस्वतीभवनस्थानुसन्धानमन्दिरसदस्यः श्री रामाज्ञापाण्डेयः, काशिकराज- 
कीयसंस्कृतमहाविद्यालयपुराणाध्यापकः श्रीमदनन्तरास्मिफडकेमहोदयश्च । 
लक्ष्मणपुरस्थे राजभवने विपश्चितां समितयो बहुश एकत्रीभूय 
भविष्यत्कार्यक्रमनिश्चयं कृतवत्यः । संस्कृतप्रचारे नियुक्ता महानुभावाः 
साम्म्रतमुत्तरप्रदेशस्य प्रसिद्धेषु केन्द्रेषु सभासमितीः संयोज्य स्वोदवेश्यं 
सफलयन्ति । संस्कृतभाषणवार्तालापादिद्वारा यथा स्यात्तथा तत्र जनरुचि- 
मुद्धाव्य संस्क्ृतविश्वपरिषदः शाखाप्रशाखाजालं सम्पूर्ण उत्तरप्रदेशे प्रसार्य 
गीर्वाणवाण्याः पुनः स्वगौरवमयपदावासतरेवेतेषां परमं ध्येयम्‌ । सफलयतु 
भगवान्‌ विश्‍वनाथ एनं मनोरथमित्येवास्माकीनाऽकाङ्क्षा ॥ 


देवनागरी लिपिप्रतिसंस्कारसंमेलनस्‌' 


विगतमागंकृष्णाष्टमीनवम्योः शनिरविवासरयोः (२८-२९ नवम्बर) 

: उत्तरप्रदेशराजधान्यां लक्ष्मणपुर्या राजभवने महामान्यानामुपराष्ट्रपतोनां 

| दाशंनिकप्रवराणां डा० राधाकुष्णनुमहोदयानामाध्यक्ष्ये देवनागरोलिपि- 
प्रतिसंस्कारसंमेलनं समजायत । तत्र भारतसंघस्थितानां प्रायः समेषां 

राज्यानां प्रधानमन्त्रिणः शिक्षामन्त्रिणो$न्ये च समाहुता मनीषिणः समवेताः 

अभवत्‌ । समुपस्थितानां प्रतिनिधीनां स्वागतवाचनं महामान्येरुत्तरप्रदेश- 
प्रधानमन्त्रिभिः श्रीगोविन्दवल्लभपन्तमहोदयेरकारि । उत्तरप्रदेश- 


राज्यपालमहामहिमश्रीकन्हैयारमाणिकलालमुंशिमहोदयाइच संमेलनमिदं 
__ == समुद्घाटयन्ति स्म। 


१९४७ ई० वर्ष उत्तरप्रदेशीयप्रशासनेन देवनागरीलिप्या सह हिन्दी 
राजभाषापदवीं प्रतिष्ठापिता, अथ च तस्मिन्नेव हायने मनीषिप्रवराणा- 
माचायंनरेन्द्रदेवमहोदयानामाध्यक्ष्ये देवनागरोलिपिप्रतिसंस्कारसमितिः 
संघटिता । अनया समित्या वर्षद्वयं यावद्‌ विभिन्नाभि: संस्था भिर्व्यक्तिभिश्च 
समुद्धाविता एकाधिकपञ्चाशत्परिमिता योजना: सम्यक परीक्ष्य, विधान-' 
परिषदा मनीषिप्रवरकाकाकालेलकरमहोदयानामाध्यक्ष्ये निर्मितयाः 


समित्या सह विचारविनिमयं च विधाय स्वकीया निश्चयाः प्रशासनस्य 
पुरतः समुपस्थापिताः । 


भारतीयसंविधानेनापि देवनागरीलिप्या सह हिन्दीभाषा राष्ट्रभाषा” 
त्वेनाज्ञीकृता विद्यते । संविधानस्वीकारस्य पञ्चदशवर्षाभ्यन्तरे तदनन्तरं 

वा हिन्दीभाषाऽथ च देवनागरोलिपिरांग्लभाषाया रोमनलिप्याश्व स्थान- 
माप्स्यत इति सुनिश्चितमेव । . पुरा&तुश्रविकयुगे भाषाया एव प्राधान्य- 
मासीन्न तु ल्पि:। साम्प्रतं तु तद्विपरीतं लेखन-शीघ्रलेखन-मुद्रण- 
टङ्कून-दूरटङ्कूनादिषु विविधक्रियाकलापेषु लिपेरेव प्राधान्यं विद्यते । 
वेज्ञानिकेऽस्मिन्‌ युगे प्रायः समेषां ध्वनीनां याथातथ्येनाभिव्यञ्जिका 
विश्वस्य समासु लिपिषूत्कृष्टतमापि देवनागरी नूतनासु यन्त्रयोजनासु 
पश्चाद्गामितामेव दधाति। कथं ह्यस्य दोषस्यापनोदनं भवेदित्येव 
समेषां देवनागरीप्रतिसंस्कारभ्रयत्नानां मूलस्‌ । नरेनद्रदेवसमितिनिञ्चयेषु 
दोषापनोदनेन सह मोलिकताया ह्वासोऽपि यथा न भवेत्तथा साध्व- 
वहितम्‌ । 

सम्पूर्णं राष्ट्रे संस्कृतभाषायाः प्रचारो विद्यते, संस्कृतस्य ग्रन्थाः 
प्रकाइयन्ते। संस्कृतग्रन्थानां च प्रकाशनं सवंत्र प्रायो देवनागरी लिप्या- 
मेव भवति। अतोऽस्या लिपेः प्रचारः सावंत्रिको वरोवत्येवेति स्वभावत 
एव तस्या राष्ट्रलिपित्वं सिद्धम्‌ । अपि चापहाप दूरदक्षिणराज्प्रीया 
दित्रलिपोः सर्वासां गुर्जरवङ्गगुरुमुखीप्रभृतिलिपीनां जननी प्राचीना 
देवनागरी लिपिरेव। अन्यच्च सम्पूर्ण महाराष्ट्रे बिहारोत्तरप्रदेश- 
हिमाञचछ्र देशविन्ध्यप्रदेशमध्यप्रदेशमष्यभारतराजस्थानादिहिन्दीभाषि - 
राज्येषु देवनागरलिपेरेवाप्रतिहतं साम्राज्यं वतंते। सत्येवमस्याः 
- प्रतिसंस्कारवेलायां मा भूतुःक्वचन विरोधाशङ्काऽय च सवषामेषां देव- 
नागरीप्रियाणां संमत्येव भवतु किञ्चित्‌ सवंमान्यं प्रतिसंस्करणमिति 
घीरेवास्य संमेलनस्य पृष्ठभूमिमरीरचतु । र 


लिपिषु प्रतिसंस्काराय पुरेतादुरां संमेलनमभून्न वेति विचारणीयो 
विषयः। तथापि लिपिषु विकासवादन्यायेन समये समये परिवर्तन- 
मजायतेति पुरातत्त्वविदां सुविदितमेव । पुरा हि भारते ब्राह्मी खरोष्ठी 
चेति द्वे लिपी प्रचलिते आस्तास्‌ । तत्र खरोष्ठी साम्प्रतिक्यरबीलिपिवद्‌ 
दक्षिणतो वामपाइवं लिख्यते स्म । अस्याः प्रचारश्च पश्चिमोत्तरसीमावतिषु 
कतिपयेषु प्रदेशेष्वेवासीत्‌ । खरोष्ठनामकेनान्येन वा केनचिद्विदुषा 
पारसीकदेशीयासु 'अमरहक? नाम्नीं लिपिमाधारीकृत्य निमितेषा लिपिः 
खरोष्ठीति . नाम्ना प्रथिताऽभवत्‌। ई० पुरवंतृतीयशतकादारभ्य ई० 
तृतीयशतकपर्यन्तमस्याः प्रचारः पर्चिमोत्तरसीमाप्रदेशोष्वासीत्‌ । अनन्तरं 
तत्रापि ब्राह्मीलिपेः प्रचारातिशयात्‌ तस्या लोप एव संजातः । 

१६ 

देवनागर्यादिलिपिवद्‌ वामतो दक्षिणपाइवं लिख्यमानाया ब्राह्मीलिपे: 
प्रचारस्तु पुरा प्रायः सम्पूर्ण भारते आसीत्‌ । एषेव भारतस्य प्राचीनतमा 
लिपि: । यतो ह्येषा ब्रह्मणा प्रदत्ताऽतोऽस्या ब्राह्मीति नाम । यद्वा 
स्वाध्यायप्रवणेन ब्राह्मणसमाजेन नि्मिताऽतोऽस्या ब्राह्मीति नाम । भारती- 
येषु ऋतुपरिवतंनेषु तूलपत्रभूर्जपत्रतालपत्रादिषु लिखिता ग्रन्था नेवातिवेल- 
अवस्थातुं सहन्ते । अतः प्राचोनतमाया भारतीयलिपेः स्वरूपं गण्डशेलेषु 
शेलशिखरेषु स्तम्भस्तूपादिषु मुद्रासु चेवावळोकयितुं शक्यते । अत्र च 
प्राचीनतमो द्वो शिलालेखौ ब्राह्मीलिपेरेवे समधिगतौ । एकस्तयो- 
नेपालराज्यीये पिप्रावास्थाने, अपरइच अजमेरमण्डलस्थबड़लीग्रामे । 
'पुरातत्त्वञञेस्तयो: समय ई० वर्षाच्चतुःशतकपूर्वं स्वीक्रियते। इतोऽपि 
'पु्वंमत्र लेखनकलायाः प्रचार आसीदिति ब्राह्मीलिपेश्चरमविकासेन 
बौद्धजेनसाहित्यतोष्ष्टाध्यायीनिरुक्तत्राह्मणवेंदा दिग्रन्थेभ्यश्च सम्यक्‌ 
प्रतीयते । “त्रिषष्टिइचतुःषष्टिवी वर्णा शम्भुमते मताः'' इति पाणिनि- 
'शिक्षोक्तानां समेषां वर्णानामभिव्यख्रिका आङ्ृतयस्तत्समयेऽपि तस्या- 
आसन्नेव । अतः पघ्राचीनतमेऽपि तस्मिन्‌ काळे एषा पूर्णविकसिता 
'लिपिरासीदिति स्वीकतंव्यमेव। इतोऽपि प्राचीना काचिल्लिपिरत्राऽसीन्न 
वा, चित्रिपितो मिश्रदेशीयप्राचीनलिपिवदस्या विकासः संजातोऽन्यया 
चा कयाचित्‌ पद्धत्येति प्रमाणाभावान्न किञ्चिदपि कथयितुं शक्यते । 


केचित्तु तान्त्रिकोपासनायां प्रयुक्तेभ्यः सांकेतिकचिह्वेभ्यस्त्रिकोण- 
श्रीचक्रादियन्त्रेषु लिखितेभ्य एव भारतीयायाः प्राचीनतमाया लिपेविकासं 


___ =~ -संमन्वते। तान्त्रिकी कामकला हि विन्दुत्रयेभ्यो निर्मीयते। या हि-- 


“मुखं बिन्दु कृत्वा कुचयुगमधस्तस्य” इत्यादिना स्तूयते सौन्दर्य॑लहर्या 
शङ्धराचार्यः। एतच्च कामकलाबीजं ब्राह्मीलिपेरिकारं सवंथानुकरोति । 
वेदिकी तान्त्रिकी चेति द्विविधा हि श्रृतिरभ्युपेयते । अतस्तान्त्रिक- 
श्रुतेर्वाड्मय एव कुत्रापि निहितं भारतीयलिपिविकासतत््वमित्यनुमातुं 


शवयते। तान्त्रिकसाहित्ये च छिपिर्मातुकाऽक्षमालेतिनामभ्यां प्राचुर्येण 
स्मर्यते। 


जैनानां पन्नवणासूत्रे समवायाङ्सूत्रे च ब्राह्मीसहितानामष्टादश 
'छिपीनाम्‌, बोद्धानां ललितविस्तरे च ब्राह्मीखरोष्ठीसहितानां चतुष्षष्टि- 
लिपीनां नामान्युपलभ्यन्ते। तान्त्रिकसाहित्येऽपि भूतमातृका-मारिती- 
सातुवे त्यादिबह्वीनां मातृकाणां समुल्लेखः । 

वेखरी हि वाणी कण्ठताल्वादिस्थानेभ्योऽभिव्यक्ता चतुष्षश्विर्णा- 
त्मिका निरालम्बे आकाशे कानप्याकारानाविर्भावयति । योगिन एव 
तद्द्रष्टुं प्रभवन्ति । विमित्तेषूच्चारणेषु विभिन्ना आकारा जागन्ते । 
तेषामेवाकाराणां प्रतीकरूपा इमा लिपयः । भारतीयरागरागिणीनां या हि 
मूतेयः कल्पितास्ता गायकस्य पुरतो यद्ध रूपं विशिष्टासु वेलासु प्रादुर्मवति 
तत्प्रतिक्ृतिरू्पा एव । चिररात्राय संचितो ज्ञानराशिरानुश्रविक- 
पद्धत्योपलभ्यतेऽस्मामिर्येद्यपि, तयापि तपः:पृतैऋषिभिमंह्षिमिमेनी- 
षिभिश्च प्रणीतमतीव विशालं वाङ्मयं लिपिरूपमादधदेवास्माभि- 
रघिगतस्‌। अत एव निखिङानुदात्त मावान्‌ संत्रहुन्ती लिपिरेषा भगवती 
भगवत्याः सरस्वत्या विग्रहत्वेनाच्यते। अत एव च--“नमो बंभीए 
-लिबिए” इत्यादिना भगवतोसूत्रे स्तुता सा । 


अस्तु विरेषप्रमाणानामभावेन ब्राह्मयेव प्राचीनतमा भारतीया 
'लिपिः। तस्याश्च विकासवादन्यायेन समये समये यानि ख्पान्तराणि 
संजातानि, तानि क्रमशो गुप्तलिपि-्ुटिललिपि-नागरीलिपिरिति नामभिः 
रमिधीयन्ते । नागरीलिपेराविर्भाव ई० अष्टमे शतके जातः । सा च विकास- 
मापद्यमाना शनैः शनेः साम्प्रतिकीमवस्थां प्रापत्‌, प्रकारान्तरेण वद्धु- 
| शारदा-गुर्जरादिलिपीां च खूपमदधातु। एवं च स्वयमेव विकासपथ- 
| मनुवतेन्त्या अस्या देवनागरीलिपेयुंगानुरूप॑ प्रतिसंस्कररणं नेव क्षोदक्षमम्‌, 
अपि त्वावश्यकमेव । इयानेवावधातव्यो विषयो यन्नहि सहसा तादुशेत 
परिवर्तनेनापातरमणीयेन भाव्यं येन भारतीयसंस्कृत्या सव॑दा तिरस्कृताना- 
मसुरसंस्क्ृतिप्रतीकमूतानां यन्त्राणां प्रवाहे वैज्ञानिकतमेष! देवनागरी, -¬ =¬ 
प्रवहिता स्यात्‌ । नहि यन्त्रसौकर्याथं परिवतंनेत भाव्यमपि तु यन्त्रेरेव 
लिपेरतुसरणं विधेयम्‌ । अस्यां सरणौ च या बाधाः स्युस्ता एवापनोद- 
नीयाः । अतोव प्रमोदस्यायं विषयो यदत्र संमेलने एषेव सरणिः 


झारणीकृतेति ॥ 
स्वर्गीयाः पण्डितथी त्रिभुवनप्रसादोपाध्याया; 
“सारस्वत्याः सुषमायाः” प्रधानसंपादका वाराणसेयराजकोयसंस्कृत- 
-महाविद्यालस्प प्रधानाचार्याः पण्डितश्रीत्रिमु वनप्रसादोपाध्यायाश्े नकृष्ण- 


'षष्ठ्यां गुरुवासरे (२५-३-५४) प्रातः सहसेव हृदगतिरोधेन पञ्चत्वं गता 
इति हन्त ! वञ्चपात इव संजातो विद्वत्समाजाय, विशेषतोऽस्मे 

महाविद्यालयाय। उपाध्यायमहोदयानां जनिरुत्तरप्रदेशीयबलियामण्डला- 
न्तगंतसुखपुराग्रामे काशिकराजकौयसंस्कृतमहाविद्याल्ये प्रधानाध्यापकानां 
वैयाकरणप्रवराणां श्रीरामभवनोपाध्यायानां गृहे १९०२ ईशवीयवर्षस्य 
जुलाईमासस्य १६ तारिकायां संजाता। पित्रा सविशेषं लालितैः प्रखरमतिभि- 
रेभिमंहानुभावेबिद्वत्पितुसान्निध्यतः, अस्य महाविद्यालयस्य भूतपूर्व 
प्रधानाचार्याणां म०म० डा० गङ्गानाथझामहोदयानां स्तेहातिशयवशाच्च 
वयसश्चतुविशे वर्ष एव व्याकरणाचार्यपरीक्षा, एम० ए० परीक्षा चः 
सोत्साहं समुत्तीर्णा । तद्वर्षीयाचार्यपरीक्षायां सर्वातिशायितया महाविद्या 
लयेनानेनेते स्वर्णपदकप्रदानेन पुरस्कृताः । अध्ययनसमाप्तिसमकाल भवर्ताः 
नियुक्तिबिहारप्रदेशीयनालन्दामहाविद्यालये प्राध्यापकपदे संजाता, तदनु. 
वर्षदयाभ्यन्तर एव चोत्तरप्रदेशीयसंस्कृतपाठशालानिरीक्षकपदभार- 
मञ्गीचक्रुः। तत आरभ्य १९५१ ई० पर्यन्तं सविशेषं कृतावधानेरेभिः 
संस्कृतपाठशालानां पण्डितानां छात्राणां संस्कृतवाङ्मयस्य च समुन्नत्ये 
दिवारात्रं भागीरथः प्रयत्नो विहितः । सुदीर्घकालिक्योपाध्यायमहोदयानां 
सेवया प्रीतमुत्तरप्रदेशीयं राष्ट्रियं प्रशासनं १९५१ ई० वषंस्य 
जुलाईमास एतान्‌ राजकोयसंस्क्ृतमहाविद्यालयस्य प्रधानाचार्यपदे' 
न्ययोजयतु । स्वकीये स्वल्पे कार्यकाल एवैभिमंहानुभावेमंहाविद्यालयस्यः 
चतुरख्रोन्नतिविहिता । संस्कृतज्ञाः पूर्ववत्‌ साम्प्रतमपि राजकीयानन्यांश्चः 
महत्त्वपूर्णान्‌ पदभारान्‌ प्रापनुयुर्जीवनस्य प्रत्येकस्मिन्‌ क्षेत्रे च तेः 
साफल्यमधिगन्तुं शक्नुयुरेष महाविद्यालयश्च संस्कृतविश्वविद्यालयपदवी- 
मधिकुर्योदिति तेषां महानमिलाषस्तत्र प्रयत्तश्वासीत्‌ । एतेषामास्तिक्यमयं 
'बिद्यामयं भक्तिमयं धर्मोज्ञ्वलं जीवनं लोकचेतस्यङ्कूतां स्पृहणीयां 
प्रेरणां निश्चप्रचं प्रसूते स्म । 


सुदुःसहं दष्प्रसङ्गमिमं विधिविधानेनात्मनो वेवश्येन च कथञ्चित्‌ः 
सहमाना वयं स्वर्गीयोपाध्यायमहोदयानां शाश्वतशान्तिलाभाय भगवन्तं 

काशीविश्वनाथं तदुपास्यं रामभक्त हनूमन्तं च भुशमभ्यर्थयामहे ॥ 
संस्कृतविश्वविद्यालयःः 

संस्कृतं नाम देवी वागन्वाख्याता मर्हाषसिः । 

पर:सहस्रवर्षम्थ आविभूतान्‌ सांस्कृतिकाध्यात्मिकविचारनिवहात्‌. 
संवहन्ती नुनमियं देवी वाक संस्कतं नाम। साम्प्रतमपि दशसहस्रपरि- 
मितासु पाठशालासु कृत्स्ने जीवने संस्कृतभाषाध्ययनायात्मानं विनियु- 

ञ्जानैः सा सजोवभाषावदुपयुज्यते । अत्र देशे पञ्चरविशतिसहस्ततोऽभ्य- 
'धिका जना एनां वाग्मितया व्यवहरन्तीति निश्चप्रचस्‌। पञ्चलक्षमितेभ्यो- 
ऽन्यूना अनया पौरोहित्यवृत्तिमनुतिष्ठन्ति । जनने, विवाहे, मरणे, स्तुतौ, 
संस्कारपद्धतौ च विश्ञतिकोटिपरिमितानां मानवानां जीवनं पवित्रस्य 
मघुरस्वरस्य संस्कृतोच्चारणस्य प्रतिध्वनिना पुरितं भवति । कि बहुना, 
संपूर्णस्य भारतराष्ट्रस्य जीवनं संस्कृतेन ओतप्रोतमिव दरोदृद्यते संस्कृतानु- 
प्राणितविविधभाषाव्यवहारनिमितस्‌ । 


विक्रमप्रथमसहस्नान्दोसमासिपर्यन्तं सेषा भाषा चूडान्तमुत्कर्ष॑मधातु । 
ततः परं विविधापायग्रस्ता वोगियं केदाररक्षणाथं कण्टकशाखावरणवत्‌ 
तत्परिरक्षणप्रयोजनेषु तव्यन्यायव्याकरणादिशाख्नेषु प्रतिष्ठां प्रापत्‌ । 
सुदुढेरेभिवंमँमिः सुरक्षितमपि संस्कृतवाङ्मयं राजाश्रयजनाश्रयविरहितं 
-लोकव्यवहारपरित्यक्त च साम्प्रतं सकृच्छं निःश्वसिति। आयातः स कालो 
यदा काळकवलितमिव विस्मृतिगर्ते निलीनमिवैतत्‌ कुत्सनं संस्कृतवाङ्मयं 
पुनरपि विविधबिभीषिकाभीतस्य विश्वस्य कल्याणाय ज्योतीरूपतामियात्‌। 


कथमेतत्‌ संभवेत्‌ ? संस्क्ृतविश्वविद्यालय एव तत्र क्षमतामहति । 
आसन्‌ पूव तक्षशिलानालन्दाप्रभृतयो विश्वविद्यालयाः, यत्र राष्ट्रौपयिकोनां 
सर्वासामपि विद्यानां पुरुषार्थप्रापकाणां च शास्त्राणां भवति स्माध्ययना- 
ध्यापनम्‌ । तदा विश्वस्य चानादेशेभ्यः समेत्य जिज्ञासवः स्वज्ञानपिपासां 
शमयन्ति स्म तत्र । महानयं परीवतेः समुत्प्नो दुद्यतेऽत्र । विक्रमस्य 
'चिगतायां सहस्ताब्यां खनुतामलभत सौञ्यमास्माकीनो महान्‌ ज्ञानराशिर । 
'विगतासु कतिपयश्षताब्दीषु पाश्चात्यदेशेषु तूतना ज्ञानविज्ञानशाखाः 
प्रस्फुटिताः। राजनीतिविज्ञातादिगतं संस्क्रतवाङमयमधुनातनीः समस्याः 
समाधातुं नालस्‌ । फलतस्तत्र विश्वविद्याप्रातिनिध्यं नैवाधातुं शक्यतेऽद्य । 
नुतनोऽयं . दिश्वविद्यालयो नेव भवितुमहंति विश्वविद्यानामालयः, किन्तु 
संस्कृते निबद्धानां विश्वासां विद्यानामाळयस्ठु भविष्यत्येव । 


ूर्वापरान्तोत्तरापथदेशीयाः प्रायो निखिलाः संस्क्ृतपाठशालाः, 
दक्षिणापथस्थाश्च बह्वयः काशिकराजकीयसंस्कृतमहाविद्यालयपरीक्षया 
संबद्धाः खलु । अत्रत्याः स्नातका इदम्प्रथमतया सर्वत्र पाठशालासु 
सबहुमानमध्यापनकर्मण्यपेदध्यन्ते नूनम्‌ । महिमायं ज्ञानखनेविस्वेतिहासे 

प्राचीनतमायाः काशीनगर्याः। विरोधिभिर्नाशितेषु नामशेषेषु विद्या- 
केन्द्रेषु सेथमधुनाऽपि समुन्नतशिरस्का वितरति मानवाय ज्चानोपदेशम्‌ । 
सोऽयं महाविद्यालयोऽनादधानोऽपि विश्वविद्यालयपदवीं तत्कार्यं विदधात्ये- 
वेतयृत्तरप्रदेशी यप्रशासनेनास्य संस्कृतविश्वविद्यालयत्वं वेधं चिकीर्ष्यते । 


इतरविश्वविद्यालयवदन्यराज्येषु संस्कृतविश्ववद्यालया यावन्न स्था- 
पिता भवन्ति तावद्‌ भाविनोऽस्य कार्यक्षेत्रं सम्पुर्णमेव भारतवषंस्‌ । 
विभिन्नेषु राज्येषु विभिन्नाः संस्कृतपरीक्षासंस्थाः स्वस्वपाठ्यक्रममनुरुध्य 
सुरभारती सेवन्ते। तासामनेन विश्वविद्याळ्येन कीदृशः स्यात्‌ संबन्धः, 
परस्परं सर्वासां संस्कृतपरीक्षाणां मान्यता, पाठ्यक्रमस्य प्रतिमानीकरणम्‌,. 
नुतनविषयाणां संनिवेशः, उत्तराध्ययनभ्रबन्धः, तुरूनात्मकस्य समालोच- 
नात्मकस्य चाध्ययनस्य प्रोत्साहनस्‌, नूतनगवेषणासाहित्यपरिचयः, 
परीक्षास्वसमावेशितानां विषयाणां चयनम्‌, ज्योतिषायुवंदयोः प्रायोगिक- 
मध्ययनम्‌, पालिप्राकृतापञ्रंशवाङ्मयस्य सिंहलद्वीप-स्वणंद्वीप-यवद्वीप- 
बाली-सुमात्रा-कम्बोज-चीन-तिब्बतादिप्रातिवेशिकदेशीयवाङ्मयस्य च 
सुरभारतीसंबद्धस्याध्ययनप्रबन्धः, बृहत्तरभारतस्य सांस्कृतिकेतिहास- 
पंरिचय:,सर्वेष्वेषु देशेषूपछब्धानां शिलालेख-ता म्रलेख-हस्तलेख-तत्तद्धाषा- 
लिपिप्रभृतिपुरातत्त्वसामग्रीणां संकलनं संरक्षणमध्ययनं च, विश्वप्रसि- 
द्वानां मारतीयस्थापत्यचित्रसंगीतादिकलानामुन्नयनमित्यादयो विषया 
भाविनोऽस्य विश्वविद्यालयस्य मुखापेक्षिणोऽवतिषठन्ते । भारतीया वास्तुकला 
~ विलीनेव दृश्यते साम्प्रतम्‌। आस्तां तावदत्र नवीनानां ज्ञानविज्ञानानां 
साकल्येन ह यदि भारतीयसं्कृतेरङ्गभूतर्स्य समस्तस्यास्य विषय- 
जातस्य समावेशः स्यात्तदापि ध्राच्यविद्यानामध्ययनानुशीलनयोमंहत्केन्द्रं 
विश्वप्रतिष्ठितं भविष्यत्येव। तेनेव चास्य विश्वविद्यालयत्वं साफल्य- 
माप्नुयात्‌ । 
सा विद्या या विमुक्तये। सा च परा विद्योपनिषत्प्रतिपादिता नाम । 
प्रायेण भोतिकविदयानामेवाध्ययनाध्यापनप्रबन्धसंपादनव्यस्तेष्वधुनातनेषु 
विश्व विद्यालयेषु इन्द्रात्मकस्य भौतिकवादस्यैव विद्वेषाडूररप्रसूते: सातिशयं 
प्रतिपादनं कथं नाम शान्तिसन्देशं प्रसारयितुं प्रभवेत्‌ ? कथं वा युद्धज्वाला- 
धुक्षितं जगत्‌ परित्रातुमहत्‌ । भारतीयाऽयसंस्क्तिरात्मवत्‌ सर्वभूतप्रति- 
पादिका युद्धदेषादिबिभीषिकामिमां शमयितुमलमिति तदाधारभूतस्य 
पराविद्याप्रतिपादकस्य भारतीयवाडमयस्याध्ययनकेन्द्रत्वेन कृतपदो 

नुतनोऽयं संस्कृतविश्वविद्यालयो विरोधिनोजंडचेतनवादयोरविरोधमुत्पाद्य 
प्राच्यपाञ्चात्यविचारसरण्योविरोधं विधूय सामज्ञस्यमागकल्पनेन स्वको- 
यास्तित्वं सफल्येत्‌, सर्वषामितरविश्वविद्यालयानां पुरतश्च नवीनं कमप्या-' 
दर्शमुपस्थापयेदिति ज्ञानगुरुम॑हेश्वर: प्राथ्यंते ॥ 


हस्तलेखानामुपेक्षा 
भारतस्य पारतन्त्रयवेलायाँ परःसहस्नाणि भारतीयवाङ्मयरत्नानि 
विर्घामभिभेँस्मसात्कृतानि । तक्षशिला-नालन्दा-विक्रमशिलाप्रभृतीनां 


` विशालानि ग्रन्थागाराणि नामशेषतां नीतानि। सहस्रशाखस्य वेदस्यापि 
साम्प्रतमङ्कलिगण्या एव शाखा उपलभ्यन्ते; इतरवाङ्मयस्य तु कथैव 
का? एवं सत्यपि भारतोयमनीषिभिराय॑सभ्यतासंस्कृत्योराधारभूतस्य 
तस्यैतस्य वाङ्मयस्य प्राणपणेन रक्षा विहिता। विभिन्नेषु ग्रत्यागारेषु 
मठमन्दिरादिषु पण्डितकुलेषु च भूरिशों विकीर्णो ग्रन्यराशिः सुरक्षित- 
स्तिष्ठति, तथापि बहुनि ग्रन्थरत्नानि साम्प्रतमप्यज्ञानान्धकारे विलीनाति, 
अन्धविइवासोपहितानि चावतिष्ठन्ते । 


विक्रमस्य विश्यां शताब्द्यां पाश्चात्त्यविद्वस्धिरेषां समुद्धाराय भागीरथः 
प्रयत्नो विहितः। कन्याकुमारीत आहिमाल्यं Pe न्न 
केवल भारते, अपि तु मध्येशियादेशेषु दक्षिणपुर्वेशियादेशेषु च परिभ्र- 


मख्दिरेभिस्तपस्विभिविद्यानुरागिभि: शिलाखण्डेषु ताम्ररजतस्वणंचुमं- ... , 


: पटटेषु भूजंतालतूलपत्रेषु चोत्कीर्णानि भारतीयवाङ्मयस्य जाज्वल्यमानानि 
रत्नानि प्रकाश्यताँ नीतानि, प्राचीनाया भारतीयायाः सभ्यतायाः 
संस्कृतेश्च महती प्रशस्तिः श्राविता । प्राचीनेषु शिलापट्टादिषूत्कोर्णा 
ब्राह्मयादयो लिपयोध्परिचितप्राया आसत भारतीयविदुषास्‌ । तुगलक- 
फिरोजशाहस्य सम्राजोऽकब्बरस्य च समयेऽशोकशिलालेखानां वाचकः 
कोऽपि नासीत्‌ । सरविलियमजोन्समहाशयस्य समयेज्शोकणिलालेखो 
वाराणसीस्थेन केनचिद्विदुषा युधिष्ठिरस्य गुसबनवासकालीचोंऽयं लेख इति 
कृत्वा पठितः। द्रायर-मिल-जेम्सप्रिसेप-रेवरेण्डजेम्सस्टोवेन्सन-छासन- 
प्रमृतिमनीषिभिरन्ततो ब्राह्मयादिलिपीनां समुद्धार इतः । कोलबुक- 
वित्किन्स-टेलर _जान्सनफ्लीट-बेलेन्टाइन-वर्नेल -मेकेंजी- राहुलसांकृत्यायन- 
प्रभृतिभिः कोविदेहंस्तलेखानां संग्रहः कृतः । गत्धिनामापणेभ्यः, धूः 

पानरतेभ्यः सैनिकेभ्यः, ध्वंसावरोषेभ्यः, व्यवहा रपदोपनीतनस्तिबन्धनेभ्यश्च 
समुद्धृता बहवो ग्रन्थाः । 

प्राचीनतमेषु हस्तलेखेषु पाशुपताचायंविरचितौ कुसुमाञ्जलिटीका- 
प्रबोधसिद्धिनामानौ ग्रन्थो, कस्यचिन्नाटकस्य त्रुटितांशाश्च क्रमश 
ईशवीयप्रथमद्वितीयतृतीयशताब्दोयास्ताडपत्रेषूत्कीर्णा, द्वितीयततुर्थ- 
शतान्दीलिखितौ धम्मपदसंयुक्तागमयोभूंजपत्रीयो हस्तलेखौ, यारकन्दनगर- 
समीपे समुपलब्धास्तूलपत्रीयाः पञ्चमशताब्दी लिखिता ग्रन्थाश्चावसीयन्ते । 
'शिलापट्टादिषूत्कीणयेतया विज्ञालया सामग्रथा निर्श्रान्ता ऐतिहासिका 
निर्णया अक्रियन्त। सर्वमेतद्भारतस्य पारतन्त्र्ववेलायां प्रायः पाश्चात्त्य- 
विद्वस्डि: संसाधितम्‌ । 

सारतीयगणतन्त्रमहामात्येन महामान्यश्षीजवाहरलालनेहरूमहाभागेन 
भारतस्येतिवृत्तं वर्णयता कथितस्‌---“अमूल्यो हस्तलिखितग्रन्थराशिरस्माकं 
राष्ट्रऽधुनाप्युपेक्षितदशायामितस्ततः पतित उपेक्षितश्च विद्यते । स्वातन्त्र्य- 
वेळायां समायातायां यान्यभीष्टान्यस्माकं भविष्यन्ति तेष्वस्यामूल्यग्रन्थ- 
राशेरुद्वारोऽपि प्रधानतमं कार्यस्‌” इति। संजातः स्वातन्त्र्यसूर्योदयः। 
तेन सहैव काश्मीरीया ग्रन्थसंपदस्तं गतेव दुस्यते । हुन्त ! निकामं शोचनी- 
योयं समयः । पठ्यते वृत्तपत्रेष्वधुनापि भारताद्‌ बहिगंमनं हस्तलेखानास्‌। 
प्राचीनपण्डितकुलभवनप्रान्तप्रोतानि वेष्टनान्युपदीकाभोजनानि भवन्ति। 
गन्धिनामापणेषु क्रय्याधारत्वेनोपयुज्यन्ते हस्तलेखाः । अन्धविश्वासग्रस्तै- 
जनेजंलसमाधिदीयते तेभ्यः, रहस्यभेदभिया भित्तिषु वा चीयन्ते ते । 


` कथमेषाञनर्थपरम्परा विराममीयात्‌ ? सवंप्रथमं ्रन्थभतुंषु कृतपदयो- 
रन्धविश्वासमिथ्यामोहयोरपनोदनं विधेयम्‌। एतञ्च कार्य संस्कृतानु- 
रागिणां भारतीयजनमनस्सु साम्प्रतमपि श्रद्धाभाजां पण्डितानामेव । 
राष्ट्रियेन प्रशासनेन च विनाशोन्मुखानामेषां हस्तळेखानां समुद्धारायागा- 


मिन्यां पञ्चवर्षीययोजनायां कापि व्यवस्थाऽवश्यमेव विधेयेति मनुः 
सविनयमनु- 
रुध्यते केन्द्रीय प्रशासनम्‌ ॥ ge 


स्वर्गोया पण्डिता क्षमादेवी 


दन" सत्याग्रहगीता-उत्तरसत्याग्रहगीता-तुकारामचरित-ज्ञानेश्वरचरिता- 
भिनवानां काव्यग्रन्यानां नैकशो लघुकथानामाख्यायिकानां च 


` रचरयित्री पण्डिता क्षमादेवी विगतस्य १९५३ ईशवीयस्य अप्रैलमासस्य 

विचारविप्रुष: २४९ - 


२२ तमे दिवसे दिवं गतेति हन्त ! महान्‌ कष्टकर: शोचनोयोध्यर संवाद: । 
'काव्यानामेतेषास, सारस्वत्यां सुषमायामन्यत्र च प्रकाशितानां लघुकथानां 
च सरसानां भाषासोष्ठवं काव्यमाधुयं च पायं पायं कस्य नाम सहृदस्य 
चेतः सौहित्यं न लभेत । विदुष्या अस्याः काव्यानीमानि संस्कृतं मृतभाषेति 
सन्यमानानां प्रत्युत्तरदानायालस्‌। कर्णाटदेशीयेयं महिला यूरोपादि- 
देशश्रमणळम्धवेदुष्या स्वकाव्यसौष्ठवेन विज्ञका-विकटनितम्बाप्रभृति- 
'प्राचीनकवयित्रीः स्मारयतोव । शोचामहे वयमद्यापुरणोयां क्षतिमेनास्‌, 
प्रार्थयामहे च भगवन्तं विश्वनाथं दिवंगतात्मनः शान्त्ये ॥ 


संस्कुतोच्चायको डा० शरोसम्पूर्णानन्दः 


गीर्वाणवाणीसमा राधनसंश्षितब्रतो मनीषिप्रवरो डा० श्रीसम्पूर्णानन्दः 
महानुभाव इदानीमुत्तरप्रदेशमुख्यमन्त्रत्वघुरमुद्रहतीति संस्क्रृतसेविनां 
समेषां चेतांस्यानन्दोल्लासभरनिर्भराणि समुल्लसन्ति। उत्तरप्रदेशीय- 
शिक्षामन्त्रिपदमलङ्कुर्वताऽनेन महानुभावेन संस्कृतोन्नत्यै सुबहु प्रयतितम्‌ । 
अतीतेषु विशतिवर्षषु संपादितानां संस्कृतोन्नयनकायंज्रातानामितिहासः 
स्तस्येव प्रयत्नानां परिणतिः । 


खि्टोयाऽष्टादशी शताब्दी संस्कृतशिक्षाभ्युदये महत्त्वस्य कालः। 
संस्कृतशिक्षायाः संरक्षणाय समुन्नत्ये च काइ्यामेकनवत्युत्तरसप्तदशशततमे 
वर्ष संस्कृतमहाविद्यालयः समस्थाप्यत। तदारभ्याद्य यावदिमं महाविद्याः 
-लथं केन्द्रत्वेन परिकल्प्य शासनं संस्कृतशिक्षामुत्तरोत्तरं प्रासारयत्‌ ? 
यथार्थतो भारतेऽस्य महाविद्यालयस्य दीघंकालिकमितिवृत्तं नाम संस्कृतः 
शिक्षाप्रसारस्येवेतिहासः। वेदेशिकशासनसमयेऽपि महाविद्यालयेनानेन 
संस्कृतस्य यावानभ्युदयः समपादि, विश्वस्मिन्‌ कस्या अपि प्राक्तनसांस्कृतिक- 
संस्थाये स्पृहणीयमेव तत्‌ । 


१९३७ वर्षे कांग्रेसाधिकारिषु शासनारूढेषु सत्यु साम्प्रतिकभारतेतिहासे 
प्राथम्येन संस्कृतशिक्षामधिकृत्य राष्ट्रसंमतो विचारः समजायत 
. सम्पूर्णानन्दमहोदयस्येव भ्रेयोभागित्वमेतत्सवंस्येति विदितचरं तदभिन्चा- 
नाम्‌ । शासनभारग्रहणसमकालमनेन महाभागेन १९३८ वर्षे डॉ० 
भगवानदासमहोदयानामाध्यक्ष्ये संस्क्ृतकालेजपरीक्षापाठ्यक्रमसुधारः 
समितिः, श्रीयज्ञनारायणोपाध्यायानामध्यक्षत्वे च कालेजपुनःसंघटन- 

नारि 


~. 


- २५० , . तन्त्रयात्रा 


समितिः स्थापिता । निरुक्ताभ्यामुभाभ्यां समितिभ्यां संस्कृतपाठ्यपद्ध ति 
महाविद्यालयस्य भाविस्वरूपं च पूर्णतया न्यरूप्यत । तप्निदिष्टानां 
प्रस्तावानां कार्यान्वयात्‌ प्रागेव कांग्रेसशासनं प्रच्याव्य विदेशीयशासनं 
तस्याखिलमेव प्रयासमवारुणत्‌। १९४७ वर्षे पुनः श्रीसम्पूर्णानन्दमहोदयः 
शिक्षामन्त्रित्वमलङ्चकार। इदानीं पर्वापेक्षयाऽप्यधिकेनोत्साहेन संस्कृत- 
शक्षोन्ततिमवदधौ। एवं स्थिते १९४७ वर्ष महाविद्यालयस्य सार्धशताब्दी- 
महोत्सवः समपाद्यत। तत्सममेव प्रथमदीक्षान्तसमारोहोऽपि समायोजितः। 
तस्मिन्नेव हायने श्रीभगवानदाससमितिप्रस्तावानाश्चित्य पाठ्यक्रमे 
नूतनानि परिवर्तनानि परिवद्धंनानि च स्वीकृतानि। द्वितीयोपाधि- 
बितरणोत्सवावसरे (१९४८) च श्रीसम्पूर्णानन्दस्यानुरोघमनुभावयतो- 
त्तरप्रदेशस्य तदानीन्तनमुख्यमन्त्रिणा माननीयश्रीगोविन्दवल्लभपन्त- 
महोदयेन महाविद्यालयं विश्वविद्यालयत्वेन परिणमयितुमुद्घोषितस्‌ । 
तदानीमेव सरस्वतीभवनपुस्तकालयविकासायानुसन्धानमन्दिरस्य संग्रहा- 
लयस्य च स्थापना व्यधीयत। श्रीसम्पूर्णानन्दप्रेषयेवानुसन्धानविषयको 
दीर्घेकालिकस्तात्कालिकश्च कार्यक्रमो निरमीयत। तात्कालिककार्यक्रमे 
हस्तलिखितग्रन्थानां प्रामाणिकसूचीप्रणयतस्‌ , उत्तराध्ययने विशिष्टाचार्य- 
च्छात्रवृत्तिभाजां साधोलालच्छात्रवृत्तिभाजां चानुसन्धानकार्यस्यानुसन्धान- 
मन्दिरविद्वरद्धिलिखितानाँ विशिष्टनिबन्धानां च प्रकाशनार्थं “सारस्वती 
सुषमा” नाम्न्यास्त्रेमासिकानुसन्धानपत्रिकायाः प्रकाशनप्रबन्धश्चाधिकृतः । 
उक्तकार्यकदम्बकमधिङत्य प्रस्तावितविश्वविद्यालयप्रारूपं निर्मातुमव- 
काशप्राानां राजकीयसंस्कृतमहाविद्यालयप्रधानाचार्याणां डाक्टर 
श्रीमङ्गलदेवशास्त्रिमहोदयानां विशेषाधिकारित्वेन नियुक्ति: समजनि । 
अस्मिन्नेवावसरे संस्क्ृतपाठशालाः सुसंघटयितुं सुव्यवस्थापयितुं च 
संस्कृतपाठशालापुनःसंघटनसमितिरपि समस्थाप्यत । 


संस्क्ृतशिक्षाविकासायाधिङ्ृतेषु कार्येषु संस्कृतपाठशालाध्यापकान्‌ 
प्रशिक्षयितुं पुनःशिक्षणसत्रोद्घाटनकाय॑ विशेषेण महत्वं पुष्णाति । 
सत्रेण संस्कृताध्य़ापकेभ्यः शिक्षामनोविज्ञानं विभिन्नाश्चान्ये शिक्षणविधयः 
प्रशिच्यन्ते । एतेनाद्य यावत्‌ पञ्चशती शिक्षकाणां प्रशिक्षिता । संस्कृत 
शिक्षाक्षेत्रे श्रीसम्पूर्णानन्दमहोदयानामियमभिनवा कुतिमंन्तव्या । 


१९४८ वर्ष राज्यसंस्कृतपाठशालानां समुचितविकासाय संस्कृतशिक्षा- 
समुन्नयनाय चोत्तरप्रदेशीयनिखिलसंस्कृतपाठशालाप्रबन्धकानां प्रधाना- 

विचारविप्रुषः २५१ 


ध्यापकानां च राजकीयसंस्कृतमहाविद्यालयभवने शासनकतृंकमेकं 
बृहृदधिवेशनमायोजितस्‌, यत्र संस्क्ृतपाठशालानां वर्तमानदद्या उन्तमयितुं 
पाठ्यक्रम परिवतंयितुं चानेके महत्त्वाधायकाः प्रस्तावा अद्धीकृता: ।, 
आचार्यनरेन्द्रदेवमहोदयानामाध्यन्त्येखिल भा रतीयसंस्क्ृतरिक्षा पाठ्यक्रमे 
समानमानत्वसंस्थापनारथंस्‌, विभिन्नराज्येषु विभिन्ततया दीयमाना 
विभिन्नसंस्क्ृतपरीक्षाः संतुलयितुस्‌, तत्तत्पाठ्यक्रम उपयुक्ततया परिवर्तनं 
विधातुं चास्माकं मुख्यमन्त्रिमहोदयेन भारतवषंस्य समेषां राज्यानां 
विश्वविद्यालयानां च प्रतिनिधीनामन्त्र्य संस्कृतोन्नत्ये हृदयेन महोद्यमः 
संभृतः। यदवधि विभिन्नसंस्क्ृतपरीक्षाणामुपाधिषु प्रमाणपत्रेषु शिक्षा- 
मर्यादासु चेकरूपता नायाति, यदालम्ब्य संस्कृतच्छात्राः सुखेन पाठः 
शालातः पाठशालान्तरेषु प्रविष्टाः स्युः, तदवधि तेषां ज्ञानोपार्जनमानस्य 
साम्यं दुःशकमिति श्रीसम्पूर्णानन्दमहोदयेन निश्चितस्‌। एतत्संमेलन- 
निणंयानुसारं संस्कृतशिक्षायामाचरणचूडं परिवतेनम'भूत्‌ । परिणामतः 
उत्तरप्रदेशीयशासनेन संस्कृतपरीक्षाणं नव्या मान्यता उद्घोषिता। 
तदनुसारं ` प्रथमाःपूर्वमध्यमा-उत्तरमध्यमा-शारित्रपरीक्षाः क्रमेण 
जूनियरहाईस्कूल-हाईस्कूल-इन्टरमीडियट-बी०ए० इत्याख्याभिः परीक्षामिः 
समानमाताः संवृत्ताः। एतेन मान्यताप्रदानेन न केवलं संस्कृतप्रणयिनां 
गौरवं समुपबृंहितस्‌ , अपि तु संस्कृतसमाजे नवं जीवनं नव्या 
आशाश्च पल्लविताः । 

श्रीसम्पूर्णानन्दमहोदयस्य विद्याचुरागस्तं संस्कृतजगतः संस्कृतविदुषां 
चाशाकेन्द्रत्वेन प्रतिष्ठापितवान्‌। तन्मते संस्कृत नामेदानीन्तनीषु देशेऽस्मि्‌ 
प्रचलितास्वखिलासु भाषाषूत्तमा भाषा । सा कथमपि मृतभाषा (अव्याव- 
हारिकभाषा) नैव परिगण्येत। सा न केवलं जीविता प्रत्युत स्वीयेनामृत- 
रसेन 'चिरादन्रत्याः सन्ततीः प्रादेशिकभाषाश्च सिञ्चन्ती पुष्णन्ती च 
प्राशस्त्येन जीवति। प्राचीनतमाऽपीयं स्वकीयैविशिष्टरूपैः स्वानुभाव- 
प्रभावेच भारतस्यात्मनि देहे च प्रतिक्षणं नवत्वमाधत्ते। इयं हि 
सुरगवी भारतीयसंस्कृतेमूंलस्‌ । दक्षिणभारतेन दक्षिणपूर्वेशियाखण्डेन च॑ 
सम्बन्धस्थापनस्येयमेकलैव शङ्का । अस्य महोदयस्य गीर्वाणवाण्यनुरागः 
कस्य भारतीयस्य संस्कृतसंस्कृतिप्रियस्य तोषाय न प्रभवेत्‌ । , 


दिष्ठ्या साम्प्रतमेष महानुभावो विशालस्योत्तरप्रदेशस्य भारतीय 
संस्कृतिहृदयभूतस्म मुख्यमन्त्रिपदमध्यास्ते । संस्कृतभाषायाः संस्छृतसमा- 

-२५२ तन्त्रयात्रा ॥ 


'जस्य चायतिरुत्तरोत्तरं कल्याणोन्मुखी प्रतिभाति । अग्निमायां पाङ चवषिक- 
योजनायां संस्कृतविइवविद्या छयनिर्माणाय द्विपञ्चावाल्लक्षरूप्यकपरिमितो 
-धनराशिरङ्खीकृत उत्तर्रदेशीयशासनेन । वयमत्र भूतभावन विश्वश्वरमस्य 
महानुभावस्य मुख्यमन्त्रतवंप्रद्योतयितुं संस्कृतोन्नमनमखमविघ्नं पूरयितुं 


-च सविनयं प्रार्थयामहे ॥ 
स्वर्गीयाः श्रीकेशवह्विवेदिनः 


वाराणसेयराजकीयसंस्कृतमहाविद्यालयस्य न्यायशास्त्रप्राध्यापका 
-्यायवेदान्तादिदुरवगाहपाथोधिप्रवहणा नेयायिककेसरिणः श्रीकेशव द्विवे- 
दिनः शुद्धभाद्रशुक्लद्वितीयायां रविवासरे (१८-१०-५५) चतुस्चत्वारिश- 
दषंपरिमाणकेऽल्पीयस्येव वयसि निधनमवापुरिति निवेदयतां नितरां 
चेखिद्यते नश्चेतः। उत्तरप्रदेशीयाऽऽजमगढमण्डलान्तर्गतपरवइपुरग्रामं 
स्वजनुषा प्रद्योतयन्त एते महानुभावाः पितरं श्रीसरयूत्रसादशर्माणं चिरा- 
'भिलषितसुतलाभहर्षभरनिभंरं समपादयन्‌ । सुरभारतीसमाराघनाय बाल्य 
एवेभिरेषा पावनतमा काशीपुरी समासादिताः, अघीतं च व्याकरणशास्त्र 
प्राथम्येन । तदनन्तरं श्रीराधाकान्तञा-श्रीरिवदत्तमिश्च-श्चीवामाचरण- 
'भट्टाचायंमहोदयेभ्यो विधिवन्नव्यन्यायशास्त्रमघीतम्‌ । वेदान्तशास्त्रस्या- 
-ध्ययनमेभिः स्वामिश्रीकरपात्रमहोदयानास्‌, स्त्र० म० म० श्रीहरिहर 


-कृपालुद्विवेदिनास्‌ , यशस्विनां स्वामिश्रीभारतीमहोदयानां च सान्निध्ये 


सम्पादितम्‌ । न्यायवेदान्ताचार्यादिविरुदालङ्कृता गभीरपाण्डित्यलब्ध- 
गरिमाणइमे महानुभावा १९४४ वर्ष राजकीयसंस्कृतमहा विद्यालये न्याया- 


'ध्यापकपदे नियुक्ताः। ततः प्रभृति विद्यासमाराधनधुतद्नतैस्तत्परतयों- 
'पेक्षितजीवनसवंस्वैरेभिरविगणय्य शरी रस्वास्थ्यमहनिशमध्ययनाध्यापनयो- 


रेवेकादशवषंपरिमितः कालो यापितः। खण्डनखण्डखाद्याद्वेतसिद्धिः 


प्रभृतयोऽतिकठिना अपि ग्रन्था द्विवेदिमहोदयानां सविधे सरलसरला इव 


भासन्ते स्म। अत एव शास्त्रवर्येनंव्यन्यायग्रन्थानामन्येषां च बहूनां 


ग्रन्थानां शास्त्रगभी राः सरलतमाइच टीकाग्रन्था निर्मिताः प्रकाशिताइच । 


असमय एव विधेः करालेन करेण कवलिता एते महानुभावा इति हा हन्त ! 
सीदामः, अभ्यर्थयामश्च निग्रहानुग्रहसमथँ भगवन्तं विश्वेश्वर शाश्वतः 


णाय शास्त्रवर्याणाम्‌ , धेर्यलाभाय च शोकसन्तप्तस्य कुटुम्बिजन- 
स्येति ॥ 

विचारविप्रुषः २५३ 
उत्तरप्रदेशीया द्वितीया पाञ्चवर्षिकी योजना, संस्कृतं च 


संस्कृतविश्वपरिषदश्चतुर्थाधिवेशनावसरे महामान्यश्रीक० मा० मुंझी- 
महादेयैरुक्तस्‌-- “अस्त्येक एवोपायः संस्कृतस्य स्थेयेसम्पादने । स च पाञ्चः 
वषिकयोजनायां तदर्थं द्रव्यपरिकल्पनस्‌, येन केन्द्रीयपान्तीयशासनाति 
देशेऽस्मिन्‌ त्रिचतुरान्‌ संस्कृतमेवावलम्ब्य पाठयतः संयोजितपाठशालान्‌ 
संस्कृतविइवविद्यालयान्‌ स्थापयितुं शक्तुयुः, सर्वेषु विश्वविद्यालयेषु संस्कृत- 
विद्यापीठानि स्थापयेयुः, पाठशालाभ्यः पर्याप्त द्रव्यं वितरेयुः, अभ्रकाशितानां 
संस्कृतग्नन्थानां संग्रहार्थं प्रकाशनार्थं च द्रव्यं प्रयच्छेयुः, राष्ट्रीयप्राचोने- 
तिहासप्रमाणसंग्रहाळये तादृशं संस्कृतग्रन्थालयमपि स्थापयेयुयंत्र सवेषां' 
हस्तलिखितग्रन्थानां चित्राणि संगृह्येरन्‌” इति । 


उत्तरप्रदेशीया द्वितीया पाञ्चवषिकी योजना सत्यं मुंशीमहोदयनिदिष्टाः 
सर्वा आशाः परिपूरयति। सवंप्रथममन्न संस्क्ृतविश्वविद्यालयस्थापनाया-' 
शीतिसहस्रोत्तरद्वात्रिशल्लक्षरूप्यकपरिमितो धनराशिः कल्पितः, येन हि 
साम्प्रतिको राजकीयसंस्कृतमहाविद्यालयो विश्वविद्यालयरूपेण परिणम- 
यिष्यते । अनेन धनराशिना विश्वविद्याळयकार्यालयादिभवननिर्माणा- 
दिकमनेकेषु विषयेषु प्राध्यापकनियोजनादिकं कार्यजातं संपत्स्यते। राज- 
कीयसंस्कृतमहाविद्यालयपरीक्षाभिरुतरप्रदेशस्था बहिस्थाश्च सहल्नाधिकाः 
पाठशालाः संबद्धाः सन्ति । उत्तरप्रदेशस्थानां पाठशालानां साहाय्यार्थमत्र 
पचविशतिसहस्राधिकद्वादशञलक्षरूप्यकाणि तिर्धारितानि सन्ति । साम्ध्रुत- 
मुत्तरप्रदेशे ४१८ पाठशाला राजकीयं साहाय्यं लभन्ते, आसु ९८ पाठशाला 


आदर्शंपाठशालात्वेन व्यवस्थापिताः। अनेन निर्धारितेन धनराशिनाऽत्यासां 


९८ विशिष्टपाठशालानामादर्शपाठशालात्वेन परिणतिभंविता । द्विशत॒पाठ- 
शालाभ्यः प्रत्येकं सहत्नरूप्यकाणां वार्षिक साहाय्यम्‌, पञ्चाशत्पाठशाला- 
भ्यव्च प्रत्येकं पञचसहस्तरूप्यकाणि सवननिर्माणार्थ प्रदास्यत्ते। पाठशाला 
निरीक्षणस्य सुव्यवस्थाये द्वावन्यौ सहायकनिरीक्षकौ नियोच्येते । एतदथ 
६५९५२ रूप्यकाणां व्ययो निर्धारितः । साम्प्रतं एकः प्रधाननिरीक्षकः, 
त्रयश्च सहायकनिरीक्षका वतंन्ते । द्रयोरन्ययोरपि सहायकनिरीक्षकयो- 
नियोजने संजाते पञ्चधा विभक्तस्योत्तरप्रदेशस्य प्रत्येकभागस्य निरीक्षणाये- 
केकः सहायकंनिरीक्षकस्तत्र तत्र विभागे स्वकार्याल्येन सह वर्तिष्यते । 

२५४ तन्त्रयात्रा 


राजकीयसंस्कृतमहाविद्यालयस्य पुस्तकालये सरस्वतीभवने 
हस्तलेखानां षष्टिसह्रपरिमितानां महान्‌ संग्रहो वतंते । एषां ग्रन्थानां 
-न चिरातु सूचीनिर्माणाय, विशिष्टानां ग्रन्थानां प्रकाशनाय, हृस्तलखाना 
संग्रहाय, विशालस्य पुस्तकाळयभवनस्य च निर्माणायाऽस्याँ योजनायां 
६०५७७७ रूप्यकाणि निर्धारितानि सन्ति । तत्र प्रतिवर्षं ग्रन्थानां 
प्रकाशनाय पञ्चाशत्सहस्ररूप्काणि, हस्तलेखानां संग्रहाय संरक्षणाय च 
'विशतिसहस्नूप्यकाणि निर्धारितानि वतंन्ते । सरस्वतीभवनाय 
हस्तलेखानां छायाचित्रग्राहकाणि यन्त्राणि क्रीतानि । एवं चात्र 
'हस्तलेखानां संग्रहप्रकाशनयोः, तेषां ; छायाचित्रसंग्रहस्य च शोभना 
चयवस्थाऽनया योजनया संपादिता । आशास्यते द्वितीयाऽयोजनगुहीत- 
शम्बलोऽयं महाविद्यालयो विश्वविद्यालयरूपेण परिणंस्यते, स रस्वतोभ वनं 
'च संस्क्ृतवाङ्मयानुशीलनस्य विशाल केन्द्र संपत्स्यते ॥ 


संस्क्ृतविश्वपरिषदश्चतुर्थंमधिवेशनम्‌ 


दक्षिणभारतस्यान्ध्रप्रदेशस्य सुप्रथिते तिरुपतिनामके तीर्थस्थळे 
राष्ट्रपतीनां महामान्यश्चीराजेन्द्रप्रसादमहाभागानामाध्यक्ष्ये कातिककृष्ण- 
द्वादशीशुक्रवासरतः कातिकक्ृष्णचतुदंशीरविवासरं यावत्‌ (११-१३ 
नवम्बर, १९५५ ई०) संस्कृतविश्वपरिषदरचतुर्थंमधिवेशनं सम्पन्नमिति 
जानन्त्येव विद्वच्चणाः । अत्र सार्द्धकसहस्रं प्रतिनिधयो विद्वत्तल्लजाः, 
'संस्कृतप्रिया बह॒वो भारतीयशासकारच समुपस्थिता आसन्‌ । इदमेवास्या- 
धिवेशनस्य किमुत संस्कृतविश्वपरिषदो वेशिष्ट्यं यदत्र प्राचीनामध्ययन- 
प्रणीलीमनुसरन्तः पण्डिताः, नूतनामालोचनात्मिकां सर्राण क्षुन्दन्तः 
gE संस्कृतप्रियाः शासकाश्च समवेत्य देववाण्याः समुन्नत्यथं 
ध्रयतन्ते । 


सन्ति संस्था अन्या अपि या भागशः सर्वाशेन वा सुरभारती 
सेवन्ते । तत्राऽन्तरराष्ट्रिया प्राच्यविद्यापरिषत्‌ , यस्या्नयोविशतितम- 
मधिवेशनं १९५४ ई० वर्षे इङ्गलेण्डदेशोये केम्ब्रिजनगरे संपन्नम्‌ , 
मिश्च-मेसोपोटामिया-ईरान-चीनप्रभृतिदेशानां विद्याभिः सह भारती- 
बिद्यामपि संस्कृतवाड्मयसहकृतामाळोचयति । अत्र भवन्ति समवेताः 
प्रत्येक देशानां विशिष्टतमा विचारकाः । अपरा च वतंतेऽखिलभारतीया 
भराच्यविद्यापरिषतु, या संस्कृतेन सह पालिभ्राक्ृतयोरितिहासस्य, 

युरातत्वस्य च, आर्प्रपारसोकसाहित्ययो रन्येषा च भारतसंबद्विद्या- 
कलातत्त्वानां विचारमातनुते । अस्याश्चेषमो मार्गशीर्षमासे (२६-२८ 
दिसम्बर ५५ ई०) अष्टादशतममधिवेशनमुपराष्ट्रपतीनां डॉ० राधा- 
कृष्णन्‌महोदयानामाध्यच्ष्येऽ्नमलाइनगरे चिदम्बरती्थं निकषा सम्पन्तम्‌। 
अत्र प्रायशो नोपतिष्ठनते प्राचीनामध्ययनप्रणालोमनुसरन्तः पण्डिताः । इतरा 
च भवति संस्कृतसाहित्यसंमेलनं नाम । अस्य द्वाविशतितममधिवेशनं विगते 
चेत्रमासे (२६-२८ मार्च, ५५ ई०) महामान्यः्रीचिन्तामणिद्वारकानाथदेश- 
सुखमहोदयानामध्यक्षतायां संजातम्‌ । इदं हि देववाणोसमुपासकानां 
प्राधान्येन पण्डितानां संघटनस्‌ । अस्य संस्थापनं १९७० वेक्रमेऽनदे सम जः 
यत । साम्भ्रतमनेकेषु प्रदेशेधत्रस्य श।खा वतन्ते, प्रकाइयते च संस्कृत- 
रत्वाकरनामकं मुखपत्रम्‌ । 


एवं सतीष्वप्यन्यास्वेवंविधासु संस्थासु केनाप्प्रनितरसाघारणेत 
_वैशिष्ट्येन संस्कृतविश्वपरिषदियं राजतेतमाम्‌ । भारतस्य पारततृत्र्पवेलायां 
यदेकतो यूरोपीया अन्ये च मनीषिणः सुरगवीचरणेषु नतमस्तका आसन्‌, 
यदा च यूरोपद्वीपे १८७३ ई० वर्षे, भारते च १९१९ ई० वर्षे प्राच्यविद्या- 
समुपासकानामाम्तरराष्ट्रिाखिलभारतीया च परिवत्‌ समस्थाप्यत,तदेवा- 
न्यतो विदेशीयेंन शासनेनात्र सा नितरामुपेक्षिता । विदेशीयशासनदुषप्रचार- 
निबन्धनेयं दुःस्थितिः स्वतन्त्रे भारते शासनाधिकारिभिरेव झटिति 
परावरतितुं शक्यते । “पण्डिताः प्राध्यापका इति विधाइयरूपः 
परस्परविरोध एव संस्कृतस्योपेक्षाया मुख्यो हेतुः” इति हि ब्रुवन्ति स्म 
स्वीये प्रारम्भिके भाषणेऽत्र श्रीमुंशीमहोदयाः । नुनमेषा परस्त्रित्‌ 
शासनाधिकारिणः पण्डितान्‌ प्राध्यापकांस्चेकत्र योजयित्वा किमपि 
बैरिष्टयमात्मनः ख्यापयति । 


पण्डितेष्वभिनवपद्धत्याऽनुशीठपप्रवत्तिनैव प्राधान्मेनावलोक्यते, 
गुरुपरम्पराप्राप्तस्य शाखस्य संरक्षणमेव तेषां परमं तपः। एतद्विपरोता 
च प्रवृत्तिः परिदृश्यते प्राध्यापकेषु । शासताधिकारिणां सहयोगेन परिहृते 
संस्कृतविरोधिप्रचारवात्याचक्रे सोऽयं विधाद्वयरूपः परस्परविरोघोऽपि 
परिहरणीय एव संस्कृतविश्वपरिषदा । उमयगुणान्वितपाठ्यक्रपनिर्षारणे- 
नायं विरोधः परिहृतः स्यादिति बाढं सत्यम, तयाप्यतद न पण्डित- 
ब्राध्यापक्रसंगमस्थल्यामस्यां परिषदि कोऽपि कार्यक्रमो निवेशनीयः। स 

च संस्कृतवाङ्मयस्य विभिन्नासु शाखासु विचारविनिमयार्थमखिल- 
भारतीयप्राच्यविद्यासंमेलनवदस्याः परिषदो विभिन्नासु शाखागोष्ठीषुः 
प्रविभाग एव । अत्र च निबन्धादीनां भाषणादीनां चाधिकारिकी भाषा 
संस्कृतमेव स्वीक्रियेत ॥ 


दर्शनपरिषदः संस्थापनम्‌ 


“एषमो राजकीयसंस्कृतमहाविद्यालयेऽत्रत्यानां दर्शनविभागीयाध्याप- 
कानां छात्राणां चोत्साहेन दर्शनपरिषदेका संस्थापिता । अस्या उद्घाटनं 
कार्तिकशुक्लचतुदंश्यां सोमवासरे (२८.११.५५) उत्तरप्रदेशस्य मुख्य- 
मन्त्रिभिमंनीषिप्रवरैः श्रीसम्पूर्णानन्दमहाभागैरकारि। आर्षदशेनानां 
तत्त्वानुशीलतम्‌, नव्यानां दार्शनिकराद्धान्तानां समुद्धावनस्‌, सामाजिक- 
जीतरनस्थोपयोगिनां दाशंनिकतथ्यानां संकलनम्‌, प्राच्यप्रतीच्योभयदाशं- 
तिकपद्धत्या छात्राणां परिचायनं चास्याः परिषदो मुख्यमुद्देश्यस्‌ । 
गवेषणांत्मकानां परिचयात्मकानां च निबन्धानां पाठः, दशनेषु व्यवहृतानां 
पारिभाषिकशब्दानां कोशर्निर्माणस्‌, पाश्चात््यानामितरेषां च दशनानां 
सिद्धान्तानवगमयितुं तत्तद्ग्रन्थानां तात्पर्यसकलनात्मकः घ्रामाणिकोऽनुवादः 
इत्येष कार्यक्रमो वतंतेऽस्याः । 


अस्य कायंक्रमस्य पुत्यै साम्भ्रतमध्ययनाध्यापनादिषु विरलप्रचाराणा-- 
सागमवेष्णववेदान्त-वोद्ध- जेन-मीमांसाप्रभृतिदर्शनानां पुन रुज्जोवनाय, 
हिन्दीभाषानिबद्धस्य “सन्त'-मतस्य पाइचात्यदशंनस्यान्येषां दशनानां च 
पऱिचयमापादयितुं च तत्तद्विषयनिष्णातैः सुधीभिनिदिष्टेषु विषयेषु. 
गवेषणात्मकाः परिचयापादकाइच निबन्धा ग्रन्थाश्च निबद्धाः स्युरिति 
प्रयतिष्यते, वादगोष्ठीनां संमेलनानां चायोजनं करिष्यते; यत्र ह्याधुनिक- 
प्रश्‍नानां दार्शनिकों समाधानं तनूतनानामरविन्दादिभारतीयदशनानां 
पाइचात्यदर्शनानां च विवेचनापुरःसरं समुपस्थापयिष्यते । तत्र दार्शनिकः. 
परिभाषाव्यूहाज्जिज्ञासुनुद्धतुं : प्रथमं शेत्रशाक्तो भयभेदभिन्नस्यागमस्य,. 
पाञ्चरात्रसहितस्य वेष्णववेदांन्तस्य, बौद्ध-जेनदर्शनयो:, व्याकरणदशंनस्य,. 
सांख्ययोगयोइच विशिष्टपदानां विवरणात्मका विभिन्नाः कोशाः संग्रहीष्यन्ते, 


प्रकाशयिष्यन्ते च । परिचयात्मकानामनुवादात्मकानामन्येषां च ग्रत्थानां 
प्रकाशनाय ग्रन्थमाला, निबन्धानां प्रकाशनाय चेका षाण्मासिकी पत्रिका. 


प्रकाशयिष्यते । ; ) 

विगतासु कासुचिच्छताब्दीषु भारतीयदशंनानां मोलिको विकासः 
प्रायो$वरुद्ध इव दुश्यते । पुरा यवनदेदों सुकरातसदुशा महामनोषिणो 
दार्शनिका अभूवन्‌ । दार्शनिकजगति सापेक्षतासिद्धान्तस्य प्रादुर्मावको 
विश्वमान्यो वेज्ञानिको दार्शनिकशच आइन्स्टाइनमहोदयो न चिरादेव 
पञ्चत्वं गतः । वतत एवं महती पाश्चात्या दर्शनपरम्परा । चीनप्रभृति- 
पुरातनदेशेष्वपि दर्शनविकासः समजनि। दर्शनानामेतेषां तुलनात्म- 
केनाध्ययनेन भवितव्यस्‌। दर्शनपरिषदमुद्घाटयन्तः श्रीसम्पूर्णानन्द- 
महोदया अवोचन्‌-- 


“तदेव दर्शनं यथार्थं यद्धि प्रेक्षावतां जिसाज्ञूनां जिज्ञासा: समादधीत । 
नहि केवलं दर्शनमध्ययनस्य विषयः, तद्धि जगतो रूपपरिवतंनेऽपि 
क्षमम्‌ । साम्प्रतिक आक्षेपको नहि बौद्धो जेनो वा, अपि तु वतंते 
प्रत्यक्षप्रयोगवादी वेज्ञानिकः। नहि स प्रत्यक्षविरोधिना तकण, केनचिद्‌ 
ग्रन्थोद्धतेन सिद्धान्तेन वा समाधातुं शक्‍य: । भारतीयदर्शनसिद्धान्त- 
स्त्रिकालाबाधित इति सत्यम्‌, तथापि तस्य केनाप्यभिनवेन कालानुर्वातिना 
व्याख्यानेन भवितव्यस्‌, यद्धि ईष्यद्विषकलुषितस्य युद्धज्वालाबिभोषिका- 
भीतस्य विश्वस्य परित्राणक्षमं स्यात्‌” इति । 


अपि नाम सेयं दर्शनपरिषद्‌ भनीषिप्रवरस्य मुख्यमन्त्रिणः, दशंना- 
नुरागिणां मनीषिणां च आशाः सफल्येत्‌॥ ` 


स्वर्गीयाः ्ीरामचन्द्रपाठकमहोदयाः 


राजकीयसंस्क्कतमहाविद्यालयस्याङ्गलविभागस्य लब्धावकाशा 
अध्यापकाः श्रीमन्त आर०सी०पाठकमहोदया माघक्ृष्णद्वितोयायां रवि- 
वासरे (२९-१-५६) त्रिसप्ततिवर्षं वयसि ब्रह्मसायुज्यतां गता इति निवेदयतां 
नितान्तं चेखिद्यते नश्चेतः । एते महानुभावा आश्विनक्रृष्णपञ्चम्याँ १९४० 
क्रमे संवत्सरे (२१-९-१८८३ ई०) स्वजनुषा वाराणसोवास्तव्यानां 
प० गोकुलचन्द्रपाठकमहोदयानां गेहमलङ्कृतवन्तः। स्थानीयात्‌ 'कींस 
कालेज'नाम्नः शिक्षासंस्थानाद बी०ए० परीक्षामुत्तीये महानुभावा इमे तत्र 
संस्कुतविषये सर्वातिशायित्वेन मित्रस्वणंपदकमधिगतवन्तः । अत्र 
आचायंनरेन्द्रदेवमहोदयाः, राज्यपुनःसंघटनायोगस्याध्यक्षाः श्रीफजले- 
अलीमहानुभावाश्चेषां सहपाठिन आसन्नु । ततः प्रयागनगरत एल? टी०- 

१७ 

प्रशिक्षणमधिगत्य १९१५ ई० वर्षे राजकीथसंस्कृतमहाविद्यालये आङ्गला- 
ध्यापकपदे नियुक्ता एते पञ्चविशतिवर्षपर्यन्तमनेकशः संस्कृतच्छात्रा- 
नाङ्जलभाषामिज्ञानकार्षुः । महाविद्याळयतोऽवकाशं लब्ध्वा लेखनकार्या- 
यापित॑ स्वीयं जीवनमेमिः, पञ्चाश्त्स३ख्रपुष्ठपरिमितं च साहित्यमारि । 
आङ्धु हिन्दीकोशः, हिन्दी-आङ्गलकोश इत्यादिकाः कोशग्रन्था अन्ये च 
महत्त्वाधायका ग्रन्था रचिता एमिमंहानुभावेयेंषां लक्षाधिकाः प्रतयोध्धु- 
नावधिः प्रकाशिताः। एषामाङ्गरु-संस्कृतकोशोऽन्तिमा रचना, या च 
साम्प्रतमप्रकाशितैव वतंते। उदारचरितानां निरभिमानिनां प्रतिभाजुषां 
'शिक्षाश्ास्त्रिणामेतेषां चरणयोरेष शब्दप्रसुनाञ्जरिरप्यते ॥ 


संस्कृतविश्वविद्यालयाधिनियमः 


चिरप्रतीक्षितं वाराणसेयसंस्क्ृतविश्वविद्यालयविधेयकमुत्त रप्रदेशी य- 
-विधानमण्डळेन पारितम्‌, महामान्येन राज्यपालेन स्वोकुत्याधिनियमपदवो- 
मारोपितं च। तदनु भाविनः संस्कृतविश्वविद्यालयस्य कायंप्रणालीं 
निर्धारयिएुं विद्ञेषाधिकारिणो नियुक्तिरपि कृता प्रशासनेन । इत्थं संस्कृत- 
'विश्वविद्याळयप्रतिष्ठापूर्वाधं संपन्नम्‌ । 


अस्मिन्नधिनियमे सन्ति पञ्चाशद्‌ धाराः । तासु विश्वविद्यालयस्यास्य 
नामधेयम्‌, कार्यारम्भविधिः, अन्न समागतानां पारिभाषिकशब्दाना- 
भिप्रायः, विश्वविद्यालयस्वरूपम्‌, विश्वविद्यालयस्याधिकारक्षेत्रस्‌, इतर- 
संस्थानामनेन संयोजनस्‌, पाठ्यक्रमव्यवस्था, विश्वविद्यालयनिरीक्षण- 
व्यवस्था, संबद्धमहाविद्यालयनिरीक्षणम्‌, अस्य पदाधिकारिणः, कुलपति- 
श्रतिकुरूपति-उपकुपतीनां स्वरूपादिकम्‌, उपकुलपति-कोषाध्यक्ष-प्रस्तोंतु- 
अन्थाध्यक्षाणां कतंव्याधिकारयोनिरूपणसु, विश्वविद्यालयप्राधिकारिणः, 
शिष्टपरिषत्‌-कार्यकारिणीसभा-विद्वत्परिषद्‌-अर्थसमितीनां स्वरूपादिकम्‌, 
पाठ्यक्रमसमितिनिर्घारणस्‌, छात्रकल्याणपरिषत्स्वरूपस्‌, परिनियमः 
अध्यादेश-विनियमानां निर्माणप्रकारः, विश्वविद्यालयपरीक्षासु प्रवेशाह॑ता, 
परीक्षाव्यवस्था, वाषिक्रतिवेदनाऽऽयव्ययादिविवरणव्यवस्था, विश्वविद्या- 
रूयसंबद्महाविद्यालयास्तेष्वध्यापकानां नियुक्तिः, प्रथमोपकुलपतेविश्व- 
विद्यालयकमंचारिदृन्दस्य च प्रथमा नियुक्तिरित्यादीनां विषयाणां समासेन 
प्रतिपादनं विद्यते। संस्कृतवाङ्मयाध्ययनाध्यापनव्यवस्थामधिकत्येद- 
उप्रथमतया प्रवतंतेऽयं विश्वविद्यालय: सिक्षणपरीक्षणोभयविधकार्यनिवंतंकः 

भ्राचीनतमायां भारतस्य सांस्कृतिकराजधान्यां वाराणस्याम्र। सवेषां 
'विषयाणामत्र संस्क्ृतभाषयेवाध्यापनादिकं भविष्यति । राजकोयसंस्कृत- 
महाविद्याळयेन, सरस्वतीभवनेन, उत्तरप्रदेशीयसंस्क्ृतशिक्षापरिषदा च 
क्रियमाणं कार्यजातमयमेव संपादयिष्यति। उत्तरप्रदेशीयाः संस्कृत- 
महाविद्यालया बहिस्थाश्च राज्यप्रशासनलब्धानुज्ञा अनेन संयोक्ष्यन्ते । 
उत्तरप्रदेशस्य राज्यपालोऽस्य कुलपतिः, काशीततरेशः श्रीविभूतिनारायण- 
'सिहमहोदय आजीवनं प्रतिकुलपतिश्च भविष्यति । संस्कृतभाषायामाधुः 
'निकज्ञाने च निपुणोऽस्योपकुलपतिर्भविता । प्रथम उपकुलपति: प्रशासने 
वषंत्रयानधिककालिको नियोक्ष्यते । शिष्टपरिषत्कायंकारिणीसभाप्रभृतीनां 
'विश्वविद्यालयाङ्कानां कार्यपद्धति स्वरूपादिकं च निर्धारयितुं परिनियमा- 
-दयो विधीयन्ते संस्कृतविश्वविद्यालयविषेषाधिकारिणा । अस्य कार्यारम्भः 
१९५७-५८ खिट्टाब्दयो: शिक्षणवर्षे भविष्यतीति संभाव्यते। ` 


प्रबुद्धे स्वतन्त्रे भारते सुमहानेष महः संमंस्यते संस्क्ृतसमाजस्याभ्यु- 
स्नतये संस्कृतविश्वविद्यालयस्योद्घाटनदिवसो नाम । तमिममुत्सवक्षणं 
-समुपस्थापयिष्यते उत्तरप्रदेशप्रशासनायानेकान्‌ धन्यवादान्‌ वितरति 
-सुरमारतीसमाजः, विद्यागुरं विश्वेश्वर प्राथंयते च संस्कृतविश्वविद्यालयस्य 
-साफल्याय॥ ` ॥ | 


हस्तलेखसुरक्षोपक्रमः 


उत्तरप्रदेशीयप्रशासनेन १६-६-५६ इति दिचाङ्कितमद्धशासकीयं 
परिपत्रं सवेषां मण्डलाधीशानाँ सविधे प्रेषितम्‌ । तस्यायमाशयः 
केन्द्रीय प्रशासनमुत्तरभ्रदेशोयं प्रशासनं च भूर्जपत्रताळपत्रादिषु लिखितानां 
महर्षाणां हस्तलेखानां द्रतगत्या संजायमानं प्रणाशमनुशोचति, संभावयति 
च॒ तेषां सवंथाऽभावम्‌ । अतस्तेषां सुरक्षाये अचिरेणोपाया विधेयाः । 
एतदर्थमेक केन्द्रीय विद्या संस्थानं स्थापितं स्याद्यत्र समेषामेषां संग्रहोऽध्ययनं 
न क्रियेतेति विचाराधीनं वतते शासनस्य। समयसाध्यमेतत्‌। इतः पूवं 
कुत्र कियन्तः कीदृशा हस्तलेखा: सन्तीति परिज्ञानं परमावश्यकमु । इमे 
हस्तलेखा मठेषु, मन्दिरेषु, पण्डितानां गृहेषु वा भवेयुः । इस्तलेखाना- 
मेषां सर्वप्रथमं सुचीनिर्माणं परमावश्यकमितिं । 

अस्माभिरष्टमवर्षस्य चतुर्थेऽङ्के “हस्तलेखानामुपेक्षा” इति शीर्षके सम्पा- ` 
दकीये हस्तलेखानामुपेक्षाऽनुशोतिताऽसीत्‌। अधुना प्रशासनमत्राव- 
दधातीति प्रमोदावसरोऽयमस्माकम्‌। तत्रोक्तमासीदस्माभिः-हस्तरुखानांः 
समुद्धारायाऽगामिन्यां पाञ्चवषिकयोजनायां कापि व्यवस्थाऽवद्यमेवः 
विधेयेति “`” इति। कृता सा व्यवस्था प्रशासनेन । अधुना संस्कृतज्ञाना- 
मस्माकं कर्तव्यमपरमवसिष्यते । सर्वप्रथमं ग्रन्थस्वामिषु कृतपदयो- 
रन्धविश्वासमिथ्यामोहयोरपनोदनं विधेयस्‌। एतच्च कार्य साम्प्रतमपिः 
भारतीयजनश्रद्धेयानां पण्डितानामेव। आसीद्‌ ग्रन्थभस्मकारिणां 
तुरुषकाणां स कालः, यदा हस्तलेखानां सुरक्षाये ते ते उपायाः (भित्ति- 
चयनादयः) अवलम्बिताः। नास्ति तेषां साम्प्रतं प्रयोजनस्‌ । अघुना तु 
ग्रन्थालयसरित्स्वेव समुचितस्तेषां प्रवाहः, ग्रन्थपालगन्धापणिकपाणिष्वेव 
विक्रेयास्ते, ग्रन्थफलकमित्तिषु च चेतव्याः। समेषां संस्कृतानुरागिणां 
विशेषतोऽध्ययनाध्यापनव्यापृतानां महदिदं कतंव्यं यत्ते यत्र क्वचन संस्कृत- 
हस्तलेखान्‌ जानीयुस्तत्सुरक्षाये प्रयतेरश्चिति । अस्ति सरस्वतीभवनं. 
नाम संस्कृतग्रन्थानां महान्‌ पुस्तकालय इति ज्ञायत एव भवर: । एषां 
हस्तलेखानां सूचीं निर्माय प्रेषयन्तु तां सरस्वतीभवनपुस्कालयाध्यक्ष- 
सविधे, स्वकीयमण्डलाधीशानां सविधे च। यः किचिद्‌ ग्रन्थस्वामीः. 
सुरक्षाव्यवस्थाऽसमर्थंः स सरस्वतीभवनसदृशाय साधनसंपन्नाय पुस्तका- 
लयाय ग्रन्थान्‌ दद्यात्‌। उत्तरप्रदेशीयेन प्रशासनेन द्वितीयपाञ्चवषिक- 
योजनायां सरस्वतीभवने हुस्तलेखानां संग्रहाय प्रतिवर्ष दशसह्नरूप्य- 
काणि निर्धारितानि। उत्कृष्ठतमा ग्रन्था अनेन धनराशिना प्रतिवर्षं 


क्रेतव्या इति प्रचारणीय एष विषयोऽर्थकाइयंग्रस्तानां ग्रन्थस्वामिनां. 
पुरतः॥ 


म०म०पण्डितचिच्तस्वामिशारित्रणः' 


वैदिकवाङ्मयानुशीलनपूतो म०म०प०चिन्नस्वामिशाख्िणां भौतिको 
देहो न पुनरप्यवलोकयितुं पार्येत, न वा सा नेकविधशाख्राभ्यसनपटीयसी 
तेषां वाणी पुनरपि श्रोत्रकुह्राणि नः पवित्रयिष्यतीति चिन्तयतः कस्य 
नाम Os मानसं प्रकामं न दूयेत । गतः स मनीषी: 
त्रिदिवं श्रावणशुछुषष्ट्यां शनिवासरे (११-८-१९५६) कलिकातां नगरी“ 
मधिवसन्‌ सप्तषष्टिवषे वयसि । अस्य महानुभावस्य जनिः १८९० तमेः 

'ई० वर्षे मद्रासप्रान्तीये मण्डकोलनू रनामके स्थाने श्रीमतामप्पाशाख्रिणां गृहे 
समपद्यत । पितुरधीतकृष्णयजुवंद एष महानुभावशचेत्नपुर्या श्रीकुप्पुस्वामि- 
'शाख्ि-श्रीवेङ्कटसुब्बाशास्त्रिप्रभृतिभ्यो मीमांसाशास्त्रं सम्यगधिजगे। उत्तर- 
भारते छुप्ताध्ययनप्रचारं मीमांसाशास्त्रं श्रौतकमंकाण्डविज्ञानं च प्रचार- 
यन्नेष महानुभावो वाराणस्यामभिनवकुमारिळ इव संमानितः । अधुनापि 
चाराणस्यां पर सूब्नह्मण्यशास्त्रो, कलिकातायां प०पट्ठाभिरामशास्त्री च 
-्तच्छिष्यवर्यौ तत्प्रज्वालितं मीमांसादीपमध्यापनस्नेहापूरप्रदानेन संजी- 
-वयतः । नेके मीमांसाश्रोतकर्मकाण्डवेदादिविषयका ग्रन्था एभिमंहानुभावेः 
न्संपादिता रचिताशच। उदारचरितस्य वेदगवीसेवानिरतस्यास्य महानु 
म्भावस्य निधनं संस्कृतसमाजस्य महतीं क्षतिमावहति॥ 


संस्कृतायोगः 


भाषा नाम कस्यापि राष्ट्रस्य मूलभूतायाः संस्कृतेः सभ्यतायाश्च 
श्रेष्ठतमं संरक्षकं प्रकाशकं प्रचारकं च साधनम्‌ । यदा हि श्रृतिभंगवती 
'विकारजातं वाचारम्भणमात्रं मनुते, तदा किमु वक्तव्यस्तस्या महिमा । 
तत्रापि देवभारती पुनः-“अनादिनिधना नित्या वागुत्सृष्टा स्वयम्भुवा” 
इत्यपि वण्यंते । अतो भारतदेशस्य भारतीयसंस्क्ृत्यभिमानिन्या भारत- 
सन्ततेश्व कृते भारती भाषा नितान्तममुसतंव्या । देवदुविपाकेण परकीय- 
सत्तानिगडिते भारते बहुकालमेषा भाषा सवंतः समुपेक्षिता भवतु नाम, 
“परं सौभाग्येन स्वातन्त्र्यप्राप्त्यनन्तरमस्याः पोषणं संवधन च भारतीयानां 
कृतेऽवश्यकतंव्यतयाऽपतति । अत एव भारतीसेवेकब्नतिभिविद्वश्धि: 
संस्कृतविशवपरिषदा च मुहुमुंहुरस्मिन्‌ विषये शासनसूत्रधाराः प्रेरिताः । 
तस्येव सुफरं यद्विगतवर्षीये 'अक्टूबरा ख्यांग्लमासि भारतीयेनाधि- 
'शासनेनैकः 'संस्कृतायोगः' नियुक्तः, अध्येषितं च यदेष आयोगो भारत- 
गतस्य संस्कृताध्ययनस्य साम्प्रतिकीं समवस्थां सवंतः परिशील्याधि- 
'शासनस्य पुरतः स्वीयं प्रतिवेदनं प्रस्तुयादिति । 


आयोगस्यास्य आध्यच्यं पश्चिमवङ्गविधानपरिषदध्यक्षा भाषाविशेष- 
ज्ञेषु मौलिरत्नायमानास्तत्रभवन्तो डाँ० सुनी तिकुमारचट्टोपाध्याया 
अलङ्कुव॑न्ति। साचिव्यं च पुण्यपत्तनविश्वविद्याळयीयसंस्कृतप्राध्यापका 
डॉ० रामचन्द्रनारायणदाण्डेकरमहोदया बिभ्नति। अन्ये च षद्‌ भ्राच्य- 
शाश्ात्त्यविद्याविभूषिता विपश्चितः सदस्यत्वेन वृताः, येषां नामान्यधो- 

लिखितानि वर्तन्ते--(१) “भारतोय-विद्याभवन'संचालका: श्रीमन्तो 
जयन्तकृष्णहरिक्कष्णदवेमहोदयाः, (°) यादवपुरविश्वविद्यालयप्राध्यापका 
डॉ० सुशोलकुमारदेवपादाः; (३) वाराणसेयहिन्दूविश्वविद्यालयस्थाः 
सयाजीरावगायकवाडभारतीयसभ्यतासंस्कृतिप्राध्यापका डॉ० ति० रा० 
बेडूटाचलमूतिमहोदया:, (४) मद्रपुरीविश्वविद्यालयस्थाः संस्कृतप्राध्यापका:- 
कुप्पुस्वामिगवेषणसमितिप्रधानाश्च डॉ वे० राघवनुमहाभागाः, (५) 
बेङ्गलूरस्थशाङ्करमठास्थानविद्वांसः पण्डितराजा वे० स० रामचन्द्रशाखि- 
पादाः, (६) होशियारपुरस्थविश्वेइव रानन्दवेदिकसंशोधनमन्दिरसंचालकाः 
प्राध्यापकश्रीविइवबन्धुशाख्मिमहोदयाश्च । आयोगेनानेन द्विसक्षत्युपधारा-' 
युतत्रयस्त्रिशद्धारोपेता सातुबन्धां प्रकरणचतुष्टयात्मिका प्रश्‍नावल्येका 
प्रकार्य मासद्वयाभ्यन्तरे (१६-१२-५६, यावत्‌) उत्तरयितुं भारतीयेष्वखि- 
लेषु विद्वत्सु संस्थासु च प्रचारिता। एतत्सचिवास्थानं च पुण्यपत्तन 
एवास्ते । ततः प्रमयमखिलभारतीयसंस्क्ृतसेविनां मतान्यवगन्तुं प्रस्थितः। 
न्ध्र-केरर-म्रे-वङ्गादिभ्रदेशयात्राः परिसमाप्य, उत्तरप्रदेशयात्रायां 
वाराणसी-प्रयाग-साकेत-लक्मणपुर-हरिद्वारनगरेषु गतश्च सः। तेषु तेषु 
स्थानेषु गत्वाऽयोगसदस्यैस्तत्रस्थविदुषः साक्षात्कृत्य साक्ष्यं संगृहीतम्‌ । 
यद्यप्यायोगस्थ संघटने संस्कृतकेन्द्रभूतस्योत्तरप्रदेशस्य, तत्रापि प्राचीन- 
परम्परापीठस्थल्या. वाराणस्या विदुषां प्रातिनिध्यं सवथा समुपेक्षितमधि- 
शासनेन, तदथं भेरीघोषायिते आन्दोलने कृतेऽपि स घोषस्तेषां कर्णयोनँ 
प्रविष्टस्तथापि चील स्थानं यत्‌ स्वकीयभारतयात्राप्रसङ्गेः 
गयोगसदस्येरुततरप्रदेशीयानां वाराणसेयानां च विदुषां मतानि सादरं 
सुबह्ववधानेनं श्रुतानि, तत्तद्विषयेऽलं विचारविमर्शश्च कृतः। वाराणस्यां 
च राजकौयसंस्कृतमहाविद्याल्ये, हिन्दूविश्वविद्यालये, गोयनकासंस्कृतमहा- 
विद्यालये, साङ्गवेदविद्यालये, रामानुजविद्यालये, विद्वत्परिषत्प्रभृतिषु चः 
भरधानविद्यापीठेष्वायोगसदस्येः प्रमुखतमानां विपरिचितां साच्यं संगृहीतम्‌ । 
काशीवित्परिषत्समक्षमायोगान्यतमसदस्यैः श्री रामचन्द्रशास्त्रिभिः्पष्ठमुक्त 
यदु वयमान्ध्र-केरल-मद्र-वङ्गप्रदेशेषु संस्कृतस्य साम्प्रतिकीमवस्थां विलोक्य 
नुन निराशां गताः । किन्तु सस्क्ृतविद्याकेन्द्रभूतायामस्यां वाराणस्यां स्फुटं 
साक्षात्कृतं यद्यप्यत्र तदेव पाण्डित्यं जागात, यद्धि शङ्करभगवत्पादकालै' 
आसीत्‌। अद्यापीयमखिलस्य जगतः ध्रकाशदानाय सुपर्याप्तं सामर्थ्यं 
बिर्मात । काशी. हि संस्कृतविद्याया उद्गमस्थली । यावत्‌ संस्कृतविदुरषा- 
मभावतापेन नेयं शुष्यति, तावःद्वारतीये: स्वसंस्कृतिविषये निराशाभिभूतैनँ 

भाव्यमिति । अपरैरायोगान्यतमसदस्येः डॉ० वी० राघवनुमहोदयेराशंसितंः 
यद्‌ मुक्तिदाया भागीरथ्या धारेव काशीतो निस्सृता संस्कृतधाराप्यखिल 
देशं सेक्ष्यतीति । श्रीविश्वबन्धुशास्त्रिभिएक्त यद्‌ विभिन्नप्रदेशेष भ्रमद्धि- 
रस्माभिः सवंत्र विदुषां विचारेषु विस्मयकरमेकमत्यं समासादितमिति। 


. आयोगप्रचारिताया: प्रश्‍नावल्याः सवे केचन वा प्रश्‍ना यथासम्भवं 
समाहिता अखिलभारतोयेविपश्चिद्धि: । एवं तत्र तत्र साक्ष्यग्रहणमपि 
सुसम्पन्नम्‌ । काशिकराजकोयसंस्क्ृतमहाविद्याळयेऽपि समागत्य तैस्तदीयाः 
अनेके विद्वांसोऽधिकारिणश्च साक्षात्कृताः। महाविद्यालयेन च विचार- 
विमर्शेन साकमेव तेभ्यः स्वकीयविद्यापीठ-सरस्वतीभवनपुस्तकालू्यादिकं 
दशितम्‌, 'सारस्वती सुषमा' प्रकाशिता हस्तलिखितपुस्तकसूची चोपायनी- 
कृता । पुरेव चानेन महाविद्यालयेन प्रेशनावलीमिमामनुसूत्य (फुलिस्केपा- 
कारा) षोडशपृष्ठात्मिका विस्तृततमा उत्तरावली प्रहिताळसीत्‌ । सवंस्यास्य' 
प्रश्‍नजातस्य विमशंनमत्र सीमितेऽवकाशे दुःशकस्‌। एंवमायोगीयस्य 
'प्रतिवेदनस्य प्रकाशनोत्तरमेवात्र विमशेनमधिकृतं भवेत्‌ । तथाप्यत्र प्रमुख- 
तमान्‌ कांश्चन प्रश्‍नानुद्दिद्य समासतः किञ्चिद्विचायंते । सम्प्रति संस्कृतस्य 
यादृशी किल दुःस्थितिरस्ति, न सा a तिरोहिता । 
तां च सुस्थिती परिणमयितुं य उपायाः खोज्नु समनुष्ठी- 
यन्तामित्येतादुशी स्थितिरद्य संप्राप्ता । सौमाग्यादुत्तरप्रदेशप्रमुखैरङ्गुि- 
गण्येः कतिपयप्रदेशाधिशासनैः स्वीये प्रदेशे द्ितीयपाञ्चवषिकयोजतायां 
यथाशक्ति यथासम्भवं च संस्कृतोन्नवनाय, सर्वेषु संस्कृतक्षेत्रेषु भ्रयतित- 
मास्ते, तथाप्यखिलभारतीयदुष्ट्या विचार्यमाणे स यत्नो लघीयानेव । 
प्रादेशिकदुशाईपि च न स सर्वथा सन्तोषावहः । अतः घय सवंप्रथममेते 
संस्कृतज्ञा विपुलेन धनेन विविधाभिः सुविधाभिश्च भ्राणनीयाः। एतदंथं- 
मधिदासन तु संस्कृतविदुषां छात्राणां च कृते विपुरमनुदार्न ददातु, येन 
साम्भ्रतिबयः संस्कृतसंस्थाः सबला सत्यस्तेषां योगक्षेमं सुखेन परिचालयेयुः। 
परं चैतावदेव पर्याप्तम्‌ , किन्तु तेषां स्थायिवृत्तिव्यवस्थाऽपि नितरा- 
मावद्यकी । तदर्थं च वाराणसेयभाविसंस्कृतविश्वविद्यालयमादरशीकृत्य 
प्रतिप्रदेशं स॑स्कृतविश्वविद्यालयसंघटनं प्राथम्यम हुत्तमत्वं च भजते । एवं 
संसकृतपरीक्षोत्तोणंस्तातकानामपि निखिलेषु राजकीयव्यवहारपदेष्वाजुल- 
परीक्षोत्तीर्णस्तातकेः साकमविक्षेषं प्रवेशदानमपि महत्तर साधनस्‌ । एव 
सांध्यमिकशिक्षायां संस्कृतस्यानिवार्यतया प्रवेशोऽप्यत्यन्तमावदयकः। एक 

'संस्कृतप्रचारप्रसा राभ्यामावश्यक॑ निखिले च साम्प्रतिकं प्रचारसाधनतन्त्र- 
अप्याश्रयणोयस्‌ । विशेषतः संस्कृतवाङ्मयस्य गवेषणम्‌, bois, राष्ट्र- 
भाषाद्यनुवादमुखेन सवंजनसुलभीकरणस्‌ , प्राचीनदुलभतरहस्तलिखित- 
ग्रन्थानां संग्रहः संरक्षणं चेवमादिकमत्र विषये सुमहदुपकारक भवेत्‌ । तदथ 
चैका केन्द्रीयशासनाधिष्ठिता संस्कृतविदुषां समितिरप्यावश्यकी । संस्कृत- 
पत्रपत्रिकादीनां प्रकाशनमप्यत्र विषये परमं साहाय्यमाचरिष्यति । तथैव 

- संस्कृतशिक्षापद्धतिमपि सर्वाङ्गपूर्णी सामयिकीं व्यवहारक्षमां च विधातुं 
यत्नो विधेय: । संस्कृताध्ययनस्य प्राचीनतमा पारम्परिको पद्धतिहि 

“नितान्त पाण्डतयपूर्णा, अथापि न सा सर्वाङ्गोणां, अपि त्वेकदेशीयेव । 
साम्प्रतं च मानवोयाः सम्बन्धा विश्वव्यापकीभूताः। अतो वेज्ञानिकेतिहा- 
सिकसमीक्षणात्मिकाया नवीनपद्धतेः समाश्रयणमपि कथमपि नोपेक्षणीयम्‌ । 
उभयोः पद्धत्योः सम्मिश्रणेनाखिले भारते एकरूपा संस्कृतशिक्षा परि- 
चाल्येत चेन्नुनं सा साम्प्रतिकमभीष्टजातं सुसम्पाद्य प्राचीनपाण्डित्यपरि- 
रक्षणेऽपि क्षमा भवेत्‌ । प्राचीनपद्धतावपि सम्भ्रत्युपेक्षितानां विविधकलानां 
-ह्लासपथमुपेयुषां वेदिक-ताम्त्रिकवाङ्मयानां ज्योतिषायुर्वदादिविषये 
गवेषितसमुन्ततविज्ञानानामन्येषां चावश्यकविषयाणां सपरिकरं प्रायोगिकं 
च प्रशिक्षणं परिष्ठृते नूत्नसंस्कृतरिक्षाक्रमे परमावश्यकस्‌ । विषयस्यास्य 
विश्‍्वविद्यालयानुसन्धानप्रतिष्ठानपुस्तकाल्यादीनां च स्वरूपनिर्धारणोप- 

- क्रमोऽपि काशिकराजकीयसंस्कृतमहाविद्यालयेन कृत एव। सम्प्रति च 
सर्वापि संस्क्ृतज्ञजनता संस्कृतायोगप्रतिवेदनं सोत्कण्ठं प्रतीक्षते, आशास्ते 
च तत्प्रतिवेदनं सम्पद्यमानसंस्कृतह्वासावरोधोपायान्‌ संस्क्ताभ्युत्थानो- 
पायांश्च समक्षमुपस्थाप्य केन्द्राधिशासनं तदनुष्ठानायानुरोध्य च संस्कृतस्य 
शं विधास्यतीति ॥ 


संस्कृतचिदुषां विचारगोष्ठो 


वाराणसेयराजकीयसंस्कृतमहाविद्यालये  मार्गशीर्षक्ुष्णद्वितीयायां 
शनिवासरे (९-११-५७) उत्तरप्रदेशस्य शिक्षा-गृह-सूचनामस्त्रिणां 
माननीयश्रीकमलापतित्रिपाठिमहोदयानां साभापत्ये वाराणसेयविदुषामेका 
विचारगोष्ठी समायोजिता । अत्र श्रीमन्तो गिरिधरशमं चतुवंद-राजेश्वर- 
शास्त्िसभापत्युपाष्याय-सत्यनारायणशास्त्रिकविराज-नारायणशाखिखिस्ते- 
गोपालशासित्रदशनकेशरि-नागेशोपाध्याय - बदरीनाथशुक्ल - अनन्तशाखि- 

"फडके-रामबालकशास्त्रिप्रभुतय: पर्ज्चावशतिविद्वांस:, संयुक्तशिक्षासंचालक- 
-बलवन्तसिहस्याल-रामरेणुलाहरी-कुबेरनाथसुकुल-नवलकिशो रश्री वास्तव- 
“रामनरेशमिश्र-प्रकाशचन्द्रगौडप्रभुतमः शिक्षाधिकारिणश्च समुपस्थिता 
आसन्‌। १--संस्कृतशिक्षायाः समस्याः, २-संस्कृतशिक्षायाः प्रचारः, 
प्रसारः, संवद्धनं च, ३--वतंमानव्यवस्थायामपेक्षितं संशोधनमिति त्रय 
'आसंस्तत्र मुख्या विचारणीया विषयाः । 


त्रयाणामप्येषां विषयाणां विशदीकाराय राजकीयसंस्क्ृतन 
महाविद्यालयस्य प्रधानाचार्येण श्रोकुबेरनाथशुक्लमहोदयेन समेषां 
विदुषां सविधे परिपत्रमेकं प्रेषितं सप्तपृष्ठात्मकं निमन्त्रणपत्रेण 
साकम्‌ । तत्र 'संस्कृतशिक्षायाः समस्या? इति प्रथमं विषयमधिकृत्य 
लिखितं तैः-- 


संस्कृतविद्यालमेषु महाविद्यालयेषु च वेतनस्याल्पीयस्स्वात्‌ सुयोग्या 
वबिद्वांसो नोपलभ्यन्ते, अतः कराशालाध्यापकानामिवात्रत्याध्यापकाना- 
मपि वेतनं स्यादित्येतदर्थं शासनेन प्रयतितव्यस्‌ । संस्कृतपाठशालानां 
भवननिर्माणाय, पुस्तकाळयसमुन्नत्ये अन्येषामुपकरणानां संग्रहाय च 
राज्यानुदानमपेक्षितस्‌ । प्रौढपाण्डित्यस्य रक्षणाय शासनेन शलाकापरीक्षा- 
दीनां व्यवस्था विधेया, तत्रोत्तीर्णा विद्वांसोऽन्ये च विशिष्टा विपश्चितो 
वृत्तिप्रदानादिना सत्कार्या: । संस्कृताध्यापकानां वेतनमानस्य निर्धारणम्‌, 
निर्वाहनिधे: सेवासुरक्षायाञ्च व्यवस्थाश्वश्यकी । साम्प्रत प्राचीन- 
राजसामन्तव्यवस्थाया उन्मूलनाद्धनिकवगंस्य च प्रायः संस्कृतशिक्षा- 
विमुखत्वात्‌ संस्क्ृतपाठशालानां तत्रत्यच्छात्राणां चाथिकी व्यवस्था 
शोचनीयां दद्यां प्रतिपन्ना, अतो राजकीयसाहाय्येनेषां पोषणमनुवेळ- 
'मपेक्ष्यते । जिलापरिषन्नगरपालिकाप्रमुतयः स्थानीयसंस्था मठमन्दिरादीनां 
'निधयञ्चापि तामिमां दुरवस्थां परिहतुँ क्षमन्ते । छात्रवृत्तीनां व्यवस्था 
'संस्कृतस्नातकानां जीविकाक्षेत्रविस्तार्च विधेय एव । जीविकाक्षेत्र- 
'बिस्तारमन्तरा संस्कृतशिक्षां प्रति छात्राणामाकर्षणमतीव दुःशकमिति । 


'संस्कृतशिक्षायाः प्रचारः, प्रसारः, संवद्धनं च' इति द्वितीयं 
विषयमधिकृत्य परिपत्रे तस्मिन्‌ राजक्रीयसंस्कृतविद्यालयानां महा- 
'विद्याल्यानां वाराणस्यां कत्याविद्यालयस्थ च स्थापना, उत्तरमध्पमा- 

शांस्त्रिपरीक्षोत्तीर्णानाँ छात्राणां क्रमशो बी०ए०-एल०एल»बी ०परीक्षासु, 
एम० ए० परीक्षासु च प्रवेशाधिकारः, अखिलभारतीयाधारेण 
संस्कृतपरीक्षाणां मान्यतास्वीकृतिः, संस्कृतभाषायां सरलस्य सुबोधस्य 
च सामयिकसाहित्यस्य निर्मितिः, प्राचीनहस्तलिखितग्रन्थानां 
संग्रहसंरक्षणयो:. संपादनप्रकाशनयोश्च व्यवस्था, समाजशास्त्रशिक्षा- 
शास्त्रप्रभृत्याधुनिकविषयेषु संस्कृतभाषायामुत्कृष्टप्रन्यानां निर्माणम्‌, 
संस्कृतविद्याल्येषु सैनिकशिक्षा-क्रीडा. व्यायाम-संगीत-हस्तकलानां 
शिक्षणप्रबन्धः, संस्कृतपत्रपत्रिकादीनां प्रकाशनं चातीवावश्यकमितिः 
साधु विवेचितस्‌। 


. 'वंत॑मानव्यवस्थांयामपेक्षितं संशोधनम्‌' इति तृतीयविषयस्यः 
विद्वांदीकारप्रंकारस्तस्मिंन्‌ परिपत्र एवं प्रादशि-संस्कृतविद्यालयानांः 
प्राथमिकमाध्यमिकादिसंज्ञया वर्गीकरणं मान्यताप्रदानं च सुँव्यंवस्थाये 
परमावश्यकस्‌। विद्यालयेषु पञ्जीकृतसमितीनां व्यवस्था, तासामधि- 
कारसीमा च निर्धारणीया। संस्कृताघ्यापकानां सेवाकालस्थिरताये 
नियमविधानं नि्णंयकारिणीसमितेः संघटनं च विधेयस्‌। संस्कृत- 
विद्याल्येभ्यः समर्पितनिधीनां न्यासनिधीनां च सदुपयोगाय कश्चनः 
विधेयको राजाज्ञा वाःपेक्षिता । संस्कृतविद्यालयेषु घ्राथमिकमाध्यमिक- 
कलाशालासंचालनं प्रतिरोद्धव्यमिति । 


वेदिकमङ्गलाचरणेन साकं गोष्ठीकार्यारम्भः समजायत। प्रथममाग-- 
तेयो विद्वङ्यः सिक्षाधिकारिभ्यश्च स्वागतं व्याहरन्तः प्रधानाचार्यमहोदयोः 
विचारगोष्ठीपरिधि तन्महत्त्वे संस्कृतसिक्षायां समुपस्थितानां प्रइनानां च॑ 
स्वरूपमुपस्थापितवन्तः। तदनन्तरं तानिमान्‌ विषयानुदिश्यानेकैविद्वद्धि: 
स्वकीयानि मतान्युपन्यस्तानि । सर्वे विद्वांसः प्रधानाचार्यसमुपस्था- 
पितानु विचारात्‌ हार्देन भावेनाभ्यनुज्ञातवन्त: । 


. विचारगोष्ठया भाषमाणेविद्वऱ्धिः संस्कृतशिक्षाप्रसाराय संस्कृत- 
भाषाया उन्नत्यै च नेकेऽ्येऽ्युपायाः प्रस्ताविताः। तद्यथा--कलाशालानांः 
पाठशाछानां चाध्यापकानां वेतनमानं समानं स्यादित्यत्रावधातव्यम्‌ । 
संस्कृतपाठशालाध्यापकांनां वेतनेषु वेषम्यव्यवहार एव संस्कृतभाषाप्रसारे 
प्रधान: परिपन्थी । भाध्यमिकशिक्षात उच्चसिक्षापर्यन्तं कलाविभागीयं- 
परीक्षासु संस्कृताध्ययनं तत्रोत्तीणंता चानिवार्ये विधेये। आकाशवाणी- 

बिचारविप्रुषः २६७. 


"साहाय्येन सरलतमसंस्कृतपाठानां सरलसंस्कृतशिक्षाप्रंणालीनां चः 


प्रसारो विधेयः। संस्कृतभाषायां सुबोधसाहित्यस्य निर्माणं प्रकाशन 
चावश्यकस्‌। भारते राष्ट्र संस्कृतभाषायाः संमानाय, संरक्षणाय, 
प्रसाराय, प्रचाराय च आकणिकाद्‌ आराज्यपाछं सर्वेष्वेव राजकीयपदेषुः 


. संस्कृतज्ञाय रूप्यकमेकमधिकं वेतनमन्यापेक्षया दीयेत, संस्कृतस्नातकाश्च 


जीविकायाः सर्वेषु क्षेत्रेषु निर्बाधं प्रवेशाधिकारं लभेरन्‌ । संस्कृत- 
भाषायां प्रौढपाण्डित्यस्य संरक्षणाय द्विविधा संस्कृतपाठ्यप्रणाली' 
संचाल्येत-एका नूतनविषयसंमावेशवती, अपरा च शुद्धा। प्रंथितानां 


संस्कृतविदुषां गृह एव शास्त्राणामध्ययनाध्यापनयोर्व्यवस्था गुरवे 


छात्रेभ्यश्च॒ राजकीयवृत्तिप्रदानपुरस्सर विधेया। भारतीयज्योतिष- 
शास्त्रस्य, आयुर्वेदस्य, अन्यासां च प्राच्यविद्यानामाधुनिकेन गणित- 
विज्ञानेन, खगोलविज्ञानेन, चिकित्सापद्धत्याऽन्येन पाश्चात्त्यज्ञानेन च 
साक तुलनात्मक समालोचनात्मक चाध्ययनमतीवावश्यकमिंति । 
अधिगतविढठदभिप्रायाः शिक्षामन्त्रिः . श्रीत्रिपाठिनः समवोचन्‌-- 
“संस्कृतविश्वविद्यालयविधित्सया उत्तरप्रदेशीयं प्रशासनं संस्कृतोन्नत्येः 
स्वकीयमनुरागं प्रकटयति । संस्क्ृतोन्नतिंपरिपंन्थिनीनां बांधानां स्वरूप- 
ज्ञानांयोत्तरप्रदेशीयानां विदुषामेक॑ संमेलनमायोज्येतेत्यासीन्मे मनसि । 
किन्तु समेयसाध्यं तत्‌ । अपि च, वाराणसी समस्तोत्तरप्रदेशस्येव न, 


अपि तु समस्तस्य भारतवषंस्य सांस्कृतिक प्रातिनिध्यं बिभति। “अक्के 
चेन्मधु विन्देत किमथं पवेतं ब्रजेत्‌” इत्याभाणकमनुसरता सया वाराण- 
सेयानां तत्रभवतां विदुषां विचारवीथिरनुसतंव्येति निश्चितम्‌ । तन्निश्वर्य-- 


स्याद्य मधुरेयं परिणतिर्वाराणसेयविद्वञ्जनविचारश्रवणफरुं परिददाति । 


ttt 


समस्या वतंन्ते। तासु कासाञ्चित्‌ समाधानमविलम्बमेव भवितुमर्हति । 


द्वितीयकोटिकाः समस्याः सामान्येन विचारविमर्शन परिहार्या:। सन्ति 


काश्चन समस्याः, यासां समाधानं “सहसा विदधीत न क्रियास्‌” इति 


भारविभारतीमनुसरऱ्ह्रिरिस्माभिस्त्वरायां नैव कतुं पार्येत । सुदूरमाविनं 


परिणाम चिन्तयन्तो वयं मूलोन्मूलकानि परिवर्तनानि नेव चिकीर्षामः । 


संस्कृतपाठशालाध्यापकानां वेतनमानस्य निर्द्धारणं परमावश्यकस्‌ |. 
ज्ञागांमिनि वर्ष जूनियरहाईस्कूलप्यन्ता सावेजनिकशिक्षा सम्पूर्ण राज्ये 

भवदीयविचारश्रवणेन ज्ञायते त्रिविधाः साम्प्रतं संस्कृतभाषायाः समक्षं 


A TTT. 


"२६८ तन्त्रयात्रा 


'निःशञल्का भविष्यति। उत्तरप्रदेशवरतिनीनां प्राथमिकसंस्कृतपाठशालानामपि 
-संचालनं राज्यशासनेन क्रियेतेति संभावनाकोटिमवतरेत्‌। प्रथमं वयं 
प्रयागे, विन्ध्यक्षेत्रे, अथोध्यायास्‌, मथुरायां वृन्दावने वा, हरिद्वारे, 
-क्ुशीनगरे च राजकीयसंस्कृतमहाविद्यालयस्थापनां चिकीर्षामः। इमे 
महाविद्यालयाः संस्कृतस्य प्रचारप्रचारयोः संवाहकाः, अथ च भाविनः 
-संस्कृतविश्वविद्यालयस्यापि पोषका भविष्यन्ति” इति । 


शिक्षामन्त्रिणां विद्वज्जनविचारश्रवणरूप एष प्रयत्न उत्तरभ्रदेशीय- 
प्रशासनपरम्परानुरूप एव । संस्कृतपाठ्यप्रणालीपरिवतंनाय संस्कृत- 
-परीक्षास्वेकरूपतास्थापनाय च पूवंमप्येवंविधा: प्रयत्ना व्यधायिषत । 
परिणामतो चूतना संस्कृतपाठ्यप्रणाली साम्प्रतं संचाल्यते, अत्रत्यराज- 
-कीयसंस्कृतमहाविद्यालयपरीक्षाभिरितरपरीक्षाणामेकरूप्यं समानमान्यता 
च शनेः शनेबुंभूषत । तद्वत्‌ शिक्षामन्त्रिणामेष प्रयत्नोऽपि संस्कृत- 
` शिक्षायाः शुभोदर्काय भवेत्‌ । उत्तरप्रदेशीयसंस्कृतशिक्षापरिषदा कातिक- 
-कृष्णनवम्यां गुरुवासरे (१६-१०-५७) स्वकीयेऽधिवेशने षट्सु तीथंस्थानेषु 
“राजकोयसंस्कृतमहाविद्यालयस्थापनाविषयकः प्रस्तावः स्वीकृत: । अस्यां 
'विचारगोष्ठ्यां सर्वेविद्दऱ्ि: प्रस्ताव एष अभिनन्दितः, शिक्षामन्त्रिमहोदयेन 
च महाविद्यालयस्थापनामुहिश्येव न, अपि त्वितरप्राथमिकसंस्क्कृतविद्यालया 
ह राजकीयकोषेणाधिकाधिकं साहाय्यं नूनं लभेरन्निति संभावनापि 
प्रदशिता । 


संभाव्यते संस्कृतस्नातकानां जीविकाक्षेत्रविस्तारः, प्रतियोगिता- 
'परीक्षाप्रशिक्षणादिषु संस्कृतपरीक्षाणा मान्यता, संस्कृतविद्यालयेभ्यो 
राजकीयसाहाय्यवृद्धिः, पाठशालीयाध्यापकानां वेतनमानस्थिरीकरणस्‌, 
राजकोयसंस्क्तमहाविद्यालयानां स्थापनमित्यादयो विचारगोष्ठीविषया- 


स्तण मूतं रूप घारयन्तः संस्कृतसमाजसमक्षमवतोर्णा: स्युरिति ॥ 


त्रिभाषानियमः संस्कृतं च 


क प्रशासनेन माध्यमिकशिक्षायामधुना त्रिभाषातियमः 
1 क माध्यमिककक्षास्वधोतिनश्छात्रास्तित्रो भाषा 
'्यन्ते। ताइच आज्जूलभाषा, हिन्दी, प्रान्तोया च 

'काचन | पक 
भाषेति । अत्र सस्कृतसाषाऽत्यन्तमुपेक्षिता, आज्भूछभाषा च 

विचारविधुषः २६९; 


व्यतीतेष्वपि विधाननिर्माणानन्तरं पञ्चदशवर्षषु पूर्वंतोऽप्यधिकतरं 
प्राधान्यं भजते । भारते देशे विभिन्नेषु प्रान्तेषु च परस्परं हिन्दीभाषयाः 
तत्ततप्रान्तीयभाषाभिश्च सर्वो व्यवहारः प्रचलिष्यतीति निश्चये सत्यपिः 
कृते नाद्यापि विदेशीया आज्भुलभाषा जहाति चेतांसि प्रशासनाधिक्ृताम्‌ । 
भारतीयताया उन्मूलनकरी भाषा रक्ष्यते, संरक्षिका च संस्कृतभाषा' 
तिरस्क्रियत इत्यहो विधिविडम्बनम्‌ ! 

भारतीयसंघशासनस्य संविधानेऽष्टम्यामनुसूच्यास्‌-आसामी, उड्या,. 
उदू, कन्नड, काइमीरी, गुजराती, तमिल, तेलुगु, पंजाबी, बंगला, 
मराठी, मलयालम, संस्कृत, हिन्दो-इत्येताश्चतुदेशाभाषा राष्ट्रभाषात्वे- 
नाङ्गोकृताः, यासु संस्कृतभाषाऽन्यतमा। अन्ताराष्ट्रियव्यवहारेष्वाङ्गल- 
भाषायाः, अन्तःप्रान्तीयव्यवहारेषु हिन्दीभाषायाः, प्रान्तीयव्यवहारेषु च 
तत्तस्प्रान्तीयभाषाणामुपयोगो भविष्यति । अस्यां स्थितौ व्यवहारे कुत्राप्यु- 
पयोगमलभमानायाः घ्राचीनायाः संस्कृतभाषायास्तत्र समावेशे कि 
प्रयोजनस्‌ ? | 

संविधाने चतुदंशभाषासु हिन्दीभाषा मुख्यतमाऽङ्गीङृता। सा शनेः 
शनैराङ्गलभाषायाः स्थानं गृक्लीयादित्येतदर्थ तस्याः शन्दभाण्डाराय 
मुख्यतया संस्कृताद्‌ गौणतया चान्यभाषाभ्यः शब्दग्रहणेन तस्याः समृद्धि- 
सम्पादनं संघस्य कतंव्येष परिगणितं संविधानस्य ३५१ तमेशुच्छेदे | नः 
केवलं हिन्दीभाषायाः, अपि तु सर्वासामप्येतासां भाषाणां समृद्धिः संस्कृता- 
यत्तेति निइचप्रचं जानाति सर्वो छोकः। भारतस्य सांस्कृतिक धामिकः 
मैतिहासिकं च निधानं संस्कृतभाषायामेव सर्वात्मना सुरक्षितं तिति 
सवेषां राज्यानां तत्रत्याया जनताया भाषाणां चेकताख्रोतस्तत एव 
प्रवहद्‌ दुश्यते। दक्षिणभारते हिन्दीभाषाया विरोधो दृश्यते, न तु 
संस्कृतस्य । जननप्रभृतिमरणपर्यन्तं सम्पाद्यमानेषु संस्कारेषु, ब्रतोपवासा- 
दिषु, सांस्कृतिकेषु धामिकेषु च पर्वोत्सवादिषु भारतीयजनताया जीवनं. 
सस्कृतभाषया सर्वात्मना ओतं च प्रोतं च दृशयते । रामायणमहाभारतयोः 
पुराणादीनां च कथामिर्भारतीय आत्मा साहित्यं चानुप्राणितम्‌ । न केवलं 
भारतवषंस्‌, अपि तु भारत-यूरोपीयभाषापरिवारदेशाः, दक्षिणपूर्व 
एशियास्था देशाश्‍्चास्या एव भाषाया महिम्ता कामप्यात्मीयतामनु- 
भवन्ति भारतेन सह । प्राचीनाया अपि संस्कृतमाषाया एतद्वेशिष्ट्यमेवः 
तस्या राष्ट्रभाषात्वप्रयोजकमद्धीकृतं संविधाननिर्मातुभिः । 

:९७० तन्त्रयात्रा 


अस्याः संस्कृतभाषाया उच्त्ये प्रशासनेन संस्कृतायोग: संघटितः 
'आसीत्‌ । तत्परामशंमनुसुत्य तस्या भाषायाः प्रचाराय प्रसाराय चानेकानि 
कार्याण्यधुनापि सम्पाद्यन्ते । किन्तु तानि परम्परागतसंस्कृतशिक्षणसंस्था:, 
'विश्वविद्यालयगतसंस्कृतविभागांच केवलमभिव्याप्नुवन्ति माध्यमिकः 
'शिक्षागहीतृभ्यः संस्क्ृतशिक्षाऽनिवार्यरूपेण प्रदेयेति संस्कृतायोगस्य 
प्रस्तावो नाद्यापि कार्यरूपेण परिणति भजते। प्रशासनेन प्रवर्तितो 
'नुतनस्त्रिभाषानियमस्तु तस्य प्रस्तावस्य विनाशक एव । 


आङ्गछानां शासनकाले संस्कृतभाषा आरब्यभाषा चेकस्यामेव कोटौ 
'परिगण्येते स्म । तादृ एव व्यवहारो धमंनिरपेक्षस्य भारतीयसंघस्य 
'संचालकै राजपुरुषेरद्यापि क्रियते । इस्लामखरीष्टसिखधर्मानुयायिनः 
'किमर्थं संस्कृतं पठेयुरिति प्ररतो जागतितरां तेषां समक्षस्‌। वयमत्र 
'जूम:--साम्प्रतं विभिन्नधर्मानुयायिनामेषां जनानां पुर्व पुरुषाः परिस्थिति- 
विशेषेषु विभिन्नानेतान्‌ सम्प्रदायानङ्गीचक्कः । तेषां चास्माकं च पितरः 
ही एवाऽसन्‌ पुर्वेस्‌ । विदेशोयेन शासनेन साम्प्रदायिक 
'विद्वेषमुद्भाव्यते स्म स्वाथंसाधनाय । धर्मनिरपेक्षे राज्ये स्वस्वसम्प्रदाया- 
'चुसार॑ धामिकाणि कृत्यानि सम्पादयन्तु नाम सर्वे जनाः, किन्तु भारतस्य 
प्राचीनेतिंहाससाहित्यनिर्माणे सर्वेषामस्माक' पूव॑पुरुषाणां समानमेव 
'रिक्थमासी दित्यभिमानस्य स्फूर्तियंथा स्वेषु भारतीयेषु संजायेत, तया च 
'स्फूर्त्या सांस्कृतिकमेक्यं निर्मीयेत, तेन च सांस्कृतिकेनैक्येन धमंनिरपेक्षस्य 
राज्यस्य दाल्य सम्पाद्येत, तथा प्रयतनीयमेव शासनेन। एतच्च कार्य संस्कृत- 


भाषाया अनिवार्येणाध्ययनेन यथा सुशकं स्यात्‌ तथा नान्येन केनचिदु- 
'पार्यीन्तरेण । i र 


er ५९०; नाम य सा पुर्वेपुरुषाणाँ 
श्रद्धास्पद “उदारचरितानां तु वसुधैव ” इ 

सहिष्णुतायाः पोषकाणि सुभाषितानि प सन अ सी 
काउच विधमिभिवित्रासिता भारतं शरणस्थानममन्यन्त पूवेस्मिन्‌ काले । 
साम्प्रतमपि नृशंसेन चीनशासनेनाक्रान्ता भोटदेशीया जना अत्र शरण- 
मळभन्त । विचारस्वातन्त्रयस्‌, धामिको सहिष्णुता, शरणागतवत्सलता च 
भारतस्य स्वाभाविकं रिक्थम्‌ । एते गुणा भारतीयेषु सवंधर्मानुयायिषु 
जनेषु यथा नाम दार्ल्ये वाहिताः स्युस्तदर्थमध्येयं संस्कृतसु । सत्यमेततु 

विचारविप्रुषः २७१. 


सत्वरमेव प्रत्यक्षीक्रियतां भारतीयशासनाधिकृतेः । . सवंप्रकारिकाया 
-एकतायाः कियन्मूल्यमिति प्रचलितेऽस्मित्‌ चोन-पाकिस्तान-मारतसमर- 
'प्रसङ्गेष्नुभूतमेव नूनस्‌ । 

त्रिभाषानियमेन संस्कृतमुन्मूलितं स्यादित्यत्र विषये सवंप्रथमं 
-राजस्थानराज्यपालेन महामान्येन डॉ० सम्पूर्णानन्दमहोदयेन जनता 
'प्रशासनं च प्रतिबोधितस्‌। तदं धन्यवादार्हास्ते । वाराणस्यां वाराणसेय- 
संस्कृतविश्वविद्यालयोपकुलूपतिभिः श्रीसुरतिनारायणमणित्रिपाठिमहोदये- 
-रन्येश्‍च संस्कृतापितजोवनेविद्दळिः सम्भूय संस्कृतभाषायाः परिरक्षणाय 
-इमे विकल्पाः परिकल्पिता:--तिभाषानियमस्य स्थाने चतुर्भाषानियमः 
-कृरणीयः, अथवा आङ्गलभाषया सह संस्कृतभाषाऽ्याप्येत, अथवा 
क्षेत्रीयभाषाभिः सह्‌ संस्कृतमध्याप्येत, अथवा कोऽप्यन्यः प्रकारः संस्कृत- 
-भाषाध्ययनाय यथासौविध्यं प्रशासनेनेव स्थिरी करणीय इति । 

अन्न प्रशासनेन नूनमवधातव्यस्‌ ॥ 


संस्कृत विश्वपरिषदोऽष्टममधिवेशतम्‌ 


मईमासस्य २७-२८-२९ दिनाङ्घेषु बंगलोरनगरे संस्कृतविश्वपरिषदो- 
ऽष्टममधिवेशनं श्रीमतां महामान्यानां डॉ०सबंपल्को राधाकृष्णनुमहोदयाना- 
माध्यक्ष्ये संपन्नस्‌ । विगते वर्ष सितम्बरमासे आयोजितमिदमधिवेशनं 
-भारते पाकिस्तानकृतेनाक्रमणेन हेतुना स्थगितमासीत्‌ । 

२७ दिनाङ्के सायं ५-३० वादनसमथे सुप्रसिद्धे सुन्दरे च राजकीये 
-लालबागनामक उपवनेऽधिवेशनस्य कार्यारम्भः संजातः। मेसूरमुख्य- 
मन्त्रिणां स्वागतभाषणमनु मेसूरराज्यपालध्रीगिरिमहोदयानास्‌, आन्ध- 
राज्यपालश्रोपट्ुगथानुपिल्लेमहोदयानां चाभिभाषणे संवृत्ते। परिषदः 
कार्याध्यक्षैः श्रीकण्माऽ्मुंशीमहोदयेः प्राथिता महामान्या राष्ट्रपतिः 
महोदया उद्घाटनभाषणमकुवंच्‌ । तत्रोक्तं तैः-- 


“अस्यां परिषदि मम स्थानं न राष्ट्रपतित्वेन ग्राह्यम्‌ । संस्कृतस्य 


महत्त्वं जानन्नेवाहमत्रोपस्थितोऽस्मि । रा समुचितव्याख्या- 
ज्ञानाय तथा तस्य मूल्यनिर्धारणाय सस्छृताष्ययन देशे परमावश्यकस्‌ । 


संस्कृतसाहित्यं चिरभ्राचीनं सदपि चिरतनवीनं विद्यते । भारते सर्वासां 


८७८७. Vasishtha Tripathi Collection. By Siddhanta eGangotri Gyaan Kosha 


र्ष्र तन्त्रयात्रा 


संस्कृतीनामुत्तमांशः श्रेष्ठ: सारः संस्क्ृतद्वारेवात्मसात्कृतो विद्यते । अक्र 
म्लेच्छा अपि ऋषिवत्‌ पुज्या अभवन्‌ यदि तैः सत्यं किमपि तत्त्वं प्रति- 
पादितस्‌। संस्कृतस्य प्रसारेणेव भारतं प्रभावि तिष्ठेदिति मे दृढो 
विश्वासः” इति । 


द्वितीये दिवसे (२८-५-६६) प्रातः संस्कृतविश्वपरिषदः कार्यकारि- 
समितेरधिवेशतं संपन्नम्‌, समागतैः प्रतिनिधिभिमिबन्धानां कवितानां 
पाठो विचारविनिमयश्च विहितः। अपराह्क्वेलायां संस्कृतभाषासमस्याः 
अन्यांश्च विषयानवलम्ब्य प्रस्तावाः पुरस्कृताः समथिताः पारिताश्च । 


तृतीये दिवसे (२९-५-६६) प्रातः प्रतिनिधीनां भाषणानि तेषु तेषु 
प्रदेशेषु संस्कृतविषयिणीं प्रगतिमुद्दिश्य संपन्नानि। एकादशवादनवेलायां 
च मुंशीमहोंदयानामाध्यक्ष्ये पत्रकारपरिषदोऽस्मिन्नेवाधिवेशने विशेषतः 
समायोजितायाः संमेलनमभवत्‌ । श्री र० र० दिवाकरमहोदयेः साकं 
कतिपयपत्रकाराणामुपसमितिरेका स्थापिता, संस्कृतपत्रिकाभ्यः समुचितं 
साहाय्यं संरक्षणं चोपलब्धुस्‌। ततोऽपराह्ह्ने प्रस्तावादिकं विविधेषुः 
विषयेषु शास्त्रार्थाइचाभवन्‌ । 


१९५१ तमे ईशवीये वर्षे पावने सोमनाकक्षेत्रे संस्कृतविश्वपरिषदः 
स्थापना समजनि। ततः प्रभृति श्रीमतां क०मा० मुंशीमहोदयानां समुद्यमेनः 
संस्कृतभाषायाः संस्कृतसेविनां च कल्याणाय योग्यं पदक्रमं विदधती: 
सेयं संस्क्ृतविश्वपरिषदनवरतं सुस्थिरसंकल्पा प्रवर्तते। इदमेवास्याः. 
परिषदो वैशिष्ट्यं यदत्र प्राचोनाध्ययनप्रणालोमनुसरन्तः पण्डिताः, 
नुतना मालोचनात्मिकां सरणि क्षुन्दन्त: प्राध्यापकाः,संस्कृतप्रियाः शासकाश्च 
समवेत्य देववाण्याः समुन्नत्यथ प्रयतन्ते । मुंशीमहोदयानां समुद्यमेनास्या 
अधिवेशनेषु केन्द्रीयप्रशासनाधिकारिणस्तत्तत्परान्तीयशासनाधिकारिणश्चः 
विशेषतो दत्तावधाना भवन्ति। फलतः संस्कृतविषयिणी का नाम मान्यता 
वतंते भविष्यति वा शासनस्येति तत्र स्फुटं प्रतीयते । केन्द्रीयप्रशासनेन 
निर्धारिते त्रिभाषासूत्रे संस्क्ृतभाषायै न कोऽप्यादरः प्रदर्शित: । केन्द्रीयप्रशा-. 
नेन स्थापितस्य शिक्षायोगस्याधुना प्रकाशिते बुहत्कायप्रतिवेदनेऽपि भारतीय- 
शिक्षाक्षेत्रे संस्कृतभाषाया बहिष्कार एवाचरित: । अत्र विषये परिषदा 
दत्तावधानया माव्यस्‌। केन्द्रीयशिक्षामन्त्रिणः श्रीछागलामहोदयाःः 
संस्कृतभाषाया महिमानं गायन्तो न तृप्यन्ति। एवं सत्यपि नेव: 

तिर ESE, eh i hid 


| विचारविप्रुष: २७३ 


त्रिभाषासूत्रे नापि च शिक्षायोगस्य प्रतिवेदने संस्क्कत॑ योग्यं स्थानमल- ` 
भतेति चिन्तनीयेयमवस्था । प्रवतंमानया केन्द्रीयप्रशासनस्य शिक्षणनीत्या 
संस्कृतभाषाया लोपप्रसङ्ग एव प्राप्त: । भयावहेयमवस्था. सत्वरमेवा- 
पाकरणोया । अत्र संस्कृतविश्वपरिषदेव विशेषतः प्रभवति। सुस्पष्टया 
सुदुढया च भाषया प्रस्तावोपस्थापनेनेव न किमपि सेत्स्यति; किन्तु 
त्रिभाषासूत्रे संस्कृतभाषाया अन्तर्भावः स्वतन्त्ररूपेण, विदेशीयभाषया 
ाष्ट्रभाषया प्रदेशीयभाषया सह वा नूनं यथा स्यात्‌ तथा भागीरथेन 
प्रयत्नेन भाव्यस्‌। भारतीयशिक्षाविधौ संस्कृतभाषायाः समावेशोऽपरि- 
हार्यरूपेण स्यादिति महामान्यानां राष्ट्रपतीनामप्यसिप्रायः प्रतीयते । नाति- 
विळम्बमस्याभिश्रायस्य पूर्तावेव परिषदा सर्वाः स्वकीया इतिकर्तव्यता 
यदि विनियोज्यन्ते, तदैव तया सदृशं कृतं स्यात्‌ ॥ 


स्वर्गीया स०्म०गिरिधरशमंचतुर्वेदमहोदयाः 


वाराणसेयसंस्क्ृतविश्वविद्यालयस्य  सम्मानितप्राध्यापका म० म० 
पण्डितगिरिधरशर्मचतुर्वेदमहोदया आषाढकृष्णसप्तम्यां शुक्रवासरे 
(१०-६-१९६६) षडशीतिवर्षे वयसि वेकुण्ठवासमलभन्तेति निवेदयता- 
मस्माक नितान्तं चेखिद्यते रेतः । २-२-६६ दिताड्भें वाराणसेयाः विद्वांसः 
श्रीमतां चतुर्वेदमहोदयानां ८५ तमं वर्धापनदिवसं सोत्साहमायोजितवन्तः । 
तदा को नाम जानाति स्म देवदुविलसितमेतत्‌ । 


व्यार्प्रानवाचस्पतयश्चतुर्वेदमहोदया वेदानां धर्मशास्त्राणां दर्शनानां 
संस्क्ृतसाहित्यस्य सम्यग्‌ व्याख्यातारः परमविद्वांसश्चासत्‌। एते हि 
पञ्जाबराजकौयसस्कृतमहाविद्यालयस्य, जयपुरनगरस्थ-महाराजसस्कृत- 
महाविद्यालयस्य चाध्यक्षा आसन्‌ । ततोऽत्रकाशं लळ्वा भवन्तः काशी- 
वासघिया वाराणसीमागच्छन्‌। हिन्दूविश्वविद्यालयाधिकारिणामनुरोधेत 
च तत्र संस्कृतमहाविद्यालयेऽनुसन्धाननिर्देशकत्वमङ्गीकृतवन्तः। एतेषां 
महातुभावानां वेदुषी विदेशीयेन प्रशासनेन महामहोपाध्यायपदवीप्रदानेन 
राष्ट्रियेण शासनेन च संस्कृतविदुषो राष्ट्रपतिप्रदत्तेन संमाननेन समान 
सत्कृता । १९६२ ईशवीये वर्षे 'साहित्य-अकादमो-संस्थया भवदीयः 
'वैदिक-विज्ञान तथा भारतोयसंस्कृति’ इत्याख्यो ग्रन्थः पञ्चसहर्मुद्राणा 
पारितोषिकेण पुरस्कृतः। संस्कृतविश्वविद्याल्यस्थापनानुकाल भवन्तः 
सतत्रत्मैरधिकारिभिराजीवत्ं संमानितप्राध्यापकरूपेण प्रतिष्ठापिताः । 

१८ 


CCO. Vasishtha Tripathi Collection. By Siddhanta eGangotri Gyaan Kosha 


२७४ . ४ तन्त्रयात्रा 


श्रद्धास्पदेश्वतुर्वेदमहोदयेः संस्कृतभाषायां हिन्दीभाषायां च विशत्य- 
'चिका ग्रन्था विरचिताः सम्पादिताश्च, परङ्शतं निबन्धाश्च निबद्धाः । 


शाङ्करभाष्यतो गीतारहस्यपर्यन्तं विशत्यधिका व्याख्याः परिशील्य . 


भवङ्ड्गीताप्रवचनं विरचितस्‌। प्रमेयपारिजाते भवङ्र्भारतीयाना- 
मास्तिकनास्तिकानां द्वादशदर्शनानामात्मसंबन्धी विचारः समीक्षितः। 
फ्ञ्चसु खण्डेषु पुराणपारिजातनाम्ना पुराणपरिशोळनं कृतस्‌ । वाराणसेय- 
संस्कृतविश्वविद्यालयस्य गङ्गानाथझाप्रवचनमालायाः प्रथमपृष्पत्वेन 
प्रकाशिते 'वेदविज्ञानबिन्दुः' इत्याख्ये ग्रन्थे स्वर्गयिर्जयपुरनगरवास्तव्ये: 
स्वकीयेर्गुरुमिः श्रीमधुसूदन-ओझामहोदयेः प्रवतितस्य वेदविज्ञानविषयस्य 
महत्त्वपूर्णा विषया विवेचिताः । 
संस्कृतविदुषां सर्वप्रथमाऽखिलभारतीया संस्था संस्कृतसम्मेलनं तस्य 
मुखपत्र संस्कृतरत्नाकरश्च भवतेव महृताऽयासेन स्थापिते प्रवधिते 
चेत्याधुनिकं सम्पूणं संस्कृतजगञ्चतुवंदमहोदयस्याधमर्णतां बिभति । जीवन- 
> सन्ध्याया अन्तिमेषु हित्रेषु वर्षपु यद्यपि चतुर्वेदमहोदया वृद्धावस्था- 
प्रयुक्तेन शारीरेण व्याधिना ग्रस्ता आसन्‌, तथापि तेषां मानसिकी आध्या- 
त्मिकी चावस्थोत्तरोत्तरं विशिष्ट पुष्टि प्रतिपेदे । तया च पृष्ट्या परिपुष्टा 
परकशतं जिज्ञासवः शिष्याश्चान्तिमेषु दिवसेष्वपि कामपि तुष्टिमलभन्त । 
`. भोतिकेन स्वरूपेण ब्रह्मणि विलीना अपि चतुर्वेदमहोदयाः स्वकीयेन 
यशश्शरोरेणात्र चिरं स्थास्यन्ति, ग्रन्थेषु ` निबन्धेषु च विद्यमानास्तेषा- 
. मुपदेशा अस्मान्‌ सत्पथे प्रेरयिष्यन्ति। देवदुविपाकात्‌ समागतेऽस्मिन्‌ 
शारुणे प्रसङ्गे वेकुण्ठयामा भगवान्‌ जनार्दनः स्मर्यते, श्रद्धावनतैरयं 
“ वाकासुनाञ्जलिञ्च चरणयोस्तेषां समर्प्यते ॥ 


महाभारतस्य भाण्डारकरसंस्करणम्‌ 


२२-९-६६ दिनाङ्के महामान्या राष्ट्रपतयो डॉ० सर्वपल्ली राधाक्ृष्णनु- 
महोदयाः पुण्यपत्तने भाष्डारकरप्राच्यविद्यासंशोधनमन्दिरे महाभारतमूल- 
चिकित्सात्मकावृत्तिप्रकाशनस्य द्वाविशतिखण्डात्मकस्य समाप्तिमघोषयन्‌ । 
अस्य जरकाशनकायस्य शुभारम्भः स्व०्डॉ०रामकृष्णगोपालभाण्डारकर- 
महोदयैरितः प्राय: पळ्चाशदर्षेभ्य: पूर्व कृत: । तदनु विश्वविख्यातपण्डित- 
संशोधकेः स्व० डॉ० वी० एस० सुकथनकर-डॉ० एल० के० वेलवलकर- 
डा०पो०यल«वैद्य-डाँ०आर०एन०दाण्डेकरसदृशैरग्रे एतत्कायं प्रचाल्य 
समाप्ति प्रापितम्‌ । 

अस्य प्रकाशनकार्यस्य गौरवमेतेनेव प्रतीयेत, यदत्र १२९८५ पृष्ठानि 
सन्ति । भारते तद्वहिश्चोपलन्धाः १२५९ संख्याका हस्तलेखाः परीक्षिताः, 
तेषु ७३४ संख्याकाश्च हृस्तलेखाः संस्करणेऽत्र विनियुक्ताः । विनियुक्ता 
हस्तलेखाः शारदा( कारमीरस्था प्राचीना नव्या च )नेवारी-मेथिली- 
बंगाली-आसामी-उड्या-देवनागरी-तेळूगु-(नन्दिनागरी)-ग्रन्य ( तमिल )- 
मलयालमलिपिमया आसन्‌। पाठसन्तुलनपत्रसंख्या ४९,२०,००० परिमिता, 
पूर्णो व्ययश्चात्र १५,४३,०४७ रूप्यकाणां संजातः । 
हरिवंशस्थय मूलचिकित्सात्मकावृत्तिकार्यं महाभारतर्लोकपादानु- 
क्रमणीकार्य च प्रचाल्यमानं वतते । १९७२ ईः पयंन्तमेतत्‌ कार्यद्रयमपि 
समाक्षिमियादिति वतंते विश्वासः । 
` बह्वायाससाध्यस्यास्य महतो विस्तीणंस्य कार्यस्य समापनेन भाण्डार- 
करशोधसंस्थानं तत्रत्या मनीषिणश्च पुण्येन यशसा च समलङ्कृता गौरवा- 
न्विताश्च सन्तः सुरभारतीसमाराघने किमपि वेशिष्ट्यमलभन्तेत्यभिनन्दाम- 
स्तान्‌। महाभारतसम्पादनपद्धतिमनुसृत्यैव गायकवाड़-शोधसंस्थाने 
वाल्मोकिरामायणस्य, काशीराजन्याससंस्थाने च पुराणानां सम्पादनकारयं 
प्रचलदस्ति । एवमेव संस्क्ृतवाङमयस्य विशिष्टानां ग्रन्थानामोदुशमेव 
सम्पादनकार्यं विभिन्नामिविशिष्टाभिः संस्कृतसंस्थाभिः प्रामाणिकरूपेण 
प्रचाल्येत चेत्‌ , संस्कृतभाषायाः प्राचीनं स्वरूपं वेशिष्ट्यं च जगति 
याथार्थ्येन प्रवर्तेत ॥ 
स्वर्गोया डा०वासुदेवशरण-अग्रवालमहोदयाः 
कासिकहिन्दूविश्वविद्यालयस्थभारतीमहाविद्यालयस्य  कला(आटं 
एण्ड आकिटेक्चर)विभागाध्यक्षाः सुगृहीतनामधेया डॉ० वासुदेवशरणः 
अग्रवालमहोदया अधिकश्रावणशुक्लदशम्यां बुधवासरे (२६-७-६६) 
शिवसायुज्यमवापुरित्याकर्ण्यं कस्य नाम विदुषश्चेतो न विषादभराक्रान्तं 
स्यात्‌ । एते हि महानुभावा भारतीयसंस्कृतौ परमानुरक्ताः, संस्कृतभाषाया 
वैदिकवाङ्मयस्म च निष्णाता मनीषिण आसन्‌। पुराणानामेभिविशिष्टः 
मनुशोलनमाचरितस्‌ । अष्टादशपुराणानां सांस्क्रतिकव्याख्यालेखनमेभिः 
संकल्पितमासीत्‌ । परं हन्त! कालदुविपाकात्‌ ते पुराणचतुष्टयस्यैव व्याख्याः 
लेखने क्षमा अभवन्‌। महाभारतस्य सांस्कृतिकी व्याख्या भारत सावित्रो- 
नाम्ना राष्ट्रभाषायां व्यलेखि महानुभावेरेतेः। पाणिनिकालीन भारतवर्ष , 
'हुषंचरित--एक सांस्कृतिक अध्ययन” इतीमे प्रथिततमे एषां कृती कस्य 
नाम विदुषो मनस्तोषाय न भवेताम्‌ । प्राचीनभारतस्य भूगोलविषये 

२७६ तन्त्रयात्रा 
महानुभावस्यास्य विस्तृतो निबन्धः “अन्न ते वर्णयिष्यामि वर्ष भारत 
` भारतस्‌” इति शीर्षकेण सारस्वत्यां सुषयायां मुद्रितः । जीवनस्थान्तिमेषु 
कतिपयेषु वर्षेषु तैवैदिकवाङ्मयस्यानुशीछन॑ समाचरितस्‌ । सर्वप्रथमं 
तैदीघितमस क्रषेरस्यवामीयसुक्त व्याख्यातस्‌ । ततः परमन्ये$पि षड्‌ ग्रन्था 
विषयेऽस्मिन्निमिताः। वेदविद्येव सनातनी योगविद्या प्राणविद्या चेति तेषां 
द्रढीयान्‌ विश्वास आसीत्‌। 
महानुभावस्यास्य ६१ तमे वर्षे वयस्येव निधनेन हन्त ! संस्कृतवाङ्मय- 
मग्रवालमहोदयानां प्रतिभाप्रसूनानामन्येषां ग्रन्थरत्नानां संग्रहेण 
'वञ्चितमिति विषादाकुलेरस्माभिगंतात्मनः शान्त्यै परिवारस्य सान्त्वनाये 
च भगवान्‌ विश्वनाथः प्रार्थ्यते ॥ 
स्वर्गीया म०म०पण्डितमथुराप्रसाददीक्षिताः 
वाराणसेयसंस्कृतविश्वविद्यालयस्य सम्मानितप्राध्यापका -म० म० 
. पण्डितमथुराप्रसाददीक्षितमहोदया भाद्रपदशुक्लेकादश्यां रविवासरे 
(२५-९-१९६६) नवतिप्राये वयसि शिवसायुज्यमवापुरिति निवेदयता- 
मस्माकं नितान्तं चेखिद्यते चेतः। दीक्षितमहोदया 'अभिधानराजेन्द्र” 
इत्याख्यस्य प्राकृतभाषाकोशस्य प्रथमे सङ्कुलयितारः, “पृथ्वीराज रासों' 
इत्यपञ्रंशभाषामयस्य महाकाव्यस्य संपादकाः समीक्षकाश्चासन्‌ । 
सोलनराजगुरुपदवीमलङ्कृत्य महानुभावेरेतैः संस्कृतविशवकोशस्यः 
कार्यारम्भो व्यधायि, तस्य परिणतिश्च वाराणसेयसंस्कृतविशवविद्यालयेनः 
प्रकाशिते अन्रिशब्दविवरणात्मके अनत्रिनिर्वंचनाख्ये ग्रन्थे समजायत । 
दीक्षितमहोदया देशभक्तिप्रवतंकानां पृथ्वीराजनाटक-भारतविजय- 
'शङ्रविजय-वीरप्रतापविजयप्रभुतीनां नाटकानां प्रणेतृत्वेन लन्धयशस्का 
अभवन्निति के नाम संस्कृतज्ञा न जानन्ति। नाटकानामेतेषां भाषासौष्ठव- 
मालङ्कारिकत्वं लक्षणानुवतित्वं च कस्य नाम सहृदयस्य मनोमोदकरं न 
“भवेत्‌ । महानुभावेरेतैनं केवरं नाटकान्येव, अपि तु केलिकुतूहलसदुशाः 
कामंशास्त्रग्रन्थाः, गौरीव्याकरण-पालिप्राकृतव्याकरणप्रभृतयो व्याकरण-. 
ग्रन्थाः, मृत्युविज्ञानादयो ग्रन्थाश्च व्यरच्यन्त । प्रायश्चत्वारिशस्सख्याकानां 
संस्कृतहिन्दीभाषाग्रन्थानां नेकेषां निबन्धानां कवितानामाख्यायिकादीनां 
च निर्मातृत्वेन लब्धयशसामेतेषां महानुभावानामुत्तरप्रदेशीयेन प्रशासने- 
नेषमः एव पञ्चसहुस्नमुद्रापुरस्कारप्रदानेन सम्माननं व्यधायि। वयमपि 
'विद्यावथोवृद्धाना दिवङ्गतानामेतेषां महानुभावानामेभिरेव शब्दप्रसूने: 
` श्रद्धाञ्जलिमातनुमः ॥ 

किसर्थमध्येय संस्कृतम्‌ ? 

रक्षोहागमलघ्वसन्देहा: प्रयोजनस्‌ । 

रक्षार्थ भारतीयसंस्क्रतेरध्येयं संस्कृतम्‌ । वेदागमस्मृतिपुराणेतिहासज्ञो 
हि सम्यग्‌ भारतीयां संस्कृत परिपालयिष्यति । 

ऊहः खल्वपि । प्रवर्तन्ते नाम साम्प्रतं नानाशाखा ज्ञानविज्ञान- 
कषेत्रयोः। किमत्र ग्राह्यं किञ्च त्याज्यमित्यस्य निर्णय भावयिष्यति । 
“सारं ततो ग्राह्ममपास्य फल्गु” इति ह॒ स्माह कर्चित्‌। नासंस्कृतज्ञः 
'कतुंमेतत्‌ प्रभवति । 

आगमः खल्वपि । अपास्य फल्गु गृहीत्वा च सारमागमग्रत्थानु नुतन- 
ज्ञानविज्ञानप्रतिपादकान्‌ निर्मास्यति। येन हि भवति सामञ्जस्यं 
भौतिकाध्यात्मिकवादयोः। 

लघ्वर्थ चाध्येयं संस्कृतम्‌ । “एकमात्रालाघवेन पुत्रोत्सवं मन्यन्ते 
चैयाकरणाः” इति हि समयः पाल्यते संस्कृतज्ञेन । स हि सूत्रवृत्त्यादि- 
'पद्धत्या लघुना सरलेन पथा सवव प्रतिपादयितुं क्रमते । 

असन्देहार्थं चाध्येयं संस्कृतस्‌ । समुत्पन्नायां कमंविचिकित्सायां 
ृत्तविचिकित्सायां वा संस्कृतं भवति मङ्गलतमं शरणस्‌ । 

इमानि च भूयः संस्कृताध्ययनस्य प्रयोजनानि-सत्यनिष्ठा, न्यायः 
निष्ठा, अलोलुपता, विनीतता, गुरुजनादरः, संस्कृतिप्रेम, विश्‍्वबन्धुता । 

बीजरक्षेत्येके । 

अध्यात्मप्रवणतेत्यपरे । 


£ 


ननु च भोः ! दुश्यन्ते पारङ्गता अपि श्रद्धाळवोऽपि संस्कृतज्ञा अनृतः 


-भाषिणः, न्यायमूतंयोऽप्यन्यायपरायणाः, त्यागिनोऽप्यर्थलोळूपाः, विप- 
'हचतोऽपि स्वाभिमानशून्या मिथ्याभिमानिनः, संस्कृतच्छात्रा अपि 
` गरुजनतिरस्कारिणो वेशभूषादिष्वपि भारतीयसंस्कृतिप्रेमशून्याः, 
-बिद्वांसोऽपि धमं-भाषा-जातिगतविद्वेषकूपपतिताः । 


कालविलसितमेतदिति सम्प्रदायविदः । ५जन्मसंस्कारविद्यादेः शक्तेः 


स्वाध्यायकर्मणोः । ह्लासदशंनतो ह्लासः सम्प्रदायस्य मीयतास्‌ ॥” इति 
झह स्माह कुसुमाळ्जलिकारिकाकार उदयन: । बीजं तु तत्र सख्चिहितँ 

२७८ तन्त्रयात्रा 


तिष्ठति समेषामेषां गुणानास्‌। तेन किल बीजरक्षा यथा स्यादित्यध्येयं 


संस्कृतस्‌ । 

सदोषेयं दृष्टिरित्याधुनिका:। प्रवते साम्प्रतिकेषु भारतीयेषु 
विइवविद्यालयेषु राजनीतिशब्दो वित्तलोल्यसंकीर्णतादीनां प्रतिनिधिभूतः, 
येन किळ प्रकाममाक्रान्ता संस्कृतशिक्षा साम्प्रतिकी । कथं नाम काल- 
बिलासोऽयं न मोहयति पाइचात्त्यान्‌ विदुषः? कथं नु खलु {दृश्यन्ते ते 
स्वप्रातिभप्रसुनसुरभीन्‌ सर्वतो विकिरन्तो भूम्ना समस्तैरेभिगुंणगणे- 
रुपेताः ? तेराविष्कृतो विकासवादः, सद्वाऽपदवेत्यन्यदेतत्‌, प्रेरयति ताने- 
तदर्थस्‌ । आस्माकीनो ह्वासवादशच मोहयत्यस्मान्‌। अतो हि प्रथमं 
विकासवादह्वासवादयोविवेच्यौ सम्यग्‌ गुणदोषौ, येन खलु पुरुषकार- 
साहाय्येन दोषपरिहारिणी गुणाधायिनी च संस्कृतशिक्षाऽध्यात्मप्रवणाः 
प्रवर्तेत । तदनु सर्वा भारतीया शिक्षाप्रणाली यथा स्यादध्यात्मप्रवणे- 
` त्यष्येयं संस्कृतम्‌ । 


पुरा किल अष्टादशविद्यानामध्ययनं संस्कृतभाषयेव भवति स्म 


तदद्यत्वे न तथा । आंग्लभाषामधीत्य त्वरिता वक्तारो भवन्ति “सिद्धं नः 
समीहितस्‌, अनर्थकं संस्कृतम्‌” इति। तेभ्य एवं विप्रतिपञ्नबुद्धिभ्यः 
सुहृत्संमि ततयोच्यते-इमानि प्रयोजनानि, अध्येयं संस्कृतमिति ॥ 


ना 

पथिक० प्रस्तावना 


अथेयं समुपस्थाप्यते$काशितचरा$श्रुतपूर्वा च यात्रावणंनपरा 
* पृथिकजनपातकचिन्तनस्मृतिः” सटिप्पणा । मस्यां हि सर्वसामान्यानुः ` 
भूतानां यात्राकष्टसंघानां विशेषतः स्वतोऽनुभूतानां च विशदं वर्णनमस्ति । 
कर्ता. चास्याः सटिप्पणायाः श्रीमहेश्वरमद्रः । ग्रन्थ कर्ता संक्षेपेण स्वकीयः 
परिचयो ग्रन्थान्ते स्वयमेव वाणितः, तेन ज्ञायते नादिरशाहक्कृतदिल्डीविजय- 
समये ग्रन्थकारस्तत्रेवासीत्‌, तत्रेव च तेनेष ग्रन्थो विरचित इति। एवं 
च विक्रमाष्टादशशताब्यां तोर्थयात्रिणां समक्षं समापद्यमानानां विषमाणां 
बिभीषिकाणां वर्णनमत्र समुपलभ्यते । तदानीन्तनानां कतिपययुद्धाना- 
सप्यत्र दिग्दर्शनं भवति । 


यद्यप्यत्र साहसिकयात्रावणंनं विद्यते, ग्रन्थारम्भे च ग्रन्थक्तुरुदेश्यस्‌-- 


अतो ग्रन्थं विचार्येनं कृता यात्रा सुखप्रदा । 
विदेशे सांवधानत्वं भविष्यति न संशय: ॥ 


इति दिशा यात्रां विधित्सुनां यात्रिणां सावहितीकरणमेव, तथापि 
ग्रन्थान्ते पञचदशमिइलोकेस्तेत यात्रातो विरक्त्युत्पादनमेवाचरितस्‌। | 
विदेशयात्राया मुख्यमुदेश्यं तदा घनार्जनमेवासीदिति ग्रन्थावलोकनतः स्फुट 
प्रतोयते । मराठीसाईहित्ये 'माझा प्रवास'-नामकमेकं यात्रापुस्तकं विद्यते, 
यत्र हिःग्रन्थकत्र दाक्षिणात्येन विष्णुशाख्रिगोडसेमहाशयेन १८५७ ठे 
विद्रोहसमये शञांसी-गवालियर'-आदिस्थानेषु संजातानां वृत्तान्तानां 
सुविशदं वर्णनं कृतमस्ति। तत्रापि यात्राया उद्देश्यं घनाजेनमेव । तेन . 
बक्तु शक्यते तस्मिन्‌ पराघीनताक्राले भारते साहसिकयात्राणां प्रायोऽभाव 
एवाधीदिति। एवं च संस्कृतसाहित्ये किमुत भारतीयसाहित्येऽपि 
यात्रावर्णतपराणां ग्रन्थानामभाव एव प्रायो दुश्यते। बोद्धभिक्षुकेर्मार- 
तीयसंस्कृतेः प्रचाराय दक्षिणभारतीयनूपतिभिश्च . जावासुमात्रांदिद्वपेषु 
स्वसास्राज्यस्थापनाय कृतानां यात्राणां विवरणमपि मारतीयसाहित्ये 
प्रायो नैव समुपलभ्यते । अस्यामवस्थायां लघुतमस्याप्यस्य यात्रावर्णनपरस्य 


ग्रन्थस्य महत्त्वं स्वाभाविकम्‌ । 

अन्न सर्वप्रथममिष्टदेवतास्मरणानन्तरं निधंनानां धनाढ्यानामपि च 
विदेशे कष्टमेव भवति, अतस्तेषां यात्रा सुखप्रदा कथं स्यादिति विषये 
सावहितीकरणमेव ग्रन्थारम्भस्थ प्रयोजनमुक्तम्‌ । ततः क्रमेण ग्रीष्मवर्षाशीत- 
कालिकानां पथिककष्टानाम्‌, द्वादशसु मासेषु सामान्यरूपेण समापतन्तीनां 
विषमावस्थानाम्‌, नद्युत्तारे समापतन्तीनां बाधानास्‌, कूर्माचलकेदारनाथ- 
बदरीनाथादिहिमाक्रान्तपर्वंतमार्गषु हि्पशुव्याप्तषु पथिकजनमनसि 
भयोद्वेगं प्रजनयन्तीनां घटनानास्‌, कूर्माचलमारगे जयनगरपुष्करमागे 
हरिद्वारयात्रायामन्यत्र च स्त्रानुभूतानामपिं च कष्टविशेषाणां स्वाभाविकं 
सुसंगतं वर्णन कृतमस्ति। ततश्च कविः सादतखांन-मनसुरअलीखांच- 
सेनायां देवज्ञल्पेण प्रविश्य पकरी-पाछापुरग्रामादिषु युद्धं विदधाति । 
सादतखांनसेनया सहैव महाराष्ट्रेयेद्धाथ॑ वृन्दावनदिल्लीप्रभृतिस्थानेषु 
गच्छति, धनसंमानौ च प्राप्नोति। दिल्लीनगर एव स्थितस्य तस्य 
नादिरशाहाभियानसमये सर्वं धनादिकं नञ्यति। अन्ते च तद्दुःखदुःखितः 
कविविदेशगमनं भूरिशो निन्दति स्वदेशमेव चाभिनन्दति। ग्रन्थान्ते 
ग्रन्थलेखनकार उट्टङ्कितः, टिप्पण्यां च तेन स्वकीयः संक्षिप्तः परिचयो 
दत्तः । मुखपृष्ठे च ग्रन्थकर्त्रा परिशिष्टरूपेण नादिरशाहक्कतदिल्लोविजयस्य 
विवरणं दत्तमस्ति। इत्थमनुष्टुप्छन्दसा निबद्धं सपादशतश्लोकात्मकमेत- 
ल्लघुपुस्तकं मनोनुरख्निकां सामग्रीं प्रस्तौति । अत्र परिशिष्टस्य रचना च 


` न इलोकात्मिका, अपि तु गद्यमयी । 


शट 


€ 


अत्र “नादर्शाहे समायाते” इति वचनात्‌, परिशिष्टरूपेण नादिरशाह- 
कृतदिल्लीविजयविवरणाच्च स्पष्टं प्रतीयते यदयं महानुभावस्तदा दिल्ली- 


नर स्वयं वर्तमान आसीत्‌ । अनेन “संवत्‌ १७९५ शके १६६० फागुण- 


शुद्धेकादरयां दिल्लीमंध्यकोटे समागतः” इत्येवं नादिरशाहस्य दिल्ली- 
प्रवेशतिथिदेत्ता। एषा च तिथिज्यौतिषगणनया' १७३९ ईशवीये 


माचेमासे दशमदिवसे विद्यते । नादिरशाहङ्गतसवंसंहारस्य (कत्ले आम) 


Cr 


१. इण्डियन एफिमेरीज' नामकं तिथितालिकाप्रदशकं पुस्तकं द्रष्टन्यम्‌। विलियम 
इरविन -लिखिते “सर यदुनाथसरकार' संपादिते “लेटर मुगलस'-नामके पुस्तके 
ठु ९ मार्च तस्य दिल्लीप्रवेशतिथिदत्ता; द्रष्ठव्यम्‌--मा० २, पृ० 
३६३ । आाशीर्वादीळालश्रीवास्तवरचिते 'फस्टं टु नवाब्स आफ अवध'-नामके 
ग्रन्ये च सा तिथिः १७ माचं विद्यते | पश्यतु--पु० ७२। 

पथिक० प्रस्तावना २८३ 


अपि विवरणं? तेन दत्तस्‌। मारितमनुष्याणां` संख्या कति दिनानि 
नादिरशाहस्तत्र *स्थितः, कदा च स दिल्लोतो निगंत* इत्यादिविवरण- 
मपि ग्रन्यकारो दातुकाम आसीत्‌, किन्त्वज्ञातकारणवशात्‌ तेषां स्थानानि 
तेन रिक्तान्येव स्थापितानि । तथेव ग्रन्थकारः सादतखांनसेनायां देवज्ञ- 
रूपेण वर्तमान आसीदिति स्वयमेव तेन स्वीकृतम्‌ । एवभेव ग्रन्थान्ते 


शके चन्द्रषिरसभूमिते ज्येष्ठे सिते दले। 
ग्रन्थ: संपूर्णतां प्राप्तः पञ्चम्यां बुधपुष्ययोः ॥ 
इत्येवं ग्रन्थसमाप्तिकालो दत्तः। अर्थात्‌ १६७१ तमे राके (१८०६ 
वि०) अ्येष्ठणुक्लपञ्चम्यां बुधे पुष्यनक्षत्रे ग्रन्थः समाप्तिमगादिति। 
एवमेव--''एतस्याग्रेऽपि पृथिबीपतिसहवासस्तज्जयादिकं च तदन्यत्र 
काव्यं कृतमस्ति” इति टिप्पणीत उपर्युक्ततिथ्यनन्तरमपि तस्यावस्थिति- 
रासीदेव । निर्भान्तैरेभि: प्रमाणेविक्रमाष्टादशशताब्द्या उत्तराद्धे ऊनविश- 
शताब्याः पूर्वाद्धे च ग्रन्यकतुँरवस्थितिरासीदिति बाढं सिद्धयति । 


अस्य महानुभावस्य मुख्यं निवासस्थानं विश्वेश्वरपुरी काशी आसीत्‌। 
किञ्चित्कालं घनोपार्जनाथं च तेन इन्द्रप्रस्थे (दिल्ली) स्थितम्‌ । तत्रेव च 
तेनास्य ग्रन्थस्य रचना इतेति, 

१. “ततो द्वितोयेऽहनि द्वादश्यां प्रातःकालमारभ्य यामत्रयं यावत्‌ तद्भूटस्त- 
दाज्ञया मनुष्यपशवादयः -सर्वेऽपि खड्गभुशुण्ड्यादिभिर्मारिता:” इति । लिटर 
मुगल्स'-प्रन्थे त्वस्मिन्‌ दिने त्रयोदशो तिथिरासीदित्ुक्तम्‌--भा० २, १० 
३६५; आँग्लतिथिश्व ११ मार्च १७३९ दत्ता। “इण्डियन एफिमेरीज 
गणनया त्वेतस्यामांग्लतिथौ द्वादशो तिथिरेवायाति । ३ 
'ेटर मुगल्स'-ग्रन्ये नरसंहारसमयः प्रोतः ९ वादनतो मध्याह्ने २ वादनं 
यावत्‌ प्रदशित:--भा० २, पू० ३६८। 

२. अस्मिन्‌ विषये . लेटर मुगल्स'-संपादकेन बहुनामितिंहासलेखकार्ना 
विभिन्नानि मतानि समुटृद्धितानि--भा० २, पृ० २६८-३६९ | 

३. ५७ दिनानि यावत्‌ स दिल्लोमध्ये स्थित इति लिटर मुगल्स”-संपादक ¬ 
मतम्‌-भा० २, पृ० ३७५। ८ 

४, ५ मई १७३९ ईशवीये स दिल्लीतो निर्गतः। द्रष्टव्यमू--'लेटर मुगल्स 
भा० २, पु० ३७५; “फाळ आफ दी मुगल एम्पायर' मा० १, पृ० ३। 


Ee 

` श्रसिद्धास्तदात्मजो देवकुष्णभट्टस्तत्सुतो हरिकृष्णभट्टस्तत्सुतो महेश्वर . 


२८४ तन्त्रयात्रा 


श्रीमहेश्वरभट्टेन काशीमुख्यनिवासिना। 
इनदरप्रस्थस्थितेनेव कृतं कोतुकमादरात्‌ ॥ 
इति ग्रन्थान्तइलोकतो ज्ञायते। पृथिवीपतिजयवर्णनपरमन्यदपि 


किमपि काव्यं तेन कृतमिति पूर्वोद्धतटिप्पण्या ज्ञायते। एष च पृथिवी- 


'पतिदिल्लीपतिमुंहम्मदशाह एव भवितुमर्हति! तेन च नादिरशाहात्‌ 
स्वकीयं राज्यं पुनलंब्ध्वा ये विजयाः कृतास्तेषामेव विजयानां वणंनं 
श्रीमहेश्वरभट्टेन स्वकीये काव्ये कृतं भवेत्‌। किन्तु किंनामकं तत्काव्य- 
सासीदिति नाद्याप्यस्मा भिर्ज्ञायते । 

वंशपरिचयङ्च ग्रन्थकारेण “श्रीमहेश्वरभट्टेन” इति इलोकटिप्पण्या- 
मित्थं दत्त:--“काश्यां नागरज्ञातीया मन्त्रशास्त्रिणो रामकृष्णभट्टा: 


इति” इति। अनेन महेश्वरो नागरज्ञातीयो हरिक्ृष्णभट्टस्य पुत्रो 
देवकृष्णभंटुस्य पौत्रो मन्त्रशास्त्रिणः श्रीरामकृष्णभटुस्य प्रपोत्रश्चेति 
विज्ञायते । आगमकोमुदो-आगमचन्द्रिका-पीठचिन्तामणिनामकानां 
तान्त्रिकग्रन्थानां रचयितुः श्रोरामक्कष्णभट्टुस्योल्लेख आफ्नेख्टबृहत्सूच्या- 
मुपलभ्यते। तत्रास्य ग्रन्थस्य रचनाकाल एकत्र १७२६ अन्यत्र च 
१७२२ दत्तः। तन्न साधु, श्रीराजेन्द्रलालमित्रसूचीपत्रे, यदाधारेण 


ह्यत्र तिथिदेत्ता, मुनिवेदनृप(१६४७)मिते शके पुस्तकं लिखितमिति ` 


स्पष्टतया प्रतिपादितत्वात्‌। तथा च १७२६ वर्ष एव ग्रन्थसमाप्तेः शद्धा 
तिथिः। १७२२ वषंसमयस्तु प्रामादिक एव। एवं चेष रामकृष्णभटुः 
अध्यो-महेश्वरभट्टसमकालिक एव सिद्धयति। एष एव तत्प्रपितामह इति 
छु न वयं सुदृढं कथयिएुं पारयामः। देवक्ृष्णभट्ठ हरिक्ृष्णभट्टयोस्तु किडिच- 
दपीतिवृत्तमाफ्रेख्टसूच्याँ नोपलभ्यते । सरस्वतोभवनस्थे महोधरसंग्रहे 
३५७ संख्याद्धितपुस्तकपुष्पिका--'संवत्‌ १७७७ श० १६४२ प्रश माघ- 
कृष्ण १४ रवौ पंज्याहरिकृष्णेनात्मपठनाथ परोपकार्थ लिखितम्‌” 


` इत्थं वतंते। एष च पंड्याहरिकृष्णो महेश्वरस्य पितैव भवेदिति समय- ` 
- साम्यतोऽनुपदमेवोहुङकतप्रमा णान्त रतश्चानुमीयते। 


अत्र ग्रन्थारम्भे-“नत्वा गणेशमीशानं भैरवं पार्वतीं गर्म” 
्रन्थावसाने च-“श्रीनृसिहो महादेवो गणे बि 
थाव श्रीनृसिहो देवो गणेशः कालभैरवः" इत्येवं 
गणेशकालभेरवादीनां स्मरणात्‌, “काश्यां नांगरज्ञातीया मन्त्रशास्त्रिण?” 


इति टिप्पणीवाक्यतरच मन्त्रमहोदध्यादितान्त्रकग्रन्थानां कर्त्र शुक्लयजु- 

पथिक० प्रस्तावना २८५ ` 


वदभाष्यकारेण महीधरेण साकमस्य ग्रन्थकारस्य कोऽपि-सम्बन्धो भवेदिति 
कल्पना समुन्मिषति। महीधरः पिशुनहरनागरज्ञातीयो मन्त्रमहोदधि- 
प्रभृतीनां तान्त्रकग्रन्थानां रचयिता काश्यां प्रसिद्धस्तान्त्रिक आसीदिति 
'सुषमायाः' पञ्चमोपाधिवितरणोत्सवाङ्के 'महीधरसंग्रहः' नामके लेखेऽत्रापि 
संगुहीतेऽस्माभिः सप्रमाणमुपस्थापितस्‌ । तत्र महीधरविरतितानां लिखि- 
तानां च ग्रन्थनाम्नां ग्रन्थारम्भसमाप्तिस्थानां इलोकानामपि संग्रहः कृतो 
` विद्यते । तैः इलोकेस्तुलनयाञ्त्रत्यानां ग्रन्थारम्भसमाप्तिइछोकानामतीव 
साम्यं दुश्यते। एवं चेषा कल्पना बद्धमूला भवति--अस्ति कोऽपि सम्बन्धो 
ग्रन्थकारस्य महोधरेणेति । अस्मिन्नेव संग्रहे पंड्याहरिकृष्णलिखितस्य 
पुस्तकस्येकस्योपलब्धिरिमां कल्पनां पूर्वोक्तानुमानं च तूनं द्रढयति । 
विक्रमोनविशशताब्द्या आरम्भेऽस्य ग्रन्थस्य रचना जाता । तदाऽतरत्ये 
समाजे बहुनां नूतनानां शब्दानां प्रचारोऽभूद्‌ येषां पर्यायाः संस्कृतभाषायां 
नासन्‌ । ईदृशा बहवः शब्दा अत्र मूलरूपेणेवोट्ट ड्रिंता: । बबूलादिदेशी- 
शब्दानामप्यत्र प्रयोगों दुस्यते । कुत्रचन शब्दानुकरणमप्याचरितम्‌। 
यथा--बबूल, बाहू डोलावनम्‌, घूघुरव””, डांडि, झंपाणस्‌, कण्डिकस्‌, 
क्रोष्टपाल:, शेटकः, सूबाकस्य, दीनाः, विलाइत, टोपोवाला, ईरानी, 
मोगल इति । एषां सवषां व्याख्यानं मूरग्रन्थटिप्पण्यामेव द्रष्टव्यम्‌ । 
ग्रन्थकारो यद्यपि धनोपार्जनाथंमेव स्वकीयां यात्रां विहितवान्‌, 
तथापि स स्वाभिमानी निर्भीकः शूरश्चासीत्‌ । “बह्वायासेः सुसंपन्ने शास्त्रे 
देशान्तरे पुनः । दुर्गापाठः परार्थम्‌” इत्येवं परनिमित्तं दुर्गापाठं सोऽ्ु- 
शोचति । “इत्यादिभिः कष्टसंघेर्धनमुत्पादितं बहु । म्लेच्छाधमानां संगत्या” 


अन्न कवेः स्वाभिमानं पुनरपि समुञ्जम्भते। “माझा प्रवास-नामळस्यु 


मराठीग्रन्थस्य लेखकः १८५७ ईशवीये वर्ष संजातस्य विप्छवस्य विस्तृतं 
विवरण समर्पयति । किन्तु स स्वात्मानं भिक्षुकर्पेणेव प्रख्यापयति, यात्रा- 
समये च धामिककारणवशादेव दानादिकं न गृह्हाति, परार्थं यज्ञयागादि- 
कार्यसंपादनमेव च तस्य धनाजेनसाधनमस्ति। महेश्वरः “आगत्य पतितं 
चौरै"“पातिते चौरवर्ये?, “भिल्लेरुक्त॑ मध्यवने वस्त्रं देयं त्वया नर। 
वाक्यं श्रुत्वा कृतं युद्धस्‌” इत्येवंप्रकारेण ्वमार्गपतितेश्वौरादिभिमुंं 
विदधाति। माझाप्रवासकारस्तु एकाधिकवारं स्वाजितं धनमेभ्यः श्रदाय 
स्वकीयं जीवनं यथाकथञ्चिदपि रिरक्षिषति। झांसी राञ्या लक्ष्मोबाईदेव्या: 
पराजयानन्तरमांग्लसाम्राज्यसैनिका यदा. नगर प्रविश्य तद्विध्वंसयन्ति, 
तदा माझाप्रवासकारो गृहस्येकस्यान्धतमसावृतायां गुहाया निलीतों भयो- 

२८६ तन्त्रयात्रा 
द्विग्नश्च षोडद्याः स्पशंसुखमपि नान्वभवत्‌, तत्रेवास्माकं कविः पाछापुर- - 


ुर्गारोहणकाले कोटस्थैभंटेः पातितेनाग्निना दग्धः परिखायां निपतति, 
पकरीग्रामयुद्धे चिवुकान्तःप्रदेशे शरेण विक्षतो भवति, नेवादाग्रामे शस्त्रक्षते 
संजातेऽपि जलच्छायाविहीने पथि क्रोशचतुष्टयपर्यन्तमश्वेन गच्छति, 
सादतखांनमनसूरअलीखांनसेनायां दैवज्ञख्पेण प्रविश्य स्वरोदयज्ञानेन तेषां 
जयादिदानार्थं मथुरानिकटस्थगोवद्व॑नपर्वंतसमीपस्थाद्‌ राधाकुण्डाद्‌ 
'दिल्लीमध्यस्थायां कारिकायां महाराष्ट्रेयुंद्धाथ॑ गच्छति । 


तस्करा लुण्टाकाश्च पथिकान्‌ नानाव्याजवशेन यथा तदा मुष्णन्ति 
स्म तत्साम्प्रतमपि नादुष्टच रम्‌ । दुष्टानां करग्राहकाणामपि तदा विभीषिका 
आसीत्‌ । नद्युत्तारावसरे समापतन्तीनां बिभीषिकाणां रोमाञ्चक वणंनं 
कृतमस्ति । पथिकजनसंरक्षणाय धुतो ग्रामको्ठपालः (चौकीदार) “अयं 
किं मारितः साधुः” इत्येवं चौरं साधुरित्युद्घोषयन्‌ पथिकानां दुःखद एव 
'संजायते स्म । इत्येवं लेखकस्तदानीन्तनीनां सर्वंविधपरिस्थितीनां चित्रणं 
कुन्‌ ग्रन्थारम्भे कृतां स्वां प्रतिज्ञाम्‌ विदेशे सावधानत्वं भविष्यति” 
इत्येवंरूपामक्षरशः पालयति । विविधानां व्यक्तोनां स्थानानां च निर्देशो 
ग्रन्थकारेण तत्र तत्र कृत: । तेषां विवेचनं च तत्रेव टिप्पण्यां द्रष्टव्यस्‌ । 


` अस्य पुस्तकस्य प्रक्राशने सहायकं सरस्वतीभवनस्थितमेकमेवादश- 
पुस्तकम्‌ । तस्य संख्या च न० ७७७० विद्यते । पुस्तकं सम्पूर्णं शोभनाक्षरं 
शुद्धतरं च । तत्र सम्पूर्ण पुस्तके नव पत्राणि, प्रतिपृष्ठ सप्त अष्टौ नव वा 
फड्क्तयः, एवं च सम्पूणं पुस्तके १२८ पङ्क्तयः सन्ति । प्रतिपङ्क्त प्रायो 


ऽदवीत्रशदक्षराणि। सम्पूर्ण ग्रन्थे १२६ श्लोकाः सन्ति । ग्रन्थस्याकारः 


४.४ ९.२” परिमितो. विद्यते । एष च ग्रन्थो ग्रन्थकारस्य केनचि- 


तत्र ष्टादशपङ्क्थः, २९२ संख्याकान्यक्षराणि च विद्यन्त इति हस्‌ ॥ 
चेत्रपूणिमा, २००९ वि० ब्रजवल्ल मह्विवेदः 


0 मनन 
~ 

पथिकजनपातकचन्तनस्मृतिः 
सटिप्पणा ; 
श्रीमहेश्वरभट्टबिरचिता 
3त्ात्वां गणेशमीशानं भैरवं पार्वेती गुरुम्‌ । 
सामान्यां स्वानुभूतां' च पातकस्मृतिमारभे॥ १ ॥ 
धनाढ्यानां निर्धनानां विदेशे कष्टमेव हि । 
स्तोकं वा बहुलं वापि जायते स्वानुरूपत: ॥ २॥ 


अतों ग्रन्थं विचार्येनं कृता यात्रा सुखप्रदा । 
विदेशे सावधानत्वं भविष्यति न संशयः ॥ ३॥ 
विदेशजं कष्टसंघं केन वक्तुं प्रशक्यते। 
तथापि किड्चिल्लोकार्थ क्रमतो वण्यते मया ॥ ४॥ 
तत्रादौ सर्वसामान्यं स्वान्‌ सुतं च उष्णकालवर्णनमाह-- 
घरणी तप्तलोहाभा मातंण्डस्त्वतिचण्डरुक्‌ । 
जलं नेवाप्यते कापि पातकं किमतः परम्‌ ॥ ५ ॥ 
जलप्राप्तास्तु ये जीवास्ते हताश्चोष्णवायुना । 
परिश्रमहताश्चान्ये पातकं किमतः परम्‌ ॥ ६॥ 
वातः संमुखगो रोद्रः सूर्यस्तपति दुःसहः । न 
गगनं धूलिसंवीतं पातकं किमतः परस्‌॥ ७॥ - 
मध्यंदिने वायुवेगश्चण्डपूर्यश्च सवेत: | 
नेत्रयोद्ध रजोयोगः पातकं किमतः परस्‌॥ ८॥ 
बुन्देलखण्डादिषु-- 

मध्यंदिते वायुनाशो घमंदाहः सुदुःसहः । ` ह कर 
नगस्था दृषदस्तप्ताः पातकं किमतः परस्‌ ॥ ९॥ 

१; विदेशे इति शेषः । pies 

1. आदशंपुस्तका रम्मः--“ीगणेशाय नमः । श्रोगुरुचरणारविन्दाम्या नमः | 

श्रीसरस्वत्यै नमः 17? इत्थं भवति । 

DN 


२८८ . तन्त्रयात्रा . 


नास्ति मध्ये जलं क्कापि ग्रामकूपे तु मृज्जलस्‌ । 
छाया बबूलजा" कापि पातकं किमतः परस्‌ ॥ १० )। 


श्बक्ली मुज्जा जलेनाक्ता 'निकटे यस्य संस्थिता । 
तेन किञ्चिज्जळं पीतं पातकं किमतः परम्‌ ॥ ११ ॥ 


भसाद्धंगव्यूतितुल्यं तु क्रोशमानं प्रकोतितस्‌। 
क्षुत्तुषार्ता जनाः सवं पातकं किमतः परस्‌ ॥ १२॥ 


अथ सामान्यं स्वानुभुतमपि वर्षाकालवर्णनसाह- . 


पजेन्यभीत्या त्वरया नीतो मार्गः सुदुःखदः । 
भोजने चागता वृष्टिः पातकं किमतः परस्‌ ॥ १३॥ 


वृष्टिवायुसमायोगात्‌ प्लावितो वस्त्रसंचयः। 
स्वापो निरशनो *जातः पातकं किमतः परस्‌ ॥ १४॥ 
१; तत्रेति शेषः । २, वृत्त इत्यर्थः । 
1. 'बवूल' इति देशोशब्दः । तस्य वर्वुरः, किङ्किराल इत्यादयः संस्कृतपर्याया 
-निघण्द्वादिषु द्रष्टव्याः । 

2. 'वक्ली? नाम “सुराही' इति भाषायां प्रसिद्धं पात्रं भवेत्‌ । तद्धि मृदा 
जातं नि्मितमथ च जलेचाक्तं पूर्ण भवति । अद्यत्वेऽपि ग्रीष्मकारिकयात्रासु 
यस्योपयोगः प्राचुर्येण दृश्यते?। तादृशमेव किमपि लघुपात्रं जलपुरितं ग्रीष्म- 
कालिकयात्रासु यात्रिभिः पिपासानिवृत्त्यर्थं नीयमानं भवेत्‌ । तथा च 

~. यस्य निकटे तत्पात्रं स्थितं तेन पुरुषेण जलवाहुल्याभावात्‌ तत्समासिभयेनः 
किञ्चिदेव जरू पीतमिति इलोकस्यार्थः । 'आप्टे'-रचिते संस्कृतांग्लशब्दकोशे 
वक्त्रशब्दस्य पात्रविशेषस्य मुखमप्यर्थो निंदिष्टः। तेन विशेषप्रकारकमुखानाँ 
लघुपात्राणां कृते वक्त्रीशब्दस्य प्रयोगः संभवी । अनेनैव शब्देन विकसित: 
बक्ली' इति कश्चिद्‌ देशीशब्दः स्यात्‌ । एवमपि पूर्वोक्त एवार्थः स्फुटीभवति । 
वास्तविकशब्दार्थगवेषणायां भूरि परिथान्तम्‌, किन्तु तत्र साफल्यं नासमिति 
सुरिभिस्तत्र.यतनोयम्‌ । 


3. अर्धेन सहिता गव्यूतिः सादधंगव्यूति:, अद्धगव्यूतिरिति यावत्‌ । तया ` 


तुल्यं क्रोशमानम्‌,, “गव्यूतिः स्त्रो क्रोशयुगम्‌” इत्यमरवचनाद्‌ गब्यूतेंः 
क्रोशद्वयात्मकत्वात्‌, “घन्वन्तरसह्रं तु क्रोशः क्रोशद्वयं पुनः । गग्यूत स्त्री 
तु गव्यूतिः? इति वाचस्पतिवचनाच्च । 

पथिकजनपातकचिन्तनस्मृतिः २८९ 
1 बाहु डोलावनं देहीत्यादिग्रामीणवाक्यतः । 
*त्यक्तमाच्छादनं पात्रं पातकं किमतः परस्‌ ॥ १५ ॥ 
चातुर्मास्ये नदी पूर्णा साथे कोलाहलो महान्‌ । 
प्रबलेगृह्यते नौका पातकं किमतः परस्‌॥ १६॥ 


निर्बलेः संस्थितं तीरे यष्टिताडनभीतितः। 
सार्थः शीघ्र चाग्रगतः पातकं किमतः परम्‌ | १७१॥. 


पश्चात्‌ स्थितेभ्यो द्रव्यं तु गृह्यते कणंधारके: । 
यथेष्टं निभंयाद्‌ दुष्टः पातकं किमतः परम्‌ ॥ १८॥ 


महापर्जेन्यवशतः सवंमाद्रं बभूव ह। 
सूर्यस्प दशनं नास्ति पातक किमतः परस्‌ ॥ १९॥ 


भूमिस्तु पिच्छिला सर्वा निपतन्त्युष्ट्रकादयः । 
केषाञ्चित्‌ त्रुटिताः पादाः पातक किमतः परस्‌ ॥ २०॥ 


मार्ग वारिदसंत्रासान्न भुक्तं कापि चर्वणम्‌ । 
*स्थितौ पाकस्थरं नाऽं पातकं किमतः परस्‌ ॥ २१ ॥ 


अथ सर्वेसासान्यं स्वानुभूतं च शीतकालवर्णंनमाह- . 


माघे *मार्गभयात्‌ `त्यक्तमाच्छादनपटादिकस्‌ । 
मागे मेघसमायोगः पातकं किमतः परम्‌ ॥ २२॥ 


काष्ठेनाद्रेतरेणेव धूमव्याप्ते तु लोचने । ००९७० 
सायं शीतबलं जातं पातकं किमतः परस्‌ ॥ २३ ॥ 


अद्धुल्यो वक्रतां प्राप्तः पादौ हिमगताविव। 
शिरः शोतसमाक्रान्तं पातकं किमतः परस्‌ ॥ २४॥ 


१. गृहे इति शेषः। २, भारेति पाठः। ३. गृहे इति शेषः । 


1. वाहू हस्तौ धुन्वानेन त्वया गन्तव्यम्‌ (हाथ झुळाते चलो, छुट्टे छरीले 
चलो) इति ग्रामीणवाक्याद्‌ गृहे वस्त्रपात्रादिक त्यक्तम्‌ । यदि हिं 
हस्तयोव॑स्त्रपात्रादिकं स्यात्‌ तहि हस्तधूननमसंभवि, रिक्तपाणीनामेव 
तथाविध क्रिपाद्शनादिति भावः । 

2. सायं रात्रिव्यतिपाताय यत्रावासः परिगृहीतः। _ 

१९ 

२९० तन्त्रयात्रा 

; 'तूलिकायं गृहे त्यक्तं *तृणमद्धीकृत॑ निशि। | 
वायुः शीतः समायाति पातकं किमतः परम्‌ ॥ २५ ॥ 
पाश्वेपादौ प्रस्फुटितौ धूलिरन्तविशत्यपि । 
भूमौ दत्ते व्यथाधिक्यं पातकं किमतः परस्‌ ॥ २६ ॥ 
उषस्युत्थानकाले तु घराणं ख़वति शीततः। 
संमुखः शीतगो वायुः पातकं किमतः परस्‌ ॥ २७ ॥ 
अथ सबंसामाच्यं स्वानुभूतं च द्वादशसु मासेव्वाहू-- 
उपानहौ धृते पूवं पादत्वङ, नावशिष्यते । 

अघृते कण्टकैर्वेधः पातकं किमतः परस्‌ ॥ २८॥ 
मुबत्वा स्तानादिकं सर्वमस्तान्तं भ्रमणं कृतस्‌ । 
शून्यग्रामे स्थितिलंब्धा पातकं किमतः परस्‌ ॥ २९॥ 
दुष्टः १करग्राहकैस्तु' गन्तुं नाज्ञेव दीयते। 
सार्थे गते सवेहराः पातकं किमतः परस्‌ ॥ ३०॥ 
तस्करेलूंण्ठिताः केिच्छख्नेः संताडिताः परे। 
पलायनपराश्चान्ये पातकं किमतः परम्‌ ॥ ३१॥ 


अन्नसंग्रहकाळे तु चूर्ण कनकसंभवम्‌। 
तस्करैः पात्यते पिष्टे पातकं किमतः परम्‌ ॥ ३२॥ 


वैष्णवं रूपमाकल्प्य तस्कराः पथिकान्‌ बहून्‌। 
छुण्ठन्ति दत्त्वा नेवेद्य॑ पातकं किमतः परम्‌ ॥ ३३॥ 


fr) 


१. [आस्तरणार्थमिति शेषः। 
HE 3. तुलः कार्पासः। तूलिका कार्पासनिमितो हिमानिळनिवारणसाघनो नीशारः । 
| “नोशार: स्यात्‌ प्रावरणे हिमानिलनिवारणे” इत्यमर: । 'तुराई, रजाई” इति 
भाषायाम्‌ । 'तुराई-शब्दस्य' प्रयोगो यथा गोस्वामितुळसोदासविरचिते 
रामचरितमानसे--“नींद बहुत प्रिय सेज तुराई” इति । : 
2. एते करग्राहका मुस्लिमशासकैिन्दरयात्रिणां कृते स्थापितस्य 'जजिया 
नामकस्य करस्य ग्राहका राजकमंचारिणः स्युः । 

पथिकजनपातकचिन्तनस्मृतः २९१ 

'उत्का: संस्कृतमासाद्य पथिकं मोहयन्ति च। | 
नुण्ठन्ति सज़िनं प्राप्य पातकं किंमतः परस्‌ ॥ ३४॥ 

यत्र त्वया गम्यते च मया तत्रेव गम्यते। 

"मार्ग हुरति सर्वस्वं पातकं किमतः परम्‌॥ ३५॥ 
श्राद्धमस्ति पितुर्मद्य देवात्‌ प्रातो भवादृशः । 

हिनस्ति दत्त्वेतल्लोभं पातकं किमतः परस्‌ ॥ ३६॥ 
नानारूपधराश्वौरा  नानाव्याजवशेन हि। 

मारयन्ति जनान्मार्ग पातकं किमतः परम्‌ ॥ ३७॥ 


एकाकिनो निर्धनस्य स्कन्धे . भारधरस्य च। 
नास्ति कष्टं विदेशाच्च पातकं किमतः परस्‌ ॥ ३८॥ 


ऋते विदेशं नो लाभो गृहे निर्धनता सदा । 
शरीरं तु जराक्रान्तं. पातकं किमतः परम्‌॥ ३९॥ 
अथ नद्यत्तारे-- 
शकटाद्यो पारगतं "स्वयं तत्रेव संस्थितस्‌। 
बद्धा नोका वायुवेगात्‌ पातकं किमतः परम ॥ ४० ॥ 
नावि स्थितेभारवाहः*पारश्वतोशलापितो जले । , 
जलवेगाद्‌ गतो हस्तात्‌ पातकं किमतः परस्‌ ॥ ४१॥ 
शकटं स्थापितं नाविःपाश्वंतोऽम्बुनि “सद्वृषौ । E> 
प्रवाहगो .वृषौ* वेग्रात्‌१° पातकं किमतः परम्‌ ॥ ४२॥ 
नौक्रातिलोकेराक्रान्ता उष्ट्राघातस्तु पादजः' ' । 
निमग्ना) * मध्यतद्यां तु पातकं किमतः परम्‌ ॥ ४३ ॥ ` 


१. उत्क इति दोष: । २. अव्ययम्‌ । ३. मयोति शेषः । ४. टद्टू (अश्व 
जातिविशेषः) । ५. नौकायाः । ६; भारवाहः । ७३ उभयत्र । ८ लापितौ 
इति दोष: । ९. उतावेव । १०. जलस्येति शेषः । ११. जात इति शेषः । 


` १२. तेनेति शेषः । 


` 1. 'उत्कः-शन्दस्यात्र प्रयोगः “उचक्का' इति भाषायां प्रसिद्ध रथ कुतः । 


डाब्दनुद्यासनेषु तस्योत्कण्ठितथीबोधकत्वं दृश्यते । 

२९२ तन्त्रयात्रा 
- वुषपुच्छसहायेन स्वबाहुबलतोशपि च। 
केचिल्लग्नाः पारदेशं पातकं किमतः परस्‌ ॥ ४४ ॥: 


केचिन्मध्ये निमग्नाश्च मनोरथसमाकुला: । 
त्यक्तपुत्रादिकाम्धान्ये पातकं किमतः परस्‌ ॥ ४५ ॥: 


बुद्ध: पिता पारगतः पुत्रस्तु 'सूयंजातिथि: । 
द्रव्यादिकं जले मग्नं पातकं किमतः परस्‌ ॥ ४६ ॥: 


पठिते च वरे शाख्ने व्युत्पन्नेष्वात्मजादिषु । 
विदेशवासो वाधंवये पातकं किमतः परस्‌ ॥ ४७ ॥: 
बह्वायासैः सुसंपन्ने शास्त्रे देशान्तरे पुनः। 
ुर्गापाठः परार्थं तु पातकं किमतः परम्‌ ॥ ४८॥ 
धिक्‌ पाण्डित्यं समर्थत्वं यत्पुनर्वार्धकेऽध्वनः । ` 
सेवन सवंदा चेव पातकं किमतः परस्‌ ॥ ४९ ॥ 


१कूर्माचलादिकेदारनाथबदरीनाथादिहिंमाक़्ान्तपर्वतमागेषु-- 


अत्युच्चाः पर्वता दृष्टा नद्यो घूघुरवान्विताः । 
तरवो व्याघ्रसंवीताः पातकं किमतः परस्‌ ॥ ५०॥ 
चगानामुपरि स्थित्वा दृष्टं चेत्सवंतो वनम्‌ । 
दुझ्यतेऽतीव भयदं पातकं किमतः परस्‌॥ ५१ ॥. 


कचिच्छुतो व्याघशब्दो गजागमनमप्युत। 
शूकरास्त्वपरंपाराः पातकं किमतः परस्‌ ॥ ५२॥, 


भिल्ला बाणं समाकृष्य मारणार्थमुपस्थिताः। 
द्रव्यानुमानतः पापाः पातकं किमतः परस्‌ ॥ ५३ ॥: 
इतस्ततो दुषद्रयाघ्तरवः सन्ति केवलम्‌ । 
तराश्वौरविशेषाश्च॒ पातकं किमतः परस्‌ ॥ ५४॥ 
1; सूर्यजा यमुना, “काछिन्दी सूर्यतनया यमुना” इत्यमरः । 'तस्या अतिथि= 
नाम यमुनायां निमग्न इति भावः । अथवा सूर्यजस्थ यमस्यातिथिः। . 
2, कूर्माचल आधुनिकः 'कुमायू “प्रदेश: । 


eT 


r 

नगारोहणकाले तु श्वासः संजायते महान्‌। 
पादावपि व्यथाकीर्णो पातकं किमतः परस्‌ ॥ ५५ ॥ 
नगोत्तमाङ्गे नो वारि मध्ये च प्राप्यते कचित्‌ 
अधस्तात्तु नदी भीमा पातकं किमतः परम्‌ ॥ ५६॥ 
दिनाष्टकं च षड्‌ वापि नान्नं संप्राप्यते कचितु। 
सहानीते भारभीतिः पातकं किमतः परम्‌ ॥ ५७॥ 
लभ्यते वाहनं !डांडि झंपाणं वापि कण्डिकस्‌। 
शरीरं ग्रन्थिवद्यत्र पातकं किमतः परु ॥ ५८॥ 
तुषारबलतः सूर्यो न तपत्यपि तादृशः। 
जलस्पर्शाच्छून्यदेहः पातकं किमतः परस्‌॥ ५९॥ 
महापातकहन्त्री तु गङ्गा न स्पृश्यते कचित्‌ । 
शीतबाहुल्यभीत्या च पातकं किमतः परस्‌ ॥ ६०॥ 
मार्गाऽप्येकजनस्यैव  संकीणंस्तु नगोपरि। 
अधःपाते महामृत्युः पातकं किमतः परम्‌ ॥ ६१॥ 
तुषारबलतश्चापि नदी नेव प्रदुश्यते। 
"भ्रान्त्याध्वनो 'मध्यपातः पातकं किमतः परस्‌॥ ६२॥ 
हिमाधिक्यान्मागंदण्डी दृश्यते नेव कुत्रचित्‌ । 
सुज्ञश्वेत्‌ प्राप्यते - मार्गः पातकं किमतः परस्‌ ॥ ६३ ॥ 


अथ केवलं मागे स्वानुभुतमाह-- 


सार्थः समागतः शीघं चूतारामे मनोरमे। 
चण्डाशुगात्‌* पाकहानिः पातकं किमतः परस्‌ ॥ ६४॥ 
वायुः स्थास्यति संध्यायां दिने निश्चित्य संस्थितस्‌। 
तथाः निश्युपवासोऽभूत्‌ पातकं किमत: परस्‌ ॥ ६५ ॥ 


१: तत्रेति शेषः । २. नद्यामिति भावः। ३ इति इति शेषः । ४. वायुरेव । हः 


1. 'डांडी, झंपाण, कण्डी' इति त्रयो देशी शब्दाः पर्वतमार्गेषु मनुष्येरवोढव्येषु ˆ 
शिंबिकासदृशेषु वाहनेषु प्रयुज्यन्ते । 
2. भाणुगः पवनः । 

न शीघ्रं पच्यते पात्रे मुज्जे क्षुत्‌ प्रबला पुनः । व्ह 
आगत्य पतितं चौरे: पातकं किमतः परस्‌ ॥ ६६॥: प्र 
ट पातिते? चौरवयं तु 'क्रोष्टपालोऽपि दुःखद:* । 
कह” भयं कि* मारितः साधुः पातकं किमतः परम्‌ ॥ ६७॥ 
र एकाकिना ज्वरार्तेन मार्गे तस्करसंकुछे । 
स्थितं द्रव्यान्तिकस्थेन पातकं किमतः परस्‌ ॥ ६८॥ 
कूर्साचलसार्गे-- 
साथ: समागतोऽरण्ये दृष्टा व्याघ्रं पलायिताः। 
नीतो धीरः पुस्तकाढ्यः पातकं किमतः परस्‌ ॥ ६९ ॥ 
गङ्गाधरसहायेन गच्छतो व्याघ्रदर्शनस्‌९। र 
- माल्या” १व्याध्रमुक्तस्य“ पातकं किमतः परस्‌ ॥ ७० ॥ 
शीतो ज्वरः समुत्पन्नो मागे स्थातुं न शक्यते । 
वस्त्रादिकं स्वल्पतरं पातकं किमतः परस्‌ ॥ ७१॥ 
ड .  वृक्षास्तूच्चतरा भीमाः पवंता व्याघ्रसंयुताः1 
र नद्यो भूतसमाक्रान्ताः पातकं किमतः परस्‌ ॥ ७२ ॥ 


। सायंकाल: समायातो वने व्याप्रादिसंकुले । 
SE, दिरञ्रमाद्‌ श्रान्तमार्गस्य पातकं किमतः परस्‌ ॥ ७३ ॥ 


जवा भिल्छैरुक्तं मध्यवने वस्त्रं देयं त्वया नर । _ 

वाकयं श्र॒त्वा कृतं युद्ध पातकं. किमतः परस्‌ ॥ ७४॥ [ 

१, मयेति शेषः। २. जात इति शेषः। ३. किमर्थमित्यर्थः । 

"> ४; भृत्यनाम। ५, ममेत्यर्थः । ६. जातमिति शेषः । 
` ७. गङ्गाधरप्रक्षिसया । ८. व्याघ्रसांनिष्यात्‌ । ९. मयेति शेष: । 


कोटपाछः, कोष्ठपाळ इति संस्कृतरूपम्‌, ग्रामरक्षक इत्यर्थः । 'चौकीदारी २ 
इति भाषायाम्‌ । प्र्त 


25 गङ्गाघरप्रक्िप्तया मालया व्याप्रसांनिध्यान्मुक्तिजाता। मालाप्रक्षेपमात्रेण _ हट 
व्याप्नान्मुक्तिजतित्याञ्चयम्‌ । ; 

पथिकजनपातकचिन्तनस्मृतिः २९५ 
?जयनगरपुष्करमाग- 


परितः सिकताभूमिजंलच्छायाविवजञ्जिता । 
शकटस्थो वृषौ श्रान्तो? पातकं किमतः परम्‌ ॥ ७५ ॥ 


सधनो मारितो भभृत्यस्तस्करेगूंढजे\ वने । 
आर्तोऽन्यो* रथमध्यस्थः पातकं किमतः परस्‌ ॥ ७६ ॥ 


पाककर्ता ज्वरातंः सन्‌ रथमाच्छाद्य संस्थितः । _ 
पद्भयां नीता मया भूमिः पातकं किमतः परस्‌ ॥ ७७॥ 


वाहनं नाप्यते कापि दत्ते भाटकसंचये। 
पादौ स्फोटसमाकीणौँ पातकं किमतः परस्‌ ॥ ७८॥ 


श्रान्तेनापिश कृतः पाको भोजिताः सेवकाः पुनः । 
स्वहस्तान्माजितं भाण्डं पातकं किमतः परस्‌ ॥ ७९ ॥ 


गोवर्डने ज्वरो जातो मागंश्रान्त्या ममापःच। 

पक्त्वा संभोजिता भृत्याः पातकं किमतः परस्‌ ॥ ८०॥ 

रुधिरं तु समुत्पन्नं हस्तयोर्भाण्डमाजंनात्‌ । ` 

मृत्पात्रं लभ्यते नापि पातकं किमतः परम्‌ ॥ ८१॥ ड 
हरिद्वारयात्रायाम-— 

मुरलीधरेघंमंबुद्धया प्रदत्तं शकटं मम। 

दैवादुत्पतनाघातौ पातकं किमतः परस्‌॥ ८२॥ ` 


पतनावसरे पुत्रो रामेश्वरमहात्मनः। 
हुल्लग्नोऽपि इरोदोच्चैः पातकं किमतः परस्‌ ॥ ८३ || ` 


१. तत्रेति शेषः । २. चयनाख्यः । ३. ग्रामनामेदम्‌ । 
४. इछाख्यः । ५. मया। टर 


न 


~= 


1. जयनगरं र्वालियरराज्ये गुनासमीपे वजरंगगढ' इति नास्ता, प्रसिद्धम्‌" ¬ ° | 


०720० पीत । 
अत्र हि पुरा महाराजजयसिहसमये तेषां टक्ूशाला (टकसाल) आसं 
द्ृष्ठव्यमु--'कैटळाग आफ दी काँइन्स इन दी इंडियन म्युजियम 


कलकत्ता, भा० ४, पृ० ३१२-१५ । अका 


न ° 

२९६ | तन्त्रयात्रा 
ढोलासारथिना पातः कृतश्चोत्पयगामिना । 
भग्ना प्रच्छादती घर्मे पातकं किमतः परस्‌ ॥ ८४॥ 


` महापातकनाशाय हरिद्वारमुपागतस्‌ । 
प्रबलात्‌ पातकाच्छूलं’ पातकं किमतः परम्‌ ॥ ८५ ॥ 


शूलेन वेरिणा त्यक्ता * स्तानसंध्यादिकाः क्रियाः । 
२दक्षेश्वरादियात्रा च पातकं किमतः परस्‌ ॥ ८६॥ 


तीर्थयात्रा कृता लोके: पणंकुट्यां मया स्थितम्‌ । 

तीर्थासक्तन मनसा पातकं किमतः परस्‌ ॥ ८७॥ 

१सुघाकुण्डमिति ज्ञात्वा नगमारुह्य गच्छतः । 

श्रान्त्या मध्येऽगवासोऽभूत्‌ पातकं किमतः परस्‌ ॥ ८८ -॥ 

भृत्यस्य भूतः संलग्नः प्रातःकाले नदीतटे । | 
सार्थः सर्वाऽप्यग्रगतः पातकं किमतः परम्‌ ॥ ८९ ॥ | 
सहायकर्तुविप्रस्य' संभूता चोदरे व्यथा । 

अन्यस्य* पादौ शोफाक्ती पातकं किमतः परम्‌ ॥ ९० ॥ 


तस्कराणां महाभीतिः पात्राद्यं भूमिसंस्थितस्‌ । 
नास्ति निर्वाहकः कोऽपि पातकं किमत: परम्‌ ॥ ९१ ॥ 


` पद्धयामाक्रम्यते पन्थाः शयनं सुन्दरीं विना । : 4 

"८० भोजनं क्रियते स्विन्नं पातकं किमतः परम्‌ ॥ ९२॥ । 
* त जातमिति शेषः । २. मयेति दोष: । ४ 
३. नन्दलाल्णुक्लस्य । ४, मनसारामस्य । ५. ग्रन्योत्यर्थः४ । 

1. कनखलसमोपे दक्षश्वरमन्दिर बिद्यते । किः 


2. हरिद्रारसमीपे दक्षेश्वरविल्केश्वरयोमंष्ये सूरजकुण्ड” इति तीं प्रसिद्धम्‌ । 

तदेव सुधाकुण्डमिति नाम्ना पूवं परिचितं स्यात्‌ । 
ता 3. अन्यिरित्यर्थ इति भाव्यम्‌ | अथवा ग्रन्थि’ इति निविभक्तिकं पदम्‌ । तस्य 
श्रयोगश्चात्र ‘गठरी? इत्यर्थ ,कृतो भवेत्‌ । तस्मिन्‌ हि यातरिणां बस्त्रपात्रधना- र 


5 


दिकं सर्व वस्तुजातं निबद्धं भवति। संचिते धनराशावपि 'गठरी'शब्दस्य 
लाक्षणिकः प्रयोगो दृश्यते । [ ड 

पथिकजनपातकचिन्तनस्मृतिः २५७ 
अथ *सादतखांनसनसूरअलिल्लांनसेनायाम-- 


वृहदश्वं समारुह्य शस्राण्याबध्य गात्रतः) । 

युद्ध कृतं महाश्रेः पातकं किमतः परस्‌ ॥ ९३॥ 
` दुर्गारोहणकाले* तूपरिस्थे:* पातितः शुचि:४ । 

तद्दाहात्‌ पतितं चाधः^ पातकं किमतः परम्‌ ॥ ९४॥ 


पकरीग्रामपाते तु सम्यग्‌ युद्धं कृतं नरेः९। 
चिबुकान्तः° शरो लग्न: पातकं किमतः परम्‌ ॥ ९५ ॥ 


कियन्मया प्रवक्तव्यं युद्धात्‌ संपादिता ह्या: । 
शिबिकाप्ता *गाजिपुरे“ पातकं किमतः परस्‌ ॥ ९६॥ 


ˆ १. सप्तम्यर्थे तसिः, गात्रे इत्यर्थः । २. पाछापुरग्रामे। ३. तु उपरिस्थैः = 


कोटस्थंभंटे: । ४. अग्निरित्यर्थः। ५. परिखायाम्‌। ६. मयेति शेषः । 
७. तदा ममेति शेषः। ८. युद्ध यवनदत्तत्वात्‌ । 


1. 'सआदतसां' दिल्‍्लीपतिमुहम्म दशाहसाम्राज्ये अवघप्रान्तस्य शासकः (सूबेदार) 

` आसौत्‌ । एष एव स्वतन्त्रस्यावधराज्यस्य संस्थापकः, यस्य राजधानी 
“लखनऊ -नगरे आसीत्‌ । “मनसुरअलीखां' च “अव्दुमनसुरखां' इति नाम्ना 
प्रसिद्धः सथादतखांनस्य भागिनेयो जामाता च आसीत्‌ । स हि सभादत खानस्य 
मरणानन्तरमवघ प्रान्तस्य द्वितीयः शासकः (नवाब), पूव च प्रान्तस्योपाध्यक्ष 
आसीत्‌ । एतयोविस्तृतः परिचयः “फर्स्ट टु नवाव्स ऑफ अवघ'-तामकें 
आशीर्वादीलालश्रीवास्तरचिते ग्रन्थे द्र रव्य: । , < 

2. 'गाजीपुर' पूर्वीयोत्तरभ्रदेशस्य प्रसिद्ध मण्डलम्‌ (जिला) अस्ति। अत्र 
“वाषापुर, पगरीग्राम, नेवादा'--इत्यादिषु संजातस्य कस्यचन संग्रामस्य वर्णनं 
दुद्यते । विजयमहोत्सवश्च गाजीपुरे समागत्यायोजितमिति प्रसङ्गादायाति । 
अस्य युद्धस्य वर्णनम्‌--'फस्टं टू नवाब्स आफ भवध'-नामके ग्रन्थे 
नोपलभ्यते । पूर्वीयोत्तरप्रदेशविजयवर्णनं तत्र (पुश ४४-५१) दृश्यते, किन्तु _ 
तत्रैषां स्थानानां नामानि नोपलभ्यन्ते । “नवादा-पकरीवरांव-तामके स्थाने ` 
साम्भ्रतं बिहारराज्ये गयामण्डले वर्तेते। तत्र सआदतखांनस्य केन सह कदा _ 
युद्धं संजातमिति, गयामण्डले एवैतदयुद्ध जातमन्यत्र वा कुत्नचिदित्यैतिहासिक- 
विचारणीयम्‌ । “गाजीपुर'-नामक  पत्तनमेक फतेहपुरमण्डलेपि वर्तते । 

२९८ . तन्त्रयात्रा 


१शसम्रक्षते तु संजाते गतं क्रोशचतुष्टयस्‌ः। 
मार्गे न स्तो जलच्छाये पातकं किमतः परस्‌ ॥ ९७॥ 


४राघाकुण्डात्‌ समुत्थाय कारिकायां* समागतस्‌। 
दशयामैम्च ` शयुद्धार्थं पातकं किमतः परम्‌ ॥९८॥ . 


इमहाराष्ट्रेद्रिपज्चाशत्क्रोशक्ष्मायां> गजेन“ च । 
सादतखांनशूरस्य* पातकं किमतः परम्‌ ॥ ९९ ॥ 


त्रिशत्कोशं समागत्य मृतोऽश्वः कृष्णवणंक: । 
गतमन्येन चाश्वेन'° पातकं किमतः परस्‌ ॥ १०० ॥ 


दिनत्रयं तु शस्त्राणि **देहाद दूरीकृतानि न । 

न स्नातंच न पोतं च पातकं किमतः परम्‌ ॥ १०१॥ 
तुर्येऽहनि जलं प्राप्तं १ *मुद्गा: 'शेटकपञ्चकस्‌ । 

१ २व्रशद्धिराद्रा भुक्ताश्च पातकं किमतः परम्‌ ॥ १०२ ॥ 


१. नेवादाग्रामे इति शेषः । २. साश्वेनेत्यर्थः । ३; तत्रेति शेषः । 
४. मथुरानिकस्थणोवर्घनपर्वंतसमीपस्थात्‌। ५. दिल्लीमघ्यस्थायाम्‌ । 


६. पूर्वान्वयः। ७. कालिकायामस्य विशेषणम्‌ । ८, उत्तरान्वयः। | 


९, अयोष्याललनोग्रामयोः “ सूबाकस्य । १०. द्वितीयेनेत्यर्थेः । 


११. कटिपृष्ठादितः । १२. प्राप्ता इति शेषः । १३. नर॑रित्यर्थः। | 


मिते दुरे वर्तते । 


2 एतचुदधं महाराष्ट्रोये: पेशव।वाजीरावप्रभृतिभिः सह १७३७ ईशवोये 
संजातमु । ८ 


3. संस्कृतशब्दकोरोषु दोटकझढदो न दृश्यते । बंगलाविश्वकोशे सेटशब्दः 
परिमाणविशेषवाचको निदिष्ट: । अत्र शेटकशव्दस्य प्रयोग: 'सेर” इति 
लोलावत्यादिषु लोके च प्रसिद्धे परिमाणविशेषे कृतः । [ 


कृत: । 


१ 

पथिकजनपातकचिन्तनस्मृतिः २९९ 
इत्यादिभिः - कष्टसंघेधंनमुत्पादिते बहु। 
म्लेच्छाधमानां' संगत्या* पातकं किमतः परस्‌॥ १०३ ॥ 


` नादशहि समायाते दांनतरायेणः वे सह। 
नाशितं सकलं ¦ तच्च पातकं किमतः परम्‌ ॥ १०४॥ 


५इत्यादिकष्टमासाद्य पुनः संपादितं वसु। ` 


यथेष्टं विद्यया. चेव गुरोश्वरणभक्तितः ॥ १०५॥ म: 
मयाटितं चतुदिक्षु दृष्टाश्च विविधा नृपा: । 

देशाश्च गिरयो. देवास्तीर्थानि- शुभदानि च ॥ १०६॥ 
एवं कष्टं विदेशस्य ज्ञात्वा सम्यग्‌ विचक्षणः । | \ 


स्वदेशे च स्थिति कुर्याद्‌ भुकत्वाधं देवतां स्मरन्‌ ॥ १०७॥ 
यत्र सन्ति निजाः सर्वे क्रीडन्तश्वापि बालकाः । 
पितरो बान्धवाः पत्नी तं देशं नेव संत्यजेत्‌ ॥ १०८॥ 
स्वजनाः सन्ति चान्यत्र विदेशेऽपि स्वयं पुनः । 
तत्र चेतु सुखमत्यन्तं न तच्च सुखमुच्यते ॥ १०९॥ 


सर्वोपायः कुटुम्बस्य पालनार्थं प्रकोतितः। 
तावल्लब्धे धने गेहमनृणी नेव संत्यजेत्‌ ॥ ११०॥ 


१. मह्मदलीखांनफँजुल्लाखांनादीनाम्‌* । २. संगतिस्तु बुहद्युद्धे स्वरोदय- 


ज्ञानेन तेषां जयादिदानार्थे मित्यर्थः। ३: दांनतरायो “मत्पितुः 
शिष्यः, श्कोरडाजहांनाबादे सादतखांनस्य षद्सह्नाश्ववाहातां, | 
सेनापतिमंदाज्ञाकारी चेति। ४. अश्वादिसर्वघनम्‌ । ५, स्वैन 
भुक्तमिति दोष: । 

1. मुहम्मदअलीखांनः अब्दुलमनसूरखांनस्य सेनायाः पदाधिकारी (फर्स्ट टू 
तवाब्स ``, पु० १४८, १५६, १६०) । फँजुल्लाखांनोऽपिं तादुश एव 
कश्चन सैनिकः स्यात्‌ । म | 

2. दांनतरायविषयिणी कापि सूचना पूर्वोक्ते ग्रन्ये नोपलस्यते । त 

3, उत्तरप्रदेशीयफतेहपुरमण्डले 'को रा-जहानाबाद'नामके द्वे स्थाने वतेते । 
विस्तरस्तु “इम्पी रियल गजेटियर'नामके ग्रन्थे द्रष्टव्यः । फर्स्ट टू `" दि 
पृ० ४७-५१ अपि द्रष्टव्यम्‌ । 

स्वल्पे लाभे व्ययाधिक्यं न कार्य श्रेय इच्छता । 
यथालब्धेन निर्वाहः कृतश्चेत्‌ सुखभाग्‌ भवेत्‌ ॥ १११ ॥ 
व्ययस्त्वायतुरीयांशादधिको नेव इष्यते। 
१असम्यग्व्ययशीलेस्तैरिति दुर्गास्तवे स्फुटस्‌ ॥ ११२॥ 
गपञ्चमेऽहनि षष्ठे वा शाकं पचति गेहिनो। 

अनृणी चाप्रवासी च स.वारिचर मोदते॥ ११३॥ 
युधिष्ठिरेणापि चोक्तमेतद्वाक्यान्तरं पुनः । 
तस्मादृणं न कतंव्यं व्ययाधिक्ये ऋणं भवेत्‌ ॥ ११४॥ 
मानहानिः पारवश्यं स्वजनेऽसमता पुनः। 

सवत्र लघुता चेव ऋणिनस्तु भवेदिदस्‌॥ ११५॥ 
तस्मादणं न जायेत धनमुत्पादयेतु तथा । 
संपादिते यथेष्टे च धने सम्यग्व्ययी भवेत्‌ ॥ ११६॥ 
तस्मात्‌ सर्वेरुपायैस्तु स्वदेशे धनभाग्‌ भवेत्‌ । 
ज्ञातिभिब॑न्धुभिश्वापि यथोक्तं व्ययमाचरेत्‌ ॥ ११७॥ 
गुरवो देवताः शिष्टा दीनाश्व* बान्धवाश्च ये । 

ते सर्वे धनिके: पूज्यास्तेनोच्चपदभाग्‌ भवेत्‌ ॥ ११८॥ 
धनहीना ऋणेयुंक्ता झुब्धाश्वातीव ये जना: । 

विदेशः सेव्यते तेस्तु तस्मादेततु प्रकाशितम्‌ ॥ ११९॥ 


एवं बहुविधं कष्टं विदेशे जायते नृणास्‌। 
तस्मातु सम्यग्‌ विचार्यादौ कतंव्यमुचितं नरैः ॥ १२० ॥ 


१. 'आयतुरीयांशाधिकोऽसम्यग्‌व्ययः? इति तट्टोकायां “नागोजी भट्टा $ 


२, दीना इति प्राणिमात्रे ज्ञेयम्‌ । 


, दै. वान्धवास्तु दोना अदीना अपि पूज्या एवेति भावः । 


1. महाभारतीयवनपर्वणः ३१३ अध्याथादुद्घतः १५ इलोकः 
पचति स्वे गृहे? इति तत्रत्यः पाठः । 


2; 'असम्यगिति । तुरीयांशाधिको व्ययः असम्यगृव्यय:?? इति टीकापाठः 
(सप्तशतीटीका, १।१४) 

~ पथिकजनपातकचिन्तनस्मृतिः ३०१ 
प्रतिदिग्वणेनं ज्ञेयमेवमेवानुमानतः । 
स्वल्पं कृतं मया ह्येतद्‌ ग्रन्ययोरवभीतित: ॥ १२१ ॥ 
श्रीनृसिहो महादेवो गणेशः कालभैरव: । 
पठतां द्विजमुख्यानां दद्यान्मद्धूलसम्पदस्‌ ॥ १२२॥ 
प्रकाद्य कष्टं सामान्यं स्वानुभूतं विशेषत: | . 
' श्रीष्टदेवप्रसादेन सुखं प्राप महेश्वरः॥ १२३॥ 
शके चन्द्रषरसभूमिते ज्येष्ठे सिते दले । 
ग्रन्थः संपूणंतां प्राप्त: पञ्चम्यां बुधपुष्ययोः॥ १२४॥ 
श्रीमहेश्वरभद्वेन^ क्राशीमुख्यनिवासिनां । 
इन्द्रप्रस्थस्थितेनेव* कृतं कोतुकमादरात्‌॥ १२५॥ 
एषा कृतिः कृतिमतां कुशलाय भूयात्‌ 

कार्ण्यतः कविवरेरपि काम्यमाना । 


कृष्णापितेकमतिना विनिदेदितेयं 
भूयो यथा हि भवकाननगो न तु स्याम्‌ ॥ १२६॥ 


इतिं श्रीमद्धरिकृष्णभट्टात्मजभट्टमहेश्व रकृता पथिकजनपातकचिन्तनस्मृतिः 
समाप्ता । श्रीणुभमस्तु प्रन्थकतुंः धोगुरोः ॥ 


॥ श्रोङृष्णार्पणमस्तु श्रीः ॥ 


१. काश्यां नागरज्ञातीया मन्त्रश।स्त्रिणो रामकृष्णभट्टाः प्रसिद्धाः । तदात्मजो 
देवकृष्णभट्टस्तत्पुत्नो हरिकृष्णभट्टस्तत्सुतो महेश्वर इति । 
२. किञ्चित्कालं धनोपार्जनाथ्थमिन्द्रप्रस्थे स्थितम्‌, सवदा वासस्तु काश्यामितिः” 
माव: । 
३. कृष्णाय कल्पतरवे कलिनाशनायेत्यपि पाठ; । 


एतश्याग्रेषपि पूथिवीपतिसहवासस्तज्जयादिक च तदच्यत्र काव्यं कृतमस्ति ॥ 

परिशिष्टानि 


नादिरशाहस्य दिल्लोविजयः 
(प्रम्यकारेण लिखितः) 


नादर्शाहोत्पत्तिमाह। पश्चिमस्यां यवनदेशे विलाइताख्ये टोपीवाला 
इरानी इति प्रसिद्धास्तज्जातीयस्तृत्रत्यपादशाह्ोऽतिनिदंयः शूरः । 


तेन सर्वेषां राज्यं गृहीत्वा पाणीपथे आगत्य दिल्लीपति मह्मदशाहं 
युद्धे जित्वा तं निगडे पातयित्वा संवत्‌ १७९५ शके १६६० फागुणशुद्धे- 
कादश्यां दिल्लीमध्यकोटे समागतः (?) । तत्र सवं स्वाधीनं कृतस्‌ । ततो 
द्वितीयेऽहनि द्वादश्यां प्रातःकालमारभ्य यामत्रयं यावत्‌ तद्भटेस्तदाज्ञया _ 
मनुष्यपश्वादयः सर्वेऽपि खड्गभुशुण्ड्यादिभिर्मारिताः। तत्र संख्या तु 
मारितमनुष्याणामियं जाता % >: १ %। नगरं समग्रं लुण्ठितस्‌। ख्रियो- 
ऽप्यसंख्याता गृहीताः । धनमसंख्यं गृहीतस्‌ । कतिचन निगडे पातिताः । 
एवं सवेषां बहुदुःखं दत्त्वा मास ५ > > दिन > > > दिल्लीमध्ये स्थित । 7 
ततः > > % मासि » > % तिथौ पुनमंद्यदशाहाय दिल्लीराज्यं ` 
दत्त्वा स्वयं विलाइतगमनार्थं दिल्लीतो निर्गतः । 


११३ पञ्चमेऽहनि षष्ठे वा शाकं पचति सवे गृहे । 
अनृणी चाप्रवासी च स वारिचर मोदते ॥ 
(महाभारते वनपर्वोणि, ३१३।१५) . 


_ `, गन्थोद्धृतश्लोकांशमूलस्थानपरिचयः 
र ञ्होकाङ्काः च्या 
११२ असम्यग्व्ययशीलेस्तेः कुवेद्धि: सततं व्ययम्‌ । ह. 
संचित: सोऽतिदुःखेन क्षयं कोशो गमिष्यत्ति ॥ | 

ट ( दुर्गासप्तशती, १1१४ ) 424 

११२ टि० “असम्यगिति । तुरीयांशाधिको व्ययः असम्यग्व्यय*71 . 

र (नागोजीभट्टकृता सप्तशतीटीका, ११४) . 


८८७. Vasishtha Tripathi Collection. By Siddhanta eGangotri Gyaart Kosha 


इछा 
गङ्गाधर 
चयन, 
ढोला 
दांनतराय 
देवक्कष्णभटु 
धीर.. 

_ नन्दलालशुकलू 
नागोजी भट्ट 
नादर्शाह 
फेजुळाखांन 


अयोध्या 
इन्द्रप्रस्थ 
कालिका 
काशी 
कूर्माचल 
केदारनाथ 
कोरडा 
गङ्गाः 
गाजिपूर 
गूढज 
` शोवर्घन 
जयनगर 
जहांनाबाद 


८०0. Vasishtha Tripathi Collection. By Siddhanta eGangotri Gyaan Kosha 


ग्रन्थोद्धुतानि व्यक्तिनामानि 


ग्होकाङ्ाः 

७३ टि० 

७० 

७६ टि० 

८४ 
१०४ 
१२५ टि० 

६९ 

९० टि० 
११२ टि० 
१०४ 
१०३ टि० 


ग्रन्योद्धुतानि देशस्थानादी नि 


स्होकाङ्काः 
९९, 
१२५ 

९८, ९९ टि० 
१२५ 


. ५०,६९ 


५० 
१०४ टि० 
६० 
९६ 
७६ 
८० ९८ 
७५ 


मनसाराम 
मनसूरअलीखांन 
महेश्वर 
मह्यादलीखांन 
मुरलोधर 
युधिष्ठिर 
रामकृष्णभट्ट 
रामेश्वर ` ` 
साद्रतखांन 
हरिकृष्णभट्ट 


दक्षेश्वर 
दिल्ली 
नेवादा 
पकरी 
पाछापुर 
पुष्कर 
बदरीनाथ 
बुन्देलखण्ड 
मथुरा 
राधाकुण्ड 
लखनो 


सुधाकुण्ड 


१०४ टि० सुर्यजा 


हरिद्वार 


स्होकाड़ाः 


९७० टश 

९३ 

१२३, १२५ 
१०३ टि० 

८२ 

११४ 
१२५ टि० 

८३ 
९३, १०४ टि० 
१२५ टि० 


ग्होकाङ्काः 
८६ 
९८ 


श्लोकानुक्रमणिका 


म्होकाङ्काः | 


अङ्कुल्यो वक्रतां प्राप्ताः २४ 
अती ग्रन्थं विचारयैनस्‌. ३ 
अत्युच्चाः पर्वता दुष्टाः ५० 
अञ्नसंग्रहकाले तु ३२ 
इतस्ततो दुषद्दयाघ्रतरव: ५४ 
इत्यादिकष्टमासाद्य १०५ 
इत्यादिभिः कष्टसंघे: १०३ 
उत्काः संस्क्तमासाद्य ३४ 
उपानहा घृते पू . २८ 
उषस्थुत्थानकाले तु २७ 
ऋते विदेशं नो लोभः ३९ 
एंकाकिना ज्वरातेन ६८ 
एकाकिनो निर्धनस्य ३८ 
एवं कष्टं विदेशस्य १०७ 
एवं बहुविधं कष्टं १२० 
, एषा. कृतिः कृतिमतां १२६ 
काछेनाद्रंतरेणेव २३ 
कियन्मया प्रवक्तव्यं ९६ 
केचिन्मध्ये निमग्नाश्च ४५ 
कचिच्छुतो व्याप्रशब्द: ५२ 
गङ्गाधरसहायेन ७० 
` गुरवो देवताः शिष्टाः ११८ 
` गोवधंने'ज्वरो जातः ८० 
` चातुर्मास्ये नदी पूर्णा १६ 
जलप्राप्तास्तु ये जीवाः ६ 
ढोलासांरथिना पातः ८४ 


शोकाङ्काः 


तस्कराणां महाभीतिः ९१ 
तस्करेलूण्ठिता केचित्‌ ३१ 
तस्मात्‌ सवेरुपायेस्तु ११७ 
तस्मादुणं न जायेत ११६ 
तीर्थयात्रा कृता लोकैः ८७ 


तुर्येऽहनि जलं प्राप्त १०२ 
तुषारबलतः सूर्यो ५९ 
तुषारबलतश्चापि ६२ 


तुलिकाद्यं गुहे त्यक्त २५ 
त्रिशत्क्रोशं समागत्य १०० 
दिनत्रयं तु शस्त्राण १०१ 
दिनाष्टकं च षड वापि ५७ 


दुर्गारोहणकाले तू० ९४ 
दुष्टे: करग्राहकेस्तु ३० 
धनहीना ऋणेयुंक्ता ११९. 
धनाब्याचां निर्धनानां २ 
घरणी तप्तलोहाभा ५. 


धिक्‌ पाण्डित्यं समर्थत्वं ४९ 


नगानामुपरि स्थित्वा ५१ . 


नगारोहणकाले तु ५५ 


नगोत्तमाङ्गे नो वारि ५६ 


नत्वा गणेशमीशानं १ 


न शीघ्र पच्यते पात्रे ६६९. 5 । 
नादर्शहे समायाते १०४ 


चानारूपघराश्चोराः ३७. 
नावि स्थिते भारवाहः ४१: 


CCO. Vasishtha Tripathi Collection. By Siddhanta eGangotri Gyaan Kosha 


पाथिक० श्लोकानुक्रमणिका 
्छोकाङ्काः 


नास्ति मध्ये जलं कापि १० 
निब॑ले: संस्थितं तीरे १७ 
नोकातिलोकेराक्रान्ता ४३ 
पकरीग्रामपाते तु ९५ 
पञ्चमेऽहनि षष्ठेवा ११३ 
पठिते च वरे शास्त्रे ४७ 
पतनावसरे पुत्रः ८३ 
पद्धयामाक्रम्यते पन्थाः ९२ 
परितः सिकताभूमिश ७५ 
पर्जन्यभीत्या त्वरया १३ 
'पञ्चात्स्थितेभ्यो द्रव्यं तु १८ 
पाककर्ता ज्वरातंः सत्‌ ७७ 
पातिते चोरवर्ये तु ६७ 
पाश्चंपादौ प्रस्फुटितौ २६ 
प्रकाश्य कष्टं सामान्यं १२३ 


प्रतिदिग्वणंनं ज्ञेय० १२१ 
बल्लो मुज्जा जलेनाक्ता ११ 
बह्वायासैः सुसंपन्ने ४८ 
बाहू डोलावनं देहि १५ 
बृहदश्वं समारुह्य ९३ 
भिल्ला वाणं ससाकृष्य १३ 
भिल्लेरुक्त मध्यवने ७४ 


भूमिस्तु पिच्छिला सर्वा २० 
भृत्यस्य भूतः संलग्न; ८९ 


मध्यंदिने वायुनाशः ९, 
सध्यंदिने वायुवेगः ८ 
मयाटितं चतुदिक्षु १०६ 
महापर्जन्यवशतः १९ 
महापातकनाशाय ८५ 


भहापातकहुन्त्री तु ६० 
तऽ ` 


३०५. 
ग्लोकाङ्काः 
महाराष्टरद्विपञ्चाशत्‌ ९९ 
माघे मागंभयात्‌ २२ 


मानहानिः पारवर्‍यं ११५ 
मार्गे वारिदसंत्रासात्‌ २१ 
मार्गाऽप्येकजनस्येव ६१ 
मुक्त्वा स्नानादिकं सव॑ २९. 


मुरलीघरेंमंबुद्धया € र, 


मुरलीधरेधंमंबुद्धया ८२. 
यत्र त्वया गम्यते च ३५ 
यत्र सन्ति निजाः सवे १०८ 
युधिष्ठिरेणापि चोक्तः ११४ 
राधाकुण्डात्‌ समुत्थाय ९८ 


झधिरं तु समुत्पन्न ८१ 
लभ्यते वाहनं डांडि ५८. 
वातः संमुखगो रौद्रः ७: 


वायुः स्थास्यति संध्यायां ६५ 
वाहनं नाप्यते क्वापि ७८ 
विदेशजं कष्टसंघं ¥ 
वृक्षास्तूच्चतरा भीमाः ७२ 
वृद्धः पिता पारगतः . ४६: 
वृषपुच्छसंहायेन डड. ` 
वृष्टिवायुसमायोगात्‌ . १४ 

वेष्णवं रूपमाकल्प्य ३३: 

व्ययस्त्वायतुरीयांशा० ११२ - 


शकटं स्थापितं नावि ४२ 


शकटाद्यं पारगतं ¥o 
शके चन्द्रषिरसभूमिते १२४ 
शस्रक्षते तु संजाते ९७- 


शीतो ज्वरः समुत्पन्नः ७१ 
शूलेन वेरिणा त्यक्ता ८६. 
श्राद्धमस्ति पितुमःद्य ३६ 


CCO. Vasishtha Tripathi Collection. By Siddhanta eGangotri Gyaan Kosha 


३०६ 


र्होकाङ्काः 


श्रान्तेनापि कृतः पाकः ७% 
श्रीनृसिहो महादेवः १२२ 
'श्रीमहेशवभट्टेन १२५ 
'सघनो मारितो भृत्यः ७६ 
सर्वोपायः कुटुम्बस्य ११० 
सहायकतुंविप्रस्य ९० 
सायंकालः समायातो ७३ 


तन्त्रयात्रा 


मलोका ङ्कः 
साथः समागतः शीघ्रं द्‌ 
सार्थः समागतोऽरण्ये ६९ 
साद्धगव्यू तितुल्यं तु १२ 


सुधाकुण्डमिति ज्ञात्वा ८८ 
स्वजनाः सन्ति चान्यत्र १०९ 
स्वल्पे लाभे व्ययाधिक्यं १११ 
हिमाधिक्यान्मार्गदण्डी ६३ 


CCO. Vasishtha Tripathi Collection. By Siddhanta eGangotri Gyaan Kosha 


MRS ib २५. 


| 


सदोया दक्षिणभारतयात्रा 


संस्कृतविश्वपरिषदश्चतुर्थमधिवेशनं दक्षिणभारते सुप्रसिद्धायां तीथं- 
स्थल्यां निरुपतिनगयाँ कातिककृष्णद्वादशोशुक्रवासरतः कातिककृष्णचतु- 
दंशीरविवासरपर्यन्तं (११-१३ नवम्बर, १९५५ ई०) महता समारोहेण 
समजायत । अस्यास्तृतीयमधिवेशने १९५४ ई० वर्ष नागपुरनगरे संजात- 
मासीत्‌ । मुम्बापुरीतः प्रकाशितायां १९५५ ई० वर्षस्य जुलाई-अगस्त- 
मासीयायां २५-२६ संख्याङ्कितायाँ भारतीयविद्याभवनपत्रिकायां परिपत्र- 
मेकं प्रकाशितमभूत्‌ । तेन च परिज्ञातमस्मिन्‌ वर्ष.धिवेशनमान्ध्रप्रदेशे तिरु- 
पतिक्षेत्रे नवम्बरमासस्य ११-१२ दिनाद्ध[योभ॑वितेति । एतदर्थमान्ध्रप्रशा- 
सनेन स्वागतसमितिरेका निर्मिता, यस्याः प्रधान आस्ध्रप्रान्तराजस्वमन्त्री 
श्रीके०्चन्द्रमौलिशर्मा, मन्त्री च तिरुमलैतिरुपतिदेवस्थानसमितेः प्रबन्धकः 
श्रीसी ०अण्णारावमहोदयो निर्वाचितः 1 २९ संख्याङ्कितायामक्टूबरमासी- 
यायां भवनपत्रिकायां विश्वपरिषदः प्रधानमन्त्रिणः श्रीज०ह०दवेमहो- 
दयस्य निवन्ध एकः प्रकाशितः, यत्र हि तिरुपतितीर्थस्य परिचय इति- 
हासश्चासीत्‌ । तत्रोत्तरप्रदेशीयप्रशासनेन ज्ञानपुरतः काशीराजमहाविद्या- 
लयसंस्क्रतविभागाध्यक्षो डाँ० जे० के० बलवीरमहोदयः, वाराणसीत- 
श्रोत्तरप्रदेशोयसंस्कृतपाठशालानां निरोक्षकमहोदयः श्रीरामनरेशमिश्चः, 
अस्य विवरणस्य लेखकश्चास्मिन्नधिवेशने स्वप्रतिनिधित्वेन प्रेषिताः । 


अस्मिन्नधिवेशने भारतस्य सर्वेभ्यः प्रदेशेभ्यः साद्धेंकसहसं प्रतिनिधय 
उपस्थिता आसन्‌ । आन्ध्र-मद्रास-मैसुरराज्येम्य आगतानां प्रतिनिधीनां 
संख्या तत्र बहुलाळसीत्‌ । विगतेष्वधिवेशनेषु प्रतिनिधीनां संख्या पञ्चशती 
नातिक्रान्ता । अचिन्तितस्याभूतपूवंस्यास्य जनसंमदंस्यावासभोजनयो- 
व्यवस्थां विधाय स्वागतसमित्या नुनमतुलनीय उत्साहः, स्वकीया प्रबन्ध- 
चातुरी च प्रदशिता । तिरुपतिविश्वविद्यालयभवनेषु तच्छात्रावासभवनेषु 
च दक्षिणभारतीयानामुत्तरमारतीयानां चावासभोजनयोः पृथक्‌ पृथगायो- 
जनमासीत्‌। दक्षिणभारतीयानामुत्तरमारतीयानां च भोजने परिदृश्यमानः 
मतीव वैमिन्त्यमवलोक्यैव तदायोजनमक्रिमत, भाषा ठु तत्रोपस्थितानां 
सर्वेषां संस्क्ृतमेवासीत्‌ । अत्र प्राचीनविद्याविद्वांस: प्राचीनभूषाभूषिताः 

सन्त आधुनिकवेषभूषाभूषितेरर्वाचौनैः संस्कृतप्रणयिभिः सममिलक्निति 
महहेशिष्ख्यं नाम संस्कृतविश्वपरिषदः । 


अधिवेशनस्य द्वितीये दिने (१२-११-५५) पूर्वाह्णे न कोऽपि कार्यक्रम 

आसीत्‌ । उत्तरभारते 'बालाजी' इति नाम्ना प्रसिद्धस्य भगवतो 

श्रीवेडुटेश्वरस्य मन्दिरं तिरुपतिनगरतः क्रोशषट्क॑ यावद्‌ दूरस्थिते ` 
तिरुमलेस्थाने वतंते । अस्यामवकाइवेलायां देवदशंनार्थं गन्तव्यमित्य- 
स्माभिरन्येश्च बहुभिः प्रतिनिधिभिनिश्चितम्‌। तदतुसृत्य श्री रामनरेशमिश्च- 
महोदयाः, विन्ध्यप्रदेशे संस्कृतविश्वपरिषत्प्राध्यापकाः श्रीप्रभाकरमिश्र- 
महोदयाः, अहं च प्रतिनिध्यावासतस्तैलयानमधिरुह्य तिरुमलेतिरुपतिदेव-- 
स्वसंस्थया संचालित तैल्यानस्थानमागतवन्तः। अत्र दुष्टाः परइ्शतं 
यात्रिणो देवदशंनाभिलाषिणः। अनेकैः प्रतिनिधिभिर्विभिन्नप्रान्तीयेर्वार्ता- 
लापः संजातः, दुष्टाश्च तत्रेव मद्रपुरीविश्वविद्यालयसंस्कृतविभागाध्यक्षा 
डाँ० राघवमहोदयाः। एते महानुभावाः संस्कृतविश्वपरिषदो वाराणसेया- 
घिवेशने संमिरिताः, अत एवास्माकं परिचिता आसन्‌ । एभ्यो मयेतेषांः 
मद्रपुरीनिवाससङ्केतस्तत्र गृहीतः। तत्रेव दृष्टा अस्माभिलंक्ष्मणपुरविश्व- 
विद्यालयकछाविभागाध्तक्षाः श्रीको०अस्बुब्रह्मण्य-अय्यरमहोदयाः। ततो वयं 
सवं संभूय तिरुमलेदेवस्थानं प्रात प्रस्थितास्तैलयानेन । कोशषट्कपरिमितो 
मार्गे: प्रायः शैलारोहणक्रमेणेव प्रवतंते । ततोऽवरुह्य तैल्यानतो नैवेद्यादिकं 
गृहीत्वा दृष्टमस्माभिदेवमन्दिरस्य प्रथमं गोपुरस्‌^ । ततः प्रविश्य मन्दिरं 
मन्दिरवीथिकासु शान्तभावेन तिष्ठन्तं मुहुमुहुर्वद्कुटेश्वरं स्मरन्तं दशंकगण- 
मपश्याम । दक्षिणभारतीयेषु मन्दिरेषु दर्शकानां शान्तचित्तता, पङ्क्तिः 
दधता, -अनुशासनप्रियता चानुकरणीयाः सन्ति। मन्दिरस्याभ्यन्त रेषु 
भागेषु गर्भगृहादिषु चेक एव मागो रज्जुभिद्धिधा विभक्तो दशंकानां 
गमनागमनसौविध्यं करोति स्म। अन्ततो भगवतो श्रीवेङ्कटाचलनाथस्यः 
शक्षचक्राद्यड्धितं विग्रह दृष्टा कृतार्थीकृते चक्षुषी । 


१. उत्त रभारतीयेषु मन्दिरेषु शिखराणि, येषामधस्ताद्धि देवविग्रहः स्थाप्यते, 
= वास्तुकलामण्डितान्युच्चानि च भवन्ति । तद्विपरीतं द्रविडमन्दिरेषु गोपुरमेव 
वास्तुकलामण्डितमुच्छितं च भवति । देवविग्रहस्योपरि तत्र शिखराणि 
न स्थाप्यन्ते। तंजोरनगरस्थशिवमन्दिरमेव मयाऽस्य नियमस्यापवादः 


रूपरवेनावछोकितम्‌ । तत्र गोपुरापेक्षया शिखरमेवातीव सुरम्यमत्युच्छायः 
समन्वितं चावलोक्यते । । 

अधिवेशनस्य तृतीयदिवसस्य पूर्वादधं संस्क्ृतपत्रिकासंपादकैरन्यैश्च 
अतिनिधिभिः परिचयापादनमुखेन यापितः । वेदुटेश्वरशोधसंस्थानस्य 


` दर्दान॑ तु तत्रत्याधिकारिणां समेषामधिवेशने व्यापृतत्वान्नैव संपन्नम्‌ । 


भूयांस उत्तरभारतीया विशेषत आसामप्रान्तीयाः प्रतिनिधियोऽत्रागत्य 
रामेश्वरादितीर्थानां यात्रामविधाय पुनरुत्तरभारते न गन्तव्यमिति 


- विचारमाविष्छुर्वन्तोऽवालोक्यन्त । हुदराबादविश्वविद्यालयसंस्कृतविभा- 


गाध्यक्षाः श्रीआर्येन्द्रशर्माणोऽप्यत्रागत्य दक्षिणभारतस्य प्रसिद्धानां 
स्थानानामवश्यमेव यात्रा विधेयेति स्वीयाभिप्रायं प्राकटयन्‌ । माननीयानां 
श्रीरामनरेश्मिश्रमहोदयानामपि विचारसरणिस्तमेव पन्थानमनुधावन्ती 
दृष्टा । अतो मया च तेश्च तिरुपतितो रामेश्वराय प्रस्थातव्यमिति निश्चि- 
-तस्‌ । तिरुपतिबाष्पयानस्थानकमागत्य मनद्रपुरीगामिबाष्पयानस्यागमने 
'विलम्बमधिगम्य मयि तन्निकट एव स्थितस्य श्रीगोविन्दराजमन्दिरदश- 
चस्य मनीषा समुत्पन्ना, दृष्टं च तन्मन्दिर द्रविडशेलीमुखरायमाणम्‌। 
तत्र वर्तते पाषाणनिमित एको मण्डपः, यो हि स्वरूपतस्ताड्यमाने सति 
'शब्दतश्च लौहनिमितिश्रान्तिमुत्पादयति । 


अथाऽऽवामागता उपकण्ठं महोदधेः । तत्र पूजकानां स्नानसंकल्प- 
ःवाक्ये-“रत्नाकरमहोदधिसंगमे” इति श्रुतस्‌। वस्तुतस्तु रत्नाकरमहो- 


दधिसंगमः कन्याकुमारीतीर्थं एव, अत्र त तस्य प्रयोग ओपचारिकः। यत्र 


'घनुष्कोटितीथ' रामेश्वरतीथ च विद्येते तद्‌ द्वीप॑ भारतभूमितः पृथगेव 
वतंते । तत्परितो महोदधिः स्ववेलाभिः पावयंस्तत्तटाननारतमवतिष्ठते । 
बाष्पयानगमनागमनसाधनः सेतुरेव संयोजयति तद्भारतभुवा । तस्येतस्य 
्वीपस्येकतो धनुष्कोटितीथंमपरतश्च विद्यते रामेश्वरतीथंस्‌ । पंबन- 
बाष्पयानस्थानकमागत्य धनुष्कोटित आवां रामेश्वरतीथं प्रति प्रस्थितौ । 
तत्र मर्यादापुरुषोत्तमेन रामभब्रेणाऽराधितपूर्वो भगवान्‌ रामेश्वर: . 
संस्तुत आवाभ्यां महिम्नस्तवेन । 


१. एभिमंहानुभावेविचित्रः संयोग आसोन्मम । प्रतिनिध्यावासस्य यस्याँ 
झालायामेते निवसन्ति स्म, तत्रैव ममापि रात्रो ११ वादनसमये व्यवस्थाः 
पकेर्वासः कल्पितः । उत्तरप्रदेशीयबदायुंमण्डलनिवासिनामेतेषां कनिष्ठ- 
आतर: श्रीद्विजेन्द्रनाथशर्माणो वाराणसेयराजकीयसंस्कृतमहाविद्यालये 


साहित्याघ्यापकाः सन्ति। 

तत आवां प्रस्थितौ प्राचीनानां पाण्ड्यपा्थिवानां प्रथितां राजधानी 
मदुरां प्रति । तत्र हि मीनाक्षीदेव्या मन्दिरमतिभव्यं विराजते । विशालानि 
चत्वारि गोपुराण्यन्यानि च लघूनि द्रविडस्थापत्यकलाप्रतीकभूतानि . 
्रद्योतयन्ति मन्दिरशोभास्‌, विस्तारयन्ति पाण्डयनूपतीनां कलाप्रेम 
यशश्च, अमरीकुर्वेन्ति च तन्निर्मातृन्‌ सुत्रधाराच्‌ । उत्तरभारते मन्दिर- 
विहार-चेत्याभ्यन्तरं स्थाने स्थाने स्थापिता मूर्तयो भगनत्वात्तेषां साम्प्रत- 
मड्भतालयेष्वेव संरक्षितास्तिष्ठन्ति, अत्र तु नटराजशिवस्य, तद्गणाना- 
मन्येषां च देवतानां मूतँयो यथास्थानं भित्तिषु स्तम्भेष्वन्यत्र च खचिता 
अनिर्वचनीयां कार्माप रामणीयकतां तस्य पोषयन्ति । मन्दिरस्य 
पश्चिमगोपुरं समया सप्तसप्तसंख्याकानां स्तम्भानां सन्ति संघाः । तेषु 
प्रत्येकं ताडयमानेषु भवति सपस्वराणामभिव्यक्तिरिति श्रृतं तत्र, 
तन्निदशंनरूपं चावलोकितं तेषु केषाञ्चिदुपलताडनजातकार्यं कलेवरस्‌ । 
साम्प्रतं तु तत्रत्याधिकारिभिः प्रतिषेधितं तत्ताडनस्‌, नियुक्तश्च तत्र 
रक्षापुरुषः । मदुरा साम्प्रतमपि स्वीयां सौन्दर्याभिरुचिपरम्परां रिक्षति, 
यतो हि मद्रासप्रान्तीयाः प्रथिततमाः शाट्योऽत्रेवोयन्ते । 

इत आवां त्रिचनापल्ली प्रति प्रस्थितो । रमणीथस्यास्य नगरस्य 
नातिदूरे कावेरीं निकषा वर्तते वैष्णवानां महनीयं तीर्थं श्रीरङ्गं नाम । 
यत्र हि वतंते श्रीरङ्गनायकस्यातिभव्यं मन्दिरस्‌। दक्षिणभारतस्य पवित्रः 
तमायां कावेरीसरिति स्नात्वा कृतमावाभ्यां श्रीरङ्गनायकस्य, शेषशायिनः 
श्रीविष्णोशच पावनस्य विग्रहस्य दर्शंनस्‌। इतः श्रीरामनरेशमिश्रमहो- 
दर्यावत्ेन्नपु री (मद्रास) प्रस्थिताः, अहं चागमं तंजोरनगरीम्‌ । 

नगरी हीयं विद्याकळारसिकानां महाराष्ट्रीयमहीभुजां तुलजाजी- 
प्रमृतीनामासीत्‌ क्रीडास्थछी। वतंतेऽत्र संस्कृतहस्तलिखितग्रन्थानां 
विशालो ग्रन्थागारः। द्रष्टव्योऽयं मयेति घिया तत्र गतवानहस्‌ । अवः 
लोकितश्च कार्स्न्येन सः। अनेकेषु भागेषु विवरणात्मिका सूचो ग्रन्थाः 
रूयस्यास्य प्रकाशिता विद्यते, प्रकाश्यते च शोधपत्रिकेका ग्रन्थमाला 
च। अत्रत्यग्रन्थपालानां श्रीनिवासाचार्यमहोदयानां तत्सहायकानां 
श्रीसुन्दरशमंमहोदयानां च सौहार्देन मयाऽनेके विशिष्टा ग्रन्थास्तत्रा- 
वलोकिताः। तेषु चित्रमय ऋग्वेदः, प्रतितालपत्रं त्रिशत्पङ्क्तिमयं 
वाल्मीकिरामायणपुस्तकं चातीवाइ्चर्यकरमवलोकितम्‌ । ग्रन्थानां कीटाः 
दिभ्यः सुरक्षार्थमत्र ग्रन्थाधारेषु किञ्चिद्‌ सुगन्धिदरव्यमाधुर्वेदपद्धत्या 

निमितं प्रदीयते । परीक्षणोऽयं वतंते प्रयोगोःन्येरपि ग्रन्थसंरक्षकेः । अस्ति 
पुस्तकाल्यस्य समीप एवेकोञ्द्धतालयः । तत्र प्रतिद्वारमन्येषु च बहुषु 
स्थलेषु--यत्र हि बहुमूल्या रमणीयतमा च सामग्री स्थापिता, यां दृष्टेव 
च मनसि कोऽपि विकारो जनि लभेत, तं तत्रेव शमयितुमिव--कृत्रिम- 
रक्षापुरुषा वास्तविकानु तिरस्कुवन्त इव स्थापिता आसन्‌। भद्धता- 
लयस्यैकाऽपरा विशेषता मया "नागपुरस्थितेष्द्धतालये दृष्टा । तत्र मृताः 
पशुपक्षिणस्तथा स्थापिताः सन्ति, यथा तेषां वन्यं जीवनं पुरतः स्फुरेद्‌ दशं- 
कस्य । कथं हि नामाऽजगरो वुक्षारूढः स्वभक्ष्यमाक्रामति पाशेबंध्नाति 
च, क्षीरभोजने कथं नाम भ्पुगालो मित्रं सारसं वञ्चति, लोमाशेनः 
गानप्रशंसां विधाय काकः खलु कथं प्रतार्यत इत्यादिचित्रणमङ्भताळयेषु 


. किमपि नावीन्यमनुभावयति । 


तंजोरनगरीतद्चिदम्बरतीर्थमागत्य ““जटाकटाहसंश्रमभ्रमन्निलिम्प- 
निरझरी” इत्यादितालानुसारिणा ताण्डवेन त्रेलोकयं मोहयतो नटराजस्य 
विग्रहं चिदम्बररहस्यं चावलोक्य कृतार्थीकृते चक्षुषी आत्मनः। अत्रेव 
अन्नमलाईबिश्वविद्यालयो वतते, यत्र दिसम्बरमासस्य २६-२८ दिनाङ्धे- 
ष्वलिलभारतीयप्राच्यविद्यापरिषदोऽष्टादशतममधिवेशनं संपन्नम्‌ । 

ततों नवम्बरमासस्य १८ दिनाङ्के प्रात आगममहं चेन्नपुरीस्‌ । डाँ० 
वे० राघवमहोदयस्य गृहेऽस्थीयत मया तत्र । स्तानादिकं नित्यकमं संपाद्यः 
प्रथमं गतवानहं कुप्पुस्वामिशास्त्रिशोधसंस्थान तत्रेव स्थितं संस्कृतमहा- 
विद्यालयं च दरष्टुस्‌। कृूस्वामिशास्त्रिशोधसंस्थाया मन्त्रिणः स्वयं 
डा०वे०राघवमहोदया एव सन्ति। तेषां सहायकाः श्रीटी०आरशसुब्रह्मण्यः 
भहोदयास्तत्र प्रथमं दृष्टा मया । तैः सह पुस्तकालयभवनस्‌, महाविद्यालये 
संस्कृतपाठनप्रणाली, कृप्पूस्वामिशास्त्रिशोधसंस्थाने च बाछानां संस्कृता- 
ध्यापनप्रणाली नूतनाऽवलोकिता। ततो गतवानहमञ्यारसरित्सरितांपतिः 
संगमस्थरे स्थितमझ्यारपुस्तकालयमवलोकयितुस्‌। साम्भ्रतमस्य संचाः 


१, वाराणसीत आगमनवेलायामत्रिन्तिककारणवशादावास्यां नागपुरे स्थितम्‌ । 


तत्र नागपुरविश्व विद्यालयसंस्कृतविभागाध्यक्षमहोदयानां श्रीसरस्वती- 
प्रसादचतुर्बेदमहोदयानां गृहे गतमावाम्याम्‌ । तदैव दृष्टो$्यमः्भूनाळय: । 


नागपुरविद्वविद्यालयस्य संस्कृतहस्तलिखितग्रन्यालयस्तु द्रष्दु तापार्यत, 


तत्रावकाशवशात्‌ । 

` -संमिलिता आसन्‌, येषु तिज्त आसन्‌ महिला: । अस्याः प्रतियोगितायाः | 

३१२ तन्त्रयाचा 


:छूका: पूर्वं वाराणसीमधिवसन्तो भारतीयसंगीतमर्मज्ञाः फांसदेशीयाः 
श्रीडेनियेलुमहोदया: सन्ति, यैः शिवशरण' इति काश्यां स्वीयं नामाज्ञी- 
'कृतमासीत्‌ । प्रथममेते महानुभावास्तत्र दृष्टा मथा । ततश्च दृष्टा सया 
संपूर्णो ग्रन्थालयः । अत्र हस्तलेखानां सुरक्षाथ वातावरोचिग्रन्थाधाराणां 


-बहव्ययसाध्यानां व्यवस्था विद्यते। दक्षिणभारतपुस्तकालयेषु सर्वत्र 


-तालपत्रीयग्रन्थानां सुरक्षार्थं विशिष्टा व्यवस्था दरीदृश्यते । 


अड्यारपुस्तकालयतोऽगममहं मद्रासविश्वविद्यालयभवनम्‌, यत्र हि 
-डा०्वे०्राघवमहोदया आसन्‌ । तत्र दुष्टो मया स कार्यालयः यत्र हि 
राघवमहोदयानां निरीक्षणे नूतनस्य हस्तलेखानां महासूचीपत्रस्य (न्यू 
*कैटलागस कैटलागरम्‌) कार्यमग्रे सरति। दृष्टटच मया विश्वविद्यालयस्य 
-विशालतमो ग्रन्यालयः। विश्वविद्यालयभवन एवेकस्मिच्‌ पाश्वे वर्तते 
-राजकीयहस्तलिखितग्रन्थालयोऽपि । . 


१ 
अपराह्न ४ वादनसमये कलाशालायामेकस्यामासीत्‌ प्रान्तीया 
-संस्कृतभाषणप्रतियोगिता । यस्यां मद्रासप्रान्तीया दशाधिकाइछात्रवक्तारः 


संयोजका निर्णायकेष्वेकतमाइचासन्‌ राघवमहोदयाः। माभपि तत्र 
-नीतवन्त एते महानुभावाः । प्रतियोगिताया विषय आसीद्‌ हिन्दीभाषाया 
राषट्रभाषात्वस्‌। एकया छात्रयाऽन्येशच केश्चिद्‌ वक्तृभिर्वाग्मिता स्वीया 


` “साधु प्रकटिता । अत्र राजकीयहस्तलिखितग्रन्थालयस्य संरक्षकमहोदया 


-अप्युपस्थिता आसन्‌ । डॉ० राघवमहोदयेन तेषां परिचयः कारितः। 


€ 
त 


रात्रो डॉ राघवमहोदयानामध्ययनकक्षं मयाश्वलोकितम्‌ । तत्र 


'नेकविधवाद्यानामुपस्थितिस्तेषां संगीतप्रेम प्रकाशयति स्म। मद्रपुरी- 
'संगीतसभाया मन्त्रिपदं समलङ्कुवन्त एते महानुभावाः काळ्चीपोठा- 


धोशेजंगद्गुरुभिः श्रीशङ्कराचार्यः 'कविकोकिल' इति विरुदप्रदानेन 
सत्कृता दिल्लोनगर्या 'साहित्य एकेडमो' इति ख्यातायां संस्थायाँ 


संस्कृतविभागस्य संयोजका: सन्ति । एभिमंहानुभावेः प्रतिरविवासर 
मद्रास-आकाशवाणोकेन्द्रतः संस्कृतकायंक्रम: प्रसार्यते । महामहिम्नामेतेषा 
'मय्येष इपाभरः स्नेहूकच कृतज्ञताप्रकटनाय मां हठात्‌ प्रेरयति ॥ 


~ 

SOY ST Ne हो. आत 


सदीया प्रथमा अध्ययनयात्रा 


विगते पृरुषोत्तममासे मया जयपुर-अहूमदाबाद-वटोदर-मुम्वापुरी- 
'उण्यपत्तन-नगराणास्‌ , नासिक-व्यम्वक-घुष्णेश्वरतीर्थानास, हाथीगफा- 
(एलीफेण्टा)-एलो रा-अजन्तागुहामन्दिराणां च मनोमोदद्रायिनी ज्ञान- 
'वघिका च यात्रा संपादिता । मुख्यत. इयमासीन्मदीया अध्ययनयात्रा । 
वामकेश्वरतन्त्रं नित्याषोडशिकाणंवस्यैवापर नामधेयसु, योगिनीहृदयं तु 
"पृथक्‌ तन्त्रमिति मया योगिनीहृदयस्यं द्वितीयसंस्करणस्यानुप्रास्ताविके 
-सप्रमाणमुपपादितस्‌ । तत्रेव नित्याषोडशिकाणवस्य प्राचीने द्वे टीके 
-उपलभ्येते इत्यपि सूचितम्‌ । प्राचीन योरनयोष्टीकयोः संपादनं प्रकाशनं च 
विधेयमिति गुरुवर्याणां महामहोपाध्यायश्रीगोपोनाथकविराजमहोदयाना- 
मादेशमुपलभ्य सरस्वतीभवनग्रन्थमालायामनयोः प्रकाशनं भविष्यतीति 
'संमाननीयैर्वाराणसेयसंस्कृतविश्वविद्यालयस्यानुसन्धानसञ्चलाकैदपकुल - 
'पतिभिश्च प्रोत्साहतोऽहमत्र प्रवृत्तः । अनयोष्टोकयोः संपादनप्रसङ्गे 
-भगवत्यास््त्रपुरसुन्दर्या आन्तरयजनसम्बन्धिनो ग्रन्था अन्वेषणीया 


"इत्येषा मनीषा आसीत्‌ प्रेरयिन्री यात्राया अस्याः । 


केनचित्‌ प्रसङ्गेन श्री र ङ्गपत्तनस्थ-चाणीविलासममुद्रगालयतो मुद्रित- 


. श्रिद्िलासस्तवो मया दृष्ट: । स्तवकतुर्नाम तत्र न दृश्यते । अत्रत्या केचन 
श्लोका योगिनीहूदयदीपिकायां पृण्यानन्दरिष्यामृतानन्दविरचितायां 


-स्वगुरूक्तिरूपत्वेनोद्घुता अवलोवयन्ते । एष स्तवोऽमृतानन्दयोगिनी गुरोः 
`कामकलाविलासकारस्य पुण्यानन्दस्य भवेदिति मया सञ्चालकमहोदयाः 
श्रीक्षेत्रेशचन्द्रचट्टोपाध्याया निवेदिताः । अस्मिन्‌ प्रसद्धे तेषां वार्ता हिन्दू- 
`विश्वविद्यालयस्थसंस्कृतमहाविद्यालयस्याध्यक्षः श्रीरामचन्द्रशास्त्रिभिः 
-संवृत्ता । तेषां सविधेऽप्यासीत्‌ कन्नडलिप्यां मुद्रितश्चिद्विछासः। तत्र च 
अमृतानन्दक्ृतित्वेनैष स्तवः प्रदशितः । संस्कृत विश्वविद्यालयस्यानुसन्धान- 
'पण्डितानामस्मन्मित्राणां श्रोकाकिकाप्रसादशुक्लमहोदय्रातामुद्यमेन वटोदर- 
'नगरस्थ-गायकवाइ-शोधसंस्थायां स्थितायाश्चिद्विलासस्तवमातुकायाः 
प्रतिलिपिरुपलब्धा । तत्र च स्तवकतुर्नाम पुण्यानन्द इत्येवासीत्‌। योगिनीः 
हुदयदीपिका पुनरवलोकिता। तस्याश्चान्यस्याँ मातृकायास्‌ अस्मदुक्तरीत्या’ 


\ 

३१४ तन्त्रयात्रा 


इति पाठ आसीत्‌ 'अस्मदगुरूक्तरीत्या' इत्यस्य पाठस्य स्थाने । अस्याः 
विशयपरम्परायाः कुत्राप्यवसानमावश्यकस्‌ । नानापुस्तकालयेषुः 
स्थितानां मातुकाणामवलोकनेनैव एतत्संपद्येतेति धियापि निष्पादितोऽयं 
यात्राकार्यक्रमः । 


यात्रायाः प्रथमा विश्रामस्थलो आसीद्‌ जयपुरनगरी । महामान्या' 
वाराणसेयाः श्रीसम्पूर्णानन्दमहोदयास्तत्र मयाञ्वलोकिता राजस्थान राज्य-' 
पालपदवीमधितिष्ठन्तः। जयपुरनगर्या ब्रह्मपुर्यां होलिकोत्सवप्रसङ्गे 


. चत्वारि जननाव्यानि संपाचन्ते स्मेति तत्र श्रृतं म्या । चतुर्षु ढे श्यज्ञार- 


७ 


प्रधाने; द्वे च योगप्रधाने । योगप्रधानयोर्नाट्ययोर्वीरयोगिनीसंवादो 
होलिकादाहदिने गोपीचन्दभरथरीनाट्यं च वेक्रमनूतनवर्षारम्भदिने भवति ।- 
एतदन्तिम नाट्यं जयपुरराज्यस्य प्राचोनायां राजधान्यास्‌ 'आमेर' इत्या- 
ख्यायां दुष्ट मया । अत्र वङ्गदेशीयस्य राज्ञो गोपोचन्द्रस्य राज्यं विहाय 
योगमागे प्रवृत्ति: प्रदशिता । गोपीचन्द्रस्य माता मयनावती जालन्धर- 
नाथस्य शिष्या आसीत्‌। तया योगबलेन ज्ञातं यन्मदीयस्य पुत्रस्य 
विशतिवष॑वयस्कस्यायुद्वित्रेष्वेव दिनेषु क्षीणा भविष्यतीति । पुत्र! त्वयाः 
भोगमागं विहाय योगमार्गोऽवलम्बनीयः, कालविजयश्च संपादनीयः 
इत्युपदिदेश सा तस्‌ । “कथं कालविजयः संभवी ? भवत्या कचिदेतद्‌ दृष्ट 
श्रुतं वा” इति पृष्टा माता “"त्वन्मातुलो भतृंहरिरुज्जयिनीनुपतिर्गोरक्षनाथेन 
कृतोपदेशो मृत्युविजयं प्राप्तवान्‌” इत्याह । ''तादृशो गुरुः कथमासाद्येत'”` 
इति, पुनः पृष्टा माता स्वकीयं गुरुं जाळन्धरनाथं सस्मार, मदीयः पुत्रो 
योगविधिना मृत्युमुखान्मोचनीय इति च प्रार्थयामास । उपदिष्टयोग- 
मार्गस्य दीक्षितस्य च शिष्यस्य परीक्षार्थं जालन्धरनाथो गोपोचन्द्रं 
मातुभंगिन्या: पत्न्याश्व सकाशं भिक्षार्थं प्रेषयति । राजवेषं विहाय मुण्डित-- 
मस्तकं भिक्षापात्रमादाय भिक्षयन्तं स्वभ्रातरं दृष्टा भगिनी प्राणांस्तत्याज । 
गुरुश्रसादेन जाछन्धरनाथो गोपीच-द्रभगिनीं पुनरुञ्जीवयामास, गोपीचन्द्र 
च कालपाशाद्‌ मोचयामास । 


यत्र नाट्थपद्धत्याऽधूनापि योगवार्ता जनेषु प्रचायंते, तत्र राज्ये 
कदाचनास्य योगमागंस्य बाहुल्येन प्रचारो भवेत्‌ । पावंत्येषु .प्रदेशेष्व- 
धुनापि गृहस्था योगितश्च नाथमार्गातुयाथिनो वसन्ति तत्र, तेषां मठ- 
मन्दिराणि च सन्ति। तत्र प्राचीना ग्रन्थाः परम्पराश्च सुरक्षिताः 

मदीया प्रथमा अध्ययनयात्रा ३१५. 


स्युरद्यापि। प्राच्यविद्यारसिकेन राज्यपालेनात्र विषये विशेषतोऽवधातव्य-- 
मिति प्राथ्यंते सविनयम्‌ । 


अहमदाबादनगरं नातिप्राचीनस्‌ । अत्र मुगलकालिको स्थापत्यकला 
जैनमन्दिराणि च दशेनाहाणि सन्ति। साबरमतीसरिदुपकण्ठं महात्मनोः 
गान्धिन आश्रम आधुनिक तीर्थस्‌ । सविनय-अवज्ञा-आन्दोळनस्य सूत्र- 
पातोऽत्रेव संजातः। ऐतिहासिकी दांडीयात्रा . इत एव प्रारब्धा ॥ 
कांकरियासरो नगरस्य रमणीयतमं स्थानस्‌ । अत्र पशुपक्षिणां संग्रहा- 
लयोऽवलोकताहः, कृत्रिमा वनवीथिश्च। महात्मना गान्धिना स्थापितो. 
गुजरातविद्यापीठोऽधुना विश्वविद्यालयरूपेणं विराजते । 


वटोदरपत्तने श्रीमतां विद्यासुधानिधीनां बदरीनाथकाशीनाथशास्त्रिणां 


` नरसिंहवीथिस्थे मन्दिरे स्वगृहनिविशेषं न्यवसमहं चत्वारि दिनानि 


यावत्‌ । शास्त्रिणामेषामुद्यमेन तत्र संस्कृतविदुषामेका संस्कृतविद्वत्सभाख्याः 
परिषत्‌ प्रतिमासं विशिष्टेष्ववसरेषु च संमिलति, प्रकाशयांत चः 
संस्क्ृतसौरभं नाम पत्रसु । श्रीमतां शास्त्रिणां तेषां कुटुम्बिजनस्य च 
स्नेहभृतेन व्यवहारेण सभाजितोऽहं नाज्ञासिषं स्वस्मिन्‌ प्रवासित्वस्‌ । 


अत्र मया सवंप्रथमं गायकवाइशोधसंस्थानमवलोकितस्‌ । एतद्धि 
महत्त्वपूर्णानां संस्कृतग्नन्थानां प्रकाशनाय, प्राचोनानां मातृकाणां संग्रहाय 
च प्रथिततमस्‌ । अधुनाऽत्र वाल्मीकीयरामायणस्य विशिष्टं संस्करण 
संपाद्यते । काण्डद्वयं मुद्रितमपि। कया पद्धत्याऽस्य ग्रन्थस्य सम्पादनं 
क्रियत इति मया सावधानं तत्र दुष्टस्‌। गायकवाड-शोधसंस्थान्नस्थ 
संचालकानां श्रीमतां जी०बी०सांडेसरामहोदयानास्‌, उपसंचालकाचां' 
श्रीमताम्‌ उमाकान्तपी शाहमहोदयानास्‌, मातुकासंरक्षकाणां श्रीमतां 


जयन्तप्रे०ठाकरमहोदयानां च विशिष्टेनानन्यभावेन मया द्वित्रदिनेष्वेव ` 


शताधिका मातृकाः परीक्षिताः। अत्रैव तत्रत्यैविद्वाद्धिः श्री जे०एस०पदे- 
शास्त्रिभिर्वार्तालापस्य शुभावसरोऽपि लब्धः। अत्र वामकेश्वरतन्त्रस्य 
(नित्याषोडशिकार्णवस्य) उपलब्धासु मातुकासु प्राचीनतमा १५९३ 
वैक्रमवत्सरे लिखिता मातृका दुष्टा। योगिनीहूदयदीपिकायामुदधता 
ज्ञानदोपविमशिनी, भास्कररायविरचिता वाह्यवरिवस्याविधिः, केवल्या- 
नन्दस्य परशिवमहिम्नस्तवटीका, अन्ये च बहवो विशिष्टा ग्रन्था उप- 
लब्धाः। अत्रत्यो हंसामेहृतापुस्तकालयः खल्वलोकनाहंः। तस्मिन्‌ः 

:३१६ .... तत्त्रयात्रा 


'सहस्राधिक वाचकानामेकपद एव ग्रन्थावलोकनस्य सुव्यवस्थितमायोजनं 
'दुशयते । वाचकेन पञ्चक्षणाभ्यन्तर एव पुस्तकादिकमधिगम्यते । तत्रत्या 
अधिकारिणो वाचकाय सर्वविधं साहाय्यं कर्तुं सज्जास्तिष्ठन्ति। अत्रत्यो 
मुम्बा उरीस्थश्च॒ संग्रहालयो नानाकालिकानामाश्चर्यजनकानां वस्तूनां 
संग्रहं प्रदशंयन्‌ दशंकानां ज्ञानवृद्धौ महत्‌ साहाय्यमाचरति। कतिपयासु 
पङ्क्तिषु तस्य वर्णनं कतुं न पार्येत । 
मुम्बापुर्या मया 'एशियाटिक-सोसाइटी' इत्याख्याया विश्वविश्षुतायाः 

. संस्थायास्तत्रत्या शाखाऽत्रलोकिता । तत्रापि हस्तलिखितग्रन्थानां संग्रह्‌- 
-स्तेषां निवरणात्मिका सूची च विद्यते । एवमेव मुम्बापुरीविश्वविद्यालय- 
पुस्तकालयेऽपि मातृकाणां संग्रहस्तेषां विवरणात्मिका सूची च वतंते। 
अपरचिताऽपि व्यक्तिः कथं नाम सर्वविधसौविध्यप्रदानेन सन्तोष्टव्येति . 
दुष्टं मया सवंत्रास्यां यात्रायाप्‌। पुस्तकालस्थमग्नन्थानां मातुकाणां 
“चोपयोगः सवंसाधारणाय भवति, नहि तत्र निधानरक्षकनागफणाफूत्कारेण 
'पाठका भीषयन्ते । 

_ अध्ययनयात्राया अन्तिमा विश्रामस्थली आसीत्‌ पुण्यपत्तननगरी । 
सस्कृतवाङ्मयगवेषणाकारयंप्रस्तावे काशीतः किमपि वैशिष्ट्यं विराजते- 
तरामस्या नगर्याः। अत्रत्यानां भाण्डारकरशोधसंस्थान-चेदिकसंशोधन- 
मण्डल-मरतोयेतिहाससंशोधनमण्डल-डेकङनमहाविद्यालवप्रभृतीनां संस्था- 
"नानां स्वस्वक्षेत्रेषु वतते किमपि महनीयं वेशिष्ठ्यम्‌। अत्राहं संस्कृतप्रचार- 
सभायाः सचालकानां संस्कृतप्रचारकार्यऽहनिशं दत्तावधानानां सौजन्य- 
मूलीनां श्रीमतां गणेशाशास्त्रिशेडेमहोदयानां गृहे न्यवसस्‌ । स्वगृहनिवि- 
शष बसता मया तत्र सत्यताऽनुभूता संस्कृतप्रचारायापितजीवनानां श्रीवासु- 
'देवद्विवेदिनामेतस्य पद्यस्य 


वासो राजपथे, गृहस्य पुरतो यानानि, रात्रौ कथा 
शय्याभोजनपानसीख्यमखिलं स्वेच्छानुकूलं सदा । 
स्नानं चोष्णजलेन चायमुभयोरुषणं तथा सन्ध्ययो- 
विद्ृद्ययंगणेशशास्त्रिसदने कि कि न लब्धं सुखम्‌ ॥ 
(दक्षिणदशंने, पु० ४७) 
श्रीमतां शेडेशासित्रणां गृहस्य समीप एव निवसन्ति वैदिकसंशोधन- 
अण्डलस्य मन्त्रिणो डॉ० चि०ग०्काशीकरमहोदयाः । वार्तालापप्रसज्े 

मदोया प्रथमा अध्ययनयात्रा ३१७ ` 


तैर्भारतोयेतिहाससंशोधनमण्डलस्य परिचयस्तस्य समीप एव स्थितिश्चेति 
सूचितस्‌। तत्र गच्छता मया दशसहस्राधिका मातृकास्तत्र दृष्टाः । एकाः 
ग्रन्थसूची मुद्रिता, अपरा च मुद्रणोन्मुखी । वतंते तत्राद्यावधि कुत्राप्यनु- 
पलब्धस्य शिवानन्दमुनिविरचितस्य सौभाग्यहृदयस्तवस्य मातृका । 
एतदुपलब्ध्यर्थंमहं श्रीमतां काशीकरशास्त्रिणाम्‌, इतिहाससंशोधनमण्डस्यः 
मन्त्रिणां श्री जी०एच० खरेमहोदयानां च चिरमनुगुहीतोऽस्मि। अनया 
संस्थयाऽधुनावधि इतिहासपुरातत्त्वविषयका द्विशताधिका ग्रन्था मुद्रिताः |. 
अत्रेतिह्याससम्बन्धिनीनां विविधानां सामग्नीणां महनीयः संग्रहो विद्यते । 
अनुसन्धित्सुभ्यः सर्वापि सामग्री सर्वथा सुलभाइस्ति । अस्या: संस्थापकाः 
सन्ति प्रसिद्धा इतिहासज्ञा: श्री वो०के०राजवाडेमहोदया: । व 

भाण्डारकारशोधसंस्थानमस्ति विश्वविदितं संस्कृतशोधसंस्थानस । 
अत्र महाभारतस्य ऐतिहासिकं संस्करण भवतीति विदितचरमेव 
विद्वद्वगंस्य । महाभारतस्य प्रकाशनं संपन्तस्‌। अधुना हरिवंशस्य कार्य 
प्रचलदस्ति । 


अत्रत्येन वेदिकसंशोधनमण्डलेन सायणभाष्यसहित ऋग्वेदबचतु्षु 
भागेषु मुद्रित इति जानन्ति विद्वांसः । श्रौतकोशोऽथ चाष्टादशोपनिषदोऽपिः 
दृष्टा भवेयुविद्वद्धिः । अत्रत्ये उपनिषत्प्रकाशने वेशिष्ट्यमिदं विशेषतो- 
ध्वधातव्यं विद्॥ृद्धियंदत्र समानाभिप्रायकाणि वचांसि पाइ्चात्त्येभ्यः 
पौरस्त्येभ्यश्च प्राचीनशास्त्रेभ्यः उद्धृत्य प्रदशितानीति। अनयेव संस्थया 
पारसीकानां प्राचीनतमस्य धामिकस्य 'अवेस्ता'नाम्नो ग्रन्थस्य देवः 
नागरीसंस्करणं प्रकाश्यते । अस्य भागद्वयं प्रकाशितमपि । अवेस्ताग्रन्थस्य ० 
ऋग्वेदस्य च भाषासाम्यं जानन्त्येव भाषावैज्ञानिका विद्वांसः । भास्कर- 
भटस्य सायणाचायंस्य च भाष्येण सह्‌ तैत्तिरीयसंहितासंस्करणं संस्क्रियते 
साम्प्रतम्‌ । पञ्चषाणामेव विदुषां सततोद्यमशीरानां परिश्रमः कियत्‌ 
साफल्यं' भजत इति साक्षादत्र द्रष्टुं शक्यते । अस्याः संस्थाया जीवातुभूतो 
मन्त्रिणौ श्रीमन्तौ एन०एसणसोनटक्के-चि०्गश्काशीकरमहोदयो नून- 
मभिनन्दनाहौ वेदिकवाङ्मयानुशीलनरूचीनास्‌ । कतिपयेभ्यो वर्षेभ्यः « 
पुर्वमस्या एव संस्थाया उद्यमेनास्यां नगर्या वाजपेययागः सविधिः सम्पन्नः 
आसीत्‌ । साम्प्रतमस्यास्तिलकविद्यापीठनगरे स्वकीयं तुतन भव्य भवतं 
निमितमास्ते । अत्र च प्राचीनानां वेदिकानां पारसीकानां च यज्ञपात्राणां | 


प्रतिकृतयः संगृह्यन्ते । 

३१८ तन्त्रयात्रा 


डेक्कनमहाविद्यालयो$स्ति व्याकरणस्य भाषाविज्ञानस्य कोशसम्ब- 
'न्धनश्चानुसन्धातकार्यस्य महत्केन्द्रस्‌ । अत्र चत्वारिशदर्षेभ्यः पूव 
-विश्ालतमस्य संस्कृतवाङ्मयकोशस्य 'निर्माणकार्य प्रारब्धम्‌ । तत्काय 
केन्द्रोयप्रशासनसाहाय्येनाचय त्वरया प्रचलति। अस्य विशालतमस्य 
कोशस्य १९७१ ई० वर्षेतः प्रकाशनमारभ्येतेति धिया तत्र काय व्यापूता 
सन्ति विद्वांसः । कया पद्धत्या तत्र कार्य प्रचलतोति विषये विस्तरेण 
- 'प्रदशितं कोञ्चविभागाधिकारिभिः श्री ई०डो० कुलकर्णीमहोदये: । 


पुण्यपत्तनतः 'शारदा' अथ च “मारतवाणी' इति पाक्षिकं संस्कृत- 
'पतरदवयं प्रकाश्यते । 'आनन्दाश्रमग्रन्थमाला' अथ च ओरियण्टल बुक . 
एजेंसी” इति वतंते संस्थानद्वयं संस्कृतग्रन्थानां प्रकाशनाय । नमो नमो 
'महद्धयो विद्वद्भ्यः पुण्यपत्तनस्थेभ्यः । 


सम्पूर्णे भारते १२०० परिमितानि गुहामन्दिराणि सन्ति। तानि 
वगंत्रये विभक्तं शक्यन्ते-प्रथमो वर्गः प्राचीनानां ईशापूवंद्वितीयशता- 
दीत ईश्वीयद्वितोयशताब्दीपर्य्तमुत्कीर्णानास्‌ द्वितीयो वर्ग ईशवीय- 
पञ्चमशताब्दीतः सप्तमशताब्दीपर्यन्त कृत्तानाम्‌, तृतीयो वरश्च अष्टम- 
'शताब्दीतो दशमशताब्दीपर्य्तं टड्कितानास्‌। गुहामन्दिराणां बाहुल्येन 
स्थितिश्च वतमाने महाराष्ट्रराज्ये दृश्यते । सम्राङशोकेन तत्पौत्रेण 
दशरथेन च रचितानि सप्त गुहामन्दिराणि प्राचीनतमानि (२७३-२२२ 
ई पू०) सन्ति। एषां स्थितिबिहारराज्ये गयामण्डले बाराबाराख्ये गिरो 
वतंते। एषां गुहामन्दिराणां भित्तिस्तथैव चिक्कणा दुश्यते, यथा 
सञ्जाडशोकेन निर्मापितानां स्तम्भादीनास्‌। एतानि सर्वाणि गुहामन्दिराणि 
न प्रकृत्या निमितासु दरीषु दृश्यन्ते, अपि तु महता मानवश्रमेण, बुद्धिः 
कौदलेन, शिल्पनेपुण्येन च रचितासु गिरिपाषाणान्‌ खण्डयित्वा उत्कीर्णासु 
गुहासु विराजन्ते। अत्रत्या मूर्तयो मन्दिराणि स्तम्भादौनि च न पृथग्‌ 
निर्माय तत्र स्थापितानि, किन्तु गिरयुंदरविदारणवेलायामेव तथा तथा 
उत्कीयं रचितानि । शताब्दीर्यावदनव रत हृदयविदारकेण. कठोरेण श्रमेण 


* 'निमितान्येतानि गुहामन्दिराणि दृष्टा कस्य नाम सचेतसो न भवति श्रद्धा- 
चनतं चेतः ? 


मुम्बापुरीसमुद्रतटस्थितातु 'अपोलो'इत्याख्यात्‌ पत्तनात्‌ (बन्दरगाह); 
यस्य हि कूले एकतो भारतप्रवेशद्वारम्‌ (गेट वे ऑफ इण्डिया), अपरतश्च 

“ताजमहल होटल” इत्याख्यया प्रसिद्धतरं भवनं वतंते, प्रतिदिनम्‌ 
“एलिफेण्टा-द्वीपं प्रति भोटर लंच-यानं प्रचलति प्रातनेववादनवेला- 
प्यास, एकवादनवेलायां च पुनः परावतंते । अस्य भाटकं दशरूप्यकपरिमितं 
वतंते । शनैश्चर-रविवासरयोस्तु 'स्टीमर'यानं गच्छति । तस्य भाटकं 
सार्धन्रयरूप्यकपरिमितमेव । यात्रिभ्य ऐतिहासिकद्श्यव्याख्यानाथ 
प्रशासनेन नियुक्तो निर्देशकस्तत्र सहैव गच्छति यात्रिणां निःशुल्कसाहा- 
य्यार्थेस्‌ । मुम्बापुर्यां 'ट्राम्बे' इत्याख्ये स्थाने ‘अप्सरा’ इत्याख्यम्‌ 
अणुविद्युननिर्माणसंयन्त्रं विद्यते । तस्य स्थानस्य समीपत एव 'मोटर ऊंच'- 
प्यानं गच्छति। 'एलिफेण्टा'-द्वीपश्च मुस्बापुरीतः क्रोशत्रयपरिमिते दूरे 
-वतंते । 'एलिफेण्ट' इत्या ङ्गलभाषायाः शब्दो गजपर्यायो वतंते । अत्रत्याया 
"मुख्याया गुहाया मुखद्वारे पाषाणखचिता सुन्दरतमा गजप्रतिक्ृतिरासीत्‌ । 
'एषा प्रतिकृतिरधुना . मुम्बापुरीस्थे 'विक्टोरिया--संग्रहालये स्थापिता 
दुश्यते । अस्मिन्‌ द्वीपे स्थितासु गुहास्वेकस्यामेव “गणेश-गुफा' इत्याख्यायां 
-गुहायामुत्कीर्णा मूतंयो दुष्यन्ते नान्यासु। अत्र भगवतो भूतभावनस्य 
'शिवस्यैव सर्वा मूर्तयः सन्ति। अर्धनारीश्वरशिवस्य, त्रिमूतिशिवस्य, 
अन्धकासुरमदंकस्य शिवस्य, ताण्डवं नृत्यतः शिवस्य, धूतासक्तस्य शिवस्य, 
-कैलासोत्पाटनक्षणे रावणमानमदंकस्य शिवस्य, व रयात्राव्यापुतस्य शिवस्य, 
शिवपार्वंतीविवाहमहोत्सवस्य च मनोहराः प्रतिकृतयोध्त्र दुस्यन्ते। 
एषामुत्कोणंनकाळल ईशवीयाष्ष्रमी शताब्दीत्येतिहासिकाः कथयन्ति । 
अस्यामेव गुहायां सुस्वादुशी तलस्वच्छपेयजलपूर्ण; खातोऽपि वतंते, यत्र 
पवेतशिखरेषु वृष्टस्य देवस्य जलं संगुहीतं तिष्ठति, यात्रिणां च घ॒मंपिपासा- 
पीडितानां खेद परिहरति । 

पुण्यपत्तनतो 'बस'-यानेन यात्रां विधाय मया नासिकक्षेत्रमघिगत- 
मासीत्‌ । ततश्च अ्यम्बकक्षेत्रस्थ ब्रह्मगिरेश्च यात्रां समाप्य बाष्पयानेन 
‘औरंगाबाद-नगर प्रति प्रास्थाये अजन्ता-एलोरागुहामन्दिराणि 
्रष्टुस्‌ । 'मनमाड़'स्थानकतः (स्टेशन) 'ओरंगाबाद"नगरं प्रति 
प्रस्थीयते । औरंगाबादत एलोरागुहामन्दिराणि सप्तक्रोशमिते दूरे 
अजन्तागुहामन्दिराणि च ३२ क्रोशमिते दूरे वतंन्ते । अजन्तागुहामन्दिर- 
समीप एव 'जलगाँवःस्थानकं वतंते। ओौरंगाबाद-स्थानकतः प्रत्यहं 
प्रातः सप्तवादनवेलायास्‌ एलोरागुहामन्दिराणि, अजन्तागुहामन्दिराणि 
-चोहििश्य विशिष्टं यात्रिक-बस-यानं प्रचलति। मया पूवंस्‌ एलोरागुहा- 

मन्दिराणां यात्रा कृता । विशिष्ट यात्रिकबस-यानस्‌ एलोरागुहामन्दिरा- 
णाम्‌, द्वादशज्योतिलिङ्गेष्वेकतमस्य घुश्मेश्वरज्योतिलिङ्गमन्दिरस्य, 
'औरंगजेब' इत्याख्यस्य मुगलसम्राजस्तस्य गुरोश्च समाधिस्थलस्य, 
देवगिरि(दौलताबाद) दुर्गस्य, 'बोबी का मकबरा? इति, 'पनचक्को” 
इत्याख्यस्य च स्थानस्य यात्रां कारयित्वा सायं पञ्चवादनवेलायां पुन- 
स्तत्रेवायाति। भाटकं च तेन साघेत्रयरूप्यकमात्रमेव गृह्यते। प्रशासनेन 
नियुक्तो निर्देशकश्चात्रापि यात्रिणां निःशुल्कसाहाय्यार्थं सहैव गच्छति । 


'बस'यानं प्रथमम्‌ एलोरागुहामन्दिराणि निकषा तिष्ठति। यद्यपि 
मध्येमार्गं देवगिरिदुर्ग वतंते, तथापि तत्र तत्‌ परावतंनवेलायां तिष्ठति, 
न गमनसमये । एलोरागुहामन्दिरेषु १२ बोद्धानास्‌, ५ जेनानास्‌, १७ 
पौराणिकानां गुहा सन्ति। बोद्धानां . गुहा महायानसम्प्रदायस्य । 
तासामुत्कोणंनसमयश्च ४५० तः ६४२ ई० मध्ये वतंते। पौराणिकगुहाना- 
मुत्कीणंनकालः सप्तमाष्टमशताब्दो, जेनानां च ततोऽपि परवर्तीति 
कथयन्त्येतहासिकाः। वोद्धगुहासु पञ्चमसंख्याका ढादशतमसंख्याका 
च गुहा विशालतमे, एकादश-द्वादशतमसंख्याके गृहे च त्रिभूमिके स्तः । 
न्रिभूमिका गुहा अत्यल्पा एव दृश्यन्ते । पोराणिकीषु गुहासु चतुदंशतम- 
संख्याका रावणगुहा किमपि वेशिष्ठ्य' घत्ते बौद्धगुहाभ्यः । अत्रेकस्मिन्‌ः 
पाञ्च 'एलीकेण्टा'गुहास्थितानां सर्वासामपि शिवमूतीनास्‌, अपरस्मिद्च 
पाइवें विष्णोविभिन्नानामवताराणां मूतय उत्कीर्णा दर्शकानां दष्टीराइचर्येण 
परिपुरयन्ति। सप्तमातृकाणामपि मूर्तयोऽत्र दृश्यन्ते । पञ्चदशतमः. 
संख्याकायां गुहायां दशावताराणां मूततयः सम्ति । 


अत्रत्यं केलासमन्दिरं स्थापत्यकलायाश्चूडान्तमुत्कषं प्रकटयति ।' 
तत्रत्यो ध्वजस्तम्भो द्विभूमिकः प्रासादकच पुवेजानामविरामशीलस्य अध्य-. 
बसायस्य) मधुरतमायाः कल्पनाशक्तेः, शिल्पनेपुण्यस्य, बुद्धिकौशलस्य च 
तरा काष्ठा भ्रमाणयतः। एकस्मादेव शिलाखण्डादुत्कीण॑ बृहत्तममेतद 
गुहामन्दिरमस्मिन्‌ भूमण्डले । शतं वर्षाणि यावदनवरतं व्यापृतेन मानवः 
श्रमेण, शिल्पनिपुणेन आयोजनकुशलेन च मस्तिष्केण सम्पादितमेतद्‌ 
भारतीयभ्रतिमाया अङ्भूततमं निदर्शनम्‌ । बौद्धानां पौराणिकानां च 
गुहामन्दिराणां कियति दूरे वर्तन्ते जेनानां गुहाः। अत्र च इन्द्रसभागुहा 
जगलाथसभागुहा च मनोहरतमे । शिल्पनेपुण्येन सहात्र वतते वेशिष्ट्य 

बुद्धिकौशलस्यापि । सर्वा गुहा वर्षाजलेरसुरक्षितास्तिष्ठन्ति। अवरोधका- 
भावाद्‌ वर्षाजलैरनेका गुहा विक्ृतोकृताः । अत्र च गियुत्खननवेलायामेवः 
किमपि वैशिष्ठ्यमापादितस्‌, येन वर्षाजलं गुहाभ्यन्तरं न पतति । 
देवगिरिदुर्गंस्य साम्प्रतं 'दोलताबाद' इति नाम्ना ख्यातस्य प्राचीन 
इतिहासो न सुष्ठु ज्ञायते । भारतीयेषु दुर्गेषु वतते किमपि वेशिष्ठ्यमस्य । 
शत्रृणामेष दुगंमो भवतीति क्रियते दुगंसंज्ञा। अत्र च दुर्गमतासाधनाति 
बहुर्युत्पादितानि। पव॑तस्येकस्मिन्‌ उन्नते शिखरे निमितमेतद्‌ दुगं प्रथमं 
प्राकारेण परित आवृतं सुदुढैद्वारैश्व पिनद्धं वतंते । मुख्यं द्वारं सुदीघंतीच्ण- 
लोहकीलकेराततस्‌ । तस्य तिसुषु दिक्षु च निलीय स्थितानां. सैनिकानां 
भुशुण्ड्यादिभिरायुषे राक्रमणार्थमङ्भता व्यवस्थाऽक्रियत । मुख्य दुर्ग च 
परित आयतामिः परिखाभिर्मेखलीकृतम्‌ । तत्रत्यो मार्यो दुर्गाधिपतेरिच्छा- 


"नुसारं प्रसारसंकोचशीलः । मुख्य दुगंप्रवेशसमकालमेव तत्रत्यः प्रकाशपूर्णोः 


मार्गः पिधीयते, अन्धतमसावृतो मागंश्वोद्घाव्यते। एष च मार्गो लोह- 
कण्टकाकीर्णः क्रियते शत्रोरागमनसमये तत्क्षणमेव । अस्मिन्नेव मार्गे कियति 
दूरे प्रकाशकिरणा दृश्यन्ते। स च मार्गो वालुकाभिराततो निम्नताभि- 
मुखश्च । अत्रापि सैनिकानां निलीयावस्थानाय लघ्व्यो गुहा निमिता अन्ध- 
तमसावृता एव । यदा आात्रुस्तत्रागच्छति, तदा तत्र निलीनाः सैनिकाः 
पृष्ठत आगत्य शत्रुसैनिकान्‌ निम्नताप्रवणे वाळुकामये मार्गे पातयन्ति । ते 
च सैनिका वालुकाप्रवाहेण सहैव दुर्ग परितः खातायां परिखायां पतन्ति । 
दुगेस्योपयुंपरि स्थितायां भूमिकायां च लोहमयं वृहुततमं पिष्टपचनाकारं 
दवारं स्थापितम्‌ । तच्च शत्रुभये उपस्थिते पिधीयते, प्रज्ज्वालितैः काष्टेश्वा- 
च्छिद्यते । तदभितश्च वाळूका विकीयंन्ते । तप्ताभिर्वालुकाभिर्व्याप्तं छीह- 
मयमेतद्‌ द्वारं तप्ताङ्गारसमं केत नाम साहसिकेन शत्रुणा शक्यप्रवेशम्‌ ? 
अङ्भततमाऽस्य दुर्गस्य रचना । दुगंशब्दोऽत्र नूनं स्वकीयं नामधेयः 
मन्वर्थयति । 

दुगंस्य उपरितने पर्वंतशिखरे स्थितायां गुहायां वतंते जना्दनस्वामिनां 
समाधिस्थानस्‌ । ये हि एकनाथ-नामदेव-ज्ञानदेवादीनां गुरव आसत्‌। , 
“मुहम्मद तुगलक" इत्याख्येन तुरुष्कनूपतिना दिल्लीनगरीं विहाय अस्मिन्नव 
दुर्ग स्वकीया राजधानी स्थापिता, 'दौलताबाद' इति च तस्याख्या प्रख्याः 
पिता। महा?त कष्टानि सोढ्वा दिल्लीनगरीया जनाः शतयोजनं मागं 
चत्वारिशहिनेष्वतीत्य अत्रागताः, इतः पुनदिल्लीनगरीं प्रति परा- 

ृत्ताश्च । अस्थिरमतिनापि तेन नृपतिना इतिहासे स्वकीयं किमपि वेशिष्ट्यं 
ख्यापितमेव । 


अपरस्मिन्‌ दिने मया 'अजन्ता'स्थानं प्रति प्रस्थितस्‌ । “एलोरा'- 
गुहामन्दिराणि इतस्ततो विस्तृतानि, तत्र तदानीन्तनानां प्रमुखानां बोद्ध- 
हिन्दू-जेनधर्माणां मन्दिराणि सन्ति। अत्र तु सर्वा गुहा एकत्रेव धनुष 
आकारं बिभ्रत्यः स्थिताः, ताश्च सर्वा बौद्धानामेव । 'एलोरा-मन्दिरेषु 
उत्कीर्णानां मूर्तीनां मन्दिराणामेव च दर्शनीयं शिल्पनेपुण्यस्‌, अत्र तु 
प्राचीनतमानां भित्तिचित्राणामपि लोचनानन्ददायकं वेशिष्ठ्यमवलोक्यते । 
पाषाणभित्तीः केनचिल्लेपेनाऽलिप्य तत्र विविधै रागैराश्चर्यंजनकं तूलिका- 
नेपुण्यं प्रदशितं चित्रकारैः। अत्रत्यानि चित्राणि चिरप्राचीनान्यपि चिर- 
नूतनानि विराजन्ते । एषां चित्राणां रचनाकालः २०० ई० पूर्वतः ६५० ई० 
पर्यन्तं विद्यते । हीनयानगुहानां १३, १२, १०, ८ संख्याकानां निर्माणकालः ` 
क्रमशः १५० ई० पुवंत: १०० ई० पर्यन्तम्‌, महायानगुहानां ११, १४, १५, 
१६, १७, १८, १९, २०, ६, ७, संख्याकानां निर्माणकालः ५८० ई० 
पर्यन्तम्‌, १, ५, २१, २९ संख्याकानां समयश्च ५००, ६५० ई० वतंते । अत्र 
सन्ति त्रिशद्‌ गुहामन्दिराण। सज्यधनुषाकरेण स्थितायां पर्वतमालायां 
चेमानि उत्कीर्णानि मन्दिराणि कामपि हृदयहारिणीं सुषमामावहुन्ति। 
'अजन्ता'गुहामन्दिराणां वणंनं चीनदेशीयेन यात्रिणा 'हुएन-त्सांग'-नाम्ना 
'फाहयान”नाम्ना च स्वकीये यात्रावर्णने कृतमिति ज्ञातव्यस्‌। 
अत्रत्याः सर्वा गुहा न चित्रिता अपि तु कतिपया एव । 
बोधिसत्त्वस्य, यशोधराया राहुलस्य च, राजकन्यानासु, विविधानां 
जातककथानां च सुन्दरतमानि चित्राण्येव नात्र मनोहारीणि, अपि तु 
विज्ञानयुगेऽस्मन्‌ निर्मीयमाणानां नानाविधानां देशोयानां विदेशीयानां च 
वस्त्राणां ध्रान्त(बार्डर)निमितिरपि अजन्ताचित्रशेलीमनुकुर्वाणा तस्याः 
किमपि विशिष्टं गौरव प्रख्यापयति । पवनान्दोलितानां वितानानां 
या नाम जळलहरीसमाना स्थितिर्जायते, साऽत्र किल महनीययशसाँ 


, चित्रकाराणां तूलिकया चित्रिता कामप्यपूर्वामङ्ूतरसभावनामुदद्भावयति 


भावुकानां चेतस्सु। अत्रत्यान्यनेकानि चित्राणि ध्वान्तपरीतास्वपि 
गुहासु वणमाहात्म्येन विशिष्टानि प्रकाशन्ते । साक्षात्कारं विहाय नान्यो 
माग एषां याथार्थ्याभिज्ञानाय । ये तत्र गन्तुं न प्रभवन्ति, तैरेषां मुद्रिताः 
अतिक्ृतयोऽवश्यमेवं द्रष्टव्याः । प्राचीनानां प्रतिक्कतिपुस्तकाना दोलंभ्य- 

मालक्ष्य नूतनाः प्रतिकृतयः प्रकाशिताः 'यूनेस्को' इत्याख्यया विश्वशिक्षण- 
संस्थया । अजन्तागुहामन्दिराणां सविधे 'जालगाँवः-स्थानकं विद्यते 
इत्युक्तपूवं मया । तेनेत पथा मया वाराणसी प्रति प्रस्थितं यात्रान्ते । 
सौराष्ट्रे सोमनाथं च श्रीशैले मल्लिकार्जुनम्‌ । 
उल्लयिन्या महाकालमोङ्कारे परमेशवरम्‌ ॥ 
केदारं हिमवत्पृष्ठे डाकिन्यां भीमशङ्करम्‌ । 
वाराणस्यां च विश्वेशं त्र्यम्बकं गोतमोतटे ॥ 
वैद्यनाथं चिताभूमौ नागेशं दारुकावने। 
सेतुबन्धे तु रामेशं घुरमेशां च शिवालये॥ 
( शिव० ४१२१-२३ ) 
शिवपूराण इत्येवं प्रथमं संक्षेपेण तदनु च १४-३३ अध्यायेषु विस्तरेण 


` द्वादशज्योतिलिङ्गानां नामधेयानि माहात्म्यं च वणितं चतुर्थ्यां कोटिरुद्र- 


संहितायास्‌। एषु सोमनाथ-महाकाल-केदारनाथ-विरवेश्वर-त्र्यम्बकेश्वर- 
वेद्यनाथ-रामेश्वरज्योतिकिङ्जानि तेषां स्थानानि च प्रसिद्धतराणि। 
मल्छिकाजुंनस्य दक्षिणभारते कृष्णामण्डलान्तगंतश्रोशेलपवंते, भोमशङ्क- 
रस्थ मुम्बापरोसमोपस्थभोमानदोतटे, नागेशस्य द्वारिकानगरीसमीपे, 
ओडङ्कारनाथस्य खण्डवा-समीपे नमंदातटे स्थितिज्ञया । द्वादशस्य घुरमेशस्य 
ज्योतिलिङ्गस्य च स्थितिः 'एशेरा-गुहामन्दिरेभ्यो नातिदूरं तत्रेव वतंते । 
द्वादशज्योतिरिङ्गानां विस्तृतपरिचयार्थं पाठके: 'कल्याण'-मासिक्पत्रस्य 
शिवाङ्कम्य ५४७-५६१ पृष्ठेषु मुद्रितः (द्वादश ज्योर्तिलङ्ग' इति शीर्षको 
निबन्धो द्रष्टव्यः । ° 

नासिक्ऋपृण्क्षेत्रस्य त्पम्बकेश्वरज्योतिलिङ्गस्य च दर्शनाथं मया 
पुण्प्पत्तनतो बस-यानेन नासिकक्षेत्रं प्रति प्रास्थायोति पूर्वमुक्तम्‌ । तत्र 
पवित्रतमासु मप्तनदोष्त्रेकतमाया गोदावर्या दक्षिणे तटे पळववटोविभागे 
स्थिते घटोयन्त्रचिह्लिते मठे स्थितं मया। तत्र्या अधिपतयो महन्त- 
श्रोदोनबन्धुदासमहाराजाः चतुःसम्भ्रदायसद्धमसंस्थापनाचार्यास्तदा तत्र 
नासन्‌, तथापि तत्रत्येरधिकारिभिः सेवकेश्च निवासादीनां साधु 
व्यवस्थाऽक्रिप्रत । नासिकक्षेत्रतः त्यम्बकेश्वरज्योतिलिङ्गस्थाने योजनद्वय- 
परिमिते पुरे वतंते। तत्र 'बस-यानद्वारा कार-यानद्वारा वा 
गम्यते। गोदावरीप्रादुर्भावस्थलस्य ब्रह्मगिरेरुपत्यकायां वर्तेत एतत्‌ 
स्थानस्‌ । पवित्रतमेर्गोदावरीजलैः पूरिते कुण्डे स्नात्वा गम्यते ज्योतिलिङ्ग- 

दर्शतार्थस्‌ । ततः प्रस्थीयते सोपानपथा गोदावयंवतरणगुहाया 
दशशनाथंस, यत्र पवंतशिखरेषु निलीनाया गोदावर्याः प्रथमः प्रादुर्भावो 
भवति । अत्रेव वतंते अहल्योद्धारस्थल्याः, तत्स्थापितानामष्टोत्तरशत- . 
शिवलिङ्गानास्‌, नाथपादुकाया:, नवनाथानां तपरिशलायाश्च स्थिति: । 
औरंगाबाद-स्थानकत एलोरा-मन्दिराणां यात्रार्थ यद्‌ बस-यानं 
प्रचलति । तद्‌ गुहामन्दिराणि दशंयित्वा मध्याह्ने घुश्मेश्वरमन्दिरतलेषु 
साधंहोरापयन्तं विश्वाम्यति । अत्र ज्योतिलिङ्गस्य दर्शनं विधाय यात्रिणो 
भोजनादिकं कुवंन्ति । नास्त्यत्र पकस्यापकस्य वा भोजनद्रव्यस्य 
सौलभ्यम्‌ । अतो यात्रिभिर्भोजनसामग्री औरंगाबादनगरत एवाजंयितव्या । 
विइवेइवरस्य नगर्या वाराणस्यां वयं निवसामः। एकस्यां यात्रायां 
महाकालोङ्कारनाथयोः, अपरस्यां रामेश्वरस्य, अस्यां च त्र्यम्बकेश्‍वर- 
घुझ्मेश्वरयोः पावनं दशनं जातस्‌ । शिष्टानां ज्योतिछिङ्गानामपि दशतं ` 
वि्वेशकुपाकटाक्षेण संजायेतेति आशंसमानेन मया विरम्यते ॥ 

'सारस्वत्याः सुषमायाः' तदात्वे वाराणसेयसंस्कृतमहाविद्यालयमुख- 
पत्रिकायाः सप्तमवर्षस्य प्रथमेऽङ्केस्माभिः “पथिकजनपातकचिन्तनस्मृतिः- 
नामा लघुग्रन्यो महेश्वरभट्टुक्रतिः सम्पाद्य प्रकाशित: । तत एव प्ररूढा 
यात्रावाञछालता समये समये पुष्पिता फलिता च । यात्रावसरे पापपुन्नो 
घनीभूय प्रकटितो भवतीत्याशयको वारं वारं प्रायः प्रतिरोकान्तं 
संयोजितः 'पातकं किमतः परम्‌' इति तस्य वचस्त्वनर्थकमेव साम्प्रतिके 
सरवंविधयात्रासौविष्यसम्पच्ने काल इति प्रतिभायान्नः । किन्त्वस्यां यात्रायां 


" तत्र सत्यांशः कोऽपि विद्यत एवेत्यनुभूतस्‌ । 


न केवलमियमासीद्‌ भध्ययनयात्रा, धामिकी सांस्कृतिकी चेयं यात्रा 
अध्ययनयात्राभूमिष्ठेत वक्तमिच्छामो वयस्‌। अस्या आरम्भो घार्मिक्या 
यात्रयेव सञ्जातः । प्रथमेऽध्ययनयात्राविवरणे “सूर्योदयः पत्र एव प्रकाशिते 
द्वादशसु ज्योतिछिङ्गेषु षण्णां यात्रा समपाद्यत तावदस्माभिरित्युक्तप्‌ । 
एषाऽध्ययनयात्रा कलिकाता-तिरुपति-मद्रपुरी-तज्ञापुरी-त्रिवेन्द्रस्‌-मही- 
सुरस्थितानां पुस्तकालयानामनुसन्धानकेन्द्राणं च निश्चिताऽसीत्‌। 
मध्येमागं वतंमानानि धामिकाणि सांस्कृतिकानि च स्थलान्यवश्यं यथा- 
वसरं द्रष्टव्यानीत्यभिलाषो भगवदिच्छया कियताऽप्यंशेनास्यां यात्रायाः 
भपि फलित एब । - नः 


कलिकाताभागे वैद्यनाथधामकृतवसतेः ज्योर्तिछङ्गेष्वेकतमस्य 
वेद्यनाथभगवतो दशनेच्छया मईमासस्य द्वाविष्यां तारिकायां रात्री 
अष्टवादनवेलायां वाराणस्या 'वाराणसी-हाबडा एक्सप्रेस” इत्याख्येन 
लौहयानेन प्रस्थाय द्वितीये दिवसे प्रातः साध॑सप्तवादनवेलायां जसीडीह्‌- 
स्थानकमघिगतस्‌ । इतो वेद्यनाथधाम देवघरनगरकं वा नातिदूरमव- 


स्थितं लौहृयानेन तैलयानेन वा पञ्चविशतिपणकमात्रभाटकव्ययेन अघि- 


गम्यते । सन्ति बह्वयः श्रेष्ठिमिर्धामिकेतिमिता धमंशालास्तत्र । उत्तर- 
भारते प्रसिद्धं वेद्यनाथज्योतिरिङ्गमत्रेव विराजते। दक्षिणभारतोयास्तु 
नैतदङ्गोकुवंते । ते हि हैदराबादनगरं निकषा स्थितं परलीवैद्यनाथः 
स्थानकं वेद्यनाथज्योतिलिङ्गवसतिरिति प्रत्यभिजानन्ति। "परल्यां 

वैद्यनाथं च” इति विद्वदुगोष्ठीषु प्रथितं वचोऽपि तदनुप्राणकमेव प्रतिभाति 
शिवपुराणे तु 'बैद्यनाथं चिताभूमौ” (४१२३) इति पाठो दुश्यते । अन्न 
चिताभूमिपदेन वेद्यनाथधाम्नो ग्रहणं भवति न वेत्यवधातव्यं धमंगुरुभि- 
विद्वद्भि । एवभेव “नागेशं दारुकावने” इति नागेशाख्यज्योतिलिङ्ग- 
वसतिविषयकोऽपि विवादस्तावज्जागतितरास्‌ । केचन दारुकावनं 
द्वारावतीं निकषाऽङ्गीकुवेन्ति, अपरे च परलीवेजनाथसमीप एव 
तदामनन्ति । प्रथितानां द्वादशज्योतिछिङ्जानां वसतिविषयके विशये 
जागरूके सत्येकपञ्चाशत्संस्याकानामितो न्यूनानामधिकानां वा शक्तिः 
पीठानां स्थाननिर्णयो दुश्शक एव प्रतिभाति नः । 


वैद्यनाथधामस्थितायामेकस्यां धमंशालायां विश्रम्य स्नानादिकं 


नित्यकृत्यं सम्पाद्य, ज्योतिलिङ्गदशंनाचंनादिकं च विधाय, प्रसादादिकः 


च गृहीत्वा पुनः 'जसीडीह-स्थानकमागत्य तत्र “तूफान एक्सप्रेस - 
यानेन मध्याह्ने द्वादशवादनवेलायां कलिकातानगरीं प्रति प्रास्थायि, 
सायं सपवादनवेलायां चाधिगता सा नगरी । मध्येमागं गगने नानावणं- 
मयं घूमपुञ्ग लोहनिर्माणशालाकुप्येभ्यो विसृजल्लोहनगरं दुर्गापुरम्‌, 
वर्दवानःविश्वविद्यालयस्थरं व्दवाननगरं च साम्प्रतिकयोः उद्योग-शिक्षा- 
क्षेत्रयोः प्रातिनिध्यमिव कुर्वाणे समवालोक्येताम्‌ । हाबड़ास्थानकेऽव रह्म 
लोहयानात्‌ कलिकातामहानगरीप्रवेशाय वर्तते 'हाबड़ा-ब्रिज' इत्याख्यः 
सेतुभंगवत्या भागीरथ्या एकस्याः शाखाया हुबलीनामधेयाया उत्तरणाय । 
साम्प्रतिकनद्यृत्तारकसेतुषु विराजते किमपि वैशिष्ट्यस्य । प्रायः सर्वे 
सेतव ईदृशा नदीमध्यांनखातेषु स्तम्भेषु स्थापिता भवन्ति। अस्य च 
सेतीरवस्थितिः नदीतटयोरारोपतयोः विशालयोराधारयोः साहाय्येन 
वतंते, न नदीमध्ये वतंते कोऽप्याधारस्तम्भोऽपरः। आयामभूमावपि 
साम्प्रतं भारते वर्ष वतंमानाच्‌ सर्वान्‌ सेतूनतिश्षाययत्येषः । 


कछिकातानगर्या तिष्ठता मया 'एशियाटिक सोसाइटी'-संस्थायाः/ 
संस्कृतमहाविद्यालयस्य, कलिकाताविश्वविद्यालयस्य च पुस्तकालयेषु 
न्त्रशास्त्रविषयका नेकशो हस्तलेखा दुष्टाः । कलिकाताविश्वविद्यालयेऽपि 
संस्कृतविभागीयो वतंते हस्तलेखानां संग्रहोऽनुसन्धानविभागान्तगंतः । 
कलिकातानगर्यामेव वतंते राष्ट्रियः पुस्तकालयः, यत्र भारते राष्ट्रे 
प्रकाशितानां सवंषां ग्रन्थानां प्रेषणं राजाज्ञयाऽनिवार्यतया उद्घोषितम्‌ । 
डॉ० प्रबोधचन्द्रबागचीसंपादितो दोहाकोशः, प्रो० तुचचीप्रकाशितः (इण्डों- 

तिबेटिका' इत्याख्यो ग्रन्थश्च वाराणस्यां नोपलब्धः। तदवलोकनार्थ 
दिनद्वयं मया तत्रापि गतं ग्रन्थद्वयमेतदधीतं च । 


सन्त्यस्यां महानगर्या भूयांसि स्थलानि दशंनार्हाणि । ग्रन्थावलोकने 
व्यापृतेन मया न तानि सर्वाणि द्रष्टुमशक्यन्त । तथापि मित्रप्रवराणां बन्धूनां 
च श्रीमताममरनाथद्विवेदमहोदयानां साहाय्येन प्रत्यहमवकाशवेलायां रविः 
वासरे च प्रथिततमानि कानिचन स्थलानि समवलोकितानि। तानि च 
'विक्टोरिया मेमोरियल'(स्मारक)-'कलकत्ता म्यूजियम” (संग्रहालय) 
'बोटेनिकल गार्डन! (वनस्पत्यु ग्रान)-बेलूरमठ'-ज्युओलोजिकल गार्डत'- 
(पशुपक्ष्युद्यान)-'पाइवंनाथजेनमन्दिराणि' । ` एशियाटिकसोसाइटी- 
पुस्तकालयस्य संस्क्ृतमहाविद्याळयपुस्तक्रालयस्य च कार्यसमयो मध्याह्ने 
द्वादशवादनतः सायं षड्वादनं यावदासीत्‌। अनेनापि प्रातःकालिके 
नगरश्रमणे किमपि सौविध्यमासादितस्‌ । कलिकातानगराविष्ठातुदेवताया 
भगवत्याः काल्या दर्शनसमय एव ततो नातिदूरं निवसतां श्रीमतां ` 
चिन्ताहरणचक्रवतिमहोदयानां तन्त्रशास्त्रे कृतभूरिपरिश्रमाणां 
दर्शनसोभाग्यमप्यधिगतस्‌ । न्यायवैशेषिकबोद्धादिदशंनानां पारदृश्वा्ः 
श्रीमदनन्तलालठक्कुरमहोदया अपि तत्रेव सङ्भता इत्यासीत्‌ शुभ एष क्षणो 
यात्रायाः । 

अभिनवगुषप्रभृतिभिः प्राचीनेरागमाचार्यैः स्मुतानां ग्रन्थानां परिचय 
एवास्या यात्राया मुख्यं प्रयोजनमासीत्‌ । तत्र एशियाटिक-सोसाइटी- 
पुस्तकालये कुन्जिकामतस्य प्राचीनतमा मातृका गुप्तलिपिलिखिताऽस्माभि- 
रवलोकिता । अन्येऽपि केचन मतसंप्रदायीया मतोत्तरप्रभृतयः श्राचीना 
ग्रन्थास्तत्र विद्यन्ते। कुन्जिकामतमेतद्‌ विश्वभारतीविश्वविद्यालयेत 
प्रकाशयितुमुपक्रान्तमिति तत्रेव श्रुतमस्माभिः। मद्रपुर्या च मद्रपुरी विश्व- 
बिद्यालयसंस्कृतविभागाध्यक्षेभ्यः “न्यू केटलागस्‌ केटलागरस्‌' इत्याख्यायाः 
संस्कृतहस्तलेखानां बृहृत्सूच्याः संपादकेभ्यो डॉक्टर श्री वी० राघवः 
महोदयेभ्यः श्रुतं यत्‌ कुन्जिकामतमेतद्‌ बौद्धकृतिना धर्मकीतिना स्वकीये 
“बादन्याये' समुद्धतमिति । शाक्तागमेषु प्राचीनतमोऽपं ग्रन्थः शीघमेव 
प्रकाशितो भवेदित्याशास्महे वयस्‌ । 


कलिकातातस्तिरुपतिक्षेत्रं प्रस्थितेरस्माभिः मध्येमागंमापततास्‌ 
उत्कलराज्यर्वातनां भुवनेश्वर-जगन्नाथपुरी-कोणाकंसदृद्ञानां धार्मिकाणा- 

मैतिहासिकानां सांस्कृतिकानां च स्थलानां दर्शनलोभो नेव रोडुमपारि । 
मद्रपुरीं प्रति प्रस्थितं यानं भुवनेश्वर एव परित्यक्तमस्माभिः। 
पू प्राचीने भुवनेश्वरनगरे वतंमानानि _ लिङ्गराजप्रभुतीनि 
मन्दिराणि, तदनु च भुवनेश्वरतो नातिदूरं वतंमानानि उदयगिरि- 
खण्डगिरिवर्तीनि गुहामन्दिराणि दृष्टानि। अत्रेव उत्कलनृपतेः 
खारवेलस्य प्रथितः शिलालेखो गुहाद्वारस्य उपरितने भागे उत्कीर्णोऽ 
वालोकि । भुवनेश्वरनगरमधितिष्ठत्सु परःशतेषु शेवमन्दिरेषु रिङ्ग राज- 
राजाराणी-मुक्तेश्वर-परशुरामेश्वरमन्दिराणि मध्यकालिकाया भारतोय- 
स्थापत्यकलाया निदशनभूतानीति वक्तुं शवयते । एतानि मन्दिराणि 
सप्तमशताब्दीतो द्वादशशताब्दीपर्यन्त निमितानि । 


भारतराष्ट्रस्य एकत्ववोधकानि सन्ति 'चारधाम-सप्तपुरी' इति नामभ्यां 
प्रसिद्धानि मुख्यानि तीर्थानि। धामसु जगन्नाथपुर्याः किमपि वैशिष्ट्यं 
बिराजते। प्रतिवर्षमत्र प्रवतंमाने रथयात्रामहोत्सवे भारतराष्ट्रस्येक्यं 
सर्वेरवलोकयते । भगवताऽद्येन शङ्कराचार्येण स्थापितेषु पीठेषु गोवर्धनाख्यं 
. पीठमत्रेव स्थापितम्‌ । साम्प्रतमत्र स्वनामधन्याः श्रीमन्तो †नरञ्जनदेव- 
तीर्थपादाः शङ्कराचायंपदमछङ्ुवंन्तोति ते गोरक्षाये समपितायुषः परि- 
चिता भारतराषट्रस्य। गोवर्धनमठस्य मुख्ये द्वारे स्थापिता गोप्रतिमा 
प्रेरणादात्री आसीत्‌ गोरक्षाये कृतस्य तेषामनशनब्रतस्येति वयं संभा- 
वयामः। जगन्नाथपुर्यामस्माभिदिनद्वयं यावदत्रेव स्थितस्‌, यद्यपि 
शङ्कराचायंपादास्तदा तत्र नासन्‌ । पूर्वोदधिपरिसर एव मठोऽयमवस्थितः । 
भरवतो जगन्नाथस्य मन्दिरं चापि नातिदूरं विराजते। अत्रेव स्थित्वा 
भगवतो जगन्नाथस्य दर्शनमुदधिस्नानं चास्माभिः सम्पादितस्‌। स्तान- 
वेलायां यादृशो हि समुद्रलहरीणामानन्दोऽत्रानुभूतः, नेतादुशः कन्याक्ुमारी- 
परिसरे गोकर्णतीर्थ वेत्यनुभव एवात्र प्रमाणम्‌ । 


कोणाकंस्थितं सूयमन्दिरं न केवलमुत्कलप्रदेशस्य, अपि तु संपूर्णस्थापि 
भारतराष्ट्रस्य स्थापत्यकलाया विशेषतो मन्दिरनिर्माणवेशिष्टयस्य 
“उत्कृष्टतमेषु स्थलेष्वेकस्‌ । निमितिरेषा ईशवीयायास्त्रयोदशतमशताब्द्याः । 
भारतीयस्थापत्यकलायाञ्चूडान्त उत्कर्षोष्च घनीभूत इव राजते। 
भारतीयस्थापत्यकलाया एषाऽन्तिमा कृतिरिति वक्तुं शक्यते । १२०० 
संख्याकैः स्थपतिभिरनारतं द्वादशवर्षाणि यावदुपास्य कलादेवीं तस्याः 
र्वाङ्गसुन्दरेयं प्रतिभाऽख्चचिता। भारते राष्ट्रेल्पीयांस्येव सूर्यमन्दिः 

राण्यवशिष्टानि साम्प्रतस्‌ । कदाचन भारते गणपतिःसूर्यप्रभृतीचां देवतानां 
तान्त्रिको पूजापद्धतिः प्रचिताऽसीत्‌ । तदा सूर्यो भगवान्‌ प्रातःकाले 
कोणाकंप्रदेशे, मध्याह्ले कालपीनगरं निकषा, सायाह्ने च साम्प्रतं पश्चिम 
पाकिस्तानस्थिते 'मुझतान'नगरेऽच्यंते स्म । अहो कालविपर्यंयः ! साम्प्रतं 
शिवपञ्चायतनादिषु यथाकथञ्चिदुपास्यते स भगवान्‌ । कोणाकमन्दिरस्य 
स्थापत्यकलायां मन्दिरान्तरापेक्षया कापि विशिष्टा कल्पना विलसति- 
'तरास्‌। एतद्धि मन्दिरं भगवतो रवेः रथाकारेण निर्मितस्‌ । संप्ताश्वा 
रथमिमं परिकषेन्ति। वर्तते च रथस्योभयोः पादवेयोर्दादश चक्राणि 
वर्षस्य पक्ष-माससुचकानि। प्रतिचक्रमष्टौ अरा दिवसस्याष्टानां प्रहराणां 
सूचकाः। रथाकारेण स्थितमेतत्‌ सम्पूर्ण मन्दिरमापादमस्तकं विविधासिः 
देव-नर-किन्नर-यक्ष-यक्षिणी-पशु-पक्षिप्रभृतीनां 9तिकृतिभिस्तथेवाति- 
सौष्ठवेन उत्कीर्णाभिरलङक्वतमतिरमणीयं भव्यं च स्वविशाळतया 
सुरप्रासादानतिशाययद्‌ दृष्टा सहसा मतिश्चकितचकितेव विश्रमभरिता 
प्रशंसति तान्‌ शिल्पिनः, येषां द्वादशवाषिक्या तपस्यया व्यक्ततामाप 
तत्सौन्दर्येनिधानम्‌ । नमस्तेभ्यो विश्वकमंपरम्परामुकुटमणिभ्यः शिल्पिभ्यः। 
साम्प्रतमेषा शिल्पिपरम्परा भारतवर्ष लुप्यत इति मनसि दोदूयमानेऽपि 
कस्तस्याः परम्पराया विकासाय चेष्टते । 

उत्कलभ्रदेशीयेषु सर्वेष्वेवानुपदं चाचितेष मन्दिरेषु कामकलायाः 
प्रतीकभूताः काश्चन प्रतिकृतय उत्कीर्णा दरीदुश्यन्ते, यथा हि दुश्यन्ते 
उत्तरभारतस्थेषु खजुराहोमन्दिरेषु, यथा वा वाराणस्यां ललिताघटं 
` निकषा स्थिते नेपालकलाप्रतीकभूते मन्दिरे । बौद्धानां शैवानां शुक्तानां 
च तदा प्रचलितानां तन्त्राणामेष प्रभाव इत्येतिहासिका जल्पन्ति। 
जराजर्जरशरीराणां नराणां नारीणां चापि प्रतिमा बाहुल्येन दुश्यन्ते 
खजुराहोमन्दिरेषु तत्रत्ये संग्रहालये च। परिणामतस्तासां वेराग्योत्पादनाय 
विनियोगमाहुः साम्प्रदायिकाः । : 

यात्रिणां सौविध्याथे पुर्यां जगन्नाथस्य भगवतो मन्दिरस्य समीपत 
एव प्रत्यहं साक्षिगोपाल-भुवनेश्वर-कोणाकप्रभृतिस्थानेषु मृत्तर( बस )याचं 
प्रचलति । तेनैकस्मिन्नेव दिने सवंषामेवेषां स्थानानां यात्रा सम्पद्यते । 


पुरीतो दक्षिणभारतस्य यात्राये पुरीस्थातकगमनाय यावद्‌ वयं 
समुद्ुञ्जेमहि, तावदेवास्माकं मीसांसादशँनगुरवः सुगृहीतनामधेया 
सीमांसाञ्ाखपारदुश्वानः श्रीमन्तः पट्टाभिरामशास्त्रिणस्तत्रेव शाङ्करे मठे 

समागता: । दक्षिणभारते प्रायः सर्वेष्वेव नगरेषु शाङ्करमठाः सन्तीत 
तत्र यात्राविरामे किमपि सौकर्यं स्यादिति तेषामुपदेशमङ्गीक्ृतवःद- 
रस्माभिर्‌ आन्ध्रप्रदेशस्य बेजवाड़ानगरे तत्रत्ये शाङ्करमठ एव रात्रावु- 
षितम्‌। तदाऽस्माकमाङ्ृत्या पूवंपरिचिता वाराणस्यां स्थिते म्युज्धेरीमठे 
कृसनिवासाः स्वामिनस्तत्रेवासन्‌ । ब्रह्वाचेलायामेभिः सह पावनायां कृष्णायां 
नद्यां स्नातम्‌ । इतो नातिदूरमेव दर्शनीयमासीत्‌ कृष्णा बराज' नामकं 
नूतनं तीर्थस्‌, यतः सस्यसमृद्धचर्थ क्षेत्राणां पिपासाशान्तये कृषकाणां 
हषंवर्घनाः कुल्याः शतशाखं प्रसृता अभूवन्‌ आन्ध्रप्रदेशे । इतः परं शाङ्करः 
मठं निकषाऽ्वस्थिते मन्दिरे कनकदुर्गादेव्या दर्शनलाभोऽजितः। शाङ्करे मठे 
वेदाध्यापका: श्रीमन्तः सेतुमाधवशर्माणः सुतनिविशेषं शिष्यानत्र पालयन्ति 
वेदमध्यापर्यान्त च । 
पुरीवेजवाड़ामध्येमागं बुक्कनूपतेः सायणमन्त्रिणो राज्यस्य राजधानी 
विजयनगरस्‌, जरूपोतनिर्माणस्थलं विशाखापत्तनस्‌, आन्भ्रविश्वविद्यालय- 
स्थल वाल्टेयरनगरम्‌, सिंहाचलं नाम वेष्णवानां दिव्यदेशः, आन्ध्रेतिहास- 
शोधसंस्थानस्थली राजमहेन्द्री च समापतन्ति। सिंहाचलतीथं विशाखा- 
पत्तनतो वाल्टेयरस्थानकतश्च नातिदूरं विराजते । अत्र हि भगवान्‌ नरसिहः 
पर्वेतशिखरे राजमानः समर्च्यते सश्रद्धं भावुकैर्भक्तैः । सर्वाणीमानि 
स्थलानि साम्प्रतमान्ध्रराज्यान्तर्गंतानि सन्ति । 
बेजवाड़ातो श्रीमल्लिकाजुंनस्य भगवतो दर्शनाय भीरू प्रति गमनार्थे 
प्रातरेवास्माभिः 'गुण्ट्र'नगरं प्रति प्रस्थितं मृत्तेलयानेन । गुण्ट्रनगरतः 
प्रातनंववादनवेलायां रात्रौ चापि नववादनवेछायामेव श्रीशैल प्रति मृत्तेल- 
यानं प्रचलति। एतच्च पूर्व नैव परिज्ञातमासीदस्माकस्‌ । अस्माभिगुण्टूर- 
नगरं दशवादनवेलायामधिगतस्‌ । रात्रो नववादन यावत्‌ कि कतंव्यमिति 
विचारपरा वयं समीप एव स्थितस्य अमरावतीस्तूपस्याऽवलोकननिश्चयः 
मकुमं । पूर्व 'धान्यकटक' नाम्ना प्रसिद्धायामस्याम्‌ अमरावत्यां सुन्दरतमो 
बोद्धस्तूप आसीन्निमितः। तत्स्थलमद्यापि विलोकयितुं शक्यते, यत्र हि 
स्तुप एषोऽवस्थित आसीतु । मृत्तिकानिचयमात्रं तत्रावलोक्यते साम्प्रतम्‌ । 
कीदृश आसीदन्त्यस्य स्तूपस्याऽकारः, कथं च स प्रस्तरेषु उत्कीर्णया 
मूतिकलया स्थापत्यकलया चालङ्क्कत आसीदिति सर्वमेतदल्नेव संग्रहालये 
स्थापितेषु भगनावशेषेषु साधु द्रष्टुं शक्यते। तत्रत्या स्थापत्यकला 
विशेषतो मूतिकला 'नागार्जुंन-कोण्डा-स्थिता च कला प्रायः 

समानजातीयैव भूरि-भूरि प्रशंसिता कलामर्मज्ञेः। बौद्धसंस्कृतेः प्रसिद्ध 
'नागाजुंनकोण्डा-नामकं स्थलं प्रसिद्धस्याचायंस्य नागाजुंनस्य 
तपस्यया पूतं साम्प्रतं कृष्णाया नद्याः परिसरेषु निमितस्य नागाजुन- 
सागरस्य उदरे विलीनस्‌ । अत्रत्याः सर्वे कलावशेषाः संग्रहालये 
संरक्षिताः । समयसङ्घोचात्‌ तत्रास्माभिगंन्तु नापारि । अमरावत्यां 
कृष्णाया नद्या दक्षिणे तटे अमरेशस्य भगवतो मन्दिरं राजते । अत्र हि 
शिवरात्रिपर्वणि महानुत्सवो जनसंभर्दश्च भवति। नागार्जुनकोण्डा-अमरा- 
वतीपरिसरेषु कदाचन बोद्धधमंस्य, संस्कृतेः, कलायाश्च महान्‌ प्रचार 
आसीदिति स्थलानामेषां यात्रया स्फुटं परिज्ञायते । अमरावती पुरा सात- 
वाहनवंइ्यानां नृपतीनां राजधानी आसीत्‌ । अत्रेव कश्चन प्राचीनो विश्व- 
विद्यालयश्चासीत्‌ । साम्प्रतं स्थलमेतदुपेक्षितमिव दुश्यते । 


अमरावतीतः पुनरेव गुण्दूरनगरं परावृत्य रात्रौ नववादनवेलायां 
मृत्तेलयानमारुह्य प्रातञचतुर्वादनवेलायां श्रीशेलमधिगतस्‌ । रात्रावपि 
मृत्तेलयानानि प्रचलन्तीति वेशिष्ट्यमेतद अवलोकितमास्ध्रप्रदेशस्य । 
अत्रापि मल्लिकार्जुंनस्य भगवतो मन्दिरं निकषाऽ्वस्थिते शाङ्करे मठ एव 
स्थितमस्माभिः। अत्रत्या व्यवस्थापकाः श्रीमन्तो वे्भुटेश्वरःअय्यरमहा- 
भागा अतीव सरलस्वभावा अतिथिसत्कारप्रवणाश्चावलोकिताः । 
आवइ्यककृत्यानि निवेर्त्य पाताळगङ्गायां स्तातम्‌ । इतः सार्घेकक्रोशदूरं 
प्रायः सहस्रपरिमितानि सोपानान्यवरुह्यासाद्यते पातालगङ्गेति चाम्ना 
प्रसिद्ध तीर्थस्‌ । अत्रापि प्रवहति दक्षिणभारतस्य पवित्रतमा कृष्णा नाम 
नदी पर्वेतोदरेषु, अत एव पातालगङ्गेति चाम्ना परिचीयते । कृष्णायाः 
पावने स्वच्छे च जले स्नात्वा जलं च गृहीत्वा ढादणज्योतिलिज्जेषु ` 
द्वितीयस्य मल्लिकाजुंनस्य भगवतो दर्शनार्थं तन्मन्दिरं समासादि। 


' जनसंमदों मा भूदिति मनीषया एकान्तद्शनाथं निश्चित सपादेकरूप्यक- 


मितं शुल्कमपंयित्वा देवाराधनार्थं गर्भमन्दिर प्रावेशि, कृतार्थीकृते च 
चर्मचक्षुषी इमे । ट 

आन्प्रप्रदेशो विशेषतो विजयवाड़ाःतिरुपतिःप्रभृतिषु स्थानेषु ग्रीष्मर्तौ 
भगवान्‌ सूर्यस्तथेव तपति, यथा हि उत्तरे भारते । यात्रामाग सवंत्रेव 
पञ्चपणकमात्रव्ययेन 'सोडा वाटर-सीसककुतुपाः ( बोतल ) लभ्यन्ते । 
अनेन जलाभावः ववापि नेवानुभूयते । भोजनानन्तरमुच्छिष्टहस्तमुखादि- 
प्रक्षालनमप्यनेनैव कुर्वन्तो जना दुस्येरंस्तत्र तत्र । आन्ध्रप्रदेशस्य पातेषु 

स्थलेषु प्रायो मृत्तेलयानान्येव बाहुल्येन प्रचलन्ति । श्रीशैळतस्तिरुपतितीथं 
प्रति यानमेकमेव प्रवतंते प्रातश्वतुर्वादनवेलायास्‌ । तच्च द्वितीये दिने 
'एवाधिगन्तुं शक्यत इति कालविलम्बमसहमानेरस्माभिर्भोजनादिकं 
विधाय मृत्तेल्यानमारुह्य नन्द्यालस्थानकं प्रति प्रस्थितस्‌, अधिगतं च 
तत्‌ सायं पञ्चवादनवेलायास्‌ । किन्तु 'पातकं किसतः परम्‌’ इति 
'महेश्वरभट्टवचः प्रमाणयन्निव रात्रौ द्वादशवादनं यावदस्माभिनेव लौह्यानं 
नापि च मृत्तेल्यानं किमप्यधिगतस्‌। हैदराबाद-नगरतः प्रस्थाय 
'तिरुपतितीर्थं प्रति प्रवर्तमानान्यनेकानि मृत्तेलयानानि तत्रागतानि, 
नेकस्मिन्नपि रिक्तमासीतु स्थानस्‌ । शीघ्रमेव तिरुपतिगामि यानमुपल- 
लभ्येतेति धिया नैवावलोकितमितो नातिदूरं वर्तमानं महानन्दितीर्थमपि, 
यत्र हि गोमुखतोऽहनिशं स्फटिकनिर्मलं जलं प्रवहति, पुरुषदघ्ने च तत्रत्ये 
जले पतितं सूचीसदुशं सूक्ष्ममपि वस्तु स्पष्टमवलोक्यते। अन्ततो रात्रौ 
द्वादशवादनवेलायां नन्द्यालस्थानकत एव तिरुपतिनगरं प्रति प्रस्थीयमाने 
मृत्तेलयाने कथं कथमपि स्थानमधिगत्य प्रातः सप्तवादनवेलायां वेङ्कुटेश- 
भगवतो नगरी समासादिता । तिरुपतितीर्थमागत्य रात्रिह्र्‍यं यावन्मृत्तेल- 


यानयात्रायां निद्राया अलाभाद्‌ जागरणेन क्छान्तेऽपि शरीरे मनः 
्रसादपु्णंमासीत्‌ । न 


इयमासीदस्माकं तिरुपतितीथेस्य द्वितीया यात्रा । प्रथमा यात्रा 
१९५५ तमे ईशवीये वर्ष संस्क्ृतविश्वपरिषदश्चतुर्थाधिवेशनावसरे संपन्ना, 
यस्या हि विवरणं सारस्वती सुषमा“-पत्रिकाया दशमवर्षीयाङ्के २११- 
« २२४ तमपृष्ठेषु प्रकाशितमत्रापि वतते। पुवंपरिचितायां देवस्थानधमंशालायां 
विश्रम्य स्तानादिकं नित्यकृत्यं च विधाय केन्द्रीयसंस्कृतविद्यापीठभवनं 
प्रति प्रास्थायि। अत्र ग्रन्थाध्यक्षपदे पूर्वपरिचितो वाराणसेयसंस्क्ृत- 
विश्वविद्यायस्थ-सरस्वतोभवनपुस्तकालये कृतसेव: सुहृत्‌ श्रीमान्‌ डॉ० 
सत्यनारायणशास्त्रिमहोदयो. विराजते । विद्यापीठस्य सञ्चालका डा० 
'वी० आर० शर्माणस्तदा तत्र नासनु। डॉ० सत्यनारायणशास्त्रिणः 
कार्यालयस्य च सहयोगेन समीपस्थे तत्रत्ये छात्रावासे ग्रीष्मावकाशतया 
सावकाशो निवासादीनां समजायत शोभना व्यवस्था। छात्रावासप्रतिपालका 
'बिहारराज्यवास्तव्या डॉ० राघवप्रसादचौधरीमहोदयाः सारल्यमूर्तयोऽतिथि- 
सल्ारप्रवणास्तत्र सर्वविधसौविध्यप्रदानादिना अहरन्‌ मनोऽस्मदीयम्‌ । 
सस्कृतवाङ्मयसेवानिरतासु संस्थासु नवीनतम एष केन्द्रीयसंस्क्ृत- 

विद्यापीठ: साम्प्रतं वैष्णवानामागमानां कोशनिर्माणकार्ये व्यापृतो वतंते । 
पञ्चषेष्वेव वर्षष्वत्र वेष्णवागमानां विशेषतः पाञ्चरात्रागमस्य शताधि- 
कानां संहितानां मातृका: संगृहीताः। पाञ्चरात्रागमसंग्रहदृष्ट्या सर्वान्‌ 
पुस्तकालयानतिरेते एष विद्यापीठपुस्तकालय. इति निःसङ्कोचं वयं 
बच्मः। अत्रास्माभिः कोशनिर्माणकार्ये व्यापृताः श्रीमन्त एम० डी० 
बालसुङ्रह्मण्यशास्त्रि-वी० स्वामीनाथनु-आसुरिश्रीनिवास-आयङ्गारप्रभृ- 
तयो विद्वांसो दृः, तैः सह सुहृत्संबन्धश्च स्थापितः। अनिरुद्वसंहितादि- . 
पाञ्चचरात्रसंहिताग्रन्थानां संपादका आसुरि-श्रीनिवासआयङ्गारमहोदयाः 
पाञ्चरात्रागमस्य ममंज्ञा विद्वांसः । अधुनावधि ३५० संख्यापरिमिताचां 
पाञ्चरात्रसंहिताग्रच्थानां नामान्येभिः संगुहीतानि। एतेषां सहृयोगेनः 
मद्रपुरीतो रोमन-तमिललिपिमयो ग्रन्थ एकः प्रकाशितः 'पेनोंरमा 
आफ पाञ्चरात्र छिटरेचर' इत्याख्यः, यत्र बह्वीनां पाञ्चरात्रसंहितानां 
परिचयो वतंते । सत्वरमेभिरपि कश्चन ग्रन्थः प्रकाशयिष्यते, यत्र विस्तरेणः 
पाञ्चरात्रसंहितानां परिचयो भविष्यति । सव्याख्या ईश्वरसंहिता नारद- 
संहिता च तत्र द्वाभ्यां विद्वद्भयां संपाद्येते। आशास्यते शीघ्मेवानयोः 
प्रकाशनं भविष्यति । अत्र दिनत्रयं यावदस्माभिग्रन्थावलोकनादिकमा-' 
चरितम्‌ । - 

प्रातः सप्तवादनतो मध्याद्वे द्रादशवादनपयंन्तमासीद विद्यापीठस्य 
कार्यंसमयः । प्रथमे दिने मध्याह्वोत्तरं पूर्वमस्माभिः डॉ० सत्यनारा- 
यणशास्त्रिणां गृहे गतस्‌, तदनु च तैः सह वाराणस्यामेव गृहीतविद्यानां 
बिहारवास्तव्याना श्रीहरिहरझाशमंणाम्‌ । एतेऽपि विद्यापीठ शव 
व्यास्यातृपदमलूडकुर्वन्ति । रात्रौ गोविन्दराजभगवतो दर्शन विधाय 
तत्रव निवसतां वेङ्कुटेश्वरशोधसंस्थानसंरक्षकाणां क्यूटर-पदभाजाँ 
श्रीमताम्‌ एन० सुब्रह्मण्यशास्त्रणां गृहे गतम्‌ । एते हि महानुभावाः 
स्वर्गीयाणां महामहोपाध्यायानामनन्तक्ुषणशास्त्रणां जामातरः सन्ति । 


द्वितीयस्मिन्‌ दिने प्रातःकाले विद्यापीठपुस्तकालये मध्याह्ने च 
वेडटेश्वर-शोधसंस्थान-पुस्तकालये स्थित्वा ग्रन्थावलोकनादिकं विहितस्‌ $ 
अत्रापि वैष्णवागमोनां शैवागमानां च नेका मातृका दृश: । वेद्भटेश्वर- 
शोधसंस्थानं वेखानसागमानां प्रकाशनविधाने प्रथितमिति जानग्ति 
विद्वांसः । तिइपतिनगरतो नातिदूरं पर्वतशिखरे तिस्मले-स्थाचे 
कृतनिवासो भगवान्‌ वेङ्टेश्वरो वेखानसागमपद्धत्येवाच्येते । वेद्टेश्वर 

शोधसंस्थानं साम्प्रतं वे्टेश्वरविश्वविद्यालयपुस्तकाळयभवनस्य 
एकदेशेऽवस्थितस। वे्ुटेश्वरविश्वविद्यालय एव विशिष्टाद्देतकोशादि- 
ग्रन्थानां निर्मातारो विशिष्टाद्वेतद्शंतस्य मूर्घेन्या विद्वांसः श्रीमन्त- 
स्ताताचार्यमहोदया दृष्टा: । एते हि महानुभावाः साम्प्रतं तत्र द॒शंन- 
शास्त्राणां पारिभाषिक-शब्दकोण-निर्माणे व्यापृताः । 

अपराहेऽस्माभिः कालहस्ति-तीर्थस्य यात्रा मृत्तेलयानेन समाचरिता । 
शिवस्य भगवतो द्वादशज्योतिलिङ्गान्यस्माभिः पूर्वं चचितानि। दक्षिणे 
"भारते पञ्चभूतलिङ्गानि प्रसिद्धानि । तद्यथा 


मृलिङ्गरुपमभवत्‌ शिव आम्रनाथः 
अन्लिङ्गरूपमभवतु खलु जम्बुकेशः । 
लिङ्ग च तैजसमभूतु त्वरुणाचलेशः 
श्रीकालहस्त्यधिपतिः खलु वायुलिङ्गस्‌ ॥ 
` आकाशलिङ्गमभवत्‌ स चिदम्बरेशः 
( कालहस्तीश्वर-सुप्रभातम्‌, १८-१९ ) 
अत्र आञ्रनाथः कृतकाञ्चीनिवासः। जम्मुकेशश्च त्रिचन[पल्लो-समीपवर्ती 
शिवः। कालहस्तिमन्दिरं तिरुपतितो नातिदूरं स्त्रणंमुखोनदीतटेऽत्रस्थि- 
` तस्‌। तत्र भगवतोऽर्चनादिकं विधाय पुनरपि तिरुपतिनगरमेवागत्य 
रात्रो तत्रेव उषित्वा प्रातर्नववादनवेलायाम्‌ आञ्रनाथस्य भगवतो 
दिदुक्षया श्रीकाञ्चीपुरं प्रति प्रस्थितम्‌ । तिरुपतित: प्रस्थानात्‌ पूवं 
प्रात; सप्तवादने केन्द्रीयसंस्कृतविद्यापोठे प्रवाचकानां श्रोमतास्‌ एस० 
` डो० थाशसुब्रह्मण्यशास्त्रिणां गृहे तैः सह वार्तालापादिप्रसङ्ग- 
रिचिरस्मरणीय आसीत्‌ । 


मध्याह्ले एवास्माभिः सप्तसु पुरीषु प्रथिता काञ्चोपुरी 
समधिगता । अत्रास्माभिः कियत्कालं यावद्विश्रम्य काञङ्चोकाम- 
कोटिपीठे देवदशंनादिकं चतुर्वादनानन्तरमेव भवितेति ज्ञात्वा 
दिद्वत्समागमामिलाषेण विष्णुकाञ्च्यां निवसतां श्रोमतामण्णङ्गराचार्य- 
महोदयानां गृहं समासादि, दृष्टाशच ते तत्र मशोस्पृत्तरायृषोऽपि मध्याह्ले 
विश्रामवेलायामपि कर्यव्यरापृताः। महताऽय्ासेन धनव्यनेन चैभिः 
'वेदिकमनोहरा'नाम्नो मासपत्रिका प्रकाञ्यते। वेदिकमनोहरायामेभिः 
स्तमिळभाषामयः सम्पूर्णं आलवाराणां दिव्यप्रबन्धः संस्क्तगिराऽतद् 

प्रकाशितः। प्रायः षट्शताधिका ग्रन्या एभिविरचिता अनूदिताः संपा- 
दिताश्च। इतः परमप्यनवरतं कायंव्यापृता एते वेष्णवेषु टेङ्गलेमतानुया- 
यिनस्तमिलभाषामयानुपदेशान्‌ संस्कृतवाण्या प्रचिचारयिषवो यूनोऽतिशेरते 
समुद्यमेन स्वेन । शाख्नेषु कृतभूरिपरिश्रमाणां कृतीनामीदुशानां दर्शनेन 
जन्मसाफल्यं मन्वानेन मया तान्‌ नमस्कृत्य वरदभगवतो दशनाय वरद- 
राजमन्दिरं नातिदुरमवस्थितं प्रावेशि । प्रवेशानुकालमेव समजायत महतो 
वृष्टिः प्रायो होरेककालव्यापिनी । गोपुरे एव गृहीतशरणोऽहं दृष्टवान्‌ 
प्रभूतजलाप्लुतं मन्दिरप्राङ्गणं गोपुरं च । कथं कथमपि सञ्जाते वृष्टयव- 
साने जलाप्लुतेनेव पथा गर्भगृह प्रावेशि, दृष्ट्वा च वरदभगवतो मनोरमां 
प्रतिमां कृतार्थीकृते चक्षुषी, अधिगतं च साफल्यं मनुष्यजनुषः । 


श्रीकाञ्चीपुरी साम्प्रतं 'कांजीवरस इति नाम्ना प्रथिता शिवकाञ्चो, 
विष्णुकाञ्चीति नामभ्यां द्विधा विभक्ताऽभूत्‌ कदाचन, अद्यापि च तथैव 
परिचीयते । शिवकाञ्च्यां शिवस्थ शक्तेश्च, विष्णुकाञ्च्यां च विष्णोः 
परश्शतानि मन्दिराणि विद्यन्ते। अस्माभिविष्णुकाञ्च्यां केवलं वरदराज- 
मन्दिरम्‌, शिवकाञ्च्याँ च एकाम्रेश्वरमन्दिरं कामाक्षीमन्दिरं चावालोकि । 
एतदेव स्थानं शक्तिपीठेषु एकाम्रनाम्ना प्रख्यातस्‌ । भगवत एकाम्र- 
नाथस्य, भगवत्याः कामाक्ष्याश्च दशंनेनात्मानं पावयित्वा रात्रौ काळ्चो- 
कामकोटिशाङ्कुरमठे विश्रम्य प्रातमंद्रपुरीं प्रति प्रस्थितम्‌, दशवादनं याव- 
दधिगता च सा नगरी । प्रथमायां दक्षिणभारतयात्रायामस्माभिर्बेनुषकोटि- 
रामेश्वर-मदु रा-श्री रङ्गस्‌-तञ्जोर-चिदम्बर-मद्रपुरीस्थितानां तीर्थानां 
यात्राऽक्रियत । एवं पञ्चसु भूतरिङ्गेषु मृ दवाकाशप्रतिनिधीनाम्‌ आ म्रनः्थ- 
कालहस्तिः-चिदम्बरतीर्थानां यात्रा सम्पन्ना । प्रथमायां मद्रपुरीयात्रायां 
डॉ० वी० राघवमहोदयानां गृहस्‌, कुप्पूस्वामिशाखिशोधसंस्थानम्‌, तत्रेव 
स्थितो मैलापुर-संस्कृतमहाविद्यालयः, अड्यार-पुस्तकाल्य:, मद्रपुरीविश्व- 
विद्यालयश्च दृष्टा आसन्‌। स्थानस्य परिचितत्वात्‌ संस्कृतमहाविद्यालय 
एव स्थितमस्मांभिः । इतो नातिदूरमासीद्‌ डॉ० वी० राघवमहोदयानाम्‌, 
पण्डितवर्यश्री रामचन्द्रदोक्षितमहोदयानां साम्प्रतं स्वर्गीयाणां च गृहस्‌- 
अझ्यारपुस्तकालयभवतं च । 

नित्यकृत्यादिकं सम्पाद्य वयं सवंप्रथमस्‌ अड्यारपुस्तकालयमगच्छाम । 
यत्र यत्रास्यां यात्रायां गन्तव्यमासीत्‌ तत्र तत्र पूर्वेमेवास्माकं विभागाध्यक्षे: 
पत्राणि प्रेषितानि, तेषामुत्तरं चाधिगतम्‌ । अड्यारपुस्तकालये ततत्रे 

प्रदर्शिते नातिविलम्बमाव्यकनियमातुकूलं सदस्यतापत्रादिकं पूय तत्कक्षे 
प्रवेशोऽ्लम्भि, यत्रानुसन्धातारः स्वकार्यमेकान्ते शान्ते च स्थळे स्थित्वा 
सम्पादयन्ति। एशियाटिक-सोसाइटी-पुस्तकालये यथा सवंप्रथममस्माभिः 
काशीनाथभट्टरचितायाः शिवाद्वैतप्रकाशिकायाः पाठसङ्कूलनमाचरितस्‌, 
तथैवात्र सर्वप्रथमं वयमादिनाथसिद्धरचितायाः परापञ्चाशिकाया 
देवनागरलिपिमय्याः पाठसङ्कलनमकुमं । ग्रन्थ एषः “अनुत्तरबोधपञ्चा- 
शिका'-नाम्ता काइमीरग्रन्थमालायां मुद्रितोऽप्यशुद्धिभूयिष्ठख्रुटितश्च 
विद्यते । अस्य ग्रन्थस्यान्या अपि तिस्रो मातृकास्तेलुगुिपिमय्य आसंस्तत्र 
संगृहीताः । यदाऽहं परापञ्चाशिकापाठसङ्कुलने व्यापृत आसम्‌, तदैव 
सहसा पृष्ठमागतो मामा ह्यतः कर्णाटदेशलब्धजनुषोऽपि साम्प्रतं वाराणसी- 
वास्तव्यान्‌ श्रीमतो हेब्बारशास्त्रिणो दृष्टवान्‌ । बहुश्रुताः शास्त्रार्थपार- 
ङ्गता एते महानुभावा नानालिपिज्ञानवन्त इति पूर्वमेव परिचिता आसन्‌। 
बडोदास्थगायकवाडशोधसंस्थानतः समागताया ग्रन्थलिपिमय्याः सात्वत- 
संहितायाः पाठसङ्कूलने साह।य्यमाचरितं पूर्वमेभिमंहानुभावेः। एतेषां 
दर्शनेन न केवलं परापञ्चाशिकातेछुगुमातुकापाठसङ्कुलनसमस्या समा- 
हिता, अपि तु भोजनपानादीनामपि शोभना व्यवस्था समजायत। एते 
हि महानुभावास्तत्र भास्कररायमखिनो मीमांसासूत्रपरिशिष्टभूतस्य 
सद्धुषंणकाण्डस्य व्याख्यायाश्चस्ट्रिकायाः सम्पादनाय पाठसङद्धूलन- 
कर्मण व्यापृताः सन्तोऽपि मामप्यन्वगृह्हुन्निति सादरं हादं कार्तज्ञ 
प्रकाशयामि तेभ्यः । 


“ आतरष्टवादनतः सायं पञ्चवादनं यावदासीद्‌ अञ्चारपुस्तकालयस्य 
* कारयंसमयः। अञ्यारपुस्तकालयो वर्तते 'थियासोफिकल सोसाइटी? 
इत्याख्यायाः सस्थाया अञ्यारनय्यास्तटे विस्तृतस्य उद्यानस्य नारिकेला- 


म्रादिनानाविधै: स्वादुफलैः परिपूर्णस्य मध्यभागे । अष्टवादनतः पञ्चवादनं 


यावतु फलानि भक्षयित्वेव वयं शरीरस्थिति निरवर्तामहि। स्फू्तिदायकं 
स्वादु नारिकेलजल प्रत्यहं भरीहेव्बारशास्त्रिभिरस्माभिश्च पीयते स्म। 
श्रीहेब्त्रारशास्त्रिभिर्दात्रेण नारिकेलं विच्छिद्य निष्कासितं नवनीतकोमलं 
गीढतामापन्नारिकेलजलसारं दुग्धसार( मलाई )माधुर्यमप्यतिश्षेते स्म । 


परापञ्चाशिका'देवनागरमातृकाय।मेव आसीदन्ते 'पादसूत्र- 
याय । महेश्वरानन्देन 'महाथंमञ्जरीपरिमले' समुद्धतातु चरणः 
सूत्रादभिन्नः स्यादेष ग्रन्थ इति धिया तत्रत्याधिकारिणामनुज्ञया प्रतिः 

लिपीकृतोष्सो मया । किन्तु चरणसूत्रस्थाः श्लोका अत्र न दुश्यन्त इति 
भिन्न एवेषस्ततो ग्रन्थ इत्यन्ते निश्चितमस्माभिः। 


मद्रपुर्यां मया जूनमासस्य सप्तमदिनाड्कतस्त्रयोदशदिनाङ्कूं यावत्‌ 
तिष्ठता अझ्यारपुस्तकालये स्थितायाः सात्वतसंहिताया देवनागरलिपि- 
मातृकातः पाठसङ्कूलनं कृतस्‌, दिनद्वयं यावद्‌ मद्रपुरीविश्वविद्यालयभवनेष 
स्थिते राजकीयपुस्तकालयेऽपि च गतम्‌ । तत्रत्याः क्यूरेटर-पदभाज: श्रीमन्तः 
पार्थंसारथिशार्त्रमहाभागाः सारल्यमूतंयोऽधिकारमदलेशमपि नेव धार- 
यन्ति स्म। निविशङ्कमेभिः महानुभावेमंह्यं पुस्तकद्वयम्‌, आगमग्रन्थानां 
महताऽयासेन निमिता सूची च प्रादायि। तस्मिन्‌ पुस्वकालये संगृही- 
तानां विशिष्टानां प्रायः पञ्चशतमातुकाणां सैषा सूची मदीयाया मद्रपुरी- 
यात्राया विशिष्टोपलन्धिरिति निविचिकित्सस्‌। अस्याः प्रतिलिपी- 
. करणाय दत्ता तेषामनुज्ञा विशालहूदयताया उदाहरणं मन्ये। अत्रेव दृष्टा 
अस्माभिः श्रीमन्तो बी० एस० राघवमहोदयाः। एते हि आगमशास्त्रा 
नुरागिणः संगुह्हून्ति दुलंभान्‌ मुद्रितचराचागमग्रन्थान्‌, विक्रीणन्ति च तानु- 
चितेन मूल्येन । एभिमंह्यं 'पेनोरमा आफ पाञ्चरात्र लिटरेचर' इत्याख्यो 
ग्रन्थो विनेव मूल्यमपितः, यस्य हि पाञ्चरात्रसंहितापरिचयापादकस्य 
ग्रन्थस्थ चर्चा पूवं तिरुपतियात्रावर्णनावसरे कृता । अन्यश्च पाञ्चरात्रः 
प्रासादमण्डनाख्यो ग्रन्थो मूल्येन क्रीतोऽस्माभिः । 


जूनमासस्य दशमे दिनाङ्क मद्रासराज्ये तमिलवाङमयवाल्मीकेस्तिर्‌- 
क्कुरलशास्त्रनिर्मातुस्तिरुवल्लुवर्‌महर्षजंयन्तीप्रयुक्तमवकाशदिनमासीत्‌ । 
सवंत्र मद्रासराज्यीयमृत्तेलयानेषु महात्मनोऽस्य चित्राण्यवलोकितान्य ० 
स्माभिः। मेलापुरसंस्कृतमहाविद्याल्यस्य पाइवं पुस्तकहृस्ता प्रस्तरप्रति- 
कृतिरेका राजते भावपूर्णा। महात्मनोऽस्य साध्वी धर्मपत्नी भोजनपर्य- 
वेषणसमये रूघुना पानीयपात्रेण साकं सूत्रप्रोतां सूचीमेकां प्रत्यहं स्थापयति 
स्म॒ भतुंनिदेशमनुपाल्यन्ती। कालक्रमेण जजंरशरीरया मृत्युमुखे 
'पतन्त्याऽपि तया साध्व्या नैकस्मिन्नपि दिने लघुपात्रस्य सूत्रप्रोतायाः 
सूच्याश्च कोऽप्युपयोगोऽवालोकि। मृत्युवेलायां जिज्ञासाशान्तये तस्याः 
साध्व्यास्तेषामुपयोगमेवमाह स मुनिः-“मोजनसमये यदि पतेद्‌ ओदनः 
कणस्तदपसारणाय सूत्रप्रोता सूची, सूचीप्रक्षालनाय च पानीयमेतत्‌ प्रत्यह- 
मपेक्ष्यते मया” इति । यावज्जीवं नेकोऽपि कण उच्छिष्टः पतितः, इत्येषा 
सावधानता कं जनं मुनिपदवीं न दापयेत्‌ ? आगमशास्त्राणि मुक्तिछाभाय 

२२ 

“सस्ब॒न्धे सावधानता? इत्यादिना तमिमं प्रधानतममुपायमामनन्ति । 
अस्य मुनेर्जयन्त्युत्सवः सम्पाद्यते येजनेस्त एव साम्प्रतमांग्ल- 
शासकैरनिष्पादिते द्राविडा&यंद्रोहगतं निपतिताः कलहायन्ते, देवगिरं 
तदुपासकांश्च विहेठ्यन्तीत्यहो कालविपयंय: ! संस्कृतज्ञानां संस्कृतपाठ- 
शालानां च दशाऽस्मिन्‌ राज्ये साम्प्रतं शोचनीयतामापन्ना। 
राजकीयएस्तकालयतः प्रकाव्यमाना संस्कृतग्रन्यमाळा राजकीयार्थ- 

साहाय्यमन्तरा निरुद्धव्यापारेत्यहो कष्टस्‌ ! 

_ प्रातः सप्तवादनतः पञ्चवादनं यावद्‌ अड्यारपुस्तकालये कार्यव्यापृत- 
तया नाधुनावधि नगरश्रमणस्यावसरो लब्ध इत्यवकाशदिनस्य 
भ्रमणायोपयोग: स्यादिति विचार्य मद्रासनगरतः प्रायो विशतिक्रोशमिते 
दुरेऽस्थितं समुद्रपरिसरवतिनं सहाबलिपुराख्यं प्राचीनं स्थलं दिदृक्षु 
कामोऽहं मृत्तेलयानेन तत्र प्रातरेवागच्छस्‌। पल्लवबनृपतीनां राजधानी ` 
पुरातनी नगरमेतदासीत्‌। सागरपरिसरवतिन्यस्मिन्‌ स्थले इतस्ततः 
प्रसृतानि प्राकृतानि पाषाणखण्डानि शिल्पिभ्‌ः संतक्ष्य मूतिकलाया: 
स्थापत्यकलायाश्च निदर्शनरूपेण स्थापितानि। बनत्रेदृशानि विशतिपरि- 
मितानि स्थानानि दशंनार्हाणि विद्यन्ते । यत्र कचन तपस्यन्नजुंतः, कुत्रचिद्‌ 
गोवर्धनधर: श्रीकृष्णः, कचिन्महिषासुरमदिनी देवी दुर्गा, अपरत्र च क्रीडा- 
निरता वानरा आखचिताः । पञ्चपाण्डवमण्डप-क्कुषणमण्डप-वराहमण्डप- 
गणेशरथ-पञ्चरथःव्याघ्रुहाप्रभृतीनि स्थानान्यत्र प्रायः क्रोणेकदूरप्रसृताबां 
भूमौ यत्र यत्र शिलाखण्डा अवादृश्यन्त, शिल्पिभिस्तत्रेवोत्कीर्णानि। पञ्चरथः 
“स्थळ पाण्डवानां प्रत्येकं रथमत्र निमितस्‌ । अत्रोत्कीर्णा गजप्रतिमाः प्र तिकृत- 
यश्चःभारते वष उपलब्धासुगजप्रतिमासु सुन्दरतमाः परिगण्यन्ते । समुद्रतटे 
वतंतेऽ्र सहस्राधिकवषंप्राचीनं' शिवमन्दिरम्‌ । उदधिलहुरीणामाघातेन, 
क्षारंण जलेन, पवनवेगेन च त्रासितमपि तदेतन्मन्दिरं कथं कथमपि 
रक्षत्येव स्वकीयं कायम्‌ । मन्दिरस्याधारशिलासु प्रतिहताः सागरलहृ्यः - 
पुरुषत्र्‍यदघ्नमुच्छिता: क्षारमिश्चितान्‌ जलसीकरान्‌ मुञ्चन्त्योऽन्धीकुवंन्ति 
उपनेत्राणीत्यत्र कन्याकुमारी-सागरपरिसरे चानुभूतमस्माभिः। झञ्झावाता- 
“दिषु महावृष्टौ चोपनेत्रं धारितं दुःखाधायकमित्यनुभूतमेवासीत्‌, साम्प्रत॑ 
शीतलपवनमिश्चितोदधिलहुरीसीकराणामनुभवोऽपि सानन्दं कुं नेव पायंत 


ला प्राचीनापुण्यविलसितप्रायमेवेति पुनरपि तत्र स्मरणपदवी- 
, द 

इतः पुनरपि मद्रपुरीमागत्यात्रत्यं पशुपच्युद्यानमुच्चन्यायालयभवनं 
चावलोकितस्‌। तत्रेव स्थितं ध्रकाशगृहं तु समयातिपाताद्‌ द्रष्टुं नापारि । 
तदनु तत्रत्यस्य समुद्रतटस्य 'मरीन बीच' इत्याख्यस्य भ्रमणमकारि । अद्येव 
भेलापुरसंस्क्ृतमहाविद्यालयभवने काञ्चीकामकोटिपीठाधीश्वराणां वत- 
मानानां शङ्कुराचार्याणां श्रीमतां चन्द्रशेखरभगवत्पादानां जन्मदिवसोत्सव 
आसोदायोजितः। तत्र कालातिपातो मा भूदिति विचार्य षड्वादने तत्रा- 
गतस्‌ । अत्रासीदायोजितः सङ्गोतसमारोहः । तत्र कर्णाटकस ङ्गीतस्य सुम- 
धुरो ध्वनिः प्रवहृन्नासीत्‌ । डॉ० वे० राघत्रसदुशा विद्वांसोऽपि तत्र समारोहे 
जनसंमदंब्रहुळे आस्तरणादिरहितायां वालूकामय्यां भूमावेव उपविष्टा 
दुष्टाः। एतेन दक्षिणभारतोयजनतायाः प्रबुद्धजनस्य च सारत्यप्रवृत्तिः 
गर्वाभावश्चाभिन्यज्यते । सरलोऽयं जनवर्गो विपथगामिभिः कंतिभिश्चन 
. राजनीतिविद्धो राष्ट्रमाधादिविषयानाश्रित्य मार्गात्‌ प्रच्याव्यत इति 
खेदस्थायं विषयः । 

मेळापुरसंस्कृतमहाविद्यालयतो$ड्यारपुत्तकालयस्य मध्येमार्गभासो- 
च्ड्रोमतां स्थिरमतोनां रामचत्द्रदोक्षिपमहोंद्यानां गृह्‌ । अड्यार- 
पुस्तकालयत आगमनवेलायां प्रायः प्रत्यहं तेषां दशनालापादिळामो मया 
लब्धो यावदहं मद्रपुरीं न्यवसम्‌ । दीक्षितमहोदयाः पूवं मेळापरसंस्कृत- 
महाविद्यालय एव प्रधानाचार्या आसत्‌ । तदनु वाराणसोस्थे हिल्दृविश्व 
विद्यालयस्य संस्कृतमहाविद्यालप्रे वेदान्ताध्पापकाः, ततो विश्रामवेळायां 
च तत्रानुमर्थानसळवालकपदवोमलडूकतवन्त: । तदतु वाराणपेय्रसंस्कृत- 
विश्ववद्य जग्रेडुपत्थातविमागसदस्या अभूत्‌ । अत्रेत्रास्माकमेभिः-= 
प्रत्यहं सम्पर्कः समजायत, परिज्ञातं चेषां विशिष्टं पाण्डित्यम्‌ । प्रन्यः 
सम्पादनक्रमणि व्रिषमग्रन्यिमोचिक़्ा युक्तामपाठपं्रोजिका च प्रतिमा 
महानुभावानामेतेषां वाराणसेथानखिलानपि विदरुणोऽतिशेते स्मेति 
नि:सङ्कोचं वयं वदामः। मईमासस्य त्रयोदशे दिना, यदा वयं तज्ञापुरीं 
प्रति गमनाय समुत्सुका आस्म, चतुर्वादनवेछायामेतेषां महुनीयचरिताना- 
मन्तिमं दर्शनमस्माभिरकारि। ततः परं जुडाईमासस्प पञ्वविशे 
दिनाङ्के नश्वरमेतत्कळेवरं परित्यज्य ब्रह्मीभूता इमे महानुभावा इति 
वाराणस्यामेव श्रुत्वा सीदामो वयं साम्प्रतमपि विषभासु दुःसमाधेय- 
ग्रन्यिषु ग्रन्याध्ययनावसरे उपस्थितासु । एमिरेव शब्देः शद्वाज्ञलिरेष 
प्रविकोर्यते गुरुपादुकाल्पेण आश्रितयोरेतयोश्चरणयोः। साम्प्रतमेते 

वाराणसेयसंस्कृतविश्वविद्यालयस्य सम्मानिताः प्राध्यापका आसन्‌। 
विगते वर्षे च संस्कृतविद्वट्कथः प्रदीयमानो राष्ट्रपतिसत्कार उपलब्ध 
एभिर्महानुभावेः । सरस्वतीभवनग्रन्थमालायां प्रकाशितस्य पार्थंसारथि- 
मिश्रविरचितस्य 'टुप्टीका'व्याख्यानस्य तन्त्ररत्नस्य संपादितौ तृतीय- 
चतुर्थंभागौ महानुभावानामेतेषां विद्वत्ताया उत्कृष्ट निदशँनस्‌ । 


प्रथमायां मद्रपुरीयात्रायां विशिष्टाद्वेतदशंनस्य पाञ्चरात्रागमानां 
च विदिष्टा विद्वांसः श्रीमन्तो वी० कृष्णमाचार्यमहोदया अड्यारपुस्त- 
कार्य एव कार्येव्यापृता दृश आसनन्नस्माभिः। साम्प्रतमेते वार्धकयवशाद्‌ 
गुहीतावकाशाः स्वगृह एव निवसन्ति। एकस्यां सन्ध्यायामस्माभि- 
मंहानुभावानामेतेषां दशनाय तद्गुहमधिगतस्‌ । ग्रीष्मावकाशवशात्‌ तदा 
तेषां पुत्रा वेङ्कुटेश्वरविश्वविद्यालये संस्कृताध्यापकाः श्रीवरदाचार्यमहोदया 
अपि तत्रेव आसनु। श्रीमन्तः कृष्णमाचार्यमहोदया वाधंक्यवशात्‌. ` 
श्रोत्रेन्द्रियापाटवेन पीडिता अपि “सभाष्यायाः सात्वतसंहितायाः 
सम्पादनकर्मण्यपेक्षितं साहाय्यं पत्राचारादिद्वारा नूनं प्रदास्यते” इति 
प्रतिश्रृतवन्तः । तेन मेनेऽहमात्मानं कृतकृत्यम्‌ । 


जूनमासस्य द्वादशे दिनाङ्क सात्वतसंहितायाः कार्यमवसितमिति 
त्रयोदशे दिनाङ्के केवलं राजकीयपुस्तकालय एव गन्तव्यमासीतु। 
तत्रत्यः कार्यसमयो दशवादनानन्तरं प्रवतंते । अतः प्रातःकाळेऽस्माभिः 
मद्रासपत्तनावलोकनाय गतस्‌, यतो हि बृहदाकाराणां समुद्रपोतानां 
गमनागमनादिकं भवति । सपादरूप्यकं शुल्कं दत्त्वा तद्दुष्टमस्माभिः, 
यद्यपि निश्चितेषु दिवसेषु तत्‌ पञ्चरविशतिपणकशुल्केन द्रष्टं शक्यते । 
लौहृयानस्थानकेषु “प्लेटफामं'-भूमियंथा विरच्यते, तथेवोच्चैस्तनायां 
भूमिकायां बृहदाकारेषु पोतेषु यातायातसौविध्यलाभाय विरच्यत एतत्‌ । 
अत्र निश्चितभूमिकापयन्तमेव दशंकानां प्रवेशो भवति । ततः परं यात्रिणो 
निश्चिता भारवाहाश्चेव गन्तुं पारयन्ति । इतः प्रस्थाय समीप एवोच्चः 
न्यायालयभवनेष्ववस्थितो विद्युत्सतम्भोऽस्माभिरवलोकितः। विद्युत्स्तम्भ 
“एष रात्रौ विचरतां पोतानां मागंदशँनायातीवोच्चैस्तने ्तम्भसदृशे 
गृहेऽवस्थापितः। उपरितनोऽस्य भागो दर्पणमयो यन्त्रसज्ञितश्वास्ते । 
अयमेव भागो रात्रौ अतीव उज्ज्वलं प्रकाशते । भवनादस्मातु सम्पूर्णा 
` मद्रपुरी दूरं दूरतरं ्रसृताऽतोव मनोहरा विस्मयावहा च प्रतिमाति । 

मद्रपुर्याः पूर्वयात्रापेक्षया वेशिष्ट्यमिदमवालोकि यदत्र राष्ट्रभाषाया 
विरोधे जागरूकेऽपि तस्याः प्रचारः प्रसारश्च वर्धतेतरास्‌। संस्कृत- 
भाषा तु विरलप्रचारेव दृष्टा । महाविद्यालयस्था विद्याथिनोऽपि न 
तादृशा वावदूका आसन्‌ संस्कृतभाषणे, यथा हि प्रथमयात्रायामस्माभि- 
दृश । जीविकाप्रधानोऽयं कालः । संस्कृतविद्वांसः स्वबालकान्‌ जीविका- 
दोलंभ्यादेव संस्कृत नाध्यापर्यान्त, जोविकाऽलाभभियैव मद्रपुरीया जनाः 
सावंजनिकेषु स्थलेषु विरुद्धे भाषमाणा अपि स्वबालकान्‌ राष्ट्रभाषामध्या- 
पयन्ति । अधुना तत्रत्याः संस्कुतपण्डिता आङ्गलकलाशालासु नियुक्ता 


हिन्दीभाषामध्यापयन्ति, न संस्कृतम्‌ । यतो हि संस्कृताध्येतारस्तत्र 
विरला एव । 


रात्रौ मद्रपुरीतः प्रस्थाय प्रातश्चतुर्वादनवेलायां वज्ञापुरी समधिगता । 
अत्रत्यः पुस्तकालयः पूवंत एव विदित आसीदस्माकम्‌ । पूर्वापेक्षया 
वेशिष्ट्यमत्र यत्‌ पुस्तकालयभवनसमीप एवात्र आयुर्वेदमहाविद्यालयः 
स्थापितः । संग्रहालयोऽप्यत्रत्यो न पूर्वयात्रायामस्माभिरवलोकितः। 
अत्र संगृहीतेषु वस्तुषु प्रायः पञ्चाशद्धस्तपरिणाहस्तिमिङ्गलोऽस्मद्‌- 
दृष्टेषु संग्रहाल्यान्तरेषु न क्वाप्यवलोकितः। सरस्वतीमहलपुस्तकालये 
नुतने संग्रहे शिवानन्दरचितस्य सोभाग्यहूदयस्तोत्रस्य सुभगोदयस्य च 
मातृके उपलब्धे । अन्नापि केवलं सुभगोदय एव विद्यते, न मद्रपुरीमातुका- 
वत्‌ सुभगोदयवासना$त्र सलिविष्टा । सोभाग्यहृदयमातुका तत्रत्या 
नित्याषोडशिकाणंवपरिशिष्टे मुद्रितं रूपमेवानुकरोति । सुभगोदयमाठुःः 
कायां तु तदपेक्षया वतंते पाठभेदेषु किञ्चिद्‌ वेशिष्ट्यस्‌ । अत्रत्या ग्रन्था- 
ध्यक्षा: श्रीमन्तो वी० गोपाल-आयङ्गारमहोदया दन्तपीडया सीदन्तः 
पुस्तकालये आगन्तुं नापारयन्निति तत्सहायकैः श्रीदेवनाथाचायंमहोदयेः 
साकमहं तेषां गृहमगमस्‌। वार्तालापादिना च सन्तोषित आत्मा। 
श्रीमन्तो देवनाथाचार्यामहोदया मदीयं साहाय्यमेव कुर्वाणास्तस्मिन्‌ 
दिने आसन्‌ । नाधिकमत्रावलोकनीयमासीत्‌ । यद्‌ द्रष्टव्यं तञ्च वाराणस्याः = 
मपि प्रेषयितुं शक्यत इत्याश्वासनमधिगत्य तस्यामेव रात्रौ त्रिवेन्द्रेनगरी 
प्रति गमनाय मतिः सञ्जाता, किन्तु “श्वोऽत्र प्रातःकाले गरुडमहोत्सवो 
भविता, तदत्रागतैभवद्धिरवश्यमेव स द्रष्टव्यः” इति श्रीदेवनाथाचार्य- 
महोदयानां वचो निशम्य रात्री तन्नेव न्यवसमहस्‌ । अस्मिन्‌ महोत्सवे 
नगराद्‌ बहिः कस्मिभ्रिदुद्याने स्थितो भगवान्‌ विष्णुगंर्डासचः प्रात: 

काले राजवीथीषु महता उत्साहेन समर्च्यते । एषां गरुडानां द्वादशर्क 
भक्तेरह्ममानं तत्रासीत्‌ । 

प्रातनंववादनवेलायां तञ्जापुरीतसित्रवेन्द्रेनगरस्य यात्रा भारब्धा। 
तञ्जापुरीतः पूवमेव वतंते कुम्भघोणं नाम तीर्थस्‌, ततः परं च वतंते 
श्रीरङ्गदेवस्थली त्रिचनापल्ली । त्रिवेन्द्रेमाग एव मदुरानगरमपि समा- 
पतितस्‌, यत्र भगवत्या मीनाक्षीदेव्या भव्यं दाक्षिणात्यस्थापत्यकछा- 
मुकुटायमाने मन्दिरं गोपुरचतुष्टयविराजितं भ्राजते । एतच्च सवंमस्माभिः 
पूर्वस्यां यात्रायामेवावलोकितमासीत्‌ । मदुरासमीप एव भारतवषस्य 
सर्वाज़पूर्णा वेधशाला विलसति 'कोदइ कनाल इत्याख्ये पावेत्ये स्थाने । 
समयसङ्कोचात्‌ सा द्रष्टुं नाशक्यत । 


द्वितीये दिने प्रातः सप्तवादनवेलायामधिगतं त्रिवेन्द्रंनगरस्‌ । जूतः ` 
मासस्य षोंडशे दिनाङ्के तस्मिन्‌ केरलविश्वविद्याल्यान्तर्गते हस्तलेख- 
पुस्तकालये रविवासरप्रयुक्तोऽ्रकाश आसीदिति कन्याकुमारीमन्दिरदर्शनाय 
तत्रत्योदधिस्तानाय च मनीषा समजायत। अत्र वर्तते रत्नाकरमहोदध्योः 
बंगाल की खाड़ी और अरब-सागर' इत्याख्ययोर्भारतमहासागरस्य 
चेत्येवं सागरत्रयस्य संगमः। प्रथमायां दक्षिणभारतयात्रायां धनुष्कोटिः 
तीर्थस्नानवेछायां समुत्पन्नः कन्याकुमारी-तीर्थस्नान-सङ्कूल्पोऽ्य सौभा- 
ग्यात्‌ फलितः त्रिवेन्द्रपर्यन्तमेव लीहयानं प्रचलति । इतः परं कन्या- 
कुमारीतीर्थगमनाय मृत्तेलयानमेव उपलभ्यते । कन्याकुमारीमन्दिरे 
“भहावत्याः पावत्या दशनं प्रातः सार्धेकादशवादनं यावत्‌ सायं च पञ्च- 
वादनतः परं भवति। तस्यां वेलायां त्िवेन्द्रंगरतः कन्याकुमारीपर्यन्तं 
यानानि प्रचलन्ति । दिष्टे समथे त्रिवेन्द्रंनगरतो 'नगर-कोइल' इत्याख्ये मध्ये- 
मागंमवस्थिते स्थाने गच्छन्ति। ततश्च नातिदूरमवस्थितं कन्याकुमारीती थं- 
मधिगम्यते । 


„ सार्धेकादशवादनातु परं भगवत्या दशनं न भवतीति त्रिवेन्द्रंनगरे 
नास्माभिः परिज्ञातमासीत्‌। अतो 'नगर-कोइल'-मार्गेण द्वादशवादन- 
वेछायां कन्याकुमारीमागतेरस्माभिः पञ्चवादनं यावद्‌ दर्वनाभिलाषेण 
तत्रेव स्थितम्‌ । उदधिस्नानं विधाय समुद्रतटे नवनिमिते गांधिस्मारक- 


त्यो विश्रान्तस्‌। अस्य भवनस्य मध्ये महात्मनो गांधिनः प्रतिमा 
राजते । 

मन्दिरस्य शिखरसमीपे छिद्रमेकं दृश्यते । अनेन पथा महात्मनो जन्म- 
दिवसे अवटूबरमासस्थ द्वितीये दिनाङ्के सूर्यरश्मयो नूनं बिदधते दशनं 
तस्या प्रतिमाया इति वर्तते तस्य निर्माणे किमपि शिल्पवेशिष्ट्यम्‌ । 


सागरतटान्नातिदूरं मध्येसमुद्रं स्थितायां विवेकानन्दशिलायां निर्मी- 
यतेऽभिनवं मन्दिरम्‌ । अत्रत्यायां शिल्पशालायां प्रस्तरखण्डेषु कमंव्यापृताः 
टङ्कुहस्ताः परञ्शतं शिल्पिनो दुष्टाः कृच्छेण संरक्षन्तः कथंकथमपि निःश्वः 
सन्तीं भारतीयां शिल्पकलास्‌ | सायं भगवत्या दशनं विधाय पुनरप्यायातं 
त्रिवेन्द्रंनगर एव । 


तत्र स्थानकसमीप एव समवस्थिते 'मनजो जेठा-नामकेन गुर्जरः 


श्रेष्ठिना निर्मापितायां धमंशालायामवस्थितस्‌। दक्षिणभारते धमंशालाः 


'सन्न'-नाम्ना परिचीयन्ते। नात्र न्यवसत्‌ कञ्चन गुर्जरभाषीयः । तत्रत्यो 
व्यवस्थापकः केरल्देशीयोऽपि हिन्दीभाषां सम्यग्‌ जानाति स्म। दक्षिण 


भारते उत्तरभारतीया जनाः 'सेठजी“-नाम्ना संबोष्यन्ते, हिल्दीभाषयेत्र 


च भाष्यन्ते, ते गुर्जरदेशीयाः स्युः, राजस्थानीयाः, उत्तरप्रदेशीयाः, 
वङ्गीयाः, नेपालाभिजना वा । अत्रायमेव हेतुः प्रतीयते यद्‌ दक्षिणभारत- 
थात्रासु बाहुल्येन व्यापारिण एव गच्छन्ति । तीर्थयात्रिषु बाहुल्यं भवति 
राजस्थानीयानां गुर्जरदेशीयानां च। तेऽपि विशेषतो व्यापारिण एव 
भवन्ति । . 'प्राधान्येन व्यपदेशा भवन्ति’ इति न्यामेन उत्तरभारतीयाः सवं 
'सेठजी'-पदाभिधेया एव भवन्त्यत्र। शब्दोड्यमरुचिकर इवासी 
अस्माकस्‌। महाराष्ट्रराज्ये पण्ढरपुरेऽप्यस्मद्थं प्रयुक्तोऽयं शब्द: । आथो 
दाक्षिणात्याः पण्डिताः स्यूतानि वस्त्राणि नेव धारयन्तीति स्यूतवस्त्रः 
घारिणो जनाः श्रेष्ठिन एव तत्र परिगण्यन्ते । अस्तु किमपि ! 


तस्यामेव धमंशालायां वाराणसी-रामपुरवास्तव्यो व्यापारिणो 
सङ्गतो । वाराणसीतोऽतिदूरं तिष्ठतापि मया si वार्तालापे कोऽपि 
स्नेहातिशयो ममत्वं चानुभूतस्‌ । केरछराज्ये न व विरोधस्तादुशो द 
हिन्दीभाषायाः, यादृशो दुष्यते तमिलनाडुप्रदेशे। केचन तत्रत्याः 
केन्द्रीयप्रशासनस्य राष्ट्रभाषाविषयिणीं दुर्बलां नीति समालोचयन्तो 
दृष्टाः। अत्नत्येषु राजकर्मचारिषु राष्ट्रभाषाभिज्ञा न ्रोत्साह्यन्ते 
केन्द्रीयप्रशासनेन, अतः शनेः शने राष्ट्रभाषातुरागस्तत्र शिथिलीभवतोति 
च शोचितं ते: । 

दिनद्वयं यावदत्र स्थितर्वाद्धरस्माभिः सर्वप्रथमं नातिदूरमवस्थितं 
पद्मनाभमन्दिरमधिगतस्‌, तत्र च भगवतो विष्णोः शेषशय्यायां शयानस्य 
विशालां प्रतिमामवलोक्य पाविते चक्षुषी। एतदपिः मन्दिरं दक्षिण- 
भारतीयेषु भव्यतमेषु मन्दिरेष्वन्यतमस्‌। मन्दिरस्य पृष्ठतो वतते 
सहस्रस्तम्भखचितं मण्डपस्‌। रिल्पकल्याऽलङ्कृता इमे स्तम्भाः 
कमप्यनि्वंचनीयं शिल्पनेपुण्यं पुरः स्थापयन्ति । 
महेश्वरानन्दकृतिः सपरिमला 'महार्थमञ्जरी' त्रिवेन्द्र-ग्रन्यमालाया- 
भेव प्राकाश्यत। अन्येऽपि झाक्तागमदर्शनप्रतिपादिका नेका मातृका 
अन्रत्ये पुस्तकालये सुरक्षितास्तिष्ठन्तिं। अत्रत्यैरधिकारिभिनिःसङ्कोच- 
मस्मभ्यमप्रकाशिता अपि सूच्यो दशिताः। नेके विशिष्टा ग्रन्था 
अवलोकितास्तत्र। विस्तरभयान्न गृह्यन्तेऽत्र नामानि तेषास्‌। विद्यानन्दः | 
कृतेज्ञानदीपविमशिन्या मातृकाद्ठयस्‌, शिवानन्दकृतेः सुभगोदयस्य 
सुभगोदयवासनायाइच मातुकात्रयं तत्र समदुशयत । सौभाग्यहृदयस्या- 
प्यासीदेका मातुका। त्रिपुरातन्त्रेषु प्राचीनतमं रुद्रयामलान्तर्गतस्‌ 
'उत्तरषट्कस्‌' आसीदस्माकं सविधे मन्रपुरीराजकीयपुस्तकालयमातुका- 
प्रतिलिपिभूतस्‌ । तस्य पाठसङ्कलनमप्यत्रास्माभिरक्रियस। धमंशालातः 
केरलविशवविद्यालयमागं गमनागमनिकासु मध्येमार्गं समदृश्यत आयुर्वद- 
महाविद्यालयभवनं साम्प्रतिकचिकित्सामहाविद्यालय ( भेडिकल कालेज )- 
भवनान्यतिश्षाययत्‌। यद्यपि तत्र गत्वा किमप्यस्माभिर्नावलोकितम्‌, 
“तथापि तज्ञापुर्यामत्र च प्रदीयमानं राजकीयं साहाय्यं व्यनक्ति स्म 
उतरभारतापेक्षया आयुर्वेदस्य चिकित्सायां विशिष्टं समादरस्‌ । 
त्रिवेन्दंनगरतो वयस्‌ 'एर्नाकुलष्‌'-स्थानकमागताः । कोचीनपत्तन- 
मितो नातिदूरं वतंते । तत्र तु न गता वयस्‌, यतो हि समीप एव स्थितस्य 
कोचीनराज्यकीतिपताकायितस्य 'त्रिपुरन्तुरा-स्थाने स्थितस्य संस्कृतः 
महाविद्यालयस्य तत्पुस्तकालयस्य चावलोकन एव बद्धमासीन्मनोऽस्म- 
दीयम्‌। ध्रातरेब वयं तत्रागच्छाम। सञङ्गीत-साहित्य-कलासु कोचीन- . 
“नूपतयो बहु मानं भेजिरे। अत्रत्यैरेव श्रीशास्तृश्षमंभी रचितो . 
नव्यन्यायग्रन्थो नच-रत्नमाला' तच्छिष्ये रचितया टीकया टिप्पण्या 
भूमिकया च सनाथीकृतो वषंत्रयात्‌ पूर्वमेव सरस्वतीभवनग्रन्थमालायां 
प्रकाशित: । अस्मिनु विद्यालये व्याकरणे, साहित्ये; नव्यन्याये, दर्शनेषु 
च परःशर्त छात्रा अधीयाना आसन्‌ । तत्र बालिकानामुपस्थितिः पर्याप्ता 

आसीत्‌ । दक्षिणभारते संस्क्ृतशिक्षा बालिकासु प्रसरति साम्प्रतमित्यनु- 
भूतमस्माभिः । पुस्तकालये आगमग्नन्था विशेषतो नासञ्चिति ततः पुनरेत्य 
एर्णाकुलं-स्थानकं महीशूरनगरं प्रति प्रस्थितस्‌ । 

द्वितीये दिने प्रातरधिगतमासीद्‌ बङ्गलोरनगरस्‌। तत्र नेव स्थित- 
मस्माभिः। एवं च जूनमासस्य विशे दिनाद्धे मध्याह्ने त्रिवादनं 
यावदस्माभिरधिगता महीशूरनगरी । आगमनानुकालमेव वयं मेसुर- 
विश्वविद्यालयभवनेषु स्थिते हस्तलेखसंग्रहालयेआच्छाम ।  सञ्चालक- 
महोदयास्तदा तत्र नासन्‌ । तत्सहायकाः श्रीमन्तो वि० मरिवसवाराध्य- 
महोदया ग्रन्थसूचीदशंनादीनां शोभनां व्यवस्थां क्कतवन्त: । द्वितीये 
दिने चाभीष्ठानां ग्रन्यानामवलोकनाय पुनरपि तत्र गतमस्मार्मि: । इतः 
प्रस्थायासादितोऽस्माभिस्तत्रत्यो महा राजसंस्कृतमहाविद्यालय:, यतः 
पूर्वं त्रेमासिकी संस्कृतपत्रिका प्रकाश्यते स्म । हन्त! साम्प्रतमेषा 
राजकीयाथिकसाहाय्यमन्तरा रुद्धप्रकाशना वतंते । 

दक्षिणभारतीयेषु संस्कृतमहाविद्याल्येंषु छात्रसंपत्तिदृष्ट्या$्यं 
सर्वानतिशेते । अत्रत्यानां प्रधानाचार्यमहोदयानां विशेषतो वाराणस्यादिषु 
चादविवादप्रतियोगिता-अन्त्याक्षरीप्रतियोगिताप्रभृतिषु गृहीतपुरस्कारस्य 
अत्रत्यच्छात्रस्य श्रीमतो नागराजरावस्याग्रहेण रात्रो तत्रेव न्यवसस्‌ । 
प्रातःकाले च विद्रृद्धिश्छात्रेदव परिषदेकाऽयोजयिष्यते, . तत्रावश्यमेव 
स्थातव्यं भवाद्धिरिति तेषामादेशो नेव मयाऽन्यथाकतुंमपार्यत । अस्मिन्‌ 
महाविद्यालये शैवागमानां वेष्णवागमानां चाध्ययनस्य शोभना व्यवस्था 
दृष्टा । वोरशेवागमानां सिद्धान्तशेत्रागमानां पाञ्चरात्रागमानां वैखातशा- 
गमानां चात्र पृथक्‌ पृथगष्यापकाः सन्ति। सन्ति च तन्त्रनाम्ना.' 
सामान्यतन्त्राणां माध्वसम्प्रदायस्य चाध्यापकाः। पाञ्चरात्रागमः 
प्राध्यापकैः श्रीवासुदेवभट्टाचायंमहोदयेः, शेवागमप्राध्यापकेः श्री के० 
सीतारामसोमयाजिभिशच साकं कियत्कालं यावच्छास्त्रचर्चापि 
समजायत । प्रातनंववादनवेलायां परिषदायोजिता । कतिचित्क्षणानन्तर- 
मेवानुभूतं मया यदेषा परिषदतिथेरस्य सम्मानाय सञ्जायत इति। 
नैव मया कदाचिदपि सभासु भाषितम्‌, तथापि समापतितस्यास्य भारस्य 
निर्वाहाय मया संस्कृतगिरा यथाकथञ्चित्‌ स्वाभिप्रायः प्रकाशितः । 


दक्षिणभारतीययाऽतया यात्रया समनुभूतमासीद्‌ यद्‌ दक्षिणमारताः ` 
पेक्षया उत्तरमारत एव संस्कृतभाषाये प्रोत्साहतातिशय उपलभ्यते । ` 

दक्षिणभारतीयराजपुरुषाणामनवधानेन अर्थसाहाय्यमन्तरा तत्रत्यानि 
बहूनि प्रकाशनानि साम्भ्रतमवरुद्धव्यापाराणीति महतः खेदस्याथं विषय 
इति निगदितं मया तत्र । 


अपराह्वे महीशूरनगरीमुकुटायमानस्य॒वुन्दवनोद्यानस्यावलोकनाय 
अगमस्‌। अत्रोद्याने स्थाने स्थाने प्रचलन्त्यः कृत्रिमा जलधारा विद्युत्‌- 
प्रकाशेन प्रतिफलिता सत्यः कामप्यनिवंचनीयां शोभां बिभ्रति। 
अस्योद्यानस्य उपरितने भागे वतंते कृष्णराजसागरं नाम विस्तृतं 
सरस्तदुपरि बन्धशच। वृन्दावनोद्यानमेतद्‌ दक्षिणोत्तराख्यं भागद्वयं 
बिभति । अनयोर्भागयोमंध्ये प्रवहति कृष्णराजसागरादागतं कावेरीजलस्‌ । 
तन्मध्ये च प्रवर्ततेश्नारतं बृहदाकारं जलधारायन्त्रस्‌ । 


महीशूरनगरे कर्णाटकराज्ये च सन्ति भूयांसि स्थलानि दशंना्हाणि । 
तेषां च यात्रा समयव्ययसाध्या । तच्छ नासीदस्माकं सविधे । अतो विहाया- 
नेकानि स्थलानि पश्चिमसमुद्रतटे गोकणंक्षेत्रे कृतनिवासं स्वयम्भूलिद्ध 
भगवन्तं महाबछेश्वरं द्रष्टुकामोऽहं महीशूरनगरत एकविश्यां तारिकायां 
पयंगास्‌ । मध्येमार्गमासीद्‌ महनीया प्रपातस्थली 'जोग-फाल' इत्याख्या । 
सत्र मेसूर-तालकृप्पालोहपथे समागतात्‌ सागराख्यात्‌ स्थानकादुपलब्धेन 
मृत्तल्यानेन गम्यते । स्थलेष्वेषु जूनमासस्य प्रारम्भ एव वर्षा प्रवतंते । 
यथा यथाऽहं गोकर्णतीर्थमलमे, तथा तथा वर्षाधिक्यमवालोक्यत । यदाहं 
सागरस्थानक प्रपातस्थली चाध्यगमस्‌, तदा पर्जन्यो वर्षति स्म । वतंन्ते 
तत्र चत्वार; प्रपाताः 'राजा-रानी-रोर-राकेट' इत्याख्याः स्वनामानुगुणाः । 
अनेठारावती नाम नदी चतुर्धा विभज्य स्वात्मानं ९६० 'फुर'-परिमिते 


` नीचेस्तने प्रदेशे पातयति । अतिरमणीयमिदं दृश्य ! 


„ दिवादनवेलाऽसीत्‌। त्रिवादनवेछायां सिरसीस्थानतो गोकर्ण प्रति 
मृत्तळ्यानं प्रचलति । सिरसी चेतो दूरा, न च किमपि यानमधुनोपलप्स्यत 
इत्यतो रात्रावत्रव स्थातव्यं सिरसीग्रामे वेति कणंकटुकमिदं श्रृत्वा 
यावद्‌ वयं सीदामस्तावदेव कुतश्चित्‌ सिरसीगमनाय सज्जं लघुम्‌ त्तेलयानं 
( कार ) एकं प्रपातस्थल एव सहसाऽगतस्‌। यदि कइचन सिरसी- | 
गमनाय प्रस्तुत: स्यात्‌ सोऽनेन यानेन गन्तुं शक्नोतीति श्रत्वा वार्ता 
ानवाहकस्य मुदितमानसोऽहं भाटकादिकं निश्चित्य तत्र 'न्यसीदस्‌ । 
अवसरोऽयमासीद्‌ यात्रायां पातकं किमतः परम्‌’ इत्यस्य । पावंत्यमार्गेषु 
सकुशळमिदं यानं भ्रवहदासीत्‌ । समीप एवासीत्‌ सिरसीस्थानस्‌ । 

त्रिवादनात्‌ पूर्वमेव तत्‌ प्राप्स्याम इति चिन्तयतामेवास्माकमकस्माद्‌ 
यानमनियन्त्रितमजायत । चतुरेण वाहकेन यानस्य गतेस्तीव्रता कुशलं 
नियन्त्रिता, तथापि विपथगामि तद्यानं मागंमपहाय मृत्तिकानिचयेनेकेत 
निरुद्धवनान्तःप्रवेशं तत्रव पाश्वंपरावृत्तिमलभत । परावृत्तिसमथे गोकर्ण- 
स्थानवसतेमंहाबलेश्वरस्य करुणावरुणालयस्य छुपादृष्टिमेन्दान्मन्दतरां 
तस्य गतिमकरोत्‌। अस्मिन्‌ याने आरूढाइचत्वारोऽपि जनाः स्वस्वस्थाने- 
ष्वेव यथासुखं स्थिता न कामपि व्यथामापन्ताः। बहिः पर्जन्यो वर्षति 
स्म । यथाकथञ्चिद्‌ तस्माद्यानाद्‌ बहिरागता: सर्वे । प्रायो होराद्वयानन्तर 
च सिरसी प्रति प्रस्थिता अन्येन यानेन । 


सिरसीस्थे मृत्तैलयानःस्थानके ( बस-स्टैँड ) परिज्ञातमेतद्‌ यत्‌ 
बडवादनसमये कारवार-स्थाने मृत्तैलयानं गच्छति । तेनापि गोकर्णतीर्थ 
यानपरावर्तनमुखेन रात्रौ दशवादनं यावल्लब्धुं शक्यते । आरूढमस्माभि- 
मुंत्तेल्यानं तत्रत्यम्‌ । तत्र च 'पृच्छक्षो चाचसीदति' इति स्वकल्मितं तूतन- 
मिमं यात्रानियममनुपाल यञ्चह यावत्‌ पृच्छामि गोकणमार्ग तत्रारूढान्‌ 
सहयात्रिणस्तावन्महाबलेश्वरप्रेषिता इव तत्रत्यौः प्रधानाचंकाः श्री वे० 
दत्तात्रेयपरमेश्वरशर्माणः प्रत्यवदन्‌ कवत्यो भवानिति। वाराणसेयोऽह- 
मित्युत्तरिते मुदितमानसास्ते स्वपाइवं एव मदीयं स्थानमरक्षन्‌ । सदनगिरि- 
स्थाने गोकणंसमीपस्थेऽपरं यानमधिरोढव्यमासीत्‌ । सिरसीतस्त्रिवादन- 
बेलायां यत्मचलति यानं तद्‌ यन्त्रवैगुण्यान्मध्येमागंमवरुद्धगतिकमासीत्‌ । 
तत्रत्या गोकणंघामयात्रिणोच्प्यत्रेवाङढाः । दैवविलसितमेतत्‌ । 


कि 


महाबलेश्वरस्य यात्रा जूनमासतः पूवमेव कतंव्या । ततः परं चतुषुं 
मासेषु प्रायः प्रत्यहं महावृष्टिः पतति। कथं कथमपि श्रीमतां दत्तात्रेयः 
महोदयानां साहाय्येन . रात्रौ द्वादशदादनवेलायामस्माभिस्तढाम आसा: 
दितस्‌ । अत्रत्या अर्चका यात्रिणः स्वगृहेषु गृहतिविशेषं सत्कुवेन्तीति 
महीशूरनगर्यामिव श्रुतमासीत्‌ । तदेषां गृहे रात्रो निवसता मया सत्य- 
= मेतदित्यनुभूतस॒ । जूनमासस्य त्रयोविशे दिनाङ्के आसीत्‌ प्रदोषदिनस्‌ । 
पावनेऽस्मिन्‌ दिवसे मया पश्चिमोदधिस्तातं महाबलेश्वरार्चनं च कुवता 
जन्मजन्मान्तरेष्वाजतानां श्रेयसां परिणतिरिवानुभृता । प्रदोषद्रत- 
पालनाय अर्चकमहोदयानां गृहे फलाहार गृहीत्वा बेलगामगामि मृत्तेल- 
धानमधघिरूढम्‌ । § 


| 
1 
| 
1 

गोकणंतो येछापुरं यावद्‌ वतंते पार्वत्यः प्रदेशः प्राकृतेन 
सौन्दर्येण वृक्षराजिभिशच आपूर्ण: । गमनवेछायां निशान्धकारेण 
पराहते चक्षुषी नेनां प्राकृतिकी शोभां साक्षादकुरुतास्‌ । पर्वतसानुषु 
कटिप्रदेशेषु वृक्षाग्रेषु च खेलतां मेघानां सोन्दर्यमवर्णनीयमासीत्‌। 
हरितशाद्ठलेभ्यः पर्वतेभ्यः प्रपतन्तः प्रपाता अम्बरतलादवतरन्ती- 
माकाशगङ्भां समनुकुवंन्ति स्म । सहृदयः कविरेव तत्‌ प्राकुतसोन्दर्य 
प्रसादमधुरं भावगभीरं च वर्णयेत्‌ । नात्र वयं प्रभवामः । 


सायं पञ्चवादनवेलायामधिगतं बेलगांवनगरस्‌, यदर्थं साम्प्रतं 
'कर्णाटक-महाराष्ट्रराज्ययोविवादः प्रचलति । ततश्च अन्यद्यानमार्ह्य रात्रौ 
अष्टवादनवेलायां निपाणीनगरकमासादितमस्मन्तत्रवर्याणां स्वामिश्री- 
चन्द्रशेखरपट्दददेवरुमहोदयानां वसतिस्थलस्‌ । तत्रत्यस्य हिरेमठस्या- 
घिपतय इमे गुर्वाज्ञामनुपालयन्तो वाराणस्यां योगतन्त्रविभागे कार्यव्यापृताः 
सन्ति। यात्रायाः प्रारम्भ एव मयेतत्‌ प्रतिश्रुतमासीद्‌ यद्‌ यात्रान्ते तत्रा- 
गन्तव्यमिति । एभिश्च भवदागमनानन्तरं करवीरपीठस्य कोल्हापुरा- 
ख्यस्य, पण्ढरपुरस्य च पाण्ड्रङ्गभगवद्ृसतेर्यात्रा करिष्यत इति समायो- 


जितमासीत्‌ । अस्थां रात्रौ अपरस्मिन्‌ दिने चास्माभिर्यात्रावक्लान्ति- 
'रपनीताः। 


प्रवतंमानमासीदत्र विशुद्धेश्वरस्य भगवतो लिङ्गस्य स्थापना- 
वार्षिकोत्सव: । अत्र भक्तानामन्रत्यानां ग्रामान्तरेभ्य आगतानां शिष्याणां 
चासीद्‌ महान्‌ संमर्द: । दिनद्वयं यावदत्र परस्सहल्लं भक्तेः दिष्येश्च 
भक््रमगृह्यत। प्रत्यहं पञ्चवादनवेलायां सिद्धान्तशिखामणिमधिकृत्य 
“ प्रवचन कुर्वन्ति स्म स्वामिपादाः। अनिच्छताऽपि मया समायोज्यमानः 

स्वकोयः स्वागतसमारोहो दृष्ट एव, अङ्गीकृतं च प्रदीयमानं कोशेयवस्नम्‌ । 
भाषणापट्नाऽपि मयाऽत्र दिनत्रयं यावत्‌ कानिचन वाक्यानि भाषितानि । 
तत्र प्रथम भासीदयमेवावसरः। 


रत्यहं प्रातः सायं च नगरकाद्‌ बहिर्देनिककार्यनिर्वत॑नाय वथमग- - 
च्छाम। नगरकमेतद्‌ वतते तमालपत्नःव्यापारस्य मुख्यं केन्द्रम्‌ । 
अन्नत्यानां प्रधानश्रेष्ठिनां नागरिकेषु प्रथमानां च श्रीमतास्‌ आर० एस० 
कोठीवालेमहोदयानां लघुमृत्तेल्यानं (कार) स्वामिनां सेवायां संलग्न- 
मासीतु। सन्त्येते स्वामिपादानां साम्प्रदायिकाः . शिष्या लिद्धायत(वीर- 
शेव)-मतानुयायिनः । कर्णाटकप्रदेशे मध्वसम्भ्रदायस्येव वीरशेव-सम्प्रदाय- 

स्यापि वतंते विशेषः समादरो जनतासु। एककोटिसंख्या-परिमिता 
जनताऽनुयायिनी वतंते धर्मस्यास्येति श्रुतं तत्र । अस्य धमंस्यानुयायिनो 
बाहुल्येन व्यापारिणः सन्ति। यथा जैनधर्मानुयायिनो व्यापारनिरताः 
राजस्थान-गुजरातराज्ययोः स्ववित्तवचंस्वं ख्यापयन्ति, तथैव लिङ्गायत- 
मतानुयायिनः कर्णाटकप्रदेशे । वैदिकधमंस्य जेनधमंतो रक्षाये धमंस्यास्य 
प्रतिष्ठा प्रायः सहस्रवर्षभ्यः पूर्वं तत्र समजायत'इत्यैतिहासिका वदन्ति । 

रेणुकापीठतो नातिदूरमवस्थिते 'हुलो' इत्याख्ये स्थाने, यदीयाथा 
यात्राया विवरणमनुपदमेव भविष्यति, पुवंमासन्‌ कालामुख-सम्प्रदायस्य 
सन्दिराणि। परःशतानां मन्दिराणां नगरीयं कदाचनासीत्‌ कातंवीयंस्य 
सह्नार्जुनस्य राजधानीति श्रूयते। भग्नावरिष्टान्यनेकानि मन्दिराणि, 
तत्रोत्कीर्णाः शिलालेखाश्च सास्प्रतमप्यवलोकयितुं शब्यन्ते। कर्णाटक- 
राज्यवतिनि 'गदग'-स्थाने समुपलब्धे शिलालेखे कालामुखाचार्याः सादरं 
स्मृता द्वित्रा नामग्राहस्‌। वामनपुराण-प्रामाण्येन कालामुखसम्भ्रदायो 
वैश्यैरनुगत आसीदिति वयं प्रत्यपादयाम “सारस्वती सुषमा”-पत्रिकायां 
प्रकाशिते “कालदमनः कालवदनो वा” इति शीषंके निबन्धे। 
कालामुखसम्प्रदायस्वरूपं - साम्प्रतं नोपलभ्यते, न च दुष्यन्ते क्वापि 
तदनुयायिनः। हुलीग्रामेऽपि साम्प्रतं वीरशेवमतमेव प्रतिष्ठा भजते । 
वयमुऱद्भावयामों वीरशेवसम्प्रदायः कालामुखसम्प्रदायस्येव परिवतितं 
स्वरूपं स्यादिति । 

मठे विशुद्धेश्वर-वाषिकोत्सवनिमित्तं जनसंमर्दमवलोक्य द्वितीये दिने 
समीपे एव स्थिते श्रेष्ठिनः श्रीमलगोडापाटिलमहोदयस्य स्वामिपादु्ख्यं. 
शिष्यस्य गृहे स्वगृहनिविशेषं दिनत्रयं यावन्त्यवसस्‌ । निपाणीभगरत 
उत्तरस्यां दिशि वर्तते करवीरपीठस्‌, दक्षिणस्यां च रेणुकापीठम्‌। 
स्वामिपादाः षड्विशं दिनाङ्कं यावद्‌ वाषिकोत्सवे व्यापृता आसत्‌ । अतः 
पञ्चविशे दिनाङ्के मया तेषां शिष्येण 'महादेव अप्पा सौदी' इत्याख्येन 
साकं करवीरयात्रा निर्वेतता। स्थानमिदं इमशानाष्टकेषु परिगण्यते । 
कुब्जिकातन्त्रं कुब्जिकामतं चेतत्स्थानसम्बद्धस्‌। केचन करवीरपीठमेव 
पीठचतुष्टयान्तगंतं पूर्णगिरिपीठमिति वदन्ति। प्रधानतमेषु पीठचतुः 
ष्र्येषु बौद्धतान्त्रिकेरप्यङ्गीङृतेषु कामरूपपीठं विहायाच्यंत्‌ पीठत्रयं कुत्र 
स्थितमासीदित्यघुना हन्त ! अनुसन्धानस्य विषयः । 

रात्रौ स्वामिपादैः साकं समीपवतिनि ग्रामे 'बुलगुणवाडी इत्यास्मे 

प्रस्थितस्‌ । अत्र स्वामिपादानां प्रवचनमासीत्‌ । मयाऽपि करवीरपीठ- 
वासिन्या महालक्षम्या दशंनप्रसादाद यत्‌ स्फुरितं तदत्र प्रोक्त राष्ट्र- 
भाषायास्‌। दक्षिणभारतीयराज्येषु राष्ट्रभाषायाः सर्वाधिकः प्रचारोऽ- 
स्माभिः कर्णाटकराज्य एवानुभूतः । 

जूनमासस्य षड्विशे दिनाङ्घै प्रातदंशवादनवेलायामासीत्‌ स्वामि- 
पादानां प्रवचनं वागेवाडीमाध्यमिक-कलाशालायास्‌ ! मयाऽत्रापि किमपि 
भाषितं राष्ट्रभाषायामेव-'सहिष्णुता समन्वयश्च भारतस्य विशिष्ट्रौ 
राष्ट्रियो गुणो । परःशतं वर्षेभ्यः पाल्यते तौ सर्वै राजभिजंनेश्च । सहस्रा- 
घिकवर्षभ्यः पूर्वं समागता यहूदीयाः पारसीकाश्च स्वं प्राचीनमेव धमं 
रक्षन्तः साम्प्रतमप्यत्र सुखेन निविशङ्कं निवसन्ति । . सास्प्रतभागता- 
स्तिब्ब्रतदेशीया अपि जनास्तथैव स्वथमंसंस्कृति पाळयन्तः सुखेनासते । 
अत्रत्येबोद्धेः शेवेवेष्णवेश्य देशान्तरेषु शाम्त्यैव स्वधर्मप्रचारा निहितो 
न करवालधारया। एतदस्ति निदशंनमस्य राष्ट्रस्य सहिष्णुतायाः। 
सत्यवसरेऽत्र समन्वयोऽपि समजायत धर्मेषु। पूर्वं भगवद्गोतया ततः 
परं पुराणकारैः शङ्कुराचार्यप्रभृतिभिश्च राष्ट्रसंघटनासु विभिन्नासु दृष्टिषु 
ऐक्थमुत्पादितस्‌ । 

रुवोनां वेचित्र्यादुजुकुटिलनानापयजुषां 
नुणासेको अस्यरत्वर्लास पयसामणंब इब । 

इति तस्येव निदर्शनम्‌ । 
_ त केवछं शैव-वैष्णवादिध्वेव, बौद्ध-जेनादिशर्मेऽ्वपि समस्वयप्रक्रिपेयं 
, भवृत्ता॥ काले काळे समस्यानां स्वरूपं परिवतंते । प्रायः सहसवर्षम्पः 
पुवं समागतोश्त्र इस्छामअरम:, द्विशतवर्षेस्थ: पूर्व च खोष्टवर्मो राजधर्म- 
रूपेण। अत्रापि प्रवृत्ता भारतीया समन्वयप्रक्रिपा । परं धर्मावेतौ 
नाघुनाऽपि परित्यजतः स्वकोयमाक्रप्रणात्मक्रं स्वभावम्‌ । खोष्टधर्मानु- 
यायिनो नगरेभ्यः सुदूरेषु ग्रामेषु वनभूमिषु च नित्रसत्सु अशिक्षितेषु 
जनेषु शिक्षां प्रसारयन्तः, रूणानां परिचर्या च कृर्न्तस्तथेत्र तपस्यन्ति, 
यथा हि पुरातना भारतीया क्रषिमुनयो बौद्धाश्च धमंप्रचारका अतपत्‌ । 
परं न निःस्वार्थमेतत्‌ सेवाकमं तेनिष्पाद्यते, सत्यवसरे धर्मपरिवर्तन 
कारयन्ति तेऽहायानां जनानाम्‌, राष्ट्रद्रोहे तेषूत्पादयन्ति । भारतीयेषु 
संन्यासिषु सा स्फूर्ति: साम्भ्रतं नावछोक्यते । राष्ट्रविबटनकारिका इमा 

विदेशीयानां धर्मानुयायिनां प्रवृत्तयोऽपहाय नगरनिवासमोहं निःस्वार्थ 
कुतया%्तानां ग्रामीणानां वनेचराणां च जनानां सेवयेव निरोद्धं शक्यन्ते । 
साम्प्रतं भारते वर्षे निवसत्सु सर्वधर्मानुयायिषु समन्वयात्मिका एषा 
दृष्टिवकसिता भवेच्चेत्‌, तदेव तेषु राष्ट्रियभावना प्रसरं लभेत। एतदर्थ 
साम्प्रतं प्रचरत्सु सर्वेषु धर्मेषु दशनेषु च समन्वयः कोऽपि संपादनीय 
एव । एतच्च कार्य शिक्षितेन जनेन कतंव्यम्‌'” इत्येवं भाषितं मया तत्र । 

मध्याह्नोत्तरं प्रस्थिता वयं निपाणीतो छघुमृत्तेल्यानेन रेणुकातीर्थं 
प्रति । स्वामिपादानां शिष्यौ सहैवास्तां श्रो वी० वी० नड़गदली-जी० 
एस० दुन्दुगे-नामानौ । एतयोग्रमि शङ्भेश्वराख्ये किञ्चिद्‌ विश्रम्य प्रस्थि- 
तस्‌, रात्रौ चाष्टवादनं यावदधिगतं रेणुकातीर्थस्‌ । साम्प्रतं भगवत्या 
रेणुकाया दर्शनं न शक्यते कतुमिति श्रुत्वा रात्रो विश्रामार्थं वयं समीपस्थे 
हुलीग्रामे बृहुन्मठे (हिरेमठ) समागताः । द्वितीयदिने प्रातःकृत्यानि संपाद्य 
तस्मिन्‌ ग्रामे पर्वंताधित्यकायां स्थितानि भग्नावशिष्टानि मन्दिराणि द्रष्टुं 
वयं प्रस्थिताः। प्रायो दश द्वादश वा तादृशानि मन्दिराणि दृष्टान्य- 
स्माभिः। अत्रेकस्मिच मन्दिरे नवमुखमेकं लिङ्गमासीत्‌ । अत्रत्याति 
सर्वाणि मन्दिराणि शेवान्येव । अत्र कदाचनासीतु प्रभावः कालामुखाचां 
शैवानामिति पूवमेव सूचितस्‌। साम्प्रतमत्र वीरशेवानुयायिन एव सर्वे 
दुश्यन्ते । अत्रत्यो मठोऽपि वीरशेवानामेव । 

इतः प्रस्थाय वयं पुनरपि रेणुकातीर्थंमागताः । तत्र भगवत्या रेणुकाया 
दशनेन कृतार्थीकृते चमंचक्षुषी । भगवतः परशुरामस्य जमदग्नेश्च 
तपःस्थलमिदं दरानेनेव जनयति काञ्चनानिवंचनीयां भावनाम्‌ । भगवत; 
परशुरामस्य मन्दिरं निकषाऽनारतं प्रवहृता स्वच्छेत निझं रोदकेन सावित 
आत्मा । 

इतो वयं पण्ड रपुर॑ प्रति प्रस्िताः । मध्येमागंमधिगतं सेरािगीस्थाने 
भव्य कालीमन्दिरस्‌ । सायं प्रायः पञ्चवादनवेछायां वयं बीजापुरनगर- 
मागता; । एतद्धि नगरं 'गोल गुम्त्रज' इत्याख्यं प्रख्यातं भस्मं भवन 
घारयत्‌ प्रथिततमस्‌ । अस्य भवनस्य विज्ञालतमे वर्तुलाकारे उपरितने 
भागे कृतस्य शब्दस्य सप्तवारं प्रतिध्वनयो निष्पद्यन्ते । एकत्र भित्तिभागे 
स्थापितस्य साम्प्रतिकहस्ताळङ्करणस्य लघुघटीयत्त्रस्य सूक्ष्मोऽपि अ 
स्तत्समक्षवतिनि दूरतरे भित्तिभागे स्पष्ट भूयते इतः प्रस्थाय रात्री प्रायो 
नववादनवेलायामधिगत पण्डरपुरस्‌ । प्रातनित्यकृत्यानि संपाद्य स्वात 

प्रथमं चन्द्रभागायां नद्यास्‌। तदनु च 'पुण्डरीक विठ्ठल' इति ध्वनि 


ऽशुण्वन्तो वयं गताञचरणयोनंमनारथं पुण्डरीकाक्षस्य भगवतो रुक्मिणी- 


जानेः। अत्र देवशयन्यां प्रबोधिन्यां चैकादश्यामाषाढशुक्लपक्षस्य कातिक- 
शुक्लपक्षस्य च महान्‌ जनसंमर्दो भवति । 


तस्मिन्नेव दिने मया वाराणसीं प्रति प्रस्थितस्‌, समधिगता च 
विश्वेश्वरपुरी वाराणसी त्रिशे दिनाङ्कै जूनमासस्येति शस्‌ ॥ 

औदीच्या वयस्‌ । गुर्जरनृपतिना मूलराजेन राजधान्यां सिद्धपरा- 
ख्यायां यज्ञाथंमाहुता अस्माकं पुवंजाः सहस्रसंख्याका उदोचीतो गुज॑रान्‌ 
जग्मुः, तत्र 'सह्रौदीच्य' इति संज्ञा भेजिरे, भूमिदानादिना सत्कृतास्तत्रेव 
न्यवसंश्च । “निर्शेषशास्त्रसदनं किल मध्यदेशः'' ( ३७।३८ ) इत्याह - 
स्म अभिनवगुसतपादाचार्यस्तन्त्रालोक्रे । ' हिमबद्विन्ध्ययोमंध्यं यत्प्राग्‌ 
विनशनादपि । प्रत्यगेव प्रयागाच्च मध्यदेशः प्रकीतितः ॥” ( २।२१ ) 
इति च परिभाषितो मध्यदेशो मनुना। गज्भायमुनयोद्रोणी 'अन्तर्वदि' 
_ इति नाम्ना परिचीयते । पवित्रतमेयममन्यत भूमिः कदाचन भारते वषं । ` 
इत एव अभिनवगुप्तस्य पूर्वजमत्रिगुप्तं निनाय ललितादित्यो नृपतिः 
कश्मीरान्‌, वेणीसंहारनाटककतुंभंट्रनारायणस्य वंशजान्‌ गोडीया नृपतय- ' 
स्तत्र आहुतवन्तः, इत एव च तेस्तैनरपतिभिराकारिताः शेवाचार्या 
मालवान्‌, लाटान्‌, सौराष्ट्रात, कर्णाटांश्च जग्मुः । 

गच्छता कालेन भओदीच्याश्व तदनु गुर्जराश्च अस्माक पूर्वजा राज- 
स्थानीवैनंरपतिभिरितो -द्विशतवर्षभ्यः पूर्वं सादरमाहूय 'अजमेर'- 
मण्डळान्तर्वतिनि केकड़ी'-नाम्नि ग्रामे भूमिदानादिना सत्क्ृतास्तत्रेव 
न्यवसन्‌ । ( अजमेर ) अजयमेरुह नाम चाहमानस्य ( चौहान ) नृपतेः 
पृथ्वीराजस्य .राजधानी। तीर्थराजपदव्या अलङ्कृतं पुष्करं नास. 
तीर्थमत्रेव नातिदूरं विद्यते, यत्र हि भारते वर्ष विरछतरं विशिष्ट भगवतो 
ब्रह्मणो देव्याः सावित्र्याश्च मन्दिरं राजतेतरास्‌। इतो दक्षिणस्यां दिशि 
वर्तते चित्रदुगंस्‌ (चित्तोड), उदयपुरं च महाराणाप्रतापस्य शोयण वीर्येण 
उद्दामेन स्वातन्त्र्याभिलाषेण चाभिरक्षितस्‌। अत्रेव नातिदूरवतिति 
'हल्दी घाटी'-नाम्नि स्थाने समरः स समजायत, यत्र हि स्वातन्त्य- 
वीराणां शौर्येण चकम्पिरे चेतांसि मुगलसैनिकानास्‌। अत्रव वर्तते ८ 
नाथद्वारा'नामक॑ वेष्णवानां वल्लभसम्प्रदायस्य प्रथिततमं तीथंस्‌ । _ 
'कांकरोली'-स्थानमपि समीप एव वतंते । 

अत्र हि राजसिंहेन नृपतिना राजसमुद्र नाम महत्‌ सरः प्रायस्त्रिशत- 
वर्षेभ्यः पूर्व निर्मापितम्‌ । यैराधुनिका बन्धा ( बांध ) दृस्त रत्रत्योऽथ 
* - २३ 

बन्धोऽपि द्रष्टव्यः । निर्माणसमकालमेवाऽऽघुनिका 

बा प्रायो भवन्ति, पश्यतां च निर्माणसौष्ठवं दाढ्यं चानयोः 

प्राचीनयोर्बन्धयोः । कांकरोली-मन्दिरतः कियद्दूर राजसमुद्रस्य तटबन्धो 
राजते। भव्यं प्रासादोपममेतत्‌ स्थानं स्थापत्यकलाया निदांनभूतस्‌ । | 

अत्रैव शिलाखण्डेषु उत्कीर्णमष्टादशसर्गात्मक राजप्रशस्तिकाव्यस्‌ । 

उत्कीर्णेषूपब्धेषु च प्राचीनेषु शिलालेखेषु बृहत्तममेतत्‌ । राजसिहनृपते- 

'विजययात्रावर्णनात्मकेऽस्मिन्‌ शिलालेखे वर्तते 'केकड़ी'-स्थानस्यापि 
वर्णनम्‌ । तदेतन्नगरकमस्माकं जन्मभूः । 


अत्रेव निवसन्तोऽस्माकं प्रपितामहाः श्रीरूपशङ्करदवेमहोदया 
अनुष्ठानप्रसङ्खेन 'कोटा'नगरं गतास्तत्रत्यं राजप्रासादमन्तःपुरं च 
भीषणामिदंहनज्वालामाला भिर्दन्दह्ममानं संरक्षन्तो हन 2. 
हारेण कनकखचितया कृपाणिकया च सत्कृताः । साम्प्रतं नपीठाधी- 
श्वराणां गृहस्थाश्रमे श्रीचन्द्रहेखरशास्त्रिणां मातामहा अस्माक च 
पितामहाः श्रीरघुनाथदवेमहोदया अजयमेरुस्थे राजकुमाराणां महाविद्यालये 
'मेयो कालेज' इत्याख्ये छात्रावासनिरीक्षकत्वं धमंशास्त्राध्यापकपदवीं 
चालङुर्वन्तः स्वदादर्थेनारक्षत्‌ तत्नत्याधिकारिभिविदेशीयेर्नाश्यमासं 
शिवमन्दिरं तत्रत्यम्‌ । तदेतस्या जन्मभूमेदंशंनाय पर्यगामहं सपरिवारं 
ग्रीष्मावकाशे । कतिचिद्िनानि च तत्रोषित्वा उदयपुर-तगरावलोकन- 

` मनीषया वयं तत्र गता: । 


==, दिल्ली-अहमदाबादळौहयानमार्ग वर्तते अजयमेरु ( अजमेर )नगरम्‌ । | 
अजयमेरु-तगरतोऽपरो लोहयानमागेः ध्रचलति मालवजनपदात्‌ 
खण्डवास्थानकं यावत्‌ । अत्रेव समायाति चित्रदुर्गम्‌ ( चित्तोड़ )। 
चित्रदुगंतः पुनरपरो मार्गः प्रवहति उदयपुरं प्रति। साम्प्रतस्‌ 
महमदाबादनगरतोऽपि समायाति लोहयानस्‌ उदयपुरं याबत्‌ । उदयपुर 
हि नाम स्वातन्त्रयवीराणां मेवाइनृपतीनां विशेषेण स्वनामधन्यस्य 
राणाप्रतापस्य राजधानी । वततिऽत्रेव फतेहसागरं निकषा 'मोती मगरी' 
इत्याख्ये शेलशिखरे प्रतापस्य वसतिगृहम्‌ । कदाचन शुष्कप्रायं शेलशिखर- 
मेतत सम्पूणं साम्प्रतं हरितशाद्वला भिवुक्षततिभिस्तुणावली भिर्घारायन्त्रेश्च 
शोभितेन कृन्निमारामेण राजितं कामप्यनिवंचनीयां सुषमां बिभति । 
अत्र पर्वतशिखरे नवस्थापिता चेतकारूढस्य महाराणाप्रतांपस्य विशाला 

प्रतिमा प्रतिष्ठापयति द्शकानां हृदयेषु स्वातन्त्रयगौरवम्‌ । इतः 
सम्पूणंमुदयपुरं तारकितं नभ इव तथैव दृश्यते, यथा हि मलाबार- 
पर्वंताधित्यकायां. स्थितेनोद्यानेन (हँगिंग गार्डन) विद्युद्दीपकेरालोकिता 
मुम्बापुरी (बम्बई) । 

पव॑तोपत्यकासु शीतलजललहरीः प्रवाहयद्‌ वतंते फतेहसागरस्‌। 
फतेहसागरस्य मध्ये द्वीपीभूतायां धरायां महीशूर(मैसुर)-नगरस्थ- 
वुन्दावनोद्यानमिवापरं नूतनमुद्यानं चित्रविचित्रविद्युत्मकाशपुज्ञखचित- 
विविधाक्नतिघारायन्त्रराजितमवलोक्यते । नौयानेनात्र गम्यते । वृन्दा- 
वनोद्यानसदृशं बृहद्धारायन्त्रमपि निर्माणाधीनमत्र फतेहसागरस्य मध्ये । 
फतेहसागरस्यान्तिमे भागे पर्वतभागाभावात्‌ तद्रक्षाये संरचितस्य तट- 
बन्धस्याघोभागे विराजते प्राचीनमुद्यानं “सहेलियों की बाड़ी! इत्याख्यं 
_ नानाफलाभिस्तरुततिभिर्धारायन्त्रेश्च शोभमानस्‌। उद्यानमध्यवतिनि 
रासादे तत्परितश्च निमितानि घारायन्त्राणि विविधाकृतीनि नुपतीनां 
तेषां कळाप्रेम शिल्पिनां निर्माणसौष्ठवं च प्रकटयन्ति। नानुभूयेतात्र 
निवसद्धिः प्रचण्डेषु निदाघदिवसेष्वपि रविताप: । 

उदयपुर नाम सरोवराणां नगरमभिधीयते । सर्वप्रथममत्र वतते 
दुघ तेया” इत्याख्यं लघुसर: । ततः पर प्रवर्तते 'पोछोला? इति नाम्ना 
प्रथिततमं सरोवरम्‌। अस्य सरोवरस्य मध्ये 'जगमन्दिर-जगनिवास' 
इत्याख्यौ प्रासादौ राजेते । साम्प्रतं जगमन्दिरःप्रासादो यात्रिणामावासत्वेन 
(होटल) परिणामितः । अत्रापि नोयानेन गम्यते । 'पीछोला'-सरोवरस्य़ 
दक्षिणे तटे वतंते राजप्रासाद: । पूर्वमत्रासीद्‌ महार्घाणां वस्तूनां यहान्‌ 
संग्रह: । अत्रेव वतंते 'शीशमहल' इत्याख्यः कक्षः, यत्रेकस्या व्यक्तेः 
शतशः प्रतिबिभ्बाः पतन्ति भित्तिसंलग्नेषु दपंणखण्डेषु। पादतले ` 
शीषंभागे च जटितेषु दर्पणखण्डेषु प्रतिबिम्बिता रमण्यो वस्त्रप्रावृता. 
अपि स्वात्मानमत्र नग्नप्रायमेव अवलोकग्रेयुरसावधाना यदि स्युः। 
अत एवात्र कक्षे न प्रविशन्ति पुरुषेः सह रमण्यः। 'पोछोला'सरस 
उत्तरे तटे 'जगमन्दिर'-्रासादसमक्षं वतते नृपतीनां मृगयास्थल 'टेकरी' 
इत्याख्यम्‌ । इतः प्रत्यहं पुरा वनसुकरेभ्योऽन्नं प्रविकोयंते स्म, सदल्तातां 
भोषणानां सूकराणां चाखेटो राजपुत्रः कुन्तायुधेत क्रियते स्म । 

राजप्रासादस्य दक्षिणे भागे ब्रह्मपुरी तिकष। वतंते गुलाब बाग' 
इत्याख्यं बुडदुद्यानस्‌ । वनस्सत्युद्यानमेतन्नो यद्यपि कालिक/तास्थ- 

वनस्पत्युद्यानवद्विशालतमस्‌, तथाप्यस्य नानाविधानां फलतरूणां समृद्धया 
किमपि वैशिष्ट्यं विराजते । एतदेवोद्यानं वतंते नानाजातीनां पशूनां 
पक्षिणां च निवासभूः। अस्येव मध्यभागे विद्यते सरस्वतीभवनं नाम 
पुस्तकालयभवनस्‌ । पूर्वमत्र हस्तलिखितग्रन्थानां संग्रहोऽप्यवतंत । साम्प्रतं 
च संग्रहो राजप्रासादस्येकस्मिन्‌ भागे स्थापितः, जोधपुरस्थ-राजस्थान- 
पुरातत्वमन्दिरस्याऽङ्गतां नीतश्च । ग्रन्थानामेषा सूची प्रकाशिता 
बर्तते । गृद्दीतावकाशतयाऽधिकारिणोऽत्रत्यस्य मया ग्रन्था नव 
द्रष्टमदाक्यन्त । 


चित्रदुर्ग निकषाऽसीत्‌ प्राचीना मध्यमिका नाम नगरी । अन्नेव 
साम्प्रतिके 'घोसुण्डी'-ग्रामे समुपलब्धे विष्णुवाटिकाशिलालेखे दृषयेते 
वासुदेवसङ्कर्षणयोर्नामनी । आसीत्‌ स्थलमेतत्‌ कदाचन वैष्णवमतस्य 
प्रचारभूः। अपरतश्च उदयपुरनाथद्वारामागे वतते कैलाशपुरी, यत्र 
भगवत एकलिङ्गस्य मन्दिरं राजते । एतच्च लकुलीशपाशुपतसम्प्रदाया- 
नुयायिना हारीतेन मुनिना तच्छिष्येण “बाप्पा रावल' इत्याख्येन च 
मेवाड़ाधिपतिनाऽष्टम्यां शताब्द्यां स्थापितमिति श्रूयते। एवं चात्र 
पाञ्चरात्रानुयायिनां भागवतानां पाशुपतानां च लाकुलीशानां ग्रन्था 
उपलब्धा भवेयुरित्ययं विशवासोऽस्माकं न फलितोऽस्य सरस्वतीभवन- 


पुस्तकालयस्य मुद्रितसूची-ग्रन्थावलोकनेन । केवलमत्र सिद्धान्सशेवागमीया | 


'वरुणपद्धतिः' अवतंत विशिष्टेषु ग्रन्थेषु । 


. “उदयपुर एव वतंते राजस्थानविद्यापीठान्वर्वोत साहित्य-संस्थानस्‌ । 

अत्रापि संस्कृतस्य हस्तिखिता ग्रन्थाः संगृहीताः सन्तीति श्रुत्वा 
तदवलोकनाय गतवानहस्‌। तत्र च व्यवस्थापकमन्त्रिणां श्रीमतामुमाश- 
ङ्करशुबलमहोदयानां साहाय्येन दृष्टास्तत्रत्या: संस्कृतग्रन्थानाँ पाण्डुलिपयः । 
मत्र वतंन्ते वेखानससंहिता-नारदीयसंहिता-विश्वाभित्रसं हिताप्रभृतयो 
भागवतसम्प्रदायस्य, रामकण्ठीया मतङ्वृत्तिः, त्रिलोचनशिवाचारयंस्य 
-सिद्धान्तसारावली, मतङ्गपारमेश्वर-अजितागम-सूक्ष्मागम-उत्तरकामिका- 
गमःकारणागम-प्रभृतयश्च सिद्धान्तशेवागमस्य ग्रन्थाः । भट्टोजिदीक्षितेन 
तन्त्राधिकारिनिणंये स्मृतो नृसिहारण्यस्यं 'विष्णुभक्तिचन्द्रोदय'नामा 
ग्रन्थस्तु उभयोरपि ग्रन्थालययोर्वतंते। परं हन्त ! नकुलीशपाशुपतः 
सम्प्रदायग्रन्था नोपलब्धाः कुत्राप्यस्माभिः । | 

महाराणाप्रतापभूः-उदयपुरस्‌ ३५७ 


'केकड़ी-निवासी बालसखाऽस्माकं पण्डितश्रीमदनमोहनो व्यासः 
केनचिद्‌ गाहस्थ्यकार्येण समागत उदयपुरस्‌। सहैव आवामगच्छाव 
व्याकरणशास््त्रिणां श्रीमतां पण्डितबिहारीलालशमंणां गृहान्‌। एक- 
लिङ्गस्य भगवतो विशेषतो भगवत्यासित्रपुरसुन्दर्याशचोपासका एते 
उदयपुरस्था विशिष्टा विद्वांसो व्याकरण-ज्यौतिष-तन्त्रशास्त्राणास्‌। 
लेखने व्यापृता एते विद्यन्ते साम्प्रतं त्रिपुरसुन्दरीसपर्यापद्धति” 
ग्रत्थस्याऽभिनवस्य। नात्राप्यस्माभिः पाशुपतागमविषयिणी काचन 
विशिष्टा सूचनाऽधिगता। ततः परमावां केलाशपुरीं प्रति. भगवत 
एकरिङ्गस्य द्नार्थं गतवन्तौ । परमत्रत्यापि सामग्री मेवाड़राजगुरवो 
भगवत एकळिङ्गस्य प्रधानार्चकाश्च बदरीकेदारयात्राप्रवासिन आसन्निति 
हेतोनेंव दुष्टिपथमायाता । अथापि तस्मिन्नेव मन्दिरे स्थापितस्य महात्मनो 
लकुलीशस्य प्राचीनस्य विग्रहस्य दशनेन पावित आत्मा । 


साहित्यसंस्थानस्य दक्षिणपाइवे वतते उदयपुरनगरनिगमभवतम्‌ । 
अत्र शिशूनामाक्रीडनकं विद्यते निमितम्‌ । मध्यभागे. शोभते लघुसरः । 
अत्र बालका लघुना नौयानेन जलविहारानन्दमनुभवन्ति। परितो लघुसरो 
वतते गमनागमनिकामारगः । 


अत्र प्रचलद्‌ अजायानं न केवरं शिशूनां बालकानाम्‌, अपि तु यूनां 
वृद्धानां चाप्याश्चर्योन्मीलितं मनोऽनुरञ्जयति। चत्वारो बालका अत्र 
समुपविशन्ति । तच्च स्थूलकायोऽजापुत्रः शिक्षितो धोरगभीरया गत्या 
वाहयति । अजापुन्राणां नूतनः कोऽप्युदन्तोऽत्र उन्मील्यते। अरिम्‌ 
बालोद्यानेऽपि वतंन्ते नानाविधानि धारायन्त्राणि । न केवलमत्र, सूरज 
पोल' इत्याख्यस्य पूर्वतनस्य नगरप्रवेशद्वारस्य बहिर्भागेऽपि वतंन्ते 
घारायन्त्राणि विद्युदालोकेन प्रकाशितानि। अत्र हि विद्युदालोकेषु 
प्रतिफलिता जलधारा दीपावलीदिनेषु बालके प्रज्वारितानां हुताशन- 
धारोत्पादकानां क्रीडनकानां भ्रममिवोत्पादयन्ति। अपरमप्यत्र निर्मीयते 
बृहद्धारायन्त्र 'सुखाड़िया सकिल” इत्याख्ये चतुष्पथे। एवं चः 
साम्प्रतिकमुदयपुरं सरोवराणां धारायन्त्राणां च नगरमित्युक्तिस्तथ्यानु- 
गुणेव । 


'जावरा“-खतिप्रदेश उदयपुरतो नातिदूरं विद्यते। अत्र त्रपुषः, 
सीसकस्य, रजतस्य च खनयः सन्ति। उदयपुरं निकषा वतते बृहती 

कर्मशाला प्रायो दशकोटिमुद्राव्ययेन साम्प्रतमेव निर्मिता, यत्र 
धातूनामेतेषां शोधनकर्म प्रचलति । भारते वर्षे प्रमुखमेतद्‌ रजतोत्पादन- 
केन्द्रम्‌ । एवं च शूरवीराणां स्वातन्त्र्यसेनिकानां खनिरेषा भूमिः 
साम्प्रतिके ओद्योगिकेऽपि जगति किमपि स्वकीयं वेशिष्ट्यं गोरवं च 
ख्यापयन्ती राजते ॥ 


eo 


a 


0 

परिवर्धनानि संशोधनानि च 
पृष्ठम्‌ पङ्क्तिः 
१२ १५-१७ 'पञ्चमूतानि तन्मात्रपञ्चकं चेन्द्रियाणि च। ज्ञानेन्द्रियाणि 
पञ्चैव तथा कमेन्द्रियाणि च॥ त्वगादिघातवः सप्त पञ्च 
प्राणादिवायवः । मनश्चाहङ्कृतिः ख्यातिर्गुणाः प्रकृतिपुरुषौ ॥ 
रागो विद्या कला चैव नियतिः काल एव च। माया च 
शुद्धविद्या च महेश्वरसदाशिवो ॥ शक्तिश्च शिवतत्त्वं च 
तत्त्वानि क्रमशो विदुः ॥” इत्येतान्येकपञ्चाशत्तत््वानि 
वायवीयसंहितादिशेवपुराणेषु” इति सौन्दर्यलहरीव्याख्यायां 
लक्ष्मीध रायां ११ इलोकव्याख्याने दृश्यते । DR 
१२६२२ “इत्येवंवादिनां तेषां वादानां च शतत्रयम्‌ । त्रिषष्टिरधिका- 
श्रान्ये वादिनां श्रान्तचेतसाम्‌ ॥” (१०।६८०-६८१) 
इत्येवं स्वच्छन्दतन्त्रेऽपि दुश्यते परप्रावादुकानां संख्यैषा । 
१४ ४ शब्दब्रह्मणि निष्णातः कथं नाम परं ब्रह्माधिगच्छतीति विषयो 
| सात्वतसं हिताया उपोद्घाते (पृ ० ३७-४०) व्याख्यातो द्रष्टव्यः । 
१४ ११-१२ ज्ञान-योग-क्रिया-चर्यालक्षणानि मतङ्गपारमेश्वरविद्यापाद~ 
बर्णितानि (२।८-१३), तेषां सङ्करश्च सात्वतसंहिताया 
उपोद्घाते (पृ० १८) ४ टिप्पण्यां द्रष्टव्यानि । 
१७ २ शक्तिसंगमरचनाकाछनिर्णयोऽस्मदीये तत्रत्ये उपोद्घःत ` 
चतुर्थखण्डीये (प० ८-९) ब्रष्टव्यः । 
१८ १२ सात्वतसंहितावणिताः पडध्वानोऽस्माभिरतदीये उपोद्घाते 
(पु० ३८-४०) विस्तरेण विवेचिताः । 
२१ ११ व्याप्यव्यापकभावविचार एष अत्रैव ३३-३४' पृष्ठयों:, 
अस्मदीये विज्ञान भैरवहिन्दीव्याख्याने (पृ० ६५-६६ ) च 
स्वच्छन्दतन्त्र(४।९५-९७)प्रामाण्येन कृतो द्रष्टव्यः । न 
२५ १६-२० अत्रत्यं तत्त्वत्रयव्याख्यानं योगिनीहृदयदीपिकादष्ट (पृ० २४२) 
स्वच्छन्दतन्त्रवचनं सौभाग्य सुबोदय॑ (१।४९) चानुसरति । 
नित्याषोडशिकार्णवव्याख्यायामर्थरत्नावल्यां (पु० २०८-२० ९) 
तु शिवादीनि पन्च तत्त्वानि शुद्धानि, मायादीनि सप्त तत्त्वानि 

शुद्धाशुद्धानि, शिष्टानि चाशुद्धानीति प्रतिपाद्यते । गुद्ध-मिश्र- 
अशुद्धनामभिरप्येतत्‌ तत्त्वत्रयं प्रथते तत्रैव (पृ० १९५) । 
एष च विभागः सिद्धान्तशवानां काइमीरशेवानां च संमतः । 
शिवानन्दमुनिविरचितं सौभाग्यहृूदयस्तोत्रमेतत्‌ साम्प्रतं 
नित्याषोडशिकार्णवपरिशिष्टेषु प्रकाशितं समुपलभ्यते । 
सात्वतसंहिताया उपोद्घातेऽपि पूर्वोक्ते स्थले वैशद्येन वर्णितो&्यं 
विषयः । 

ृष्ठसंख्याऽत्र प्रथमसंस्करणस्येति विभावनीयम्‌ । 


योगिनीहृदयनित्याषोडशिकार्णवयोभिन्नत्वमिति विषयो नित्या- 
पोडशिकार्णवस्य उपोद्घातेऽपि (पृ ० ११-१२) विवेचितः । 
अत्र नित्याषोडशिकार्णवस्य आनन्दाश्रमपुनामुद्रितं प्रथमं - 
संस्करणं पराम्रष्टव्यम्‌ । 

पुण्यानन्दाऽमृतानन्दादीनां ग्रन्थकालादिविषये नित्याषोडशि- 
कार्णवस्य उपोद्घाते (पृ० २२-२३), “अलंकारसंग्रहकार 
और योगिनीहृदयदीपिकाकार अमृतानन्द की अभिन्नता” 
इति शीर्षके निवन्थे च विशेषतो विचारितमस्माभिः । 


नित्याषोडसिकार्णवव्याख्याया अर्थरत्नावल्याः कर्ता विद्यानन्दः 
श्री निवासापरनामधेयाद्‌ विद्यानन्दनाथाद्‌ भिन्न इति योगिती- 
हृदयद्ितीयसंस्करणस्यानुभ्रास्ताविके घपृष्ठे टिप्पण्यां मुद्रितं 
तन्नाम नात्र स्थापितमिति घ्येयम्‌ । 

'चिद्विलासस्तवोऽपि नित्याषोडशिकार्णवपरिशिष्टेषु मुद्रित: । 
पुण्यानन्दोऽमृतानन्दो वा तस्य कर्तेति तत्रैव उपोद्घाते (पृ? 
२२-२३) द्रष्टव्यम्‌ । 


वस्तुतस्तु सौभाग्यसुधोदय इत्येवास्य ग्रन्थस्य नाम, सौभाग्यः 


'सुभगोदय इति तु लेखकप्रमादकृतम्‌ । अयमपि ग्रन्थो नित्याः 


षोडशिकार्णवपरिशिष्टेषु अड्यारपुस्तकालयादिमातुका- 
साहाय्येन मुद्रितः साम्प्रतमुपलभ्यते । 


दीपकनाथस्य न्रिपुरसुन्दरीदण्डकं नित्याषोडसिकार्णवपरिः ` 
शिष्टेषु प्रकाशितम्‌ । दीपकनाथस्य विषयेऽत्रैव प्रकाशिते 
निपुरासम्प्रदायस्यापरिचिता आचार्याः क्षतयश्च” इति 

शीर्षके निवन्धे द्रष्टव्यम्‌ (पृ० ७४-७५) । तेन दीपकनाथो 
दीपिकाचायों वाऽमृतानन्दनाथतो भिन्न एव मन्तव्यः । 
प्रपञ्चसारे शारदातिलके च केवलं हादिबिद्यैव समुद्ध्रियते । 
शङ्करा चार्येणापि सौन्दर्यलहर्या प्रथमं हादिविद्यवोद्धता । 
अन्नत्यस्य लक्ष्मीघरमतस्य समालोचनमस्माभिः कृतं नित्या- 
षोडशिकार्णवस्य उपोद्घाते (पु० २४-३१) द्रष्टव्यम्‌ । 
इकारस्य शक्तिर्पत्वादिकाररहितः शिवशब्दः . शव' इति 
भवतीति तात्पर्यम्‌ । 


३०-३१ सुभगोदयवासना शिवानन्दविरचिता नित्याषोडशिकार्णव- 


१८-१९ 


२१ 


परिशिष्टेषु प्रकाशिता क्रमवासनानाम्नाऽपि प्रसिद्धधति । 
खीष्टससमदाताव्दीभवस्येति पठनीयम्‌ । 


चतुविधाः शैवाः “सैव कस्ट इन नार्दर्न इण्डिया”, “कापा- 
लिक्स एण्ड कालामुखूस” इत्यनयो ग्रन्थयो विस्तरेण व्याख्याताः । 
अत्रैव प्रकाशितः “कालवदनः कालदमनो वा” इति शीर्षको 
निबन्धोऽवलोकनीयः । 
तेषामुपकारायेति पठनीयम्‌ । 
कालदमनशब्दो लेखकप्रमादकृत इति न पृथक्‌ सम्भ्रदायत्वेन 
परिगणनीयः। . वामनपुराणादिप्रामाण्येन सहाद्रतधराः 
कापारिकाश्चामिन्नाः प्रतीयन्ते । शिवपुराणे तु कालामुख- 
स्थाने ते परिगणिताः। इष्णयजुर्वेदस्य दाक्षिगात्यपु _ 
जनपदेष प्रचारो विद्यते। कालामुखसम्प्रदायोऽपि तत्रव 
प्रावर्तत । काठकशाखा क्रुष्णयजुर्वदस्यव । वामनपुराणे 
कालास्यो भगवान्‌ आपस्तम्ब 

प्रवर्तकत्वेन वणितः । एवं च काठक- 
सिद्धान्तिनः, कारुणिकसिद्धान्तिनः, कालामुखाः, कालवदना 


- इत्यादयः सर्वे शब्दास्तृती यस्य शवसम्प्रदायस्य बोघकाः स्एः । 


अत्रत्यः ६३ पृष्ठस्य द्वितीयोऽनुच्छेदोऽपि द्रष्टव्यः । 
गुहाभित्तीनामिति पठनीयम्‌ । 


कालामुखा इति शुद्धः पाठः । 
क्रिमेष कुमारशिवाचार्यं एव तत्त्वप्रकाशव्याख्याता कुमार, 


८००0. Vasishtha Tripathi Collection. By Siddhanta eGfngotri Gyaan Kosha 


३६२ 
६६ २६ 
६७ २५-३३ 
६९ २८ 
७१ १४ 
७१ २४ 
७२ १२-१३ 
७४० ₹ २० 


७५ ३,३१ 
७५ ६-७ 
७५ १८-१९ 


तन्त्रयात्रा 


यस्य हि ग्रन्थः पुवं न्रिवेनद्रमूसंस्कृतग्रन्थमालायामधुना च 
चौखम्वाप्राच्य विद्याग्रन्थमालायां प्रका शितः । 

आनन्द( आमर्दक )सन्ततिज एरकवरात्मजो वामनाथो 
सेवद्व॑तदर्शनाचार्यं एष हुर्षदत्तसुनोरद्वयसम्पत्तिवात्तिककाराद्‌ 
ह्स्वनाथापरपर्यायाद्‌ वामननाथाद्‌ भिन्न एव । 
तन्त्रालोकविवेकधृत(भा० १, पु० ४२)श्रीकण्ठीसंहितायाम्‌— 
“अतः परं महादेवि मतभेदान्‌ शृणुष्व मे । रक्ताख्यं लम्प- 
टाख्यं च मतं लक्ष्म्यास्तथेव च ॥ पञ्चमं चारिका चैव 
पिद्धलाद्य॑ च षष्ठकम्‌ । उत्फुल्लाख्यं मतं चान्यद्विशवाद्य- 
मष्टमं स्मृतम्‌ ॥'” इत्येवं मताष्टकतन्त्राणि परिगण्यन्ते । 
अत्र सप्तैव नामानि दृव्यन्ते । भैरवागमान्तर्गतानां मत- 
तन्त्राणामेषां मतसम्प्रदायेन संवन्धः परीक्षणाई: । 

डॉ० नवजीवनरस्तोगीविरचितस्य “क्रम तान्त्रिसिज्म ऑफ 
काइमीर'' इति ग्रन्थस्य. ११३-११८ पृष्ठानि द्रष्टव्यानि । तत्र 
सप्रमाणमेष विषयो विचारितः । 


अगस्त्यकृतित्वेनेति पठनीयम्‌ । 

त्रैपुरसम्प्रदायस्येति शुद्धः पाठः । 

कादिसम्प्रदायप्रवर्तकस्य क्रोधमुनेर्नाम हादिविद्यानुयायिभिरेभिः 
परित्यक्त इति संभाव्यते, यतो हि अर्थरत्नावल्यां सौभाग्यः 
सुधोदये च क्रोधमुनिः पञ्चमो दिव्यौघगुरुः प्रदश्यते । 
सौभाग्यसुधोदयः, सुभगोदयवासना, . ऋहजुविमशिनी, अर्थः 
रत्नावती- इत्येते सर्वे ग्रन्थाः साम्म्रतं नित्याषोड शिकार्णव- 
व्याख्यारुपेण तत्परिशिष्टल्पेण च सम्पूर्णानन्दसंस्कृतविदव- 
विद्यालयतः प्रकाशिताः समुपलभ्यन्ते । 


जैनाचार्येण सोमतिलकसूरिणा विरचिता वृत्तिः साम्प्रतं 
राजस्थानपुरातनग्रन्थमालायां मुद्रिता लभ्यते । 
बिपुरसुन्दरीदण्डकमेतश्चित्याषोडशिकार्णवपरिशिष्टे प्रकाशितं 
वर्तते । 

ब्रिपुरसुन्दरीदण्डककर्ता दीपकनाथ एव वामकेद्ववरीमतस्य 
प्रथमो वृत्तिकारो जयरथप्रदर्शितः स्यात्‌ । 

. परिवर्धनानि संशोधनानि च ३६३ 


अस्य ग्रन्थस्य चतुर्थी मातृका राजस्थानप्राच्यविद्याप्रतिष्ठा- 
नस्य उदयपुरशाखायां ६५७ संख्याका विद्यते । । 
चिद्विलासस्तवस्य सौभाग्यसुधोदयस्य च परिष्कृतं संस्करणं . 
नित्याषोडशिकार्णवपरिशिष्टे प्रकाशितमवलोकनीयम्‌ । 

एष निबन्धः संस्कृतविशवपरिषदः प्रथमेऽधिवेशने १९७२ ई० 


` वर्षे दिल्लीनगरे सम्पन्ने पठितः । 


परवतिनीति शुद्धः पाठः । 
गणपति-सूर्य-स्कन्दादीनामुपासनापद्धतयः स्वतन्त्रा अपि बह्वयः 
समुपलभ्यन्ते मद्रासराजकीयपुस्तकालयादिषु । 

समृपेतमिति पठनीयम्‌ । 

अभिनवगुप्तेन तन्त्रालोके तृतीयाह्विकारम्भे बिम्बप्रतिबिम्ब- 
विचारः प्रस्तुतः । विम्वप्रतिविम्बवादस्ततोऽभिन्नः स्वतन्त्रो 
वा ग्रन्थ इति परीक्षणीयं खलु । | 
नागविपश्चिद्विरचिते चित्तसन्तोषत्रिशिका-परमार्चनतरिशिके 
साम्प्रतं का्मीरश्रीनगरतः प्रकाशितायां “'शारदापीठ रिसर्च 
सिरीज'' इत्याख्यपत्रिकायां प्रकाशित द्रष्टव्ये । 
अवधूतसिद्धपादविरचितं भत्तिस्तोत्रं लक्ष्मणपुर( लखनऊ )- 
अखिलभारतीयसंस्क्ृतपरिषत्पत्रिकायाम्‌ “ऋतम्‌' इत्याख्यायां 
प्रकाशितम्‌ । 

क्षेमराजविरितं भैरवानुकरणस्तोत्रम्‌ “ईस्ट एण्ड वेस्ट", 
( न्यू सिरीज), व° ९, अ० ३, सन्‌ १९५८ इत्यत्रः २२३- 
२२६ पष्ठेषु प्रकाशितमवलोकनीयम्‌। 

काशी हिन्द्विश्वविद्यालयस्थानामेषां इस्तलेखानामपि विवरणा- 
त्मकं सूचीपत्रं साम्प्रतं मुद्रितमुपलभ्यते, किन्तु तत्र न दुश्यन्ते 
केचन .महत्त्वपूर्णा ग्रन्थाः । अत्रत्या ज्ञानगर्भस्तोत्रमातृका च 
कस्यचन भिन्नस्यैव स्तोत्रस्य विद्यते, न प्रसिद्धस्य ज्ञानगभस्य । 
राजानकरामकण्ठस्तोत्रस्य मातुकाप्यत्रान्वेषणीया। तन्त्रः 
शास्त्रग्रन्यानां विशिष्टविवरणात्मकं सूचीपन्रमधुना तत्र 
सज्जीक्रियत इति श्रूयते । 

कौलज्ञाननिर्णयादीति पठनीयम्‌ । 


` 

तन्त्रयात्रा 


खेटपालादिनामविषये यदुक्त॑ मतङ्गपारमेश्वरागमस्य विद्या- 
पादस्य उपोद्घाते, तत्समालोचयिष्यते$स्माभिर्लुप्तागमसंग्रह- 
द्वितीयभागीये उपोद्षाते । ई 
महीघरस्य गुरू रत्नेश्वर इति विषयः १४७ पृष्ठेश्वलोकनीयः । 
वेणीदत्तस्य यथार्थ: परिचयो$ग्रे १४७-१४८ पृष्ठयोद्रष्ठव्यः । 
साम्प्रतं सरस्वतीभवनग्रन्यमालायां धर्मशास्त्रीयव्यवस्थापत्र- 
संग्रह इति नाम्ना वहूनि निर्णयपत्राणि प्रकाशितानि समृप- 
लभ्यन्ते । 

नानयोः प्रकाशनमद्यावधि संजातम्‌ । 

मणिमालानामको ग्रन्थोऽपि निर्मित इति संशोध्य पठनीयम्‌ । 
भगवद्गीताया मिताक्षराटीका नाद्यावधि निर्भितेति ज्ञायते । 
वाक्यपदीयस्य अम्बाकर्त्री व्याख्या सम्पूर्णा रचिता प्रकाशिता 
च वतंते । काण्डद्वयात्मकस्य ग्रन्थस्य पाठभेदनिर्णयोऽपि 
मुद्रितः । शिष्टस्य च मुद्रणाय सज्जीक्रियते । 

निबन्धानामेपां संग्रहो “मोतीलाल बनारसीदास” इति प्रकाशन- 
संस्थया चित्रनिवन्धावलीनाम्ना प्रकाशितः । एतेषां महानु- 
भावानाम्‌ 'अहमर्थविवेकसमीक्षा' नामको ग्रन्यो वाराणसेयः 
धर्मसंघद्वारा, पराम्वास्तुतिकुसुमाञ्जलिश्च सम्पूर्णानन्द- 
संस्कृतविश्वविद्यालयेन प्रकाशितौ । स्तोत्रवल्लरीप्रकाशनमपि 
विश्वविद्यालयेन चिकीष्यंते। परमार्थभुषणभङ्गः, महाभाष्यः 
व्याख्यानम्‌, चाणक्यनीतिपूत्रहिन्दीव्याख्यानं च साम्प्रतं 
लिख्यन्ते । लक्ष्मणपुरीयसंस्कृत-अकादमी-केन्द्रीयसाहित्य 
अकादमीप्रभृतिसंस्थाभिविशिष्टपुरस्कारप्रदानेन, सम्पूर्णानन्द- 
संस्कृतविश्वविद्यालयेन १९७५ ई० वर्षे, काशीहिन्दूविश्वविद्या- 
लयेन च पञ्चमविश्वसंस्क्ृतसंमेलनावसरे १९८१ ई० वर्षे 
मानदवाचस्पति( डी ०-लिट्‌ ० ) उपाधिना, भारतराष्ट्रपतिना च 
साम्प्रतमेव संस्कृतविद्वत्सत्कारेण सभाजिता एते महानुभावाः । 
साम्प्रतं गायकवाइशोधसंस्थयाऽभिनवभारतीसहितं सम्पूर्ण नाट्य” 
शास्त्रं प्रकाशितम्‌, अथाप्यस्य परिष्कृतं संस्करणमपेक्ष्यते । 

मूल ४०--इति पठनीयम्‌ | 

. यवन ३--इति पठनीयम्‌ 


प्रथमो दीक्षान्तसमारोहः सार्धशताब्दीमहोत्सवश्च १९४७ ई० 
वर्षे सम्पन्न इति संशोधनीयम्‌ । | 
एते महानुभावा हिन्दीसाहित्यसंमेलनेन प्रकाशिते माध्यम- 
नामके पत्रे खजुराहोमन्दिरभूर्तीनां विषयेऽपि घृणामात्मनः 
प्रकटयन्ति ( व० २, अ० ११, पृ० ५१-५२, मार्च, सन्‌ 
१९६६) । 

शक्तिसंगमतन्त्रप्रतिपादिता प्रस्थव्यवस्था ( ३।८।१-२२ ), 
देशव्यवस्था (३।७।१५-७३; ४।२।१६-३२) चात्र द्रष्टव्या । 
समितिरपि-इति पठनीयम्‌ । 

जयपुरनगरतः ध्रकाश्यमानायां कस्याञ्चन संस्क्ृतपत्रिकायां 
केनचित्‌ स्वनाम्ना प्रकाशितोऽयं निबन्ध इति सकलप्रबन्धहन्रे 
साहसकत्रें नमस्तस्मै । 
साम्प्रतमत्र हस्तलेखानां संख्या लक्षाधिका संजाता । 

अस्याः सूच्याः सर्वे खण्डाः साम्प्रतं मुद्रिता उपलभ्यन्ते । 
ई० १९५० वर्षानन्तरं संगृहीतानां हस्तलेखानामपि ता 
मुद्रचन्ते । 

श्रीमन्तः पट्टाभिरामशास्त्रिणः साम्प्रतं सोभाग्यादस्माकं 
काश्यामेव निवसन्ति । अधुनैव महानुभावा एते राष्ट्रपतिना 
पद्मभूषण-उपाघिप्रदानेन सत्कृताः । 

श्रीमता क०मा०मुंदीमहोदयेन संस्थापिता संस्कृतविश्वु-, 
परिषदेषा साम्प्रतमस्तंगता । नूतना काचन संस्कृतविश्वपरिप- 
दानताराष्ट्रिया कृतपदा वर्तते तत्त्याने । 

संस्कृतसम्मेलनं तस्य मुखपत्न संस्कतरत्याकरळ चतुवेदसहोदयन 
सहैवास्तंगतौ । एवमेव अोष्यातः एकास्यसाने उाहाहिक- 
संस्कृतम्‌, कलिकातातः प्रकाश्ममादा सङ च ससक 
सम्पादकावसानजीविते अभवताम्‌ १ बारायडोत: इस्वस्पसानस्य 
साप्ताहिकगाण्डीवस्थ न सा ३शा संजातेस्पेहदर्थ ओर्मान्‌ 
जगन्नाथ उपाध्यायो धन्यवादाहेः 2 
किमर्थमध्येयं संस्कृतमिति प्रश्नस्योत्तरे २७० पृष्ठ तृतीयानु- 
च्छेदेऽपि द्रष्टव्यम्‌ । 

शन्दानुशासनेषु तस्योत्कण्ठितार्थबोघकत्वमिति शुद्धः पाठ: । 
रिरक्षतीति पठनीयम्‌ । र 
संचालकैरिति शोधनीयम्‌ । 

वाल्मीकिरामायणस्य संस्करणमेतत्‌ सम्पूर्ण पादानुक्रमणीसहितं 
साम्प्रतमुपलभ्यते । 

हरिवंशस्य. प्रकाशनकार्यमपि संपन्नम्‌ । पादातुक्रमणी च 
सम्पुर्णस्य महाभारतस्य हरिवंशस्य च मुद्रितोपलभ्यते । 
रुचीनामिति पठनीयमू्‌। 

अस्य प्रथमो भागः साम्प्रतं मुद्रित उपलभ्यते । 

ई० १९७९ वर्षे सम्पन्नाऽस्माकं तृतीया तिरुपतियात्रा । तदा 
हैँदराबादयात्रावसरे परलीवैद्यनाथस्य, ओंढानागनाथस्य च 
दर्शनं कृतमस्माभिः प्रदोषदिवस एव । दांरकावनवसतेनगिशस्य 
च दर्शनं १९८१ ई० वर्ष सम्पन्नायां सौराष्ट्रयात्रायां सञ्जातम्‌। 
तदैव भगवतः सोमनाथस्यापि दशनेन पावित आत्मा। एवं च 
विकल्पद्वयेन सह दश ज्योतिलिङ्गानां दर्शनलाभोऽधुनावधिरुप- 
लब्धोऽस्माभिः । 
नाधुनावधिविश्वभारतीतो ग्रन्थ एष मुद्रितः । शरूयते हालेण्ड- 
देशस्य उच्छरे्टविश्वविद्यालयस्थेन शोधस'स्थानेन, यत्र हि 
शान्तिनिकेतनस्था श्रीमती डॉ० संयुक्तागुप्ता कार्यव्यापृतां 
वतंते, ग्रन्थोऽयं प्रकाशयिष्यत इति । 


पाठसंकलनादिना संस्कृतोऽप्ययं लघुग्रन्यः साम्म्रतमस्मत्सविधे 


नास्तीति सूचयतामस्माक चेखिद्यते चेतः । 

भगवत्याः कामाख्याया दर्शनार्थं गोहाटीनगरस्य, भगवत्यो- 
श्रिन्तपुर्णी-ज्वालामुख्योरदर्शनायं पञ्जाबप्रान्तस्य, वेष्णोदेव्या 
दशनाथ जम्वुप्रान्तस्य, जोथ्पुर-वीकानेर-हैदरावादनगरागाम्‌, 
सोमनाथ-हरसिद्धिदेवी-दारिकापुरी-नागेश-बहुचरादेवी-मोढेरा- 
सुरयमन्दिरदर्शनाथं सौराष्ट्रस्य च यात्रा अस्माभिः समये समये 
इताः । यात्राणामासां विवरणमेकेनान्येन वा कारणेन न 
लिखितो न प्रकाशितो वेत्येत/वदुक्त्वा विरम्यते ॥ % 

बुर्जो २३५-२३६ 
बूल्हरः १२३ 
बृहत्कथा 3% 
बृहत्कथामञ्जरी ९९ 

बृहृ्वातुली यतन्त्रम्‌ र 
बौद्धतन्त्राणि ६४-६५ 

२२१० 
बौद्धाः ६-९, ६५, ८३, १ ०२, 

बौद्धाचार्यः १ हर 
बौधायनः (स्मृतिः) १ 
१०६ 

३७९ 

ब्रह्मसंहिता १६-१७ 
्रह्मसूनभाष्यम्‌ ५२ 
्रह्माण्डपुराणम्‌ ४०, ७१, ७८, २२७ 
्रह्माद्वेतवावः ९२ 
ब्रह्मानन्दस्वामी १६३ 
ब्राह्मणानि २३४-२३५, २४२ 
भक्तः प्र 
भक्तिस्तोत्रम्‌ ९५ 
भगवतीसूत्रम्‌ २४३ 
भगवद्गीता ८-९, ८५, १०३, २०९, 

२७४ 


भगवदत्त १२५, १२८, १३७, २२७ 
भगवन्तभास्करः १५७ 
भगवान्‌ दास २०५, २११, २४९-२५० 


सटुगङ्ाघरस्तोत्रम्‌ ७६ 
भट्टगोविन्दः ११९-१२६ 
भटटङ्ङ्मः ९५ 
भट्टनागः ३ १०१ 
भट्टनारायणः न ३९३, 
भट्टभास्करः ६९, ९९ 

१४७-१४८ 

भट्टोत्पलः (बुहत्संहिताव्याख्याता) 
भट्टोत्मलः (प्रत्यभिज्ञोपज्ञाता) ६८, 
७०, ८४ 
भरटः 4९ 
भरतमुनिः १०१, १७२, १७४ 

“भामतीकारः ५२, १५० भैरवस्तोत्रटीका ९४-९५ 
भामहः | ९६ भैरवानुकरणस्तोत्रम्‌ ९५ 
'भारतवाणी (पत्रिका) ३१८ - भोजराजः ६६, ७४, २२५ 
'भांरतबिजयनाटकम्‌ २७६ मङ्गल्देव शास्त्री २५० 
“भारतसापित्री २७५ मच्छन्दविमुः ४०, ६४-६५, ९४ 
भारतीयदर्शनम्‌ २५६-२५७ मच्छन्दस्तुतिः ९५ 
“भारतीय विद्याभवन बुलेटिन ३०७ मणिभद्रः AS 
भारद्वाजसंहिता १५ मणिमाला १६१-१६२ 
भारविः २६७ मण्डलब्राह्मणोपनि षद्‌ ११ 
-भारोत्यापनयंत्रनिर्माणविधिः १८१-२०० मतङ्गतन्त्रम्‌ (आगमः) १०३, ३५६ 
भासः ११५-११८ मतङ्गुवृत्तिः ३५६ 
भासनाटकचक्रम्‌ ११७-११८ मतदर्शनम्‌ oe RS 
"भासर्वज्ञः ५४ मतोत्तरम्‌ ३२७ 
भास्करकण्ठः ९४ मत्तमयुरः १०४ 
भास्करमटटः ३१७ मत्स्यपुराणम्‌ ५० 

मत्स्येन्द्रयोगशास्त्रम्‌ ९४ 
मत्स्योदरः ९४ 
मथुरानाथः ९५ 
मथुराप्रसाददीक्षितः २७६ 
मधुवाहिनी ७०, ९९ 
मधुसूदन ओझा ९६, २७४ 
मधुसूदनसरस्वती १७ 
मध्वाचार्यः ४, १५-१६, ३२ 
मनुस्मृतिः ५६, ६०, १७८-१७९, 

भनोरमाकारः ३६-३७ 
मन्त्रब्राह्मणम्‌ २३४ 
मन्त्रमहोदधिः १२८-१२९, १३५ 

१३७, -१३९, २८४-२८५ 
मन्त्रमहोदघिटीका (नौका) १२८-१२९ 
मन्त्ररा जरहस्यदीपिका १३४ 
मन्त्रिकोपनिषद्‌ ६, ११ 
मम्मटः ९८, १०१ 
मयूखः १५७ 
मयूरः ११६ 
महात्मा गांधी १७९ 
महादेवः १३१, १३७ 
महादेवभारद्वाजः १५७-१६० 
महानयप्रकाशः ६७ 
महापिचुमतम्‌ ६७ 
महाप्रकाशः र ७८ 

२३४ 


महाभारतम्‌ *, ११-१२, १५, १७, 
(५१, ७८, ८२-८३, ८५, 


३८१ 


११८, २१७, २२०, २२८- 
२२९, १६९, २७४-२७५, 
३००, ३१७ ५ 
महाभाष्पम्‌ १६६. 
महाभाष्यकारः ९८, ११८, २२७-२२८ 
महार्थमञ्जरी २४, ६७, ७६, १००, 
३४४ - 
महार्थमञ्जरीकारः ३३, ३६, ४४, ९२ 
महार्थेमञ्जरीपरिमलः २४, ३०, ३२, 
७१, ७४, ७६-७८, ९२, 
९९-१००, ३३६, ३४४ 
महालक्ष्मीमतम्‌ ६७ 
महाब्रतधरः (महाव्रती) ५२, ५४, 
६२-६३, १०४ 
महासिद्धसारतन्त्रम्‌ .. ९० 
महिमभट्टः ९६, १५१-१५र 
महिम्नस्तवः (स्तोत्रम्‌) १७, ५१, ५६, 
८५, ३०९, ३५० 
१२७-१३९, १४२-१४८, 
२८५ 
महीधरभाष्यम्‌ 5 १२९ 
महेश्वरभट्टः २८१, २८४-२८५; 
२८७-३०१, ३२५, ३३२ 
महेश्वरानन्दः २४, ३६, ४४, ६८, 
७१, ७४, ७६, ७८, ९२, 
१००, ३३६, ३४४ 


महीधरः 


महोपतिषद्‌ ०2 
माघकविः २२९ 

'मावव: १६, ९८, १२४-१२५, 
१२७, १२९-१३१ 

'माधवानन्दनाथः ७७ 

२२७ 
माघ्यन्दिनारण्यकम्‌ २३५ 

मार्कण्डेयसंहिता १५ 

माहेश्वरतन्त्रम्‌ _ ५३ 

मिताक्षराकारः १४१ 
'मिश्षमतमू 522 ४३ 
मीमांसकाः ० ९, १०१-१०२ 
मुकुन्द: १२४ 
मुक्ताकूणः १०३ 
मुक्तावलीप्रकाश १५७-१६० 
मुक्तावलीप्रभा १६० 
मुक्तावलीमञ्जूषा १६० 
मुक्तिकेशिनी ७३ 
मुक्तिकोपनिषद्‌ २२७ 

यक्षिणीसाधनतन्त्रम्‌ ९४ 
यजुर्वेदः ८५, २२७-२२८ 

यदृच्छातत्त्ववादिनः ७ 
यवनाः १७९, १८५ 

सम्पादिता अनूदिताश्च ग्रन्थाः 


« प्राचीनं निर्णयपत्रस--लक्ष्मणपुरराजघानीस्य-रेजीडेण्टप्रेषितस्य वादपत्रस्य 


वाराणस्पिकरणकशी मत्कम्पनीसंस्थापितसंस्कृतपाठ्यालास्थविदवदधिः ` क्तं 
समाघानम्‌ । तन्त्रयात्रायां पुनमुंद्रितम्‌ । 


, पथिकजनपातकचिन्तनस्मृतिः (थात्रावर्णनस्‌)-महे्भट्टविरचिता । 


नादिरशाहङक्कतनरसंहारस्य स्वयं दृष्टं विवरणम्‌ ।. तन्त्रयात्रायां पुनमुंद्रितम्‌ । 


, प्रत्यङ्जिरासूक्तम्‌-पिप्पलादशाखीयम्‌, वासुदेवद्धिवेदिविरचितव्याल्यान- 


सहितम्‌। सारस्वत्यां सुषमायां सप्तमाष्टमवषंयोरङ्भषु मुद्रितम्‌ । 


, काण्वसंहिताभाष्यसंग्रह:--आनन्दबोधभट्टोपाघ्यायविरचितः, ३१-४० 


अध्यायात्मकः । सारस्वत्यां सुषमायां सपतमाष्टमनवमवर्षाछषु मुद्रित: । 


; भारोत्थापनयन्त्रनिर्माणविधिः (शिल्पञ्ञा्जस) --देवी सिंहमहोपतिविर- 


‘ae 


, महार्थमञ्जरो (शाक्तं तन्त्र 


चितः। डॉ० वासुदेवशरण-अग्रवाललिखितेन प्राकृकथनेन संवलितः । तन्त्र? 
यात्रायां पुनर्मुद्रितः । 


« गैरिकसूत्राणि (कला)- गङ्गारामजडीविरचितानि, रघुनायश्षमंविरचित- 


विवरणसंवलितानि । तल्त्रयात्रात्रां पुनर्मुद्रितानि । 
नित्याषोडशिकाणंवः (शाक्तं तन्त्रम्‌) शिवातन्दविद्यानन्दविरचितास्याम्‌ 


ऋजुविमशिनो=भर्थे रत्नावलीटीकाम्यां संवलितः । अत्र परिशिष्टमागे “ 


दीपकनाथसिद्धकृतं त्रिपुरसुन्दरीदण्डकम्‌, शिवानन्दकृतानि सुभगोदुय-पुमगो- 
दयवासना-सौभाग्यह दयस्तोत्राणि, अमृतानन्दयोगीकृते सौभाग्यसुधोदय- 


चिढिलासस्तोत्रे- इत्येते ग्रन्था मुद्रिताः सन्ति। १२० पृष्ठात्मकेन उपोद्‌- . 


घातेन परिशिष्टादिभिश्व सहितोऽयं ग्रन्थः सम्पूर्णानन्दसंस्क्त विश्वविद्यालय 
गोगतनत्ग्त्यमालायां मुद्रितः उत्तरप्रदेशप्रशासनेन कालिदासपुरस्कारेण 


च सत्कृतः । 
स्‌) -महेशरानन्दविरचितस्वोपज्ञपरिमला हपया 


व्याख्यया संवलिता, २३ पृष्ठात्मकेन उपोद्घातेन विविधपरिशिष्टादिभिश्च 
शोभिता । सम्पूर्णानन्दसंस्कृतविश्वविद्याङययोगतन्त्ग्रन्यमालाया मुद्रिता । 


. शक्तिसंगमतन्त्रम्‌ (छिन्नमस्ताख्यञ्चतुर्थः खण्डः) ¬ १९ पृष्ठात्मकेन 

उपोद्घातेन विविधपरिशिष्टादिभिशच संवकितम्‌ । वटोदरस्थगायकवाड- 
संस्ङृतग्रन्थमालायां मुद्रितम्‌ । 


१०. विज्ञानभेरवः (काइमोर योगशाख्रम्‌)-अन्वयार्थाख्यसंस्क्ृतटी का-रहस्या- 
थाख्यहिन्दीभाषानुवादसंवलितः । ४९ पुष्ठात्मकेन उपोद्घातेन टिप्पणीपरि- 
शिष्टादिभिश्च संवलितःः। मोतीलाल बनारसीदास, वाराणसी-इत्यतः 
प्रकाशितः, उत्तरप्रदेशसंस्क्ृत-अकादमीद्वारा पु रस्कृतश्च । 

११. वेदार्थपारिजात:--अनन्तश्रीस्वामिकरपात्रमहाराजविरचितामिनववेदभाष्य- 
भमिकास्वरूपः, भागद्रयात्मकः, २२७४ पृष्ठात्मकः, हिन्दीभाषान वादेन 
संयोजितः । 

१२. तन्त्रमंग्रद्रः-चनर्थो भागः, सर्वविजयितन्त्र-गुससाधनतन्त्र-मायातन्त्र-षडा- 
म्नायतन्त्र -गायंत्री तन्त्र-चीनाचारतन्त्र-भूतशुद्वितन्त्रात्मकः । सम्पूर्णानन्द- 
संस्क्रतविश्वविद्याळययोगतन्त्रग्रन्थमालायां मुद्रितः । 


१३. सात्वतसंहिता (पाञ््चरात्रागमः)--अलशिङ्गमट्रविरचितभाष्योपेता । 
६८ पष्ठात्मक्ेन उपोदघातेन टिप्पणीविविधपरिशिष्टादिभिश्च संवलिता । 
सम्पूर्णानन्दसंस्क्त विश्वविद्याल्यग्रन्थमालायां मुद्रिता । 


१४. ल्तागमसंग्रहः (द्रितोयो भाग:)--विविधग्रन्थेषु समुद्धतानां लुप्तमूलागम- 
वचनानां संग्रहः । ४०० परिमितानां ग्रन्थग्रन्थकाराणामैतिहासिक-दार्शनिंकः 


सांम्क्रतिकदष्टिसमून्मीलकेन विस्तृतेन उपोद्घातेन संवरितः । सम्पर्णानन्द- 
संस्क्र तविश्वविद्यालययोगतन्त्रग्रन्यमालायां मद्रयमाण: । 


त्व तन्त्रयात्रा--तन्त्रागमदशन-संस्क्ृतसाहित्य-विचारविप्रष्‌-यात्राचर्णेनात्मकानां 


संस्क्रतनिबन्धानां संग्राहिका उत्तरप्रदेशमंस्कृत-अकादमी प्रदत्तेनाथिकसाहाय्येन 
रढच्यमाणा । 

१६. आगममीमांसा-वैष्णव-सैव-क्षाक्तागमानामैतिहासिक-दा्निक-सांस्कृतिक- 
स्वरूपविवेचिका. दिल्ली स्थितलालबहादु रशास्त्रिसंस्कृत विद्यापीठतः प्रकाश- 
यिष्यमाणा । 

१७. अखण्ड भारतीय संस्क्रतितन्त्रागमदशंन-योग-संस्क्रतिसम्बन्धिनां हिन्दी- 
निबन्धानां विशिष्टानां संग्रहः । मुडणाय सज्जः । 

१८. शाक्तदर्शेन की परिभाषाएं- केन्द्र यप्रजञासनशिक्षमन्त्रालयान्तर्गतहिन्दी- 
निदेशाळयतः प्रकाशयिष्यमाणे दर्शनकोशे समावेशार्थं लिखितं २०० 
संख्याकानां शाक्तपरिभाषाणां विवरणम्‌ । 


न १०9 

विदुषां सस्सतयः 


(सम्पूर्णानन्द संस्कृत विश्वविद्यालय के) योग तन्त्र विभाग में कार्य कर रहे 
या इसको छोड़कर गए हुए सभी व्यक्तियों में ये (५० ब्रजवहलभ द्विवेदी)-ही एक- 
मात्र व्यक्ति हैं, जिनमें कि मेरे अनुसंघान सम्बन्धी दृष्टिकोण को सही रूप में 
समझने ओर उसको उचित पद्धति से कार्यान्वित करने की पूर्ण क्षमता है। 
इतना ही नहीं, मेरी दृष्टि में योगतन्त्र और आगर्म विषय पर कार्य कर रहे नई 

„, पोढी के विद्वानों में ये योग्यतम व्यक्ति हैं । | 
झहामहोपाध्याय प० गोपीनाथ कविराज 
वाराणसी, २७-९-१९७० ` 


मैंने ग्रन्थ (नित्याषोडशिकाणंव) आद्योपान्त पढ़ छिया है और आपके परि- 
ह... श्रम से बड़ा प्रभावित हुआ । ऐसो सामग्री और ऐसी भूमिका किसी पुस्तक में 
| कभी नहीं देखी थी । 
लेफ्टिनेन्ट गवर्नर डा० ग्रादित्यनाथ झा 
दिल्ली, १ अप्रैल १९७० 
२ «३२७ 
मु 6 
ग्रन्थ (विज्ञानमैरव) के उपोद्घात में व्रजवल्लभ द्विवेदी ने आधुनिकता से . 

ओतःप्रोत एक महत्त्वपूर्ण बात यह कही है कि किसो समय तान्त्रिक घमं ने 

मारतोय संस्कृति को बुलन्दी पर पहुँचाया था ।””लेखक का आग्रह है कि गांघी- 

बादी अथवा समाजवादी दर्शन में किसी योगविधि को नहीं अपनाया गया है, 

इसीलिए आज वे दिग्भ्रान्त हैं, रुग्ण हैं । भारतीय जनता तन और मन से बीमार 

है । आवश्यकता हैं योगशास्त्र के उपचार की । योगवासिष्ठ और विज्ञानभैरैव 
जैसे ग्रन्थ इस अभाव को पूरी ईमानदारी से पूरा कर सकते हैं.। . 

| श्राकाशवाणो, रायपुर 

The introduction (to Nityasodafikaryava) is highly inte- 
resting piece of original research work (by Professor Vraj 
Vallabha Dwivedi) in a field bardly accessible .to modern 
academic scholarship... 

Mabimahopadhyaya Pt. Gopinatha Kavirdja 
Varanasi 7 September, 1968 


...Recent instances of a correct procedure in dealing with 
the written sources of Hindu Tantrism of the Sakta denomi- 
nation are Carlstedt’s studies on the KT-—regrettably written 
in Swedish—and, in another way, Dwivedi’s edition of, and 
Sanskrit introduction into, the NST (Nityasodasikarnava 
Tantra) very useful. 

Hindu Tantrism, 9. 4 
Leiden : E. J. Brill. 1979, 


«Prof. Dwivedi, a well-kriown scholar and adept in the 


field of Tantragastra, has very successfully done well justice to 


this Tantra (Saktisaigama Tantra) in his learned introduction... 
21 February, 1978 A. N. Jani 
Director, Oriental Institute, Baroda 


“In editing such rare text (Vijfiana-Bhairava) painstakingly 
Pt. Dwivedi deserves special mention. His wide range of 
knowledge in the fields of Yoga and Tantra has made such a 


sercomparative estimate of the Saiva-agama text possible, ...the 


editcr bas shown his openmindedness .... Undoubtedly, the 


5३०८६०... वक 
present edition of the Vijiana-bhairava has been a search light 
for an inquisitive mind. 
2 June, 1979 N. K. Bose Memorial Foundation 
Newsletter 


«Many of the important works on Yoga-Tantra produced 
by Sri Dwivedi are testimony to his sound grasp of the system. 
The present work (Vijiana-Bhairava) only adds one more 
feather to his cap. 


Rtam 


Lucknow 


~CCO. Vasishtha Tripathi Collection. By Siddhanta eGangotri Gyaan Kosha छ 


CCO. Vasishtha Tripathi Collection. By Siddh स्थः eGangotri Gyaan Kosha 
® 


० 


I 111 id 144 
DS 


रड 


3 


5. 


FI 
i 


र |: a 

s ४४) १.४ 
3६:8९ Ng 

£ Xt Rr 9 


